

WIDENER LIBRARY



HX JUQ8 4

316' g p 86.245 Corridor



HARVARD UNIVERSITY.

LIBRARY OF THE

Classical Department,

HARVARD HALL.

Rec'd 4 Jan., 1883.



PLUTARCHI CHAERONENSIS
MORALIA

EX RECENSIONE

RUDOLFI HERCHERI

VOLUMEN PRIMUM



LIPSIAE

IN AEDIBUS B. G. TEUBNERI

MDCCCLXXII

Gp 86. 245

VIRO ILLUSTRISSIMO

IOSEPHO VALENTINELLI

BIBLIOTHECAE MARCIANAE PRAEFECTO

PRAEFATIO.

Codicum lectiones, ad quorum auctoritatem Plutarchi orationem emendavi, plene et accurate in ampliore *Moralium* editione aperientur. Nunc satis habeo in medio collocasse ea, quae de mea aliorumve sententia citra manu scriptorum fidem novata sunt.

Opem auxiliumque plerisque huius voluminis libellis Parisinus tulit 1956, quem Wytttenbachius merito honore passim prosecutus est, saepius neglexit, Dübnerus ut interpolatum pertinaciter aspernatus est. Chartas Tischendorfianas adhibui libello qui de profectibus in virtute scriptus est, Heidelbergensem 153 *Convivio Septem Sapientum*. Praeterea excerptiones habui in codicibus Venetis factas a me et iuris consulto Groningensi, de Fremery, cuius schedas benignissime mecum communicaverunt viri consiliorum meorum adiutores C. M. Franckenus, professor Groningensis, et W. N. du Rieu, bibliothecae Lugdunensis conservator. Paucas mendas sustuli Riccardiani virtute, cuius collationem a Dübnero institutam mihi transmisit Reinholdus Dezeimeris

Burdigalensis, vir omnigena doctrina ornatissimus et ad omnem humanitatis rationem commodissimus.

Ad hos igitur codices orationem Plutarchi sexcenties refinxi, ut iam certiore sensu de illius stilo singulisque proprietatibus iudicari possit. Unde magis etiam emicuerunt eae sententiae, quibus non ex Plutarchi natura et ingenio, sed ex temporis et libreriorum iniuriis color relictus est. Harum aliquam partem coniecturis meis et aliorum eluisse mihi videor, reliquas (imprudens enim est perpetuam sibi coniectandi fortunam spondere) viris committo in distinguendis vitiis et curandis subtilissimis, ut liberent Plutarchum vitiorum isto contubernio, certaue medicina ad veterem salutem reducant.

ΠΛΟΥΤΑΡΧΟΥ ΤΟΥ ΧΑΙΡΩΝΕΩΣ

ΤΑ ΗΘΙΚΑ.

PLUTARCHI CHAERONENSIS

MORALIA.

ΠΕΡΙ ΠΑΙΔΩΝ ΑΓΩΓΗΣ.

1. Τί τις ἂν ἔχοι εἰπεῖν περὶ τῆς τῶν ἐλευθέρων 1
παίδων ἀγωγῆς καὶ τίνι χρώμενοι σπουδαῖοι τοὺς τρό-
πους ἂν ἀποβαῖεν φέρε σκεψώμεθα.

2. Βέλτιον δ' ἴσως ἀπὸ τῆς γενέσεως ἄρξασθαι
5 πρῶτον. τοῖς τοίνυν ἐπιθυμοῦσιν ἐνδόξων τέκνων
γενέσθαι πατράσιν ὑποθείμην ἂν ἔγωγε μὴ ταῖς τυχού- B
σαις γυναιξὶ συνοικεῖν, λέγω δὲ οἷον ἐταίραις ἢ παλ-
λακαῖς· τοῖς γὰρ πατρόθεν ἢ μητρόθεν ἀδόξοις γεγο-
νόσιν ἀνεξάλειπτα παρακολουθεῖ τὰ τῆς δυσγενείας
10 ὄνειδῆ παρὰ πάντα τὸν βίον καὶ πρόχειρα τοῖς ἐλέγ-
χειν καὶ λοιδορεῖσθαι βουλομένοις. καὶ σοφὸς ἄρα ἦν
ὁ ποιητῆς ὅς φησιν

‘ὅταν δὲ κρηπὶς μὴ καταβληθῇ γένους
ὀρθῶς, ἀνάγκη δυστυχεῖν τοὺς ἐκγόνους.’

15 καλὸς οὖν παρρησίας θησαυρὸς εὐγένεια, ἥς δὴ πλεῖ-
στον λόγον ποιητέον τοῖς νομίμου παιδοποιίας γλιχο-
μένοις. καὶ μὲν δὴ τὰ φρονήματα τῶν ὑπόχαλκον καὶ
κίβδηλον ἐχόντων τὸ γένος σφάλλεσθαι καὶ ταπεινοῦ- C
σθαι πέφυκε, καὶ μάλα ὀρθῶς ὁ λέγων ποιητῆς φησι

20 ‘δουλοῖ γὰρ ἄνδρα, κἄν θρασύπλαγχνός τις ᾗ,
ὅταν συνειδῇ μητρὸς ἢ πατρὸς κακά.

ὥσπερ ἀμέλει μεγαλαυχίας ἐμπίπλανται καὶ φρυάγμα-

1, 1—2 H.

1, 1—2 R.

13. ὅταν] Eurip. Herc. f. 1261 20. δουλοῖ] Id. Hipp. 424

τος οἱ γονέων διασήμεν. Διόφαντον γοῦν τὸν Θεμιστοκλέους πολλάκις λέγουσι φάναι καὶ πρὸς πολλοὺς ὥς ὅτι ἂν αὐτὸς βούληται, τοῦτο καὶ τῷ δήμῳ συνδοκεῖ τῷ τῶν Ἀθηναίων. ἃ μὲν γὰρ αὐτὸς ἐθέλει, καὶ ἡ μήτηρ· ἃ δ' ἂν ἡ μήτηρ, καὶ Θεμιστοκλῆς· ἃ 5
 D δ' ἂν Θεμιστοκλῆς, καὶ πάντες Ἀθηναῖοι. πάνυ δὲ ἄξιον ἐπαινεῖν καὶ Λακεδαιμονίους τῆς μεγαλοφροσύνης, οἵτινες Ἀρχίδαμον τὸν βασιλέα ἑαυτῶν ἐζημίωσαν χρήμασιν, ὅτι μικρὰν τὸ μέγεθος γυναῖκα γάμῳ λαβεῖν ὑπέμεινεν, ἐπειπόντες ὥς οὐ βασιλέας ἀλλὰ 10
 βασιλείδια παρασχεῖν αὐτοῖς διανοοῖτο.

3. Ἐχόμενον δ' ἂν εἴη τούτων εἰπεῖν ὅπερ οὐδὲ τοῖς πρὸ ἡμῶν παρεωρᾶτο. τὸ ποῖον; ὅτι τοὺς ἔνεκα παιδοποιίας πλησιάζοντας ταῖς γυναῖξιν ἥτοι τὸ παράπαν ἀοῖνους ἢ μετρίως γοῦν οἰνωμένους ποιεῖσθαι 15
 προσήκει τὸν συνουσιασμόν. φίλοινοι γὰρ καὶ μεθυστικοὶ γίνεσθαι φιλοῦσιν ὧν ἂν τὴν ἀρχὴν τῆς σπορᾶς
 2 οἱ πατέρες ἐν μέθῃ ποιησάμενοι τύχωσιν. ἥ καὶ Διογένης μεῖράκιον ἐκστατικὸν ἰδὼν καὶ παραφρονοῦν ἑνεα-
 νίσκε' ἔφησεν, ὁ πατήρ σε μεθύων ἔσπειρε'. καὶ περὶ 20
 μὲν τῆς γενέσεως τοσαῦτα εἰρήσθω μοι, περὶ δὲ τῆς ἀγωγῆς καὶ δὴ λεκτέον.

4. Καθόλου μὲν εἰπεῖν, ὃ κατὰ τῶν τεχνῶν καὶ τῶν ἐπιστημῶν λέγειν εἰώθαμεν, ταῦτο καὶ κατὰ τῆς ἀρετῆς φατέον ἐστίν, ὥς εἰς τὴν παντελῆ δικαιοπρα- 25
 γίαν τρία δεῖ συνδραμεῖν, φύσιν καὶ λόγον καὶ ἔθος. καλῶ δὲ λόγον μὲν τὴν μάθησιν, ἔθος δὲ τὴν ἄσκησιν. εἰςὶ δὲ αἱ μὲν ἀρχαὶ τῆς φύσεως, αἱ δὲ προκοπαὶ τῆς
 B μαθήσεως, αἱ δὲ χρήσεις τῆς μελέτης, αἱ δ' ἀκρότητες πάντων. καθ' ὃ δ' ἂν λειφθῇ τούτων, κατὰ τοῦτ' 30
 ἀνάγκη χωλὴν γίνεσθαι τὴν ἀρετὴν. ἡ μὲν γὰρ φύ-

cis ἄνευ μαθήσεως τυφλόν, ἡ δὲ μάθησις δίχα φύσεως
 ἑλλιπές, ἡ δὲ ἄσκησις χωρὶς ἀμφοῖν ἀτελές. ὥσπερ
 δ' ἐπὶ τῆς γεωργίας πρῶτον μὲν ἀγαθὴν ὑπάρχει δεῖ
 τὴν γῆν, εἴτα δὲ τὸν φυτουργὸν ἐπιστήμονα, εἴτα τὰ
 5 σπέρματα σπουδαῖα, τὸν αὐτὸν τρόπον γῇ μὲν ἔοικεν
 ἡ φύσις, γεωργῷ δὲ ὁ παιδεύων, σπέρματι δὲ αἱ τῶν
 λόγων ὁποθῆκαι καὶ τὰ παραγγέλματα. ταῦτα πάντα
 διατεινόμενος ἂν εἴποιμι ὅτι συνῆλθε καὶ συνέπνευσε C
 εἰς τὰς τῶν παρ' ἅπασιν ἀδομένων ψυχάς, Πυθαγόρου
 10 καὶ Σωκράτους καὶ Πλάτωνος καὶ τῶν ὅσοι δόξης
 ἀειμνήστου τετυχήκασιν. εὐδαίμων μὲν οὖν καὶ θεο-
 φιλῆς εἴ τῳ ταῦτα πάντα θεῶν τις ἀπέδωκεν. εἰ δέ
 τις οἴεται τοὺς οὐκ εὖ πεφυκότας μαθήσεως καὶ με-
 λέτης τυχόντας ὀρθῆς πρὸς ἀρετὴν οὐκ ἂν τὴν τῆς
 15 φύσεως ἐλάττωσιν εἰς τοῦνδεχόμενον ἀναλαβεῖν, ἵστω
 πολλοῦ, μᾶλλον δὲ τοῦ παντός διαμαρτάνων. φύσεως
 μὲν γὰρ ἀρετὴν διαφθείρει ῥαθυμία, φαυλότητα δὲ
 ἐπανορθοῖ διδαχή· καὶ τὰ μὲν ῥάδια τοὺς ἀμελοῦντας
 φεύγει, τὰ δὲ χαλεπὰ ταῖς ἐπιμελείαις ἀλίσκεται. κα-
 20 ταμάθοις δ' ἂν ὥς ἀνύσιμον πρᾶγμα καὶ τελεσιουργόν D
 ἐπιμέλεια καὶ πόνος ἐστίν, ἐπὶ πολλὰ τῶν γιγνομέ-
 νων ἐπιβλέψας. σταγόνες μὲν γὰρ ὕδατος πέτρας
 κοιλαίνουσι, σίδηρος δὲ καὶ χαλκὸς ταῖς ἐπαφαῖς τῶν
 χειρῶν ἐκτρίβονται, οἱ δ' ἀρμάτριοι τροχοὶ πόνῳ
 25 καμφθέντες οὐδ' ἂν εἴ τι γένοιτο τὴν ἐξ ἀρχῆς δύ-
 ναιτο ἀναλαβεῖν εὐθυωρίαν, τάς γε μὴν καμπύλας
 τῶν ὑποκριτῶν βακτηρίας ἀπευθύνειν ἀμήχανον, ἀλλὰ
 τὸ παρὰ φύσιν τῷ πόνῳ τοῦ κατὰ φύσιν ἐγένετο
 κρεῖττον. μόνα ἄρα ταῦτα τὴν τῆς ἐπιμελείας ἰσχὺν

1, 5—7 H.

1, 4—6 B.

4. τὸν* 8. ἂν adiecit Emperius 15. ἀναλαβεῖν W:
 ἀναδραμεῖν 29. μόνα ἄρα*: καὶ μόνα ἄρα τῆς*

διαδείκνυσιν; οὐκ, ἀλλὰ μυρία ἐπὶ μυρίοις. ἀγαθὴ γῆ
 Ε πέφυκεν· ἀλλ' ἀμεληθεῖσα χερσεύεται, καὶ ὅσω τῇ
 φύσει βελτίων ἐστὶ, τοσούτῳ μᾶλλον ἐξαργηθεῖσα δι'
 ἀμέλειαν ἐξαπόλλυται. ἔστι τις ἀπόκροτος καὶ τραχυ-
 τέρα τοῦ δέοντος· ἀλλὰ γεωργηθεῖσα παρ' αὐτὰ γενναί- 5
 ους καρποὺς ἐξήνεγκε. ποῖα δὲ δένδρα οὐκ ὀλιγωρη-
 θέντα μὲν στρεβλὰ φύεται καὶ ἄκαρπα καθίσταται,
 τυχόντα δὲ ὀρθῆς παιδαγωγίας ἔγκαρπα γίνεται καὶ
 τελεσφόρα; ποῖα δὲ σώματος ἰσχύς οὐκ ἐξαμβλοῦται
 καὶ καταφθίνει δι' ἀμέλειαν καὶ τρυφὴν καὶ καχεξίαν; 10
 τίς δ' ἀσθενὴς φύσις οὐ τοῖς γυμνασασμένοις καὶ κατα-
 Ε θλήσαςι πλείστον εἰς ἰσχὺν ἐπέδωκε; τίνες δ' ἵπποι
 καλῶς πωλοδαμνηθέντες οὐκ εὐπείθεῖς ἐγένοντο τοῖς
 ἀναβάταις, τίνες δὲ ἀδάμαστοι μείναντες οὐ σκληραύ-
 χενες καὶ θυμοειδεῖς ἀπέβησαν; καὶ τί δεῖ τᾶλλα θαυ- 15
 μάζειν, ὅπου γε τῶν θηρίων τῶν ἀγριωτάτων ὀρῶ-
 μεν πολλὰ καὶ τιθασευόμενα καὶ χειροήθη γιγνόμενα
 τοῖς πόνοις; εὖ δὲ καὶ ὁ Θετταλὸς ἐρωτηθεὶς τίνες
 εἰσὶν οἱ ἡπιώτατοι Θετταλῶν, ἔφη 'οἱ παυόμενοι πο- 20
 3 λεμεῖν'. καὶ τί δεῖ τὰ πολλὰ λέγειν; καὶ γὰρ τὸ ἦθος 20
 ἔθος ἐστὶ πολυχρόνιον, καὶ τὰς ἠθικὰς ἀρετὰς ἠθικὰς
 ἂν τις λέγῃ, οὐκ ἂν τι πλημμελεῖν δόξειεν. ἐνὶ δὲ
 περὶ τούτων ἔτι παραδείγματι χρησάμενος ἀπαλλάξο-
 μαί τοῦ ἔτι περὶ αὐτῶν μηκύνειν. Λυκοῦργος γὰρ ὁ
 τῶν Λακεδαιμονίων νομοθέτης δύο σκύλακας τῶν αὐ- 25
 τῶν γονέων λαβὼν οὐδὲν ὁμοίως ἀλλήλοις ἤγαγεν,
 ἀλλὰ τὸν μὲν ἀπέφηνε λίχνον καὶ σινάμωρον, τὸν δὲ
 ἐξιχνεύειν καὶ θηρᾶν δυνατόν. εἰτά ποτε τῶν Λακε-
 δαιμονίων εἰς ταῦτό συνειλεγμένων, 'μεγάλη τοι ῥοπή

1, 7—8 H.

1, 6—7 R.

1. ἀλλὰ*: ἀλλὰ καὶ 4. ἔστι*: ἀλλ' ἔστι 21. ἔθος ad-
 didit Xylander 27. σινάμωρον Iacobsius: σινάμορον

πρὸς ἀρετῆς κύησιν ἐστὶν ἄνδρες' ἔφησε 'Λακεδαιμό-
νιοι καὶ ἔθη καὶ διδασκαλίας καὶ βίων ἀγωγαί, καὶ B
ἐγὼ ταῦτα ὑμῖν αὐτίκα δὴ μάλα ποιήσω φανερά'. εἶτα
προσαγαγὼν τοὺς σκύλακας διαφῆκε, καταθεὶς εἰς μέ-
5 σον λοπάδα καὶ λαγῶν κατευθὺ τῶν σκυλάκων. καὶ
ὁ μὲν ἐπὶ τὸν λαγῶν ἤξεν, ὁ δὲ ἐπὶ τὴν λοπάδα
ῥρμησε. τῶν δὲ Λακεδαιμονίων οὐδέπω συμβαλεῖν
ἐχόντων τί ποτε αὐτῷ τοῦτο δύναται καὶ τί βουλό-
μενος τοὺς σκύλακας ἐπεδείκνυεν, 'οὗτοι γονέων' ἔφη
10 'τῶν αὐτῶν ἀμφότεροι, διαφόρου δὲ τυχόντες ἀγω-
γῆς ὁ μὲν λίχνος ὁ δὲ θηρευτὴς ἀποβέβηκε'. καὶ περὶ
μὲν ἐθῶν καὶ βίων ἀρκείτω ταῦτα.

5. Περὶ δὲ τροφῆς ἐχόμενον ἄν εἴη λέγειν. δεῖ C
δέ, ὡς ἐγὼ ἄν φαίην, αὐτὰς τὰς μητέρας τὰ τέκνα
15 τρέφειν καὶ τούτοις τοὺς μαστοὺς ὑπέχειν· συμπα-
θέστερόν τε γὰρ θρέψουσι καὶ διὰ πλείονος ἐπιμε-
λείας, ὡς ἄν ἔνδοθεν καὶ τὸ δὴ λεγόμενον ἐξ ὀνύ-
χων ἀγαπῶσαι τὰ τέκνα. αἱ τίτθαι δὲ καὶ αἱ τροφοὶ
τὴν εὐνοίαν ὑποβολιμαίαν καὶ παρέγγραπτον ἔχουσιν,
20 ἅτε μισθοῦ φιλοῦσαι. δηλοῖ δὲ καὶ ἡ φύσις ὅτι δεῖ
τὰς μητέρας ἃ γεγεννήκασιν αὐτὰς τιτθεύειν καὶ τρέ-
φειν· διὰ γὰρ τοῦτο παντὶ ζῳῷ τεκόντι τὴν ἐκ τοῦ
γάλακτος τροφήν ἐχορήγησε. σοφῶς δὲ ἄρα καὶ ἡ
πρόνοια διττοὺς ἐνέθηκε ταῖς γυναιξὶ τοὺς μαστούς,
25 ἵνα, καὶ εἰ δίδυμα τέκοιεν, διττὰς ἔχοιεν τὰς τῆς τρο- D
φῆς πηγὰς. χωρὶς δὲ τούτων εὐνούστεραι τοῖς τέ-
κνοις γίγνοιντ' ἄν καὶ φιλητικώτεραι. καὶ μὰ Δί'
οὐκ ἀπεικότως· ἡ συντροφία γὰρ ὥσπερ ἐπιτόνιον
ἐστὶ τῆς εὐνοίας. καὶ γὰρ τὰ θηρία τῶν συντρεφομέ-
1, 9—11 H. 1, 7—9 B.

1. κύησιν] κτήσιν W 23. σοφῶς*: σοφὸν 29. καὶ γὰρ]
Xenoph. Cyrop. II 1, 13

νων ἀποσπώμενα ταῦτα ποθοῦντα φαίνεται. μάλιστα
 μὲν οὖν ὥσπερ ἔφην αὐτὰς πειρατέον τὰ τέκνα τρέ-
 φειν τὰς μητέρας· εἰ δ' ἄρ' ἀδυνάτως ἔχοιεν ἢ διὰ
 σώματος ἀσθένειαν (γένοιτο γὰρ ἂν τι καὶ τοιοῦτον)
 ἢ πρὸς ἐτέρων τέκνων σπεύδουσαι γένεσιν, ἀλλὰ τὰς 5
 γε τίτθας καὶ τὰς τροφούς οὐ τὰς τυχούσας ἀλλ' ὡς
 E ἓνι μάλιστα σπουδαίας δοκιμαστέον ἐστί. πρῶτον μὲν
 τοῖς ἡθεσιν Ἑλληνίδας. ὥσπερ γὰρ τὰ μέλη τοῦ σώ-
 ματος εὐθὺς ἀπὸ γενέσεως πλάττειν τῶν τέκνων ἀναγ-
 καῖόν ἐστιν, ἵνα ταῦτα ὀρθὰ καὶ ἀστραβῇ φύηται, τὸν 10
 αὐτὸν τρόπον ἐξ ἀρχῆς τὰ τῶν τέκνων ἡθὴ ρυθμίζειν
 προσήκει. εὐπλαστον γὰρ καὶ ὑγρὸν ἢ νεότης, καὶ
 ταῖς τούτων ψυχαῖς ἀπαλαῖς ἔτι τὰ μαθήματα ἐντή-
 F κεται· πᾶν δὲ τὸ σκληρὸν χαλεπῶς μαλάττεται. κα-
 θάπερ γὰρ σφραγίδες τοῖς ἀπαλοῖς ἐναπομάττονται 15
 κηροῖς, οὕτως αἱ μαθήσεις ταῖς τῶν ἔτι παιδίων ψυχαῖς
 ἐναποτυποῦνται. καί μοι δοκεῖ Πλάτων ὁ δαιμόνιος
 ἐμμελῶς παραινεῖν ταῖς τίτθαις μὴ τοὺς τυχόντας
 μύθους τοῖς παιδίοις λέγειν, ἵνα μὴ τὰς τούτων ψυχὰς
 ἐξ ἀρχῆς ἀνοίας καὶ διαφθορᾶς ἀναπίμπλασθαι συμ- 20
 βαίνη. κινδυνεύει δὲ καὶ Φωκυλίδης ὁ ποιητὴς καλῶς
 παραινεῖν λέγων

‘χρὴ παῖδ’ ἔτ’ ἐόντα

καλὰ διδάσκειν ἔργα’.

6. Οὐ τοίνυν οὐδὲ τοῦτο παραλιπεῖν ἄξιόν ἐστιν, 25
 ὅτι καὶ τὰ παιδιά τὰ μέλλοντα τοῖς τροφίμοις ὑπη-
 ρετεῖν καὶ τούτοις σύντροφα γίνεσθαι ζητητέον πρῶ-
 4 τιστα μὲν σπουδαῖα τοὺς τρόπους, ἔτι μέντοι Ἑλλη-
 νικὰ καὶ περίτρανα λαλεῖν, ἵνα μὴ συναναχρωννύμενοι
 1, 11—12 H. 1, 9—11 B.

6. τὰς ante τροφούς addidi
 23. χρὴ] Bergk. p. 448³

17. Πλάτων] Rep. p. 377 B

βαρβάροις καὶ τὸ ἥθος μοχθηροῖς ἀποφέρωνταί τι τῆς ἐκείνων φαυλότητος. καὶ οἱ παροιμιαζόμενοι δέ φα-
 ριν οὐκ ἄπο τρόπου λέγοντες, ὅτι 'ἂν χωλῶ παροι-
 κήσης, ὑποσκάζειν μαθήσῃ'.

6 7. Ἐπειδὴν τοίνυν ἡλικίαν λάβωσιν ὑπὸ παιδα-
 γωγοῖς τετάχθαι, ἐνταῦθα δὴ πολλὴν ἐπιμέλειαν ἐκ-
 τέον ἐστὶ τῆς τούτων καταστάσεως, ὥς μὴ λάθωσιν
 ἀνδραπόδοις ἢ βαρβάροις ἢ παλιμβόλοις τὰ τέκνα
 παραδόντες. ἐπεὶ νῦν γε τὸ γινόμενον πολλοῖς ὑπερ-
 10 καταγέλαστόν ἐστι. τῶν γὰρ δούλων τῶν σπουδαίων
 τοὺς μὲν γεωργοὺς ἀποδεικνύουσι, τοὺς δὲ ναυκλή- B
 ρους τοὺς δὲ ἐμπόρους τοὺς δὲ οἰκονόμους τοὺς δὲ
 δανειστάς· ὃ τι δ' ἂν εὕρωσιν ἀνδράποδον οἰνόληπτον
 καὶ λίχνον πρὸς πᾶσαν πραγματείαν ἄχρηστον, τού-
 15 τῳ φέροντες ὑποβάλλουσι τοὺς υἱούς. δεῖ δὲ τὸν
 σπουδαῖον παιδαγωγὸν τοιοῦτον εἶναι τὴν φύσιν
 οἷόςπερ ἦν ὁ Φοῖνιξ ὁ τοῦ Ἀχιλλέως παιδαγωγός.
 τὸ δὲ πάντων μέγιστον καὶ κυριώτατον τῶν εἰρημένων
 ἔρχομαι φράσων. διδασκάλους γὰρ ζητητέον τοῖς τέ-
 20 κνοις, οἳ καὶ τοῖς βίοις εἰσὶν ἀδιάβλητοι καὶ τοῖς τρό-
 ποις ἀνεπίληπτοι καὶ ταῖς ἐμπειρίαις ἄριστοι· πηγὴ C
 γὰρ καὶ ρίζα καλοκαγαθίας τὸ νομίμου τυχεῖν παι-
 δείας. καὶ καθάπερ τὰς χάρακας οἱ γεωργοὶ τοῖς φυ-
 τοῖς παρατιθέασιν, οὕτως οἱ νόμιμοι τῶν διδασκάλων
 25 ἐμμελεῖς τὰς ὑποθήκας καὶ παραινέσεις παραπηγνύουσι
 τοῖς νέοις, ἵν' ὀρθὰ τούτων βλαστάνῃ τὰ ἥθη. νῦν
 δέ τις κἄν καταπτύσειε τῶν πατέρων ἐνίων, οἵτινες
 πρὶν δοκιμάσαι τοὺς μέλλοντας διδάσκειν, δι' ἄγνοιαν,
 ἔστι δ' ὅτε καὶ δι' ἀπειρίαν ἀνθρώποις ἀδοκίμοις καὶ

1, 12—15 H.

1, 11—12 B.

26. βλαστάνη*: βλαστάνοι
 δ'*: ἔσθ'

27. κἄν*: καὶ

29. ἔστι

παρασήμοις ἐγχειρίζουσι τοὺς παῖδας. καὶ οὕτω τοῦ-
 τό ἐστι καταγέλαστον εἰ δι' ἀπειρίαν αὐτὸ πράττου-
 D σιν, ἐκεῖνο δὲ ἐσχάτως ἄτοπον. τὸ ποῖον; ἐνίστε γὰρ
 εἰδότες τὴν ἐνίων τῶν παιδευτῶν ἀπειρίαν ἅμα καὶ
 μοχθηρίαν ὅμως τούτοις ἐπιτρέπουν τοὺς παῖδας, οἵ 5
 μὲν ταῖς τῶν ἀρεσκευομένων ἡττώμενοι κολακείαις, εἰς
 δὲ οἱ καὶ δεομένοις χαριζόμενοι φίλοις, παρόμοιον ποι-
 οῦντες ὥσπερ ἂν εἴ τις τῷ σώματι κάμνων τὸν σὺν
 ἐπιστήμῃ δυνηθέντα ἂν σώσει παραλιπὼν, φίλῳ χαρι-
 ζόμενος τὸν δι' ἀπειρίαν ἀπολέσαντα ἂν αὐτὸν προέ- 10
 λοιτο, ἢ ναύκληρον τὸν ἄριστον ἀφείς τὸν χεῖριστον
 δοκιμάσειε φίλου δεηθέντος. Ζεῦ καὶ θεοὶ πάντες,
 E πατήρ τις καλούμενος πλείῳ λόγον ποιεῖται τῆς τῶν
 δεομένων χάριτος ἢ τῆς τῶν τέκνων παιδείας; εἴτ'
 οὐκ εἰκότα πολλάκις Σωκράτης ἐκεῖνος ὁ παλαιὸς ἔλε- 15
 γεν, ὅτι εἴπερ ἄρα δυνατόν ἦν, ἀναβάντα ἐπὶ τὸ μετ-
 εωρότατον τῆς πόλεως μέρος ἀνακραγεῖν ὡς ἄνθρω-
 ποι, ποῖ φέρεσθε, οἵτινες χρημάτων μὲν κτήσεως πέρι
 πᾶσαν ποιεῖσθε σπουδὴν, τῶν δ' υἱέων, οἷς ταῦτα κα-
 ταλείψετε, μικρὰ φροντίζετε; τούτοις δ' ἂν ἔγωγε 20
 προσθείην ὅτι οἱ τοιοῦτοι πατέρες παραπλήσιον ποι-
 οῦσιν, οἷον εἴ τις τοῦ μὲν ὑποδήματος φροντίζοι, τοῦ
 δὲ ποδὸς ὀλιγώρως ἔχοι. πολλοὶ δὲ εἰς τοσοῦτο τῶν
 F πατέρων προβαίνουνσι φιλαργυρίας ἅμα καὶ μισοτεκνίας,
 ὥσθ' ἵνα μὴ πλείονα μισθὸν τελέσειαν, ἀνθρώπους 25
 τοὺς μηδενὸς τιμίους αἰρουῦνται τοῖς τέκνοις παιδευ-
 τάς, εὖωνον ἀμαθίαν διώκοντες. ἢ καὶ Ἀρίστιππος
 οὐκ ἀκόμψως ἀλλὰ καὶ πάνυ ἀστείως ἐπέσκωψε τῷ
 λόγῳ πατέρα νοῦ καὶ φρενῶν κενόν. ἐρωτήσαν-
 1, 15—17 H. 1, 12—14 R.

4. εἰδότες*: εἰδότες αἰσθομένων μᾶλλον αὐτοῖς τοῦτο λε-
 γόντων 15. Σωκράτης] Plat. Clitoph. p. 407 A

τος γάρ τινος αὐτὸν πόσον αἰτοίῃ μισθὸν ὑπὲρ τῆς
 τοῦ τέκνου παιδεύσεως, 'χιλίας' ἔφη 'δραχμάς'. τοῦ
 δέ 'Ἡράκλεις' εἰπόντος, 'ὥς ὑπέρπολυ τὸ αἶτημα·
 δύναμαι γὰρ ἀνδράποδον χιλίων πρίασθαι,' 'τοιγαρ-
 5 οῦν' εἶπε 'δύο ἔξεις ἀνδράποδα, καὶ τὸν υἱὸν καὶ ὃν 5
 ἂν πρίῃ'. τὸ δ' ὅλον πῶς οὐκ ἄτοπον τῇ μὲν δεξιᾷ
 συνεθίζειν τὰ παιδία δέχεσθαι τὰς τροφάς, κἂν προ-
 τείνῃ τὴν ἀριστεράν, ἐπιτιμᾶν, μηδεμίαν δὲ ποιεῖσθαι
 πρόνοιαν τοῦ λόγων ἐπιδεξίων καὶ νομίμων ἀκούειν;
 10 τί οὖν συμβαίνει τοῖς θαυμαστοῖς πατράσιν, ἐπειδὴν
 κακῶς μὲν θρέψωσι κακῶς δὲ παιδεύσωσι τοὺς υἱεῖς,
 ἐγὼ φράσω. ὅταν γὰρ εἰς ἄνδρας ἐγγραφέντες τοῦ
 μὲν ὑγιαίνοντος καὶ τεταγμένου βίου καταμελήσωσιν,
 ἐπὶ δὲ τὰς ἀτάκτους καὶ ἀνδραποδῶδεις ἡδονὰς ἑαυ-
 15 τοὺς κρημνίσωσι, τότε δὴ μεταμέλονται τὴν τῶν τέ- B
 κνων προδεδωκότες παιδείαν, ὅτε οὐδὲν ὄφελος, τοῖς
 ἐκείνων ἀδικήμασιν ἀδημονοῦντες. οἱ μὲν γὰρ αὐτῶν
 κόλακας καὶ παρασίτους ἀγαλαμβάνουσιν, ἀνθρώπους
 παρασήμους καὶ καταράτους καὶ τῆς νεότητος ἀνατρο-
 20 πέας καὶ λυμεῶνας, οἱ δὲ τινες ἑταίρας καὶ χαμαιτύ-
 πας μισθοῦνται σοβαρὰς καὶ πολυτελεῖς, οἱ δὲ κατοψο-
 φαγοῦσιν, οἱ δὲ εἰς κύβους καὶ κώμους ἐξοκέλλουσιν,
 ἤδη δὲ τινες καὶ τῶν νεανικωτέρων ἤψαντο κακῶν,
 μοιχεύοντες καὶ οἰκοφθοροῦντες καὶ μίαν ἡδονὴν θα-
 25 νάτου τιμώμενοι. φιλοσοφία δὲ ὁμιλήσαντες οὗτοι C
 οὐ τοιούτοις ἴσως πράγμασιν ἑαυτοὺς ἂν καταπειθεῖς
 παρέσχοντο, καὶ τό γε παράγγελμα τοῦ Διογένους
 ἔμαθον ἄν, ὃς φορτικῶς μὲν τοῖς ῥήμασιν ἀληθῶς δὲ
 τοῖς πράγμασι παραινεῖ καὶ φησιν 'εἴσελθε εἰς πορνεῖον

1, 17—19 H.

1, 14—16 B.

7. προτείνῃ Hertlinus: προτείνειε 19. παρασήμους*:
 ἀσήμους 23. ἤψαντο*: ἄπτονται 24. οἰκοφθοροῦντες
 W: κίττοφοροῦντες

παῖ, ἵνα μάθῃς ὅτι τῶν ἀξίων τὰ τίμια οὐδέν διαφέρει'.

8. Συνελὼν τοίνυν ἐγὼ φημι (καὶ χρησιμολογεῖν μᾶλλον ἢ παραινεῖν δόξαιμ' ἂν εἰκότως) ὅτι ἐν πρῶτον καὶ μέσον καὶ τελευταῖον ἐν τούτοις κεφάλαιον 5 ἀγωγή σπουδαία καὶ παιδεία νόμιμός ἐστι, καὶ ταῦτα φορὰ καὶ συνεργὰ πρὸς ἀρετὴν καὶ πρὸς εὐδαιμονίαν φημί. καὶ τὰ μὲν ἄλλα τῶν ἀγαθῶν ἀνθρώπινα καὶ μικρὰ καὶ οὐκ ἀξιοσπούδαστα καθέστηκεν. εὐγένεια καλὸν μὲν, ἀλλὰ προγόνων ἀγαθόν. πλοῦτος δὲ τίμιον μὲν, ἀλλὰ τύχης κτῆμα, ἐπειδὴ τῶν μὲν ἐχόντων 10 πολλάκις ἀφείλετο, τοῖς δ' οὐκ ἐλπίσας φέρουσα προσήνεγκε, καὶ ὅτι ὁ πολὺς πλοῦτος σκοπὸς ἔκκειται τοῖς βουλομένοις βαλάντια τοξεύειν, κακούργοις οἰκέταις καὶ συκοφάνταις, καὶ τὸ μέγιστον, ὅτι καὶ τοῖς 15 πονηροτάτοις μέτεστι. δόξα γε μὴν σεμνὸν μὲν, ἀλλ' ἀβέβαιον. κάλλος δὲ περιμάχητον μὲν, ἀλλ' ὀλιγοχρόνιον. ὑγίεια δὲ τίμιον μὲν, ἀλλ' εὐμετάστατον. ἰσχύς δὲ ζηλωτὸν μὲν, ἀλλὰ νόσῳ εὐάλωτον καὶ γήρα. τὸ ἐ δὲ ὅλον εἴ τις ἐπὶ τῇ τοῦ σώματος ῥώμῃ φρονεῖ, 20 μαθέτω γνώμης διαμαρτάνων. πόστον γάρ ἐστιν ἰσχύς ἀνθρωπίνη τῆς τῶν ἄλλων ζώων δυνάμεως; λέγω δὲ οἶον ἐλεφάντων καὶ ταύρων καὶ λεόντων. παιδεία δὲ τῶν ἐν ἡμῖν μόνον ἐστὶν ἀθάνατον καὶ θεῖον. καὶ δύο τὰ πάντων ἐστὶ κυριώτατα ἐν ἀνθρωπίνῃ φύσει, 25 νοῦς καὶ λόγος. καὶ ὁ μὲν νοῦς ἀρχικός ἐστι τοῦ λόγου, ὁ δὲ λόγος ὑπηρετικὸς τοῦ νοῦ, τύχῃ μὲν ἀνάλωτος, συκοφαντία δὲ ἀναφαίρετος, νόσῳ δ' ἀδιάφθορος, γήρα δ' ἀλύμαντος. μόνος γὰρ ὁ νοῦς παλαιούμενος

1, 19—20 H.

1, 16—17 B.

1. παῖ Cobetus: που
σεμνόν

13. ὅτι*

16. σεμνὸν μὲν*:

ἀνηβᾶ, καὶ ὁ χρόνος τᾶλλα πάντ' ἀφαιρῶν τῷ γήρα F
 προστίθῃσι τὴν ἐπιστήμην. ὃ γε μὴν πόλεμος χειμάρ-
 ρου δίκην πάντα κύρων καὶ πάντα παραφέρων μόνην
 οὐ δύναται παιδεῖαν παρελέσθαι. καὶ μοι δοκεῖ Cτίλ-
 5 πων ὁ Μεγαρεὺς φιλόσοφος ἀξιομνημόνευτον ποιήσα-
 σθαι ἀπόκρισιν, ὅτε Δημήτριος ἑξανδραποδισάμενος
 τὴν πόλιν εἰς ἔδαφος κατέβαλε καὶ τὸν Cτίλπωνα
 ἤρετο μή τι ἀπολωλεκῶς εἶη. καὶ ὃς 'οὐ δῆτα' εἶπε,
 'πόλεμος γὰρ οὐ λαφυραγωγεῖ ἀρετήν'. σύμφωνος 6
 10 δὲ καὶ συνωδὸς καὶ ἡ Cωκράτους ἀπόκρισις ταύτη
 φαίνεται. καὶ γὰρ οὗτος ἐρωτήσαντος αὐτόν μοι δο-
 κεῖ Γοργίου ἦν ἔχει περὶ τοῦ μεγάλου βασιλέως ὑπό-
 ληψιν καὶ εἰ νομίζει τοῦτον εὐδαίμονα εἶναι, 'οὐκ
 οἶδα' ἔφησε 'πῶς ἀρετῆς καὶ παιδείας ἔχει', ὡς τῆς
 15 εὐδαιμονίας ἐν τούτοις, οὐκ ἐν τοῖς τυχηροῖς ἀγαθοῖς
 κειμένης.

9. "Ωσπερ δὲ παραινῶ τῆς παιδείας τῶν τέκνων
 μηδὲν ποιεῖσθαι προυργιαίτερον, οὕτως αὖ πάλιν φημί
 δεῖν τῆς ἀδιαφθόρου καὶ ὑγιαινούσης ἔχεσθαι, τῶν δὲ
 20 πανηγυρικῶν λήρων ὡς πορρωτάτῳ τοὺς υἱεῖς ἀπά-
 γειν. τὸ γὰρ τοῖς πολλοῖς ἀρέσκειν τοῖς σοφοῖς ἐστὶν B
 ἀπαρέσκειν. μαρτυρεῖ δέ μου τῷ λόγῳ καὶ Εὐριπίδης
 λέγων

25 'ἐγὼ δ' ἄκομψος εἰς ὄχλον δοῦναι λόγον,
 εἰς ἥλικας δὲ κῶλίγους σοφώτερος.
 ἔχει δὲ μοῖραν καὶ τόδ'· οἱ γὰρ ἐν σοφοῖς
 φαῦλοι παρ' ὄχλῳ μουσικώτεροι λέγειν,

ὁρῶ δ' ἔγωγε τοὺς τοῖς κυρφετώδεσιν ὄχλοις ἀρεστῶς

1, 20—22 H.

1, 17—19 R.

5. ποιήσασθαι*: ποιῆσαι 10. Cωκράτους] Plat. Gorg.
 p. 470 E 24. Eur. Hipp. 986 26. ἔχει δὲ μοῖραν καὶ
 τόδ' accessit ex eodem γάρ*: δ'

καὶ κεχαρισμένως ἐπιτηδεύοντας λέγειν καὶ τὸν βίον
 ὡς τὰ πολλὰ ἀσώτους καὶ φιληδόνους ἀποβαίνοντας.
 καὶ νῆ Δί' εἰκότως. εἰ γὰρ ἄλλοις ἡδονὰς παρασκευά-
 ζοντες ἀμελοῦσι τοῦ καλοῦ, σχολῇ γ' ἂν τῆς ἰδίας
 ἡδυπαθείας καὶ τρυφῆς ὑπεράνω τὸ ὀρθὸν καὶ ὑγιὲς 5
 ποιήσαιντο ἢ τὸ σῶφρον ἀντι τοῦ τερπνοῦ διώξειαν.
 καλὸν γάρ τοι μηδὲν εἰκῇ μήτε λέγειν μήτε πράττειν,
 καὶ κατὰ τὴν παροιμίαν 'χαλεπὰ τὰ καλὰ'. οἱ δ' αὐτο-
 σχέδιοι τῶν λόγων πολλῆς εὐχερείας καὶ ῥαδιουργίας
 εἰςὶ πλήρεις, οὔθ' ὅθεν ἀρκτέον οὔθ' ὅποι παυστέον 10
 ἐστὶν εἰδότων. χωρὶς δὲ τῶν ἄλλων πλημμελημάτων
 οἱ ἂν ἐκ τοῦ παραχρῆμα λέγωσιν, εἰς ἀμετρίαν δεινὴν
 ἐκπίπτουσι καὶ πολυλογίαν. σκέψις δ' οὐκ ἐὰ τῆς
 ἱκνουμένης συμμετρίας τὸν λόγον ἐκπίπτειν. ὁ Περι-
 D κλῆς, 'ὡς ἡμῖν ἀκούειν παραδέδοται', καλούμενος 15
 ὑπὸ τοῦ δήμου πολλάκις οὐχ ὑπήκουσε, λέγων ἀσύν-
 τακτος εἶναι. ὡσαύτως δὲ καὶ Δημοσθένης Ζηλωτῆς
 τῆς τούτου πολιτείας γενόμενος καλούντων αὐτὸν
 τῶν Ἀθηναίων σύμβουλον ἀντέβαινε 'οὐ συντέτα-
 γμαι' λέγων. καὶ ταῦτα μὲν ἴσως ἀδέσποτος ἐστὶ καὶ 20
 πεπλασμένη παράδοσις· ἐν δὲ τῷ κατὰ Μειδίου τὴν
 τῆς σκέψεως ὠφέλειαν ἐναργῶς παρίστησι. φησὶ γοῦν
 'ἐγὼ δ' ἐσκέφθαι μὲν ὦ ἄνδρες Ἀθηναῖοι φημί κοῦκ
 ἂν ἀρνηθεῖην καὶ μεμελετηκέναι γε ὡς ἐνῆν μάλιστα
 ἐμοί· καὶ γὰρ ἂν ἄθλιος ἦν, εἰ τοιαῦτα παθὼν καὶ 25
 E πᾶσιν ἡμέλουν ὧν περὶ τούτων ἐρεῖν ἔμελλον'. τὸ
 δὲ δεῖν παντάπασιν ἀποδοκιμάζειν τῶν λόγων τὴν ἐτοι-
 μότητα ἢ πάλιν αὖ ταύτην οὐκ ἐπ' ἀξίοις ἀσκεῖν οὐ
 φαῖν ἂν ἔγωγε, ἀλλ' ὡς ἐν φαρμάκου μοίρα τοῦτο

1, 22—24 H.

1, 19—21 R.

15. ὡς — παραδέδοται] Demosth. p. 641, 34 21. κατὰ
 Μειδίου] p. 576, 17 23. ἄνδρες* καὶ μεμελετηκέναι
 Demosthenes: καταμεμελετηκέναι

ποιητέον ἐστί. μέχρι δὲ τῆς τῶν ἀνδρῶν ἡλικίας οὐ-
 δὲν ἐκ τοῦ παρατυχόντος ἀξιῶ λέγειν, ἀλλ' ὅταν τις
 ῥιζώσῃ τὴν δύναμιν, τότε τῶν καιρῶν καλούντων ἐλευ-
 θεριάζειν τοῖς λόγοις προσήκει. ὥσπερ γὰρ οἱ πολὺν
 5 χρόνον δεθέντες κἂν εἰ λυθεῖεν ὕστερον, ὑπὸ τῆς πο- F
 λυχρονίου τῶν δεσμῶν συνηθείας οὐ δυνάμενοι βαδί-
 ζειν ὑποσκελίζονται, τὸν αὐτὸν τρόπον οἱ πολλῶ
 χρόνῳ τὸν λόγον σφίγγαντες, κἂν εἴ ποτε ἐκ τοῦ
 παραχρῆμα δεήσειεν εἰπεῖν, οὐδὲν ἥττον τὸν αὐτὸν
 10 τῆς ἐρμηνείας χαρακτῆρα φυλάττουσι. τὸ δὲ ἔτι παῖ-
 δας ὄντας ἐὰν ἐπὶ καιροῦ λέγειν ματαιολογίας τῆς
 ἐσχάτης αἴτιον καθίσταται. Ζωγράφος φασὶν ἄθλιος
 Ἀπελλῇ δείξας εἰκόνα 'ταύτην' ἔφη 'νῦν γέγραφα', 7
 ὃ δέ 'κἂν εἰ μὴ λέγοις' εἶπεν 'οἶδα ὅτι ταχὺ γέγρα-
 15 πται· θαυμάζω δὲ πῶς οὐχὶ τοιαύτας πλείους γέγρα-
 φας'. ὥσπερ τοίνυν (ἐπανάγω γὰρ πρὸς τὴν ἐξ ἀρ-
 χῆς τοῦ λόγου ὑπόθεσιν) τὴν θεατρικὴν καὶ παρατρά-
 γωδον, οὕτως αὖ πάλιν καὶ τὴν μικρολογίαν τῆς
 λέξεως καὶ ταπείνωσιν παραινῶ διευλαβεῖσθαι καὶ φεύ-
 20 γειν· ἡ μὲν γὰρ ὑπέρογκος ἀπολίτευτός ἐστιν, ἡ δὲ
 ἰσχνὴ λίαν ἀνέκπληκτος. καθάπερ δὲ τὸ σῶμα οὐ
 μόνον ὑγιεινὸν ἀλλὰ καὶ εὐεκτικὸν εἶναι χρή, καὶ τὸν B
 λόγον ὡσαύτως οὐκ ἄνοσον μόνον ἀλλὰ καὶ εὖρω-
 στον εἶναι δεῖ. τὸ μὲν γὰρ ἀσφαλὲς ἐπαινεῖται μό-
 25 νον, τὸ δὲ ἐπικίνδυνον καὶ θαυμάζεται. τὴν αὐτὴν δὲ
 τυγχάνω γνώμην ἔχων καὶ περὶ τῆς ἐν τῇ ψυχῇ δια-
 θέσεως. οὔτε γὰρ θρασὺν οὔτ' ἄτολμον καὶ κατα-
 πλήγα προσήκεν εἶναι· τὸ μὲν γὰρ εἰς ἀναισχυντίαν,
 τὸ δὲ εἰς ἀνδραποδωδίαν περιίσταται· ἔντεχνον δὲ τὸ

1, 24—25 H.

1, 21—22 R.

5. εἰ 14. κἂν εἰ μὴ λέγοις*: καὶ ἦν μὴ λέγῃς. 25.
 αὐτήν*

τὴν μέσῃν ἐν ἅπασιν τέμνειν ἐμμελέστατα. βούλομαι δ', ἕως ἔτι μέμνημαι τῆς παιδείας, ὥς ἔχω δόξης περὶ αὐτῆς εἰπεῖν, ὅτι τὸν μονόκῳλον λόγον πρῶτον μὲν ἀμουσίας οὐ μικρὸν ποιοῦμαι τεκμήριον· ἔπειτα δὲ καὶ πρὸς τὴν ἄσκησιν ἀψίκορον καὶ παντελῶς ἀνε- 5
πίμονον εἶναι νομίζω. μονωδία γὰρ ἐν ἅπασιν ἐστι
C πλήσμιόν τε καὶ πρόσαντες, ἥ δὲ ποικιλία τερπνόν, καθάπερ κἂν τοῖς ἄλλοις ἅπασιν, οἷον ἀκούσμασιν ἢ θεάμασιν.

10. Δεῖ τοίνυν τὸν παῖδα τὸν ἐλεύθερον μηδενὸς 10
μηδὲ τῶν ἄλλων τῶν καλουμένων ἐγκυκλίων παιδευ-
μάτων μήτε ἀνήκοον μήτε ἀθέατον εἶναι, ἀλλὰ
ταῦτα μὲν ἐκ παραδρομῆς μαθεῖν ὥσπερ εἰ γεύματος
ἐνεκεν (ἐν ἅπασιν γὰρ τὸ τέλειον ἀδύνατον), τὴν δὲ
φιλοσοφίαν πρεσβεύειν. ἔχω δὲ δι' εἰκόνοσ παραστῇ- 15
σαι τὴν ἑαυτοῦ γνώμην, ὥς ἄρα περιπλεῦσαι μὲν
D πολλὰς πόλεις καλόν, ἐνοικῆσαι δὲ τῇ κρατίστῃ χρήσι-
μον. ἀστείως δὲ καὶ Βίων ἔλεγεν ὁ φιλόσοφος ὅτι
ὥσπερ οἱ μνηστῆρες τῇ Πηνελόπῃ πλησιάζειν μὴ δυ-
νάμενοι ταῖς ταύτης ἐμίγνυντο θεραπαίνας, οὕτω καὶ 20
οἱ φιλοσοφίας μὴ δυνάμενοι κατατυχεῖν ἐν τοῖς ἄλλοις
παιδεύμασι τοῖς οὐδενὸς ἀξίοις ἑαυτοὺς κατασκελε-
τεύουσι. διὸ δεῖ τῆς ἄλλης παιδείας ὥσπερ κεφάλαιον
ποιεῖν τὴν φιλοσοφίαν. περὶ μὲν γὰρ τὴν τοῦ
σώματος ἐπιμέλειαν διττὰς εὖρον ἐπιστήμας οἱ ἄνθρω- 25
ποι, τὴν ἰατρικὴν καὶ τὴν γυμναστικὴν, ὧν ἡ μὲν τὴν
ὑγίειαν ἡ δὲ τὴν εὐεξίαν ἐντίθησι. τῶν δὲ τῆς ψυχῆς
ἀρρωστημάτων καὶ παθῶν ἡ φιλοσοφία μόνη φάρμα-
κόν ἐστι. διὰ γὰρ ταύτην ἐστὶ καὶ μετὰ ταύτης γνῶ-

1, 25—27 H.

1, 23—24 R.

16. ὥς ἄρα*: ὥσπερ γὰρ
addidi

26. τὴν ante γυμναστικὴν

ναι τί τὸ καλὸν τί τὸ αἰσχρόν, τί τὸ δίκαιον τί τὸ ἄδι-
 κον, τί τὸ συλλήβδην αἰρετὸν τί τὸ φευκτόν· πῶς θεοῖς Ε
 πῶς γονεῦσι πῶς πρεσβυτέροις πῶς νόμοις πῶς ἄρ-
 χουσι πῶς φίλοις πῶς γυναιξὶ πῶς τέκνοις πῶς οἰκέταις
 5 χρηστέον ἐστί· ὅτι δεῖ θεοὺς μὲν σέβεσθαι, γονέας
 δὲ τιμᾶν, πρεσβυτέρους αἰδεῖσθαι, νόμοις πειθαρχεῖν,
 ἄρχουσιν ὑπεῖκειν, φίλους ἀγαπᾶν, πρὸς γυναῖκας
 σωφρονεῖν, τέκνων στερκτικοὺς εἶναι, δούλους μὴ
 περιυβρίζειν, τὸ δὲ μέγιστον, μήτε ἐν ταῖς εὐπραγίαις
 10 περιχαρεῖς μήτε ἐν ταῖς συμφοραῖς περιλύπους ὑπάρ-
 χειν, μήτε ἐν ταῖς ἡδοναῖς ἐκλύτους εἶναι μήτε ἐν
 ταῖς ὀργαῖς ἐκπαθεῖς καὶ θηριώδεις. ἅπερ ἐγὼ πάν- F
 των τῶν ἐκ φιλοσοφίας περιγινομένων ἀγαθῶν πρεσ-
 βύτατα κρίνω. τὸ μὲν γὰρ εὐγενῶς εὐτυχεῖν ἀνδρὸς,
 15 τὸ δ' ἀνεπιφθόνως εὐηνίου ἀνθρώπου, τὸ δὲ τοῖς
 λογισμοῖς περιεῖναι τῶν ἡδονῶν σοφοῦ, τὸ δὲ ὀργῆς
 κατακρατεῖν ἀνδρὸς οὐ τοῦ τυχόντος ἐστί. τελείους
 δὲ ἀνθρώπους ἡγοῦμαι τοὺς δυναμένους τὴν πολιτι-
 κὴν δύναμιν μῖξαι καὶ κεράσαι τῇ φιλοσοφίᾳ, καὶ δυοῖν 8
 20 ὄντοιν μεγίστοιν ἀγαθοῖν ἐπηβόλους ὑπάρχειν ὑπο-
 λαμβάνω, τοῦ τε κοινωφελοῦς βίου πολιτευομένους,
 τοῦ τε ἀκύμονος καὶ γαληνοῦ, διατρίβοντας περὶ φι-
 λοσοφίαν. τριῶν γὰρ ὄντων βίων ὧν ὁ μὲν ἐστί πρα-
 κτικὸς ὁ δὲ θεωρητικὸς ὁ δὲ ἀπολαυστικός, ὁ μὲν
 25 ἑκλυτός καὶ δοῦλος τῶν ἡδονῶν ζωώδης καὶ μικρο-
 πρεπής ἐστιν, ὁ δὲ θεωρητικὸς τοῦ πρακτικοῦ διαμαρ-
 τάνων ἀνωφελής, ὁ δὲ πρακτικὸς ἀμοιρήσας φιλοσο-
 φίας ἄμουςος καὶ πλημμελής. πειρατέον οὖν εἰς δύ-
 ναμιν καὶ τὰ κοινὰ πράττειν καὶ τῆς φιλοσοφίας ἀν- B
 1, 27—28 H. 6, 24—26 R.

2. τὸ φευκτόν*: φευκτόν
 ἀλλοτρίοις 16. σοφοῦ*: σοφῶν

τιλαμβάνεσθαι κατὰ τὸ παρεῖκον τῶν καιρῶν. οὕτως ἐπολιτεύσατο Περικλῆς, οὕτως Ἀρχύτας ὁ Ταραντῖνος, οὕτω Δίων ὁ Κυρακόσιος, οὕτως Ἐπαμεινώνδας ὁ Θηβαῖος, ὣν ἄτερος Πλάτωνος ἐγένετο συνουσιαστής. καὶ περὶ μὲν παιδείας οὐκ οἶδ' ὅτι δεῖ 5 πλείονα λέγοντα διατρίβειν· πρὸς δὲ τοῖς εἰρημένοισι χρήσιμον, μᾶλλον δὲ ἀναγκαῖόν ἐστι μηδὲ τῆς τῶν παλαιῶν συγγραμμάτων κτήσεως ὀλιγώρως ἔχειν, ἀλλὰ καὶ τούτων ποιεῖσθαι συλλογὴν κατὰ τὸ γεωργῶδες. τὸν γὰρ αὐτὸν τρόπον ὄργανον τῆς παιδείας 10 ἢ χρήσις τῶν βιβλίων ἐστὶ, καὶ ἀπὸ πηγῆς τὴν ἐπιστήμην τηρεῖν συμβέβηκεν.

C 11. Οὐ τοίνυν ἄξιον οὐδὲ τὴν τῶν σωματῶν ἀγωνίαν παρορᾶν, ἀλλὰ πέμποντας ἐς παιδοτρίβου τοὺς παῖδας ἱκανῶς ταῦτα διαπονεῖν, ἅμα μὲν τῆς 15 τῶν σωματῶν εὐρυθμίας ἕνεκεν, ἅμα δὲ καὶ πρὸς ῥώμην· καλοῦ γὰρ γήρως θεμέλιον ἢ ἐν παισὶν τῶν σωματῶν εὐεξία. καθάπερ οὖν ἐν εὐδία τὰ πρὸς τὸν χεიმῶνα προσῆκε παρασκευάζειν, οὕτως ἐν νεότητι τὴν εὐταξίαν καὶ τὴν σωφροσύνην ἐφόδιον εἰς τὸ γῆρας 20 ἀποτίθεσθαι. οὕτω δὲ δεῖ ταμιεύεσθαι τὸν τοῦ σώματος πόνον, ὥς μὴ καταξήρους γινομένους πρὸς τὴν τῆς παιδείας ἐπιμέλειαν ἀπαγορεύειν· κατὰ γὰρ Πλάτωνα ὕπνοι καὶ κόποι μαθήμασι πολέμιοι. καὶ ταῦτα μὲν τοιαῦτα· ἀλλ' ὃ πάντων ἐστὶ κυριώτατον τῶν 25 εἰρημένων σπεύδω λέγειν. πρὸς γὰρ τοὺς στρατιωτικοὺς ἀγῶνας τοὺς παῖδας ἀσκητέον ἐν ἀκοντισμοῖς αὐτοὺς καταθλοῦντας καὶ τοξείαις καὶ θήραις. 'τὰ'

1, 28—31 H.

6, 26—27 R.

4. ἄτερος W: ἐκάτερος 17. ἢ ἐν παισὶν*: ἐν παισὶν ἢ
25. μὲν τοιαῦτα Emperius: μέντοι ταῦτα 28. τὰ γὰρ]
Xenoph. Cyr. II 3, 2

γὰρ 'τῶν ἡττωμένων' ἐν ταῖς μάχαις 'ἀγαθὰ τοῖς νικῶσιν ἄθλα πρόκειται'. πόλεμος δὲ ἐσκιατραφημένην σωμάτων ἔξιν οὐ δέχεται, ἰσχνὸς δὲ στρατιώτης πολεμικῶν ἀγώνων ἐθὰς καὶ ἀθλητῆς πολεμίων φάλαγγας διωθεῖ. τί οὖν ἂν τις εἴποι; cὺ δὲ δὴ περὶ E τῆς τῶν ἐλευθέρων παίδων ἀγωγῆς ὑποσχόμενος παραγγέλματα δώσειν ἔπειτα φαίνει τῆς μὲν τῶν πενήτων καὶ δημοτικῶν παραμελῶν ἀγωγῆς, μόνοις δὲ τοῖς πλουσίοις ὁμολογεῖς τὰς ὑποθήκας διδόναι. πρὸς 10 οὓς οὐ χαλεπὸν ἀπαντῆσαι. ἐγὼ γὰρ μάλιστα ἂν βουλοίμην πᾶσι κοινῇ χρήσιμον εἶναι τὴν ἀγωγήν· εἰ δέ τινες ἐνδεῶς τοῖς ἰδίοις πράττοντες ἀδυνατήσουσι τοῖς ἐμοῖς χρῆσθαι παραγγέλμασι, τὴν τύχην αἰτιά- F cθωσαν, οὐ τὸν ταῦτα συμβουλεύοντα. πειρατέον μὲν 15 οὖν εἰς δύναμιν τὴν κρατίστην ἀγωγήν ποιεῖσθαι τῶν παίδων καὶ τοῖς πένησιν· εἰ δὲ μή, τῇ γε δυνατῇ χρηστέον. καὶ ταῦτα μὲν δὴ τῷ λόγῳ παρεφορτισάμεν, ἵν' ἐφεξῆς καὶ τᾶλλα τὰ φέροντα πρὸς τὴν ὀρθὴν τῶν νέων ἀγωγήν συνάψω.

20 12. Κάκεϊνό φημι, δεῖν τοὺς παῖδας ἐπὶ τὰ καλὰ τῶν ἐπιτηδευμάτων ἄγειν παραινέσεις καὶ λόγοις, μὴ θ μὰ Δία πληγαῖς μηδ' αἰκισμοῖς. δοκεῖ γάρ που τοῖς δούλοις ταῦτα μᾶλλον ἢ τοῖς ἐλευθέροις πρέπειν· ἀποναρκῶσι γὰρ καὶ φρίττουσι πρὸς τοὺς πόνους, τὰ 25 μὲν διὰ τὰς ἀλγηδόνας τῶν πληγῶν, τὰ δὲ καὶ διὰ τὰς ὕβρεις. ἔπαινοι δὲ καὶ ψόγοι πάσης εἰσὶν αἰκίας ὠφελιμώτεροι τοῖς ἐλευθέροις, οἱ μὲν ἐπὶ τὰ καλὰ παρ- ορμῶντες οἱ δὲ ἀπὸ τῶν αἰσchrῶν ἀνείργοντες. δεῖ δὲ ἐναλλάξ καὶ ποικίλως χρῆσθαι ταῖς ἐπιπλήξεσι καὶ 30 τοῖς ἐπαίνοις, κάπειδάν ποτε θρασύνωνται, ταῖς ἐπι- 1, 31-34 H.

6, 27-29 B.

4. καὶ ἀθλητῆς*: ἀθλητῶν καὶ εὐφρανῶνται

30. θρασύνωνται*:

πλήξουσιν ἐν αἰσχύνη ποιεῖσθαι, καὶ πάλιν ἀνακαλεῖσθαι τοῖς ἐπαίνοις καὶ μιμεῖσθαι τὰς τιτθάς, αἵτινες ἐπειδὴν τὰ παῖδια κλαυθυρίζουσιν, εἰς παρηγορίαν τὸν μαστὸν ὑπέχουσι. δεῖ δὲ αὐτοὺς μηδὲ τοῖς ἐγκωμίοις ἐπαίρειν καὶ φουᾶν· χαυνοῦνται γὰρ ταῖς ὑπερβολαῖς 5 τῶν ἐπαίνων καὶ θρύπτονται.

B 13. Ἦδη δὲ τινὰς ἐγὼ εἶδον πατέρας, οἷς τὸ λίαν φιλεῖν τοῦ μὴ φιλεῖν αἴτιον κατέστη. τί οὖν ἐστὶν ὃ βούλομαι λέγειν; ἵνα τῷ παραδείγματι φωτεινότερον ποιήσω τὸν λόγον. σπεύδοντες γὰρ τοὺς 10 παῖδας ἐν πᾶσι τάχιον πρωτεῦσαι πόνους αὐτοῖς ὑπερμέτρους ἐπιβάλλουσιν, οἷς ἀπαυδῶντες ἐκπίπτουσι, καὶ ἄλλως βαρυνόμενοι ταῖς κακοπαθείαις οὐ δέχονται τὴν μάθησιν εὐηνίως. ὥσπερ γὰρ τὰ φυτὰ τοῖς μὲν μετρίοις ὕδασι τρέφεται, τοῖς δὲ πολλοῖς πνίγεται, τὸν 15 αὐτὸν τρόπον ψυχὴ τοῖς μὲν συμμέτροις αὔξεται πόνοις, τοῖς δ' ὑπερβάλλουσι βαπτίζεται. δοτέον οὖν τοῖς παισὶν ἀναπνοὴν τῶν συνεχῶν πόνων, ἐνθυμουμένους ὅτι πᾶς ὁ βίος ἡμῶν εἰς ἄνεσιν καὶ σπουδὴν διήρηται. καὶ διὰ τοῦτο οὐ μόνον ἐγρήγορσις ἀλλὰ 20 καὶ ὕπνος εὐρέθη, οὐδὲ πόλεμος ἀλλὰ καὶ εἰρήνη, οὐδὲ χειμὼν ἀλλὰ καὶ εὐδία, οὐδὲ ἐνεργοὶ πράξεις ἀλλὰ καὶ ἑορταί. συνελόντι δὲ εἰπεῖν ἡ ἀνάπαυσις τῶν πόνων ἐστὶν ἄρτυμα. καὶ οὐκ ἐπὶ τῶν ζώων μόνων τοῦτ' ἂν ἴδοι τις γινόμενον, ἀλλὰ καὶ ἐπὶ τῶν 25 ἀψύχων· καὶ γὰρ τὰ τόξα καὶ τὰς λύρας ἀνιέμεν, ἵνα ἐπιτεῖναι δυνηθῶμεν. καθόλου δὲ σῴζεται σῶμα μὲν ἐνδεία καὶ πληρώσει, ψυχὴ δὲ ἀνέσει καὶ πόνῳ. ἄξιον D δ' ἐπιτιμᾶν τῶν πατέρων ἐνίοις, οἵτινες παιδαγωγοῖς καὶ διδασκάλοις ἐπιτρέψαντες τοὺς υἱεῖς αὐτοὶ τῆς 30

τούτων μαθήσεως οὔτε αὐτόπται γίνονται τὸ παράπαν
οὔτε αὐτήκοοι, πλείστον τοῦ δέοντος ἁμαρτάνοντες.
αὐτοὺς γὰρ παρ' ὀλίγας ἡμέρας δεῖ δοκιμασίαν λαμ-
βάνειν τῶν παίδων, ἀλλὰ μὴ τὰς ἐλπίδας ἔχειν ἐν
5 μισθωτοῦ διαθέσει· καὶ γὰρ ἐκεῖνοι πλείονα ποιήσον-
ται τὴν ἐπιμέλειαν τῶν παίδων, μέλλοντες ἐκάστοτε
διδόναι τὰς εὐθύνας. κἀνταῦθα δὴ τὸ ῥηθὲν ὑπὸ τοῦ
ἵπποκόμου χάριεν, ὡς οὐδὲν οὕτω πιαίνει τὸν ἵππον
ὡς βασιλέως ὁφθαλμός. πάντων δὲ μάλιστα τὴν μνή-
10 μην τῶν παίδων ἀσκεῖν καὶ συνεθίζειν· αὕτη γὰρ Ε
ὥσπερ τῆς παιδείας ἐστὶ ταμιεῖον, καὶ διὰ τοῦτο μη-
τέρα τῶν Μουσῶν ἐμυθολόγησαν εἶναι τὴν Μνημοσύ-
νην, αἰνιττόμενοι καὶ παραδηλοῦντες ὅτι οὕτως οὐδὲν
τὴν παιδείαν γεγενᾶν καὶ τρέφειν ὡς ἡ μνήμη πέφυκε.
15 καὶ τοίνυν ταύτην κατ' ἀμφοτέρα ἀσκητέον, εἴτε ἐκ
φύσεως μνήμονες εἶεν οἱ παῖδες, εἴτε καὶ τοῦναντίον
ἐπιλήσμονες. τὴν γὰρ πλεονεξίαν τῆς φύσεως ἐπιρ-
ρώσομεν, τὴν δ' ἔλλειψιν ἀναπληρώσομεν· καὶ οἳ μὲν
τῶν ἄλλων ἔσονται βελτίους, οἳ δ' ἑαυτῶν. τὸ γὰρ
20 Ἑσιόδειον καλῶς εἴρηται

‘εἰ γὰρ κεν καὶ σμικρὸν ἐπὶ σμικρῷ καταθεῖο
καὶ θαμὰ τοῦθ' ἔρδοις, τάχα κεν μέγα καὶ F
τὸ γένοιτο.’

μὴ λανθανέτω τοίνυν μηδὲ τοῦτο τοὺς πατέρας, ὅτι
25 τὸ μνημονικὸν τῆς μαθήσεως μέρος οὐ μόνον πρὸς
τὴν παιδείαν ἀλλὰ καὶ πρὸς τὰς τοῦ βίου πράξεις οὐκ
ἐλαχίστην συμβάλλεται μοῖραν. ἡ γὰρ τῶν γεγενημέ-
νων πράξεων μνήμη τῆς περὶ τῶν μελλόντων εὐβου-
λίας γίνεται παράδειγμα.

1, 35—38 H.

6, 31—32 R.

7. τὸ ῥηθὲν] Xenoph. Oecon. XII 20 14. τὴν παιδείαν
adiecit W 20. Ἑσιόδειον] O. et D. 361

14. Καὶ μέντοι καὶ τῆς αἰσχρολογίας ἀπακτέον
 τοὺς υἱεῖς· ‘λόγος γὰρ ἔργου σκιῇ’ κατὰ Δημόκρι-
 10 τον. ἔτι γε μὴν ἐντευκτικοὺς αὐτοὺς εἶναι παρα-
 σκευαστέον καὶ φιλοπροσηγόρους· οὐδὲν γὰρ ὡς τὰ
 ἀνέντεукτα τῶν ἡθῶν ἐστὶν οὕτως ἀξιομίσητον. ἔτι 5
 τοίνυν αἱ παῖδες ἀμισεῖς γίγνοιντ’ ἂν τοῖς συνοῦσι
 μὴ παντελῶς ἐν ταῖς ζητήσεσιν ἀπαραχώρητοι γιγνό-
 μενοι· οὐ γὰρ τὸ νικᾶν μόνον ἀλλὰ καὶ τὸ ἡττᾶσθαι
 ἐπίσταςθαι καλὸν ἐν οἷς τὸ νικᾶν βλαβερόν. ἔστι γὰρ
 ὡς ἀληθῶς καὶ νίκη Καδμεία. ἔχω δὲ μάρτυρα τού- 10
 των Εὐριπίδην τὸν σοφὸν ἐπαγαγέσθαι λέγοντα

B ‘δυοῖν λεγόντοιν, θατέρου θυμουμένου,
 ὃ μὴ ἀντιτείνων τοῖς λόγοις σοφώτερος.’

ἃ τοίνυν τῶν εἰρημένων οὐδὲν ἡττον ἀλλὰ καὶ μᾶλ-
 λον ἐπιτηδευτέα τοῖς νέοις καὶ δὴ λεκτέον. ταῦτα δέ 15
 ἐστὶ τὸ τὸν βίον ἀτύφωτον ἀσκεῖν, τὸ τὴν γλῶττιαν
 κατέχειν, τὸ τῆς ὀργῆς ὑπεράνω γίγνεσθαι, τὸ τῶν
 χειρῶν κρατεῖν. τούτων ἕκαστον ἡλίκον ἐστὶ σκέ-
 πτέον· ἔσται δὲ ἐπὶ παραδειγμάτων γνωριμώτερα.
 οἷον ἵνα ἀπὸ τοῦ τελευταίου πρῶτον ἄρξωμαι, τὰς 20
 χεῖράς τινες ὑποσχόντες λήμμασιν ἀδίκοις τὴν δόξαν
 τῶν προβεβιωμένων ἐξέχεαν. ὡς Γύλιππος ὁ Λακε-
 C δαιμόνιος τὰ κακία τῶν χρημάτων παραλύσας φυγὰς
 ἀπηλλάθη τῆς Σπάρτης. τό γε μὴν ἀόργητον ἀνδρὸς
 ἐστὶ σοφοῦ. Σωκράτης μὲν γάρ, λακτίσαντος αὐτὸν 25
 νεανίσκου θρασέος μάλα καὶ βδελυροῦ, τοὺς ἀμφ’
 αὐτὸν ὀρῶν ἀγανακτοῦντας καὶ σφαδάζοντας ὡς καὶ
 διώκειν αὐτὸν ἐθέλειν, ‘ἄρα’ ἔφησε ‘καὶ εἴ με ὄνος
 ἐλάκτισεν, ἀντιλακτίσαι τοῦτον ἡξιώσατε ἄν’; οὐ μὴν

1, 36—39 H.

6, 32—34 B

5. ἔτι*: εἶτα 12. Nauck. p. 445 14. οὐδὲν ἡττον*:
 οὐδενὸς ἡττόν ἐστιν 16. τὸ τὸν Halmius: τὸν

ἐκεῖνός γε παντελῶς κατεπρόϊξατο, πάντων δὲ αὐτὸν
 ὄνειδιζόντων καὶ λακτιστὴν ἀποκαλούντων ἀπήγξατο.
 Ἀριστοφάνους δέ, ὅτε τὰς Νεφέλας ἐξέφερε, παν-
 τοίως πᾶσαν ὕβριν αὐτοῦ κατασκεδαννύντος, καὶ τινος
 5 τῶν παρόντων 'οὐκ ἀγανακτεῖς' εἰπόντος 'ὦ Σώκρα-
 τες τὰ τοιαῦτα ἀνακωμωδοῦντος'; 'μὰ Δί' οὐκ D
 ἔγωγε' ἔφησεν. 'ὥς γὰρ ἐν συμποσίῳ μεγάλῳ τῷ
 θεάτρῳ σκώπτομαι.' ἀδελφὰ δὲ τούτοις καὶ σύζυγα
 φανήσονται πεποιηκότες Ἀρχύτας ὁ Ταραντῖνος καὶ
 10 Πλάτων. ὁ μὲν γὰρ ἐπανελθὼν ἀπὸ τοῦ πολέμου
 (στρατηγῶν δὲ ἐτύγχανε) γῆν καταλαβὼν κεχερσωμέ-
 νην, τὸν ἐπίτροπον καλέσας αὐτῆς 'ῥωμῶν ἄν' ἔφη-
 σεν 'εἰ μὴ λίαν ὠργιζόμην'. Πλάτων δὲ δούλῳ λίχνῳ
 καὶ βδελυρῷ θυμωθείς, τὸν τῆς ἀδελφῆς υἱὸν Σπεύ-
 15 σιππον καλέσας 'τοῦτον' ἔφησεν ἀπελθὼν 'ῥάπισον·
 ἐγὼ γὰρ πάνυ θυμοῦμαι'. χαλεπὰ δὲ ταῦτα καὶ δυσ-
 μίμητα φαίη τις ἄν. οἶδα κἀγώ. πειρατέον οὖν
 εἰς ὅσον οἶόν τέ ἐστι τούτοις παραδείγμασι χρωμένους E
 τὸ πολὺ τῆς ἀκρατοῦς καὶ μαινομένης ὑφαιρεῖν ὀργῆς·
 20 οὐδὲ γὰρ ἐς τᾶλλα ἐνάμιλλοι ταῖς ἐκείνων ἐσμέν οὔτ'
 ἐμπειρίαις οὔτε καλοκαγαθίαις. ἀλλ' οὐδὲν ἥττον ἐκεί-
 νων, ὥσπερ θεῶν ἱεροφάνται καὶ δαδοῦχοι τῆς σοφίας
 ὄντες, ὅσαπέρ ἐστιν ἐν δυνατῷ, ταῦτα μιμεῖσθαι καὶ
 περικνίζειν ἐπιχειροῦμεν. τὸ τοίνυν τῆς γλώττης κρα-
 25 τεῖν (περὶ τούτου γάρ, ὥσπερ ὑπεθέμην, εἰπεῖν λοι-
 πόν) εἴ τις μικρὸν καὶ φαῦλον ὑπείληφε, πλεῖστον
 διαμαρτάνει τῆς ἀληθείας. σοφὸν γὰρ εὐκαιρος σιγὴ
 καὶ παντὸς λόγου κρεῖττον. καὶ διὰ τοῦτό μοι δοκεῖ F
 1, 39—40 H. 6, 34—35 B.

5. Post παρόντων erat τὰ τοιαῦτα ἀνακωμωδοῦντος,
 quod transposui 8. δέ* 15. ῥάπισον*: κρότησον 25.
 περὶ — λοιπόν] Aut librariorum aut ipsius scriptoris socordia
 excidit de βίῳ ἀτυφώτῳ disputatio supra significata p. 10 E

τὰς μυστηριώδεις τελετὰς οἱ παλαιοὶ κατέδειξαν, ἵνα
 ἐν ταύταις σιωπᾶν ἐθισθέντες ἐπὶ τὴν τῶν ἀνθρωπί-
 νων μυστηρίων πίστιν τὸν ἀπὸ τῶν θεῶν μεταφέρω-
 μεν φόβον. καὶ γὰρ αὖ σιωπήσας μὲν οὐδεὶς μετε-
 νόησε, λαλήσαντες δὲ παμπληθεῖς. καὶ τὸ μὲν σιγη- 5
 θέν ἐξειπεῖν ῥάδιον, τὸ δὲ ῥηθὲν ἀναλαβεῖν ἀδύνατον.
 μυρίους δ' ἔγωγε οἶδα ἀκούσας ταῖς μεγίσταις συμφο-
 11 ραῖς περιπεσόντας διὰ τὴν τῆς γλώττης ἀκрасίαν.
 ὧν τοὺς ἄλλους παραλιπὼν ἑνὸς ἢ δυοῖν τύπου ἔνε-
 κεν ἐπιμνησθήσομαι. τοῦ γὰρ Φιλαδέλφου γήμαντος 10
 τὴν ἀδελφὴν Ἀρσινόην Σωτάδης εἰπὼν

‘εἰς οὐχ ὁσίην τρυμαλιὴν τὸ κέντρον ὤθεις’

ἐν δεσμωτηρίῳ πολὺν κατεσάπη χρόνον καὶ τῆς ἀκαί-
 ρου λαλιᾶς οὐ μεμπτήν ἔδωκε δίκην, ἵνα δὲ γέλωτα
 παράσχη τοῖς ἄλλοις, αὐτὸς ἔκλαυεν. ἐνάμιλλα δὲ 15
 τούτοις καὶ σύζυγα καὶ Θεόκριτος ὁ σοφιστὴς εἶπέ τε
 καὶ ἔπαθε, καὶ πολὺ δεινότερα. Ἀλεξάνδρου γὰρ
 πορφυρᾶς ἐσθῆτας κελεύσαντος κατασκευάζειν τοὺς
 Β Ἕλληνας, ἵνα ἐπανελθὼν τὰ ἐπινίκια τοῦ πολέμου
 τοῦ κατὰ τῶν βαρβάρων θύσειε, καὶ τῶν ἐθνῶν κατὰ 20
 κεφαλὴν εἰσφερόντων ἄργυρον ‘πρότερον μὲν’ ἔφη-
 ρεν ‘ἡμφισβήτουν, νῦν δὲ ἤσθημαι σαφῶς ὅτι ὁ ‘πορ-
 φύρεος’ ‘Ομήρου ‘θάνατος’ οὗτός ἐστιν’. ἐξ ὧν
 ἐχθρὸν ἐκτήσατο τὸν Ἀλέξανδρον. Ἀντίγονον δὲ τὸν
 βασιλέα τῶν Μακεδόνων ἐτερόφθαλμον ὄντα τὴν πῆ- 25
 ρωσιν προφέρων εἰς οὐ μετρίαν ὀργὴν κατέστησε.
 τὸν γὰρ ἀρχιμάγειρον Εὐτροπίωνα γεγενημένον ἐν
 τάξει ἐκπέμψας παραγενέσθαι πρὸς αὐτὸν ἡξίου καὶ
 C λόγον δοῦναι καὶ λαβεῖν. ταῦτα δὲ ἀπαγγέλλοντος

1, 40—42 H.

6, 35—37 B.

13. πολὺν — χρόνον*: πολλοὺς χρόνους 15. αὐτός*:
 αὐτός πολὺν χρόνον

ἐκείνου πρὸς αὐτὸν καὶ πολλάκις προσιόντος ‘εὖ οἶδα’
 ἔφησεν ‘ὅτι ὡμόν με θέλεις τῷ Κύκλωπι παραθεῖναι’,
 ὄνειδίζων τῷ μὲν ὅτι πηρός, τῷ δὲ ὅτι μάγειρος ἦν.
 καὶ ἐκεῖνος ‘τοιγαροῦν’ εἰπὼν ‘τὴν κεφαλὴν οὐχ ἔξεις
 5 ἀλλὰ τῆς ἀθυροστομίας ταύτης καὶ μανίας δώσεις δί-
 κην’ ἀπήγγειλε τὰ εἰρημένα τῷ βασιλεῖ, ὃ δὲ πέμψας
 ἀνείλε τὸν Θεόκριτον. παρὰ πάντα δὲ ταῦτα, ὅπερ ἐστὶν
 ἱεροπρεπέστατον, τοὺς παῖδας ἐθίζειν τᾶληθῇ λέγειν·
 τὸ γὰρ ψεύδεςθαι δουλοπρεπὲς καὶ πᾶσιν ἀνθρώποις
 10 ἄξιον μισεῖσθαι καὶ οὐδὲ μετρίοις δούλοις συγγνωστόν.

15. Ταῦτα μὲν οὖν οὐκ ἐνδοιάσας οὐδὲ μελλήσας D
 περὶ τῆς τῶν παίδων εὐκοσμίας καὶ σωφροσύνης διεί-
 λεγμαι· περὶ δὲ τοῦ ῥηθήσεσθαι μέλλοντος ἀμφίδοξός
 εἰμι καὶ διχογνώμων, καὶ τῇδε καὶ κεῖσε μετακλίνων ὥς
 15 ἐπὶ πλάστιγγος πρὸς οὐδ’ ἕτερον ῥέψαι δύναμαι, πο-
 λὺς δ’ ὄκνος ἔχει με καὶ τῆς εἰσηγήσεως καὶ τῆς ἀπο-
 τροπῆς τοῦ πράγματος. ἀποτολμητέον δ’ οὖν ὅμως
 εἰπεῖν αὐτό. τί οὖν τοῦτό ἐστι; πότερα δεῖ τοὺς
 ἐρῶντας τῶν παίδων ἔαν τούτοις συνεῖναι καὶ συνδια-
 20 τρίβειν, ἢ τοῦναντίον εἵργειν αὐτοὺς καὶ ἀποσοβεῖν E
 τῆς πρὸς τούτους ὁμιλίας προσῆκεν. ὅταν μὲν γὰρ
 ἀποβλέψω πρὸς τοὺς πατέρας τοὺς αὐθεκάστους καὶ
 τὸν τρόπον ὁμφακίας καὶ στρυφνοῦς, οἱ διὰ τὴν τῶν
 τέκνων ὕβριν οὐκ ἀνεκτὴν τὴν τῶν ἐρώντων ὁμιλίαν
 25 ἡγοῦνται, εὐλαβοῦμαι ταύτης εἰσηγητῆς γενέσθαι καὶ
 σύμβουλος. ὅταν δ’ αὖ πάλιν ἐνθυμηθῶ τὸν Σωκράτη
 τὸν Πλάτωνα τὸν Ξενοφῶντα τὸν Αἰσχίνην τὸν Κέβητα,
 τὸν πάντα χορὸν ἐκείνων τῶν ἀνδρῶν οἱ τοὺς ἄρ-
 ρενας ἐδοκίμασαν ἔρωτας καὶ τὰ μειράκια προήγαγον
 30 ἐπὶ τε παιδείαν καὶ δημαγωγίαν καὶ τὴν ἀρετὴν τῶν
 τρόπων, πάλιν ἕτερος γίνομαι καὶ κάμπτομαι πρὸς

Ἐ τὸν ἐκείνων τῶν ἀνδρῶν ζῆλον. μαρτυρεῖ δὲ τούτοις
Εὐριπίδης οὕτω λέγων

‘ἄλλ’ ἔστι δὴ τις ἄλλος ἐν βροτοῖς ἔρως
ψυχῆς δικαίας σώφρονός τε κάγαθῆς’.

τὸ δὲ τοῦ Πλάτωνος σπουδῇ καὶ χαριεντισμῷ μεμι- 5
γμένον οὐ παραλείπτεον. ἐξεῖναι γάρ φησι δεῖν τοῖς
ἀριστεύουσιν ὃν ἂν βούλωνται τῶν καλῶν φιλεῖν.
τοὺς μὲν οὖν τῆς ὥρας ἐπιθυμοῦντας ἀπελαύνειν
προσῆκε, τοὺς δὲ τῆς ψυχῆς ἐραστὰς ἐγκρίνειν κατὰ
τὸ σύνολον. καὶ τοὺς μὲν Θήβησι καὶ τοὺς ἐν Ἡλίδι 10
φευκτέον ἔρωτας καὶ τὸν ἐν Κρήτῃ καλούμενον ἄρ-
12 παγμόν, τοὺς δὲ Ἀθήνησι καὶ τοὺς ἐν Λακεδαιμόνι
ζηλωτέον.

16. Περὶ μὲν οὖν τούτων, ὅπως ἕκαστος αὐτὸς
ἑαυτὸν πέπεικεν, οὕτως ὑπολαμβάνετω· ἐγὼ δ’ ἐπειδὴ 15
περὶ τῆς τῶν παίδων εὐταξίας εἴρηκα καὶ κοσμιότητος,
καὶ ἐπὶ τὴν τῶν μεираκίων ἡλικίαν ἤδη μεταβήσομαι
καὶ μικρὰ παντάπασιν λέξω. πολλάκις γὰρ κατεμεμ-
ψάμην τοὺς μοχθηρῶν ἐθῶν γεγονότας εἰσηγητάς,
οἵτινες τοῖς μὲν παισὶ παιδαγωγοὺς καὶ διδασκάλους 20
ἐπέστησαν, τὴν δὲ τῶν μεираκίων ὁρμὴν ἄφετον εἵα-
B σαν νέμεσθαι, δέον αὖ τούναντίον πλείω τῶν μεираκίων
ποιεῖσθαι τὴν εὐλάβειαν καὶ φυλακὴν ἢ τῶν παίδων.
τίς γὰρ οὐκ οἶδεν ὅτι τὰ μὲν τῶν παίδων πλημμελή-
ματα μικρὰ καὶ παντελῶς ἔστιν ἱάσιμα, παιδαγωγῶν 25
ὀλιγωρία καὶ διδασκάλων παραγωγὴ καὶ ἀνηκουστία·
τὰ δὲ τῶν ἤδη νεανiskeυόμενων ἀδικήματα πολλάκις
ὑπερφυᾶ γίνεται καὶ σθένια, ἀμετρία γαστρὸς καὶ
κλοπαὶ πατρῶων χρημάτων καὶ κύβοι καὶ κῶμοι καὶ
1, 44—46 H. 6, 39—41 B.

3. Nauck. p. 367 5. Πλάτωνος] Rep. V. p. 468 B

10. ἐν* 25. παιδαγωγῶν*: παιδαγωγῶν ἴσως

πότοι καὶ παρθένων ἔρωτες καὶ γυναικῶν οἰκοφθορίαι
 γαμετῶν. οὐκοῦν τὰς τούτων ὁρμὰς ταῖς ἐπιμελείαις
 δεσμεύειν καὶ κατέχειν προσήκεν. ἀταμίευτον γὰρ τῶν C
 ἡδονῶν ἢ ἀκμὴ καὶ σκιρτητικὸν καὶ χαλινοῦ δεόμενον,
 5 ὥςθ' οἱ μὴ τῆς ἡλικίας ταύτης ἐρρωμένως ἀντιλαμβα-
 νόμενοι τῇ ἀνοίᾳ διδόασιν ἐξουσίαν ἐπὶ τὰ ἀδικήματα.
 δεῖ τοίνυν τοὺς ἔμφρονας πατέρας παρὰ τοῦτον μά-
 λιστα τὸν καιρὸν φυλάττειν ἐγρηγορέναι σωφρονίζειν
 τοὺς μεираκίσκους διδάσκοντας ἀπειλοῦντας δεομένους,
 10 παραδείγματα δεικνύοντας τῶν διὰ φιληδονίαν μὲν
 συμφοραῖς περιπεσόντων διὰ δὲ καρτερίαν ἔπαινον
 καὶ δόξαν ἀγαθὴν περιποιησαμένων. δύο γὰρ ταῦτα
 ὥσπερ εἰς στοιχεῖα τῆς ἀρετῆς ἐστίν, ἐλπίς τε τιμῆς καὶ
 φόβος τιμωρίας· ἢ μὲν γὰρ ὁρμητικωτέρους πρὸς τὰ D
 15 κάλλιστα τῶν ἐπιτηδευμάτων ὃ δὲ ὀκνηροὺς πρὸς τὰ
 φαῦλα τῶν ἔργων ἀπεργάζεται.

17. Καθόλου δὲ ἀπείργειν προσήκει τοὺς παῖδας
 τῆς πρὸς τοὺς πονηροὺς ἀνθρώπους συνουσίας· ἀπο-
 φέρονται γὰρ τι τῆς τούτων κακίας. τοῦτο δὲ παρήγ-
 20 γειλε καὶ Πυθαγόρας αἰνίγμασιν ἅπερ ἐγὼ παραθεῖς
 ἐξηγήσομαι· καὶ γὰρ ταῦτα πρὸς ἀρετῆς κτήσιν συμ-
 βάλλεται ῥοπὴν οὐκ ἐλαχίστην. οἷον 'μὴ γεύεσθαι με-
 λανούρων', τοῦτ' ἐστὶ μὴ συνδιατρίβειν μέλαςιν ἀν-
 θρώποις διὰ κακοήθειαν. 'μὴ ζυγὸν ὑπερβαίνειν,'
 25 ὅτι δεῖ τῆς δικαιοσύνης πλείστον ποεῖσθαι λόγον καὶ E
 μὴ ταύτην ὑπερβαίνειν. 'μὴ ἐπὶ χοίνικος καθίαι,'
 ἥτοι φεύγειν ἀργίαν καὶ προνοεῖν ὅπως τὴν ἀναγ-
 καίαν παρασκευάσωμεν τροφήν. 'μὴ παντὶ ἐμβάλλειν
 δεξιάν,' ἀντὶ τοῦ προχείρως οὐ δεῖ συναλλάσσειν. 'μὴ
 1, 46—47 H.

6, 41—42 B

13. ἐστίν*: εἰσιν 15. δ Huttenus: ἢ 28. παρασκευά-
 σωμεν*: παρασκευάσωμεν

φορεῖν στενὸν δακτύλιον,' ὅτι δεῖ τὸν βίον ἐπιλύειν
καὶ μὴ δεσμῷ προσάπτειν αὐτόν. 'πῦρ σιδήρῳ μὴ
σκαλεύειν,' ἀντὶ τοῦ μὴ ἐρεθίζειν τὸν θυμούμενον.
'μὴ ἐσθίειν καρδίαν,' ἥτοι μὴ βλάπτειν τὴν ψυχὴν
ταῖς φροντίσιν αὐτὴν κατατρύχοντα. 'κυάμων ἀπέχε- 5
F σθαι,' ὅτι οὐ δεῖ πολιτεύεσθαι· κυαμευταὶ γὰρ ἦσαν
ἔμπροσθεν αἱ ψηφοφορίαι δι' ὧν περ ἐπετίθεσαν
τὰς ἀρχάς. 'σιτίον εἰς ἀμίδα μὴ ἐμβάλλειν·' ἐπιση-
μαίνει γὰρ ὅτι εἰς πονηρὰν ψυχὴν ἀστεῖον λόγον
ἐμβάλλειν οὐ προσῆκεν. ὁ μὲν γὰρ λόγος τροφή δια- 10
νοίας ἐστὶ· τοῦτον δὲ ἀκάθαρτον ἢ πονηρίᾳ ποιεῖ
τῶν ἀνθρώπων. 'μὴ ἐπιστρέφεσθαι ἐπὶ τοὺς ὄρους
ἐλθόντας,' τοῦτ' ἔστι μέλλοντας ἀποθνήσκειν καὶ τὸν
ὄρον τοῦ βίου πλησίον ὄντα ὀρώντας φέρειν εὐκόλως
καὶ μὴ ἀθυμεῖν. ἀνακάμψω δὲ ἐπὶ τὴν ἐξ ἀρχῆς τοῦ 15
λόγου ὑπόθεσιν· ἀπάντων γὰρ ὅπερ ἔφην τῶν πονη-
ρῶν ἀνθρώπων ἀπάγειν δεῖ τοὺς παῖδας, μάλιστα δὲ
18 τῶν κολάκων. ὅπερ γὰρ πολλάκις καὶ πρὸς πολλοὺς
τῶν πατέρων διατελῶ λέγων, καὶ νῦν ἄν εἴποιμι.
γένος οὐδέν ἐστιν ἐξωλέστερον οὐδὲ μᾶλλον καὶ θᾶτ- 20
τον ἐκτραχηλίζον νεότητα τῶν κολάκων, οἳ καὶ τοὺς
πατέρας καὶ τοὺς παῖδας προρρίζουσ ἐκτρίβουσι, τῶν
μὲν τὸ γῆρας ἐπίλυπον, τῶν δὲ τὴν νεότητα ** ποι-
οῦντες, τῶν δὲ συμβουλευμάτων δέλεαρ ἀφύλακτον
προτείνοντες τὴν ἡδονήν. τοῖς παισὶ τῶν πλουσίων 25
οἱ πατέρες νήφειν παραινοῦσιν οἳ δὲ μεθύειν, σωφρο-
νεῖν οἳ δὲ ἀσελγαίνειν, φυλάττειν οἳ δὲ δαπανᾶν, φι-

1, 47—49 H.

6, 42—44 B.

1. ἐπιλύειν*: ἐπιτηδεύειν 2. καὶ μὴ*: καὶ μὴ δεῖν 3.
τὸν θυμούμενον*: οὐ γὰρ προσῆκεν ἀλλ' ὑπείκειν τοῖς ὀργιζο-
μένοις 4. ἥτοι accessit ex Mantissa Prov. apud Leutschium
vol. 2. p. 760 7. ὧν περ ἐπετίθεσαν τὰς ἀρχάς*: ὧν πέρας ἐπε-
τίθεσαν ταῖς ἀρχαῖς 23. **] ἐπονείδιστον supplet Schneiderus

λεργεῖν οἱ δὲ ῥαθυμεῖν, 'στιγμὴ χρόνου πᾶς ἐστὶν ὁ β
 βίος' λέγοντες. 'Ζῆν οὐ παραζῆν προσήκει. τί δὲ
 φροντιστέον ἡμῖν τῶν τοῦ πατρὸς ἀπειλῶν; κρονό-
 ληρος καὶ κοροδαίμων ἐστί, καὶ μετέωρον αὐτὸν ἀρά-
 5 μενοι τὴν ταχίστην ἐξοίσομεν.' καθῆκε δέ τις καὶ
 χαμαιτύπην καὶ προηγώγευσε γαμετήν, καὶ τὰ τῶν
 πατέρων ἐφόδια τοῦ γήρως ἐσύλησε καὶ περιέκοψε.
 μιὰρὸν τὸ φῦλον, ὑποκριταὶ φιλίας, ἄγευστοι παρρη-
 ςίας, πλουσίων μὲν κόλακες πενήτων δὲ ὑπερόπται,
 10 ὥς ἐκ λυρικῆς τέχνης ἐπὶ τοὺς νέους ἀγόμενοι, σε-
 σηρότεσ ὅθ' οἱ τρέφοντες γελῶσι, καὶ ψυχῆς ὑποβο-
 λιμαῖα καὶ νόθα μέρη βίου, πρὸς δὲ τὸ τῶν πλου- C
 σίων νεῦμα ζῶντες, τῇ τύχῃ μὲν ἐλεύθεροι, τῇ προ-
 αἰρέσει δὲ δοῦλοι· ὅταν δὲ μὴ ὑβρίζωνται, τότε ὑβρί-
 15 ζεσθαι δοκοῦντες, ὅτι μάτην παρατρέφονται. ὥστε εἴ
 τῳ μέλει τῶν πατέρων τῆς τῶν τέκνων εὐαγωγίας,
 ἐκδιωκτέον τὰ μυσαρὰ ταῦτα θρέμματα, ἐκδιωκτέον δ'
 οὐχ ἥκιστα καὶ τὰς τῶν συμφοιτητῶν μοχθηρίας· καὶ
 γὰρ οὗτοι τὰς ἐπιεικεστάτας φύσεις ἱκανοὶ διαφθείρειν
 20 εἰσί.

18. Ταῦτα μὲν οὖν καλὰ καὶ συμφέροντα· ἃ δὲ
 μέλλω λέγειν, ἀνθρώπινα. οὐδὲ γὰρ αὖ πάλιν τοὺς
 πατέρας ἔγωγε ἀξιῶ τελέως τραχεῖς καὶ σκληροὺς εἶναι D
 τὴν φύσιν, ἀλλὰ πολλαχοῦ καὶ συγχωρῆσαί τινα τῷ
 25 νεωτέρῳ τῶν ἀμαρτημάτων, καὶ ἑαυτοὺς ἀναμιμνή-
 σκειν ὅτι ἐγένοντο νέοι. καὶ καθάπερ ἰατροὶ τὰ πι-
 κρὰ τῶν φαρμάκων τοῖς γλυκέσι χυμοῖς καταμιγνύν-
 τεσ τὴν τέρψιν ἐπὶ τὸ συμφέρον πάροδον εὔρον,
 οὕτω δεῖ τοὺς πατέρας τὴν τῶν ἐπιτιμημάτων ἀποτο-
 30 μίαν τῇ πραότητι μιγνύναι, καὶ τότε μὲν ταῖς ἐπι-
 θυμίαις τῶν παίδων ἐφείναι καὶ χαλάσαι τὰς ἡνίας,

τοτέ δ' αὖ πάλιν ἀντιτεῖναι, καὶ μάλιστα μὲν εὐκό-
 Ε λως φέρειν τὰς ἀμαρτίας, εἰ δὲ μή γε, πρὸς καιρὸν
 ὀργισθέντας ταχέως ἀποφλεγμῆναι. μᾶλλον γὰρ ὀξύ-
 θυμον εἶναι δεῖ τὸν πατέρα ἢ βαρύθυμον, ὥς τό γε
 δυσμενὲς καὶ δυσκατάλλακτον μισοτεκνίας οὐ μικρὸν 5
 τεκμήριόν ἐστι. καλὸν δὲ καὶ ἔνια τῶν ἀμαρτημάτων
 μηδὲ εἰδέναι δοκεῖν, ἀλλὰ τὸ τοῦ γήρως ἀμβλυῶττον
 καὶ δύσκωφον ἐπὶ τὰ ἵγνόμενα μεταφέρειν, ὥς ἔνια
 τῶν πραττομένων ὀρῶντας μὴ ὀρᾶν καὶ ἀκούοντας μὴ
 ἀκούειν. φίλων ἀμαρτήματα φέρομεν· τί θαυμαστὸν 10
 εἰ τέκνων; δούλων πολλάκις κραιπαλῶντων μέθην
 οὐκ ἐξηλέγξαμεν **. ἐφείσω ποτέ, ἀλλὰ καὶ χορή-
 γησον· ἡγανάκτησάς ποτε, ἀλλὰ καὶ σύγγνωθι. ἐβου-
 Ε κόλησέ ποτε δι' οἰκέτου· τὴν ὀργὴν κατάσχεσ. ἐξ
 ἀγροῦ ποτὲ Ζεῦγος ἀφείλετο, ἤλθέ ποτε χθιζῆς μέθης 15
 ἀποπνέων, ἀγνόησον· μύρων ὄζων, σίγησον. οὕτω
 σκιρτῶσα νεότης πωλοδαμνεῖται.

19. Πειρατέον δὲ τοὺς τῶν ἡδονῶν ἥττους καὶ
 πρὸς τὰς ἐπιτιμήσεις δυσηκόους γάμῳ καταζεῦξαι, δε-
 σμὸς γὰρ οὗτος τῆς νεότητος ἀσφαλέστατος. ἐγγυᾶ- 20
 σθαι δὲ δεῖ τοῖς υἱέσι γυναῖκας μήτε εὐγενεστέρας
 πολλῷ μήτε πλουσιωτέρας· τὸ γὰρ ἑτὴν κατὰ καυτὸν
 ἔλα' σοφόν. ὥς οἱ γε μακρῷ κρείττους ἑαυτῶν λαμ-
 βάνοντες οὐ τῶν γυναικῶν ἄνδρες, τῶν δὲ προικῶν
 14 δούλοι λαμβάνουσι γιγνόμενοι. 25

20. Βραχεία δὲ προσθεῖς ἔτι περιγράψω τὰς ὑπο-
 θήκας. πρὸ πάντων γὰρ δεῖ τοὺς πατέρας τῷ μηδὲν
 ἀμαρτάνειν ἀλλὰ πάντα ἃ δεῖ πράττειν ἐναργὲς ἑαυ-
 τοὺς παράδειγμα τοῖς τέκνοις παρέχειν, ἵνα πρὸς τὸν
 τούτων βίον ὥσπερ κάτοπτρον ἀποβλέποντες ἀποτρέ- 30
 1, 31—53 H. 6, 45—47 R.

πωνται τῶν αἰσchrῶν ἔργων καὶ λόγων. ὥς οἵτινες
 τοῖς ἁμαρτάνουσιν υἱοῖς ἐπιτιμῶντες τοῖς αὐτοῖς ἁμαρ-
 τήμασι περιπίπτουσιν, ἐπὶ τῷ ἐκείνων ὀνόματι λαν-
 θάνουσιν ἑαυτῶν κατήγοροι γιγνόμενοι, τὸ δ' ὅλον
 5 φαύλως ζῶντες οὐδὲ τοῖς δούλοις παρρησίαν ἄγουσιν
 ἐπιτιμᾶν, μή τι γε τοῖς υἱοῖς. χωρὶς δὲ τούτων γέ- B
 νοιντο ἂν αὐτοῖς τῶν ἀδικημάτων σύμβουλοι καὶ διδά-
 σκαλοι. ὅπου γὰρ γέροντές εἰσιν ἀναίσχυντοι, ἐν-
 ταῦθ' ἀνάγκη καὶ νέους ἀναιδεστάτους εἶναι. πειρα-
 10 τέον οὖν εἰς τὸν τῶν τέκνων σωφρονισμὸν πάνθ'
 ὅσα προσῆκεν ἐπιτηδεύειν, ζηλώσαντας Εὐρυδίκην, ἥτις
 Ἰλλυρὶς οὖσα καὶ τριβάρβαρος, ὅμως ἐπὶ τῇ μαθήσει.
 τῶν τέκνων ὁψὲ τῆς ἡλικίας ἤψατο παιδείας. ἱκανῶς
 δὲ αὐτῆς τὴν φιλοτεκνίαν σημαίνει τοῦπίγραμμα, ὅπερ
 15 ἀνέθηκε Μούσαις

Εὐρυδίκη Ἱεραπολιήτις τόνδ' ἀνέθηκε

Μούσαις εὖιστον ψυχῇ ἐλοῦσα πόθον.

C

γράμματα γὰρ μνημεῖα λόγων μήτηρ γεγαυῖα
 παίδων ἡβώντων ἐξεπόνθησε μαθεῖν.

20 τὸ μὲν οὖν πάσας τὰς προειρημένας συμπεριλαβεῖν
 παραινέσεις τύχης ἴσως ἔργον ἐστί· τὸ δὲ τὰς πλείους
 ζηλῶσαι καὶ αὐτὸ μὲν εὐμοιρίας δεόμενόν ἐστι καὶ
 πολλῆς ἐπιμελείας, ἀνυστὸν δ' οὖν ἀνθρωπίνῃ φύσει
 καθέστηκεν.

1, 53—54 H.

6, 47—48 R.

8. ὅπου] Plat. Legg. p. 729 C

21. τύχης*: εὐχῆς

D

ΠΩΣ ΔΕΙ

ΤΟΝ ΝΕΟΝ ΠΟΙΗΜΑΤΩΝ

ΑΚΟΤΕΙΝ.

1. Εἰ μὲν, ὡς Φιλόξενος ὁ ποιητὴς ἔλεγεν, ὦ Μάρκε
Cήδατε, τῶν κρεῶν τὰ μὴ κρέα ἥδιτά ἐστι καὶ τῶν
E ἰχθύων οἱ μὴ ἰχθύες, ἐκείνοις ἀποφαίνεσθαι παρῶμεν
οἷς ὁ Κάτων ἔφη τῆς καρδίας τὴν ὑπερώαν εὐαισθη-
τοτέραν ὑπάρχειν. ὅτι δὲ τῶν ἐν φιλοσοφίᾳ λεγομέ- 5
νων οἱ σφόδρα νέοι τοῖς μὴ δοκοῦσι φιλοσόφως μὴδ'
ἀπὸ σπουδῆς λέγεσθαι χαίρουσι μᾶλλον καὶ παρέχουσιν
ὑπηκόους ἑαυτοὺς καὶ χειροήθεις, δῆλόν ἐστιν ἡμῖν.
οὐ γὰρ μόνον τὰ Αἰσώπεια μυθάρια καὶ τὰς ποιητι-
κὰς ὑποθέσεις ἀλλὰ καὶ τὸν Ἄβαριν τὸν Ἡρακλείδου 10
καὶ τὸν Λύκωνα τὸν Ἀρίστωνος διερχόμενοι καὶ τὰ
περὶ τῶν ψυχῶν δόγματα μεμιγμένα μυθολογία μεθ'
F ἡδονῆς ἐνθουσιῶσι. διὸ δεῖ μὴ μόνον ἐν ταῖς περὶ
ἐδωδῇ καὶ πόσιν ἡδοναῖς διαφυλάττειν εὐσχήμονας
αὐτοὺς, ἔτι δὲ μᾶλλον ἐν ταῖς ἀκροάσεσιν καὶ ἀνα- 15
γνώσεσιν ἐθίζειν, ὥσπερ ὄψῳ χρωμένους μετρίως τῷ
τέρποντι, τὸ χρήσιμον ἀπ' αὐτοῦ καὶ τὸ σωτήριο

1, 55—56 H.

6, 49—50 R.

2. Cήδατε Basileensis: cήδαπε
cit W.

11. καὶ ante τὰ adie-

διώκειν. οὔτε γὰρ πόλιν αἱ κεκλειμέναι πύλαι τηροῦ-
 σιν ἀνάλωτον, ἅν διὰ μιᾶς παραδέξῃται τοὺς πολε-
 μίους, οὔτε νέον αἱ περὶ τὰς ἄλλας ἡδονὰς ἐγκράτειαί
 σώζουσιν, ἅν γε δι' ἀκοῆς λάθῃ προέμενος αὐτόν, 15
 5 ἀλλ' ὅσον μᾶλλον αὕτη τοῦ φρονεῖν καὶ λογίζεσθαι
 πεφυκότος ἄπτεται, τοσοῦτο μᾶλλον ἀμεληθεῖσα φθεί-
 ρει καὶ βλάπτει τὸν παραδεξάμενον. ἐπεὶ τοίνυν οὔτ'
 ἴσως δυνατόν ἐστιν οὔτ' ὠφέλιμον ποιημάτων ἀπείρ-
 γειν τὸν τηλικούτον ἡλίκος οὐμός τε τὸ νῦν Σώκλα-
 10 ρός ἐστι καὶ ὁ σὺς Κλέανδρος, εὖ μάλα παραφυλάτ-
 τωμεν αὐτούς, ὡς ἐν ταῖς ἀναγνώσεσι μᾶλλον ἢ ταῖς
 ὁδοῖς παιδαγωγίας δεομένους. ἄπερ οὖν ἐμοὶ περὶ
 ποιημάτων εἰπεῖν πρῶην ἐπῆλθε, νῦν πρὸς σε γεγραμ-
 μένα πέμψαι διανοήθην. καὶ λαβὼν ταῦτα δίελθε, κἂν B
 15 δοκῇ σοι μηδὲν εἶναι φαυλότερα τῶν ἀμεθύστων κα-
 λουμένων, ἃ τινες ἐν τοῖς πότοις περιάπτονται καὶ
 προσλαμβάνουσι, μεταδίδου τῷ Κλεάνδρῳ καὶ προ-
 καταλάμβανε τὴν φύσιν αὐτοῦ διὰ τὸ μηδαμοῦ νω-
 θρὸν ἀλλὰ πανταχοῦ σφοδρὸν καὶ δεδορκὸς εὐαγω-
 20 γοτέραν ὑπὸ τῶν τοιούτων οὔσαν.

‘πουλύποδος κεφαλῇ ἔνι μὲν κακὸν ἐν δὲ καὶ
 ἐσθλόν,’

ὅτι βρωθῆναι μὲν ἐστὶν ἡδιστος, δυσόνειρον δ' ὕπνον
 ἐμποιεῖ, φαντασίας ταραχώδεις καὶ ἀλλοκότους δεχό-
 25 μενον, ὡς λέγουσιν. οὕτω δὴ καὶ ποιητικῇ πολὺ μὲν C
 τὸ ἡδὺ καὶ τρόφιμον νέου ψυχῆς ἔνεστιν, οὐκ ἔλατ-
 τον δὲ τὸ παράφορον καὶ ταρακτικόν, ἅν μὴ τυγχάνῃ
 παιδαγωγίας ὀρθῆς ἢ ἀκρόασις. οὐ γὰρ μόνον ὡς
 ἔοικε περὶ τῆς Αἰγυπτίων χώρας ἀλλὰ καὶ περὶ τῆς
 30 ποιητικῆς ἐστὶν εἰπεῖν ὅτι

1, 56—58 H.

6, 50—52 R.

17. προσλαμβάνουσι Stephanus: προλαμβάνουσι

φάρμακα πολλὰ μὲν ἐσθλὰ μεμιγμένα πολλὰ δὲ
 λυγρά'

τοῖς χρωμένοις ἀναδίδωσιν.

‘ἔνθ’ ἐνὶ μὲν φιλότης, ἐν δ’ ἥμερος, ἐν δ’ ὀαριστύς
 πάρφασις, ἢ τ’ ἔκλεψε νόον πύκα περ φρονέοντων.’ 5

οὐ γὰρ ἄπτεται τὸ ἀπατηλὸν αὐτῆς ἀβελτέρων κο-
 D μιδῇ καὶ ἀνοήτων. διὸ καὶ Σιμωνίδης μὲν ἀπεκρίνατο
 πρὸς τὸν εἰπόντα ‘τί δὴ μόνους οὐκ ἐξαπατᾷς Θε-
 ταλούς’; ‘ἀμαθέστεροι γάρ εἰσιν ἢ ὡς ὑπ’ ἐμοῦ ἐξα-
 πατᾷσθαι’. Γοργίας δὲ τὴν τραγωδίαν εἶπεν ἀπάτην, 10
 ἦν ὃ τ’ ἀπατήσας δικαιότερος τοῦ μὴ ἀπατήσαντος
 καὶ ὁ ἀπατηθεὶς σοφώτερος τοῦ μὴ ἀπατηθέντος.
 πότερον οὖν τῶν νέων ὥσπερ τῶν Ἰθακησίων σκληρῶ
 τινι τὰ ὦτα καὶ ἀτέγκτω κηρῶ καταπλάσسونτες ἀναγ-
 κάζωμεν αὐτοὺς τὸ Ἐπικούρειον ἀκάτιον ἀραμένους 15
 ποιητικὴν φεύγειν καὶ παρεξελαύνειν, ἢ μᾶλλον ὀρθῶ
 τινι λογισμῶ περιστέλλοντες καὶ καταδοῦντες τὴν κρί-
 σιν, ὅπως μὴ παραφέρηται τῷ τέρποντι πρὸς τὸ βλά-
 πτον, ἀπευθύνωμεν καὶ παραφυλάττωμεν;

E ‘οὐδὲ γὰρ οὐδὲ Δρύαντος υἱὸς κρατερὸς Λυκόοργος’ 20
 ὑγιαίνοντα νοῦν εἶχεν, ὅτι πολλῶν μεθυσκομένων καὶ
 παροινούντων τὰς ἀμπέλους περιῶν ἐξέκοπτεν ἀντὶ
 τοῦ τὰς κρήνας ἐγγυτέρω προσάγειν καὶ ‘μαινόμενον’
 θεόν, ὥς φησιν ὁ Πλάτων, ‘ἐτέρῳ θεῷ νήφοντι κολα-
 ζόμενον’ σωφρονίζειν. ἀφαιρεῖ γὰρ ἡ κρᾶσις τοῦ 25
 οἴνου τὸ βλάπτον, οὐ συναναιροῦσα τὸ χρήσιμον.
 μηδ’ ἡμεῖς οὖν τὴν ποιητικὴν ἡμερίδα τῶν Μουσῶν

1, 58—60 H.

6, 52—53 B.

1. Homer. δ 230 4. Id. Ξ 216 13. σκληρῶ Meh-
 lerus: κηρῶ 17. περιστέλλοντες*: περιστάντες 20. Ho-
 mer. Z 130 23. προσάγειν*: προσαγαγεῖν 24. Πλάτων]
 Legg. VI. p. 773 D

ἐκκόπτωμεν μηδ' ἀφανίζωμεν, ἀλλ' ὅπου μὲν ὑφ' Ἡ
 ἡδονῆς ἀκράτου πρὸς δόξαν αὐθαδῶς θρασυνόμενον
 ἐξυβρίζει καὶ ὑλομανεῖ τὸ μυθῶδες αὐτῆς καὶ θεατρι-
 κόν, ἐπιλαμβανόμενοι κολούωμεν καὶ πιέζωμεν· ὅπου
 5 δ' ἄπτεται τινος μούσης τῇ χάριτι καὶ τὸ γλυκὺ τοῦ
 λόγου καὶ ἀγωγὸν οὐκ ἄκαρπὸν ἐστὶν οὐδὲ κενόν,
 ἐνταῦθα φιλοσοφίαν εἰσάγωμεν καὶ καταμιγνύωμεν.
 ὥσπερ γὰρ ὁ μανδραγόρας ταῖς ἀμπέλοις παραφυό-
 μενος καὶ διαδιδούς τὴν δύναμιν εἰς τὸν οἶνον μα-
 10 λακωτέραν ποιεῖ τὴν καταφορὰν τοῖς πίνουσιν, οὕτω
 τοὺς λόγους ἢ ποιήσεις ἐκ φιλοσοφίας ἀναλαμβάνουσα
 μιγνυμένους πρὸς τὸ μυθῶδες ἐλαφρὰν καὶ προσφιλῇ
 παρέχει τοῖς νέοις τὴν μάθησιν. ὅθεν οὐ φευκτέον
 ἐστὶ τὰ ποιήματα τοῖς φιλοσοφεῖν μέλλουσιν, ἀλλὰ
 15 προφιλοσοφητέον τοῖς ποιήμασι ἐθιζομένους ἐν τῷ 16
 τέρποντι τὸ χρήσιμον ζητεῖν καὶ ἀγαπᾶν· εἰ δὲ μή,
 διαμάχεσθαι καὶ δυσχεραίνειν. ἀρχὴ γὰρ αὕτη παι-
 δεύσεως.

ἔργου δὲ παντὸς ἦν τις ἀρχηται καλῶς,
 20 καὶ τὰς τελευτὰς εἰκὸς ἐσθ' οὕτως ἔχειν'
 κατὰ τὸν Σοφοκλέα.

2. Πρῶτον μὲν οὖν εἰσάγειν εἰς τὰ ποιήματα δεῖ
 τὸν νέον μηδὲν οὕτω μεμελετημένον ἔχοντα καὶ πρό-
 χειρον ὥς τὸ 'πολλὰ ψεύδονται ἄοιδοι' τὰ μὲν ἐκόν-
 25 τες τὰ δ' ἄκοντες. ἐκόντες μὲν, ὅτι πρὸς ἡδονὴν
 ἀκοῆς καὶ χάριν, ἣν οἱ πλείστοι διώκουσιν, αὐστηρο-
 τέραν ἡγοῦνται τὴν ἀλήθειαν τοῦ ψεύδους. ἢ μὲν Β
 γὰρ ἔργῳ γιγνομένη, καὶ ἄτερπες ἔχη τὸ τέλος, οὐκ
 ἐξίσταται· τὸ δὲ πλαττόμενον λόγῳ ῥᾶστα παραχωρεῖ
 30 καὶ τρέπεται πρὸς τὸ ἥδιον ἐκ τοῦ λυποῦντος. οὔτε
 J, 60—61 H. 6, 53—55 B

γὰρ μέτρον οὔτε τρόπος οὔτε λέξεως ὄγκος οὔτ' εὐκαιρία μεταφοῶς οὔθ' ἄρμονία καὶ σύνθεσις ἔχει τοσοῦτον αἰμυλίας καὶ χάριτος ὅσον εὖ πεπλεγμένη διάθεσις μυθολογίας, ἀλλ' ὥσπερ ἐν γραφαῖς κινητικώτερόν ἐστι χρῶμα γραμμῆς διὰ τὸ ἀνδρείκελον καὶ 5 ἀπατηλόν, οὕτως ἐν ποιήμασι μεμιγμένον πιθανότητι ψεῦδος ἐκπλήττει καὶ ἀγαπᾶται μᾶλλον τῆς ἀμύθου καὶ ἀπλάστου περὶ μέτρον καὶ λέξιν κατασκευῆς. ὅθεν ὁ Σωκράτης ἐκ τινων ἐνυπνίων ποιητικῆς ἀψάμενος αὐτὸς μὲν, ἅτε δὴ γεγονὼς ἀληθείας ἀγωνιστῆς τὸν 10 ἅπαντα βίον, οὐ πιθανὸς ἦν οὐδ' εὐφυῆς ψευδῶν δημιουργός, τοὺς δ' Αἰσώπου μύθους ἔπεσιν ἐνέτεινεν, ὡς ποίησιν οὐκ οὔσαν ἢ ψεῦδος μὴ πρόσεστι. θυσίας μὲν γὰρ ἀχόρους καὶ ἀναύλους ἴσμεν, οὐκ ἴσμεν δ' ἄμυθον οὐδ' ἀψευδῆ ποίησιν. τὰ δ' Ἐμπεδοκλέους 15 ἔπη καὶ Παρμενίδου καὶ θηριακὰ Νικάνδρου καὶ γνωμολογίαι Θεόγνιδος λόγοι εἰς κυχράμενοι παρὰ ποιητικῆς ὥσπερ ὄχημα τὸ μέτρον καὶ τὸν ὄγκον, ἵνα τὸ πεζὸν διαφύγῃ. ὅταν οὖν ἄτοπόν τι καὶ δυσχερὲς ἐν τοῖς ποιήμασι λέγεται περὶ θεῶν ἢ δαιμόνων ἢ 20 ἀρετῆς ὑπ' ἀνδρὸς ἐλλογίμου καὶ δόξαν ἔχοντος, ὁ μὲν ὡς ἀληθῆ προσδεξάμενος λόγον οἷχεται φερόμενος καὶ διέφθαρται τὴν δόξαν, ὁ δὲ μεμνημένος αἰεὶ καὶ κατέχων ἐναργῶς τῆς ποιητικῆς τὴν περὶ τὸ ψεῦδος γοητείαν καὶ δυνάμενος λέγειν ἐκάστοτε πρὸς αὐτήν 25

‘ὦ μηχανήμα λυγρὸς αἰολώτερον,’

τί παίζουσα τὰς ὀφρῦς συνάγεις, τί δ' ἐξαπατῶσα
 Ε προσποιεῖ διδάσκειν; οὐδὲν πείσεται δεινὸν οὐδὲ πι-
 1, 61—63 H. 6, 55—57 R.

12. μύθους ἔπεσιν ἐνέτεινεν*: τοῖς ἔπεσι μύθους ἐνόμιζεν 17. κυχράμενοι Madvigius: κεχρημένοι 26. Nauck. p. 694 λυγρὸς idem: λυγρὸς

στεύσει φαῦλον, ἀλλ' ἐπιλήψεται μὲν τοῦ φοβουμένου
τὸν Ποσειδῶνα καὶ ταρβοῦντος μὴ τὴν γῆν ἀναρρήξῃ
καὶ ἀπογυμνώσῃ τὸν Ἀΐδην, ἐπιλήψεται δὲ τοῦ τῷ
Ἀπόλλωνι χαλεπαίνοντος ὑπὲρ τοῦ πρώτου τῶν
5 Ἀχαιῶν,

ἔδν αὐτὸς ὕμνων αὐτὸς ἐν δαίτῃ παρών
αὐτὸς τάδ' εἰπὼν αὐτός ἐστιν ὁ κτανών.'

παύσεται δὲ τὸν φθιτὸν Ἀχιλλέα καὶ τὸν Ἀγαμέμνονα
τὸν καθ' Ἀΐδου δακρύων, ἀδυνάτους καὶ ἀσθενεῖς χεῖ-
10 ρας ἐπιθυμία τοῦ ζῆν ὀρέγοντας. ἂν δέ που συντα-
ράττηται τοῖς πάθεσι καὶ κρατῆται φαρμασσόμενος,
οὐκ ὀκνήσει πρὸς ἑαυτὸν εἰπεῖν

ἄλλὰ φόωςδε τάχιστα λιλαίεο· ταῦτα δὲ πάντα
ἴσθ', ἵνα καὶ μετόπισθε τεῇ εἵπησθα γυναικί.' F

15 καὶ γὰρ τοῦτο χαριέντως Ὅμηρος εἰς τὴν νεκυίαν
εἶπεν, ὡς γυναικὸς ἀκρόασιν οὔσαν διὰ τὸ μυθῶδες.
τοιαῦτα γάρ ἐστιν ἃ πλάττουσιν ἐκόντες οἱ ποιηταί·
πλείονα δ' ἃ μὴ πλάττοντες ἀλλ' οἰόμενοι καὶ δοξά-
ζοντες αὐτοὶ προσαναχρῶννυνται τὸ ψεῦδος ἡμῖν.
20 οἷον ἐπὶ τοῦ Διὸς εἰρηκότος Ὀμήρου

ἔν δ' ἐτίθει δύο κῆρε τανηλεγέος θανάτοιο, 17
τὴν μὲν Ἀχιλλῆος τὴν δ' Ἑκτορος ἵπποδάμοιο,
ἔλκε δὲ μέσσα λαβών· ῥέπε δ' Ἑκτορος αἵσιμον
ἡμαρ,

25 ὥχετο δ' εἰς Αἶδαο, λίπεν δέ ἐ Φοῖβος Ἀπόλλων'
τραγωδίαν ὁ Αἰσχύλος ὅλην τῷ μύθῳ περιέθηκεν, ἐπι-
γράψας Ψυχαστασίαν καὶ παραστήσας ταῖς πλάστιγξι
τοῦ Διὸς ἔνθεν μὲν τὴν Θέτιν ἔνθεν δὲ τὴν Ἥω,

1, 63—65 H.

6, 57—59 B.

1. τοῦ G. Hermanus: αὐτοῦ

3. τοῦ adiecit idem

6. Nauck. p. 83

13. Homer. λ 222

20. Ὀμήρου] X 63

26. Αἰσχύλος] Nauck. p. 69.

δεομένας ὑπὲρ τῶν υἱέων μαχομένων. τοῦτο δὲ παντὶ
δῆλον, ὅτι μυθοποίημα καὶ πλάσμα πρὸς ἡδονὴν ἢ
ἐκπληξιν ἀκροατοῦ γέγονε. τὸ δέ

B 'Ζεὺς, ὅς τ' ἀνθρώπων ταμίης πολέμοιο τέτυκται'
καὶ τό

5

ἑὸς μὲν αἰτίαν φύει βροτοῖς,
ὅταν κακῶσαι δῶμα παμπήδην θέλῃ,
ταῦτα δ' ἤδη κατὰ δόξαν εἴρηται καὶ πίστιν αὐτῶν,
ἣν ἔχουσιν ἀπάτην περὶ θεῶν καὶ ἄγνοιαν εἰς ἡμᾶς
ἐκφερόντων καὶ μεταδιδόντων. πάλιν αἱ περὶ τὰς 10
νεκυίας τερατουργίαι καὶ διαθέσεις ὀνόμασι φοβεροῖς
ἐνδημιουργοῦσαι φάσματα καὶ εἴδωλα ποταμῶν φλε-
γομένων καὶ τόπων ἀγρίων καὶ κολασμάτων σκυ-
θρωπῶν οὐ πάνυ πολλοὺς διαλανθάνουσιν ὅτι τὸ μυ-
C θῶδες αὐτοῖς πολὺ καὶ τὸ ψεῦδος ὥσπερ τροφαῖς τὸ 15
φαρμακῶδες ἐγκέκραται. καὶ οὐθ' Ὅμηρος οὔτε Πίν-
δαρος οὔτε Σοφοκλῆς πεπεισμένοι ταῦτα ἔχειν οὕτως
ἔγραψαν

'ἔνθεν τὸν ἄπειρον ἐρεύγονται σκότον
βληχροὶ ὀνοφερᾶς νυκτὸς ποταμοί'

20

καί

'πὰρ δ' ἴσαν Ὠκεανοῦ τε ῥοὰς καὶ Λευκάδα πέτρην'

καί

'στενωπὸς Ἄιδου καὶ παλirroia βυθοῦ.'
ὅσοι μέντοι τὸν θάνατον ὡς οἰκτρὸν ἢ τὴν ἀταφίαν 25
ὡς δεινὸν ὀλοφυρόμενοι καὶ δεδιότες φωνὰς ἐξενη-
νόχασιν

'μή μ' ἄκλαύστον ἄθαπτον ἰὼν ὅπιθεν κατα-
λείπειν'

1, 65—66 H.

6, 59—60 R.

4. Homer. Δ 84 6. Nauck. p. 39 19. Bergk. Pin-
dari Fr. 107 (95) 22. Homer. ω 11 24. Nauck. p. 246
28. Homer. λ 72

καί

‘ψυχὴ δ’ ἐκ ρεθέων πταμένη Ἀιδόσδε βεβήκει,
ὄν πότμον γοόωσα, λιποῦς’ ἀδρότητα καὶ ἥβην’ D

καί

5 ‘μή μ’ ἀπολέσης ἄωρον· ἡδὺ γὰρ τὸ φῶς
λεύσσειν· τὰ δ’ ὑπὸ γῆν μή μ’ ἰδεῖν ἀναγκάσης’,
αὗται πεπονθότων εἰς καὶ προεαλωκότων ὑπὸ δόξης
καὶ ἀπάτης· διὸ μᾶλλον ἄπτονται καὶ διαταράττουσιν
ἡμᾶς, ἀναπιμπλαμένους τοῦ πάθους καὶ τῆς ἀσθενείας
10 ἀφ’ ἧς λέγονται. πρὸς ταῦτα δὴ πάλιν παρασκευάζω-
μεν εὐθὺς ἐξ ἀρχῆς ἔχειν ἔναυλον ὅτι ποιητικῇ μὲν
οὐ πάνυ μέλον ἐστὶ τῆς ἀληθείας, ἡ δὲ περὶ ταῦτα
ἀλήθεια καὶ τοῖς μηδὲν ἄλλο πεποιημένοις ἔργον ἢ
γνῶσιν καὶ μάθησιν τοῦ ὄντος εὖ μάλα δυσθήρατός E
15 ἐστὶ καὶ δύσληπτος, ὡς ὁμολογοῦσιν αὐτοί. καὶ τὰ
Ἑμπεδοκλέους ἔστω πρόχειρα ταυτί

‘οὔτ’ ἐπιδερκτὰ τάδ’ ἀνδράσιν οὔτ’ ἐπακουστά
οὔτε νόῳ περιληπτὰ’

καὶ τὰ Ξενοφάνους

20 ‘καὶ τὸ μὲν οὖν σαφές οὔτις ἀνὴρ γένετ’ οὐδέ
τις ἔσται

εἰδὼς ἀμφὶ θεῶν τε καὶ ἄσσα λέγω περὶ πάντων’
καὶ νῆ Δία τὰ Σωκράτους ἐξομνυμένου παρὰ Πλά-
τωνι τὴν περὶ τούτων γνῶσιν. ἦττον γὰρ ὡς εἰδόσι F
25 τι περὶ τούτων προσέξουσι τοῖς ποιηταῖς ἐν οἷς τοὺς
φιλοσοφους ἱλιγγιῶντας ὁρῶσιν.

3. Ἔτι δὲ μᾶλλον ἐπιστήσομεν αὐτὸν ἅμα τῷ
προσάγαν τοῖς ποιήμασιν ὑπογράφοντες τὴν ποιητικὴν
1, 66—68 H. 6, 60—62 R.

2. Hon. Π 856. X 362 5. Eurip. Iph. A. 1218. 16. Ἑμ-
πεδοκλέους Karsten. Philos. Gr. Rel. vol. 3. p. 90 ταυτί*:
ταυτί οὕτω 19. Ξενοφάνους Karsten. vol. 1. p. 51

ὅτι μιμητικὴ τέχνη καὶ δύναμις ἐστὶν ἀντίστροφος τῇ ζω-
 γραφίᾳ. καὶ μὴ μόνον ἐκεῖνο τὸ θρυλούμενον ἀκηκοὺς
 ἔστω, ζωγραφίαν μὲν εἶναι φθεγγομένην τὴν ποίησιν,
 ποίησιν δὲ σιγῶσαν τὴν ζωγραφίαν, ἀλλὰ πρὸς τούτῳ
 18 διδάσκωμεν αὐτὸν ὅτι γεγραμμένην σαῦραν ἢ πίθηκον 5
 ἢ Θερσίτου πρόσωπον ἰδόντες ἡδόμεθα καὶ θαυμάζο-
 μεν οὐχ ὡς καλὸν ἀλλ' ὡς ὅμοιον. οὐσία μὲν γὰρ οὐ
 δύναται καλὸν γενέσθαι τὸ αἰσchrόν· ἡ δὲ μίμησις, ἂν τε
 περὶ φαῦλον ἂν τε περὶ χρηστὸν ἐφίκηται τῆς ὁμοιότη-
 τος, ἐπαινεῖται. καὶ τοῦναντίον ἂν αἰσchrοῦ σώματος εἰ- 10
 κόνα καλὴν παράσχη, τὸ πρέπον καὶ τὸ εἶκος οὐκ ἀπέ-
 δωκεν. γράφουσι δὲ καὶ πράξεις ἀτόπους ἔνιοι, καθά-
 περ Τιμόμαχος τὴν Μηδείας τεκνοκτονίαν καὶ Θεῶν τὴν
 Ὀρέστου μητροκτονίαν καὶ Παρράσιος τὴν Ὀδυσσεύος
 B προσποίησην μανίαν καὶ Χαιρεφάνης ἀκολάστους ὁμι- 15
 λίας γυναικῶν πρὸς ἄνδρας. ἐν οἷς μάλιστα δεῖ τὸν
 νέον ἐθίζεσθαι, διδασκόμενον ὅτι τὴν πράξιν οὐκ
 ἐπαινοῦμεν ἥς γέγονεν ἡ μίμησις, ἀλλὰ τὴν τέχνην
 εἰ μεμίμηται προσηκόντως τὸ ὑποκείμενον. ἐπεὶ τα-
 νυν καὶ ποιητικὴ πολλάκις ἔργα φαῦλα καὶ πάθη 20
 μοχθηρὰ καὶ ἥθη μιμητικῶς ἀπαγγέλλει, δεῖ τὸ θαυμά-
 ζόμενον ἐν τούτοις καὶ κατορθούμενον μήτ' ἀποδέξε-
 σθαι τὸν νέον ὡς ἀληθὲς μήτε δοκιμάζειν ὡς καλόν,
 ἀλλ' ἐπαινεῖν μόνον ὡς ἐναρμόττον τῷ ὑποκειμένῳ
 προσώπῳ καὶ οἰκεῖον. ὥσπερ γὰρ ὕδς βοὴν καὶ ψό- 25
 C φον τροχιλίας καὶ πνευμάτων ῥοῖζον καὶ θαλίττης
 κτύπον ἀκούοντες ἐνοχλούμεθα καὶ δυσχεραίνομεν, ἂν
 δέ τις πιθανῶς ταῦτα μιμῇται, καθάπερ Παμμένων
 τὴν ὕν καὶ Θεόδωρος τὰς τροχιλίας, ἡδόμεθα, καὶ
 νοσώδη μὲν ἄνθρωπον καὶ ὕπουλον ὡς ἀτερπὲς θέαμα 30
 φεύγομεν, τὸν δ' Ἀριστοφῶντος Φιλοκτήτην καὶ τὴν

Cιλανίωνος Ἰοκάστην ὁμοίους φθίνουσι καὶ ἀποθνή-
 σκουσι πεπονημένους ὁρῶντες χαίρομεν, οὕτως ὁ νέος
 ἀναγιγνώσκων ἅ Θεορίτης ὁ γελωτοποιὸς ἢ Cίκυφος
 ὁ φθόρος ἢ Βάτραχος ὁ πορνοβοσκὸς λέγων ἢ πράτ-
 5 των πεποίηται, διδασκέσθω τὴν μιμουμένην ταῦτα δύ- D
 ναμιν καὶ τέχνην ἐπαινεῖν, ἅς δὲ διαθέσεις καὶ πρά-
 ξεις μιμεῖται καὶ προβάλλεσθαι καὶ κακίζειν. οὐ γάρ
 ἐστὶ ταῦτὸ τὸ καλὸν τι καὶ καλῶς τι μιμεῖσθαι. καλῶς
 γάρ ἐστὶ τὸ πρεπόντως καὶ οἰκείως, οἰκεῖα δὲ καὶ
 10 πρέποντα τοῖς αἰσχροῖς τὰ αἰσχρά. καὶ γὰρ αἱ Δα-
 μωνίδα τοῦ χωλοῦ κρηπῖδες, ἅς ἀπολέσας εὖχετο τοῖς
 τοῦ κλέψαντος ἐναρμόσαι ποσί, φαῦλαι μὲν ἦσαν,
 ἐκείνῳ δ' ἤρμοττον. καὶ τό

15 ‘εἴπερ γὰρ ἀδικεῖν χρή, τυραννίδος πέρι
 κάλλιστον ἀδικεῖν’

καὶ τό

E

‘τοῦ μὲν δικαίου τὴν δόκησιν ἄρνυσο,
 τὰ δ' ἔργα τοῦ πᾶν ὁρῶντος ἔνθα κερδανεῖς’

καί

20 ‘τάλαντον ἢ προῖξ. μὴ λάβω; Ζῆν δ' ἔστι μοι
 τάλαντον ὑπεριδόντι; τεύξομαι δ' ὕπνου
 προέμενος; οὐ δώσω δὲ κἂν Ἄϊδου δίκην
 ὥς ἡσεβηκῶς εἰς τάλαντον ἀργυροῦν;

μοχθηροὶ μὲν εἰσι λόγοι καὶ ψευδεῖς, Ἐτεοκλεῖ δὲ καὶ
 25 Ἰξίονι καὶ τοκογλύφῳ πρεσβύτῃ πρέποντες. ἂν οὖν
 ὑπομιμνήσκωμεν τοὺς παῖδας ὅτι ταῦτα οὐκ ἐπαινοῦν-
 τες οὐδὲ δοκιμάζοντες ἀλλ' ὥς ἄτοπα καὶ φαῦλα F

1, 69—71 H.

6, 63—65 R.

1. ὁμοίους Reiskius: ὁμοίως 5. φθόρος*: φθορεύς
 8. τὸ καλὸν τι*: καλὸν τι vel τὸ καλόν 14. Eurip. Phoen.
 524 17. Nauck. p. 652 20. Meinek. IV. p. 668

φαύλοις καὶ ἀτόποις ἤθεσι καὶ προσώποις περιτιθέν-
 τεσ γράφουσιν, οὐκ ἂν ὑπὸ τῆς δόξης βλάπτοιντο
 τῶν ποιητῶν. ἀλλὰ τοῦναντίον ἢ πρὸς τὸ πρόσωπον
 ὑποψία διαβάλλει καὶ τὸ πρᾶγμα καὶ τὸν λόγον, ὡς
 φαῦλον ὑπὸ φαύλου καὶ λεγόμενον καὶ πραττόμενον. 5
 οἶόν ἐστι καὶ τὸ τῆς συκοιμήσεως τοῦ Πάριδος ἐκ
 τῆς μάχης ἀποδράντος. οὐδένα γὰρ ἄλλον ἄνθρω-
 πον ἡμέρας συκοιμώμενον γυναικὶ ποιήσας ἢ τὸν
 ἀκόλαστον καὶ μοιχικὸν ἐν αἰσχύνῃ δῆλός ἐστι καὶ
 ψόγῳ τιθέμενος τὴν τοιαύτην ἀκрасίαν. 10

19 4. Ἐν δὲ τούτοις εὖ μάλα προσεκτέον εἴ τινας
 ὁ ποιητὴς αὐτὸς ἐμφάσεις δίδωσι κατὰ τῶν λεγομένων
 ὡς δυσχεραينوμένων ὑπ' αὐτοῦ. καθάπερ ὁ Μέναν-
 δρος ἐν τῷ προλόγῳ τῆς Θαΐδος πεποίηκεν

ἔμοι μὲν οὖν ἄειδε τοιαύτην, θεά, 15
 θρασεῖαν ὠραίαν δὲ καὶ πιθανὴν ἅμα,
 ἀδικοῦσαν ἀποκλείουσαν αἰτοῦσαν πυκνά,
 μηδενὸς ἐρῶσαν, προσποιουμένην δ' ἁεῖ.'

Β ἄριστα δ' Ὅμηρος τῷ γένει τούτῳ κέχρηται· καὶ γὰρ
 προδιαβάλλει τὰ φαῦλα καὶ προσυνίστησι τὰ χρηστὰ 20
 τῶν λεγομένων. προσυνίστησι μὲν οὕτως

ἄντίκα μειλίχιον καὶ κερδαλέον φάτο μῦθον'

καί

ἄνδ' ἀγανοῖς ἐπέεσσιν ἐρητύσασκε παραστάς'.

ἐν δὲ τῷ προδιαβάλλειν μονοноῦ μαρτύρεται καὶ δια- 25
 γορεύει μήτε χρῆσθαι μήτε προσέχειν ὡς οὖσιν ἀτό-
 ποις καὶ φαύλοις. οἶον τὸν τ' Ἀγαμέμνονα μέλλων
 διηγείσθαι τῷ ἱερεῖ χρώμενον ἀπηνῶς προείρηκεν

1, 71—72 H.

6, 65—66 R.

7. ἄνθρωπον W: ἀνθρώπων

15. Meinek. IV. p. 131

22. Homer. Z 148

24. Id. B 189

'ἀλλ' οὐκ Ἀτρείδῃ Ἀγαμέμνονι ἦνδανε θυμῷ,
 ἀλλὰ κακῶς ἀφίει',
 τοῦτ' ἔστιν ἀγρίως καὶ αὐθαδῶς καὶ παρὰ τὸ προσή- ο
 κον· τῷ τ' Ἀχιλλεῖ τοὺς θρασεῖς λόγους περιτίθηςιν
 5 'οἶνοβαρές, κυνὸς ὄμματ' ἔχων, κραδίην δ' ἐλάφοιο'
 τὴν αὐτοῦ κρίσιν ὑπειπών
 'Πηλείδης δ' ἔξαυτις ἀταρτηροῖς ἐπέεσσιν
 Ἀτρείδην προσέειπε, καὶ οὗ πω λήγε χόλοιο.'
 καλὸν γὰρ εἰκὸς οὐδὲν εἶναι μετ' ὀργῆς καὶ αὐστηρῶς
 10 λεγόμενον. ὁμοίως καὶ ἐπὶ τῶν πράξεων
 'ἦ ῥα, καὶ Ἔκτορα δῖον ἀεικέα μήδετο ἔργα,
 πρηνέα παρ' λεχέεσσι Μενoitιάδαο τανύσσας.' D
 εὖ δὲ καὶ ταῖς ἐπιρρήσεσι χρῆται, καθάπερ τινὰ ψῆ-
 φον ἰδίαν ἐπιφέρων τοῖς πραττομένοις ἢ λεγομένοις,
 15 ἐπὶ μὲν τῆς μοιχείας τοῦ Ἄρεος τοὺς θεοὺς ποιῶν
 λέγοντας
 'οὐκ ἀρετᾶ κακὰ ἔργα· κιχάνει τοι βραδὺς ὤκύν,'
 ἐπὶ δὲ τῆς τοῦ Ἔκτορος ὑπερφροσύνης καὶ μεγα-
 λαυχίας
 20 'ὥς ἔφατ' εὐχόμενος, νεμέσῃσε δὲ πότνια Ἥρη,
 ἐπὶ δὲ τῆς Πανδάρου τοξείας
 'ὥς φάτ' Ἀθηναίη, τῷ δὲ φρένας ἄφρονι πεῖθεν.'
 αὗται μὲν οὖν αἱ τῶν λόγων ἀποφάσεις καὶ δόξαι E
 παντός εἰσι κατιδεῖν τοῦ προσέχοντος· ἑτέρας δ' ἐκ
 25 τῶν πραγμάτων αὐτῶν παρέχουσι μαθήσεις, ὥσπερ ὁ
 Εὐριπίδης εἰπεῖν λέγεται πρὸς τοὺς τὸν Ἰξίονα λοι-
 δοροῦντας ὥς ἀσεβῇ καὶ μιάρὸν, 'οὐ μέντοι πρότερον

1, 72—73 H.

6, 67—68 B.

1. Homer. A 24 5. Id. A 225 7. Id. A 223 11. Id.
 Ψ 24 17. Id. Θ 329 20. Id. Θ 198 22. Id. Δ 104
 26. Εὐριπίδης] Nauck. p. 389

αὐτὸν ἐκ τῆς σκηνῆς ἐξήγαγον ἢ τῷ τροχῷ προσηλῶ-
 ραι'. παρὰ δ' Ὀμήρῳ σιωπώμενόν ἐστι τὸ τοιοῦτο
 γένος τῆς διδασκαλίας, ἔχον δ' ἀναθεώρησιν ὠφέλι-
 μον ἐπὶ τῶν διαβεβλημένων μάλιστα μύθων, οὓς ταῖς
 πάλαι μὲν ὑπονοίαις ἀλληγορίαις δὲ νῦν λεγομέναις 5
 F παραβιαζόμενοι καὶ διαστρέφοντες ἔνιοι μοιχευομένην
 φασὶν Ἀφροδίτην ὑπ' Ἄρεος μηνύειν Ἥλιον, ὅτι τῷ
 τῆς Ἀφροδίτης ἀστέρι συνελθὼν ὁ τοῦ Ἄρεος μοιχι-
 κὰς ἀποτελεῖ γενέσεις, Ἥλιου δ' ἐπαναφερομένου
 καὶ καταλαμβάνοντος οὐ λανθάνουσιν. τὸν δὲ τῆς 10
 Ἥρας καλλωπισμὸν ἐπὶ τὸν Δία καὶ τὰς περὶ τὸν
 κεστὸν γοητείας ἀέρος τινὰ κάθαρσιν εἶναι βούλονται
 τῷ πυρώδει πλησιάζοντος, ὥσπερ οὐκ αὐτοῦ τὰς λύ-
 ρεις τοῦ ποιητοῦ διδόντος. ἐν μὲν γὰρ τοῖς περὶ τῆς
 Ἀφροδίτης διδάσκει τοὺς προσέχοντας ὅτι μουσικὴ 15
 φαύλη καὶ ἄσματα πονηρὰ καὶ λόγοι μοχθηρὰς ὑπο-
 θέσεις λαμβάνοντες ἀκόλαστα ποιοῦσιν ἧθη καὶ βίους
 20 ἀνάνδρους καὶ ἀνθρώπους τρυφὴν καὶ μαλακίαν καὶ
 γυναικοκρατίαν ἀγαπῶντας

ἑῖματά τ' ἐξημοιβὰ λοετρά τε θερμὰ καὶ εὐνάς'. 20
 διὸ καὶ τὸν Ὀδυσσεῆα τῷ κιθαρωδῷ προστάττοντα
 πεποίηκεν

ἄλλ' ἄγε δὴ μετάβηθι καὶ ἵππου κόσμον ἄεισον',
 καλῶς ὑφηγούμενος τὸ παρὰ τῶν φρονίμων καὶ νοῦν
 ἐχόντων χρῆναι λαμβάνειν τοὺς μουσικοὺς καὶ ποιη- 25
 τικοὺς τὰς ὑποθέσεις. ἐν δὲ τοῖς περὶ τῆς Ἥρας
 B ἄριστα τὴν ἀπὸ φαρμάκων καὶ γοητείας καὶ μετὰ δό-
 λου πρὸς τοὺς ἄνδρας ὁμιλίαν καὶ χάριν ἔδειξεν οὐ
 μόνον ἐφήμερον καὶ ἀψίκορον καὶ ἀβέβαιον οὔσαν,
 1, 73—74 H. 6, 68—70 R.

12. τινὰ*: τινας 19. γυναικοκρατίαν Meziriacus: γυναι-
 κοκρασίαν 20. Hom. θ 249 23. Id. θ 492

ἀλλὰ καὶ μεταβάλλουσιν εἰς ἔχθραν καὶ ὀργήν, ὅταν
τὰ τῆς ἡδονῆς ἀπομαρνανθῇ. τοιαῦτα γὰρ ὁ Ζεὺς
ἀπειλεῖ καὶ λέγει πρὸς αὐτήν

‘ὄφρα ἴδῃς ἦν τοι χραίσμη φιλότης τε καὶ εὐνή,
5 ἦν ἐμίγῃς ἐλθοῦσα θεῶν ἅπο καὶ μ’ ἀπάτησας’.
ἦ γὰρ τῶν φαύλων διάθεσις ἔργων καὶ μίμησις ἂν
προσαποδῶ τὴν συμβαίνουσαν αἰσχύνην καὶ βλάβην
τοῖς ἐργασαμένοις, ὥφέλησεν οὐκ ἔβλαψε τὸν ἀκρο-
ώμενον. οἱ γοῦν φιλόσοφοι παραδείγμασι χρῶνται,
10 νοουθετοῦντες καὶ παιδεύοντες ἐξ ὑποκειμένων· οἱ δὲ C
ποιηταὶ ταῦτα ποιοῦσι πλάττοντες αὐτοὶ πράγματα
καὶ μυθολογοῦντες. ὁ μὲν οὖν Μελάνθιος εἶτε παί-
ζων εἶτε σπουδάζων ἔλεγε διασώζεσθαι τὴν Ἀθηναίων
πόλιν ὑπὸ τῆς τῶν ῥητόρων διχοστασίας καὶ ταραχῆς·
15 οὐ γὰρ ἀποκλίνειν ἅπαντας εἰς τὸν αὐτὸν τοῖχον,
ἀλλὰ γίνεσθαι τινὰ τοῦ βλάπτοντος ἀνθολκὴν ἐν τῇ
διαφορᾷ τῶν πολιτευομένων. αἱ δὲ τῶν ποιητῶν
ὑπεναντιώσεις πρὸς αὐτοὺς ἀνταναφέρουσαι τὴν πίστιν
οὐκ ἐῷσιν ἰσχυρὰν ῥοπὴν γενέσθαι πρὸς τὸ βλάπτον.
20 ὅπου μὲν οὖν αὐτοῖς τὸ τιθέναι κύνεγγυς ἐκφανεῖς
ποιεῖ τὰς ἀντιλογίας, δεῖ τῷ βελτίονι συνηγορεῖν
ὥσπερ ἐν τούτοις

‘πόλλ’, ὦ τέκνον, σφάλλουσιν ἀνθρώπους θεοί’. D

‘τὸ ῥᾶστον εἶπας, αἰτίαςασθαι θεούς’.

25 καὶ πάλιν

‘χρυσοῦ σε πλήθει, τούτῳ δ’ οὐ χαίρειν χρεών’.

‘σκαῖον τὸ πλουτεῖν κάλλο μηδὲν εἰδέναι’

καί

‘τί δῆτα θύειν δεῖ σε κατθανούμενον’;

30 ‘ἄμεινον· οὐδεὶς κάματος εὐσεβεῖν θεούς.’

1, 74–76 H.

6, 70–71 B.

4. Hom. O 32 23. Nauck. p. 345 27. τὸ Stobaeus Flor. 93, 7
(Nauck. p. 542): γε 29. Nauck. p. 694 θύειν Cobetus: οὔσιν

τὰ γὰρ τοιαῦτα τὰς λύσεις ἔχει προδήλους, ἅν, ὥσπερ
εἴρηται, πρὸς τὰ βελτίονα τῇ κρίσει τοὺς νέους κατ-
ευθύνωμεν. ὅσα δ' εἴρηται μὲν ἀτόπως εὐθύς δ'
Ε οὐ λέλυται, ταῦτα δεῖ τοῖς ἀλλαχόθι πρὸς τοῦναντίον
εἰρημένοις ὑπ' αὐτῶν ἀνταναιρεῖν, μὴ ἄχθομένους τῷ 5
ποιητῇ μηδὲ χαλεπαίνοντας ἀλλ' ἐν ἡθείᾳ καὶ μετὰ
παιδιᾷς προσφερομένους. εὐθύς, εἰ βούλει, πρὸς τὰς
'Ομηρικὰς τῶν θεῶν ρίψεις ὑπ' ἀλλήλων καὶ τρώσεις
ὑπ' ἀνθρώπων καὶ διαφορὰς καὶ χαλεπότητας

'οἷσθα καὶ ἄλλον μῦθον ἀμείνονα τοῦδε νοῆσαι' 10
καὶ νοεῖς νῆ Δία λόγους κρείττονας ἀλλαχόθι καὶ βελ-
τίονας τῶν τοιούτων

'θεοὶ ρεῖα ζῶντες'

καί

'τῷ ἓνι τέρπονται μάκαρες θεοὶ ἥματα πάντα' 15

καί

Ε' ὥς γὰρ ἐπεκλώσαντο θεοὶ δειλοῖσι βροτοῖσι,
ζῶειν ἀχθυμένοις· αὐτοὶ δέ τ' ἀκηδέες εἰσίν'.

αὗται γὰρ εἰσιν ὑγιαίνουσai περὶ θεῶν δόξαι καὶ ἀλη-
θεῖς, ἐκεῖνα δὲ πέπλασται πρὸς ἑκπληξίν ἀνθρώπων. 20
πάλιν Εὐριπίδου λέγοντος

21 'πολλαῖσι μορφαῖς οἱ θεοὶ σοφισμάτων
σφάλλουσιν ἡμᾶς κρείττονες πεφυκότες'

οὐ χεῖρόν ἐστιν ὑπενεγκεῖν τό

'εἰ θεοὶ τι δρῶσι φαῦλον, οὐκ εἰσίν θεοί', 25

βέλτιον εἰρημένον ὑπ' αὐτοῦ. καὶ τοῦ Πινδάρου σφό-
δρα πικρῶς καὶ παροξυντικῶς εἰρηκότος

1, 76—77 H.

6, 71—73 R.

7. προσφερομένους*: λεγομένους 10. Hom. H 358 11.
λόγους — τοιούτων*: καὶ λέγεις κρείττον ἀλλαχόθι καὶ βέλ-
τιον τὰ τοιαῦτα 13. Homer. Z 138 15. Id. Z 46 17.
Id. Ω 525 22. Nauck. p. 519 25. Id. p. 355

'χρὴ δὲ πᾶν ἔρδοντ' ἄμαυρῶσαι τὸν ἐχθρόν',
 ἀλλ' αὐτός γε cὺ λέγεις ὅτι
 'τὸ παρ δίκαν
 γλυκὺ πικροτάτα μένει τελευτά',
 5 καὶ τοῦ Σοφοκλέους
 'τὸ κέρδος ἡδύ, κἂν ἀπὸ ψευδῶν εἴη',
 καὶ μὴν σοῦ γ' ἀκηκόαμεν ὥς .
 'οὐκ ἐξάγουσι καρπὸν οἱ ψευδεῖς λόγοι'.
 πρὸς δ' ἐκεῖνα τὰ περὶ τοῦ πλούτου B
 10 'δεινὸς γὰρ ἔρπειν πλοῦτος ἔς τε τᾶβατα
 καὶ πρὸς τὰ βατὰ καὶ πόθεν πένης ἀνὴρ
 οὐδ' ἐντυχὼν δύναιτ' ἂν ὦν ἐρᾷ τυχεῖν.
 καὶ γὰρ δυσειδὲς σῶμα καὶ δυσώνυμον
 γλώσση σοφὸν τίθηςιν εὐμορφόν τ' ἰδεῖν'
 15 ἀντιπαραθήσει πολλὰ τῶν Σοφοκλέους, ὧν καὶ ταῦτά
 ἐστὶ
 'γένοιτο κἂν ἄπλουτος ἐν τιμαῖς ἀνὴρ'
 καί
 'οὐδὲν κακίων πτωχός, εἰ καλῶς φρονοῖ
 20 καί
 'ἀλλὰ τῶν πολλῶν καλῶν
 τίς χάρις, εἰ κακόβουλος
 φροντὶς ἐκτρέφει τὸν εὐαίωνα πλοῦτον';
 ὁ δὲ Μένανδρος ἐπῆρε μὲν ἀμέλει τὴν φιληδονίαν καὶ
 25 ὑπεχαύνωσε τοῖς ἐρωτικοῖς καὶ διαπύροις ἐκείνοις

1, 76—77 H.

6, 73—74 R.

1. Isthm. IV 48 3. Isthm. VII 47 6. Nauck. p. 246
 ἱη Brunckius 8. Nauck. p. 118 10. Id. p. 118 ἔς
 Stobaeus Flor. 91, 27: πρὸς 11. καὶ ὀπόθεν] χῶπόθεν
 Stobaeus 17. Nauck. p. 247. 19. Id. p. 247 21 Id.
 p. 207

‘ἅπανθ’ ὅσα Ζῆ καὶ τὸν ἥλιον βλέπει
τὸν κοινὸν ἡμῖν, δοῦλα ταῦτ’ ἔσθ’ ἡδονῆς’.

πάλιν δ’ ἐπέστρεψε καὶ περιέσπασε πρὸς τὸ καλὸν
ἡμᾶς καὶ τὴν θρασύτητα τῆς ἀκολασίας ἐξέκοψεν εἰπὼν

‘ὄνειδος αἰσχρὸς βίος ὅμως κἂν ἡδὺς ἦ’. 5

Δ ταῦτα γὰρ ἐκείνοις μὲν ἐστὶν ὑπεναντία, βελτίῳ δὲ
καὶ χρησιμώτερα. δυοῖν οὖν θάτερον ἢ τοιαύτη τῶν
ἐναντίων ποιήσει παράθεσις καὶ κατανόησις, ἢ παράξει
πρὸς τὸ βέλτιον ἢ καὶ τοῦ χείρονος ἀποστήσει τὴν
πίστιν. ἂν δ’ αὐτοὶ μὴ διδῶσι τῶν ἀτόπως εἰρημέ- 10
νων λύσεις, οὐ χεῖρόν ἐστιν ἐτέρων ἐνδόξων ἀποφά-
σεις ἀντιτάττοντας ὥσπερ ἐπὶ Ζυγοῦ ῥέπειν πρὸς τὸ
βέλτιον. οἷον τοῦ Ἀλέξιδος κινουῦντος ἐνίους ὅταν
λέγῃ

‘τὰς ἡδονὰς δεῖ συλλέγειν τὸν σῶφρονα. 15

Ε τρεῖς δ’ εἰσὶν αἱ γε τὴν δύναμιν κεκτημέναι
τὴν ὡς ἀληθῶς συντελοῦσαν τῷ βίῳ,
τὸ φαγεῖν τὸ πιεῖν τὸ τῆς Ἀφροδίτης τυγχάνειν.
τὰ δ’ ἄλλα προσθήκας ἅπαντα χρὴ καλεῖν’,

ὑπομνηστέον ὅτι Σωκράτης τοῦναντίον ἔλεγε, τοὺς μὲν 20
φαύλους Ζῆν τοῦ ἐσθίειν καὶ πίνειν ἔνεκα, τοὺς δ’
ἀγαθοὺς ἐσθίειν καὶ πίνειν ἔνεκα τοῦ Ζῆν. πρὸς δὲ
τὸν γράψαντα ‘ποτὶ τὸν πονηρὸν οὐκ ἄχρηστον ὄπλον
ἡ πονηρία’, τρόπον τινὰ συνεξομοιοῦσθαι κελεύοντα
τοῖς πονηροῖς, τὸ τοῦ Διογένους παραβαλεῖν ἐστὶν· 25
F ἐρωτηθεὶς γὰρ ὅπως ἂν τις ἀμύναιτο τὸν ἐχθρόν,
‘αὐτός’ ἔφη ‘καλὸς κάγαθός γενόμενος’. δεῖ δὲ τῷ
Διογένει καὶ πρὸς τὸν Σοφοκλέα χρήσασθαι· πολλὰς

1, 79—80 H.

6, 74—76 B.

1. Meinek. IV. p. 266 5. Id. IV. p. 282 15. Id. III.
p. 518. 18. τὸ φαγεῖν τὸ πιεῖν* (445 F): τὸ πιεῖν τὸ φαγεῖν

γὰρ ἀνθρώπων μυριάδας ἐμπέπληκεν ἀθυμίας περὶ
τῶν μυστηρίων ταῦτα γράψας

‘ὥς τρισόλβιοι

5 κείνοι βροτῶν, οἱ ταῦτα δερχθέντες τέλη
μόλως’ ἐς “Αἰδου· τοῖςδε γὰρ μόνοις ἐκεῖ
Ζῆν ἔστι, τοῖς δ’ ἄλλοις πάντ’ ἐκεῖ κακά’.

Διογένης δ’ ἀκούσας τι τοιοῦτο ‘τί λέγεις’; ἔφη.
‘κρείττονα μοῖραν ἔξει Παταικίων ὁ κλέπτης ἀποθα-
νῶν ἢ Ἐπαμεινώνδας ὅτι μεμύηται;’ Τιμοθέω μὲν γὰρ 22
10 ἄδοντι τὴν Ἄρτεμιν ἐν τῷ θεάτρῳ μαινάδα θυάδα
φοιβάδα λυσαάδα Κινησίας εὐθὺς ἀντεφώνησε ‘τοι-
αύτη σοι θυγάτηρ γένοιτο’. χάριεν δὲ καὶ τὸ τοῦ
Βίωνος πρὸς τὸν Θεόγνιν λέγοντα

‘πᾶς γὰρ ἀνὴρ πενίῃ δεδμημένος οὔτε τι εἰπεῖν
15 οὔθ’ ἔρξαι δύναται, γλῶσσα δέ οἱ δέδεται’
‘πῶς οὖν εὐ πένης ὦν φλυαρεῖς τοσαῦτα καὶ κατα-
δολεσχεῖς ἡμῶν’;

5. Δεῖ δὲ μηδὲ τὰς ἐκ τῶν παρακειμένων ἢ συμ- B
φραζομένων παραλιπεῖν ἀφορμὰς πρὸς τὴν ἐπανόρ-
20 θωσιν, ἀλλ’ ὥσπερ οἱ ἰατροὶ τῆς κανθαρίδος οὔσης θα-
νασίμου τοὺς πόδας ὅμως καὶ τὰ πτερὰ βοηθεῖν οἷονται
καὶ ἀναλύειν τὴν δύναμιν, οὕτως ἐν τοῖς ποιήμασι,
κᾶν ὄνομα κᾶν ῥῆμα παρακείμενον ἀμβλυτέραν ποιῇ
τὴν πρὸς τὸ χεῖρον ἀπαγωγὴν, ἐπιλαμβάνεσθαι καὶ
25 προσδιασαφεῖν, ὥς ἐπὶ τούτων ἔνιοι ποιοῦσι

‘τοῦτό νύ που γέρας ἐστὶν ὀϊζυροῖσι βροτοῖσι,
κείραςθαί τε κόμην βαλέειν τ’ ἀπὸ δάκρυ παρειῶν’

καί

1. 80—82 H.

6, 76—78 B.

3. Nauck. p. 247 14. Theogn. 177 22. Post δύναμιν
videtur excidisse τοῦ φαρμάκου 26. Homer. δ 197

Plutarchi Moralia. Vol. I.

4

‘ὥς γὰρ ἐπεκλώσαντο θεοὶ δειλοῖσι βροτοῖσι,
ζῶειν ἄχνυμένοις’.

C οὐ γὰρ ἀπλῶς εἶπε πᾶσιν ἀνθρώποις ὑπὸ θεῶν ἐπι-
κεκλῶσθαι λυπηρὸν βίον, ἀλλὰ τοῖς ἄφροσι καὶ ἀνοή-
τοις, οὓς δειλαίους καὶ οἰκτροὺς διὰ μοχθηρίαν ὄντας 5
εἶωθε ‘δειλοὺς’ καὶ ‘διζυροὺς’ προσαγορεύειν.

6. Ἄλλος τοίνυν τρόπος ἐστὶ τὰς ἐν τοῖς ποιή-
μασιν ὑποψίας πρὸς τὸ βέλτιον ἐκ τοῦ χείρονος με-
θιστὰς ὁ διὰ τῶν ὀνομάτων τῆς συνηθείας, περὶ δὲ
δεῖ τὸν νέον γεγυμνάσθαι μᾶλλον ἢ περὶ τὰς λεγο- 10
μένας γλώττας. ἐκεῖνο μὲν γὰρ φιλόλογον, καὶ οὐκ
ἁπλῶς ὅτι ‘ρίγεδανός’ κακοθάνατός ἐστιν εἰδέναι.
‘δάνον’ γὰρ Μακεδόνες τὸν θάνατον καλοῦσι, ‘καμ-
μονίην’ δὲ νίκην Αἰολεῖς τὴν ἐξ ἐπιμονῆς καὶ καρτε-
ρίας, Δρύορες δὲ ‘πόπους’ τοὺς δαίμονας. τουτὶ 15
D δ’ ἀναγκαῖον καὶ χρήσιμον, εἰ μέλλομεν ἐκ τῶν ποιη-
μάτων ὠφεληθήσεσθαι καὶ μὴ βλαβήσεσθαι, τὸ γινώ-
σκειν πῶς τοῖς τῶν θεῶν ὀνόμασιν οἱ ποιηταὶ χρῶν-
ται καὶ πάλιν τοῖς τῶν κακῶν καὶ ἀγαθῶν, καὶ τί τὴν
Τύχην καὶ τὴν Μοῖραν νοοῦντες ὀνομάζουσι, καὶ πό- 20
τερον ταῦτα τῶν ἀπλῶς ἢ τῶν πολλαχῶς λεγομένων
ἐστὶ παρ’ αὐτοῖς, ὥσπερ ἄλλα πόλλά. καὶ γὰρ
‘οἶκον’ ποτὲ μὲν τὴν οἰκίαν καλοῦσιν

‘οἶκον ἐς ὑψόροφον’

ποτὲ δὲ τὴν οὐσίαν

25

‘ἐσθίεται μοι οἶκος,’

καὶ ‘βίοτον’ ποτὲ μὲν τὸ ζῆν

1, 82—84H.

6, 78—79B.

1. Homer. Ω 525
Madvigius: μέλλοιμεν

3. εἶπε*: εἶπε καὶ

16. μέλλομεν

24. Hom. ε 42

26. Id. δ 318

27. καί*: καὶ τὸν

βίοτον W: βίον

'ἀμενήνωσεν δέ οἱ αἰχμήν
 κυανοχαῖτα Ποσειδάων, βιότοιο μεγήρας'
 ποτέ δὲ τὰ χρήματα
 'βίοτον δέ μοι ἄλλοι ἔδουσι',
 5 καὶ τῷ 'ἀλύειν' ποτέ μὲν ἀντὶ τοῦ δάκνεσθαι καὶ
 ἀπορεῖσθαι κέχρηται
 'ὥς ἔφαθ', ἥ δ' ἀλύους' ἀπεβήκετο, τείρετο δ'
 αἰνῶς'
 ποτέ δ' ἀντὶ τοῦ γαυριᾶν καὶ χαίρειν
 10 'ἦ ἀλύεις ὅτι Ἴρον ἐνίκησας τὸν ἀλήτην';
 καὶ τῷ 'θοάζειν' ἥ τὸ κινεῖσθαι σημαίνουσιν, ὥς
 Εὐριπίδης
 'κῆτος θοάζον ἐξ Ἀτλαντικῆς ἀλός',
 ἥ τὸ καθέζεσθαι καὶ θαάσκειν, ὥς Σοφοκλῆς
 15 'τίνας πόθ' ἔδρας τάδε μοι θοάζετε
 ἰκτηρίοις κλάδοισιν ἐξεστεμμένοι';
 χάριεν δὲ καὶ τὸ τὴν χρεῖαν τῶν ὀνομάτων συνοι-
 κειοῦν τοῖς ὑποκειμένοις πράγμασιν, ὥς οἱ γραμματικοὶ
 διδάσκουσιν, ἄλλην πρὸς ἄλλα δύναμιν λαμβανόν-
 20 των, οἷόν ἐστι
 'νῇ' ὀλίγην αἰνεῖν, μεγάλη δ' ἐνὶ φορτία θέσθαι'.
 τῷ μὲν γὰρ 'αἰνεῖν' σημαίνεται τὸ ἐπαινεῖν, αὐτῷ δὲ
 τῷ ἐπαινεῖν ἀντὶ τοῦ παραιτεῖσθαι νῦν κέχρηται, κα-
 θάπερ ἐν τῇ συνηθείᾳ 'καλῶς' φαμέν 'ἔχειν' καὶ
 25 'χαίρειν' κελεύομεν, ὅταν μὴ δεώμεθα μηδὲ λαμβά-
 νωμεν. οὕτω δὲ καὶ τὴν 'ἐπαινὴν Περσεφόνειαν' 23
 ἔνιοί φασιν ὥς παραιτητὴν εἰρῆσθαι. ταύτην δὲ τὴν

1, 84—86 H.

6, 79—80 R.

1. Hom. N 562 4. Id. v 419 7. Id. E 352 10. Id.
 c 332 392 13. Nauck. p. 523 15. O. T. 2 21. Hesiod.
 O. et D. 643

διαίρεσιν καὶ διάκρισιν τῶν ὀνομάτων ἐν τοῖς μείζοσι καὶ σπουδαιοτέρος παραφυλάττοντες ἀπὸ τῶν θεῶν ἀρχώμεθα διδάσκειν τοὺς νέους ὅτι χρῶνται τοῖς τῶν θεῶν ὀνόμασιν οἱ ποιηταὶ ποτὲ μὲν αὐτῶν ἐκείνων ἐφαπτόμενοι τῇ ἐννοίᾳ, ποτὲ δὲ δυνάμεις τινὰς ὧν οἱ θεοὶ δοτῆρές εἰσι καὶ καθηγεμόνες ὁμωνύμως προσ-
αγορεύοντες. οἷον εὐθὺς ὁ Ἀρχίλοχος, ὅταν μὲν εὐχόμενος λέγῃ

B ‘κλῦθ’ ἄναξ Ἡφαιστε καὶ μοι σύμμαχος γου-
νουμένω 10

ἴλαος γενοῦ, χαρίζεω δ’ οἷάπερ χαρίζεαι’,
αὐτὸν τὸν θεὸν ἐπικαλούμενος δῆλός ἐστιν· ὅταν δὲ τὸν ἄνδρα τῆς ἀδελφῆς ἠφανισμένον ἐν θαλάττῃ καὶ μὴ τυχόντα νομίμου ταφῆς θρηνῶν λέγῃ μετριώτερον ἂν τὴν συμφορὰν ἐνεγχεῖν 15

‘εἰ κείνου κεφαλὴν καὶ χαρίεντα μέλεα
Ἡφαιστος καθαροῖσιν ἐν εἵμασιν ἀμφεπονήθη’,
τὸ πῦρ οὕτως, οὐ τὸν θεὸν προσηγόρευσε. πάλιν δ’ ὁ μὲν Εὐριπίδης εἰπὼν ἐν ὄρκῳ

‘μὰ τὸν μετ’ ἄστρον Ζῆν’ Ἀρῇ τε φοίνιον’ 20
αὐτοὺς τοὺς θεοὺς ὠνόμασε· τοῦ δὲ Σοφοκλέους λέ-
γοντος

C ‘τυφλὸς γάρ, ὦ γυναῖκες, οὐδ’ ὄρῳν Ἀρης
κυὸς προσώπῳ πάντα τυρβάζει κακά’
τὸν πόλεμον ἔστιν ὑπακοῦσαι, καθάπερ αὖ τὸν χαλ- 25
κὸν Ὀμήρου λέγοντος

‘τῶν νῦν αἶμα κελαινὸν εὐρροὸν ἀμφὶ Σκάμανδρον
ἐσκέδασ’ ὁξὺς Ἀρης’.

πολλῶν οὖν οὕτω λεγομένων εἰδέναι δεῖ καὶ μνημο-
νεύειν ὅτι καὶ τῷ τοῦ Διὸς καὶ Ζηνὸς ὀνόματι ποτὲ
μὲν τὸν θεὸν ποτὲ δὲ τὴν τύχην πολλάκις δὲ τὴν εἰ- D
μαρμένην προσαγορεύουσιν. ὅταν μὲν γὰρ λέγῃσι

5 ‘Ζεῦ πάτερ, Ἰδηθεν μεδέων’

καί

‘ὦ Ζεῦ, τίς εἶναί φησι σοῦ σοφώτερος’;

τὸν θεὸν αὐτὸν λέγουσιν· ὅταν δὲ ταῖς αἰτίαις πάν-
των τῶν γιγνομένων ἐπονομάζῃσι τὸν Δία καὶ λέ-
10 γῃσι

‘Διὸς δ’ ἐτελείετο βουλή’,

τὴν εἰμαρμένην. οὐ γὰρ τὸν θεὸν ὁ ποιητὴς οἶεται
κακὰ μηχανᾶσθαι τοῖς ἀνθρώποις, ἀλλὰ τὴν τῶν πραγ-
μάτων ἀνάγκην ὀρθῶς ὑποδείκνυσιν, ὅτι καὶ πόλεσι E
15 καὶ στρατοπέδοις καὶ ἡγεμόσιν, ἃν μὲν σωφρονῶσιν,
εὖ πράττειν πέπρωται καὶ κρατεῖν τῶν πολεμίων, ἃν
δ’ εἰς πάθη καὶ ἁμαρτίας ἐμπεσόντες ὥσπερ οὔτοι
διαφέρωνται πρὸς ἀλλήλους καὶ στασιάζουσιν, ἀσχη-
μονεῖν καὶ ταραττεσθαι καὶ κακῶς ἀπαλλάττειν.

20 ‘εἰμαρμένον γὰρ τῶν κακῶν βουλευμάτων
κακὰς ἀμοιβὰς ἐστὶ καρποῦσθαι βροτοῖς.’

καὶ μὴν ὁ Ἡσίοδος τὸν Προμηθεῖα ποιῶν τῷ Ἐπιμη-
θεῖ παρακελευόμενον

‘μή ποτε δῶρα

χλ- 25 δέξασθαι παρ Ζηνὸς Ὀλυμπίου ἀλλ’ ἀποπέμπειν’,

ἐπὶ τῇ τῆς τύχης δυνάμει τῷ Διὸς ὀνόματι κέχρηται· F

OV —87H.

6, 82—83 R

5. Hom. Γ 276. H 202. Ω 308 7. Nauck. p. 694

—82 R. Homer. A 5. Ante Διὸς erat πολλάς δ’ ἰφθίμους ψυχὰς

21. οἱ προΐαψεν, quod expruxi 20. Nauck. p. 695 24.

et D. 86

τὰ γὰρ τυχερὰ τῶν ἀγαθῶν Διὸς δῶρα κέκληκε, πλού-
τους καὶ γάμους καὶ ἀρχὰς καὶ πάντα ὅλως τὰ ἐκτός,
ῶν ἢ κτήσις ἀνόνητός ἐστι τοῖς χρήσθαι καλῶς μὴ δυ-
ναμένοις. διὸ καὶ τὸν Ἐπιμηθέα φαῦλον ὄντα καὶ
ἀνόητον οἶεται δεῖν φυλάττεσθαι καὶ δεδιέναι τὰς 5
εὐτυχίας, ὡς βλαβησόμενον καὶ διαφθαρησόμενον ὑπ'
αὐτῶν. καὶ πάλιν ὅταν λέγῃ

‘μηδέ ποτ’ οὐλομένην πενίην θυμοφθόρον ἀνδρὶ
τέτλαθ’ ὄνειδίζειν, μακάρων δόσιν αἰὲν ἐόντων’,

θεόςδοτον νῦν τὸ τυχερὸν εἴρηκεν, ὡς οὐκ ἄξιον ἐγ- 10
24 καλεῖν τοῖς διὰ τὴν τύχην πενομένοις, ἀλλὰ τὴν μετ’
ἀργίας καὶ μαλακίας καὶ πολυτελείας ἀπορίαν κακί-
ζειν αἰσχρὰν καὶ ἐπονείδιστον οὔσαν. οὕπω γὰρ αὐτὸ
τοῦνομα τῆς τύχης λέγοντες, εἰδότες δὲ τὴν τῆς ἀτα-
κτως καὶ ἀορίστως περιφερομένης αἰτίας δύναμιν 15
ἰσχυρὰν καὶ ἀφύλακτον οὔσαν ἀνθρωπίνῳ λογισμῷ
τοῖς τῶν θεῶν ὀνόμασιν ἐξέφραζον, ὥσπερ ἡμεῖς καὶ
πράγματα καὶ ἦθη καὶ νῆ Δία λόγους καὶ ἄνδρας
εἰώθαμεν δαιμονίους καὶ θείους προσαγορεύειν. οὕτω
δὴ τὰ πολλὰ τῶν ἀτόπως περὶ τοῦ Διὸς λέγεσθαι 20
δοκούντων ἐπανορθωτέον, ὧν ἐστι καὶ ταῦτα

‘δοιοὶ γάρ τε πίθοι κατακείαται ἐν Διὸς οὔδει
B κηρῶν ἔμπλειοι, ὃ μὲν ἐσθλῶν, αὐτὰρ ὃ δειλῶν’
καί

‘ὄρκια μὲν Κρονίδης ὑψίζυγος οὐκ ἐτέλεσεν, 25
ἀλλὰ κακὰ φρονέων τεκμαίρεται ἀμφοτέροισι’
καί

‘τότε γάρ ῥα κυλίνδετο πῆματος ἀρχή

Τρῳαί τε καὶ Δαναοῖσι Διὸς μεγάλου διὰ βουλάς’,

1, 88—89 H.

G, 83—85 R.

8. O. et D. 717 22. Homer. Ω 527 23. Plat. Rep.
II. p. 379 D 25. Homer. Η 69 28. Id. Θ 81

ὥς περὶ τῆς τύχης ἢ τῆς εἰμαρμένης λεγομένων, ἐν αἷς τὸ ἀσυλλόγιστον ἡμῖν τῆς αἰτίας συνεκφαίνεται καὶ τὸ ὅλως οὐ καθ' ἡμᾶς. ὅπου δὲ τὸ προσήκον καὶ κατὰ λόγον καὶ εἰκός ἐστιν, ἐνταῦθα κυρίως ὀνομάζε-
 5 σθαι τὸν θεὸν νομίζωμεν, ὥσπερ ἐν τούτοις

‘αὐτὰρ ὁ τῶν ἄλλων ἐπεπωλεῖτο στίχας ἀνδρῶν, C
 Αἴαντος δ' ἀλέεινε μάχην Τελαμωνιάδαο·

Ζεὺς γάρ οἱ νεμέσα ὅτ' ἀμείνονι φωτὶ μάχοιτο·

καί

10 ‘Ζεὺς γὰρ τὰ μὲν μέγιστα φροντίζει βροτῶν,
 τὰ μικρὰ δ' ἄλλοις δαίμοσιν παρεῖς ἐᾷ·.

σφόδρα δὲ δεῖ καὶ τοῖς ἄλλοις ὀνόμασι προσέχειν, κατὰ πολλὰ κινουμένοις καὶ μεθισταμένοις ὑπὸ τῶν ποιητῶν. οἷόν ἐστι καὶ τὸ τῆς ἀρετῆς. ἐπεὶ γὰρ οὐ
 15 μόνον ἔμφρονας παρέχεται καὶ δικαίους καὶ ἀγαθοὺς D
 ἐν πράξεσι καὶ λόγοις, ἀλλὰ καὶ δόξας ἐπιεικῶς καὶ δυνάμεις περιποιεῖται, παρὰ τοῦτο ποιοῦνται καὶ τὴν εὐδοξίαν ἀρετὴν καὶ τὴν δύναμιν ὀνομάζοντες, ὥσπερ
 ‘ἐλάαν’ τὸν ἀπὸ τῆς ἐλάας, καὶ ‘φηγὸν’ τὸν ἀπὸ τῆς
 20 φηγοῦ καρπὸν ὁμωνύμως τοῖς φέρουσιν. οὐκοῦν ὁ νέος ἡμῖν, ὅταν μὲν λέγωσι

‘τῆς δ' ἀρετῆς ἰδρῶτα θεοὶ προπάροιθεν ἔθηκαν·

καί

‘τῆμος σφῇ ἀρετῇ Δαναοὶ ῥήξαντο φάλαγγας·

25 καί

1, 89—90 H.

6, 85—87 R.

2. συνεκφαίνεται*: συμβαίνεται 3. τὸ ὅλως*: ὅλως
 5. νομίζωμεν W: νομίζομεν 6. Homer. Λ 540 8. νε-
 μέσαςχ' Aristot. Rhet. II 9, νεμεσᾶθ' Plutarch. de Vita et
 Poesi Hom. §. 132. ὅτ' iidem: ἄν 10. Nauck. p. 695
 13. πολλὰ Reiskius: πολλὰ πράγματα 18. τὴν addidit Reiskius
 22. Hesiod. O. et D. 289 24. Homer. Λ 90

‘εἰ δὲ θανεῖν θέμις, ὤδε θανεῖν καλόν,
εἰς ἀρετὴν καταδυσαμένους βίον’,

Ε εὐθὺς οἰέσθω λέγεσθαι ταῦτα περὶ τῆς ἀρίστης καὶ
θειοτάτης ἔξεως ἐν ἡμῖν, ἣν ὀρθότητα λόγου καὶ ἀκρό-
τητα λογικῆς φύσεως καὶ διάθεσιν ὁμολογουμένην ψυ-
υχῆς νοοῦμεν. ὅταν δ’ ἀναγιγνώσκῃ πάλιν τό τε

‘Ζεὺς δ’ ἀρετὴν ἀνδρεσσιν ὀφέλλει τε μινύθει τε’
καὶ τό

‘πλούτῳ δ’ ἀρετὴ καὶ κῦδος ὀπηδεῖ’,
μὴ ‘καθήσθω’ τοὺς πλουσίους ἐκπεπληγμένος καὶ ‘τε- 10
θηπῶς’ καθάπερ ὤνιον εὐθὺς ἀργυρίου τὴν ἀρετὴν
ἔχοντας, μὴδ’ ἐπὶ τῇ τύχῃ κεῖσθαι τὴν αὐτοῦ φρό-
νησιν αὖξειν ἢ κολοῦειν νομίζων, ἀλλ’ ἀντὶ δόξης ἢ
δυνάμεως ἢ εὐτυχίας ἢ τινος ὁμοίου τῇ ἀρετῇ κεχρη-
F σθαι τὸν ποιητὴν ἡγείσθω. καὶ γὰρ τῇ κακότητι ποτὲ 15
μὲν ἰδίως σημαίνουνσι κακίαν καὶ μοχθηρίαν ψυχῆς, ὡς
‘Ησιόδος

‘τὴν μὲν γὰρ κακότητα καὶ ἰλαδὸν ἔστιν ἐλέσθαι’,
ποτὲ δ’ ἄλλην τινὰ κάκωσιν ἢ δυστυχίαν, ὡς “Ὅμηρος

‘αἶψα γὰρ ἐν κακότητι βροτοὶ καταγῆράσκουσιν’. 20
ἐπεὶ καὶ τὴν εὐδαιμονίαν ἐξαπατηθεῖη τις ἂν οὕτω
τοὺς ποιητὰς οἰόμενος λέγειν, ὡς οἱ φιλόσοφοι λέ-
γουσι τὴν παντελῇ τῶν ἀγαθῶν ἔξιν ἢ κτήσιν ἢ καὶ
25 τελειότητα βίου κατὰ φύσιν εὐροοῦντος, ἀλλ’ οὐχὶ κα-
ταχρωμένους πολλάκις τὸν πλούσιον εὐδαίμονα κα- 25
λεῖν ἢ μακάριον καὶ τὴν δύναμιν ἢ τὴν δόξαν εὐδαι-
μονίαν. “Ὅμηρος μὲν γὰρ ὀρθῶς κέχρηται τοῖς ὀνό-
μασιν

1, 90—92H.

6, 87—88H.

1. Nauck. p. 529 7. Homer. Υ 242 9. Hesiod. O.
et D. 313 18. Id. O. et D. 287 19. “Ὅμηρος] τ 360

‘ὥς οὐ τοι χαίρων τοῖσδε κτεάτεσσιν ἀνάσσω’
καὶ Μένανδρος

‘ἔχω δὲ πολλὴν οὐσίαν καὶ πλούσιος
καλοῦμ’ ὑπὸ πάντων, μακάριος δ’ ὑπ’ οὐδενός’,
5 Εὐριπίδης δὲ πολλὴν ἐργάζεται ταραχὴν καὶ σύγχυσιν
ὅταν λέγῃ

‘μή μοι γένοιτο λυπρὸς εὐδαίμων βίος’ B
καί

‘τί τὴν τυραννίδ’, ἀδικίαν εὐδαίμονα,
10 τιμᾶς’;

ἂν μή τις, ὥσπερ εἴρηται, ταῖς μεταφοραῖς καὶ κατα-
χρήσεσι τῶν ὀνομάτων ἔπηται. ταῦτα μὲν οὖν ἱκα-
νῶς περὶ τούτων.

7. Ἐκεῖνο δ’ οὐχ ἅπαξ ἀλλὰ πολλάκις ὑπομνη-
15 στέον ἐστὶ τοὺς νέους ἐνδεικνύμενον αὐτοῖς, ὅτι μι-
μητικὴν ἢ ποίησις ὑπόθεσιν ἔχουσα κόσμῳ μὲν καὶ
λαμπρότητι χρῆται περὶ τὰς ὑποκειμένας πράξεις καὶ
τὰ ἥθη, τὴν δ’ ὁμοιότητα τοῦ ἀληθοῦς οὐ προλείπει,
τῆς μιμήσεως ἐν τῷ πιθανῷ τὸ ἀγωγὸν ἐχούσης. διὸ C
20 καὶ κακίας καὶ ἀρετῆς σημεῖα μεμιγμένα ταῖς πράξεσιν
ἢ μὴ παντάπασι τῆς ἀληθείας ὀλιγωροῦσα μίμησις
συνεκφέρει, ὥσπερ ἢ Ὀμήρου πολλὰ πάνυ τοῖς Στωϊ-
κοῖς χαίρειν φράζουσα, μήτε τι φαῦλον ἀρετῇ προσεῖ-
ναι μήτε κακία χρηστὸν ἀξιοῦσιν, ἀλλὰ πάντως μὲν
25 ἐν πᾶσιν ἀμαρτωλὸν εἶναι τὸν ἀμαθῆ, περὶ πάντα
δ’ αὖ κατορθοῦν τὸν ἀστεῖον. ταῦτα γὰρ ἐν ταῖς
σχολαῖς ἀκούομεν. ἐν δὲ τοῖς πράγμασι καὶ τῷ βίῳ
τῶν πολλῶν κατὰ τὸν Εὐριπίδην

1, 92—93 H.

G, 88—89 B.

1. Hom. δ 93

3. Meinek. IV. p. 266

7. Med. 603

9. Phoen. 552

‘οὐκ ἄν γένοιτο χωρὶς ἐσθλὰ καὶ κακά,
D ἄλλ’ ἔστι τις σύγκρασις’.

ἄνευ δὲ τοῦ ἀληθοῦς μάλιστα μὲν ἡ ποιητικὴ τῷ ποι-
κίλῳ χρῆται καὶ πολυτρόπῳ. τὸ γὰρ ἐμπαθὲς καὶ
παράλογον καὶ ἀπροσδόκητον, ὧ πλείστη μὲν ἐκπλη- 5
ξίς ἐπεται πλείστη δὲ χάρις, αἱ μεταβολαὶ παρέχουσι
τοῖς μύθοις· τὸ δ’ ἀπλοῦν ἀπαθὲς καὶ ἄμυθον. ὅθεν
οὔτε νικῶντας αἰεὶ πάντα ποιοῦσι τοὺς αὐτοὺς οὔτ’
εὐημεροῦντας οὔτε κατορθοῦντας. ἄλλ’ οὐδὲ τοῖς
θεοῖς, ὅταν εἰς ἀνθρωπίνας ἐμπέσῃ πράξεις, ἀπα- 10
θέσι χρῶνται καὶ ἀναμαρτήτοις, ἵνα μηδαμοῦ τό τε
ταράττον καὶ τὸ ἐκπλήττον ἀργῇ τῆς ποιήσεως ἀκίν-
δυνον καὶ ἀναγώνιστον γιγνόμενον.

E 8. Οὕτως οὖν τούτων ἐχόντων ἐπάγωμεν τοῖς
ποιήμασι τὸν νέον μὴ τοιαύτας ἔχοντα δόξας περὶ τῶν 15
καλῶν ἐκείνων καὶ μεγάλων ὀνομάτων, ὡς ἄρα σο-
φοὶ καὶ δίκαιοι οἱ ἄνδρες ἦσαν, ἄκροι τε βασιλεῖς καὶ
κανόνες ἀρετῆς ἀπάσης καὶ ὀρθότητος. ἐπεὶ βλαβήσε-
ται μέγала δοκιμάζων πάντα καὶ τεθηπῶς, μὴ δυσχε-
ραίνων δὲ μηδὲν μηδ’ ἀκούων μηδ’ ἀποδεχόμενος τοῦ 20
ψέγοντος αὐτοὺς τοιαῦτα πράττοντας καὶ λέγοντας

‘αἶ γάρ, Ζεῦ τε πάτερ καὶ Ἀθηναίη καὶ Ἀπολλον,
μήτε τις οὖν Τρώων θάνατον φύγοι, ὅσσοι ἔασι,
F μήτε τις Ἀργείων, νῶιν δ’ ἐκδύμεν ὄλεθρον,
ὄφρ’ οἷοι Τροίης ἱερὰ κρήδεμνα λύοιμεν’ 25

καί

‘οἰκτροτάτην δ’ ἤκουσα ὅπα Πριάμοιο θυγατρὸς
Κασσάνδρης, τὴν κτεῖνε Κλυταιμνήστρη δολόμητις
ἀμφ’ ἐμοί’

καί

‘παλλακίδι προμιγῆναι, ἵν’ ἐχθήρειε γέροντα.
τῇ πιθόμην καὶ ἔρεξα’

καί

5 ‘Ζεῦ πάτερ, οὗ τις ϰεῖο θεῶν ὀλοώτερος ἄλλος’.

μηδὲν οὖν ἐπαινεῖν ἐθιζέσθω τοιοῦτον ὁ νέος, μηδὲ 26
προφάσεις λέγων μηδὲ παραγωγὰς τινὰς εὐπρεπεῖς
ἐπὶ πράγμασι φαύλοισι μηχανώμενος πιθανὸς ἔστω καὶ
πανοῦργος, ἀλλ’ ἐκεῖνο μᾶλλον οἰέσθω, μίμησιν εἶναι
10 τὴν ποίησιν ἡθῶν καὶ βίων, καὶ ἀνθρώπων οὐ τελείων
οὐδὲ καθαρῶν οὐδ’ ἀνεπιλήπτων παντάπασιν, ἀλλὰ
μεμιγμένων πάθεσι καὶ δόξαισι ψευδέσι καὶ ἀγνοίαισι,
διὰ δ’ εὐφυΐαν αὐτοῦς πολλάκις μετατιθέντων πρὸς
τὸ κρεῖττον. ἡ γὰρ τοιαύτη παρασκευὴ τοῦ νέου καὶ
15 διάνοια, τοῖς μὲν εὖ λεγομένοις καὶ πραττομένοις
ἐπαιρομένου καὶ συνενθουσιῶντος, τὰ δὲ φαῦλα μὴ Β
προσιεμένου καὶ δυσχεραίνοντος, ἀβλαβῇ παρέξει τὴν
ἀκρόασιν. ὁ δὲ πάντα θαυμάζων καὶ πᾶσιν ἐξοικειού-
μενος καὶ καταδεδουλωμένος τῇ δόξῃ τὴν κρίσιν ὑπὸ
20 τῶν ἡρωϊκῶν ὀνομάτων, ὥςπερ οἱ τὴν Πλάτωνος ἀπο-
μιμούμενοι κυρτότητα καὶ τὴν Ἀριστοτέλους τραυλό-
τητα, λήσεται πρὸς πολλὰ τῶν φαύλων εὐχερὴς γενόμε-
νος. δεῖ δὲ μὴ δειλῶς μηδ’ ὥςπερ ὑπὸ δεισιδαιμονίας
ἐν ἱερῷ φρίττειν ἅπαντα καὶ προσκυνεῖν, ἀλλὰ θαρρα-
25 λέως ἐθιζόμενον ἐπιφωνεῖν μηδὲν ἥττον τοῦ ‘ὀρθῶς’
καὶ ‘πρεπόντως’ τὸ ‘οὐκ ὀρθῶς’ καὶ ‘οὐ προσηκόν-
τως’. οἷον ὁ Ἀχιλλεὺς ἐκκλησίαν συνάγει τῶν στρα- C
τιωτῶν νοσοῦντων, ἀσχάλλων μὲν ἀργοῦντι τῷ πο-
λέμῳ μάλιστα πάντων διὰ τὴν ἐν ταῖς στρατείαις
30 ἐπιφάνειαν αὐτοῦ καὶ δόξαν, ἱατρικὸς δ’ ὢν καὶ μεθ’

1, 94—96 H.

6, 91—93 R.

ἡμέραν ἐνάτην ἢ ταῦτα κρίνεσθαι πέφυκεν αἰσθόμενος
οὐκ οὔσαν συνήθη τὴν νόσον οὐδὲ συνεστῶσαν ἀπὸ
κοινῶν αἰτιῶν, ἀναστὰς οὐ δημαγωγεῖ τὸν ὄχλον, ἀλλὰ
τῷ βασιλεῖ γίνεται σύμβουλος

‘Ἀτρεΐδῃ, νῦν ἄμμε παλιμπλαγχθέντας οἶω 5
ἅψ ἀπονοστήσειν’,

D ὀρθῶς ταῦτα καὶ μετρίως καὶ πρεπόντως. τοῦ δὲ
μάντεως δεδιέναι φήσαντος τὴν ὀργὴν τοῦ δυνατω-
τάτου τῶν Ἑλλήνων, οὐκέτ’ ὀρθῶς οὐδὲ μετρίως,
ἐπομόσας μηδένα προσοίσειν χεῖρας αὐτῷ ζῶντος αὐ- 10
τοῦ, προστίθῃσιν

‘οὐδ’ ἦν Ἀγαμέμνονα εἶπῃς’,
ἐνδεικνύμενος ὀλιγωρίαν καὶ περιφρόνησιν τοῦ ἄρχον-
τος. ἐκ δὲ τούτου μᾶλλον παροξυνθεὶς ἐπὶ τὸ ξίφος
φέρεται, σφάττειν διανοούμενος, οὔτε πρὸς τὸ καλὸν 15
ὀρθῶς οὔτε πρὸς τὸ συμφέρον. εἴτ’ αὖθις μετα-
νοήσας

‘ἅψ ἐς κουλεὸν ὥς μέγα ξίφος, οὐδ’ ἀπίθησε
E μύθῳ Ἀθηναίῃς’,
ὀρθῶς πάλιν καὶ καλῶς, ὅτι τὸν θυμὸν ἐκκόψαι παν- 20
τάπασι μὴ δυνηθεὶς, ὅμως, πρὶν ἀνήκεστόν τι δρᾶσαι,
μετέστησε καὶ κατέσχευεν εὐπειθῇ τῷ λογισμῷ γενόμε-
νον. πάλιν δ’ Ἀγαμέμνων ἐν μὲν τοῖς περὶ τὴν ἐκ-
κλησίαν γιγνομένοις καὶ λεγομένοις ὑπ’ αὐτοῦ κατα-
γέλαστός ἐστιν, ἐν δὲ τοῖς περὶ Χρυσήϊδα σεμνότερος 25
καὶ βασιλικώτερος. ὁ μὲν γὰρ Ἀχιλλεὺς ἀγομένης
τῆς Βρισηίδος

‘δακρύσας ἐτάρων ἄφαρ ἔζετο νόσφι λιασθεὶς’,
οὗτος δ’ αὐτὸς εἰς τὴν ναῦν ἐμβιβάζων καὶ παραδι-
1, 96—97 H. 6, 93—94 B.

3. τὸν Aldina: πρὸς τὸν 5. Homer. A 59 12. Id.
A 90 18. Id. A 220 28. Id. A 349

δοὺς καὶ ἀποπέμπων τὴν ἄνθρωπον ἦν ὀλίγω πρό- F
 cθεν εἶρηκε τῆς γαμετῆς τῇ εὐνοίᾳ προκρίνειν, οὐδὲν
 ἐρωτικὸν οὐδ' αἰσχρὸν ἐποίησε. καὶ μὴν ὁ Φοῖνιξ
 διὰ τὴν παλλακίδα κατάρατος ὑπὸ τοῦ πατρὸς γενό-
 5 μενος

‘τὸν μὲν ἐγὼ’ φησί ‘βούλευσα κατακτάμεν ὀξεί
 χαλκῷ·

ἀλλὰ τις ἀθανάτων παῦσεν χόλον, ὅς ῥ' ἐνὶ θυμῷ
 δήμου θῆκε φάτιν καὶ ὄνειδεα πόλλ' ἀνθρώπων,
 10 ὥς μὴ πατροφόνος μετ' Ἀχαιοῖσιν καλεοίμην’.

ὁ μὲν οὖν Ἀρίσταρχος ἐξεῖλε ταῦτα τὰ ἔπη φοβηθείς·
 ἔχει δὲ πρὸς τὸν καιρὸν ὀρθῶς, τοῦ Φοῖνικος τὸν
 Ἀχιλλέα διδάσκοντος οἷόν ἐστιν ὀργῇ καὶ ὅσα διὰ 27
 θυμὸν ἄνθρωποι τολμῶσι, μὴ χρώμενοι λογισμῷ μηδὲ
 15 πειθόμενοι τοῖς παρηγοροῦσι. καὶ γὰρ τὸν Μελέαγρον
 ἐπεισάγει τοῖς πολίταις ὀργιζόμενον, εἶτα πραῦνόμε-
 νον, ὀρθῶς τὰ πάθη ψέγων, τὸ δὲ μὴ συνακολουθεῖν
 ἄλλ' ἀντιτάττεσθαι καὶ κρατεῖν καὶ μετανοεῖν ἐπαινῶν
 ὥς καλὸν καὶ συμφέρον. ἐνταῦθα μὲν οὖν ἡ διαφορὰ
 20 πρόδηλος· ὅπου δ' ἀσαφῆ τὰ τῆς γνώμης, διοριστέον
 οὕτω πως ἐφιστάντας τὸν νέον. εἰ μὲν ἡ Ναυσικάα
 ξένον ἄνδρα τὸν Ὀδυσσεά θεασαμένη καὶ παθοῦσα τὸ
 τῆς Καλυψοῦς πάθος πρὸς αὐτόν, ἅτε δὴ τρυφῶσα
 καὶ γάμων ὥραν ἔχουσα, τοιαῦτα μωραίνει πρὸς τὰς B
 25 θεραπαινίδας

‘αἶ γὰρ ἐμοὶ τοιόσδε πόσις κεκλημένος εἶη
 ἐνθάδε ναιετάων, καὶ οἱ ἄδοι αὐτόθι μίμνειν’,

ψεκτέον τὸ θράσος αὐτῆς καὶ τὴν ἀκολασίαν· εἰ δὲ
 τοῖς λόγοις τοῦ ἀνδρὸς τὸ ἦθος ἐνιδούσα καὶ θαυμά-
 30 σασα τὴν ἔντευξιν αὐτοῦ πολὺν νοῦν ἔχουσαν εὔχεται

1, 97—98 H.

6, 94—96 R.

6. Hom. I 458

26. ἐμοὶ idem Z 244: ἐμεῖο

τοιούτῳ συνοικεῖν μᾶλλον ἢ πλωτικῷ τινι καὶ ὀρχη-
 στικῷ τῶν πολιτῶν, ἄξιον ἄγασθαι. πάλιν τῆς Πηνε-
 λόπης τοῖς μνηστῆρσι προσδιαλεγομένης οὐκ ἀπανθρώ-
 πως, ἐκείνων δ' αὐτῇ χαριζομένων ἱμάτια καὶ κόσμον
 ἄλλον, ἡδόμενος Ὀδυσσεύς

5

C οὐνεκα τῶν μὲν δῶρα παρέλκετο, θέλγε δὲ
 θυμόν',

εἰ μὲν ἐπὶ τῇ δωροδοκίᾳ καὶ πλεονεξίᾳ χαίρει, τὸν
 κωμωδούμενον ὑπερβάλλει μαistroπείᾳ Πολίαγρον

εὐδαίμων Πολίαγρος

10

οὐράνιον αἶγα πλουτοφόρον τρέφων'.

εἰ δὲ μᾶλλον οἰόμενος ὑποχειρίους ἔξειν διὰ τὴν ἐλ-
 πίδα καὶ τὸ μέλλον οὐ προσδοκῶντας, λόγον ἔχει τὸ
 ἡδόμενον αὐτῷ καὶ θαρροῦν. ὁμοίως ἐπὶ τῇ διαρι-
 θμήσει τῶν χρημάτων, ἃ συνεξέθηκαν οἱ Φαίακες 15
 αὐτῷ καὶ ἀπέπλευσαν, εἰ μὲν ἀληθῶς ἐν ἐρημίᾳ το-
 D καύτη καὶ τῶν καθ' αὐτὸν ἀσαφείᾳ καὶ ἀδηλότητι γε-
 γονῶς περὶ τῶν χρημάτων φοβεῖται

μὴ τι οἱ οἷχωνται κοίλης ἐπὶ νηὸς ἄγοντες',

οἰκτεῖρειν ἄξιον ἢ βδελύττεσθαι νῆ Δία τὴν φιλοπλου- 20
 τίαν· εἰ δ', ὥσπερ ἔνιοι λέγουσι, περὶ τῆς Ἰθάκης
 ἀμφιδοξῶν οἶεται τὴν τῶν χρημάτων σωτηρίαν ἀπό-
 δεῖξιν εἶναι τῆς τῶν Φαιάκων ὁσιότητος (οὐ γὰρ ἂν
 ἀκερδῶς φέροντας αὐτὸν εἰς ἀλλοτρίαν ἐκβαλεῖν χώ-
 ραν καὶ καταλιπεῖν, ἀποσχομένους τῶν χρημάτων), 25
 οὔτε φαύλῳ τεκμηρίῳ χρῆται, καὶ τὴν πρόνοιαν ἄξιον

E ἐπαινεῖν. ἔνιοι δὲ καὶ τὴν ἔκθεσιν αὐτὴν εἰ μὲν
 1, 98—100 H. 6, 96—97 B

ἀληθῶς ἐγένετο καθεύδοντος ψέγουσι, καὶ Τυρρηνοὺς
 ἱστορίαν τινά φασι διαφυλάττειν ὡς ὑπνώδους φύσει
 τοῦ Ὀδυσσεὺς γενομένου καὶ δυσεντεύκτου διὰ τοῦτο
 τοῖς πολλοῖς ὄντος. εἰ δ' οὐκ ἦν ἀληθὲς ὁ ὕπνος,
 5 ἀλλ' αἰδούμενος μὲν ἀποπέμψαι τοὺς Φαίακας ἄνευ
 ξενίων καὶ φιλοφροσύνης, μὴ δυνάμενος δὲ τοὺς
 ἐχθροὺς λαθεῖν ἐκείνων συμπρόντων ἐχρήσατο τῆς
 ἀπορίας παρακαλύμματι, κοιμωμένῳ ποιήσας ὅμοιον
 ἑαυτόν, ἀποδέχονται. καὶ ταῦτα δὴ τοῖς νέοις ὑπο-
 10 δεικνύοντες οὐκ ἐάσομεν φορὰν πρὸς τὰ φαῦλα γίγνε-
 σθαι τῶν ἡθῶν ἀλλὰ τῶν βελτιόνων ζῆλον καὶ προ-
 αῖρεσιν, εὐθὺς τοῖς μὲν τὸ ψέγειν τοῖς δὲ τὸ ἐπαινεῖν
 ἀποδιδόντες. μάλιστα δὲ τοῦτο ποιεῖν δεῖ ἐν ταῖς
 τραγωδίαις, ὅσαι λόγους ἔχουσι πιθανοὺς καὶ πανούρ-
 15 γους ἐν πράξεσιν ἀδόξοις καὶ πονηραῖς. οὐ πάνυ γὰρ
 ἀληθὲς τὸ τοῦ Σοφοκλέους λέγοντος

‘οὐκ ἔστ’ ἀπ’ ἔργων μὴ καλῶν ἔπη καλά’.

καὶ γὰρ αὐτὸς εἴωθεν ἡθеси φαύλοισι καὶ ἀτόποις πράγ-
 μασι λόγους ἐπιγελῶντας καὶ φιланθρώπους αἰτίας
 20 πορίζειν. καὶ ὁ κύσκηρος αὐτοῦ πάλιν ὁρᾷς ὅτι τήν
 τε Φαίδραν καὶ προσεγκαλοῦσαν τῷ Θησεΐ πεποίηκεν 28
 ὡς διὰ τὰς ἐκείνου παρανομίας ἐρασθεῖσαν τοῦ Ἴπ-
 πολύτου. τοιαύτην δὲ καὶ τῇ Ἑλένῃ παρρησίαν κατὰ
 τῆς Ἑκάβης ἐν ταῖς Τρωάσι δίδωσιν, οἰομένην δεῖν ἐκεί-
 25 νην κολάζεσθαι μᾶλλον ὅτι μοιχὸν αὐτῆς ἔτεκε. μη-
 δὲν οὖν τούτων κομψὸν ἡγεῖσθαι καὶ πανούργον ὁ
 νέος ἐθιζέσθω, μηδὲ προσμειδιάτω ταῖς τοιαύταις
 εὐρεσιλογίαις, ἀλλὰ βδελυττέσθω τοὺς λόγους μᾶλλον
 ἢ τὰ ἔργα τῆς ἀκολασίας.

1, 100—101 H.

6, 97—99 R

17. Nauck. p. 247 18. αὐτὸς Emperius: οὗτος 19.
 Nauck. Eurip. Fr. 430^b p. 113 24. Τρωάσι] V. 919

9. Ἐπὶ πᾶσι τοίνυν καὶ τὸ τὴν αἰτίαν ἐκάστου
 B τῶν λεγομένων ἐπιζητεῖν χρήσιμόν ἐστιν. ὁ μὲν γὰρ
 Κάτων ἔτι παιδάριον ὦν ἔπραττε μὲν ὁ προστάξειεν
 ὁ παιδαγωγός, αἰτίαν δὲ καὶ λόγον ἀπῆται τοῦ προσ-
 τάγματος· τοῖς δὲ ποιηταῖς οὐ πειστέον ὥσπερ παι- ε
 δαγωγοῖς ἢ νομοθέταις, ἂν μὴ λόγον ἔχη τὸ ὑποκεί-
 μενον. ἔξει δέ, ἄνπερ χρηστὸν ἦ· ἂν δὲ μοχθηρόν,
 ὀφθήσεται κενὸν καὶ μάταιον. ἀλλ' οἱ πολλοὶ τῶν
 μὲν τοιούτων τὰς αἰτίας πικρῶς ἀπαιτοῦσι, καὶ δια-
 πυνθάνονται πῶς λέλεκται

10

‘μηδέ ποτ’ οἰνοχόην τιθέμεν κρητῆρος ὑπερθευ
 πινόντων’

καί

C ‘ὅς δέ κ’ ἀνὴρ ἀπὸ ὧν ὀχέων ἕτερ’ ἄρμαθ’ ἵκηται,
 ἔγχει ὀρεξάσθω’.

15

τῶν δὲ μειζόνων ἀβασανίστως παραδέχονται τὴν πί-
 στιν, οἷα καὶ ταῦτ’ ἐστίν

‘δουλοῖ γὰρ ἄνδρα, κἂν θρασύπλαγχνός τις ἦ,
 ὅταν συνειδῇ μητρὸς ἢ πατρὸς κακά’,

καί

20

‘σμικρὸν φρονεῖν χρή τὸν κακῶς πεπραγότα’.

καίτοι ταῦτα τῶν ἡθῶν ἄπτεται καὶ τοὺς βίους δια-
 тарάττει, κρίσεις ἐμποιοῦντα φαύλας καὶ δόξας ἀγεν-
 νεῖς, ἂν μὴ πρὸς ἕκαστον αὐτῶν εἰθισμένοι λέγωμεν
 D διὰ τί σμικρὸν φρονεῖν χρή τὸν κακῶς πεπραγότα 25
 καὶ μὴ μᾶλλον ἀνταίρειν τῇ τύχῃ καὶ ποιεῖν ὑψηλὸν
 ἑαυτὸν καὶ ἀταπείνωτον; διὰ τί δέ, ἂν ἐκ πατρὸς

1, 102—103 H.

6, 99—100 R

11. Hesiod. O. et D. 739 14. Homer. Δ 306 18.
 Eur. Hipp. 424 21. Nauck. p. 695 πεπραγότα Wagne-
 rus: πεπραχότα 25. πεπραγότα*: πεπραχότα

φαύλου καὶ ἀνοήτου γεγονὼς αὐτὸς ὦ χρηστὸς καὶ
 φρόνιμος, οὐ προσήκει μοι διὰ τὴν ἐμὴν ἀρετὴν μέγα
 φρονεῖν ἀλλὰ καταπεπληῆχθαι καὶ ταπεινὸν εἶναι διὰ
 τὴν τοῦ πατρὸς ἀμαθίαν; ὁ γὰρ οὕτως ἀπαντῶν καὶ
 5 ἀντερείδων καὶ μὴ παντὶ λόγῳ πλάγιον ὥσπερ πνεύ-
 ματι παραδιδούς ἑαυτὸν ἀλλ' ὀρθῶς ἔχειν νομίζων
 τὸ 'βλάξ ἄνθρωπος ἐπὶ παντὶ λόγῳ φιλεῖ ἐπτοῆσθαι',
 πολλὰ διακρούσεται τῶν οὐκ ἀληθῶς οὐδ' ὠφελίμως
 λεγομένων. ταῦτα μὲν οὖν ἀβλαβῇ παρέξει τὴν τῶν
 10 ποιημάτων ἀκρόασιν.

10. Ἐπεὶ δ' ὥσπερ ἐν ἀμπέλου φύλλοις καὶ κλή- Ε
 μασιν εὐθαλοῦσι πολλάκις ὁ καρπὸς ἀποκρύπτεται καὶ
 λανθάνει κατασκιαζόμενος, οὕτως ἐν ποιητικῇ λέξει
 καὶ μυθεύμασι περιεχυμένοις πολλὰ διαφεύγει τὸν
 15 νέον ὠφέλιμα καὶ χρήσιμα (δεῖ δὲ τοῦτο μὴ πᾶσχειν
 μηδ' ἀποπλανᾶσθαι τῶν πραγμάτων, ἀλλ' ἐμφύεσθαι
 μάλιστα τοῖς πρὸς ἀρετὴν φέρουσι καὶ δυναμένοις
 πλάττειν τὸ ἦθος), οὐ χειρόν ἐστι καὶ περὶ τούτων
 διελθεῖν ἐν βραχείῃ, ἀψάμενον ὡς ἐν τύπῳ τῶν πραγ-
 20 μάτων, μήκη δὲ καὶ κατασκευὰς καὶ παραδειγμάτων
 ὄχλον ἐὼντα τοῖς ἐπιδεικτικώτερον γράφουσι. πρῶ- Ε
 τον μὲν οὖν τὰ χρηστὰ καὶ τὰ φαῦλα γιγνώσκων ὁ
 νέος ἦθη καὶ πρόσωπα τοῖς λεγομένοις προσεχέτω καὶ
 ταῖς πράξεσιν ἃς ὁ ποιητὴς ἑκατέροις προσηκόντως
 25 ἀποδίδωσιν. οἷον ὁ Ἀχιλλεὺς πρὸς τὸν Ἀγαμέμνονα
 λέγει, καίπερ λέγων μετ' ὀργῆς

‘οὐ γὰρ σοί ποτε ἴσον ἔχω γέρας, ὅππότε’ Ἀχαιοί
 Τρώων ἐκπέρσως’ εὖ ναιόμενον πτολίεθρον’,

ὁ δὲ Θερσίτης ταύτῳ λοιδороύμενος λέγει

1, 103—105 H.

6, 100—102 B.

‘πλεῖαί τοι χαλκοῦ κλισίαι, πολλαὶ δὲ γυναῖκες
 εἰσὶν ἐνὶ κλισίῃς ἐξαίρετοί, ἅς τοι Ἀχαιοί
 29 πρωτίστῃ δίδομεν, εὖτ’ ἂν πτολίεθρον ἔλωμεν’,
 καὶ πάλιν ὁ Ἀχιλλεύς

‘αἶ κέ ποθι Ζεὺς
 δῶσι πόλιν Τροίην εὐτείχεον ἐξαλαπάξαι’,
 ὁ δὲ Θερσίτης

‘ὄν κεν ἐγὼ δήσας ἀγάγῃ ἢ ἄλλος Ἀχαιῶν’.
 πάλιν τοῦ Ἀγαμέμνονος ἐν τῇ ἐπιπωλήσει τὸν Διο-
 μήδην λοιδορήσαντος ὃ μὲν οὐδὲν ἀντεῖπεν 10

‘αἰδесθεῖς βασιλῆος ἐνιπὴν αἰδοίοιο’,
 ὁ δὲ Cθένελος, οὐ μηδεὶς λόγος,
 ‘Ἀτρείδῃ’ φησί, ‘μὴ ψεύδε’ ἐπιστάμενος κάφα
 εἰπεῖν.

B ἡμεῖς τοι πατέρων μέγ’ ἀμείνονες εὐχόμεθ’ 15
 εἶναι’.

ἡ γὰρ τοιαύτη διαφορὰ μὴ παρορωμένη διδάξει τὸν
 νέον ἀστεῖον ἡγεῖσθαι τὴν ἀτυφίαν καὶ μετριότητα,
 τὴν δὲ μεγαλαυχίαν καὶ περιαυτολογίαν ὡς φαῦλον
 εὐλαβεῖσθαι. χρήσιμον δὲ καὶ τὸ τοῦ Ἀγαμέμνονος 20
 κατανοεῖν ἐνταῦθα. τὸν μὲν γὰρ Cθένελον ἀπροσά-
 ρητον παρῆλθε, τοῦ δ’ Ὀδυσσεύος οὐκ ἡμέλησεν ἀλλ’
 ἡμείψατο καὶ προσηγόρευεν

‘ὥς γινῶ χωομένοιο· πάλιν δ’ ὃ γέ λάζετο
 μῦθον’. 23

τὸ μὲν γὰρ πᾶσιν ἀπολογεῖσθαι θεραπευτικὸν καὶ οὐκ
 C ἀξιωματικόν· τὸ δὲ πάντων καταφρονεῖν ὑπερήφανον

1, 105—106H.

6, 102—104R.

1. Hom. B 226 2. κλισίῃς idem: κλισίῃ 5. Id. A
 128 8. Id. B 231 11. Id. Δ 402 13. Id. Δ 404
 24. Id. Δ 357

καὶ ἀνόητον. ἄριστα δ' ὁ Διομήδης ἐν μὲν τῇ μάχῃ
 σιωπᾷ κακῶς ἀκούων ὑπὸ τοῦ βασιλέως· μετὰ δὲ
 τὴν μάχην παρρησία χρήται πρὸς αὐτόν

‘ἀλκὴν μὲν μοι πρῶτον ὀνειδίσας ἐν Δαναοῖσιν’.

5 εὖ δ' ἔχει καὶ φρονίμου διαφορὰν ἀνδρὸς καὶ μάν-
 τεως πανηγυρικοῦ μὴ παραλιπεῖν. ὁ μὲν γὰρ Κάλ-
 χας οὐ συνέϊδε τὸν καιρόν, ἀλλ' ἐν πλήθει παρ' οὐ-
 δὲν ἐποιήσατο κατηγορῆσαι τοῦ βασιλέως ὡς τὸν λοι-
 μὸν αὐτοῖς ἐπαγαγόντος· ὁ δὲ Νέστωρ βουλόμενος
 10 ἐμβαλεῖν λόγον ὑπὲρ τῶν πρὸς τὸν Ἀχιλλέα διαλ-
 λαγῶν, ἵνα μὴ διαβαλεῖν δοκῇ τὸν Ἀγαμέμνονα πρὸς τὸ
 πλῆθος ὡς ἀμαρτόντα καὶ χρησάμενον ὀργῇ,

‘δαίνυ δαῖτα γέρουσιν· ἔοικέ τοι, οὗ τοι ἀεικές.

πολλῶν δ' ἀγρομένων τῷ πείσεαι ὅς κεν ἀρίστην
 15 βουλὴν βουλεύσῃ’.

καὶ μετὰ τὸ δεῖπνον ἐξαποστέλλει τοὺς πρέσβεις·
 τοῦτο γὰρ ἦν ἐπανόρθωσις ἀμαρτίας, ἐκεῖνο δὲ κατη-
 γορία καὶ προπηλακισμός.

Ἔτι δὲ καὶ τὰς ἐν τοῖς γένεσι διαφορὰς σκεπτέον,
 20 ὧν τοιοῦτός ἐστιν ὁ τρόπος. οἱ μὲν Τρῶες ἐπίασι
 μετὰ κραυγῆς καὶ θράσους, οἱ δ' Ἀχαιοί

‘σιγῇ δειδιότες σημάντορας’.

τὸ γὰρ ἐν χερσὶ τῶν πολεμίων ὄντων φοβεῖσθαι τοὺς Ε
 ἄρχοντας ἀνδρείας ἅμα καὶ πειθαρχίας σημεῖον. ὅθεν
 25 ὁ μὲν Πλάτων ἐθίζει τοὺς ψόγους φοβεῖσθαι καὶ τὰ
 αἰσχροῦ μᾶλλον ἢ τοὺς πόνους καὶ τοὺς κινδύνους, ὁ
 δὲ Κάτων ἔλεγε φιλεῖν τοὺς ἐρυθριῶντας μᾶλλον ἢ
 τοὺς ὠχριῶντας. ἔστι δὲ καὶ τῶν ἐπαγγελιῶν ἴδιος
 χαρακτήρ. ὁ μὲν γὰρ Δόλων ἐπαγγέλλεται

‘τόφρα γὰρ ἐς στρατὸν εἶμι διαμπερὲς ὄφρ’ ἄν
ἵκωμαι

νῆ’ Ἀγαμεμνονέην’,

ὁ δὲ Διομήδης ἐπαγγέλλεται μὲν οὐδέν, ἦττον δ’ ἄν
F φησι φοβηθῆναι μεθ’ ἐτέρου πεμπόμενος. Ἑλληνικὸν 5
οὖν καὶ ἀστεῖον ἢ πρόνοια, βαρβαρικὸν δὲ καὶ φαῦ-
λον ἢ θρασύτης· καὶ δεῖ τὸ μὲν ζηλοῦν τὸ δὲ δυσ-
χεραίνειν. ἔχεται δέ τινος οὐκ ἀχρήστου θεωρίας
καὶ τὸ περὶ τοὺς Τρῶας καὶ τὸν Ἑκτορα πάθος, τοῦ
Αἴαντος αὐτῷ μονομαχεῖν μέλλοντος. ὁ μὲν γὰρ 10
Αἰσχύλος Ἰσθμοῖ πύκτου πληγέντος εἰς τὸ πρόσωπον,
καὶ κραυγῆς γενομένης ‘οἶον’ εἶπεν ‘ἡ ἄσκησις ἐστίν.
οἱ θεώμενοι βοῶσιν, ὁ δὲ πληγεὶς σιωπᾷ’. τοῦ δὲ
ποιητοῦ λέγοντος ὅτι τὸν Αἴαντα μετὰ τῶν ὅπλων
προϊόντα λαμπρὸν οἱ μὲν Ἕλληνες ἔχαιρον ὁρῶν- 15
τες,

30 ‘Τρῶας δὲ τρόμος αἰνὸς ἐπήλυθε γυῖα ἕκαστον,
Ἑκτορί τ’ αὐτῷ θυμὸς ἐνὶ στήθεσσι πάτασσε’,

τίς οὐκ ἄν ἀγάσαιτο τὴν διαφορὰν; τοῦ μὲν κινδυ-
νεύοντος ἢ καρδία πηδᾷ μόνον, ὥσπερ παλαίειν νῆ 20
Δί’ ἢ σταδιοδρομεῖν μέλλοντος, τῶν δὲ θεωμένων
τρέμει καὶ πάλλεται τὸ σῶμα δι’ εὐνοίαν καὶ φόβον
ὑπὲρ τοῦ βασιλέως. ἐνταῦθα δὲ καὶ τὴν τοῦ κρατί-
στου πρὸς τὸν κάκιστον διαφορὰν ἀποθεωρητέον. ὁ
μὲν γὰρ Θερσίτης 25

‘ἔχθιστος δ’ Ἀχιλῆι μάλιστ’ ἦν ἡδ’ Ὀδυσῆι’,

B ὁ δ’ Αἴας αἰεί τε τῷ Ἀχιλλεῖ προσφιλες καὶ πρὸς
τὸν Ἑκτορα λέγει περὶ αὐτοῦ

1, 107 H.

6, 105—107 R.

1. Homer. K 325 15. προϊόντα*: ποιούντων 17.
Homer. H 215 26. Id. B 220

'νῦν μὲν δὴ κάφα εἶσαι οἰόθεν οἶος
 οἶοι καὶ Δαναοῖσιν ἀριστῆες μετέασι,
 καὶ μετ' Ἀχιλλῆα ῥηξήνορα θυμολέοντα'.
 καὶ τοῦτο μὲν Ἀχιλλέως τὸ ἐγκώμιόν ἐστι, τὰ δ'
 5 ἐξῆς ὑπὲρ πάντων εἴρηται χρησίμως
 'ἡμεῖς δ' εἰμὲν τοῖοι οἳ ἂν σέθεν ἀντιάσαιμεν,
 καὶ πολέες',
 οὔτε μόνον οὔτ' ἄριστον ἀποφαίνων ἑαυτὸν ἀλλὰ
 μετὰ πολλῶν ὁμοίως δυνάμενον ἀμύνασθαι. ταῦτα C
 10 μὲν οὖν ἱκανὰ περὶ διαφορᾶς, ἂν μὴ κάκεῖνο βου-
 λώμεθα προσλαβεῖν, ὅτι τῶν Τρώων ἐαλώκασι πολ-
 λοὶ ζῶντες, οὔδεις δὲ τῶν Ἀχαιῶν, καὶ τῶν μὲν
 ὑποπεπτώκασιν ἔνιοι τοῖς πολεμίοις, ὥσπερ ὁ Ἄδρα-
 στος, οἱ Ἀντιμάχου παῖδες, ὁ Λυκάων, αὐτὸς δ'
 15 Ἔκτωρ δεόμενος περὶ ταφῆς τοῦ Ἀχιλλέως, ἐκείνων
 δ' οὔδεις, ὡς βαρβαρικοῦ τοῦ ἱκετεύειν καὶ ὑποπί-
 πτειν ἐν τοῖς ἀγῶσιν ὄντος, Ἑλληνικοῦ δὲ τοῦ νικᾶν
 μαχόμενον ἢ ἀποθνήσκειν.

11. Ἐπεὶ δ' ὥσπερ ἐν ταῖς νομαῖς ἡ μὲν μέ-
 20 λιττα διώκει τὸ ἄνθος, ἡ δ' αἶξ τὸν θαλλόν, ἡ δ' D
 ὥς τὴν ρίζαν, ἄλλα δὲ ζῶα τὸ σπέρμα καὶ τὸν καρ-
 πόν, οὕτως ἐν ταῖς ἀναγνώσεσι τῶν ποιημάτων ὁ
 μὲν ἀπανθίζεται τὴν ἱστορίαν, ὁ δ' ἐμφύεται τῷ κάλ-
 λει καὶ τῇ κατασκευῇ τῶν ὀνομάτων, καθάπερ ὁ Ἀρι-
 25 στόφανης περὶ τοῦ Εὐριπίδου φησί

'χρῶμαι γὰρ αὐτοῦ τοῦ στόματος τῷ στρογ-
 γύλῳ',

οἳ δὲ τῶν πρὸς τὸ ἦθος εἰρημένων ὠφελίμως ἔχον-
 ται, πρὸς οὓς δὲ νῦν ἡμῖν ὁ λόγος ἐστίν, ὑπομιμνή-

1, 108—109 H.

6, 107—108 R.

1. Hom. H 226 6. Id. H 231 9. δυνάμενον W: δυνα-
 μένων 11. καὶ ante πολλοὶ delevit W 26. Meinek. II. p. 1142

σκωμεν αὐτοὺς ὅτι δεινόν ἐστι τὸν μὲν φιλόμυθον
μὴ λανθάνειν τὰ καινῶς ἱστορούμενα καὶ περιττῶς,
μηδὲ τὸν φιλόλογον ἐκφεύγειν τὰ καθαρῶς πεφρασ-
μένα καὶ ῥητορικῶς, τὸν δὲ φιλότιμον καὶ φιλόκαλον
καὶ μὴ παιδιᾶς ἀλλὰ παιδείας ἔνεκα ποιημάτων ἀπτρό- 5
μενον ἀργῶς καὶ ἀμελῶς ἀκούειν τῶν πρὸς ἀνδρείαν
ἢ σωφροσύνην ἀναπεφωνημένων. οἷα καὶ ταῦτ' ἐστὶ

‘Τυδεΐδη, τί παθόντε λελάσμεθα θούριδος ἀλκῆς;
ἀλλ' ἄγε δεῦρο, πέπον, παρ' ἔμ' ἵστασο· δὴ γὰρ
ἔλεγχος 10

ἔσσεται, εἴ κεν νῆας ἔλη κορυθαίολος Ἑκτωρ’.

τὸ γὰρ ἐν κινδύνῳ τοῦ διαφθαρῆναι καὶ ἀπολέσθαι
μετὰ πάντων ὄντα τὸν φρονιμώτατον ὁρᾶν τὸ αἰ-
σχρὸν δεδοικότα καὶ τὸ ἐπονείδιστον ἀλλὰ μὴ θάνατον,
ἐμπαθῇ ποιήσῃ πρὸς ἀρετὴν τὸν νέον. καὶ τό 15

‘χαῖρε δ' Ἀθηναίη πεπνυμένῳ ἀνδρὶ δικαίῳ’

Ἐ τοιοῦτον ἐπιλογισμὸν δίδωσι, μήτε πλουσίῳ τινὶ μήτε
καλῶ τὸ σῶμα μήτ' ἰσχυρῶ τὴν θεὸν χαίρουσαν ἀλλὰ
φρονίμῳ καὶ δικαίῳ ποιήσας. καὶ πάλιν τὸν Ὀδυσ-
σεῖα φάσκουσα μὴ περιορᾶν μηδὲ προλείπειν 20

‘οὔνεκ’ ἐπητής ἐστι καὶ ἀγχίνοος καὶ ἐχέφρων’,
ἐνδείκνυται μόνον εἶναι τῶν ἡμετέρων θεοφιλὲς καὶ
θεῖον ἀρετήν, εἴγε δὴ τὰ ὅμοια χαίρειν τοῖς ὁμοίοις
31 πέφυκεν. ἐπεὶ δὲ μεγάλου δοκοῦντος εἶναι καὶ ὄν-
τος τοῦ κρατεῖν ὀργῆς μεῖζόν ἐστὶν ἢ φυλακὴ καὶ ἡ 25
πρόνοια τοῦ μὴ περιπεσεῖν ὀργῇ μηδ' ἀλῶναι, καὶ
ταῦτα δεῖ τοῖς ἀναγιγνώσκουσιν ὑποδεικνύειν μὴ παρ-

5. παιδιᾶς Reiskius: παιγνίας

9. ἀλλ' ἄγε Homerus

Λ 313: ἀλλά γε

15. τὸ] διὰ τοῦ?

16. Homer. γ 52

21. Id. ν 332

έργως, ὅτι τὸν Πρίαμον ὁ Ἀχιλλεὺς οὐκ ἀνασχετικὸς
ᾧν οὐδὲ πρᾶος ἡσυχίαν ἄγειν κελεύει καὶ μὴ παροξύ-
νειν αὐτόν

‘μηκέτι νῦν μ’ ἐρέθιζε, γέρον (νοέω δὲ καὶ αὐτός
5 “Ἐκτορά τοι λῦσαι, Διόθεν δέ μοι ἄγγελος ἦλθε)
μή σε, γέρον, οὐδ’ αὐτόν ἐνὶ κλισίῃσιν ἐάσω,
καὶ ἰκέτην περ ἐόντα, Διὸς δ’ ἀλίτῳμαι ἐφετμάς’, B
καὶ τὸν “Ἐκτορα λούσας καὶ περιστείλας αὐτὸς ἐπὶ τὴν
ἀπήνην τίθησι, πρὶν ἠκισμένον ὑπὸ τοῦ πατρὸς
10 ὀφθῆναι,

‘μὴ ὃ μὲν ἀχνυμένη κραδίῃ χόλον οὐκ ἐρύσαιτο,
παῖδα ἰδὼν, Ἀχιλῇ δ’ ὀρινθείῃ φίλον ἦτορ
καὶ ἐ κατακτείνειε, Διὸς δ’ ἀλίτῃται ἐφετμάς’.
τὸ γὰρ ἐπισφαλῶς πρὸς ὀργὴν ἔχοντα καὶ φύσει τρα-
15 χὺν ὄντα καὶ θυμοειδῇ μὴ λανθάνειν ἑαυτὸν ἀλλ’
ἐξευλαβεῖσθαι καὶ φυλάττεσθαι τὰς αἰτίας καὶ προ-
καταλαμβάνειν τῷ λογισμῷ πόρρωθεν ὅπως οὐδ’ C
ἄκων τῷ πάθει περιπесеῖται, θαυμαστῆς ἐστὶ προνοίας.
οὕτω δὲ δεῖ καὶ πρὸς μέθην τὸν φίλοινον ἔχειν καὶ
20 πρὸς ἔρωτα τὸν ἐρωτικόν· ὥσπερ ὁ Ἀγησίλαος οὐχ
ὑπέμεινεν ὑπὸ τοῦ καλοῦ φιληθῆναι προσιόντος, ὁ δὲ
Κῦρος οὐδ’ ἰδεῖν τὴν Πάνθειαν ἐτόλμησε, τῶν ἀπαι-
δεύτων τούναντίον ὑπεκκαύματα τοῖς πάθεσι συλλεγόν-
των καὶ πρὸς ἃ μάλιστα κακῶς καὶ ὀλισθηρῶς ἔχου-
25 σιν αὐτοὺς προῖεμένων. ὁ δ’ Ὀδυσσεὺς οὐ μόνον
ἑαυτὸν ἀνέχει θυμούμενον, ἀλλὰ καὶ τὸν Τηλέμαχον
ἐκ τοῦ λόγου συνιδὼν χαλεπὸν ὄντα καὶ μισοπόνηρον D
ἀμβλύνει καὶ παρασκευάζει πόρρωθεν ἡσυχίαν ἄγειν
καὶ ἀνέχεσθαι, κελεύων

1, 110—111 H.

6, 110—111 R.

3. αὐτόν*: αὐτόν οὕτως

4. Homer. Ω 560

11. Id.

Ω 584

‘εἰ δέ μ’ ἀτιμήσουσι δόμον κάτα, σὸν δὲ φί-
λον κῆρ

τετλάτω ἐν στήθεσσι κακῶς πάσχοντος ἐμεῖο,
ἥν περ καὶ διὰ δῶμα ποδῶν ἔλκωσι θύραζε

ἢ βέλεσιν βάλλωσι· σὺ δ’ εἰσορόων ἀνέχεσθαι’. 5

ὥσπερ γὰρ τοὺς ἵππους οὐκ ἐν τοῖς δρόμοις χαλι-
νοῦσιν ἀλλὰ πρὸ τῶν δρόμων, οὕτω τοὺς δυσκαθέκτους
πρὸς τὰ δεινὰ καὶ θυμοειδεῖς προκαταλαμβάνοντες
τοῖς λογισμοῖς καὶ προκαταρτύνοντες ἐπὶ τοὺς ἀγῶνας
ἄγουσι. δεῖ δὲ μηδὲ τῶν ὀνομάτων ἀμελῶς ἀκούειν, 10
Ε ἀλλὰ τὴν μὲν Κλεάνθους παιδιὰν παραιτεῖσθαι· κατ-
ειρωνεύεται γὰρ ἔστιν ὅτε προσποιούμενος ἐξηγεῖ-
σθαι τό

‘Ζεῦ πάτερ Ἰδηθεν μεδέων’

καὶ τό

15

‘Ζεῦ ἄνα Δωδωναῖε’

κελεύων ἀναγιγνώσκειν ὑφ’ ἑν, ὡς τὸν ἐκ τῆς γῆς ἀνα-
θυμιώμενον ἀέρα διὰ τὴν ἀνάδοσιν ἀναδωδωναῖον
ὄντα. καὶ Χρύσιππος δὲ πολλαχοῦ γλίσχρος ἐστίν,
οὐ παίζων ἀλλ’ εὐρησιλογῶν ἀπιθάνως, καὶ παραβια- 20
ζόμενος εὐρύοπα Κρονίδην εἶναι τὸν δεινὸν ἐν τῷ
διαλέγεσθαι καὶ διαβεβηκότα τῇ δυνάμει τοῦ λόγου.
βέλτιον δὲ ταῦτα τοῖς γραμματικοῖς παρέντας ἐκεῖνα
F μᾶλλον πιέζειν οἷς ἅμα τὸ χρήσιμον καὶ πιθανὸν
ἔνεστιν 25

‘οὐδέ με θυμὸς ἄνωγεν, ἐπεὶ μάθον. ἔμμεναι
ἐσθλός’

καί

1, 111—112 H.

6, 111—113 R.

1. Homer. π 274 14. Id. Γ 320 16. Id. Π 233

20. εὐρησιλογῶν L. Dindorfius: εὐρεσιλογῶν 25. ἔνεστιν*:

ἔστιν 26. Homer. Z 444

‘πᾶσιν γὰρ ἐπίστατο μείλιχος εἶναι’.

τὴν τε γὰρ ἀνδρείαν ἀποφαίνων μάθημα καὶ τὸ προσ-
 φιλῶς ἅμα καὶ κεχαρισμένως ἀνθρώποις ὀμιλεῖν ἀπ’
 ἐπιστήμης καὶ κατὰ λόγον γίγνεσθαι νομίζων προτρέ-
 5 πει μὴ ἀμελεῖν ἑαυτῶν, ἀλλὰ μανθάνειν τὰ καλὰ καὶ
 προσέχειν τοῖς διδάσκουσιν, ὥς καὶ τὴν σκαιότητα καὶ
 τὴν δειλίαν ἀμαθίαν καὶ ἄγνοιαν οὖσαν. σφόδρα δὲ
 τούτοις κἀκεῖνα σύμφωνά ἐστιν ἃ λέγει περὶ τοῦ Διὸς
 καὶ τοῦ Ποσειδῶνος

10 ἦ μὰν ἀμφοτέροισιν ὁμὸν γένος ἦδ’ ἴα πάτρη, 32
 ἀλλὰ Ζεὺς πρότερος γεγόνει καὶ πλείονα ἦδη.

θειότατον γὰρ ἀποφαίνει τὴν φρόνησιν καὶ βασιλικώ-
 τατον, ἐν ἣ τίθεται τὴν μεγίστην ὑπεροχὴν τοῦ Διός,
 ἅτε δὴ καὶ τὰς ἄλλας ἀρετὰς ἔπεσθαι ταύτῃ νομίζων.
 15 ἐθιστέον δ’ ἅμα καὶ τούτων ἐγρηγορότως τὸν νέον
 ἀκούειν

‘ψευδὸς δ’ οὐκ ἐρέει· μάλα γὰρ πεπνυμένος
 ἐστί’

καί

20 ‘Ἀντίλοχε, πρόσθεν πεπνυμένε, ποῖον ἔρεξας;
 ἥσχυνας μὲν ἐμὴν ἀρετὴν, βλάψας δέ μοι ἵππους’

καί

‘Γλαῦκε, τίη δὲ σὺ τοῖος ἐὼν ὑπέροπλον ἔειπας; B
 ὦ πέπον, ἦ τ’ ἐφάμην σε περὶ φρένας ἔμμεναι
 25 ἄλλων’,

ὥς οὔτε ψευδομένων τῶν φρονίμων οὔτε κακομαχούν-
 των ἐν τοῖς ἀγῶσιν οὔτε παρ’ ἀξίαν ἑτέροις ἐγκα-
 λούντων. καὶ τὸν Πάνδαρον δὲ πεισθῆναι λέγων διὰ
 1, 112—113 H. 6, 113—114 R.

1. Homer. P 671 10. Id. N 354 17. Id. γ 20. 328
 20. Id. Ψ 570 23. Id. P 170

τὴν ἀφροσύνην τὰ ὄρκια συγχέαι δῆλός ἐστιν οὐκ ἂν
ἀδικῆσαι τὸν φρόνιμον ἡγούμενος. ὅμοια δ' ἔστι καὶ
περὶ σωφροσύνης ὑποδεικνύειν ἐφιστάντα τοῖς οὕτω
λεγομένοις

ἑτῷ δὲ γυνὴ Προίτου ἐπεμήνατο, δι' Ἄντεια, 5
κρυπταδίῃ φιλότῃ μιγήμεναι· ἀλλὰ τὸν οὐ τι
C πείθ' ἀγαθὰ φρονέοντα, δαΐφρονα Βελλερο-
φόντην'

καί

ἥ δ' ἦτοι τὸ πρὶν μὲν ἀναίνετο ἔργον ἀεικές, 10
διὰ Κλυταιμνήστρην· φρεσὶ γὰρ κέχρητ' ἀγαθῆσιν'.
ἐν μὲν οὖν τούτοις τῇ φρονήσει τὴν τοῦ σωφρονεῖν
αἰτίαν ἀποδίδωσιν, ἐν δὲ ταῖς παρὰ τὰς μάχας κε-
λεύσεσιν ἐκάστοτε λέγων

ἄιδώς, ὦ Λύκιοι. πόσε φεύγετε; νῦν θοοὶ ἔστε' 15
καί

ἄλλ' ἐν φρεσὶ θέσθε ἕκαστος
αἰδῶ καὶ νέμεσιν· δὴ γὰρ μέγα νεῖκος ὄρωρεν'
D ἀνδρείους ἔοικε ποιεῖν τοὺς σώφρονας διὰ τὸ αἰδεῖ-
σθαι τὰ αἰσχροῦ καὶ τὰς ἡδονὰς δυναμένους ὑπερβαί- 20
νειν καὶ τοὺς κινδύνους ὑφίστασθαι. ἀφ' ὧν καὶ
Τιμόθεος ὀρμηθεὶς οὐ κακῶς ἐν τοῖς Πέρσiais τοὺς
Ἕλληνας παρεκάλει

ἑβέσθ' αἰδῶ συνεργὸν ἀρετᾶς δοριμάχου',
Αἰσχύλος δὲ καὶ τὸ πρὸς δόξαν ἔχειν ἀτύφως καὶ μὴ 25
διασοβεῖσθαι μηδ' ἐπαίρεσθαι τοῖς παρὰ τῶν πολλῶν
ἐπαίνοις ἐν τῷ φρονεῖν τίθεται περὶ τοῦ Ἀμφιαράου
γράφων

1, 113—114 H.

6, 114—116 R.

5. Homer. Z 160 10. Id. γ 265 15. Id. Π 422
17. Id. N 121 24. Bergk. p. 1271³ 25. Αἰσχύλος] Sept. 599

‘οὐ γὰρ δοκεῖν ἄριστος ἄλλ’ εἶναι θέλει,
 βαθεῖαν ἄλοκα διὰ φρενὸς καρπούμενος, E
 ἅφ’ ἧς τὰ κεδνὰ βλαστάνει βουλευματα’.

τὸ γὰρ ἐφ’ ἑαυτῷ καὶ τῇ διαθέσει τῇ περὶ αὐτὸν
 5 οὔσῃ κρατίστη μεγαλοφρονεῖν νοῦν ἔχοντος ἀνδρὸς
 ἐστὶ. πάντων οὖν ἀναγομένων εἰς τὴν φρόνησιν
 ἀποδείκνυται πᾶν εἶδος ἀρετῆς ἐπιγιγνόμενον ἐκ λό-
 γου καὶ διδασκαλίας.

12. Ἡ μὲν οὖν μέλιττα φυσικῶς ἐν τοῖς δριμυ-
 10 τάτοις ἀνθεσι καὶ ταῖς τραχυτάταις ἀκάνθαις ἐξανευ-
 ρίσκει τὸ λειότατον μέλι καὶ χρηστικώτατον, οἱ δὲ
 παῖδες, ἂν ὀρθῶς ἐντρέφωνται τοῖς ποιήμασιν, καὶ
 ἀπὸ τῶν φαύλους καὶ ἀτόπους ὑποψίας ἐχόντων ἔλ- F
 κειν τι χρήσιμον ἀμωσγέπως μαθήσονται καὶ ὠφέλι-
 15 μον. αὐτίκα γοῦν ὑποπτὸς ἐστὶν ὁ Ἀγαμέμνων ὡς
 διὰ δωροδοκίαν ἀφείς τῆς στρατείας τὸν πλούσιον
 ἐκεῖνον τὸν τὴν Αἴθην χαρισάμενον αὐτῷ

‘δῶρ’, ἵνα μὴ οἱ ἔποιθ’ ὑπὸ Ἴλιον ἠνεμόεσσαν
 ἄλλ’ αὐτοῦ τέρποιτο μένων· μέγα γάρ οἱ ἔδωκεν
 20 Ζεὺς ἄφενος’.

ὀρθῶς δέ γε ἐποίησεν, ὡς Ἀριστοτέλης φησὶν, ἵππον
 ἀγαθὴν ἀνθρώπου τοιούτου προτιμήσας· οὐδὲ γὰρ
 κυνὸς ἀντάξιος οὐδ’ ὄνου μὰ Δία δειλὸς ἀνὴρ καὶ
 ἀναλκίς, ὑπὸ πλούτου καὶ μαλακίας διερρυηκώς. πά- 33
 25 λιν αἰσχιστα δοκεῖ τὸν υἱὸν ἢ Θετίς ἐφ’ ἡδονὰς πα-
 ρακαλεῖν καὶ ἀναμιμνήσκειν ἀφροδισίων. ἀλλὰ κἄν-
 ταῦθα δεῖ παραθεωρεῖν τὴν τοῦ Ἀχιλλέως ἐγκράτειαν,
 ὅτι τῆς Βρισηίδος ἐρῶν ἡκούσης πρὸς αὐτόν, εἰδὼς
 τὴν τοῦ βίου τελευτὴν ἐγγὺς οὔσαν οὐ σπεύδει τῶν

ἡδονῶν πρὸς ἀπόλαυσιν οὐδ' ὥσπερ οἱ πολλοὶ πεν-
 θεῖ τὸν φίλον ἀπραξία καὶ παραλείπει τῶν καθηκόν-
 των, ἀλλὰ τῶν μὲν ἡδονῶν διὰ τὴν λύπην ἀπέχεται,
 ταῖς δὲ πράξεσι καὶ ταῖς στρατηγίαις ἐνεργός ἐστι.
 πάλιν ὁ Ἀρχίλοχος οὐκ ἐπαινεῖται λυπούμενος μὲν ⁵
 B ἐπὶ τῷ ἀνδρὶ τῆς ἀδελφῆς διεφθαρμένῳ κατὰ θαλασ-
 σαν, οἶνῳ δὲ καὶ παιδιᾷ πρὸς τὴν λύπην μάχεσθαι
 διανοούμενος. αἰτίαν μέντοι λόγον ἔχουσιν εἴρηκεν

‘οὔτε τι γὰρ κλαίων ἰήσομαι οὔτε κάκιον

θήσω τερπωλὰς καὶ θαλίας ἐφέπων’.

10

εἰ γὰρ ἐκεῖνος οὐδὲν ἐνόμιζεν ποιήσκειν κάκιον τερ-
 πωλὰς καὶ θαλίας ἐφέπων, πῶς ἡμῖν τὰ παρόντα
 χεῖρον ἔξει φιλοσοφοῦσι καὶ πολιτευομένοις καὶ προῖ-
 C οῦσιν εἰς ἀγορὰν καὶ καταβαίνουσιν εἰς Ἀκαδήμειαν
 καὶ γεωργίαν ἐφέπουσιν; ὅθεν οὐδ' αἱ παραδιορθώσεις ¹⁵
 φαύλως ἔχουσιν αἱς Κλεάνθης ἐχρήσατο καὶ Ἀντισθέ-
 νης, ὃ μὲν εὖ μάλα τοὺς Ἀθηναίους ἰδὼν θορυβήσαν-
 τας ἐν τῷ θεάτρῳ

‘τί δ' αἰσχρὸν εἰ μὴ τοῖσι χρωμένοις δοκεῖ’;

παραβάλλων εὐθύς

20

‘αἰσχρὸν τό γ' αἰσχρόν, κἄν δοκῇ κἄν μὴ δοκῇ’,

ὃ δὲ Κλεάνθης περὶ τοῦ πλούτου

‘φίλοις τε δοῦναι σῶμά τ' εἰς νόσους πεσόν

δαπάναισι σῶσαι’

μεταγράφων οὕτω

25

D ‘πόρναις τε δοῦναι σῶμά τ' εἰς νόσους πεσόν
 δαπάναις ἐπιτρίψαι.

καὶ ὁ Ζήνων ἐπανορθούμενος τὸ τοῦ Σοφοκλέους

1, 115—116H.

6, 117—119R.

9. Bergk. p. 687³

19. Nauck. p. 293

23. Eur.

El. 428

‘ὅστις δὲ πρὸς τύραννον ἐμπορεύεται,
κείνου ἔστι δοῦλος, κἄν ἐλεύθερος μόλη’

μετέγραφεν

‘οὐκ ἔστι δοῦλος, ἦν ἐλεύθερος μόλη’,

5 τῷ ἐλευθέρῳ νῦν συνεκφαίνων τὸν ἀδεᾶ καὶ μεγαλό-
φρονα καὶ ἀταπείνωτον. τί δὴ κωλύει καὶ ἡμᾶς ταῖς
τοιαύταις ὑποφωνήσεσι τοὺς νέους παρακαλεῖν πρὸς
τὸ βέλτιον, οὕτω πως χρωμένους τοῖς λεγομένοις;

τόδ’ ἐστὶ τὸ ζηλωτὸν ἀνθρώποις, ὅτῳ

E

10 τόξον μερίμνης εἰς ὃ βούλεται πέσῃ.

οὐκ, ἀλλ’

ὅτῳ

τόξον μερίμνης εἰς ὃ συμφέρει πέσῃ.

τὸ γὰρ ἃ μὴ δεῖ βουλόμενον λαμβάνειν καὶ τυγχά-
15 νειν οἰκτρὸν ἐστὶ καὶ ἄζηλον.

‘οὐκ ἐπὶ πᾶσιν σ’ ἐφύτευσ’ ἀγαθοῖς,

Ἀγάμεμνον, Ἀτρεΰς.

δεῖ δέ σε χαίρειν καὶ λυπεῖσθαι’.

μὰ Δία, φήσομεν, ἀλλὰ δεῖ σε χαίρειν, μὴ λυπεῖσθαι
20 τυγχάνοντα μετρίων·

οὐ γὰρ ἐπὶ πᾶσιν σ’ ἐφύτευσ’ ἀγαθοῖς

Ἀγάμεμνον, Ἀτρεΰς.

‘αἰαῖ τόδ’ ἤδη θεῖον ἀνθρώποις κακόν,

ὅταν τις εἰδῇ τάγαθόν, χρήται δὲ μή’.

F

25 θηριῶδες μὲν οὖν καὶ ἄλογον καὶ οἰκτρὸν εἰδότα τὸ
βέλτιον ὑπὸ τοῦ χείρονος ἐξ ἀκρασίας καὶ μαλακίας
ἄγεσθαι.

1, 116—117 H.

6, 119—120 R.

1. Nauck. p. 253 9. Id. p. 695 15. ἄζηλον*: ἄζη-
λον καὶ 16. Eur. Iph. A. 29 23. Nauck. p. 449

‘τρόπος ἔσθ’ ὃ πείθων τοῦ λέγοντος, οὐ λόγος’.
 τρόπος μὲν οὖν καὶ λόγος ἢ τρόπος διὰ λόγου,
 καθάπερ ἵππεὺς διὰ χαλινού καὶ διὰ πηδαλίου κυ-
 βερνήτης, οὐδὲν οὕτω φιλόανθρωπον οὐδὲ συγγενὲς
 ἐχούσης τῆς ἀρετῆς ὄργανον ὡς τὸν λόγον. 5

34 ‘πρὸς θῆλυ νεύει μᾶλλον ἢ ’πὶ τᾶρρενα;
 ὅπου προσῇ τὸ κάλλος, ἀμφιδέξιος’.

ἦν δὲ βέλτιον εἰπεῖν

ὅπου προσῇ τὸ σῶφρον, ἀμφιδέξιος
 ὡς ἀληθῶς καὶ ἰσόρροπος· ὃ δ’ ὑφ’ ἡδονῆς καὶ 10
 ὥρας ὡδε κάκεῖ μετοιακίζόμενος ἐπαρίστερος καὶ ἀβέ-
 βαιος.

‘φόβος τὰ θεῖα τοῖσι σῶφροσιν βροτῶν’.
 καὶ μὴν οὐδαμῶς, ἀλλὰ

θάρος τὰ θεῖα τοῖσι σῶφροσιν βροτῶν, 15
 φόβος δὲ τοῖς ἄφροσι καὶ ἀνοήτοις καὶ ἀχαρίστοις,
 B ὅτι καὶ τὴν παντὸς αἰτίαν ἀγαθοῦ δύναμιν καὶ ἀρχὴν
 ὡς βλάπτουσιν ὑφορῶνται καὶ δεδίασι. τὸ μὲν οὖν
 τῆς ἐπανορθώσεως γένος τοιοῦτόν ἐστι.

13. Τὴν δ’ ἐπὶ πλέον τῶν λεγομένων χρήσιν 20
 ὑπέδειξεν ὀρθῶς ὁ Χρύσιππος, ὅτι δεῖ μετάγειν καὶ
 διαβιβάζειν ἐπὶ τὰ ὁμοειδῆ τὸ χρήσιμον. ὃ τε γὰρ
 Ἡσίοδος εἰπών

‘οὐδ’ ἂν βοῦς ἀπόλοιτ’, εἰ μὴ γείτων κακὸς εἴη’
 καὶ περὶ κυνὸς ταῦτό καὶ περὶ ὄνου λέγει καὶ περὶ 25
 πάντων ὁμοίως τῶν ἀπολέσθαι δυναμένων. καὶ πάλιν
 τοῦ Εὐριπίδου λέγοντος

1, 117—118 H.

6, 120—122 B.

1. Meinek. IV. p. 209 2. τρόπος*: καὶ τρόπος 3.
 ἵππεὺς Grotius: ἵππος καὶ διὰ*: καὶ 6. Nauck. p. 288
 13. Id. p. 695 24. O. et D. 348

‘τίς δ’ ἔστι δοῦλος τοῦ θανεῖν ἄφροντις ὧν’;
 ὑπακουστέον ὅτι καὶ περὶ πόνου καὶ νόσου ταῦτόν εἵ- C
 ρηκεν. ὥς γὰρ φαρμάκου πρὸς ἓν ἀρμόσαντος νό-
 σημα τὴν δύναμιν καταμαθόντες οἱ ἱατροὶ μετάγουσι
 5 καὶ χρῶνται πρὸς ἅπαν τὸ παραπλήσιον, οὕτω καὶ
 λόγον κοινοῦν καὶ δημοσιεύειν τὴν χρεῖαν δυνάμενον
 οὐ χρὴ περιορᾶν ἐνὶ πράγματι συνηρτημένον ἀλλὰ
 κινεῖν ἐπὶ πάντα τὰ ὅμοια, καὶ τοὺς νέους ἐθίζειν
 τὴν κοινότητα συνορᾶν καὶ μεταφέρειν ὁξέως τὸ οἶ-
 10 κεῖον, ἐν πολλοῖς παραδείγμασι ποιουμένους μελέτην
 καὶ ἄσκησιν ὁξυηκοῖας, ἵνα τοῦ Μενάνδρου λέγοντος

‘μακάριος ὅστις οὐσίαν καὶ νοῦν ἔχει’

τοῦτο καὶ περὶ δόξης καὶ περὶ ἡγεμονίας καὶ περὶ
 λόγου δυνάμειος εἰρῆσθαι νομίζωσι, τὴν δὲ πρὸς τὸν D
 15 Ἀχιλλέα τὸν ἐν Σκύρῳ καθήμενον ἐν ταῖς παρθένοισι
 γεγεννημένην ἐπίπληξιν ὑπὸ τοῦ Ὀδυσσεύος

‘εὖ δ’, ὦ τὸ λαμπρὸν φῶς ἀποσβεννὺς γένους,
 ξαίνεις, ἀρίστου πατρὸς Ἑλλήνων γεγώς’;

καὶ πρὸς τὸν ἄσωτον οἴωνται λέγεσθαι καὶ πρὸς τὸν
 20 αἰσχροκερδῇ καὶ πρὸς τὸν ἀμελῇ καὶ ἀπαίδευτον

πίνεις, ἀρίστου πατρὸς Ἑλλήνων γεγώς,

ἢ κυβεύεις ἢ ὀρτυγοκοπεῖς ἢ καπηλεύεις ἢ τοκογλυ-
 φεῖς, μηδὲν μέγα φρονῶν μηδ’ ἄξιον τῆς εὐγενείας;

‘μὴ πλοῦτον εἶπης. οὐχὶ θαυμάζω θεόν

25 ὃν χῶ κάκιςτος ῥαδίως ἐκτήσατο’. E

οὐκοῦν μηδὲ δόξαν εἶπης μηδὲ σώματος εὐμορφίαν

1, 118—120 H.

6, 122—124 R.

1. Nauck. p. 523 2. ταῦτόν*: ταῦτά 6. κοινοῦν
 W: κοινόν 11. ὁξυηκοῖας Stephanus: ὁξυκοῖας 12. Mei-
 nek. IV. p. 103 17. Nauck. p. 653 19. οἴωνται*: οἶόν
 τε 24. Nauck. p. 294 25. χῶ nescio quis: καὶ ὁ

μηδὲ στρατηγικὴν χλαμύδα μηδ' ἱερατικὸν στέφανον,
ῶν καὶ τοὺς κακίστους ὀρῶμεν τυγχάνοντας.

‘τῆς δειλίας γὰρ αἰσχρὰ γίγνεται τέκνα’

καὶ ναὶ μὰ Δία τῆς ἀκολασίας καὶ τῆς δεισιδαιμονίας
καὶ τοῦ φθόνου καὶ τῶν ἄλλων νοσημάτων ἀπάντων. 5
ἄριστα δ' εἰρηκότος Ὀμήρου τό

‘Δύσπαρι εἶδος ἄριστε

καὶ τό

F

‘Ἔκτορ εἶδος ἄριστε’

(ψόγου γὰρ ἀποφαίνει καὶ λοιδορίας ἄξιον ᾧ μηδέν 10
ἐστὶν ἀγαθὸν εὐμορφίας κάλλιον) ἐφαρμοστέον τοῦτο
τοῖς ὁμοίοις, κολούοντα τοὺς μεγαλοφρονοῦντας
ἐπὶ τοῖς μηδενὸς ἀξίοις, καὶ διδάσκοντα τοὺς νέους
ὄνειδος ἡγεῖσθαι καὶ λοιδορίαν τὸ ‘χρήμασιν ἄριστε’
35 καὶ ‘δεῖπνοις ἄριστε’ καὶ ‘παισὶν ἢ ὑποζυγίοις ἄριστε’ 15
καὶ νῆ Δία τὸ λέγειν ἐφεξῆς ἄριστε. δεῖ γὰρ ἐκ τῶν
καλῶν διώκειν τὴν ὑπεροχὴν καὶ περὶ τὰ πρῶτα
πρῶτον εἶναι καὶ μέγαν ἐν τοῖς μεγίστοις· ἢ δ' ἀπὸ
μικρῶν δόξα καὶ φαύλων ἄδοξός ἐστι καὶ ἀφιλότιμος.
τοῦτο δ' ἡμᾶς εὐθὺς ὑπομιμνήσκει τὸ παράδειγμα τοῦ 20
τοὺς ψόγους ἀποθεωρεῖν καὶ τοὺς ἐπαίνους ἐν τοῖς
Ὀμήρου μάλιστα ποιήμασιν· ἔμφασις γὰρ γίγνεται
μεγάλη τοῦ τὰ σωματικὰ καὶ τυχηρὰ μὴ μεγάλης ἄξια
σπουδῆς νομίζειν. πρῶτον μὲν γὰρ ἐν ταῖς δεξιώ-
cesi καὶ ἀνακλήcesιν οὐ καλοὺς οὐδὲ πλουσίους οὐδ' 25
ἰσχυροὺς προσαγορεύουσιν, ἀλλὰ τοιαύταις εὐφημίαις
χρῶνται

B ‘διογενὲς Λαερτιάδῃ, πολμήχαν’ Ὀδυσσεῦ’

1, 120—121 H.

6, 124—125 R.

3. Nauck. p. 695

7. Homer. Γ 39

9. Id. P 142

11. τοῦτο*: τοῦτο καὶ

20. τοῦ*: τὸ

28. Homer. B 173

καί

‘“Εκτορ υἱὲ Πριάμοιο, Διὶ μῆτιν ἀτάλαντε’

καί

‘ὦ Ἀχιλεῦ Πηλέος υἱέ, μέγα κῦδος Ἀχαιῶν’

5 καί

‘διὲ Μενoitιάδῃ, τῷ ἐμῷ κεχαρισμένε θυμῷ’.

ἔπειτα λοιδοροῦσιν οὐδὲν ἐφαπτόμενοι τῶν σωματι-
κῶν, ἀλλὰ τοῖς ἀμαρτήμασι τοὺς ψόγους ἐπιφέροντες‘οἶνοβαρές, κυνὸς ὄμματ’ ἔχων, κραδίην δ’
10 ἐλάφοιο’

καί

‘Αἴαν νεῖκος ἄριστε, κακοφραδές’

C

καί

‘Ἰδομενεῦ, τί πάρος λαβρεύαι; οὐδέ τί σε χρή
15 λαβραγόρην ἔμεναι’

καί

‘Αἴαν ἀμαρτοεπὲς βουγαίε’.

καὶ τέλος ὁ Θερσίτης ὑπὸ τοῦ Ὀδυσσεύς οὐ χωλὸς
οὐ φαλακρὸς οὐ κυρτὸς ἀλλ’ ἀκριτόμυθος λοιδορεῖται,
20 τὸν δ’ Ἡφαιστον ἢ τεκοῦσα φιλοφρονουμένη προσ-
ηγόρευεν ἀπὸ τῆς χωλότητος

‘ὄρκεο κυλλοπόδιον, ἐμὸν τέκος’.

οὕτως Ὀμηρος καταγελαῖ τῶν αἰσχυνομένων ἐπὶ χω-
λότησιν ἢ τυφλότησιν, οὔτε ψεκτὸν ἡγούμενος τὸ μὴ
25 αἰσχρὸν οὔτ’ αἰσχρὸν τὸ μὴ δι’ ἡμᾶς ἀλλ’ ἀπὸ τύχης
γιγνόμενον. δύο δὴ περιγίγνεται μεγάλα τοῖς τῶν D
ποιητῶν ἐθιζομένοις ἀκούειν, τὸ μὲν εἰς μετριότητα,
μηδενὶ τύχην ἐπαχθῶς καὶ ἀνοήτως ὀνειδίζειν, τὸ δ’

1, 121 H.

6, 125—126 R.

2. Hom. H 47	4. Id. T 216	4. Id. A 608	9.
Id. A 225	12. Id. Ψ 483	14. Id. Ψ 474	17. Id.
N 824	22. Id. Φ 331		

εἰς μεγαλοφροσύνην, αὐτοὺς χρησαμένους τύχαις μὴ
ταπεινοῦσθαι μηδὲ ταραττεσθαι, φέρειν δὲ πράως καὶ
σκώμματα καὶ λοιδορίας καὶ γέλωτας, μάλιστα μὲν τὸ
τοῦ Φιλήμονος ἔχοντας πρόχειρον

‘ἥδιον οὐδὲν οὐδὲ μουσικώτερον

5

ἔστ’ ἢ δύνασθαι λοιδορούμενον φέρειν’.

ἂν δὲ φαίνεται τις ἐπιλήψεως δεόμενος, τῶν ἀμαρ-
τημάτων καὶ τῶν παθῶν ἐπιλαμβάνεσθαι, ὥσπερ ὁ
τραγικὸς Ἄδραστος, τοῦ Ἀλκμέωνος εἰπόντος πρὸς
αὐτόν

10

Ε ‘ἀνδροκτόνου γυναικὸς ὁμογενὴς ἔφυς’,
ἀπεκρίνατο

‘εὐ δ’ αὐτόχειρ γε μητρὸς ἢ ε’ ἐγείνατο’.

καθάπερ γὰρ οἱ τὰ ἱμάτια μαστιγοῦντες οὐχ ἄπτονται
τοῦ σώματος, οὕτως οἱ δυστυχίας τινὰς ἢ δυσγενείας 15
ὄνειδίζοντες εἰς τὰ ἐκτὸς ἐντείνονται κενῶς καὶ ἀνοή-
τως, τῆς ψυχῆς δ’ οὐ θιγγάνουσιν οὐδὲ τῶν ἀληθῶς
ἐπανορθώσεως δεομένων καὶ δήξεως.

14. Καὶ μὴν ὥσπερ ἐπάνω πρὸς τὰ φαῦλα καὶ
F βλαβερὰ ποιήματα λόγους καὶ γνῶμας ἀντιτάσσοντες 20
ἐνδόξων καὶ πολιτικῶν ἀνδρῶν ἐδοκοῦμεν ἀφιστάναι
καὶ ἀνακρούειν τὴν πίστιν, οὕτως ὅ τι ἂν ἀστεῖον
εὕρωμεν παρ’ αὐτοῖς καὶ χρηστόν, ἐκτρέφειν χρῆ καὶ
αὔξειν ἀποδείξεις καὶ μαρτυρίαις φιλοσόφοις, ἀποδι-
δόντας τὴν εὕρεσιν ἐκείνοις. καὶ γὰρ δίκαιον καὶ 25
ὠφέλιμον, ἰσχὺν τῆς πίστεως καὶ ἀξίωμα προσλαμ-
βανούσης, ὅταν τοῖς ἀπὸ σκηνῆς λεγομένοις καὶ πρὸς
λύραν ᾄδομένοις καὶ μελετωμένοις ἐν διδασκαλείῳ τὰ
Πυθαγόρου δόγματα καὶ τὰ Πλάτωνος ὁμολογῇ, καὶ

τὰ Χίλωνος παραγγέλματα καὶ τὰ Βίαντος ἐπὶ τὰς αὐτὰς ἄγῃ γνώμας ἐκείνοις τοῖς παιδικοῖς ἀναγνώσ- 36
μασιν. ὅθεν οὐ παρέργως ὑποδεικτέον ὅτι τὸ μὲν

‘οὐ τοι, τέκνον ἐμόν, δέδοται πολεμήια ἔργα,
5 ἄλλὰ σύ γ’ ἱμερόεντα μετέρχεο ἔργα γάμοιο’
καὶ τό

‘Ζεὺς γάρ τοι νεμεσᾷ, ὅτ’ ἀμείνονι φωτὶ μάχοιο’
οὐδὲν διαφέρει τοῦ ‘γνῶθι καυτόν’, ἀλλὰ τὴν αὐτὴν
ἔχει διάνοιαν ἐκείνῳ· τὸ δέ

10 ‘νήπιοι, οὐδ’ ἴσασιν ὅσῳ πλέον ἥμισυ παντός’
καὶ τό

‘ἡ δὲ κακὴ βουλὴ τῷ βουλευσάντι κακίστη’
ταῦτόν ἐστι τοῖς Πλάτωνος ἐν Γοργία καὶ Πολιτείᾳ Β
δόγμασι περὶ τοῦ ‘τὸ ἀδικεῖν κάκιον εἶναι τοῦ ἀδικεῖ-
15 σθαι’ καὶ τοῦ κακῶς πάσχειν τὸ ποιεῖν κακῶς βλαβε-
ρώτερον. ἐπιρρητέον δὲ καὶ τῷ τοῦ Αἰσχύλου

‘θάρσει· πόνου γὰρ ἄκρον οὐκ ἔχει χρόνον’
ὅτι τοῦτό ἐστι τὸ παρ’ Ἐπικούρου θρυλούμενον αἰεὶ
καὶ θαυμαζόμενον, ὡς ‘οἱ μεγάλοι πόνοι συντόμως
20 ἐξάγουσιν, οἱ δὲ χρόνιοι μέγεθος οὐκ ἔχουσιν’. ὦν
τὸ μὲν εἶρηκεν ὁ Αἰσχύλος ἐναργῶς, τὸ δὲ τῷ εἰρη-
μένῳ παρακείμενόν ἐστιν. εἰ γὰρ ὁ μέγας καὶ σύν-
τονος οὐ παραμένει πόνος, οὐκ ἔστι μέγας ὁ παρα-
μένων οὐδὲ δυσκαρτέρητος. τὰ δὲ τοῦ Θέσπιδος

25 ταυτί

1, 123—124 H.

6, 128—129 R.

4. οὐ τοι τέκνον ἐμόν Homerus E 428: τέκνον ἐμόν οὐ
τοι 7. Aristot. Rhet. II 9. Plutarch. de Vita et Poesi
Homeri §. 132 10. Hesiod. O. et D. 40 12. Id. 265
13. Γοργία] P. 473 A 17. Nauck. p. 83

‘ὄρα·ς ὅτι Ζεὺς τῷδε πρωτεύει θεῶν,
 C οὐ ψεῦδος οὐδὲ κόμπον οὐ μῶρον γέλων
 ἀσκῶν· τὸ δ’ ἡδὺ μοῦνος οὐκ ἐπίσταται’

τί διαφέρει τοῦ ‘πόρρω γὰρ ἡδονῆς καὶ λύπης ἴδρυ-
 ται τὸ θεῖον’, ὡς Πλάτων ἔλεγε. τὸ δέ 5

‘φάσωμεν

πιστὸν κῦδος ἔχειν ἀρετάν·
 πλοῦτος δὲ καὶ δειλοῖσιν ἀνθρώπων ὁμιλεῖ’

λεγόμενον ὑπὸ τοῦ Βακχυλίδου καὶ πάλιν ὑπὸ τοῦ
 Εὐριπίδου παραπλησίως 10

‘ἐγὼ δ’

οὐδὲν πρεσβύτερον νομί-
 ζω τὰς σωφροσύνας, ἐπεὶ
 τοῖς ἀγαθοῖς ἀεὶ σύνεστι’

καὶ τό 15

‘τιμᾶν τὰν ἱτέτασθε, πλούτῳ δ’ ἀρετὰν κατεργά-
 σασθαι δοκεῖτ’, ἐν ἐσθλοῖς δὲ καθήσcesθ’ ἄνολβοι’

D ἄρ’ οὐκ ἀπόδειξιν ἔχει ὧν οἱ φιλόσοφοι λέγουσι περὶ
 πλούτου καὶ τῶν ἐκτὸς ἀγαθῶν, ὡς χωρὶς ἀρετῆς
 ἀνωφελῶν ὄντων καὶ ἀνονήτων τοῖς ἔχουσι; τὸ γὰρ 20
 οὕτω συνάπτειν καὶ συνοικειοῦν τοῖς δόγμασιν ἐξάγει
 τὰ ποιήματα τοῦ μύθου καὶ τοῦ προσωπείου, καὶ
 σπουδὴν περιτίθησιν αὐτοῖς χρησίμως λεγομένοις· ἔτι
 δὲ προανοίγει καὶ προκινεῖ τὴν τοῦ νέου ψυχὴν τοῖς
 ἐν φιλοσοφίᾳ λόγοις. ἔρχεται γὰρ οὐκ ἄγευστος αὐ- 25
 τῶν παντάπασιν οὐδ’ ἀνήκοος, οὐδ’ ἀκρίτως ἀνά-
 E πλεως ὧν ἤκουε τῆς μητρὸς ἀεὶ καὶ τίτθης καὶ νῆ

1, 124—126 H.

6, 129—131 R.

1. Nauck. p. 647

5. Πλάτων] Epist. III. p. 315 C

6. Bergk. p. 1237³

11. Nauck. p. 523

16. Id. p. 523

Δία τοῦ πατρὸς καὶ τοῦ παιδαγωγοῦ, τοὺς πλουσίους
 εὐδαιμονιζόντων καὶ σεβομένων, φριπτόντων δὲ τὸν
 θάνατον καὶ τὸν πόνον, ἄζηλον δὲ τὴν ἀρετὴν καὶ
 τὸ μηδὲν ἄνευ χρημάτων καὶ δόξης ἀγόντων. οἷς
 5 ἀντίφωνα τὰ τῶν φιλοσόφων ἀκούοντας αὐτοὺς τὸ
 πρῶτον ἔκπληξις ἴσχει καὶ ταραχὴ καὶ θάμβος, οὐ
 προσιεμένους οὐδ' ὑπομένοντας, ἂν μὴ καθάπερ ἐκ
 σκότους πολλοῦ μέλλοντες ἥλιον ὄραν ἐθισθῶσιν οἷον
 ἐν νόθῳ φωτὶ κεκραμένης μύθοις ἀληθείας αὐγὴν
 10 ἔχοντι μαλακὴν ἀλύπως διαβλέπειν τὰ τοιαῦτα καὶ
 μὴ φεύγειν. προακηκοότες γὰρ ἐν τοῖς ποιήμασι καὶ
 προανεγνωκότες

‘τὸν φύντα θρηνεῖν εἰς ὅς’ ἔρχεται κακά, F
 τὸν δ’ αὖ θανόντα καὶ πόνων πεπαυμένον
 15 χαίροντας εὐφημοῦντας ἐκπέμπειν δόμων’

καί

‘ἐπεὶ τί δεῖ βροτοῖσι πλὴν δυοῖν μόνον,
 Δήμητρος ἀκτῆς πωματός θ’ ὑδρηχόου’;

καί

20 ‘ἰὼ τυραννὶ βαρβάρων ἀνδρῶν φίλη’

καί

87

‘ἢ βροτῶν τ’ εὐπραξία
 τῶν τάλάχιστα γίγνεται λυπουμενων’

ἦττον ταραττονται καὶ δυσκολαίνουσι παρὰ τοῖς φιλο-
 25 σόφοις ἀκούοντες ὡς ‘ὁ θάνατος οὐδὲν πρὸς ἡμᾶς’
 καὶ ‘ὁ τῆς φύσεως πλοῦτος ὤριστα’ καὶ ‘τὸ εὐδαι-
 μον καὶ μακάριον οὐ χρημάτων πλήθος οὐδὲ πραγ-
 μάτων ὄγκος οὐδ’ ἀρχαί τινες ἔχουσιν οὐδὲ δυνάμεις,
 ἀλλ’ ἀλυπία καὶ πραότης παθῶν καὶ διάθεσις ψυχῆς

1, 126—127 H.

6, 131—133 R.

9. φωτὶ Reiskius: φωτὶ καὶ

13. Nauck. p. 395

17. Id. p. 507

20. 22. Id. p. 696

Β τὸ κατὰ φύσιν ὀρίζουσα. διὸ καὶ τούτων ἔνεκα καὶ
τῶν προειρημένων ἀπάντων ἀγαθῆς δεῖ τῷ νέῳ
κυβερνήσεως περὶ τὴν ἀνάγνωσιν, ἵνα μὴ προδια-
βληθεὶς ἀλλὰ μᾶλλον προπαιδευθεὶς εὐμενῆς καὶ φί-
λος καὶ οἰκεῖος ὑπὸ ποιητικῆς ἐπὶ φιλοσοφίαν προ- 5
πέμπηται.

1, 127 H.

6, 133 B.

Π Ε Ρ Ι
Τ Ο Υ Α Κ Ο Υ Ε Ι Ν.

1. Τὴν γενομένην μοι σχολὴν περὶ τοῦ ἀκούειν, ὦ C
Νίκανδρε, ἀπέσταλκά σοι γράψας, ὅπως εἰδῆς τοῦ
πείθοντος ὀρθῶς ἀκούειν, ὅτε τῶν προσταττόντων
ἀπήλλαξαι τὸ ἀνδρεῖον ἀνειληφῶς ἱμάτιον. ἀναρχία
5 μὲν γάρ, ἣν ἔνιοι τῶν νέων ἐλευθερίαν ἀπαιδευσία
νομίζουσι, χαλεπωτέρους ἐκείνων τῶν ἐν παισὶ διδα- D
σκάλων καὶ παιδαγωγῶν δεσπότας ἐφίστησι τὰς ἐπι-
θυμίας ὥσπερ ἐκ δεσμῶν λυθείσας· καὶ καθάπερ
Ἡρόδοτός φησιν ἅμα τῷ χιτῶνι συνεκδύεσθαι τὴν
10 αἰδῶ τὰς γυναῖκας, οὕτως ἔνιοι τῶν νέων ἅμα τῷ
τὸ παιδικὸν ἱμάτιον ἀποθέσθαι συναποθέμενοι τὸ αἰ-
δεῖσθαι καὶ φοβεῖσθαι καὶ λύσαντες τὴν κατασχηματί-
ζουσαν αὐτοὺς περιβολὴν εὐθὺς ἐμπίπλυνται τῆς
ἀναγωγίας. cὺ δὲ πολλάκις ἀκηκοὺς ὅτι ταῦτόν ἐστι
15 τὸ ἔπεσθαι θεῷ καὶ τὸ πείθεσθαι λόγῳ, νόμιζε τὴν
εἰς ἄνδρας ἐκ παίδων ἀγωγὴν οὐκ ἀρχῆς εἶναι τοῖς
εὖ φρονούσιν ἀποβολήν, ἀλλὰ μεταβολὴν ἄρχοντος, E
ἀντὶ μισθωτοῦ τινος ἢ ἀργυρωνήτου θεῖον ἡγεμόνα
τοῦ βίου λαμβάνουσι τὸν λόγον, ὥς τοὺς ἐπομένους
20 ἄξιόν ἐστι μόνους ἐλευθέρους νομίζειν. μόνοι γὰρ ἂ
δεῖ βούλεσθαι μαθόντες, ὡς βούλονται ζῶσι· ταῖς δ'

ἀπαιδεύτοις καὶ παραλόγοις ὁρμαῖς καὶ πράξεσιν
ἀγεννὲς ἔνεστι καὶ μικρὸν ἐν πολλῷ τῷ μετανοοῦντι
τὸ ἐκούσιον.

2. Ἐπεὶ δ' ὥσπερ τῶν ἐγγραφομένων εἰς τὰς
πολιτείας οἱ μὲν ἀλλοδαποὶ καὶ ξένοι κομιδῇ πολλὰ 5
F μέμφονται καὶ δυσκολαίνουναι τῶν γιγνομένων, οἱ δ'
ἐκ μετοίκων σύντροφοι καὶ συνήθεις τῶν νόμων ὄν-
τες οὐ χαλεπῶς προσδέχονται τὰ ἐπιβάλλοντα καὶ
στέργουσιν, οὕτως ἔδει πολὺν χρόνον ἐν φιλοσοφίᾳ
παρατρεφόμενον καὶ πᾶν μάθημα καὶ ἄκουσμα παιδι- 10
κὸν ἀπ' ἀρχῆς ἐθισθέντα προσφέρεσθαι λόγῳ φιλο-
σόφῳ μεμιγμένον, εὐμενῇ καὶ οἰκεῖον ἥκειν εἰς φιλο-
σοφίαν, ἥ μόνη τὸν ἀνδρεῖον καὶ τέλειον ὡς ἀληθῶς
ἐκ λόγου τοῖς νέοις περιτίθῃσι κόσμον. οὐκ ἂν ἀηδῶς
38 δ' οἶμαί σε προακοῦσαι περὶ τῆς ἀκουστικῆς αἰσθή- 15
σεως, ἣν ὁ Θεόφραστος παθητικωτάτην εἶναί φησι πα-
ῶσιν. οὔτε γὰρ ὁρατὸν οὐδὲν οὔτε γευστὸν οὔθ' ἀπτὸν
ἐκστάσεις ἐπιφέρει καὶ ταραχὰς καὶ πτοίας τηλικαύτας
ἡλίκαι καταλαμβάνουσι τὴν ψυχὴν κτύπων τινῶν καὶ
πατάγων καὶ ἤχων τῇ ἀκοῇ προσπесόντων. ἔστι δὲ 20
λογικωτέρα μᾶλλον ἢ παθητικωτέρα. τῇ μὲν γὰρ
κακία πολλὰ χωρία καὶ μέρη τοῦ σώματος παρέχει
δι' αὐτῶν ἐνδύσαν ἄψασθαι τῆς ψυχῆς, τῇ δ' ἀρετῇ
μία λαβὴ τὰ ὦτα τῶν νέων ἐστίν, ἂν καθαρὰ καὶ
B ἄθρυπτα κολακείᾳ καὶ λόγοις ἄθικτα φαύλοις ἀπ' 25
ἀρχῆς φυλάττηται. διὸ καὶ Ξενοκράτης τοῖς παισὶ
μᾶλλον ἢ τοῖς ἀθληταῖς ἐκέλευε περιάπτειν ἀμφωτί-
δας, ὡς ἐκείνων μὲν τὰ ὦτα ταῖς πληγαῖς, τούτων
δὲ τοῖς λόγοις τὰ ἦθη διαστρεφομένων, οὐκ ἀνηκοῖαν

1, 129—130 H.

6, 135—137 R.

4. ἐπεὶ] ἔτι Emperius
προακοῦσαι

15. προακοῦσαι Madvigius:

24. ἂν Reiskins: ἂν ἢ

οὐδὲ κωφότητα προμνύμενος, ἀλλὰ τῶν λόγων τοὺς
 φαύλους φυλάττεσθαι παραινῶν, πρὶν ἑτέρους χρη-
 στούς, ὥσπερ φύλακας ἐντραφέντας ὑπὸ φιλοσοφίας
 τῇ ἡθελί, τὴν μάλιστα κινουμένην αὐτοῦ καὶ ἀναπειθο-
 5 μένην χώραν κατασχεῖν. καὶ Βίας ὁ παλαιὸς Ἀμά-
 ριδι, κελευσθεὶς τὸ χρηστότατον ὁμοῦ καὶ φαυλότατον
 ἀποπέμψαι κρέας τοῦ ἱερείου, τὴν γλῶτταν ἐξελὼν
 ἀπέπεμψεν, ὥς καὶ βλάβας καὶ ὠφελείας τοῦ λέγειν
 ἔχοντος μεγίστας. οἳ τε πολλοὶ τὰ μικρὰ παιδία κα- C
 10 ταφιλοῦντες αὐτοὶ τε τῶν ὥτων ἄπτονται καὶ κεῖνα
 τοῦτο ποιεῖν κελεύουσιν, αἰνιττόμενοι μετὰ παιδιᾶς
 ὅτι δεῖ φιλεῖν μάλιστα τοὺς διὰ τῶν ὥτων ὠφελοῦν-
 τας. ἐπεὶ ὅτι γε πάσης ἀκροάσεως ἀπειργόμενος ὁ
 νέος καὶ λόγου μηδενὸς γευόμενος οὐ μόνον ἄκαρ-
 15 πος ὅλως καὶ ἀβλαστῆς διαμενεῖ πρὸς ἀρετὴν, ἀλλὰ
 καὶ διαστρέφοιτ' ἂν πρὸς κακίαν, ὥσπερ ἐκ χώρας
 ἀκινήτου καὶ ἀργῆς ἄγρια πολλὰ τῆς ψυχῆς ἀναδι-
 δούς, δῆλόν ἐστι. τὰς γὰρ ἐφ' ἡδονὴν ὁρμὰς καὶ
 πρὸς πόνον ὑποψίας (οὐ θυραίους οὐδ' ὑπὸ λόγων D
 20 ἐπεισάκτους, ἀλλ' ὥσπερ αὐτόχθονας οὔσας μυρίων
 παθῶν καὶ νοσημάτων πηγὰς) ἂν ἐὰν τις ἀφέτους ἢ
 πεφύκασι χωρεῖν καὶ μὴ λόγοις ἡρηστοῖς ἀφαιρῶν
 ἢ παρατρέπων καταρτύῃ τὴν φύσιν, οὐκ ἔστιν ὃ τῶν
 θηρίων οὐκ ἂν ἡμερώτερον ἀνθρώπου φανείη.
 25 3. Διὸ δὴ μεγάλην μὲν ὠφέλειαν, οὐκ ἐλάττω
 δὲ κίνδυνον τοῖς νέοις τοῦ ἀκούειν ἔχοντος οἶμαι
 καλῶς ἔχειν καὶ πρὸς αὐτὸν ἀεὶ καὶ πρὸς ἕτερον
 διαλέγεσθαι περὶ τοῦ ἀκούειν. ἐπεὶ καὶ τούτῳ κακῶς E
 τοὺς πλείστους χρωμένους ὁρῶμεν, οἳ λέγειν ἀσκοῦσι
 30 πρὶν ἀκούειν ἐθισθῆναι· καὶ λόγου μὲν οἶονται μάθη-

κόους τῷ λόγῳ παρέχουσι, πολλὰ μὲν ἀκούειν μὴ
πολλὰ δὲ λέγειν διδασκομένους. καὶ γὰρ τὸν Ἐπα-
μεινώνδαν ὁ Σπίνθαρος ἐπαινῶν ἔφη μήτε πλείονα
γιγνώσκοντι μήτ' ἐλάττονα φθεγγομένῳ ῥαδίως ἐν-
5 τυχεῖν ἑτέρῳ. καὶ τὴν φύσιν ἡμῶν ἑκάστῳ λέγουσι
δύο μὲν ὦτα δοῦναι, μίαν δὲ γλῶτταν, ὡς ἐλάττονα
λέγειν ἢ ἀκούειν ὀφείλονται.

4. Πανταχοῦ μὲν οὖν τῷ νέῳ κόσμος ἀσφαλῆς
ἔστιν ἢ ciwπή, μάλιστα δ' ὅταν ἀκούων ἑτέρου μὴ
10 συνταράττῃ μηδ' ἐξυλακτῇ πρὸς ἕκαστον, ἀλλὰ κἂν C
ὁ λόγος ἢ μὴ λίαν ἀρεστός, ἀνέχεται καὶ περιμένη
παύσασθαι τὸν διαλεγόμενον, καὶ παυσαμένου μὴ εὐ-
θέως ἐπιβάλλῃ τὴν ἀντίρρῃσιν, ἀλλ' ὡς Αἰσχίνης
φησί, διαλείπῃ χρόνον, εἴτε προσθεῖναι τι βούλοιο
15 τοῖς λελεγμένοις ὁ εἰρηκώς, εἴτε μεταθέσθαι καὶ ἀφε-
λεῖν. οἱ δ' εὐθὺς ἀντικόπτοντες, οὔτ' ἀκούοντες
οὔτ' ἀκουόμενοι, λέγοντες δὲ πρὸς λέγοντας ἀσχη-
μονοῦσιν· ὁ δ' ἐγκρατῶς καὶ μετ' αἰδοῦς ἀκούειν
ἐθισθεὶς τὸν μὲν ὠφέλιμον λόγον ἐδέξατο καὶ κατέσχε,
20 τὸν δ' ἄχρηστον ἢ ψευδῇ μᾶλλον διεΐδε καὶ κατεφώ-
ρασε, φιλαλήθης φανείς, οὐ φιλόνεικος οὐδὲ προ- D
πετῆς καὶ δύσερις. ὅθεν οὐ κακῶς ἔνιοι λέγουσιν
ὅτι δεῖ τῶν νέων μᾶλλον ἐκπνευματοῦν τὸ οἶημα καὶ
τὸν τύφον ἢ τῶν ἀσκῶν τὸν ἀέρα τοὺς ἐγχεῖν τι
25 βουλομένους χρήσιμον· εἰ δὲ μή, γέμοντες ὄγκου καὶ
φυσήματος οὐ προσδέχονται.

5. Φθόνος τοίνυν μετὰ βασκανίας καὶ δυσμενείας
οὐδενὶ μὲν ἔργῳ παρὼν ἀγαθός, ἀλλὰ πᾶσιν ἐμπό-
διος τοῖς καλοῖς, κάκιςτος δ' ἀκρωμένῳ πάρεδρος

1, 132—133 H.

6, 140—142 B.

10. συνταράττῃ*: συνταράττῃται
skius 28. ἀγαθός*: ἀγαθόν

15. καὶ] ἢ καὶ Rei-

καὶ σύμβουλος, ἀνιὰρὰ καὶ ἀηδὴ καὶ δυσπρόσδεκτα
 ποιῶν τὰ ὑφέλιμα διὰ τὸ πᾶσι μᾶλλον ἥδεσθαι τοὺς
 Ε φθονοῦντας ἢ τοῖς εὖ λεγομένοις. καίτοι πλοῦτος
 μὲν ὄντινα δάκνει καὶ δόξα καὶ κάλλος, ἑτέροις ὑπάρ-
 χοντα, φθονερός ἐστι μόνον· ἄχθεται γὰρ ἄλλων
 εὐτυχούντων· ὁ δὲ λόγῳ καλῶς λεγομένῳ δυσχεραί-
 νων ὑπὸ τῶν ἰδίων ἀγαθῶν ἀνιᾶται. ὥς γὰρ τὸ
 φῶς τῶν βλέπόντων, καὶ ὁ λόγος τῶν ἀκουόντων
 ἀγαθόν ἐστίν, ἃν βούλωνται δέχεσθαι. τὸν μὲν οὖν
 ἐφ' ἑτέροις φθόνον ἄλλαι τινὲς ἀπαίδευτοι καὶ κακαὶ 10
 διαθέσεις ἐμποιοῦσιν, ὁ δὲ πρὸς τοὺς λέγοντας ἐκ
 φιλοδοξίας ἀκαίρου καὶ φιλοτιμίας ἀδίκου γεννώμενος
 οὐδὲ προσέχειν ἐὰ τοῖς λεγομένοις τὸν οὕτω διακεί-
 Ε μενον, ἀλλὰ θορυβεῖ καὶ περισπᾷ τὴν διάνοιαν, ἅμα
 μὲν τὴν ἑαυτῆς ἔξιν ἐπισκοποῦσαν εἰ λείπεται τῆς 15
 τοῦ λέγοντος, ἅμα δὲ τοὺς ἄλλους ἐπιβλέπουσαν εἰ
 ἄγανται καὶ θαυμάζουσιν, ἐκπληττομένην τε ὑπὸ τῶν
 ἐπαίνων καὶ ἀγριαίνουσαν πρὸς τοὺς παρόντας ἃν
 ἀποδέχωνται τὸν λέγοντα, τῶν δὲ λόγων τοὺς μὲν
 εἰρημένους ἐῷσαν καὶ προῖεμένην, ὅτι λυποῦσι μνη- 20
 μονευόμενοι, πρὸς δὲ τοὺς λείποντας ταραττομένην
 καὶ τρέμουσαν μὴ τῶν εἰρημένων βελτίονες γένωνται,
 40 σπεύδουσαν δὲ τάχιστα παύσασθαι τοὺς λέγοντας ὅταν
 κάλλιστα λέγῃσι, λυθείσης δὲ τῆς ἀκροάσεως πρὸς
 οὐδενὶ τῶν εἰρημένων οὔσαν ἀλλὰ τὰς φωνὰς καὶ 25
 διαθέσεις τῶν παρόντων ἐπιψηφίζουσαν, καὶ τοὺς μὲν
 ἐπαινοῦντας ὥσπερ ἐμμανῆ φεύγουσαν καὶ ἀποπηδῶ-
 σαν, προστρέχουσαν δὲ καὶ συναγελαζομένην τοῖς
 ψέγουσι τὰ εἰρημένα καὶ διαστρέφουσιν· ἃν δὲ μηδὲν
 ἢ διαστρέψαι, παραβάλλουσαν ἑτέρους τινὰς ὡς ἄμει- 30
 νον εἰρηκότας εἰς ταῦτό καὶ δυνατώτερον, ἕως

διαφθείρασα καὶ διαλυμηναμένη τὴν ἀκρόασιν ἀχρεῖον ἑαυτῇ καὶ ἀνόνητον ἀπεργάσεται.

6. Διὸ δεῖ τῇ φιληκοῖα πρὸς τὴν φιλοδοξίαν B σπεισάμενον ἀκροᾶσθαι τοῦ λέγοντος ἴλεων καὶ πρᾶον, 5 ὥσπερ ἐφ' ἐστίαςιν ἱερὰν καὶ θυσίαν ἀπαρχὴν παρειλημμένον, ἐπαινοῦντα μὲν οἷς ἐπιτυχάνει τὴν δύναμιν, ἀγαπῶντα δὲ τὴν προθυμίαν αὐτὴν τοῦ φέροντος εἰς μέσον ἃ γιγνώσκει καὶ πείθοντος ἑτέρους δι' ὧν αὐτὸς πέπεισται. τοῖς μὲν οὖν κατορθουμένοις 10 ἐπιλογιστέον ὥς οὐκ ἀπὸ τύχης οὐδ' αὐτομάτως ἀλλ' ἐπιμελείᾳ καὶ πόνῳ καὶ μαθήσει κατορθοῦται, καὶ μιμητέον γε ταῦτα θαυμάζοντάς γε δὴ καὶ ζηλοῦντας· τοῖς δ' ἁμαρτανομένοις ἐφιστάναι χρὴ τὴν διάνοιαν, ὅφ' ὧν αἰτιῶν καὶ ὅθεν ἢ παρατροπὴ γέγονεν. ὥς 15 γὰρ ὁ Ξενοφῶν φησι τοὺς οἰκονομικοὺς καὶ ἀπὸ τῶν C φίλων ὀνίνασθαι καὶ ἀπὸ τῶν ἐχθρῶν, οὕτω τοὺς ἐγρηγορότας καὶ προσέχοντας οὐ μόνον κατορθοῦντες ἀλλὰ καὶ διαμαρτάνοντες ὠφελοῦσιν οἱ λέγοντες· καὶ γὰρ διανοήματος εὐτέλεια καὶ ῥήματος κενότης καὶ 20 σχῆμα φορτικὸν καὶ πτόησις μετὰ χαρᾶς ἀπειροκάλου πρὸς ἔπαινον καὶ ὅσα τοιαῦτα μᾶλλον ἀκρωμένοις ἐφ' ἑτέρων ἢ λέγουσιν ἐφ' ἑαυτῶν καταφαίνεται. διὸ δεῖ μεταφέρειν τὴν εὐθύνην ἐφ' ἑαυτοὺς ἀπὸ τοῦ λέγοντος, ἀνασκοποῦντας εἴ τι τοιοῦτο λανθάνομεν 25 ἁμαρτάνοντες. ῥᾶστον γὰρ ἐστὶ τῶν ὄντων τὸ μέμ- D φεσθαι τὸν πλησίον, ἀχρήστως τε καὶ κενῶς γιγνόμενον, ἂν μὴ πρὸς τινὰ διόρθωσιν ἢ φυλακὴν ἀναφέρηται τῶν ὁμοίων. καὶ τὸ τοῦ Πλάτωνος οὐκ ὀκνητέον ἀεὶ πρὸς αὐτὸν ἐπὶ τῶν ἁμαρτανόντων

I, 135—136 H.

G, 144—146 B.

11. κατορθοῦται*: κατορθοῦνται

15. Ξενοφῶν] Oe-

con. I 17

25. μέμφεσθαι*: μέμψασθαι

26. τε] δέ?

ἀναφθέγγεσθαι, 'μή που ἄρ' ἐγὼ τοιοῦτος;' ὥς γὰρ ἐν τοῖς ὄμμασι τῶν πλησίον ἐλλάμποντα τὰ ἑαυτῶν ὁρῶμεν, οὕτως ἐπὶ τῶν λόγων δεῖ τοὺς ἑαυτῶν ἐνεικονίζεσθαι τοῖς ἑτέρων, ἵνα μήτ' ἄγαν θρασέως καταφρονῶμεν ἄλλων, αὐτοῖς τε προσέχωμεν ἐν τῷ λέ- 5
 E γειν ἐπιμελέστερον. χρήσιμον δὲ πρὸς τοῦτο καὶ τὸ τῆς παραβολῆς, ὅταν γενόμενοι καθ' αὐτοὺς ἀπὸ τῆς ἀκροάσεως καὶ λαβόντες τι τῶν μὴ καλῶς ἢ μὴ ἱκανῶς εἰρῆσθαι δοκούντων ἐπιχειρῶμεν εἰς ταῦτο καὶ προάγωμεν αὐτοὺς τὰ μὲν ὥσπερ ἀναπληροῦν, τὰ 10
 δ' ἐπανορθοῦσθαι, τὰ δ' ἑτέρως φράζειν, τὰ δ' ὅλως ἔξ ὑπαρχῆς εἰσφέρειν πειρώμενοι πρὸς τὴν ὑπόθεσιν. ὁ καὶ Πλάτων ἐποίησε πρὸς τὸν Λυκίου λόγον. τὸ μὲν γὰρ ἀντειπεῖν οὐ χαλεπὸν ἀλλὰ καὶ πάνυ ῥάδιον εἰρημένῳ λόγῳ· τὸ δ' ἕτερον ἀνταναστῆσαι βελτίονα 15
 παντάπασιν ἐργῶδες. ὥσπερ ὁ Λακεδαιμόνιος ἀκούσας ὅτι Φίλιππος Ὀλυνθον κατέσκαψεν 'ἀλλ' οὐκ ἀναστῆσαί γε τοιαύτην' ἔφη 'πόλιν ἐκεῖνος ἂν δυνη-
 F θείη'. ὅταν οὖν ἐν τῷ διαλέγεσθαι πρὸς τὴν τοιαύτην ὑπόθεσιν μὴ πολὺ φαινώμεθα τῶν εἰρηκότων 20
 διαφέροντες, πολὺ τοῦ καταφρονεῖν ἀφαιροῦμεν, καὶ τάχιστα κολούεται τὸ αὐθαδὲς ἡμῶν καὶ φίλαυτον ἐν ταῖς τοιαύταις ἐλεγχόμενον ἀντιπαραβολαῖς.

7. Τῷ τοίνυν καταφρονεῖν τὸ θαυμάζειν ἀντικείμενον εὐγνωμονεστέρας μὲν ἐστὶ δῆπου καὶ ἡμερωτέ- 25
 ρας φύσεως, δεῖται γέ μὴν οὐδ' αὐτὸ μικρᾶς εὐλα-
 41 βείας, τάχα δὲ καὶ μείζονος· οἱ μὲν γὰρ καταφρονητικοὶ καὶ θρασεῖς ἥττον ὠφελοῦνται ὑπὸ τῶν λεγόντων, οἱ δὲ θαυμαστικοὶ καὶ ἄκακοι μᾶλλον βλάπτονται, καὶ τὸν Ἡράκλειτον οὐκ ἐλέγχουσιν εἰπόντα 'βλάξ 30

ἄνθρωπος ἐπὶ παντὶ λόγῳ ἐπτοῆσθαι φιλεῖ'. δεῖ δὲ
 τὸν μὲν ἔπαινον ἀφελῶς τοῖς λέγουσι τὴν δὲ πίστιν
 εὐλαβῶς προῖεσθαι τοῖς λόγοις, καὶ τῆς μὲν λέξεως
 καὶ προφορᾶς τῶν ἀγωνιζομένων εὐμενῇ καὶ ἀπλοῦν
 5 εἶναι θεατὴν, τῆς δὲ χρείας καὶ τῆς ἀληθείας τῶν
 λεγομένων ἀκριβῇ καὶ πικρὸν ἐξεταστήν, ἵν' οἱ μὲν
 λέγοντες μὴ μισῶσιν, οἱ δὲ λόγοι μὴ βλάπτωσιν. ὥς B
 πολλὰ ψευδῇ καὶ πονηρὰ δόγματα λανθάνομεν εὐνοία
 καὶ πίστει τῇ πρὸς τοὺς λέγοντας ἐνδεχόμενοι. οἱ
 10 μὲν οὖν Λακεδαιμονίων ἄρχοντες ἀνδρὸς οὐκ εὖ βε-
 βιωκότος γνῶμην δοκιμάσαντες ἐτέρῳ προσέταξαν
 εἰπεῖν εὐδοκιμοῦντι περὶ τὸν βίον καὶ τὸ ἦθος, ὀρ-
 θῶς πάνυ καὶ πολιτικῶς ἐθίζοντες τὸν δῆμον ὑπὸ
 τοῦ τρόπου μᾶλλον ἢ τοῦ λόγου τῶν συμβουλευόν-
 15 των ἄγεσθαι. τοὺς δ' ἐν φιλοσοφίᾳ λόγους ἀφαι-
 ροῦντα χρή τὴν τοῦ λέγοντος δόξαν αὐτοὺς ἐφ' ἑαυ-
 τῶν ἐξετάζειν. ὥς γὰρ πολέμου, καὶ ἀκροάσεως
 πολλὰ τὰ κενὰ ἐστὶ. καὶ γὰρ πολὺ τοῦ λέγοντος
 καὶ πλάσμα καὶ ὀφρῦς καὶ περιαυτολογία, μάλιστα δ' C
 20 αἱ κραυγαὶ καὶ οἱ θόρυβοι καὶ τὰ πηδήματα τῶν παρ-
 όντων συνεκπλήττει τὸν ἄπειρον ἀκροατὴν καὶ νέον
 ὥσπερ ὑπὸ ῥεύματος παραφερόμενον. ἔχει δέ τι καὶ
 ἡ λέξις ἀπατηλόν, ὅταν ἡδεῖα καὶ πολλὴ καὶ μετ'
 ὄγκου τινὸς καὶ κατασκευῆς ἐπιφέρηται τοῖς πράγμα-
 25 σιν. ὥς γὰρ τῶν ὑπ' αὐλοῖς ἀδόντων αἱ πολλαὶ
 τοὺς ἀκούοντας ἀμαρτίαι διαφεύγουσιν, οὕτω περιττὴ
 καὶ σοβαρὰ λέξις ἀντιλάμπει τῷ ἀκροατῇ πρὸς τὸ
 δηλούμενον. ὁ μὲν γὰρ Μελάνθιος, ὥς ἔοικε, περὶ D
 τῆς Διογένους τραγωδίας ἐρωτηθεὶς οὐκ ἔφη κατιδεῖν
 30 αὐτὴν ὑπὸ τῶν ὀνομάτων ἐπιπροσθουμένην· αἱ δὲ

τῶν πολλῶν διαλέξεις καὶ μελέται σοφιστῶν οὐ μόνον
 τοῖς ὀνόμασι παραπετάσμασι χρῶνται τῶν διανοημά-
 των, ἀλλὰ καὶ τὴν φωνὴν ἐμμελείαις τιςὶ καὶ μαλα-
 κότησι καὶ παρισώσεσιν ἐφηδύνοντες ἐκβακχεύουσι καὶ
 παραφέρουσι τοὺς ἀκρωμένους, κενὴν ἡδονὴν διδόν- 5
 τες καὶ κενωτέραν δόξαν ἀντιλαμβάνοντες. ὥστ' αὐ-
 τοῖς συμβαίνει τὸ ὑπὸ Διονυσίου ῥηθέν. ἐκεῖνος γάρ,
 Ε ὡς ἔοικεν, εὐδοκιμοῦντι κιθαρωδῷ παρὰ τὴν θεάν
 ἐπαγγειλάμενος δωρεάς τινας μεγάλας ὕστερον οὐδὲν
 ἔδωκεν ὡς ἀποδεδωκὼς τὴν χάριν· 'ὅσον γάρ' ἔφη 10
 'χρόνον ἡϋφραινες ἄδων, τοσοῦτον ἔχαιρες ἐλπίζων'.
 τοῦτον δὲ τὸν ἔρανον αἱ τοιαῦται πληροῦσιν ἀκροά-
 ρεις τοῖς λέγουσι· θαυμάζονται γὰρ ἐφ' ὅσον τέρπου-
 σιν, εἴτα ἅμα τῆς ἀκοῆς ἐξερρύη τὸ ἡδὺ κάκείνους
 προλέλοιπεν ἢ δόξα, καὶ μάτην τοῖς μὲν ὁ χρόνος 15
 τοῖς δὲ καὶ ὁ βίος ἀνάλωται.

8. Διὸ δεῖ τὸ πολὺ καὶ κενὸν ἀφαιροῦντα τῆς
 F λέξεως αὐτὸν διώκειν τὸν καρπὸν καὶ μιμεῖσθαι μὴ
 τὰς στεφανηπλόκους ἀλλὰ τὰς μελίσσας. αἱ μὲν γὰρ
 ἐπιούσαι τὰ ἀνθηρὰ καὶ εὐώδη τῶν φύλλων συνεί- 20
 ρουσι καὶ διαπλέκουσιν ἡδὺ μὲν ἐφήμερον δὲ καὶ
 ἄκαρπον ἔργον· αἱ δὲ πολλάκις ἴων καὶ ῥόδων καὶ
 ὑακίνθων διαπετόμενοι λειμῶνας ἐπὶ τὸν τραχύτατον
 καὶ δριμύτατον θύμον καταίρουσι καὶ τούτῳ προσκάθ-
 ηνται

25

ἔξανθὸν μέλι μηδόμεναι,
 καὶ λαβοῦσαί τι τῶν χρησίμων ἀποπέτονται πρὸς τὸ
 οἰκεῖον ἔργον. οὕτως οὖν δεῖ τὸν φιλότεχνον καὶ
 42 καθαρὸν ἀκροατὴν τὰ μὲν ἀνθηρὰ καὶ τρυφερὰ τῶν

1, 138—139 H.

6, 149—151 R.

19. στεφανηπλόκους*: στεφηπλόκους
 p. 1135³

26. Bergk.

ὀνομάτων καὶ τῶν πραγμάτων τὰ δραματικά καὶ πανηγυρικά κηφόνων βοτάνην σοφιστιῶντων ἡγούμενον ἔαν, αὐτὸν δὲ τῇ προσοχῇ καταδυόμενον εἰς τὸν νοῦν τοῦ λόγου καὶ τὴν διάθεσιν τοῦ λέγοντος ἔλκειν ἀπ' αὐτῆς
 5 τὸ χρήσιμον καὶ ὠφέλιμον, μεμνημένον ὥς οὐκ εἰς θέατρον, οὐδ' ὠδεῖον ἀλλ' εἰς σχολὴν καὶ διδασκαλεῖον ἀφίκται, τῷ λόγῳ τὸν βίον ἐπανορθωσόμενος. ὅθεν δὴ καὶ ποιητέον ἐπίσκεψιν καὶ κρίσιν τῆς ἀκροάσεως ἐξ αὐτοῦ καὶ τῆς περὶ αὐτὸν διαθέσεως, ἀναλογιζόμε-
 10 νον εἴ τι τῶν παθῶν γέγονε μαλακώτερον, εἴ τι τῶν ἀνιαρῶν κουφότερον, εἰ θάρσος εἰ φρόνημα βέβαιον, B εἰ πρὸς ἀρετὴν καὶ τὸ καλὸν ἐνθουσιασμός. οὐ γὰρ ἐκ κουρείου μὲν ἀναστάντα δεῖ τῷ κατόπτρῳ παραστήναι καὶ τῆς κεφαλῆς ἄψασθαι, τὴν περικοπὴν τῶν
 15 τριχῶν ἐπισκοποῦντα καὶ τῆς κουρᾶς τὴν διαφοράν, ἐκ δὲ ἀκροάσεως ἀπιόντα καὶ σχολῆς οὐκ εὐθὺς ἀφορᾶν χρή πρὸς ἑαυτόν, [καταμανθάνοντα τὴν ψυχὴν εἴ τι τῶν ὀχληρῶν ἀποτεθειμένη καὶ περιττῶν ἐλαφροτέρα γέγονε καὶ ἡδίω. 'οὔτε γὰρ βαλανείου'
 20 φησὶν ὁ Ἀρίστων 'οὔτε λόγου μὴ καθαίροντος ὄφελός ἐστιν'.

9. Ἡδέσθω μὲν οὖν ὑπὸ λόγων ὠφελούμενος ὁ C νέος· οὐ δεῖ δὲ τὸ ἡδὺ τῆς ἀκροάσεως ποιεῖσθαι τέλος, οὐδ' οἶεσθαι δεῖν ἐκ σχολῆς ἀπιέναι φιλοσόφου
 25 μινυρίζοντα καὶ γεγανωμένον, οὐδὲ ζητεῖν μυρίζεσθαι δεόμενον ἐμβροχῆς καὶ καταπλάσματος, ἀλλὰ χάριν ἔχειν, ἃν τις ὥσπερ καπνῷ σμήνος λόγῳ δριμεῖ τὴν διάνοιαν ἀχλύος πολλῆς καὶ ἀμβλύτητος γέμουςαν ἐκκαθήρῃ. καὶ γὰρ εἰ τοῖς λέγουσι προσήκει μὴ παν-
 30 τάπασιν ἡδονὴν ἐχούσης καὶ πιθανότητα λέξεως παραμελεῖν, ἐλάχιστα τούτου φροντιστέον ἐστὶ τῷ νέῳ,

τό γε πρῶτον. ὕστερον δέ που, καθάπερ οἱ πίνον-
 D τεσ, ὅταν παύσωνται διψῶντες, τότε τὰ τορεύματα
 τῶν ἐκπωμάτων ὑποθεωροῦσι καὶ στρέφουσιν, οὕτως
 ἐμπλησθέντι δογμάτων καὶ ἀναπνεύσαντι δοτέον τὴν
 λέξιν εἴ τι κομψὸν ἔχει καὶ περιττὸν ἐπισκοπεῖν. ὁ 5
 δ' εὐθὺς ἐξ ἀρχῆς μὴ τοῖς πράγμασιν ἐμφυόμενος
 ἀλλὰ τὴν λέξιν Ἀττικὴν ἀξιῶν εἶναι καὶ ἰσχνὴν
 ὁμοίος ἐστὶ μὴ βουλομένῳ πιεῖν ἀντίδοτον, ἂν μὴ
 τὸ ἀγγεῖον ἐκ τῆς Ἀττικῆς κωλιάδος ἢ κεκεραμευμέ-
 νον, μηδ' ἱμάτιον περιβαλέσθαι χειμῶνος, εἰ μὴ προ- 10
 βάτων Ἀττικῶν εἴη τὸ ἔριον, ἀλλ' ὥσπερ ἐν τρίβωνι
 Λυσιακοῦ λόγου λεπτῷ καὶ ψιλῷ καθήμενος ἄπρακτος
 E καὶ ἀκίνητος. ταῦτα γὰρ τὰ νοσήματα πολλὴν μὲν
 ἐρημίαν νοῦ καὶ φρενῶν ἀγαθῶν, πολλὴν δὲ τερ-
 θρείαν καὶ στωμυλίαν ἐν ταῖς σχολαῖς πεποίηκε, τῶν 15
 μεираκίων οὔτε βίον οὔτε πρᾶξιν οὔτε πολιτείαν φι-
 λосоφου παραφυλαττόντων ἀνδρός, ἀλλὰ λέξεις καὶ
 ῥήματα καὶ τὸ καλῶς ἀπαγγέλλειν ἐν ἐπαίνῳ τιθεμέ-
 νων, τὸ δ' ἀπαγγελλόμενον εἴτε χρήσιμον εἴτ' ἄχρη-
 στον εἴτ' ἀναγκαῖον εἴτε κενόν ἐστὶ καὶ περιττὸν οὐκ 20
 ἐπισταμένων οὐδὲ βουλομένων ἐξετάζειν.

10. Ἀκολουθεῖ δὲ τούτοις τὸ περὶ τῶν προβλη-
 F μάτων παράγγελμα. δεῖ γὰρ τὸν ἐπὶ δεῖπνον ἦκοντα
 τοῖς παρακειμένοις χρῆσθαι καὶ μηδὲν αἰτεῖν ἄλλο
 μηδ' ἐξελέγχειν· ὁ δ' ἐπὶ λόγων ἀφιγμένος ἐστίαςιν, 25
 ἂν μὲν ἐπὶ ῥητοῖς, ἀκροάσθω σιωπῇ τοῦ λέγοντος
 (οἱ γὰρ εἰς ἄλλας ὑποθέσεις ἐξάγοντες καὶ παρεμ-
 βάλλοντες ἐρωτήματα καὶ προσδιαποροῦντες, οὐχ
 ἡδεῖς οὐδ' εὐσυνάλλακτοι πρὸς ἀκρόασιν ὄντες, ὡφε-
 λοῦνται μὲν οὐδέν, τὸν δὲ λέγοντα καὶ τὸν λόγον 30
 ὁμοῦ συνταράσσουσιν)· ὅταν δὲ τοὺς ἀκούοντας ὁ

λέγων ἐρωτᾶν καὶ προβάλλειν κελεύσει, χρήσιμόν τι δεῖ καὶ ἀναγκαῖον αἰεὶ προβάλλοντα φαίνεσθαι. ὁ μὲν γὰρ Ὀδυσσεὺς καταγελάσθαι παρὰ τοῖς μνηστῆρσιν

43 αἰτίζων ἀκόλους, οὐκ ἄσρας οὐδὲ λέβητας·

μεγαλοψυχίας γὰρ ἡγοῦνται σημεῖον, ὥς τὸ δίδόναι 5
τι τῶν μεγάλων, καὶ τὸ αἰτεῖν. μᾶλλον δ' ἂν τις ἀκροατοῦ καταγελάσειεν εἰς μικρὰ καὶ γλίσχρα προβλήματα τὸν διαλεγόμενον κινουῦντος. οἷον τερθρευόμε-
μενοί τινες τῶν νέων καὶ παρεπιδεικνύμενοι διαλεκτι-
κὴν ἢ μαθηματικὴν ἔξιν εἰώθασι προβάλλειν περὶ τῆς 10
τῶν ἀορίστων τομῆς, καὶ τίς ἢ κατὰ πλευρὰν ἢ κατὰ
διάμετρον κίνησις. πρὸς οὓς ἔστιν εἰπεῖν τὸ ὑπὸ
B Φιλοτίμου πρὸς τὸν ἔμπυον καὶ φθισιῶντα ῥηθέν.
ἐπεὶ γὰρ ἐλάλησεν αὐτῷ φαρμάκιον αἰτῶν πρὸς παρ-
ωνυχίαν, αἰσθόμενος ἀπὸ τῆς χροᾶς καὶ τῆς ἀνα- 15
πνοῆς τὴν διάθεσιν 'οὐκ ἔστι σοι' φησὶν 'ὦ βέλτιστε
περὶ παρωνυχίας ὁ λόγος'. οὐδὲ σοὶ τοίνυν, ὦ νε-
ανία, περὶ τοιούτων ζητημάτων ὥρα σκοπεῖν, ἀλλὰ
πῶς οἰήματος καὶ ἀλαζονείας ἐρώτων τε καὶ φλυα-
ρίας ἀπολυθεὶς εἰς βίον ἄτυφον καὶ ὑγιαίνοντα κατα- 20
στήσεις καυτόν.

11. Εὖ μάλα δὲ χρή καὶ πρὸς τὴν τοῦ λέγοντος
ἐμπειρίαν ἢ φυσικὴν δύναμιν ἡρμοσμένον, ἐν οἷς αὐ-
τὸς ἑαυτοῦ κράτιστός ἐστι, ποιεῖσθαι τὰς ἐρωτήσεις,
C καὶ μὴ παραβιάζεσθαι τὸν μὲν ἠθικώτερον φιλοσο- 25
φοῦντα φυσικὰς ἐπάγοντα καὶ μαθηματικὰς ἀπορίας,
τὸν δὲ τοῖς φυσικοῖς σεμνυνόμενον εἰς συνημμένων
ἐπικρίσεις ἔλκοντα καὶ ψευδομένων λύσεις. ὥς γὰρ
ὁ τῇ κλειδὶ τὰ ξύλα σχίζειν τῇ δ' ἀξίνῃ τὴν θύραν

, 142—143 H.

6, 155—156 R

4. Homer. p 222
p. 329

8. οἷον*: οἷα

23. αὐτὸς] Nauck.

ἀνοίγειν πειρώμενος οὐκ ἐκεῖνα δόξειεν ἂν ἐπηρεάζειν, ἀλλ' αὐτὸν ἀποστερεῖν τῆς ἐκατέρου χρείας καὶ δυνάμεως, οὕτως οἱ παρὰ τοῦ λέγοντος ὃ μὴ πέφυκε μηδ' ἥσκηκεν αἰτοῦντες, ὃ δ' ἔχει καὶ δίδωσι μὴ δρεπόμενοι μηδὲ λαμβάνοντες, οὐ τοῦτο βλάπτονται μό- 5
 D νον ἀλλὰ καὶ κακοήθειαν καὶ δυσμένειαν προσοφλι-
 σκάνουσι.

12. Φυλακτέον δὲ καὶ τὸ πολλὰ καὶ πολλάκις αὐτὸν προβάλλειν· ἔστι γὰρ καὶ τοῦτο τρόπον τινὰ παρεπιδεικνυμένου. τὸ δ' ἐτέρου προτείνοντος ἀκροᾷ- 10
 σθαι μετ' εὐκολίας φιλόλογον καὶ κοινωνικόν, ἂν μὴ τι τῶν ἰδίων ἐνοχλῇ καὶ κατεπείγῃ πάθος ἐπισχέ-
 σεως δεόμενον ἢ νόσημα παρηγορίας. τάχα μὲν γὰρ οὐδ' 'ἀμαθίην κρύπτειν ἄμεινον', ὥς φησιν Ἡρά-
 κλειτος, ἀλλ' εἰς μέσον τιθέναι καὶ θεραπεύειν. ἂν 15
 δ' ὀργή τις ἢ προσβολὴ δεισιδαιμονίας ἢ διαφορὰ πρὸς οἰκείους σύντονος ἢ περιμανῆς ἐξ ἔρωτος ἐπι-
 θυμία

E 'κινούσα χορδὰς τὰς ἀκινήτους φρενῶν'
 ἐπιταράξῃ τὴν διάνοιαν, οὐ φευκτέον εἰς ἑτέρους λό- 20
 γους ἀποδιδράσκοντας τὸν ἔλεγχον, ἀλλὰ περὶ αὐ-
 τῶν τούτων ἀκουστέον ἐν ταῖς διατριβαῖς, καὶ μετὰ
 τὰς διατριβὰς ἰδίᾳ προσιόντας αὐτοὺς καὶ προσανα-
 κρίνοντας. ἀλλὰ μὴ τοῦναντίον, ὥσπερ οἱ πολλοὶ
 χαίρουσι τοῖς φιλοσόφοις περὶ ἄλλων διαλεγόμενοις 25
 καὶ θαυμάζουσιν· ἂν δὲ τοὺς ἄλλους ἑάσας ὁ φιλό-
 σοφος αὐτοῖς ἐκείνοις ἰδίᾳ παρρησιάζηται περὶ τῶν
 διαφερόντων καὶ ὑπομιμνήσκῃ, δυσχεραίνουσι καὶ πε-
 F ριέργον νομίζουσιν. ἐπιεικῶς γάρ, ὥσπερ τῶν τρα-
 γῳδῶν ἐν τοῖς θεάτροις, καὶ τῶν φιλοσόφων ἐν ταῖς 30

σχολαῖς οἶονται δεῖν ἀκούειν, ἐν δὲ τοῖς ἔξω πράγμασιν οὐδὲν αὐτοὺς ἑαυτῶν διαφέρειν ἡγοῦνται, πρὸς μὲν τοὺς σοφιστὰς εἰκότως τοῦτο πεπονθότες (ἀναστάντες γὰρ ἀπὸ τοῦ θρόνου καὶ ἀποθέμενοι τὰ βιβλία καὶ τὰς εἰσαγωγὰς ἐν τοῖς ἀληθινοῖς τοῦ βίου μέρεσι μικροὶ καὶ ὑπὸ χεῖρα φαίνονται τοῖς πολλοῖς), περὶ δὲ τῶν ὄντως φιλοσόφων οὐ καλῶς ἀγνοοῦντες ὅτι καὶ σπουδὴ καὶ παιδιὰ καὶ νεῦμα καὶ μειδίαμα καὶ σκυθρωπασμὸς αὐτῶν, μάλιστα δ' ὁ πρὸς ἕκαστον ἰδίᾳ περαινόμενος λόγος ἔχει τινὰ καρπὸν ὠφέλιμον τοῖς ὑπομένειν καὶ προσέχειν ἐθισθεῖσι. 44

13. Δεῖται δὲ καὶ τὸ περὶ τοὺς ἐπαίνους καθήκον εὐλαβείας τινὸς καὶ μετριότητος διὰ τὸ μήτε τὴν ἔλλειψιν αὐτοῦ μήτε τὴν ὑπερβολὴν ἐλευθέριον εἶναι. 15 βαρὺς μὲν γὰρ ἀκροατῆς καὶ φορτικὸς ὁ πρὸς πᾶν ἄτεγκτος καὶ ἀτενὴς τὸ λεγόμενον, οἴηματος ὑπούλου καὶ περιαυτολογίας ἐνδιαθέτου μεστός, ὡς ἔχων τι τῶν λεγομένων βέλτιον εἰπεῖν, μήτ' ὄφρῦος κατάστημα κινῶν μήτε φωνὴν εὐγνώμονος μάρτυρα φιληκοῖας προῖέμενος, ἀλλὰ σιγῇ καὶ βαρύτητι καταπλά- 20 στω καὶ σχηματισμῷ θηρώμενος δόξαν εὐσταθοῦς καὶ βάθος ἔχοντος ἀνδρός, ὥσπερ χρημάτων τῶν ἐπαίνων ὅσον ἄλλω μεταδίδωσιν αὐτοῦ δοκῶν ἀφαιρεῖσθαι. πολλοὶ γάρ εἰσιν οἱ κακῶς καὶ παρὰ μέλος τὴν 25 Πυθαγόρου φωνὴν ὑπολαμβάνοντες. ἐκεῖνος μὲν γὰρ ἐκ φιλοσοφίας ἔφησεν αὐτῷ περιγεγογένην τὸ μηδὲν θαυμάζειν· οὔτοι δὲ τὸ μηδὲν ἐπαινεῖν μηδὲ τιμᾶν ἐν τῷ καταφρονεῖν τίθενται καὶ τὸ σεμνὸν ὑπεροψία διώκουσιν **. ὁ γὰρ φιλόσοφος λόγος τὸ μὲν ἐξ ἀπει-

1, 144–145 H.

6, 158–160 B.

18. ὄφρῦος κατάστημα Lobeckius: ὄφρῶν κατὰ σχῆμα

29. Signavi hiatum ἀπειρίας Xylander: ἀπορίας

C ρίας καὶ ἀγνοίας θαῦμα καὶ θάμβος ἐξαιρεῖ γινώσκει
 καὶ ἱστορίᾳ τῆς περὶ ἑκάστον αἰτίας, τὸ δ' εὐκόλον
 καὶ μείλιχον καὶ φιλάνθρωπον οὐκ ἀπόλλυσι. τοῖς
 γὰρ ἀληθινῶς καὶ βεβαίως ἀγαθοῖς τιμὴ τε καλλίστη
 τὸ τιμῆσαί τινα τῶν ἀξίων, καὶ κόσμος εὐπρεπέστα- 5
 τος τὸ ἐπικοςμῆσαι τὸν ἐν περιουσίᾳ δόξης καὶ ἀφθο-
 νία γιγνόμενον. οἱ δὲ γλίσχροι περὶ τοὺς ἐτέρων
 ἐπαίνους ἔτι πένεσθαι καὶ πεινῆν ἐοίκασι τῶν ἰδίων.
 ὁ δ' ἐναντίος αὐτῶν πάλιν τούτων, μηδὲν ἐπικρίνων
 ἀλλὰ κατὰ ῥῆμα καὶ συλλαβὴν ἐξιστάμενος καὶ κεκρα- 10
 D γώς, ἐλαφρὸς τις ὢν καὶ ὀρνεώδης, πολλάκις μὲν
 οὐδ' αὐτοῖς ἀρέσκει τοῖς ἀγωνιζομένοις, αἰεὶ δὲ λυπεῖ
 τοὺς ἀκρωμένους, ἀνασοβῶν καὶ συνεξανιστὰς παρὰ
 γνώμην, οἷον ἐλκομένους βία δι' αἰδῶ καὶ συνεπη-
 χουῦντας. οὐδὲν δ' ὠφεληθεὶς διὰ τὸ ταραχώδη καὶ 15
 πολυπτόητον αὐτῷ περὶ τοὺς ἐπαίνους γεγονέναι τὴν
 ἀκρόασιν ἀπέρχεται τῶν τριῶν ἐν φερόμενος· εἴρων
 γὰρ ἢ κόλαξ ἢ περὶ λόγους ἀπειρόκαλος ἔδοξεν εἶναι.
 δίκην μὲν οὖν δικάζοντα δεῖ μήτε πρὸς ἔχθραν τινὰ
 E μήτε πρὸς χάριν ἀκούειν ἀλλ' ἀπὸ γνώμης πρὸς τὸ 20
 δίκαιον· ἐν δὲ ταῖς φιλολόγοις ἀκροάσεσιν οὔτε νόμος
 οὔδεῖς οὔθ' ὅρκος ἡμᾶς ἀπείργει μὴ μετ' εὐνοίας
 ἀποδέχεσθαι τὸν διαλεγόμενον. ἀλλὰ καὶ τὸν Ἑρμῆν
 ταῖς Χάρισιν οἱ παλαιοὶ συγκαθίδρυσαν, ὥς μάλιστα
 τοῦ λόγου τὸ κεχαρισμένον καὶ προσφιλὲς ἀπαιτοῦν- 25
 τος. οὐδὲ γὰρ οἷόν τε παντελῶς οὕτως ἐκβόλι-
 μον εἶναι τὸν λέγοντα καὶ διημαρτημένον, ὥστε μήτε
 νοῦν τινα παρασχεῖν ἄξιον ἐπαίνου μήτ' ἀπομνημό-
 νευσιν ἐτέρων μήτ' αὐτὴν τὴν ὑπόθεσιν τοῦ λόγου καὶ

1, 145—146 H.

6, 160—161 R.

1. ἐξαιρεῖ W: ἐξαίρει 3. μείλιχον*: μέγα 6. τὸν ἐν*
 10. ἐξιστάμενος Emperius: ἐφιστάμενος

προαίρεσιν, ἀλλὰ μηδὲ λέξιν ἢ διάθεσιν τῶν λεγομένων,
 'ὥς ἂν' ἐχινόποδας καὶ ἀνὰ τρηχεῖαν ὄνωνιν
 φύονται μαλακῶν ἄνθεα λευκοῖων'. F

ὅπου γὰρ ἐμέτου τινὲς ἐγκώμια καὶ πυρετοῦ καὶ νῆ
 5 Δία χύτρας ἐπιδεικνύμενοι πιθανότητος οὐκ ἀμοιροῦ-
 σιν, ἢ που λόγος ὑπ' ἀνδρὸς ἀμωσγέπως δοκοῦντος
 ἢ καλουμένου φιλοσόφου περαινόμενος οὐκ ἂν ὅλως
 ἀναπνοήν τινα καὶ καιρὸν ἀκροαταῖς εὐμενέσι καὶ
 φιλανθρώποις παράσχοι πρὸς ἔπαινον; οἱ γοῦν ἐν
 10 ὥρᾳ πάντες, ὥς φησιν ὁ Πλάτων, ἀμηγέπη δάκνουσι
 τὸν ἐρωτικόν, καὶ λευκοὺς μὲν θεῶν παῖδας ἀνακα-
 λῶν μέλανας δ' ἀνδρικούς, καὶ τὸν γρυπὸν βασιλικόν
 καὶ τὸν σιμὸν ἐπίχαριν τὸν δ' ὠχρὸν μελίχρουν ὑπο- 45
 κοριζόμενος ἀσπάζεται καὶ ἀγαπᾷ· δεινὸς γάρ ἐστιν
 15 ὁ ἔρως ὥσπερ κιττὸς αὐτὸν ἐκ πάσης ἀναδῆσαι προ-
 φάσεως. πολὺ δὲ μᾶλλον ὁ φιλήκοος καὶ φιλόλογος
 αἰεὶ τινος αἰτίας εὐρετικὸς ἔσται, δι' ἣν οὐκ ἀπὸ τρό-
 που τῶν λεγόντων ἕκαστον ἐπαινῶν φανεῖται. καὶ
 γὰρ ὁ Πλάτων τὸν Λυκίου λόγον οὔτε κατὰ τὴν εὖ-
 20 ρεσιν ἐπαινῶν καὶ τῆς ἀταξίας αἰτιώμενος ὅμως αὐ-
 τοῦ τὴν ἀπαγγελίαν ἐπαινεῖ, καὶ ὅτι 'τῶν ὀνομάτων
 σαφῶς καὶ στρογγύλως ἕκαστον ἀποτετόρνευται'.
 μέμπαιτο δ' ἂν τις Ἀρχιλόχου μὲν τὴν ὑπόθεσιν, B
 Παρμενίδου δὲ τὴν στιχοποιίαν, Φωκυλίδου δὲ τὴν
 25 εὐτέλειαν, Εὐριπίδου δὲ τὴν λαλιάν, Σοφοκλέους δὲ
 τὴν ἀνωμαλίαν, ὥσπερ ἀμέλει καὶ τῶν ῥητόρων ἐστὶν
 ὁ μὲν οὐκ ἔχων ἦθος, ὁ δὲ πρὸς πάθος ἀργός, ὁ δ'
 ἐνδεὴς χαρίτων· ἕκαστός γε μὴν ἐπαινεῖται κατὰ τὸ
 ἴδιον τῆς δυνάμεως, ὧς κινεῖν καὶ ἄγειν πέφυκεν.

1, 146—148 H.

G, 161—164 B.

6. ἀμωσγέπως Reiskius: ἄλλως γέ πως 10. Πλάτων]
 Rep. V. p. 474 E 19. Πλάτων] Phaedr. p. 234 E

ὥστε καὶ τοῖς ἀκούουσιν εὐπορίαν εἶναι καὶ ἀφθονίαν
 τοῦ φιλοφρονεῖσθαι τοὺς λέγοντας. ἐνίοις γὰρ ἐξαρ-
 κεῖ, κἂν μὴ διὰ φωνῆς ἐπιμαρτυρῶμεν, ὄμματος
 πραότητα καὶ γαλήνην προσώπου καὶ διάθεσιν εὐμενῇ
 καὶ ἄλυπον ἐμπαρασχεῖν. ἐκεῖνα μὲν γὰρ ἤδη καὶ 5
 C πρὸς τοὺς ὅλως ἀποτυγχάνοντας ὥσπερ ἐγκύκλια καὶ
 κοινὰ πάσης ἀκροάσεώς ἐστι, καθέδρα τέ τις ἄθρυ-
 πτος καὶ ἀκλινῆς ἐν ὀρθῷ σχήματι καὶ πρόσβλεψις
 αὐτῷ τῷ λέγοντι καὶ τάξις ἐνεργοῦ προσοχῆς, καὶ
 προσώπου κατάστασις καθαρὰ καὶ ἀνέμφατος οὐχ 10
 ὕβρεως οὐδὲ δυσκολίας μόνον ἀλλὰ καὶ φροντίδων
 ἄλλων καὶ ἀσχολιῶν. ἐν ἔργῳ δὲ παντὶ τὸ μὲν κα-
 λὸν ἐκ πολλῶν οἷον ἀριθμῶν εἰς ἓνα καιρὸν ἡκόν-
 των ὑπὸ συμμετρίας τινὸς καὶ ἁρμονίας ἐπιτελεῖται,
 τὸ δ' αἰσχροὺν ἐξ ἑνὸς τοῦ τυχόντος ἐλλείποντος ἢ 15
 προσόντος ἀτόπως εὐθὺς ἐτοίμην ἔχει τὴν γένεσιν,
 D ὥσπερ ἐπ' αὐτῆς τῆς ἀκροάσεως οὐ μόνον βαρύτης
 ἐπισκυνίου καὶ ἀηδία προσώπου καὶ βλέμμα ρεμβῶδες
 καὶ περίκλασις σώματος καὶ μηρῶν ἐπάλλαξις ἀπρεπῆς
 ἀλλὰ καὶ νεῦμα καὶ ψιθυρισμὸς πρὸς ἕτερον καὶ μει- 20
 διάμα χάσμαι τε ὑπνώδεις καὶ κατήφειαι καὶ πᾶν εἴ-
 τι τούτοις ἔοικεν ὑπεύθυνόν ἐστι καὶ δεῖται πολλῆς
 εὐλαβείας.

14. Οἱ δὲ τοῦ μὲν λέγοντος οἷονταί τι ἔργον
 εἶναι, τοῦ δ' ἀκούοντος οὐδέν, ἀλλ' ἐκεῖνον μὲν 25
 ἀξιοῦσιν ἡκεῖν πεφροντικότεα καὶ παρεσκευασμένον,
 αὐτοὶ δ' ἄσκεπτοι καὶ ἀφρόντιδες τῶν καθηκόντων
 ἐμβαλόντες καθέζονται καθάπερ ἀτεχνῶς ἐπὶ δεῖπνον
 E ἦκοντες, εὖ παθεῖν πονουμένων ἐτέρων. καίτοι καὶ
 συνδείπνου τι χαρίεντος ἔργον ἐστί, πολὺ δὲ μᾶλλον 30

ἀκροατοῦ. κοινωνῶς γάρ ἐστι λόγου καὶ συνερῶς
 τοῦ λέγοντος, καὶ οὐ τὰ μὲν ἐκείνου πλημμελήματα
 πικρῶς ἐξετάζειν ὀφείλει κατὰ ῥῆμα καὶ πράγμα προσ-
 ἄγων τὴν εὐθύνην, αὐτὸς δ' ἀνευθύνας ἀσχημονεῖν
 5 καὶ πολλὰ σολοικίζειν περὶ τὴν ἀκρόασιν, ἀλλ' ὥσπερ
 ἐν τῷ σφαιρίζειν τῷ βάλλοντι δεῖ συγκινοῦμενον εὐ-
 ρύθμως φέρεσθαι τὸν δεχόμενον, οὕτως ἐπὶ τῶν λόγων
 ἐστὶ τις εὐρυθμία καὶ περὶ τὸν λέγοντα καὶ περὶ τὸν
 ἀκροώμενον, ἂν ἑκάτερος τὸ προσῆκον αὐτῷ φυλάττῃ. F
 10 15. Δεῖ δὲ μηδὲ ταῖς φωναῖς τῶν ἐπαίνων ὡς
 ἔτυχε χρῆσθαι. καὶ γὰρ Ἐπίκουρος ἐπὶ τοῖς τῶν φί-
 λων ἐπιστολίοις κροτοθορύβους γίνεσθαι παρ' αὐτῶν
 λέγων ἀηδής ἐστιν. οἱ δὲ τὰς ξένας φωνὰς τοῖς
 ἀκροατηρίοις νῦν ἐπεισάγοντες, οὗτοι καὶ 'θείως' καὶ
 15 'θεοφορήτως' καὶ 'ἀπροσίτως' ἐπιλέγοντες, ὡς οὐκ-
 ἐτι τοῦ 'καλῶς' καὶ τοῦ 'σοφῶς' καὶ τοῦ 'ἀληθῶς'
 ἐξαρκουῖντος, οἷς οἱ περὶ Πλάτωνα καὶ Σωκράτη καὶ
 Ὑπερείδην ἐχρῶντο σημείοις τῶν ἐπαίνων, ὑπερα-
 σχημονοῦσι καὶ διαβάλλουσι τοὺς λέγοντας ὡς ὑπερη- 46
 20 φάνων τινῶν καὶ περιττῶν δεομένους ἐπαίνων. σφό-
 δρα δ' ἀηδεῖς εἰσι καὶ οἱ μεθ' ὄρκου τοῖς λέγουσιν
 ὥσπερ ἐν δικαστηρίῳ τὰς μαρτυρίας ἀποδιδόντες. οὐχ
 ἦττον δὲ τούτων οἱ περὶ τὰς ποιότητας ἀστοχοῦντες,
 ὅταν φιλοσόφῳ μὲν ἐπιφωνῶσι 'δριμέως', γέροντι δ'
 25 'εὐφυῶς' ἢ 'ἀνθηρῶς', τὰς τῶν παιζόντων καὶ παν-
 ηγυριζόντων ἐν ταῖς σχολαστικαῖς μελέταις φωνὰς
 ἐπὶ τοὺς φιλοσόφους μετακομίζοντες καὶ λόγῳ σω-
 φρονοῦντι προσφέροντες ἔπαινον ἑταιρικόν, ὥσπερ B
 ἀθλητῇ κρίνων ἢ ρόδων στέφανον, οὐ δάφνης οὐδὲ

1, 149—150 H.

6, 165—167 R.

3. προσάγων Reiskius: προάγων
 Diog. L. X 5

12. Ἐπίκουρος]

κοτίνου περιτιθέντες. Εὐριπίδης μὲν οὖν ὁ ποιητής, ὡς ὑπολέγοντος αὐτοῦ τοῖς χορευταῖς ᾠδὴν τινα πεποιημένην ἔφ' ἁρμονίας εἰς ἐγέλασεν, 'εἰ μή τις ἦς ἀναίσθητος' εἶπε 'καὶ ἀμαθής, οὐκ ἂν ἐγέλασας ἐμοῦ μιξολυδιστὶ ᾄδοντος'. ἀνὴρ δ' ἂν οἶμαι φιλόσοφος 5 καὶ πολιτικὸς ἀκροατοῦ διακεχυμένου τρυφὴν ἐκκόψειεν εἰπὼν 'σύ μοι δοκεῖς ἀνόητος εἶναι καὶ ἀνάγῃος· οὐ γὰρ ἂν ἐμοῦ διδάσκοντος ἢ νουθετοῦντος ἢ διαλεγομένου περὶ θεῶν ἢ πολιτείας ἢ ἀρχῆς ἐτερέτιζες καὶ προσωρχοῦ τοῖς λόγοις'. ὅρα γὰρ ἀλη- 10
C θῶς οἷόν ἐστι φιλοσόφου λέγοντος ἀπορεῖν τοὺς ἔξωθεν ὑπὸ τῶν ἔνδον βοῶντων καὶ ἀλαλαζόντων πότερον αὐλοῦντος ἢ κιθαρίζοντος ἢ ὀρχουμένου τινὸς ὃ ἔπαινός ἐστι.

16. Καὶ μὴν τῶν γε νουθεσιῶν καὶ τῶν ἐπιπλή- 15
ξεων οὐτ' ἀναλγήτως οὐτ' ἀνάνδρως ἀκουστέον. οἱ γὰρ εὐκόλως καὶ ὀλιγύρως τὸ κακῶς ἀκούειν ὑπὸ τῶν φιλοσόφων φέροντες, ὥστε γελαῖν ἐλεγχόμενοι καὶ τοὺς ἐλέγχοντας ἐπαινεῖν, ὥσπερ οἱ παράσιτοι τοὺς τρέφοντας, ὅταν ὑπ' αὐτῶν λοιδορῶνται, παν- 20
τάπασιν ἱταμοὶ καὶ θρασεῖς ὄντες, οὐ καλὴν οὐδ' ἀληθῆ διδόασιν ἀπόδειξιν ἀνδρείας τὴν ἀναισχυντίαν. σκῶμμα μὲν γὰρ ἀνύβριστον ἐν παιδιᾷ τινι μετ' εὐ-
D τραπείας ἀφειμένον ἐνεγκεῖν ἀλύπως καὶ ἱλαρῶς οὐκ ἀγεννὲς οὐδ' ἀπαίδευτον ἀλλ' ἐλευθέριον πάνυ καὶ 25
Λακωνικόν ἐστιν· ἐπαφῆς δὲ καὶ νουθεσίας πρὸς ἐπανόρθωσιν ἥθους ὥσπερ φαρμάκῳ δάκνοντι λόγῳ χρωμένης ἐλέγχοντι μὴ συνεσταλμένον ἀκούειν μηδ' ἰδρῶ-
τος καὶ ἰλίγγου μεστὸν μηδ' αἰσχύνη φλεγόμενον τὴν ψυχὴν ἀλλ' ἄτρεπτον καὶ σεσηρότα καὶ κατειρωνευό- 30

μενον, ἀνελευθέρου τινὸς δεινῶς καὶ ἀπαθοῦς πρὸς
 τὸ αἰδεῖσθαι νέου διὰ συνήθειαν ἁμαρτημάτων καὶ
 συνέχειαν, ὥσπερ ἐν σκληρᾷ σαρκὶ καὶ τυλώδει τῇ
 ψυχῇ μύλωπα μὴ λαμβάνοντος. τούτων δὲ τοιούτων Ε
 5 ὄντων οἱ τὴν ἐναντίαν διάθεσιν ἔχοντες νέοι κἂν
 ἅπαξ ποτὲ ἀκούσῃ κακῶς, φεύγοντες ἀνεπιστρεπτι
 καὶ δραπετεύοντες ἐκ φιλοσοφίας, καλὴν ἀρχὴν πρὸς
 τὸ σωθῆναι τὸ αἰδεῖσθαι παρὰ τῆς φύσεως ἔχοντες,
 ἀπολλύουσι διὰ τρυφὴν καὶ μαλακίαν, οὐκ ἐγκαρτε-
 10 ροῦντες τοῖς ἐλέγχοις οὐδὲ τὰς ἐπανορθώσεις δεχό-
 μενοι γεννικῶς, ἀλλ' ἐπὶ τὰς προσηνεῖς καὶ ἀπαλὰς
 ἀποστρέφοντες ὁμιλίας τὰ ὦτα, κολάκων τινῶν ἢ
 σοφιστῶν ἀνωφελεῖς καὶ ἀνοήτους ἡδεΐας δὲ φωνὰς
 καταδόντων. ὥσπερ οὖν ὁ μετὰ τὴν τομὴν φεύγων
 15 τὸν ἰατρὸν καὶ τὸν ἐπίδεσμον μὴ προσιέμενος τὸ μὲν
 ἀλγεινὸν ἀνεδέξατο, τὸ δ' ὠφέλιμον οὐχ ὑπέμεινε F
 τῆς θεραπείας οὕτως ὁ τῷ χαράξαντι καὶ τρώσαντι
 λόγῳ τὴν ἀβελτερίαν ἀπουλῶσαι καὶ καταστῆσαι μὴ
 παρασχὼν ἀπῆλθε δηχθεὶς καὶ ἀλγήσας ἐκ φιλοσοφίας,
 20 ὠφεληθεὶς δὲ μηδέν. οὐ γὰρ μόνον, ὡς Εὐριπίδης
 φησί, τὸ Τηλέφου τραῦμα

‘πριστοῖσι λόγχης θέλγεται ρινήμασιν’,

ἀλλὰ καὶ τὸν ἐκ φιλοσοφίας ἐμφυόμενον εὐφυέσι νέοις 47
 δηγμὸν αὐτὸς ὁ τρώσας λόγος ἰᾶται. διὸ δεῖ πάσχειν
 25 μὲν τι καὶ δάκνестhai, μὴ συντρίβестhai δὲ μηδ' ἀθυ-
 μεῖν τὸν ἐλεγχόμενον, ἀλλ' ὥσπερ ἐν τελετῇ κατηργ-
 μένης αὐτοῦ φιλοσοφίας τοὺς πρώτους καθαρμοὺς
 καὶ θορύβους ἀνασχόμενον ἐλπίζειν τι γλυκὺ καὶ λαμ-
 πρὸν ἐκ τῆς παρούσης ἀδημονίας καὶ ταραχῆς. καὶ
 30 γὰρ ἂν ἀδίκως ἢ ἐπιτίμησις γίγνестhai δοκῇ, καλὸν

ἀνασχέςθαι καὶ διακαρτερῆσαι λέγοντος· παυσαμένῳ
 δ' αὐτὸν ἐντυχεῖν ἀπολογούμενον καὶ δεόμενον τὴν
 παρρησίαν ἐκείνην καὶ τὸν τόνον, ὥ νῦν κέχρηται B
 πρὸς αὐτόν, εἷς τι τῶν ἀληθῶς ἀμαρτανομένων φυ-
 5 λάττειν.

17. Ἔτι τοίνυν ὥσπερ ἐν γράμμασι καὶ περὶ λύ-
 ραν καὶ παλαίστραν αἱ πρῶται μαθήσεις πολὺν ἔχουσι
 θόρυβον καὶ πόνον καὶ ἀσάφειαν, εἴτα προϊόντι κατὰ
 μικρὸν ὥσπερ πρὸς ἀνθρώπους συνήθεια πολλὴ καὶ
 10 γνῶσις ἐγγενομένη πάντα φίλα καὶ χειροήθη καὶ ῥα-
 δια λέγειν τε καὶ πράττειν παρέσχεν, οὕτω δὴ καὶ
 φιλοσοφίας ἐχούσης τι καὶ γλίσχρον ἀμέλει καὶ ἀσύν-
 ηθες ἐν τοῖς πρώτοις ὀνόμασι καὶ πράγμασιν οὐ
 δεῖ φοβηθέντα τὰς ἀρχὰς ψοφοδεῶς καὶ ἀτόλμως
 15 ἐγκαταλείπειν, ἀλλὰ πειρώμενον ἐκάστου καὶ προσ- C
 λιπαροῦντα καὶ γλιχόμενον τοῦ πρόσω τὴν πᾶν τὸ
 καλὸν ἡδὺ ποιοῦσαν ἀναμένειν συνήθειαν. ἥξει γὰρ
 οὐ διὰ μακροῦ πολὺ φῶς ἐπιφέρουσα τῇ μαθήσει
 καὶ δεινοὺς ἔρωτας ἐνδιδούσα πρὸς τὴν ἀρετὴν, ὧν
 20 ἄνευ πάνυ τλήμονος ἀνδρὸς ἐστὶν ἢ δειλοῦ τὸν ἄλ-
 λον ὑπομένειν βίον, ἐκπεσόντα δι' ἀνανδρίαν φιλο-
 σοφίας. ἴσως μὲν οὖν ἔχει τι καὶ τὰ πράγματα τοῖς
 ἀπείροις καὶ νέοις ἐν ἀρχῇ δυσκατανόητον· οὐ μὴν
 ἀλλὰ τῇ γε πλείστη περιπίπτουσιν ἀσαφείᾳ καὶ ἀγνοίᾳ
 25 δι' αὐτούς, ἀπ' ἐναντίων φύσεων ταῦτ' ἀμαρτά-
 νοντες. οἳ μὲν γὰρ αἰσχύνην τινὶ καὶ φειδοῖ τοῦ λέ- D
 γοντος ὀκνοῦντες ἀνερέσθαι καὶ βεβαιώσασθαι τὸν
 λόγον, ὡς ἔχοντες ἐν νῷ συνεπινεύουσιν, οἳ δ' ὑπὸ
 φιλοτιμίας ἁώρου καὶ κενῆς πρὸς ἑτέρους ἀμίλλης
 30 ὀξύτητα καὶ δύναμιν εὐμαθείας ἐπιδεικνύμενοι, πρὶν
 ἢ λαβεῖν ἔχειν ὁμολογοῦντες, οὐ λαμβάνουσιν. εἴτα

συμβαίνει τοῖς μὲν αἰδήμοσι καὶ σιωπηλοῖς ἐκείνοις, ὅταν ἀπέλθωσι, λυπεῖν αὐτοὺς καὶ ἀπορεῖσθαι, καὶ τέλος αὖθις ὑπ' ἀνάγκης ἐλαυνομένους σὺν αἰσχύνη μείζονι τοῖς εἰποῦσιν ἐνοχλεῖν ἀναπυνθανομένους
 5 καὶ μεταθέοντας, τοῖς δὲ φιλοτίμοις καὶ θρασέσιν αἰὲν περιστέλλειν καὶ ἀποκρύπτειν συνοικοῦσαν τὴν ἀμαθίαν.

18. Πᾶσαν οὖν ἀπώσάμενοι τὴν τοσαύτην βλα- E
 κείαν καὶ ἀλαζονείαν καὶ πρὸς τὸ μαθεῖν ἰόντες καὶ
 10 περὶ τὸ λαβεῖν τῇ διανοίᾳ τὸ χρησίμως λεγόμενον ὄντες ὑπομένωμεν τοὺς τῶν εὐφυῶν δόκούντων γέλωτας, ὥσπερ ὁ Κλεάνθης καὶ ὁ Ξενοκράτης βρα-
 δύτεροι δοκοῦντες εἶναι τῶν συσχολαστῶν οὐκ ἀπε-
 δίδρασκον ἐκ τοῦ μανθάνειν οὐδ' ἀπέκαμνον, ἀλλὰ
 15 φθάνοντες εἰς ἑαυτοὺς ἔπαιζον, ἀγγείοις τε βραχυ-
 στόμοις καὶ πινακίσι χαλκαῖς ἀπεικάζοντες, ὥς μόλις
 μὲν παραδεχόμενοι τοὺς λόγους, ἀσφαλῶς δὲ καὶ βε-
 βαίως τηροῦντες. οὐ γὰρ μόνον, ὥς φησι Φωκυλίδης,
 'πόλλ' ἀπατηθῆναι διζήμενον ἔμμεναι ἐσθλόν',
 20 ἀλλὰ καὶ γελασθῆναι δεῖ πολλὰ καὶ ἀδοξῆσαι καὶ F
 σκώμματα καὶ βωμολοχίας ἀναδεξάμενον ὥσασθαι
 παντὶ τῷ θυμῷ καὶ καταθλῆσαι τὴν ἀμαθίαν. οὐ μὲν
 οὐδὲ τῆς πρὸς τοῦναντίον ἀμαρτίας ἀμελητέον, ἣν
 ἀμαρτάνουσιν οἱ μὲν ὑπὸ νωθείας, ἀηδεῖς καὶ κοπώ-
 25 δεις ὄντες· οὐ γὰρ ἐθέλουσι γενόμενοι καθ' αὐτοὺς 48
 πράγματα ἔχειν, ἀλλὰ παρέχουσι τῷ λέγοντι, πολλά-
 κισ ἐκπυνθανόμενοι περὶ τῶν αὐτῶν, ὥσπερ ἀπτῆ-
 νες νεοσσοὶ κεχηνότες αἰὲν πρὸς ἀλλότριον στόμα καὶ
 πᾶν ἔτοιμον ἤδη καὶ διαπεπονημένον ὑπ' ἄλλων ἐκ-
 30 λαμβάνειν ἐθέλοντες. ἕτεροι δὲ προσοχῆς καὶ δριμύ-

τητος ἐν οὐ δέοντι θηρώμενοι δόξαν ἀποκναίουςι
λαλιᾷ καὶ περιεργία τοὺς λέγοντας, αἰεί τι προσδια-
ποροῦντες τῶν οὐκ ἀναγκαίων καὶ ζητοῦντες ἀπο-
δείξεις τῶν οὐ δεομένων. οὕτως

‘ὁδὸς βραχεῖα γίγνεται μακρά’,

5

Β ὥς φησι Σοφοκλῆς, οὐκ αὐτοῖς μόνον ἀλλὰ καὶ τοῖς
ἄλλοις. ἀντιλαμβανόμενοι γὰρ ἐκάστοτε κεναῖς καὶ
περιτταῖς ἐρωτήσεσι τοῦ διδάσκοντος, ὥσπερ ἐν συν-
οδία, τὸ ἐνδελεχὲς ἐμποδίζουσι τῆς μαθήσεως, ἐπι-
στάσεις καὶ διατριβὰς λαμβανούσης. οὗτοι μὲν οὖν 10
κατὰ τὸν Ἱερώνυμον ὥσπερ οἱ δειλοὶ καὶ γλίσχροι
σκύλακες τὰ δέρματα δάκνοντες οἴκοι καὶ τὰ τίλματα
τίλλοντες τῶν θηρίων αὐτῶν οὐχ ἄπτονται· τοὺς δ’
ἀργοὺς ἐκείνους παρακαλῶμεν, ὅταν τὰ κεφάλαια τῇ
νοήσει περιλάβωσιν, αὐτοὺς δι’ αὐτῶν τὰ λοιπὰ συν- 15
τιθέναι, καὶ τῇ μνήμῃ χειραγωγεῖν τὴν εὐρεσιν, καὶ
C τὸν ἀλλότριον λόγον οἷον ἀρχὴν καὶ σπέρμα λαβόν-
τας ἐκτρέφειν καὶ αὔξειν. οὐ γὰρ ὡς ἀγγεῖον ὁ νοῦς
ἀποπληρώσεως, ἀλλ’ ὑπεκκαύματος μόνον ὥσπερ ὕλη
δεῖται, ὁρμὴν ἐμποιοῦντος εὐρετικὴν καὶ ὄρεξιν ἐπὶ 20
τὴν ἀλήθειαν. ὥσπερ οὖν εἴ τις ἐκ γειτόνων πυρὸς
δεόμενος, εἶτα πολὺ καὶ λαμπρὸν εὐρῶν αὐτοῦ κα-
ταμένοι διὰ τέλους θαλπόμενος, οὕτως εἴ τις ἥκων
λόγου μεταλαβεῖν πρὸς ἄλλον οὐκ οἶεται δεῖν φῶς
οἰκεῖον ἐξάπτειν καὶ νοῦν ἴδιον, ἀλλὰ χαίρων τῇ 25
D ἀκροάσει κάθηται θελγόμενος, οἷον ἔρευθος ἔλκει καὶ
γάνωμα τὴν δόξαν ἀπὸ τῶν λόγων, τὸν δ’ ἐντὸς
εὐρῶτα τῆς ψυχῆς καὶ ζόφον οὐκ ἐκτεθεράπευκεν
οὐδ’ ἐξέωκε διὰ φιλοσοφίας. εἰ δεῖ τινὸς οὖν πρὸς

1, 155—156 H.

6, 174—176 R.

6. Σοφοκλῆς] Antig. 237

11. γλίσχροι] λίχνοι W

28. ἐκτεθεράπευκε Emperius: ἐκτεθέρμακεν

ἀκρόασιν ἑτέρου παραγγέλματος, δεῖ καὶ τοῦ νῦν
εἰρημένου μνημονεύοντας ἀσκεῖν ἅμα τῇ μαθήσει τὴν
εὗρεσιν, ἵνα μὴ σοφιστικὴν ἔξιν μὴδ' ἱστορικὴν ἀλλ'
ἐνδιάθετον καὶ φιλόσοφον λαμβάνωμεν, ἀρχὴν τοῦ
5 καλῶς βιῶναι τὸ καλῶς ἀκοῦσαι νομίζοντες.

1, 156 H.

8, 176 B.

ΔΙΑΚΡΙΝΕΙΕ ΤΟΝ ΚΟΛΑΚΑ ΤΟΥ ΦΙΛΟΥ.

1. Τῷ σφοδρὰ φιλεῖν ἑαυτόν, ὧ Ἀντίοχε Φιλό-
παππε, φάσκοντι συγγνώμην μὲν ἅπαντας ὁ Πλάτων
F διδόναι φησί, κακίαν δὲ σὺν πολλαῖς ἄλλαις ἐγγίγνε-
σθαι μεγίστην, ὑφ' ἧς οὐκ ἔστιν αὐτοῦ κριτὴν δίκαιον
οὐδ' ἀδέκαστον εἶναι· 'τυφλοῦται γὰρ τὸ φιλοῦν περὶ 5
τὸ φιλούμενον', ἂν μὴ τις μαθὼν ἐθισθῇ τὰ καλὰ
τιμᾶν καὶ διώκειν μᾶλλον ἢ τὰ συγγενῇ καὶ οἰκεῖα.
τοῦτο τῷ κόλακι πολλὴν μεταξὺ τῆς φιλίας εὐρυχω-
ρίαν δίδωσιν, ὀρμητήριον ἐφ' ἡμᾶς εὐφυὲς ἔχοντι
τὴν φιλαυτίαν, δι' ἣν αὐτὸς αὐτοῦ κόλαξ ἕκαστος 10
49 ὢν πρῶτος καὶ μέγιστος οὐ χαλεπῶς προσίεται τὸν
ἔξωθεν ὢν οἶεται καὶ βούλεται μάρτυν ἅμα αὐτῷ καὶ
βεβαιωτὴν προσγιγνόμενον. ὁ γὰρ λοιδορούμενος
φιλοκόλαξ σφοδρὰ φίλαυτός ἐστι, δι' εὐνοίαν ἑαυ-
τῷ πάντα μὲν ὑπάρχειν βουλόμενος πάντα δ' οἰό- 15
μενος ὢν ἢ μὲν βούλησις οὐκ ἄτοπος ἢ δ' οἷη-
σις ἐπισφαλὴς καὶ δεομένη πολλῆς εὐλαβείας. εἰ δὲ
δὴ θεῖον ἢ ἀλήθεια καὶ 'πάντων μὲν ἀγαθῶν θεοῖς

πάντων δ' ἀνθρώποις' ἀρχὴ κατὰ Πλάτωνα, κινδύ- B
νεύει θεοῖς ἐχθρὸς ὁ κόλαξ εἶναι, τῷ δὲ Πυθίῳ δια-
φερόντως. ἀντιτάττεται γὰρ αἰεὶ πρὸς τὸ 'γνώθι
καυτόν', ἀπάτην ἐκάστῳ πρὸς ἑαυτὸν ἐμποιῶν καὶ
5 ἄγνοιαν ἑαυτοῦ καὶ τῶν περὶ ἑαυτὸν ἀγαθῶν καὶ κα-
κῶν, τὰ μὲν ἐλλιπῇ καὶ ἀτελῇ τὰ δ' ὅλως ἀνεπαν-
όρθωτα ποιῶν.

2. Εἰ μὲν οὖν, ὡς τὰ πλεῖστα τῶν ἄλλων κακῶν,
ὁ κόλαξ ἥπτετο μόνον ἢ μάλιστα τῶν ἀγεννῶν καὶ
10 φαύλων, οὐκ ἂν ἦν οὕτω δεινὸν οὐδὲ δυσφύλακ-
τον· ἐπεὶ δ' ὥσπερ οἱ θρῖπες ἐνδύονται μάλιστα
τοῖς ἀπαλοῖς καὶ γλυκέσι ξύλοις, οὕτω τὰ φιλότιμα
τῶν ἡθῶν καὶ χρηστὰ καὶ ἐπιεικῇ τὸν κόλακα δέχεται
καὶ τρέφει προσφυόμενον, ἔτι δ' ὥσπερ ὁ Σιμωνίδης C
15 τὴν 'ἵπποτροφίαν' φησὶν 'οὐ Ζακύνθῳ ὀπαδεῖν ἀλλ'
ἀρούραισι πυροφόροις', οὕτω τὴν κολακείαν ὀρῶμεν
οὐ πένησιν οὐδ' ἀδόξοις οὐδ' ἀδυνάτοις ἀκολουθοῦ-
σαν, ἀλλ' οἴκων τε καὶ πραγμάτων μεγάλων ὀλίσθημα
καὶ νόσημα γιγνομένην, πολλάκις δὲ καὶ βασιλείας καὶ
20 ἡγεμονίας ἀνατρέπουσιν, οὐ μικρὸν ἔργον ἐστὶν οὐδὲ
φαύλης δεόμενον προνοίας ἢ περὶ αὐτὴν ἐπίσκεψις,
ὡς ἂν μάλιστα περίφωρος οὔσα μὴ βλάβη μηδὲ δια-
βάλλῃ τὴν φιλίαν. οἱ μὲν γὰρ φθειρεῖς ἀπίασιν ἀπὸ
τῶν τελευτώντων καὶ ἀπολείπουσιν τὰ σώματα σβεν- D
25 νυμένου τοῦ αἵματος ἐξ οὗ τρέφονται, τοὺς δὲ κό-
λακας οὐδ' ὅλως ἰδεῖν ἔστι πράγμασι ξηροῖς καὶ κατ-
εψυγμένοις προσιόντας, ἀλλὰ ταῖς δόξαις καὶ ταῖς
δυνάμεσιν ἐπιτίθενται καὶ αὔξονται, ταχὺ δ' ἐν ταῖς
μεταβολαῖς ἀπορρέουσιν. ἀλλὰ τὴν τότε πεῖραν οὐ

1, 158—159 H.

6, 178—180 B.

1. Πλάτωνα] Legg. V. p. 730 C 14. Σιμωνίδης] Bergk.
p. 1122³ 22. βλάβη — διαβάλλη*: βλάπτοι — διαβάλλοι

δεῖ περιμένειν ἀνωφελῇ, μᾶλλον δὲ βλαβερὰν καὶ οὐκ
 ἀκίνδυνον οὔσαν. χαλεπὴ γὰρ ἐν καιρῷ δεομένῳ
 φίλων ἢ τῶν μὴ φίλων αἴσθησις, ἀντικαταλλαγὴν οὐκ
 ἔχουσα χρηστοῦ καὶ βεβαίου πρὸς ἀβέβαιον καὶ κίβδη-
 λον. ἀλλ' ὥσπερ νόμισμα δεῖ τὸν φίλον ἔχειν πρὸ 5
 Ε τῆς χρείας δεδοκιμασμένον, μὴ ὑπὸ τῆς χρείας ἐλεγ-
 χόμενον. οὐ γὰρ δεῖ βλαβέντας αἰσθῆσθαι, ἀλλ' ὅπως
 μὴ βλαβῶμεν ἐμπειρίαν λαβεῖν καὶ κατανόησιν τοῦ
 κόλακος. εἰ δὲ μή, ταῦτό πεισόμεθα τοῖς αἰσθανομέ-
 νοις τῷ προγεγεῦσθαι τῶν θανασίμων φαρμάκων εἰς 10
 τὴν κρίσιν ἀπολλύντες ἑαυτοὺς καὶ διαφθείροντες.
 οὔτε γὰρ δὴ τούτους ἐπαινοῦμεν οὔθ' ὅσοι τὸν φί-
 λον εἰς τὸ καλὸν τιθέμενοι καὶ ὠφέλιμον οἴονται
 τοὺς κεχαρισμένως ὀμιλοῦντας εὐθὺς ἔχειν ἐπ' αὐ-
 τοφώρῳ κόλακας εἰλημμένους. οὐδὲ γὰρ ἀηδὴς ὁ 15
 φίλος οὐδ' ἄκρατος, οὐδὲ τῷ πικρῷ σεμνὸν ἢ φιλία
 F καὶ αὐστηρῷ, ἀλλ' αὐτὸ δὴ τοῦτο τὸ καλὸν καὶ τὸ
 σεμνὸν αὐτῆς ἡδὺ καὶ ποθούμενόν ἐστι,

‘παρ’ δ’ αὐτῇ Χάριτες τε καὶ Ἰμερος οἰκί’
 ἔθεντο’,

20

καὶ οὐ δυστυχοῦντι μόνον

‘εἰς ὄμματ’ εὖνου φωτὸς ἐμβλέψαι γλυκύ’
 κατ’ Εὐριπίδην, ἀλλ’ οὐδὲν ἥττον τοῖς ἀγαθοῖς ἡδο-
 νὴν ἐπιφέρουσα καὶ χάριν ἢ τῶν κακῶν ἀφαιροῦσα
 τὰς λύπας καὶ τὰς ἀπορίας παρέπεται. καὶ καθάπερ
 50 ὁ Εὐηνος εἶπε, τῶν ἡδυσμάτων τὸ πῦρ εἶναι κράτι- 25
 στον, οὕτω τῷ βίῳ μίξας τὴν φιλίαν ὁ θεὸς ἅπαντα
 παιδρὰ καὶ γλυκέα καὶ προσφιλή ταύτης παρούσης
 καὶ συναπολαυούσης ἐποίησεν. ἐπεὶ πῶς ἂν ὁ κόλαξ
 ὑπεδύετο ταῖς ἡδοναῖς, εἰ τὴν φιλίαν ἐώρα τὸ ἡδὺ

1, 159—161 H.

6, 180—182 R.

19. Hesiod. Theog. 64

22. Εὐριπίδην] Ion. 732

μηδαμοῦ προσιεμένην; οὐκ ἔστιν εἰπεῖν. ἀλλ' ὥσπερ
 τὰ ψευδόχρυσα καὶ τὰ κίβδηλα τὴν λαμπρότητα
 τοῦ χρυσοῦ καὶ τὸ γάνωμα μιμεῖται μόνον, οὕτως
 ἔοικεν ὁ κόλαξ τοῦ φίλου τὸ ἡδὺ καὶ κεχαρισμέ- B
 νον ἐκμιμούμενος αἰεὶ παρέχειν ἱλαρὸν καὶ ἀνθη-
 ρὸν καὶ πρὸς μηδὲν ἀντιβαίνοντα μηδ' ὑπεναντιού-
 μενον ἑαυτόν. ὅθεν οὐδὲ τοὺς ἐπαινοῦντας εὐθὺς
 ὡς κολακεύοντας ἀπλῶς ὑφορατέον· ἔπαινος γὰρ οὐχ
 ἦττον ἐν καιρῷ ψόγου φιλία προσήκει, μᾶλλον δὲ τὸ
 10 μὲν δύσκολον ὅλως καὶ μεμψίμοιρον ἄφιλον καὶ ἀνο-
 μίλητον, τῆς δ' ἀφθόνως καὶ προθύμως τὸν ἐπὶ τοῖς
 καλοῖς ἀποδιδούσης ἔπαινον εὐνοίας καὶ τὸ νουθε-
 τοῦν αὐθις καὶ παρρησιαζόμενον ἐλαφρῶς καὶ ἀλύπως
 ὑπομένομεν, πιστεύοντες καὶ ἀγαπῶντες ὡς ἀναγ-
 15 καίως ψέγοντα τὸν ἡδέως ἐπαινοῦντα.

Β. Χαλεπὸν οὖν φαίη τις ἂν ἐστὶ διακρίναι τὸν C
 κόλακα καὶ τὸν φίλον, εἰ μήθ' ἡδονῇ μήτ' ἐπαίνῳ
 διαφέρουσι· καὶ γὰρ ἐν ὑπουργίαις καὶ διακονίαις
 πολλάκις ἰδεῖν ἔστι τὴν φιλίαν ὑπὸ τῆς κολακείας
 20 παρατρεχομένην. τί δ' οὐ μέλλει; φήσομεν, ἂν τὸν
 ἀληθινὸν κόλακα καὶ μετὰ δεινότητος καὶ τέχνης ἀπ-
 τόμενον τοῦ πράγματος διώκωμεν, ἀλλὰ μή, καθάπερ
 οἱ πολλοί, τοὺς αὐτοληκύθους τούτους λεγομένους
 καὶ τραπεζέας καὶ μετὰ τὸ κατὰ χειρὸς ὕδωρ ἀκου-
 25 ομένους ὡς τις εἶπε κόλακας νομίζωμεν, ὧν ἐν μιᾷ
 λοπάδι καὶ κύλικι μετὰ βωμολοχίας καὶ βδελυρίας ἢ D
 ἀνελευθερία γίγνεται κατάδηλος. οὐ γὰρ δήπου Με-
 λάνθιον ἔδει τὸν Ἀλεξάνδρου τοῦ Φεραίου παράσιτον
 ἐξελέγχειν, ὃς τοῖς ἐρωτῶσι πῶς Ἀλέξανδρος ἐσφάγη
 30 'διὰ τῆς πλευρᾶς' ἔλεγεν 'εἰς τὴν γαστέρα τὴν ἐμήν',
 οὐδὲ τοὺς ἀμφὶ πλουσίαν τράπεζαν ἐγκυκλουμένους,

οὓς οὐ πῦρ οὐ σίδαρος οὐδὲ χαλκὸς εἶργει μὴ φοιτᾶν
ἐπὶ δεῖπνον, οὐδὲ τὰς ἐν Κύπρῳ κολακίδας, ἐπειδὴ
διέβησαν εἰς Συρίαν, κλιμακίδας προσαγορευθείσας, ὅτι
ἐκ τῶν γυναιξὶ τῶν βασιλέων ἀναβαίνειν ἐπὶ τὰς ἀμάξας
δι' αὐτῶν ὑποκατακλινόμεναι παρείχον.

4. Τίνα οὖν δεῖ φυλάττεσθαι; τὸν μὴ δοκοῦντα
μηδ' ὁμολογοῦντα κολακεύειν, ὃν οὐκ ἔστι λαβεῖν
περὶ τοῦπτάνιον, οὐδ' ἀλίσκεται σκιὰν καταμετρῶν
τὴν ἐπὶ τὸ δεῖπνον, οὐδ' ἔρριπται μεθυσθεὶς ὅπως
ἔτυχεν, ἀλλὰ νήφει τὰ πολλὰ καὶ πολυπραγμονεῖ καὶ 10
πράξεων μετέχειν οἶεται δεῖν καὶ λόγων ἀπορρήτων
βούλεται κοινωνῶς εἶναι, καὶ ὅλως τραγικός ἐστίν
οὐ σατυρικός φιλίας ὑποκριτῆς οὐδὲ κωμικός. ὥς γὰρ
ὁ Πλάτων φησὶν 'ἐσχάτης ἀδικίας εἶναι δοκεῖν. δί-
F καιον μὴ ὄντα', καὶ κολακείαν ἡγητέον χαλεπὴν τὴν 15
λανθάνουσαν οὐ τὴν ὁμολογοῦσαν, οὐδὲ τὴν παίζου-
σαν ἀλλὰ τὴν σπουδάζουσαν· αὕτη γὰρ ἀναπίμπλησι
καὶ τὴν ἀληθινὴν φιλίαν ἀπιστίας, συνεκπίπτουσιν
αὐτῇ πολλάκις, ἂν μὴ προσέχωμεν. ὁ μὲν οὖν Γω-
βρύης εἰς σκοτεινὸν οἶκημα τῷ μάγῳ φεύγοντι συνεισ- 20
πесὼν καὶ γενόμενος ἐν διαπάλαις ἐπιστάντα καὶ
διαποροῦντα τὸν Δαρεῖον ἐκέλευσεν ὠθεῖν καὶ δι'
ἀμφοτέρων· ἡμεῖς δέ, εἰ μηδαμῇ μηδαμῶς ἐπαινοῦ-
μεν τὸ 'ἔρρέτω φίλος σὺν ἐχθρῷ', διὰ πολλῶν ὁμοιο-
51 τήτων τὸν κόλακα τῷ φίλῳ συμπεπλεγμένον ἀποσπά- 25
σαι ζητοῦντες ὀφείλομεν εὖ μάλα φοβεῖσθαι μή πως
ἢ τῷ κακῷ τὸ χρήσιμον συνεκβάλωμεν ἢ φειδόμενοι
τοῦ οἰκείου τῷ βλάπτοντι περιπέσωμεν. ὥσπερ γὰρ
οἶμαι τῶν ἀγρίων σπερμάτων ὅσα καὶ σχῆμα καὶ

1, 163—164 H.

6, 184—185 R.

1. οὐ πῦρ] Meinek. II. p. 487 9. τὴν ἐπὶ τὸ*: ἐπὶ
14. Πλάτων] Rep. p. 361 A 24. ἐρρέτω] Nauck. p. 696

μέγεθος παραπλήσιον ἔχοντα τῷ πυρὶ συμμέμικται χα-
 λεπὴν ἔχει τὴν ἀποκάθαρσιν (ἥ γὰρ οὐ διεκπίπτει
 τῶν στενοτέρων πόρων ἢ συνεκπίπτει διὰ τῶν ἀραι-
 ῶν), οὕτως ἡ κολακεία τῆς φιλίας εἰς πᾶν πάθος καὶ
 πᾶν κίνημα καὶ χρεῖαν καὶ συνήθειαν ἑαυτὴν καταμι-
 γνύουσα δυσχώριστός ἐστιν.

5. Ὅτι μέντοι γε πάντων ἡδιστόν ἐστιν ἡ φιλία
 καὶ οὐδὲν ἄλλο μᾶλλον εὐφραίνει, διὰ τοῦτο καὶ ὁ Β
 κόλαξ ἡδοναῖς ὑπάγεται καὶ περὶ ἡδονάς ἐστιν. ὅτι
 10 δ' ἡ χάρις καὶ ἡ χρεῖα τῇ φιλίᾳ παρέπεται (καθ' ὃ δὴ
 καὶ λέγεται πυρὸς καὶ ὕδατος ὁ φίλος ἀναγκαιότερος
 εἶναι), διὰ τοῦτο ἐμβαλὼν εἰς τὰς ὑπουργίας ἑαυτὸν
 ὁ κόλαξ ἀμιλλᾶται σπουδαστικὸς ἀεὶ φαίνεσθαι καὶ
 ἄοκνος καὶ πρόθυμος. ἐπεὶ δὲ τὸ μάλιστα φιλίας
 15 ἀρχὴν συνέχον ὁμοιότης ἐστὶν ἐπιτηδευμάτων καὶ
 ἡθῶν, καὶ ὅλως τὸ χαίρειν τοῖς αὐτοῖς καὶ τὸ ταῦτα
 φεύγειν πρῶτον εἰς τοῦτο συνάγει καὶ συνίστησι διὰ
 τῆς ὁμοιοπαθείας, τοῦτο κατιδὼν ὁ κόλαξ αὐτὸν
 ὥσπερ ὕλην τινὰ ῥυθμίζει καὶ σχηματίζει, περιαρ- C
 20 μόσαι καὶ περιπλάσαι ζητῶν οἷς ἂν ἐπιχειρῇ διὰ μι-
 μήσεως, ὕγρὸς ὢν καὶ πιθανὸς μεταβάλλεσθαι ἐπὶ τὰς
 ἑξομοιώσεις, ὥστ' εἰπεῖν

‘οὐ παῖς Ἀχιλλέως, ἀλλ' ἐκεῖνος αὐτὸς εἶ’.

ὁ δὲ πάντων ἐστὶν αὐτοῦ πανουργότατον, αἰσθανό-
 25 μενος τὴν παρρησίαν καὶ λεγομένην καὶ δοκοῦσαν
 ἰδίαν εἶναι φωνὴν ὥσπερ τινὸς ζώου τῆς φιλίας, τὸ
 δ' ἀπαρρησίαστον ἄφιλον καὶ ἀγεννές, οὐδὲ ταύτην
 ἀμίμητον ἀπολέλοιπεν, ἀλλ' ὥσπερ οἱ δεινοὶ τῶν
 ὀψοποιῶν τοῖς πικροῖς χυμοῖς καὶ αὐστηροῖς ἡδύσμασι
 30 χρῶνται, τῶν γλυκέων ἀφαιροῦντες τὸ πλήσμιον,
 οὕτως οἱ κόλακες οὐκ ἀληθινὴν οὐδ' ὠφέλιμον ἀλλ' D
 1, 164—166H. 6, 185—187R.

οἷον ἐπιλλώπτουσιν ἐξ ὀφρύος καὶ γαργαλίζουσιν ἀτεχνῶς παρρησίαν προσφέρουσιν. ἔστι μὲν οὖν διὰ ταῦτα δυσφύρατος ὁ ἀνὴρ, ὥσπερ τῶν θηρίων ὅσα πεφυκότα τὴν χροάν τρέπεσθαι συναφομοιοῦται τοῖς ὑποκειμένοις χρώμασι καὶ χωρίοις· ἐπεὶ δ' ἐκεῖνος ἐξα- 5 πατὰ τε καὶ περικαλύπτεται ταῖς ὁμοιότησιν, ἡμέτερον ἔργον ἐστὶ ταῖς διαφοραῖς ἀνακαλύπτειν καὶ ἀπογυμνοῦν αὐτὸν 'ἀλλοτρίοις χρώμασι καὶ σχήμασιν', ἢ φησιν ὁ Πλάτων, 'χῆται οἰκείων κοσμούμενον'.

6. Εὐθὺς οὖν ἀπὸ τῆς ἀρχῆς σκοπῶμεν. ἀρχὴν 10 δὲ φιλίας ἔφαμεν εἶναι τοῖς πλείστοις τὴν ταῦτά μὲν Ε ἐπιεικῶς ἀσπαζομένην ἔθῃ καὶ ἥθῃ τοῖς δ' αὐτοῖς χαίρουσαν ἐπιτηδεύμασι καὶ πράγμασι ταὶ διατριβαῖς ὁμοιοπαθῇ διάθεσιν καὶ φύσιν, ἐφ' ἧς καὶ ταῦτα εἴρηται

‘γέρων γέροντι γλῶσσαν ἡδίστην ἔχει, 15
παῖς παιδί, καὶ γυναικὶ πρόσφορον γυνή,
νόςων τ' ἀνὴρ νοσοῦντι, καὶ δυσπραξία
ληφθεὶς ἐπωδός ἐστι τῷ πειρωμένῳ’.

εἰδὼς οὖν ὁ κόλαξ ὅτι τὸ χαίρειν τοῖς ὁμοίοις καὶ τὸ χρῆσθαι καὶ ἀγαπᾶν ἔμφυτόν ἐστι, ταύτῃ πρῶτον 20 F ἐπιχειρεῖ πλησιάζειν ἐκάστῳ καὶ παρασκηνοῦν, ὥσπερ ἓν τισι νομαῖς θηρίου τοῖς αὐτοῖς ἐπιτηδεύμασι καὶ διατριβαῖς περὶ ταῦτά καὶ σπουδαῖς καὶ διαίταις ἀτρέμα παραβάλλων καὶ προσαναχρωννύμενος, ἄχρι οὗ λαβὴν παραδῶ καὶ ψαύοντι τιθασὸς γένηται καὶ 25 συνήθης, ψέγων μὲν οἷς ἐκεῖνον αἰσθάνεται πράγμασι καὶ βίοις καὶ ἀνθρώποις ἀχθόμενον, ἐπαινέτης δὲ τῶν ἀρεσκόντων οὐ μέτριος ἀλλ' ὥσθ' ὑπερβάλ- 52 λειν σὺν ἐκπλήξει καὶ θαύματι φαινόμενος, βεβαιῶν

δὲ τὸ φιλοῦν καὶ τὸ μισοῦν ὡς κρίσει μᾶλλον ἢ πά-
θει γιγνόμενον.

7. Πῶς οὖν ἐλέγχεται καὶ τίσιν ἀλίσκεται διαφο-
ραῖς, οὐκ ὦν ὅμοιος οὐδὲ γιγνόμενος ἀλλὰ μιμού-
5 μενος ὅμοιον; πρῶτον μὲν ὁρᾶν δεῖ τὴν ὁμαλότητα
τῆς προαιρέσεως καὶ τὸ ἐνδελεχές, εἰ χαίρει τε τοῖς
αὐτοῖς ἀεὶ καὶ ταῦτ' ἐπαινεῖ καὶ πρὸς ἕν' ἀπευθύνει
καὶ καθίστησι παράδειγμα τὸν ἑαυτοῦ βίον, ὥσπερ
ἐλευθέρῳ φιλίας ὁμοιοτρόπου καὶ συνηθείας ἐραστῇ
10 προσήκει. τοιοῦτος γὰρ ὁ φίλος. ὁ δὲ κόλαξ ἅτε
δὴ μίαν ἐστίαν ἤθους οὐκ ἔχων μόνιμον οὐδ' ἑαυτῷ
βίον ζῶν αἰρετόν, ἀλλ' ἐτέρῳ καὶ πρὸς ἕτερον πλάτ- B
των καὶ προσαρμόττων ἑαυτόν, οὐχ ἀπλοῦς οὐδ' εἷς
ἀλλὰ παντοδαπός ἐστι καὶ ποικίλος, εἰς ἄλλον ἐξ
15 ἄλλου τόπον ὥσπερ τὸ μετερώμενον ὕδωρ περιρρέων
ἀεὶ καὶ μετασχηματιζόμενος τοῖς ὑποδεχομένοις. ὁ
μὲν γὰρ ὧτος, ὡς ἔοικε, μιμεῖσθαι τὸν ἄνθρωπον
ἐπιχειρῶν ἀλίσκεται συγκινούμενος καὶ συνορχούμενος,
ὁ δὲ κόλαξ αὐτὸς ἐτέρους ἐπάγεται καὶ παλεύει, μι-
20 μούμενος οὐχ ὁμοίως ἅπαντας ἀλλὰ τῷ μὲν συνορ-
χούμενος καὶ συνάδων, τῷ δὲ συμπαλαίων καὶ συγ-
κονιόμενος· θηρευτικοῦ δὲ καὶ κυνηγετικοῦ λαβόμενος
μονοноῦ τὰ τῆς Φαίδρας ἀναβοῶν ἔπεται

‘πρὸς θεῶν ἔραμαι κυσὶ θωῦξαι

C

25 βαλίσαις ἐλάφοις ἐγχριπτόμενος’,

καὶ οὐδὲν αὐτῷ πράγμα πρὸς τὸ θηρίον, ἀλλ' αὐτὸν
ἐκσαγηνεύει καὶ περιβάλλεται τὸν κυνηγόν. ἂν δὲ
θηρεύῃ φιλόλογον καὶ φιλομαθῇ νέον, αὐθις ἐν βι-
βλίοις ἐστὶ καὶ πώγων ποδῆρης καθεῖται καὶ τριβω-

1, 167—169 H.

6, 189—191 B.

15. μετερώμενον Lobeskius: μεταιρόμενον

24. Eur.

Hipp. 218

νοφορία τὸ χρήμα καὶ ἀδιαφορία, καὶ διὰ στόματος οἷ
τε ἀριθμοὶ καὶ τὰ ὀρθογώνια τρίγωνα Πλάτωνος.
εἷ τε ῥάθυμός τις ἐμπέπαικεν αὖθις καὶ φιλοπότης καὶ
πλούσιος,

‘αὐτὰρ ὁ γυμνώθη ῥακέων πολύμητις Ὀδυσσεύς’, 5

Δ ἔρριπται μὲν ὁ ἱρίβων, κατακείρεται δ’ ὁ πώγων
ὥσπερ ἄκαρπον θέρος, ψυκτῆρες δὲ καὶ φιάλαι καὶ
γέλωτες ἐν περιπάτοις καὶ σκώμματα πρὸς τοὺς φιλο-
σοφοῦντας. ὥσπερ ἐν Κυρακούσαις φασίν, ὀπηνίκα
Πλάτων ἀφίκετο, καὶ Διονύσιον Ζῆλος ἔσχε περιμα- 10
νῆς φιλοσοφίας, τὰ βασίλεια κονιορτοῦ γέμειν ὑπὸ
πλήθους τῶν γεωμετρούντων· ἐπεὶ δὲ προσέκρουσε
Πλάτων καὶ Διονύσιος ἐκπесὼν φιλοσοφίας πάλιν
εἰς πότους καὶ γύναια καὶ τὸ ληρεῖν καὶ ἀκολασταί-
Ε νειν ἦκε φερόμενος, ἀθρόως ἅπαντας ὥσπερ ἐν Κίρ- 15
κης μεταμορφωθέντας ἀμουσία καὶ λήθη καὶ εὐήθεια
κατέσχε. μαρτυρεῖ δὲ καὶ τὰ τῶν μεγάλων ἔργα κο-
λάκων καὶ τὰ τῶν δημαγωγῶν, ὧν ὁ μέγιστος Ἀλ-
κιβιάδης, Ἀθήνησι μὲν σκώπτων καὶ ἵπποτροφῶν καὶ
μετὰ εὐτραπείας ζῶν καὶ χάριτος, ἐν δὲ Λακεδαί- 20
μονι κειρόμενος ἐν χρῶ καὶ τριβωνοφορῶν καὶ ψυ-
χρολουτῶν, ἐν δὲ Θράκη πολεμῶν καὶ πίνων· ἐπεὶ
δὲ πρὸς Τισσαφέρνην ἀφίκετο, τρυφῇ καὶ ἀβρότητι
καὶ ἀλαζονείᾳ χρώμενος ἐδημαγώγει καὶ καθωμίλει
τῷ συναφομοιοῦν καὶ συνοικειοῦν ἑαυτὸν ἅπασιν. οὐ 25
Ε μὴν τοιοῦτος Ἐπαμεινώνδας οὐδ’ Ἀγησίλαος, ἀλλὰ
πλείστοις ὁμιλήσαντες ἀνθρώποις καὶ πόλεσι καὶ βίοις
τὸ προσῆκον ἦθος αὐτοῖς πανταχοῦ καὶ στολῇ καὶ
διαίτῃ καὶ λόγῳ καὶ βίῳ διεφύλαττον. οὕτω καὶ Πλά-

των ἐν Κυρακούσαις οἶος ἐν Ἀκαδημείᾳ, καὶ πρὸς Διονύσιον οἶος πρὸς Δίωνα.

8. Τὰς δὲ τοῦ κόλακος ὥσπερ πολύποδος τροπὰς ῥᾶστα φωράσειεν ἂν τις αὐτὸς ἐπὶ πολλὰ δοκῶν τρέ-
 5 πεσθαι, καὶ ψέγων μὲν ὃν ἐπήνει πρότερον βίον, οἷς
 δ' ἤχθετο πράγμασιν ἢ διαίταις ἢ λόγοις ὡς ἀρέσκον-
 τας ἐξαίφνης προσιέμενος. ὄψεται γὰρ αὐτὸν οὐδα- 53
 μοῦ βέβαιον οὐδ' ἴδιον οὐδ' οἰκείῳ πάθει φιλοῦντα
 καὶ μισοῦντα καὶ χαίροντα καὶ λυπούμενον, ἀλλὰ δίκην
 10 κατόπτρου παθῶν ὀθνείων καὶ βίων καὶ κινημάτων
 εἰκόνας ἀναδεχόμενον. τοιοῦτος γὰρ οἶος εἰ ψέγοις
 τινὰ τῶν φίλων πρὸς αὐτὸν εἰπεῖν 'βραδέως πεφώ-
 ρακας τὸν ἄνθρωπον· ἐμοὶ μὲν γὰρ οὐδὲ πρότερον
 ἤρεσκεν'. ἂν δ' αὖ πάλιν ἐπαινῇς μεταβαλλόμενος,
 15 νῆ Δία φήσκει συνήδесθαι καὶ χάριν ἔχειν αὐτὸς ὑπὲρ
 τοῦ ἀνθρώπου καὶ πιστεύειν. ἂν δὲ βίον ἀλλακτέον
 ἕτερον εἴπῃς, οἷον εἰς ἀπραγμοσύνην καὶ ἡσυχίαν ἐκ Β
 πολιτείας μεταβαλλόμενος, 'πάλαι γε ἐχρῆν' φησί
 'θορύβων ἡμᾶς ἀπηλλάχθαι καὶ φθόνων'. ἂν δὲ
 20 πάλιν ὀρμᾶν δοκῇς ἐπὶ τὸ πράττειν καὶ λέγειν, ὑπε-
 φώνησεν 'ἄξια καυτοῦ φρονεῖς· ἢ δ' ἀπραγμοσύνη
 γλυκὺ μὲν, ἀλλ' ἄδοξον καὶ ταπεινόν'. εὐθὺς οὖν
 λέγειν χρή πρὸς τὸν τοιοῦτον

'ἄλλοῖός μοι, ξεῖνε, φάνης νέον ἢ ἐπάροιθεν',
 25 οὐ δέομαι φίλου συμμεθισταμένου καὶ συνεπινεύοντος
 (ἢ γὰρ σκιὰ ταῦτα ποιεῖ μάλλον), ἀλλὰ συναληθεύοντος
 καὶ συνεπικρίνοντος.

Εἰς μὲν οὖν τῶν ἐλέγχων τρόπος τοιοῦτός ἐστιν·

(9) ἑτέραν δὲ δεῖ ταῖς ὁμοιώσεσι τοιαύτην παραφυ- C
 1, 170—171 H. 6, 193—194 B.

24. ξεῖνε φάνης Homerus π 181: ξεῖν' ἐφάνης

λάττειν διαφοράν. ὁ μὲν ἀληθὲς φίλος οὔτε μιμητὴς ἐστὶ πάντων οὔτ' ἐπαινέτης πρόθυμος, ἀλλὰ τῶν ἀρίστων μόνων·

‘οὐ γὰρ συνέχθαι ἀλλὰ συμφιλεῖν ἔφυ’
κατὰ τὸν Σοφοκλέα, καὶ νῆ Δία συγκατορθοῦν καὶ 5
συφιλοκαλεῖν, οὐ συναμαρτάνειν οὐδὲ συρραδιουργεῖν,
ἂν μή τις οἶον ὀφθαλμίας ἀπορροὴ καὶ ἀνάχρωσις
ἄκοντα δι’ ὁμιλίαν καὶ συνήθειαν ἀναπλήσει φαυλότη-
τος ἢ πλημμελείας τινός. ὥς που καὶ Πλάτωνος
ἀπομιμεῖσθαι φασὶ τοὺς συνήθεις τὸ ἐπίκυρτον, Ἄρι- 10
στοτέλους δὲ τὸν τραυλισμόν, Ἀλεξάνδρου δὲ τοῦ
βασιλέως τὴν ἔγκλισιν τοῦ τραχήλου καὶ τὴν ἐν τῷ
διαλέγεσθαι τραχύτητα τῆς φωνῆς· τὰ γὰρ πολλὰ
λανθάνουσιν ἔνιοι καὶ ἀπὸ τῶν ἡθῶν καὶ ἀπὸ τῶν
βίων ἀναλαμβάνοντες. ὁ δὲ κόλαξ ἀτεχνῶς τὸ τοῦ 15
χαμαιλέοντος πέπονθεν. ἐκεῖνός τε γὰρ ἀπάσῃ χροῇ
πλὴν τοῦ λευκοῦ συναφομοιοῦται, καὶ ὁ κόλαξ ἐν τοῖς
ἀξίοις σπουδῆς ὅμοιον ἑαυτὸν ἐξαδυνατῶν παρέχειν
οὐδὲν ἀπολείπει τῶν αἰσchrῶν ἀμίμητον, ἀλλ’ ὥσπερ
οἱ φαῦλοι ζωγράφοι τῶν καλῶν ἐφικνεῖσθαι μὴ δυνά- 20
μενοι δι’ ἀσθένειαν ἐν ῥυτίσι καὶ φακοῖς καὶ οὐλαῖς
ἐτὰς ὁμοιότητας ἀναφαίνουσιν, οὕτως ἐκεῖνος ἀκρα-
σίας γίγνεται μιμητὴς, δεισιδαιμονίας ἀκροχολίας, πι-
κρίας πρὸς οἰκέτας, ἀπιστίας πρὸς οἰκείους καὶ συγ-
γενεῖς. φύσει τε γὰρ ἀφ’ ἑαυτοῦ πρὸς τὰ χεῖρονα 25
κατάντης ἐστὶ, καὶ δοκεῖ πορρωτάτῳ τοῦ ψέγειν τὸ
αἰσchrὸν εἶναι μιμούμενος. ὑποπτοὶ γὰρ οἱ τὰ βελ-
τίῳ ζηλοῦντες καὶ δοκοῦντες ἄχθασθαι καὶ δυσκολαί-
νειν τοῖς ἀμαρτήμασι τῶν φίλων· ὁ δὲ καὶ Διονυσίῳ

1, 171—172 H.

6, 194—196 B.

5. Σοφοκλέα] Antig. 533
ρουσιν

22 ἀναφαίνουσιν*: ἀναφέ-
28. Ζηλοῦντες Reiskius: Ζητοῦντες

Δίωνα καὶ Κάμιον Φιλίππῳ καὶ Κλεομένη Πτολεμαίῳ
 διέβαλε καὶ ἀπώλεσεν. ὃ δὲ βουλόμενος εἶναι καὶ
 δοκεῖν ὁμοίως ἡδὺς ἅμα καὶ πιστὸς τοῖς χείροσι μᾶλ-
 λον ὑποκρίνεται χαίρειν, ὡς ὑπὸ τοῦ σφόδρα φιλεῖν
 5 οὐδὲ τὰ φαῦλα δυσχεραίνων, ἀλλὰ συμπαθὲς πᾶσι F
 καὶ συμφυὲς γιγνόμενος. ὅθεν οὐδὲ τῶν ἀβουλήτων
 καὶ τυχηρῶν ἀμοιρεῖν ἀξιοῦσιν, ἀλλὰ καὶ νοσεῖν ὅμοια
 προσποιοῦνται, κολακεύοντες τοὺς νοσώδεις, καὶ μήτε
 βλέπειν ὅξυ μήτ' ἀκούειν, ἂν ὑποτύφλοις ἢ ὑποκώ-
 10 φοις συνῶσιν, ὥσπερ οἱ Διονυσίου κόλακες ἀμβλυ-
 ποῦντος ἐμπίπτοντες ἀλλήλοις καὶ τὰς παροψίδας
 ἐν τῷ δειπνεῖν καταβάλλοντες. ἔνιοι δὲ καὶ μᾶλλον
 ἀπτόμενοι τῶν παθῶν ἐνδοτέρῳ ποιοῦσιν ἑαυτούς,
 καὶ καταμιγνύουσιν ἄχρι τῶν ἀπορρήτων τὰς ὁμοιο-
 15 παθείας. αἰσθόμενοι γὰρ ἢ περὶ γάμον δυστυχοῦντας 54
 ἢ πρὸς υἱοὺς ἢ πρὸς οἰκείους ὑπόπτως ἔχοντας αὐ-
 τοῖ σφῶν αὐτῶν ἀφειδοῦσι καὶ ἀποδύρονται περὶ τέ-
 κνων ἰδίων ἢ γυναικὸς ἢ συγγενῶν ἢ οἰκείων, αἰτίας
 τινὰς ἀπορρήτους ἐξαγορεύοντες. ἢ γὰρ ὁμοιότης
 20 συμπαθεστέρους ποιεῖ, καὶ μᾶλλον ὥσπερ ὄμηρα δε-
 δεγμένοι προΐενταί τι τῶν ἀπορρήτων αὐτοῖς, προέ-
 μενοι δὲ χρῶνται καὶ δεδίαςιν ἐγκαταλιπεῖν τὴν πί-
 στιν. ἐγὼ δ' οἶδά τινα συνεκβαλόντα τὴν γαμετήν,
 ὡς ὁ φίλος ἀπεπέμψατο τὴν ἑαυτοῦ· κρύφα δὲ φοι-
 25 τῶν πρὸς αὐτὴν καὶ διαπεμπόμενος ἐφωράθη, συναι- B
 σθομένης τῆς τοῦ φίλου γυναικός. οὕτως ἄπειρος
 ἦν κόλακος ὁ νομίζων τὰ ἱαμβεῖα ταυτὶ τῷ καρκίνῳ
 μᾶλλον ἢ τῷ κόλακι προσήκειν

‘γαστήρ ὅλον τὸ σῶμα, πανταχῇ βλέπων

30 ὀφθαλμός, ἔρπον τοῖς ὁδοῦσι θηρίον·’

1, 172—174 H.

6, 196—198 B.

23. τὴν*

29. Meinek. p. 489. Bergk. p. 1309³

παρασίτου γὰρ ὁ τοιοῦτος εἰκονισμός ἐστι

‘τῶν περὶ τάγηνον καὶ μετ’ ἄριστον φίλων’,
ὥς Εὐπολὶς φησιν.

10. Οὐ μὴν ἀλλὰ ταῦτα μὲν εἰς τὸν οἰκεῖον ἀνα-
θώμεθα τοῦ λόγου τόπον· ἐκεῖνο δὲ μὴ παρῶμεν ἐν 5
ταῖς μιμήσεσι τὸ κόφισμα τοῦ κόλακος, ὅτι κἂν τῶν
C καλῶν τι μιμῆται τοῦ κολακευομένου, διαφυλάττει
τὴν ὑπεροχὴν ἐκείνῳ. τοῖς μὲν γὰρ ἀληθῶς φίλοις
οὔτε ζῆλος οὐδεὶς ἐστὶ πρὸς ἀλλήλους οὔτε φθόνος,
ἀλλὰ κἂν ἴσον ἔχωσιν ἐν τῷ κατορθοῦν κἂν ἔλαττον, 10
ἀνεπαχθῶς καὶ μετρίως φέρουσιν. ὁ δὲ κόλαξ αἰ-
μνημονεύων τοῦ τὰ δεύτερα λέγειν ὑφίεται τῇ ὁμοιό-
τητι τῆς ἰσότητος, ἡττᾶσθαι πανταχοῦ καὶ ἀπολείπε-
σθαι πλὴν τῶν φαύλων ὁμολογῶν. ἐν δὲ τοῖς φαύ-
λοις οὐ παρίησι τὸ πρωτεῖον, ἀλλὰ φησιν, ἂν ἐκεῖνος 15
ἢ δύσκολος, αὐτὸν εἶναι μελαγχολικόν· ἂν ἐκεῖνος
δεισιδαίμων, αὐτὸν θεοφόρητον· ἐρᾶν ἐκεῖνον, μαίνε-
σθαι δ’ αὐτόν. ‘ἀκαίρως’ φησὶν ‘ἐγέλας, ἐγὼ δ’ ἐξέ-
D θνησκον ὑπὸ τοῦ γέλωτος’. ἀλλ’ ἐν γε τοῖς χρηστοῖς
τοῦναντίον. αὐτός φησι ταχέως τρέχειν, ἵπταςθαι δ’ 20
ἐκεῖνον· αὐτὸς ἱππεύειν ἐπιεικῶς, ‘ἀλλὰ τί πρὸς τὸν
ἵπποκένταυρον τοῦτον; εὐφυῆς εἰμι ποιητῆς καὶ στί-
χον οὐ φαυλότατον γράφω,

‘βροντᾶν δ’ οὐκ ἐμὸν ἀλλὰ Διός.’”

ἅμα γὰρ αὐτοῦ δοκεῖ καὶ τὴν προαίρεσιν ἀποφαίνειν 25
καλὴν μιμούμενος καὶ τὴν δύναμιν ἀνέφικτον ἡττώ-
μενος. ἐν μὲν οὖν ταῖς ἐξομοιώσεσι τοιαῦταί τινές
εἰσιν αἱ τοῦ κόλακος διαφοραὶ πρὸς τὸν φίλον.

11. Ἐπεὶ δ' ὥσπερ εἴρηται καὶ τὸ τῆς ἡδονῆς
κοινόν ἐστι (χαίρει γὰρ οὐχ ἥττον τοῖς φίλοις ὁ χρη-
στὸς ἢ τοῖς κόλαξιν ὁ φαῦλος), φέρε καὶ τοῦτο διο-
ρίσωμεν. ἔστι δὲ διορισμὸς ἢ πρὸς τὸ τέλος ἀναφορὰ
5 τῆς ἡδονῆς. σκόπει δ' οὕτως. ἔνεστι μὲν που τῷ E
μύρῳ τὸ εὐῶδες, ἔνεστι δ' ἐν ἀντιδότῳ. διαφέρει δ'
ὅτι τοῦτο μὲν πρὸς ἡδονὴν καὶ πρὸς οὐδὲν ἕτερον
γέγονεν, ἐκεῖ δὲ τὸ καθαῖρον ἢ τὸ θερμαῖνον ἢ τὸ
σαρκούν τῆς δυνάμεως ἄλλως εὐῶδές ἐστι. πάλιν οἱ
10 γραφεῖς ἀνθηρὰ χρώματα καὶ βάμματα μιγνύουσιν,
ἔστι δὲ καὶ τῶν ἱατρικῶν φαρμάκων ἓνια τὴν ὄψιν
ἀνθηρὰ καὶ τὴν χροάν οὐκ ἀπάνθρωπον ἔχοντα. τί
τοίνυν διαφέρει; ἢ οὐ δῆλον ὅτι τῷ τέλει τῆς χρείας
διακρινοῦμεν; οὐκοῦν ὁμοίως αἱ μὲν τῶν φίλων χά-
15 ριτες ἐπὶ καλῷ τινι καὶ ὠφελίμῳ τὸ εὐφραῖνον ὥσπερ F
ἐπανθοῦν ἔχουσιν, ἔστι δ' ὅτε καὶ παιδιᾶ καὶ τραπέζῃ
καὶ οἴνῳ καὶ νῇ Δία γέλωτι καὶ φλυάρῳ πρὸς ἀλλή-
λους οἷον ἡδύσμασιν ἐχρήσαντο τῶν καλῶν καὶ σπου-
δαίων. πρὸς δ' ἡ δὴ καὶ λέλεκται τό

20 ἑμύθοισιν τέρποντο πρὸς ἀλλήλας ἐνέποντες'
καὶ τό

ἑοῦδέ κεν ἄλλο

ἅμμε διέκρινεν φιλέοντέ τε τερπομένῳ τε'.

τοῦ δὲ κόλακος τοῦτ' ἔργον ἐστὶ καὶ τέλος, αἰεὶ τίνα 55
25 παιδιὰν ἢ πράξιν ἢ λόγον ἐφ' ἡδονῇ καὶ πρὸς ἡδο-
νὴν ὀψοποιεῖν καὶ καρυκεύειν. συνελόντι δ' εἰπεῖν
ὁ μὲν ἵνα ἡδὺς ἢ πάντα δεῖν οἶεται ποιεῖν, ὁ δ' αἰεὶ
ποιῶν ἃ δεῖ πολλάκις μὲν ἡδὺς πολλάκις δ' ἀηδὴς
ἐστίν, οὐ τοῦτο βουλόμενος, εἰ δὲ βέλτιον εἴη, μηδὲ

1, 175—177H.

6, 199—201B.

τοῦτο φεύγων. ὥσπερ γὰρ ἰατρός, ἂν συμφέρῃ, κρό-
κον ἢ νάρδον ἐπέβαλε καὶ νῆ Δία πολλάκις ἔλουσεν
προσηνῶς καὶ ἔθρεψε φιλανθρώπως, ἔστι δ' ὅπου
ταῦτ' ἑάσας καστόριον ἐνέσεισεν

ἥ πόλιον βαρύοσμον ὃ δὴ ρίγιστόν ὄδωδεν' 5
B ἥ τινα ἐλλέβορον τρίψας ἐκπιεῖν ἠνάγκασεν, οὔτ'
ἐνταῦθα τὸ ἀηδὲς οὔτ' ἐκεῖ τὸ ἡδὺ ποιούμενος τέλος
ἀλλ' ἐφ' ἐν δι' ἀμφοτέρων ἐπὶ τὸ συμφέρον ἄγων
τὸν θεραπευόμενον, οὕτως ὁ φίλος ἔστι μὲν ὅτε σὺν
ἐπαίνῳ καὶ χάριτι μεγαλύνων καὶ εὐφραίνων ἄγει 10
πρὸς τὸ καλόν, ὥσπερ οὗτος

Ἐυκρε, φίλη κεφαλή, Τελαμώνιε, κοίρανε
λαῶν,

βάλλ' οὕτω

καί

15

ἥ πῶς ἂν ἔπειτ' Ὀδυσῆος ἐγὼ θείοιο λαθοίμην';
ὅπου δ' αὖ πάλιν ἐπιστροφῆς δεῖται, λόγῳ δήκτῃ καὶ
παρρησίᾳ κηδεμονικῇ καθαπτόμενος

C ἄφραίνεις, Μενέλαε διοτρεφές, οὐδέ τί σε χρή
ταύτης ἀφροσύνης? 20

ἔστι δ' ὅπου καὶ τὸ ἔργον ἅμα τῷ λόγῳ συνῆψεν,
ὥς Μενέδημος Ἀσκληπιάδου τοῦ φίλου τὸν υἱὸν
ἄσωτον ὄντα καὶ ἄτακτον ἀποκλείων καὶ μὴ προσαγο-
ρεύων ἐσωφρόνισε, καὶ Βάτωνι τὴν σχολὴν ἀπεῖπεν
Ἀρκεσίλαος, ὅτε πρὸς Κλεάνθην στίχον ἐποίησεν ἐν 25
κωμῳδίᾳ, πείσαντος δὲ τὸν Κλεάνθην καὶ μεταμελο-
μένου διηλλάγη. δεῖ γὰρ ὠφελοῦντα λυπεῖν τὸν φί-
λον, οὐ δεῖ δὲ λυποῦντα τὴν φιλίαν ἀναιρεῖν, ἀλλ'

1, 177—178 H.

6, 201—203 B.

6. Nicander Ther. 64 10. μεγαλύνων*: μεγαλύνων
ἀεὶ 12. Homer. Θ 281 16. Id. K 243 19. Id.
H 109 24. Βάτωνι Meinekius: βάττω

ὥς φαρμάκῳ τῷ δάκνοντι χρῆσθαι, σῶζοντι καὶ φυ- D
λάττοντι τὸ θεραπευόμενον. ὅθεν ὥσπερ ἁρμονικὸς
ὁ φίλος τῇ πρὸς τὸ καλὸν καὶ συμφέρον μεταβολῇ
τὰ μὲν ἐνδιδούς ἅ δ' ἐπιτείνων πολλάκις μὲν ἡδύς
5 αἰεὶ δ' ὠφέλιμός ἐστι. ὁ δὲ κόλαξ ἅφ' ἐνὸς διαγράμ-
ματος αἰεὶ τὸ ἡδὺ καὶ τὸ πρὸς χάριν εἰσθῶς ὑποκρέ-
κειν οὔτ' ἔργον οἶδεν ἀντιτεῖνον οὔτε ῥῆμα λυποῦν,
ἀλλὰ μόνῳ παρέπεται τῷ βουλομένῳ, συνάδων αἰεὶ καὶ
συμφθεγγόμενος. ὥσπερ οὖν τὸν Ἀγησίλαον ὁ Ξενο-
10 φῶν ἡδέως ἐπαινέεισθαί φησιν ὑπὸ τῶν καὶ ψέγειν
ἐθελόντων, οὕτω δεῖ τὸ εὐφραῖνον καὶ χαριζόμενον
ἡγεῖσθαι φιλικόν, ἅν καὶ λυπεῖν ποτε δύνηται καὶ
ἀντιτείνειν, τὴν δὲ συνεχῇ ταῖς ἡδοναῖς καὶ τὸ πρὸς E
χάριν ἔχουσαν ἄκρατον αἰεὶ καὶ ἄδηκτον ὁμιλίαν ὑπο-
15 νοεῖν, καὶ νῆ Δία τὸ τοῦ Λάκωνος ἔχειν πρόχειρον,
ὃς ἐπαινουμένου Χαρίλλου τοῦ βασιλέως 'πῶς οὗτος'
ἔφη 'χρηστός, ὃς οὐδὲ τοῖς πονηροῖς πικρός ἐστι';

12. Τοῖς μὲν οὖν ταύροις τὸν οἶστρον ἐνδύεσθαι
παρὰ τὸ οὖς λέγουσι, καὶ τοῖς κυσὶ τὸν κρότωνα·
20 τῶν δὲ φιλοτίμων ὁ κόλαξ τὰ ὦτα κατέχων τοῖς ἐπαί-
νοις καὶ προσπεφυκῶς δυσαπότριπτός ἐστιν. ὅθεν ἐν-
ταῦθα δεῖ μάλιστα τὴν κρίσιν ἔχειν ἐγρηγορυῖαν καὶ
παραφυλάττουςαν πότερον τοῦ πράγματος ἢ τοῦ ἀν- F
δρὸς ὁ ἔπαινός ἐστιν. ἔστι δὲ τοῦ πράγματος, ἅν
25 ἀπόντας μᾶλλον ἢ παρόντας ἐπαινῶσιν, ἅν καὶ αὐτοὶ
ταῦτά βουλόμενοι καὶ ζηλοῦντες μὴ μόνους ἡμᾶς ἀλλὰ
πάντας ἐπὶ τοῖς ὁμοίοις ἐπαινῶσιν, ἅν μὴ νῦν μὲν
ταῦτα νῦν δὲ τάναντία πράττοντες καὶ λέγοντες φαί-
νωνται· τὸ δὲ μέγιστον, ἅν αὐτοὶ γιγνώσκωμεν ἑαυ-
30 τοὺς μὴ μεταμελομένους ἐφ' οἷς ἐπαινούμεθα μηδ'

1, 178—180 H.

6, 203—205 R.

28. φαίνωνται*: φαίνονται

αἰσχυνομένους μηδὲ μᾶλλον ἡμῖν τάναντία τούτων
 πεπρᾶχθαι καὶ λελέχθαι βουλομένους. ἡ γὰρ οἴκοθεν
 κρίσις ἀντιμαρτυροῦσα καὶ μὴ προσδεχομένη τὸν ἔπαι-
 56 νον ἀπαθήs ἐστι καὶ ἄθικτος καὶ ὑπὸ τοῦ κολακεύον-
 τος ἀνάλωτος. ἀλλ' οὐκ οἶδ' ὅπως οἱ πολλοὶ τὰς 5
 μὲν ἐπὶ τοῖς ἀτυχήμασι παρηγορίας οὐχ ὑπομένουσιν,
 ἀλλὰ μᾶλλον ὑπὸ τῶν συνεπιθρηγούντων ἄγονται καὶ
 συνοδυρομένων· ὅταν δ' ἁμαρτάνωσι καὶ πλημμελῶ-
 σιν, ὁ μὲν ἐλέγχῃ καὶ ψόγῃ δηγμὸν ἐμποιῶν καὶ με-
 τάνοιαν ἐχθρὸς δοκεῖ καὶ κατήγορος, τὸν δ' ἔπαι- 10
 νοῦντα καὶ κατευλογοῦντα τὰ πεπραγμένα ἀσπάζον-
 ται καὶ νομίζουσιν εὖνουν καὶ φίλον. ὅσοι μὲν οὖν
 B ἢ πράξιν ἢ λόγον ἢ σπουδᾶσαντος ὀτιοῦν ἢ σκώψαν-
 τος εὐχερῶς ἐπαινοῦσι καὶ συνεπικροτοῦσιν, εἰς τὸ
 παρόν εἰσιν οὗτοι καὶ τὰ ὑπὸ χεῖρα βλαβεροὶ μόνον· 15
 ὅσοι δὲ πρὸς τὸ ἦθος ἐξικνοῦνται τοῖς ἐπαίνοις καὶ
 νῆ Δία τοῦ τρόπου τῇ κολακείᾳ θιγγάνουσι, ταῦτό
 ποιοῦσι τῶν οἰκετῶν τοῖς μὴ ἀπὸ τοῦ σωροῦ κλέ-
 πτουςιν ἀλλ' ἀπὸ τοῦ σπέρματος· σπέρμα γὰρ τῶν
 πράξεων οὔσαν τὴν διάθεσιν καὶ τὸ ἦθος ἀρχὴν καὶ 20
 πηγὴν τοῦ βίου διαστρέφουσι, τὰ τῆς ἀρετῆς ὀνόματα
 τῇ κακίᾳ περιτιθέντες. ἐν μὲν γὰρ ταῖς στάσεσι καὶ
 τοῖς πολέμοις ὁ Θουκυδίδης φησὶν ὅτι 'τὴν εἰωθυῖαν
 ἀξίωσιν τῶν ὀνομάτων ἐς τὰ ἔργα ἀντήλλαξαν τῇ
 δικαιώσει. τόλμα μὲν γὰρ ἀλόγιστος, ἀνδρεία φιλέται- 25
 C ρος ἐνομίσθη, μέλλησις δὲ προμηθῆς δειλία εὐπρεπής,
 τὸ δὲ σῶφρον τοῦ ἀνάνδρου πρόσχημα, καὶ τὸ πρὸς
 ἅπαν συνετὸν ἐπὶ πᾶν ἀργόν'. ἐν δὲ ταῖς κολα-
 κείαις ὁρᾶν χρῆ καὶ παραφυλάττειν ἀσωτίαν μὲν ἐλευ-
 θεριότητα καλουμένην καὶ δειλίαν ἀσφάλειαν, ἐμπλη- 30

ξίαν δ', ὀξύτητα, μικρολογίαν δὲ σωφροσύνην, τὸν
 δ' ἐρωτικὸν φιλοσυνήθη καὶ φιλόστοργον, ἀνδρεῖον
 δὲ τὸν ὀργίλον καὶ ὑπερήφανον, φιλάνθρωπον δὲ
 τὸν εὐτελῆ καὶ ταπεινόν. ὥς που καὶ Πλάτων φησὶ D
 5 τὸν ἐραστὴν κόλακα τῶν ἐρωμένων ὄντα τὸν μὲν ci-
 μὸν καλεῖν ἐπίχαριν, τὸν δὲ γρυπὸν βασιλικόν, μέλα-
 νας δ' ἀνδρικούς, λευκοὺς δὲ θεῶν παῖδας· τὸ δὲ
 μελίχρουν ὅλως ἐραστοῦ ποίημα εἶναι ὑποκοριζομένου
 καὶ εὐκόλως φέροντος τὴν ὥχρότητα. καίτοι καλὸς
 10 μὲν εἶναι πεισθεὶς ὁ αἰσχροὺς ἢ μέγας ὁ μικρὸς οὔτε
 χρόνον πολὺν τῇ ἀπάτῃ σύνεστι καὶ βλάπτεται βλάβην
 ἐλαφρὰν καὶ οὐκ ἀνήκεστον· ὁ δὲ ταῖς κακίαις ἐθίζων E
 ἔπαινος ὡς ἀρεταῖς, ὡς μὴ ἀχθόμενον ἀλλὰ χαί-
 ροντα χρῆσθαι, καὶ τὸ αἰδεῖσθαι τῶν ἀμαρτανομένων
 15 ἀφαιρῶν, οὗτος ἐπέτριψε Cικελιώτας, τὴν Διονυσίου
 καὶ Φαλάριδος ὠμότητα μισοπονηρίαν προσαγορεύων,
 οὗτος Αἴγυπτον ἀπώλεσε, τὴν Πτολεμαίου θηλύτητα
 καὶ θεοληψίαν καὶ ὀλολυγμοὺς καὶ τυμπάνων χαράξεις
 εὐσέβειαν ὀνομάζων καὶ θεῶν λατρείαν, οὗτος τὰ
 20 Ῥωμαίων ἤθη τηνικαῦτα παρ' οὐδὲν ἤλθεν ἀνατρέψαι
 καὶ ἀνελεῖν, τὰς Ἀντωνίου τρυφὰς καὶ ἀκολασίας καὶ
 πανηγυρισμοὺς ἰλαρὰ παίγματα καὶ φιλάνθρωπα χρω-
 μένης ἀφθόνως αὐτῷ τῆς τύχης ὑποκοριζόμενος. Πτο- F
 λεμαίῳ δὲ τί περιῆψεν ἄλλο φορβειὰν καὶ αὐλοὺς,
 25 τί δὲ Νέρωνι τραγικὴν ἐπήξατο σκηνὴν καὶ προσωπεῖα
 καὶ κοθόρνους περιέθηκεν; οὐχ ὁ τῶν κολακευόντων
 ἔπαινος; οἱ δὲ πολλοὶ τῶν βασιλέων οὐκ Ἀπόλλωνες
 μὲν ἂν μινυρίσωσι, Διόνυσοι δ' ἂν μεθυσθῶσιν, Ἡρα-

1, 181—183 H.

6, 206—208 R.

4. Πλάτων] Rep. V. p. 474 E 8. ποίημα Plato: προσ-
 ποίημα 18. χαράξεις L. Dindorfius: ἐγχαράξεις 22.
 παίγματα*: πράγματα 23. αὐτῷ τῆς*: αὐτῷ δυνάμει καὶ

κλεῖς δ' ἄν παλαίῃσι προσαγορευόμενοι καὶ χαίροντες εἰς ἅπασαν αἰσχύνην ὑπὸ τῆς κολακείας ἔξαγονται;

13. Διὸ φυλακτέον ἐστὶ μάλιστα τὸν κόλακα περὶ τοὺς ἐπαίνους. ὅπερ οὐδ' αὐτὸν ἐκεῖνον λέληθεν, 5
57 ἀλλὰ δεινὸς ὦν φυλάττεσθαι τὸ ὑποπτον, ἄν μὲν εὐπαρύφου τινὸς ἀγροίκου λάβηται φορίνην παχεῖαν φέροντος, ὅλῳ τῷ μυκτῆρι χρῆται, καθάπερ ὁ Στρουθίας ἐμπεριπατῶν τῷ Βίαντι καὶ κατορχούμενος τῆς ἀναισθησίας αὐτοῦ τοῖς ἐπαίνοις 10

Ἐλεξάνδρου πλέον

τοῦ βασιλέως πέπωκας

καί

ἔγελωτι πρὸς τὸν Κύπριον ἐκθανούμενος.

τοὺς δὲ κομψοτέρους ὁρῶν ἐνταῦθα μάλιστα προς- 15
έχοντας αὐτοῖς καὶ φυλαττομένους τὸ χωρίον τοῦτο καὶ τὸν τόπον οὐκ ἄπ' εὐθείας ἐπάγει τὸν ἔπαινον, ἀλλ' ἀπαγαγὼν πόρρω κυκλοῦται καί

B ἔπρόκειν, οἷον ἀποφητὶ θρέμματος

ἐπιψαύων καὶ ἀποπειρώμενος. νῦν μὲν γὰρ ἐτέ- 20
ρων περὶ αὐτοῦ τινων ἐπαίνους ἀπαγγέλλει, καθάπερ οἱ ῥήτορες, ἄλλοτρίῳ προσχρώμενος προσώπῳ, ξένοις λέγων ἢ πρεσβυτέροις ἐν ἀγορᾷ μάλ' ἡδέως παραγενέσθαι πολλὰ καὶ ἀγαθὰ μεμνημένοις αὐτοῦ καὶ θαυμάζουσι. νῦν δ' αὖ πάλιν αἰτίας ἐλαφράς 25
καὶ ψευδεῖς πλασάμενος καὶ συνθεῖς ἐπ' αὐτόν, ὡς ἀκηκοὺς ἑτέρων ἀφίκται μετὰ σπουδῆς, πυνθανό-

1, 183—185 H.

6, 208—210 B.

7. τινὸς Schellensius: τινὸς ἢ 11. Ἐλεξάνδρου —
πέπωκας Menander apud Meinek. IV. p. 152: Ἐλεξάνδρου
τοῦ βασιλέως πλέον πέπωκας 14. Meinek. IV. p. 153
ἐκθανούμενος W: ἐνηθούμενος 16. αὐτοῖς Reiskius:
αὐτῷ

μενος ποῦ τοῦτ' εἶπεν ἢ ποῦ τοῦτ' ἔπραξεν. ἄρνου-
 μένου δ', ὡς εἰκός, αὐτόθεν ἐλὼν ἐμβέβληκεν εἰς τοὺς
 ἐπαίνους τὸν ἄνθρωπον 'ἐγὼ δ' ἐθαύμαζον εἰ εὐ
 κακῶς τινὰ τῶν συνήθων εἶπας ὃ μηδὲ τοὺς ἐχθροὺς
 5 πεφυκώς, εἰ εὐ τοῖς ἀλλοτρίοις ἐπεχείρησας ὃ το-
 σαῦτα τῶν ἰδίων δωρούμενος'.

14. "Ἐτεροι τοίνυν, ὥσπερ οἱ ζωγράφοι τὰ φω-
 τεινὰ καὶ λαμπρὰ τοῖς σκιεροῖς καὶ σκοτεινοῖς ἐπιτεί-
 νουσιν ἐγγὺς παρατιθεμένοις, οὕτω τῷ ψέγειν τάναν-
 10 τία καὶ λοιδορεῖν ἢ διασύρειν καὶ καταγελᾶν λανθά-
 νουσι τὰ προσόντα κακὰ τοῖς κολακευομένοις ἐπαι-
 νοῦντες καὶ τρέφοντες. σωφροσύνην τε γὰρ ὡς
 ἀγροικίαν ψέγουσιν ἐν ἀσώτοις καὶ πλεονέκταις καὶ
 κακούργοις καὶ πλουτοῦσιν ἀπὸ πραγμάτων αἰσχυρῶν
 15 καὶ πονηρῶν, αὐτάρκειάν τε καὶ δικαιοσύνην ὡς ἀτολ- D
 μίαν καὶ ἄρρωστίαν πρὸς τὸ πράττειν· ὅταν δὲ ῥαθύ-
 μοις σχολασταῖς καὶ τὰ μέσα φεύγουσι τῶν πόλεων
 ὀμιλῶσιν, οὐκ αἰσχύνονται πολιτείαν μὲν ἀλλοτριο-
 πραγίαν ἐπίπονον, φιλοτιμίαν δὲ κενοδοξίαν ἄκαρπον
 20 ὀνομάζοντες. ἤδη δὲ καὶ ῥήτορος ἔστιν οἱ κολακεία
 διέκυραν φιλόσοφον, καὶ παρὰ γυναῖξιν ἀκολάστοις
 εὐδοκιμοῦσιν οἱ τὰς μονολεχεῖς καὶ φιλάνδρους ἀνα-
 φροδίτους καὶ ἀγροίκους ἀποκαλοῦντες. ὑπερβάλλει
 δὲ μοχθηρία τὸ μηδ' ἑαυτῶν ἀπέχεσθαι τοὺς κόλακας.
 25 ὡς γὰρ οἱ παλαισταὶ τὸ σῶμα ποιοῦσι ταπεινόν, ὅπως
 ἑτέρους καταβάλωσιν, οὕτω τῷ ψέγειν ἑαυτοὺς εἰς E
 τὸ θαυμάζειν τοὺς πλησίον ὑπορρέουσιν. 'ἄνδράπο-
 δόν εἰμι δειλὸν ἐν θαλάσῃ, πρὸς τοὺς πόνους ἀπα-

1, 185—186 H.

6, 210—212 R.

2. ἐλὼν Courierus: ἔχων

15. τε*: δέ

20. ἔστιν

οἱ*: ἔστιν ὅτε

21. διέκυραν*: διασύραι

22. εὐδοκι-

μοῦσιν οἱ*: εὐδοκιμοῦσι

γορεύω, μαίνομαι κακῶς ἀκούσας ὑπ' ὀργῆς. ἀλλὰ
τούτῳ' φησὶν 'οὐδέν ἐστι δεινόν, οὐδέν πονηρόν,
ἀλλ' ἴδιος ἄνθρωπος, πάντα πράως φέρει, πάντα
ἀλύπως'. ἂν δ' ἢ τις οἰόμενος πολὺν ἔχει νοῦν
καὶ βουλόμενος αὐστηρὸς εἶναι καὶ αὐθέκαστος ὑπὸ 5
δὴ τινος ὀρθότητος αἰεὶ προβάλληται τό

'Τυδεΐδη, μήτ' ἄρ με μάλ' αἶνεε μήτε τι νείκει',
F οὐ ταύτῃ πρόσεισιν ὁ τεχνίτης κόλαξ, ἀλλ' ἔστι τις
έτέρα μηχανὴ πρὸς τὸν τοιοῦτον. ἥκει γὰρ αὐτῷ
περὶ πραγμάτων ἰδίων ὡς δὴ φρονήσει περιττοτέρῳ 10
συμβουλευσόμενος, καὶ φησι μᾶλλον μὲν ἑτέρους ἔχειν
συνήθεις, ἐνοχλεῖν δ' ἀναγκαίως ἐκείνῳ. 'ποῖ γὰρ
καταφύγωμεν οἱ γνώμης δεόμενοι, τίνι δὲ πιστεύσω-
μεν;' εἴτ' ἀκούσας ὅ τι ἂν ἐπὶ, χρησμὸν εἰληφέναι
φῆσας οὐ γνώμην ἄπεισιν. ἂν δὲ καὶ λόγων τινὸς 15
ἐμπειρίας ὄρᾳ μεταποιούμενον, ἔδωκέ τι τῶν αὐτῷ
58 γεγραμμένων, ἀναγνῶναι καὶ διορθῶσαι κελεύσας. Μι-
θριδάτῃ δὲ τῷ βασιλεῖ φιλιατροῦντι καὶ τεμεῖν ἔνιοι
καὶ καῦσαι παρέσχον αὐτοὺς τῶν ἐταίρων, ἔργῳ κο-
λακεύοντες οὐ λόγῳ. μαρτυρεῖσθαι γὰρ ἐμπειρίαν 20
ἔδόκει πιστευόμενος ὑπ' αὐτῶν.

'πολλαὶ μορφαὶ τῶν δαιμονίων,'
τὸ δὲ γένος τοῦτο τῶν ἄρνουμένων ἐπαίνων πανουρ-
γοτέρας δεόμενον εὐλαβείας ἐλεγκτέον ἐπίτηδες ἀτό-
πους ἐκτάττοντα συμβουλίας καὶ ὑποθήκας, καὶ διορ- 25
B θώσεις ποιούμενον ἀλόγους. πρὸς μηδὲν γὰρ ἀντιλέ-
γων, ἀλλὰ πᾶσι συνεπινεύων καὶ ἀποδεχόμενος πάντα
καὶ βοῶν παρ' ἑκάστον ὡς εὖ καὶ καλῶς, γίγνεται
καταφανής

1, 186—188 H.

6, 212—213 R.

7. Homer. K 249
1159 et passim12. ποι*: ποῦ
27. ἀποδεχόμενος Reiskius: δεχόμενος

22. Eurip. Alc.

‘σύνημ’ ἐρωτῶν, ἄλλο μαστεύων χρέος’,
ἐπαινέσαι καὶ συνεπιτυφῶσαι βουλόμενος.

15. Ἔτι τοίνυν ὥσπερ ἔνιοι τὴν ζωγραφίαν σιω-
πῶσαν ἀπεφήναντο ποιητικὴν, οὕτως ἐστὶ τις κολα-
5 κείας σιωπῶσης ἔπαινος. ὥσπερ γὰρ οἱ θηρεύοντες
ἂν μὴ τοῦτο ποιεῖν ἄλλ’ ὁδοιπορεῖν ἢ νέμειν ἢ γεωρ-
γεῖν δοκῶσι, μᾶλλον τὰ θηρευόμενα λανθάνουσιν, οὕ-
τως οἱ κόλακες ἄπτονται μάλιστα τοῖς ἐπαίνοις, ὅταν
ἐπαινεῖν μὴ δοκῶσιν ἄλλ’ ἕτερόν τι πράττειν. ὁ γὰρ
10 ἔδρας εἰκὼν καὶ κλισίας ἐπιόντι καὶ λέγων πρὸς δῆ-
μον ἢ βουλήν ἂν αἰσθηταί τινα τῶν πλουσίων βου- C
λόμενον εἰπεῖν, ἀποσιωπῶν μεταξὺ καὶ παραδιδούς
τὸ βῆμα καὶ τὸν λόγον ἐνδείκνυται σιωπῶν μᾶλλον
τοῦ βοῶντος ὅτι κρείττονα νομίζει καὶ διαφέροντα
15 τῷ φρονεῖν ἐκεῖνον. ὅθεν ὁρᾶν ἔστιν αὐτοὺς ἔδρας
τε τὰς πρώτας ἐν ἀκροάσει καὶ θεάτροις καταλαμ-
βάνοντας, οὐχ ὅτι τούτων ἀξιοῦσιν αὐτούς, ἀλλ’
ὅπως ὑπεξιστάμενοι τοῖς πλουσίοις κολακεύωσι· καὶ
λόγου κατάρχοντας ἐν συνόδοις καὶ συνεδρίοις, εἴτα
20 παραχωροῦντας ὡς κρείττοσι καὶ μετατιθεμένους ῥᾶ-
στα πρὸς τοῦναντίον, ἄνπερ ἢ δυνατὸς ἢ πλούσιος D
ἢ ἔνδοξος ὁ ἀντιλέγων. ὧ καὶ μάλιστα δεῖ τὰς τοι-
αύτας ὑποκατακλίσεις καὶ ἀναχωρήσεις ἐξελέγχειν, οὐκ
ἐμπειρίαις οὐδ’ ἀρεταῖς οὐδ’ ἡλικίαις ὑφιεμένων ἀλλὰ
25 πλούτοις καὶ δόξαις. Ἀπελλῆς μὲν γὰρ ὁ ζωγράφος,
Μεγαβύζου παρακαθίσαντος αὐτῷ καὶ περὶ γραμμῆς
τι καὶ σκιᾶς βουλομένου λαλεῖν, ‘ὁρᾶς’ ἔφη ‘τὰ παι-
δάρια ταυτὶ τὰ τὴν μηλίδα τρίβοντα; πάνυ σοι προσ-
εῖχε τὸν νοῦν σιωπῶντι, καὶ τὴν πορφύραν ἐθαύμαζε
30 καὶ τὰ χρυσία· νῦν δέ σου καταγελαῖ περὶ ὧν οὐ με- E

μάθηκας ἀρξαμένου λαλεῖν'. καὶ Cόλων, Kροΐσου περὶ εὐδαιμονίας πυνθανομένου, Tέλλον τινὰ τῶν οὐκ ἐπιφανῶν Ἀθήνησι καὶ Bίωνα καὶ Kλέοβιν ἀπέφηνεν εὐποτμοτέρους. οἱ δὲ κόλακες τοὺς βασιλέας καὶ πλου- 5
 κύους καὶ ἄρχοντας οὐκ ὀλβίους μόνον καὶ μακαρίους 5
 ἀλλὰ καὶ φρονήσει καὶ τέχνη καὶ ἀρετῇ πάσῃ πρω-
 τεύοντας ἀναγορεύουσιν.

16. Εἴτα τῶν μὲν Cτωϊκῶν οὐδ' ἀκούειν ἔνιοι
 ὑπομένουσι τὸν σοφὸν ὁμοῦ πλούσιον καλὸν εὐγενῇ
 βασιλέα προσαγορευόντων, οἱ δὲ κόλακες τὸν πλού- 10
 σιον ὁμοῦ ῥήτορα καὶ ποιητὴν, ἂν δὲ βούληται, καὶ
 F ζωγράφον καὶ αὐλητὴν ἀποφαίνουσι καὶ ποδῶκη καὶ
 ῥωμαλέον, ὑποπίπτοντες ἐν τῷ παλαίῳ καὶ ἀπο-
 λιμπανόμενοι θεόντος, ὥσπερ Kρίων ὁ Ἰμεραῖος ἀπε-
 λείφθη διαθέων πρὸς Ἀλέξανδρον, ὃ δ' αἰσθόμενος 15
 ἠγανάκτησε. Kαρνεάδης δ' ἔλεγε ὅτι πλουσίων καὶ
 βασιλέων παῖδες ἱππεύειν μόνον, ἄλλο δ' οὐδὲν εὖ
 καὶ καλῶς μανθάνουσι· κολακεύει γὰρ αὐτοὺς ἐν ταῖς
 διατριβαῖς ὁ διδάσκαλος ἐπαινῶν καὶ ὁ προσπαλαίων
 ὑποκατακλινόμενος, ὃ δ' ἵππος, οὐκ εἰδῶς οὐδὲ φρον- 20
 τίζων ὅστις ἰδιώτης ἢ ἄρχων ἢ πλούσιος ἢ πένης,
 59 ἐκτραχηλίζει τοὺς μὴ δυναμένους ὀχεῖσθαι. εὖηθες
 τοίνυν καὶ ἀβέλτερον τὸ τοῦ Bίωνος 'εἰ τὸν ἀγρὸν
 ἔμελλες ἐγκωμιάζων εὖφορον ποιεῖν καὶ εὖκαρπον,
 οὐκ ἂν ἀμαρτάνειν ἐδόκεις τοῦτο ποιῶν μᾶλλον ἢ 25
 σκάπτων καὶ πράγματα ἔχων· οὐ τοίνυν οὐδ' ἀνθρώ-
 πους ἄτοπος ἂν εἴης ἐπαινῶν, εἰ τοῖς ἐπαινουμένοις

1, 189—191 H.

6, 215—217 B.

- | | | |
|---------------------------------|-------------------------|---------------------|
| 11. ὁμοῦ*: ὁμοῦ καὶ | 14. θεόντος*: θεόντων | Kρί- |
| ων*: κρίσων | 22. εὖηθες — τὸ*: εὐήθη | τοίνυν καὶ ἀβέλ- |
| τερα τὰ | 24. ἔμελλες*: ἔμελλε | 25. ἐδόκει*: ἐδόκει |
| 26. ἀνθρώπους Dobræus: ἄνθρωπος | 27. εἴης*: εἴη | |

ὠφέλιμος ἔσῃ καὶ πρόσφορος'. ὁ μὲν γὰρ ἀγρὸς οὐ
γίγνεται χείρων ἐπαινούμενος, ἄνθρωπον δὲ τυφοῦσι
καὶ ἀπολλύουσιν οἱ ψευδῶς καὶ παρ' ἀξίαν ἐπαι-
νοῦντες.

5 17. Ταῦτα μὲν οὖν ἀπόχρη περὶ τούτων· ἐφεξῆς
δὲ τὸ τῆς παρρησίας ἴδωμεν. ἔδει μὲν γάρ, ὡς ὁ
Πάτροκλος τοῦ Ἀχιλλέως τὰ ὄπλα περιβαλλόμενος B
καὶ τοὺς ἵππους ἐξελαύνων ἐπὶ τὴν μάχην μόνης οὐκ
ἐτόλμησε τῆς Πηλιάδος θιγεῖν ἀλλ' ἀφῆκεν, οὕτω τὸν
10 κόλακα τοῖς τοῦ φίλου σκευοποιούμενον καὶ ἀνα-
πλαττόμενον ἐπισήμοις καὶ συμβόλοις μόνην τὴν παρ-
ρησίαν ὥσπερ ἐξαίρετον βάσταγμα φιλίας

ἄβριθὺ μέγα στιβαρόν'

καταλείπειν ἄθικτον καὶ ἀμίμητον. ἐπεὶ δὲ φεύγοντες
15 τὸν ἐν γέλῳτι καὶ ἀκράτῳ καὶ σκύμμασι καὶ παιδιαῖς
ἔλεγχον εἰς ὄφρῦν αἵρουσιν ἤδη τὸ πρᾶγμα καὶ κο-
λακεύουσιν ἐσκυθρωπακότες καὶ ψόγον τινὰ καὶ νοῦ- C
θεσίαν παραμιγνύουσι, φέρε μὴδὲ τοῦτο παραλείπωμεν
ἀβασάνιστον. οἶμαι δέ, ὥσπερ ἐν κωμῳδίᾳ Μενάν-
20 δρου Ψευδηρακλῆς πρόσεισι ρόπαλον οὐ στιβαρόν κο-
μίζων οὐδ' ἰσχυρόν ἀλλὰ χαῦνόν τι πλάσμα καὶ διά-
κενον, οὕτω τὴν τοῦ κόλακος παρρησίαν φανείσθαι
τοῖς πειρωμένοις μαλακὴν καὶ ἀβαρῆ καὶ τόνον οὐκ
ἔχουσαν, ἀλλὰ ταῦτά τοῖς τῶν γυναικῶν προσκεφα-
25 λαίοις δρωσαν, ἃ δοκοῦντα ταῖς κεφαλαῖς ἀντερείδειν
καὶ ἀντέχειν ἐνδίδωσι καὶ ὑπείκει μᾶλλον· ὥσπερ ἡ
κίβδηλος αὕτη παρρησία κενὸν ἔχουσα καὶ ψευδῇ καὶ D
ὑπουλὸν ὄγκον ἐξήρθη καὶ ὥδησεν, ἵνα συσταλεῖσα

1, 191—192 H.

6, 217—218 R.

1. ἔσῃ*: ἐστι	πρόσφορος Iägerus: πάμφορος	13.
Homer. Π 141	20. ρόπαλον] Meinek. IV. p. 225	21.
κενόν Winckelmannus	23. τοῖς*	

καὶ συμπεσοῦσα δέξεται καὶ συνεπισπάσεται τὸν κατα-
 φερόμενον εἰς αὐτήν. ἡ μὲν γὰρ ἀληθὲς καὶ φιλικὴ
 παρρησία τοῖς ἀμαρτανομένοις ἐπιφύεται, σωτήριον
 ἔχουσα καὶ κηδεμονικὸν τὸ λυποῦν, ὥσπερ τὸ μέλι
 τὰ ἡλκωμένα δάκνους καὶ καθαίρους, τᾶλλα δ' 5
 ὠφέλιμος οὔσα καὶ γλυκεῖα, περὶ ἧς ἴδιος ἔσται λό-
 γος. ὁ δὲ κόλαξ πρῶτον μὲν ἐνδείκνυται τὸ πικρὸς
 εἶναι καὶ περισπερχῆς καὶ ἀπαραίτητος ἐν τοῖς πρὸς
 ἑτέρους (οἰκέταις γὰρ αὐτοῦ χαλεπὸς ἐστὶ καὶ συγ-
 γενῶν καὶ οἰκείων ἐπεμβῆναι δεινὸς ἀμαρτήμασι καὶ 10
 E μηδένα θαυμάσαι μηδὲ σεμνῦναι τῶν ἐκτὸς ἀλλ' ὑπερ-
 ορᾶν, ἀσυγγνώμων δὲ καὶ διάβολος ἐν τῷ πρὸς ὀρ-
 γήν ἑτέρους παροξύνειν, θηρώμενος μισοπονηρίας
 δόξαν, ὡς οὐκ ἂν ἐκὼν ὑφέμενος παρρησίας αὐτοῖς
 οὐδὲ ποιήσας οὐδὲν οὐδ' εἰπὼν πρὸς χάριν), ἔπειτα 15
 δὲ τῶν μὲν ἀληθινῶν καὶ μεγάλων ἀμαρτημάτων οὐ-
 δὲν εἰδέναι προσποιούμενος οὐδὲ γιγνώσκειν, πρὸς δὲ
 τὰ μικρὰ καὶ τὰ ἐκτὸς ἐλλείμματα δεινὸς ᾄξει καὶ
 μετὰ τόνου καθάψασθαι καὶ σφοδρότητος, ἂν σκεῦος
 ἀμελῶς ἴδη κείμενον, ἂν οἰκοῦντα φαύλως, ἂν ὀλι- 20
 F γωροῦντα κουρᾶς ἢ ἀμπεχόνης ἢ κυνός τινος ἢ ἵπ-
 που μὴ κατ' ἀξίαν ἐπιμελούμενον * * * γονέων δὲ ὀλι-
 γωρία καὶ παίδων ἀμέλεια καὶ ἀτιμία γαμετῆς καὶ
 πρὸς οἰκείους ὑπεροψία καὶ χρημάτων ὀλεθρος οὐδὲν
 ἐστὶ πρὸς αὐτόν, ἀλλ' ἄφωνος ἐν τούτοις καὶ ἄτολ- 25
 μος, ὥσπερ ἀθλητὴν ἀλείπτῃς ἐὼν μεθύειν καὶ ἀκο-
 λασταίνειν, εἴτα περὶ ληκύθου χαλεπὸς ὢν καὶ στλεγ-
 γίδος, ἢ γραμματικὸς ἐπιπλήττων παιδὶ περὶ δέλτου
 καὶ γραφείου, σολοικίζοντος δὲ καὶ βαρβαρίζοντος οὐ

1, 192—193 H.

6, 218—220 B

6. ἴδιος ἔσται λόγος] P. 66 E
 nulla significavi

22. Intercidisse non-

δοκῶν ἀκούειν. τοιοῦτος γὰρ ὁ κόλαξ, οἷος ῥήτορος
 φαύλου καὶ καταγελάστου μηδὲν εἰπεῖν πρὸς τὸν λό-
 γον, ἀλλὰ περὶ τῆς φωνῆς αἰτιᾶσθαι καὶ χαλεπῶς ἐγ- 60
 καλεῖν ὅτι τὴν ἀρτηρίαν διαφθείρει ψυχροποτῶν, καὶ
 5 κύγγραμμα κελευσθεὶς ἄθλιον διελθεῖν αἰτιᾶσθαι τὸ
 χαρτίον ὡς δασὺ καὶ τὸν γραφέα μιαρὸν καὶ ὀλίγω-
 ρον ἀποκαλεῖν. οὕτω δὲ καὶ Πτολεμαίῳ φιλομαθεῖν
 δοκοῦντι περὶ γλώττης καὶ στιχιδίου μαχόμενοι καὶ
 ἱστορίας μέχρι μεσῶν νυκτῶν ἀπέτεινον· ὡμότητι
 10 δὲ χρωμένου καὶ ὕβρει καὶ ἀποτυμπανίζοντος καὶ
 στρεβλοῦντος οὐδεὶς ἐνέστη τῶν τοσούτων. ὥσπερ
 οὖν εἴ τις ἀνθρώπου φύματα καὶ κύριγγας ἔχοντος B
 ἱατρικῶι σμιλίῳ τὰς τρίχας τέμνοι καὶ τοὺς ὄνυχας,
 οὕτως οἱ κόλακες τὴν παρρησίαν πρὸς τὰ μὴ λυπού-
 15 μενα μέρη μηδ' ἀλγοῦντα προσφέρουσιν.

18. Ἔτι δὲ τούτων ἕτεροι πανουργότεροι καὶ
 πρὸς ἡδονὴν χρῶνται τῷ παρρησιάζεσθαι καὶ ψέγειν.
 καθάπερ Ἄγις ὁ Ἀργεῖος, Ἀλεξάνδρου γελωτοποιῶ
 τινι μεγάλας δωρεὰς διδόντος, ὑπὸ φθόνου καὶ λύπης
 20 ἐξέκραγεν 'ὦ τῆς πολλῆς ἀτοπίας', ἐπιστρέψαντος
 δὲ τοῦ βασιλέως πρὸς αὐτὸν ὀργῇ καὶ 'τί δὴ σὺ λέ-
 γεις'; εἰπόντος 'ὁμολογῶ' φησὶν 'ἄχθεσθαι καὶ ἀγα-
 νακτεῖν, ὁρῶν ὑμᾶς τοὺς ἐκ Διὸς γεγονότας ἅπαντας
 ὁμοίως κόλαξιν ἀνθρώποις καὶ καταγελάστοις χαίρον- C
 25 τας. καὶ γὰρ Ἡρακλῆς Κέρκωψί τισι, καὶ Σεληνοῖς
 ὁ Διόνυσος ἐτέρπετο, καὶ παρὰ σοὶ τοιούτους ἰδεῖν
 ἔστιν εὐδοκιμοῦντας'. Τιβερίου δὲ Καίσαρος εἰς τὴν
 σύγκλητόν ποτε παρελθόντος εἰς τῶν κολάκων ἀνα-
 στάς ἔφη δεῖν ἐλευθέρους ὄντας παρρησιάζεσθαι καὶ
 1, 193—195 H. 6, 220—221 R.

10. ἀποτυμπανίζοντος*: τυμπανίζοντος
 βλοῦντος Gatakerus: τελοῦντος

11. στρε-

μηδὲν ὑποστέλλεσθαι μηδ' ἀποσιωπᾶν τῶν συμφερόν-
 των· ἀνατείνας δὲ πάντας οὕτως, γενομένης αὐτῷ
 σιωπῆς καὶ τοῦ Τιβερίου προσέχοντος, 'ἄκουσον' ἔφη
 'Καῖσαρ ἃ σοι πάντες ἐγκαλοῦμεν, οὐδεὶς δὲ τολμᾷ
 φανερώς λέγειν. ἀμελεῖς σεαυτοῦ καὶ προΐεσαι τὸ 5
 σῶμα καὶ κατατρύχεις ἀεὶ φροντίσι καὶ πόνοις ὑπὲρ
 D ἡμῶν, οὔτε μεθ' ἡμέραν οὔτε νυκτὸς ἀναπαυόμενος'.
 πολλὰ δ' αὐτοῦ τοιαῦτα συνείροντος, εἰπεῖν φασὶ τὸν
 ῥήτορα Κάσσιον Σευῆρον 'αὕτη τοῦτον ἢ παρρησία
 τὸν ἄνθρωπον ἀποκτενεῖ'.

10

19. Καὶ ταυτὶ μὲν ἐλάττονά ἐστιν. ἐκεῖνα δ'
 ἤδη χαλεπὰ καὶ λυμαινόμενα τοὺς ἀνοήτους, ὅταν
 εἰς τάναντία πάθῃ καὶ νοσήματα κατηγορῶσιν (ὥσπερ
 Ἰμέριος ὁ κόλαξ τῶν πλουσίων τινὰ τὸν ἀνελευθερώ-
 τατον καὶ φιλαργυρώτατον Ἀθήνησιν ὡς ἄσωτον ἐλοι- 15
 δόρει καὶ ἀμελῇ καὶ πεινήσοντα 'κακῶς μετὰ τῶν τέ-
 E κνων) ἢ τοὺς ἄσώτους αὐτὸν πάλιν καὶ πολυτελεῖς εἰς
 μικρολογίαν καὶ ῥυπαρίαν ὀνειδίζωσιν (ὥσπερ Νέρωνα
 Τίτος Πετρώνιος) ἢ τοὺς ὠμῶς καὶ ἀγρίως προσφερο-
 μένους ἄρχοντας ὑπηκόοις ἀποθέσθαι κελεύωσι τὴν 20
 πολλὴν ἐπιείκειαν καὶ τὸν ἄκαιρον ἔλεον καὶ ἀσύμ-
 φορον. ὅμοιος δὲ τούτοις καὶ ὁ τὸν εὐήθη καὶ βλάκα
 καὶ ἀβέλτερον ὡς δεινόν τινα καὶ πανοῦργον καὶ φυ-
 λάττεσθαι καὶ δεδιέναι προσποιούμενος, καὶ ὁ τοῦ
 βασκάνου δὲ καὶ τῷ κακολογεῖν ἀεὶ καὶ ψέγειν χαί- 25
 ροντος, ἂν ποτε προαχθεὶς ἐπαινέσῃ τινὰ τῶν ἐνδό-
 ξων, καθαπτόμενος καὶ ἀντιλέγων ὡς νόσημα τοῦτο
 F ἔχοντος, ἀνθρώπους ἐπαινεῖν μηδενὸς ἀξίους. 'τίς γὰρ
 οὗτός ἐστιν ἢ τί λαμπρὸν εἶρηκεν ἢ πεποίηκε'. μάλιστα
 δὲ περὶ τοὺς ἔρωτας τοῖς κολακευομένοις ἐπιτίθενται

καὶ προσεκκᾶουσιν. ἀδελφοῖς μὲν γὰρ ὁρῶντες δια-
 φερομένους ἢ γονέων ὑπερφρονοῦντας ἢ πρὸς γυ-
 ναῖκας αὐτῶν ὑπερόπτως ἔχοντας οὔτε νουθετοῦσιν
 οὔτ' ἐγκαλοῦσιν, ἀλλὰ καὶ προσεπιτείνουσι τὰς ὀργάς.
 5 'οὐ γὰρ αἰσθάνη καυτοῦ' καὶ 'εὐ τούτων αἴτιος, αἰεὶ
 θεραπευτικῶς προσφερόμενος καὶ ταπεινῶς'. ἂν δὲ
 πρὸς ἐταίραν ἢ μοιχεύτριαν ἐρωμένην κνησμὸς τις ἐξ 61
 ὀργῆς καὶ ζηλοτυπίας ἐγγένηται, πάρεστιν εὐθὺς μετὰ
 παρρησίας λαμπρᾶς ἢ κολακεία, πῦρ ἐπὶ πῦρ εἰσφέ-
 10 ρουσα καὶ δικαιολογουμένη καὶ κατηγοροῦσα τοῦ
 ἐρῶντος ὡς ἀνέραστα πολλὰ καὶ σκληρὰ καὶ νεμεσητὰ
 ποιοῦντος.

'ὦ δυσχάριστε, τῶν πυκνῶν φιλημάτων.'

οὕτως Ἀντώνιον οἱ φίλοι τῆς Αἰγυπτίας ἐρῶντα καὶ
 15 καόμενον ἀνέπειθον ὡς ὑπ' ἐκείνης ἐρῶτο, καὶ λοι-
 δοροῦντες ἐκάλουν ἀπαθῆ καὶ ὑπερήφανον. 'ἡ μὲν
 γὰρ γυνὴ καταλιποῦσα βασιλείαν τοσαύτην καὶ δια-
 τριβὰς εὐδαίμονας φθείρεται μετὰ σοῦ στρατευομένη, B
 σχῆμα παλλακίδος ἔχουσα.'

20 'σοὶ δέ τις ἐν στήθεσσι ἀκήλητος νόος ἐστί'
 καὶ περιορᾷς αὐτὴν ἀνιωμένην.' ὁ δ' ἡδέως ἐλεγχό-
 μενος ὡς ἀδικῶν καὶ τοῖς κατηγοροῦσι χαίρων ὡς
 οὐδὲ τοῖς ἐπαινοῦσιν ἐλάνθανε τῷ νουθετεῖν δοκοῦντι
 προσδιαστρεφόμενος. ἔοικε γὰρ ἡ τοιαύτη παρρησία
 25 τοῖς τῶν ἀκολάστων δῆγμασι γυναικῶν, ἐγείρουσα καὶ
 γαργαλίζουσα τῷ δοκοῦντι λυπεῖν τὸ ἡδόμενον. καὶ
 καθάπερ τὸν ἄκρατον ἄλλως βοηθοῦντα πρὸς τὸ κώ-
 νειον ἂν ἐμμίξωσι προσεμβαλόντες αὐτῷ, κομιδῇ ποι-
 οῦσι τὴν τοῦ φαρμάκου δύναμιν ἀβοήθητον, ὁξέως C
 1, 197—198 H. 6, 223—223 B.

3. ὑπερόπτως W: ὑπεροπτικῶς

13. Nauck. p. 32

20. Homer. κ 329

ἀναφερομένην ἐπὶ τὴν καρδίαν ὑπὸ θερμότητος, οὕτω τὴν παρρησίαν ἐπιστάμενοι μέγα βοήθημα πρὸς τὴν κολακείαν οὔσαν οἱ πονηροὶ δι' αὐτῆς κολακεύουσι τῆς παρρησίας. ὅθεν οὐδ' ὁ Βίας ἀπεκρίνατο καλῶς τῷ πυθομένῳ τί τῶν ζώων χαλεπώτατόν ἐστιν, ἀπο- 5 κρινάμενος ὅτι τῶν μὲν ἀγρίων ὁ τύραννος, τῶν δ' ἡμέρων ὁ κόλαξ. ἀληθέστερον γὰρ ἦν εἰπεῖν ὅτι τῶν κολάκων ἡμεροὶ μὲν εἰσιν οἱ περὶ τὸ βαλανεῖον καὶ D περὶ τὴν τράπεζαν, ὁ δ' εἰς τὰ δωμάτια καὶ τὴν γυναικωνῖτιν ἐκτείνων ὥσπερ πλεκτάνας τὸ πολυπρά- 10 γμον καὶ διάβολον καὶ κακόηθες ἄγριος καὶ θηριώδης καὶ δυσμεταχείριστος.

20. Εἰς δέ τις ἔοικε τρόπος εἶναι φυλακῆς τὸ γιγνώσκειν καὶ μνημονεύειν αἰεὶ ὅτι τῆς ψυχῆς τὸ μὲν ἀληθινὸν καὶ φιλόκαλον καὶ λογικὸν ἐχούσης, τὸ 15 δ' ἄλογον καὶ φιλοψευδὲς καὶ παθητικόν, ὁ μὲν φίλος αἰεὶ τῷ κρείττονι πάρεστι σύμβουλος καὶ συνήγορος, ὥσπερ ἰατρὸς τὸ ὑγιαῖνον αὔξων καὶ διαφυλάττων, ὁ δὲ κόλαξ τῷ παθητικῷ καὶ ἀλόγῳ παρακά- E θηται, καὶ τοῦτο κνᾶ καὶ γαργαλίζει καὶ ἀναπείθει 20 καὶ ἀφίστησι τοῦ λογισμοῦ, μηχανώμενος αὐτῷ πονηρὰς ἡδυπαθείας. ὥσπερ οὖν τῶν σιτίων ἔστιν ἃ μὴθ' αἷματι προσφύεται μήτε πνεύματι, μηδὲ νεύροις τινὰ τόνον ἢ μυελοῖς προστίθῃσιν, ἀλλ' αἰδοῖα παρακινεῖ καὶ κοιλίαν ἐγείρει καὶ σάρκα ποιεῖ σαθρὰν καὶ ὕπου- 25 λον, οὕτως ὁ τοῦ κόλακος λόγος οὐδὲν τῷ φρονοῦντι καὶ λογιζομένῳ προστίθῃσιν, ἀλλ' ἡδονὴν τινα τιθασεύων ἔρωτος ἢ θυμὸν ἐντείνων ἀνόητον ἢ διερεθίζων φθόνον ἢ φρονήματος ὄγκον ἐμποιῶν ἐπαχθῇ καὶ κενὸν ἢ λύπη συνεπιθρηνῶν ἢ τὸ κακόηθες καὶ 30

ἀνελεύθερον καὶ ἄπιστον ἀεὶ τισι διαβολαῖς καὶ προ- F
 αισθήσεσι δριμύ καὶ ψοφοδεές ποιῶν καὶ ὑποπτον οὐ
 διαφεύξεται τοὺς προσέχοντας. ἀεὶ γὰρ ὑφορμεῖ τινι
 πάθει καὶ τοῦτο πιαίνει, καὶ πάρεστι βουβῶνος δίκην
 5 ἐκάστοτε τοῖς ὑπούλοις καὶ φλεγμαίνουσι τῆς ψυχῆς
 ἐπιγιγνόμενος. ὀργίζη; κόλασον. ἐπιθυμεῖς; ὤνη-
 σαι. φοβῇ; φύγωμεν. ὑπονοεῖς; πίστευσον. ἂν δὲ
 περὶ ταῦτα δυσφώρατος ᾗ τὰ πάθη, διὰ σφοδρότητα
 καὶ μέγεθος ἐκκρουομένου τοῦ λογισμοῦ, περὶ τὰ μι-
 10 κρὰ λαβὴν παρέξει μᾶλλον, ὅμοιος ὤν. καὶ γὰρ ἐν 62
 ὑποψία κραιπάλης τινὸς ἢ πλησμονῆς γενόμενον καὶ
 διστάζοντα περὶ λουτροῦ καὶ τροφῆς ὁ μὲν φίλος
 ἐφέξει, φυλάττεσθαι καὶ προσέχειν παραινῶν, ὁ δὲ
 κόλαξ εἰς τὸ βαλανεῖον ἔλξει, καὶ κελεύει νεαρόν τι
 15 παρατιθέναι καὶ μὴ κακοῦν ἀνατάσει τὸ σῶμα. καὶ
 πρὸς ὁδὸν ἢ πλοῦν ἢ τινὰ πρᾶξιν ὁρῶν ἀπομαλακι-
 ζόμενον οὐ φήσει κατεπείγειν τὸν καιρόν, ἀλλὰ ταῦτό
 ποιήσκειν ὑπερθεμένους ἢ πέμψαντας ἕτερον. ἂν δ'
 ὑπεσχημένος ἀργύριον οἰκείῳ τινὶ δανείσειν ἢ ἐπιδώ-
 20 σκειν μεταμέληται μὲν αἰδῆται δέ, τῇ χείρονι ῥοπῇ B
 προστιθεὶς ἑαυτὸν ὁ κόλαξ ἐπέρρωσε τὴν εἰς τὸ βα-
 λάντιον γνώμην καὶ τὸ δυσωπούμενον ἐξέκοψεν, ὥς
 ἀναλίσκοντα πολλὰ καὶ πολλοῖς ἀρκεῖν ὀφείλοντα
 φείδεσθαι κελεύων. ὅθεν εἰ μὴ λανθάνομεν ἑαυτοὺς
 25 ἐπιθυμοῦντες ἀναισχυντοῦντες ἀποδειλιῶντες, οὐ
 λήσεται ἡμᾶς ὁ κόλαξ. ἔστι γὰρ ὁ συνηγορῶν ἀεὶ
 τούτοις τοῖς πάθεσι καὶ περὶ τὰς τούτων ἐκβάσεις
 παρρησιαζόμενος. ταῦτα μὲν οὖν ἱκανὰ περὶ τούτων.

21. Ἐπὶ δὲ τὰς χρείας καὶ τὰς ὑπουργίας ἴωμεν

1, 199—201 H.

6, 226—223 F.

1. προσθέσει Emperius
 κει — κελεύει

14. ἔλξει — κελεύει*: ἔλ-
 28. ἐκβάσεις] ἐνστάσεις W

ἤδη· καὶ γὰρ ἐν ταύταις πολλὴν ἀπεργάζεται σύγχυσιν
 C καὶ ἀσάφειαν ὁ κόλαξ τῆς πρὸς τὸν φίλον διαφορᾶς,
 ἄοκνος δοκῶν εἶναι καὶ πρόθυμος ἐν πᾶσι καὶ ἀπροφάσι-
 στος. ὁ μὲν γὰρ τοῦ φίλου τρόπος ὥσπερ ὁ τῆς ἀλη-
 θείας μῦθος ἀπλοῦς ἐστὶ κατ' Εὐριπίδην καὶ ἀφελῆς 5
 καὶ ἄπλαστος, ὁ δὲ τοῦ κόλακος ὄντως

‘νοσῶν ἐν αὐτῷ φαρμάκων δεῖται σοφῶν’

καὶ πολλῶν νῆ Δία καὶ περιττῶν. ὥσπερ οὖν ἐν ταῖς
 ἀπαντήσεσιν ὁ μὲν φίλος ἔστιν ὅτε μήτ' εἰπὼν μήτ'
 ἀκούσας μηδὲν ἀλλὰ προσβλέψας καὶ μειδιάσας τὸ 10
 εὐμενὲς καὶ τὸ οἰκεῖον ἔνδοθεν δοὺς ταῖς ὄψεσι καὶ
 D δεξάμενος παρήλθεν, ὁ δὲ κόλαξ τρέχει καταδιώκει
 δεξιούται πόρρωθεν, κἄν προσαγορευθῇ πρότερον
 ὀφθεῖς, ἀπολογεῖται μετὰ μαρτύρων καὶ ὀρκῶν πολ-
 λάκις, οὕτως ἐν ταῖς πράξεσι πολλὰ παραλείπουσιν 15
 οἱ φίλοι τῶν μικρῶν, οὐκ ἐξακριβοῦντες οὐδὲ πολυ-
 πραγμονοῦντες οὐδέν, οὐδ' ἑαυτοὺς εἰς πᾶσαν ὑπουρ-
 γίαν ἐμβάλλοντες. ἀλλ' ἐκεῖνος ἐνταῦθα συνεχῆς καὶ
 ἐνδελεχῆς καὶ ἄτρυτος, οὐ δίδους ἑτέρῳ τόπον οὐδὲ
 χώραν διακονίας, ἀλλὰ βουλόμενος κελεύεσθαι, κἄν 20
 μὴ κελευσθῇ, δακνόμενος, μᾶλλον δ' ὅλως ἐξαθυμῶν
 καὶ ποτνιώμενος.

22. Ἔστι μὲν οὖν καὶ ταῦτα δηλώματα τοῖς νοῦν
 E ἔχουσιν οὐκ ἀληθινῆς φιλίας οὐδὲ σῶφρονος ἀλλ'
 ἑταιρούσης καὶ περιπλεκομένης θερμότερον τοῦ δέον- 25
 τος. οὐ μὲν ἀλλὰ δεῖ πρῶτον ἐν ταῖς ἐπαγγελίαις
 σκοπεῖν τὴν διαφοράν. εὖ γὰρ εἴρηται καὶ τοῖς πρὸ
 ἡμῶν φίλου μὲν ἐκείνην εἶναι τὴν ἐπαγγελίαν

1, 201—202 H.

6, 228—230 R.

5. Εὐριπίδην] Phoen. 472
 δέοντος Meziriacus: τῶν δεομένων

13. κἄν*: ἄν

25. τοῦ

‘εἰ δύναμαι τελέσαι γε καὶ εἰ τετελεσμένον ἐστί’,
κόλακος δὲ ταύτην
‘αὖδα ὅ τι φρονέεις’.

καὶ γὰρ οἱ κωμικοὶ τοιούτους εἰσάγουσιν
5 ἐμέ, Νικόμαχε, πρὸς τὸν στρατιώτην τάξατε,
ἂν μὴ ποιήσω πέποινα μαστιγῶν ὅλον,
ἂν μὴ ποιήσω σπογγιάς μαλακώτερον
τὸ πρόσωπον.

ἔπειτα τῶν μὲν φίλων οὐδεὶς γίγνεται συνεργός, εἰ ἔ
10 μὴ γεγέννηται σύμβουλος πρότερον, ἀλλ’ ὅταν δοκι-
μάσῃ καὶ συγκαταστήσῃ τὴν πράξιν εἰς τὸ πρέπον ἢ
τὸ συμφέρον· ὁ δὲ κόλαξ, κἂν ἀποδῶ τις αὐτῷ τὸ
συνδοκιμάσαι καὶ συναποφύνασθαι περὶ τοῦ πράγμα-
τος, οὐ μόνον ὑπείκειν καὶ χαρίζεσθαι βουλόμενος,
15 ἀλλὰ καὶ δεδιὼς ὑποψίαν ὀκνοῦντος παρέχειν καὶ
φεύγοντος τὸ ἔργον, ἐνδίδωσι καὶ συνεξορμᾷ τὴν ἐπι-
θυμίαν. οὐδεὶς γάρ ἐστι ραδίως πλούσιος οὐδὲ βασι-
λεὺς οἷος εἰπεῖν

‘ἐμοὶ γὰρ εἴη πτωχός, εἰ δὲ βούλεται,
20 πτωχοῦ κακίων, ὅστις ὦν εὖνους ἐμοί
φόβον παρελθὼν τὰπὸ καρδίας ἐρεῖ’,

ἀλλ’ ὥσπερ οἱ τραγωδοὶ χοροῦ δέονται φίλων συνα-
δόντων ἢ θεάτρου συνεπικροτοῦντος. ὅθεν ἡ μὲν τρα-
γικὴ Μερόπη παραινεῖ

25 ‘φίλους δὲ τοὺς μὲν μὴ χαλῶντας ἐν λόγοις
κέκτησο, τοὺς δὲ πρὸς χάριν σὺν ἡδονῇ
τῇ σῇ πονηροὺς κληῖθρον εἰργέτω στέγης’,

1. 202—203 H.

G, 230—231 R.

1. Homer. Ξ 196. C 427. ϵ 90 3. Id. Ξ 195. C 426. ϵ 89
5. Meinek. IV. p. 669 10. γεγέννηται Pflugkius: γένηται
16. τὴν ἐπιθυμίαν idem: τῇ ἐπιθυμίᾳ 19. Nauck. p. 386
29. Id. p. 373

Β οἱ δὲ τοῦναντίον δρῶσι), τοὺς μὲν μὴ χαλῶντας ἐν
 λόγοις ἀλλ' ἀντιβαίνοντας ὑπὲρ τοῦ συμφέροντος
 ἀφοσιοῦνται, τοὺς δὲ πρὸς χάριν πονηροὺς καὶ ἀνε-
 λευθέρους καὶ γόητας οὐ μόνον κλήθρων καὶ στέγης
 ἐντὸς ἀλλὰ καὶ παθῶν καὶ πραγμάτων ἀπορρήτων 5
 λαμβάνουσιν. ὧν ὁ μὲν ἀπλούστερος οὐκ οἶεται δεῖν
 οὐδ' ἀξιοῖ σύμβουλος εἶναι πραγμάτων τηλικούτων
 ἀλλ' ὑπουργὸς καὶ διάκονος, ὁ δὲ πανουργότερος
 ἔσται μὲν ἐν τῷ συνδιαπορεῖν καὶ τὰς ὁφρῦς συνάγειν
 καὶ συνδιανεύειν τῷ προσώπῳ, λέγει δ' οὐδέν· ἄν 10
 δ' ἐκεῖνος εἶπη τὸ φαινόμενον, 'ὦ Ἡράκλεις, ἔφθης
 με' φησί 'μικρὸν εἰπών, ἐγὼ γὰρ αὐτὸ τοῦτο λέγειν
 ἔμελλον'. ὥς γὰρ οἱ μαθηματικοὶ τὰς ἐπιφανείας
 C καὶ τὰς γραμμὰς λέγουσι μήτε κάμπτεσθαι μήτε δια-
 τείνεσθαι μήτε κινεῖσθαι καθ' ἑαυτάς, νοητάς καὶ ἄσω- 15
 μάτους οὔσας, συγκάμπτεσθαι δὲ καὶ συνδιατείνεσθαι
 καὶ συμεθίστασθαι τοῖς σώμασιν ὧν πέρατά εἰσιν,
 οὕτω τὸν κόλακα φωράσεις ἀεὶ συνεπιφάσκοντα καὶ
 συναποφαινόμενον καὶ συνηδόμενον νῆ Δία καὶ συν-
 οργιζόμενον, ὥστε παντελῶς ἐν γε τούτοις εὐφώρα- 20
 τον εἶναι τὴν διαφοράν. ἔτι δὲ μᾶλλον ἐν τῷ τρόπῳ
 τῆς ὑπουργίας. ἢ μὲν γὰρ παρὰ τοῦ φίλου χάρις
 D ὥσπερ ζῶον ἐν βάθει τὰς κυριωτάτας ἔχει δυνάμεις,
 ἐπιδεικτικὸν δὲ καὶ πανηγυρικὸν οὐδέν ἔπεστιν ἀλλὰ
 πολλάκις, ὥσπερ ἰατρὸς λαθῶν ἐθεράπευσε, καὶ φίλος 25
 ὠφέλησεν ἐντυχῶν ἢ διαλυσάμενος, ἀγνοοῦντος ἐπι-
 μεληθείς. τοιοῦτος Ἀρκεσίλαος περί τε τᾶλλα καὶ
 νοσοῦντος Ἀπελλοῦ τοῦ Χίου τὴν πενίαν καταμαθὼν
 ἐπανήλθεν αὐθις ἔχων εἴκοσι δραχμάς, καὶ καθίσας
 πλησίον 'ἐνταῦθα μὲν' εἶπεν 'οὐδέν ἢ τὰ Ἐμπεδο- 30
 κλέους στοιχεῖα ταυτί

‘πῦρ καὶ ὕδωρ καὶ γαῖα καὶ αἰθέρος ἥπιον
ὕψος’.

ἀλλ’ οὐδὲ κατάκεισαι cὺ δεξιῳς’, ἅμα δὲ διακινῶν τὸ
προσκεφάλαιον αὐτοῦ, λαθὼν ὑπέβαλε τὸ κερμάτιον.
5 ὥς οὖν ἡ διακονοῦσα πρεσβῦτις εὔρε καὶ θαυμάσασα Ε
τῷ Ἀπελλῇ προσήγγειλε, γελάσας ἐκεῖνος ‘Ἀρκεσι-
λάου’ εἶπε ‘τοῦτο τὸ κλέμμα’. καὶ μὴν ἐοικότα γε
τέκνα φύεται γονεῦσιν ἐν φιλοσοφίᾳ. Λακύδης γοῦν
ὁ Ἀρκεσιλάου γνῶριμος ἀπ’ εἰσαγγελίας φεύγοντι
10 δίκην Κηφισοκράτει μετὰ τῶν ἄλλων φίλων παρειστή-
κει. τοῦ δὲ κατηγοροῦ τὸν δακτύλιον αἰτήσαντος, ὁ
μὲν ἡσυχῇ παρακαθῆκεν, αἰσθόμενος δ’ ὁ Λακύδης
ἐπέβη τῷ ποδὶ καὶ ἐπέκρυσεν· ἦν γὰρ ὁ ἔλεγχος ἐν
ἐκείνῳ. μετὰ δὲ τὴν ἀπόφασιν τοῦ Κηφισοκράτους
15 δεξιουμένου τοὺς δικαστὰς εἰς τις ὥς ἔοικεν ἑορακῶς F
τὸ γενόμενον ἐκέλευσε Λακύδῃ χάριν ἔχειν καὶ τὸ
πρᾶγμα διηγῆσάτο, τοῦ Λακύδου πρὸς μηδένα φρά-
σαντος. οὕτως οἶμαι καὶ τοὺς θεοὺς εὐεργετεῖν τὰ
πολλὰ λανθάνοντας, αὐτῷ τῷ χαρίζεσθαι καὶ εὖ ποι-
20 εῖν φύσιν ἔχοντας ἥδεσθαι. τὸ δὲ τοῦ κόλακος ἔργον
οὐδὲν ἔχει δίκαιον οὐδ’ ἀληθινὸν οὐδ’ ἀπλοῦν οὐδ’
ἐλευθέριον, ἀλλ’ ἰδρῶτα καὶ κραυγὴν καὶ διαδρομὴν
καὶ σύντασιν προσώπου ποιοῦσαν ἔμφασιν καὶ δόκησιν
ἐπιπόνου χρείας καὶ κατεσπευσμένης, ὥσπερ Ζωγρά- 64
25 φημα περίεργον ἀναιδέσι φαρμάκοις καὶ κεκλασμέναις
στολίσι καὶ ῥυτίσι καὶ γωνίαις ἐναργείας φαντασίαν
ἐπαγόμενον. ἔστι δὲ καὶ διηγούμενος ἐπαχθῆς ὥς
ἔπραξε πλάνας τινὰς ἐπ’ αὐτῷ καὶ φροντίδας, εἴτα
ἀπεχθείας πρὸς ἑτέρους εἴτα πράγματα μυρία καὶ
30 μεγάλα πάθη διεξιὼν, ὥστ’ εἰπεῖν οὐκ ἄξια ταῦτα
ἐκείνων· πᾶσα μὲν γὰρ ὀνειδιζομένη χάρις ἐπαχθῆς

καὶ ἄχαρις καὶ οὐκ ἀνεκτὴ, ταῖς δὲ τῶν κολάκων οὐχ
 ὕστερον ἀλλὰ πραττομέναις ἔνεστιν εὐθὺς τὸ ἐπονεί-
 B διστον καὶ δυσωποῦν. ὁ δὲ φίλος, ἂν εἰπεῖν δεήσει
 τὸ πρᾶγμα, μετρίως ἀπήγγειλε, περὶ αὐτοῦ δ' εἶπεν
 οὐδέν. ἥ δὲ καὶ Λακεδαιμόνιοι Σμυρναίοις δεομένοις 5
 σῖτον πέμψαντες, ὡς ἐθαύμαζον ἐκεῖνοι τὴν χάριν,
 'οὐδέν' ἔφασαν 'μέγα· μίαν γὰρ ἡμέραν ψηφισάμενοι
 τὸ ἄριστον ἀφελεῖν ἑαυτῶν καὶ τῶν ὑποζυγίων ταῦτα
 ἡθροίσαμεν'. οὐ γὰρ μόνον ἐλευθέριος ἡ τοιαύτη χάρις,
 ἀλλὰ καὶ τοῖς λαμβάνουσιν ἡδίων, ὅτι τοὺς ὠφελοῦν- 10
 τας οὐ μεγάλα βλάπτεσθαι νομίζουσιν.

23. Οὐ τοίνυν μάλιστα τῷ περὶ τὰς ὑπουργίας
 ἐπαχθεῖ τοῦ κόλακος οὐδὲ τῇ περὶ τὰς ἐπαγγελίας
 C εὐχερείᾳ γνοίη τις ἂν τὴν φύσιν, ἀλλὰ μᾶλλον ἐν τῷ
 καλῷ τῆς χρείας ἢ αἰσχυρῷ καὶ διαφέροντι πρὸς ἡδο- 15
 νὴν ἢ ὠφέλειαν. ὁ μὲν γὰρ φίλος οὐχ, ὥσπερ
 ἀπεφαίνετο Γοργίας, αὐτῷ μὲν ἀξιῶσει τὰ δίκαια τὸν
 φίλον ὑπουργεῖν, ἐκείνῳ δ' αὐτὸς ὑπηρετήσῃ πολλὰ
 καὶ τῶν μὴ δικαίων·

'συσσωφρονεῖν γάρ, οὐχὶ συννοσεῖν ἔφυ.' 20
 μᾶλλον οὖν κάκεῖνον ἀποτρέψει τῶν μὴ προσηκόντων·
 ἂν δὲ μὴ πείθῃ, καλὸν τὸ Φωκίωνος πρὸς Ἀντίπατρον
 'οὐ δύνασαί μοι καὶ φίλῳ χρῆσθαι καὶ κόλακι', τοῦτ'
 ἔστι καὶ φίλῳ καὶ μὴ φίλῳ. συνεργεῖν γὰρ δεῖ τῷ φίλῳ,
 μὴ συμπανουργεῖν, καὶ συμβουλεύειν, μὴ συνεπιβουλεύειν, 25
 καὶ συμμαρτυρεῖν, μὴ συνεξαπατᾶν, καὶ συνατυχεῖν νῇ
 D Δία, μὴ συναδικεῖν. οὐδὲ γὰρ τὸ συνειδέναί τοῖς φίλοις
 τὰ αἰσχυρά, πόθεν γε δὴ τὸ συμπράττειν καὶ συνασχημο-
 νεῖν· αἰρετόν ἐστιν; ὥσπερ οὖν Λακεδαιμόνιοι μάχη
 κρατηθέντες ὑπ' Ἀντιπάτρου καὶ ποιούμενοι διαλύσεις 30

ἡξίου· ὅς τι βούλεται ζημιῶδες, αἰσχροὺν δὲ μηδὲν
ἐπιτάττειν αὐτοῖς, οὕτως ὁ φίλος, ἂν τις ἢ δαπάνην
ἢ κίνδυνον ἢ πόνον ἔχουσα χρεῖα καταλαμβάνη, πρῶ-
τος ἄξιοι καλεῖσθαι καὶ μετέχειν ἀπροφασίστως καὶ
5 προθύμως, ὅπου δὲ πρόσεστιν αἰσχύνη, μόνον ἔαν
καὶ φεῖδεσθαι παραιτεῖται. ἀλλ' ἢ γε κολακεία τοῦ-
ναντίον ἐν μὲν ταῖς ἐπιπόνοις καὶ κινδυνώδεσιν ὑπουρ-
γίαις ἀπαγορεύει, κἂν διαπειρώμενος κρούσης, σα- E
θρὸν ἔκ τινος προφάσεως ὑπηχεῖ καὶ ἀγεννές· ἐν δὲ
10 ταῖς αἰσχροῖς καὶ ταπειναῖς καὶ ἀδόξοις διακονίαις
ἀπόχρησαι πάτησον, οὐδὲν ἡγεῖται δεινὸν οὐδ' ὑβρι-
στικόν. ὁρᾷς τὸν πίθηκον; οὐ δύναται τὴν οἰκίαν
φυλάττειν ὥς ὁ κύων, οὐδὲ βαστάζειν ὥς ὁ ἵππος,
οὐδ' ἀροῦν τὴν γῆν ὥς οἱ βόες· ὕβριν οὖν φέρει καὶ
15 βωμολοχίαν καὶ παιδιᾶς ἀνέχεται, γέλωτος ὄργανον
ἐμπαρέχων ἑαυτόν. οὕτω δὴ καὶ ὁ κόλαξ οὐ συνει-
πεῖν οὐ συνεισενεγκεῖν οὐ συναγωνίσασθαι δυνάμενος,
πόνου τε καὶ σπουδῆς ἀπάσης ἀπολειπόμενος, ἐν ταῖς
ὑπὸ μάλης πράξεσιν ἀπροφασιστός ἐστι, καὶ πιστός F
20 ἔρωτος ὑπηρέτης καὶ περὶ λύσιν πόρνῃς ἀκριβής καὶ
πότου δαπάνης ἐκκαθῆραι λογισμὸν οὐκ ἀμελής, οὐδὲ
ῥάθυμος ἐν δείπνων παρασκευαῖς, θεραπευτικός δὲ
παλλακίδων, πρὸς δὲ κηδεστὰς ἀποθρασύνεσθαι κελευ-
σθεὶς καὶ συνεκβαλεῖν γαμετὴν ἄτεγκτος καὶ ἀδυσώ-
25 πητος. ὥστε μηδὲ ταύτῃ δυσφύρατον εἶναι τὸν ἄν-
δρα· προσταττόμενος γὰρ ὅς τι βούλει τῶν ἀδόξων 65
καὶ μὴ καλῶν ἕτοιμος ἀφειδεῖν ἑαυτοῦ, τῷ προστατ-
τοντι χαριζόμενος.

24. Οὐχ ἥκιστα δ' ἂν τις αὐτὸν ἐν τῇ πρὸς τοὺς
30 ἄλλους φίλους διαθέσει καταμάθοι πολὺ τοῦ φίλου
1, 208—209 H. 6, 237—239 H.

4. ἄξιοι — παραιτεῖται*: ἀξιῶν — παραιτεῖσθαι

διαφέροντα. τῷ μὲν γὰρ ἥδιστόν ἐστι μετὰ πολλῶν φιλεῖν καὶ φιλεῖσθαι, καὶ τοῦτο πράττων αἰεὶ διατελεῖ περὶ τὸν φίλον ὅπως πολύφίλος καὶ πολυτίμητος ἔσται· κοινὰ γὰρ τὰ φίλων ἡγούμενος οὐδὲν οὕτως οἶεται δεῖν κοινὸν ὡς τοὺς φίλους ὑπάρχειν· ὁ δὲ 5
 B ψευδῆς καὶ νόθος καὶ ὑπόχαλκος ὢν, ἅτε δὴ μάλιστα γιγνώσκων ἑαυτὸν ἀδικοῦντα τὴν φιλίαν ὥσπερ νόμισμα παράσημον ὑπ' αὐτοῦ γενομένην, ἔστι μὲν καὶ φύσει φθονερός, ἀλλὰ τῷ φθόνῳ χρῆται πρὸς τοὺς ὁμοίους, διαμιλλώμενος ὑπερβαλέσθαι βωμολοχία καὶ 10
 C σπερμολογία, τὸν δὲ κρείττονα τρέμει καὶ δέδοικεν, οὐ μὰ Δία 'παρὰ Λύδιον ἄρμα πεζὸς οἰχνεύων', ἀλλὰ 'παρὰ χρυσὸν ἐφθόν', ὡς φησι Σιμωνίδης, 'ἀκήρατον οὐδὲ μόλυβδον ἔχων'. ὅταν οὖν ἐλαφρὸς ὢν καὶ ἐπίτηκτος καὶ ἀπατηλὸς ἐγγύθεν ἀντεξετάζεται πρὸς 15
 C ἀληθινὴν καὶ ἐμβριθὴ φιλίαν καὶ σφυρήλατον, οὐκ ἀναφέρων ἀλλ' ἐξελεγχόμενος ταῦτό ποιεῖ τῷ ζωγραφῆσαντι τοὺς ἀλεκτρυόνας ἀθλίως. ἐκεῖνός τε γὰρ ἐκέλευε τὸν παῖδα τοὺς ἀληθινοὺς ἀλεκτρυόνας ἀποσοβεῖν ἀπωτάτῳ τοῦ πίνακος, οὗτός τε τοὺς ἀληθινοὺς ἀποσοβεῖ 20
 φίλους καὶ οὐκ ἐὰ πλησιάζειν· ἂν δὲ μὴ δύνηται, φανερώς μὲν ὑποκαίνει καὶ περιέπει καὶ τέθηπεν ὡς ἀμείνονας, λάθρᾳ δ' ὑφίης τίνας καὶ ὑποσπείρει διαβολάς. κρυφίου δὲ λόγου κνήσαντος ἕλκος, κἂν μὴ παντελῶς εὐθὺς ἐργάσῃται, τὸ τοῦ Μηδίου φυλάττει 25
 μεμνημένος. ἦν δ' ὁ Μήδιος τοῦ περὶ τὸν Ἀλέξανδρον χοροῦ τῶν κολάκων οἶον ἔξαρχος καὶ σοφιστῆς
 D κορυφαῖος ἐπὶ τοὺς ἀρίστους συντεταγμένος. ἐκέλευεν οὖν θαρροῦντας ἀπτεσθᾶν καὶ δάκνειν ταῖς δια-

1, 209—211 H.

6, 239—240 R

12. Bergk. Pind. fr. 190 (222)
 p. 1140³13. Σιμωνίδης] Id.
 15. ἐπίτηκτος Iacobsius: ἐπίκτητος

βολαῖς, διδάσκων ὅτι, κἄν θεραπεύσῃ τὸ ἔλκος ὁ δε-
 δηγμένος, ἢ οὐλὴ μενεῖ τῆς διαβολῆς. ταύταις μέν-
 τοι ταῖς οὐλαῖς, μᾶλλον δὲ γαγγραιναῖς καὶ καρκινώ-
 μασι διαβρωθεὶς Ἀλέξανδρος ἀπώλεσε καὶ Καλλισθένη
 5 καὶ Παρμενίωνα καὶ Φιλώταν· Ἄγνωσι δὲ καὶ Βαγώ-
 αῖς καὶ Ἀγησίαις καὶ Δημητρίοις ἀφειδῶς ἐνέδωκεν
 ἑαυτὸν ὑποσκελίζεσθαι, προσκυνούμενον καὶ καταστο-
 λιζόμενον καὶ ἀναπλαττόμενον ὑπ' αὐτῶν ὥσπερ
 ἄγαλμα βαρβαρικόν. οὕτω μεγάλην ἔχει τὸ πρὸς Ε
 10 χάριν δύναμιν, καὶ μεγίστην ὡς ἔοικεν ἐν τοῖς μεγί-
 στοῖς εἶναι δοκοῦσι· τὸ γὰρ οἶεσθαι τὰ κάλλιστα μετὰ
 τοῦ βούλεσθαι πίστιν ἅμα τῷ κόλακι καὶ θάρσος δί-
 δωσι. τῶν μὲν γὰρ τόπων τὰ ὑψηλὰ δυσπρόσοδα καὶ
 δυσέφικτα γίγνεται τοῖς ἐπιβουλεύουσι, τὸ δ' ἐν ψυχῇ
 15 νοῦν οὐκ ἐχούσῃ δι' εὐτυχίαν ἢ δι' εὐφυΐαν ὕψος
 καὶ φρόνημα τοῖς μικροῖς καὶ ταπεινοῖς μάλιστα βάσι-
 μόν ἐστιν.

25. Ὅθεν ἀρχόμενοί τε τοῦ λόγου παρεκελευσά-
 μεθα καὶ νῦν παρακελευόμεθα τὸ φίλαυτον ἐκκόπτειν
 20 ἑαυτῶν καὶ τὴν οἴησιν· αὕτη γὰρ ἡμᾶς προκολακεύ- Ε
 ουσά μαλακωτέρους ποιεῖ τοῖς θυραίοις κόλαξιν, ὡς
 ἐτοίμους ὄντας. ἂν δὲ πειθόμενοι τῷ θεῷ καὶ τὸ
 'γινῶθι καυτὸν' ὡς ἐκάστω τοῦ παντὸς ἄξιόν ἐστι
 μαθόντες ἅμα καὶ φύσιν καὶ τροφήν καὶ παίδευσιν
 25 ἑαυτῶν ἀναθεωρῶμεν ἐλλείμματα μυρία τοῦ καλοῦ καὶ
 πολὺ τὸ φαύλως καὶ εἰκῇ συμμεμιγμένον ἔχουσαν ἐν
 πράξεσιν ἐν λόγοις ἐν πάθεσιν, οὐ πάνυ ῥαδίως ἐμ-
 περιπατεῖν τοῖς κόλαξιν ἑαυτοὺς παρέξομεν. Ἀλέξαν-
 δρος μὲν γὰρ ἀπιστεῖν ἔφη τοῖς θεὸν αὐτὸν ἀναγο-

1, 211—212 H.

6, 240—242 B.

6. Ἀγησίαις] Ἀγισι W
 let W

15. ἢ δι' εὐφυΐαν] De-

ρεύουσιν ἐν τῷ καθεύδειν μάλιστα καὶ ἀφροδισιάζειν,
 ὡς ἀγεννέστερος περὶ ταῦτα καὶ παθητικώτερος αὐτοῦ
 66 γιγνόμενος· ἡμεῖς δὲ πολλὰ πολλαχοῦ τῶν ἰδίων
 αἰσchrὰ καὶ λυπηρὰ καὶ ἀτελῇ καὶ ἡμαρτημένα καθο-
 ρῶντες αἰ φωράσμεν ἑαυτοὺς οὐκ ἐπαινοῦντος φίλου 5
 καὶ κατευλογοῦντος δεομένους, ἀλλ' ἐλέγχοντος καὶ
 παρρησιαζομένου καὶ ψέγοντος ἡμᾶς νῆ Δία κακῶς
 πράττοντας. ὀλίγοι μὲν γὰρ ἐκ πολλῶν εἰσιν οἱ παρ-
 ρησιάζεσθαι μᾶλλον ἢ χαρίζεσθαι τοῖς φίλοις τολμῶν-
 τες· ἐν δὲ τοῖς ὀλίγοις αὐθις οὐ ῥαδίως ἂν εὖροις 10
 ἐπισταμένους τοῦτο ποιεῖν, ἀλλ' οἰομένους, ἂν λοιδο-
 ρῶσι καὶ ψέγωσι, παρρησία χρῆσθαι. καίτοι καθάπερ
 B ἄλλῃ τινὶ φαρμάκῳ, καὶ τῷ παρρησιάζεσθαι μὴ τυ-
 χόντι καιροῦ τὸ λυπεῖν ἀχρήστως καὶ τaráττειν πε-
 ρίεστι καὶ ποιεῖν τρόπον τινὰ μετ' ἀλγηδόνης δ ποιεῖ 15
 μεθ' ἡδονῆς τὸ κολακεύειν. βλάπτονται γὰρ οὐκ
 ἐπαινούμενοι μόνον ἀκαίρως ἀλλὰ καὶ ψεγόμενοι· καὶ
 τοῦτο μάλιστα τοῖς κόλαξιν εὐλήπτους καὶ πλαγίους
 παραδίδωσιν, ἀπὸ τῶν σφόδρα προσαντῶν καὶ ἀντι-
 τύπων ὥσπερ ἐπὶ τὰ κοῖλα καὶ μαλακὰ δίκην ὕδατος 20
 ἀπολισθάνοντας. διὸ δεῖ τὴν παρρησίαν ἥθει κεκρᾶ-
 σθαι καὶ λόγον ἔχειν ἀφαιροῦντα τὸ ἄγαν καὶ τὸ
 ἄκρατον αὐτῆς ὥσπερ φωτός, ἵνα μὴ ταραττόμενοι
 μηδ' ἀλγοῦντες ὑπὸ τῶν ἅπαντα μεμφομένων καὶ
 πᾶσιν ἐγκαλούντων καταφεύγωσιν εἰς τὴν τοῦ κόλακος 25
 C σκιάν, καὶ πρὸς τὸ μὴ λυποῦν ἀποστρέφονται. πᾶ-
 σαν μὲν γάρ, ὦ Φιλόπαππε, κακίαν φευκτέον ἐστὶ
 δι' ἀρετῆς, οὐχὶ διὰ τῆς ἐναντίας κακίας, ὥσπερ ἔνιοι
 δοκοῦσιν αἰσχυνηλίαν μὲν ἀναισχυντίᾳ φεύγειν ἀγροί-
 κίαν δὲ βωμολοχίᾳ, δειλίας δὲ καὶ μαλακίας ἀπωτάτῳ 30
 τίθεσθαι τὸν τρόπον ἂν ἔγγιστα φαίνωνται λαμυρίας

καὶ θρασύτης. ἔνιοι δὲ καὶ δεισιδαιμονίας ἀθεότητα
καὶ πανουργίαν ἀβελτερίας ἀπολόγημα ποιοῦνται, κα-
θάπερ ξύλον τὸ ἦθος ἐκ καμπῆς εἰς τοῦναντίον ἀπει- D
ρία τοῦ κατορθοῦν διαστρέφοντες. αἰσχίστη δὲ κολα-
5 κείας ἄρνησις ἀνωφελῶς λυπηρὸν εἶναι, καὶ κομιδῇ
τινος ἀμούσου καὶ ἀτέχνου πρὸς εὖνοιαν ὁμιλίας
ἀηδία καὶ χαλεπότητι φεύγειν τὸ ἀγεννὲς ἐν φιλίᾳ καὶ
ταπεινόν, ὥσπερ ἀπελεύθερον ἐν κωμῳδίᾳ τὴν κατη-
γορίαν ἰσηγορίας ἀπόλαυσιν ἡγούμενον. ἐπεὶ τοίνυν
10 αἰσχρὸν μὲν ἐστὶ κολακεῖα περιπεσεῖν διώκοντα τὸ
πρὸς χάριν, αἰσχρὸν δὲ φεύγοντα κολακεῖαν παρρη-
σίας ἀμετρίᾳ διαφθεῖραι τὸ φιλικὸν καὶ κηδεμονικόν,
δεῖ δὲ μὴθ' ἕτερον παθεῖν ἄλλ' ὥσπερ ἄλλῳ τινὶ καὶ
τῇ παρρησίᾳ τὸ καλὸν ἐκ τοῦ μετρίου λαβεῖν, αὐτὸς E
15 ἔοικεν ὁ λόγος ὁ τὸ ἐφεξῆς ἀπαιτῶν ἐπιτιθέναι τὴν
κορωνίδα τῷ συγγράμματι·

27. Ὡςπερ οὖν κῆράς τινας ἐπούσας τῇ παρρη-
σίᾳ πλείονας ὀρῶντες πρῶτον ἀφαιρῶμεν αὐτῆς τὴν
φιλαυτίαν, εὖ μάλα φυλαττόμενοι μὴ διὰ τι τῶν ἰδίων
20 οἷον ἀδικούμενοι καὶ ἀλγοῦντες ἐξονειδίζειν δοκῶμεν.
οὔτε γὰρ ὑπ' εὖνοίας ἄλλ' ὑπ' ὀργῆς οἷονται γίγνε-
σθαι τὸν ὑπὲρ αὐτοῦ τοῦ λέγοντος γιγνόμενον λόγον,
οὔτε νουθεσίαν ἀλλὰ μέμψιν εἶναι. φιλικὸν γὰρ ἢ
παρρησία καὶ σεμνόν, ἢ δὲ μέμψις καὶ φίλαυτον καὶ
25 μικρολόγον. ὅθεν αἰδοῦνται τοὺς παρρησιαζομένους
καὶ θαυμάζουσι, τοῖς δὲ μεμφομένοις ἀντεγκαλοῦσιν
καὶ καταφρονοῦσιν. ὥσπερ ὁ Ἀγαμέμνων τὸν Ἀχιλ- F
λέα παρρησιάζεσθαι δοκοῦντα μετρίως οὐχ ὑπέμεινε,
τοῦ δ' Ὀδυσσεὺς καθαπτομένου πικρῶς καὶ λέγοντος
30 'οὐλόμεν', αἶθ' ὥφελлес ἀεικελίου στρατοῦ ἄλλου
σημαίνειν·

εἵκει καὶ καρτερεῖ, τῷ κηδεμονικῷ τοῦ λόγου καὶ νοῦν
 ἔχοντι συστελλόμενος. οὗτος μὲν γὰρ οὐκ ἔχων ἰδίας
 67 πρόφασιν ὀργῆς ἐπαρρησιάζετο πρὸς αὐτὸν ὑπὲρ τῆς
 Ἑλλάδος, ἐκεῖνος δὲ δι' αὐτὸν ἐδόκει μάλιστα χαλε-
 παίνειν. αὐτός γε μὴν ὁ Ἀχιλλεύς, καίπερ οὐ γλυ- 5
 κύθυμος ὦν οὐδ' ἀγανόφρων ἀλλὰ

ἄδινός ἀνὴρ, οἷος καὶ ἀναίτιον αἰτιάσθαι,
 παρείχε τῷ Πατρόκλῳ σιωπῇ καταφέρειν αὐτοῦ πολλὰ
 τοιαῦτα

ἄνηλεός, οὐκ ἄρα σοὶ γε πατὴρ ἦν ἱππότα Πηλεὺς 10
 οὐδὲ Θέτις μήτηρ· γλαυκὴ δέ σε τίκτε θάλασσα
 πέτραι τ' ἡλίβατοι, ὅτι τοι νόος ἐστὶν ἀπηνής'.

Β ὥσπερ γὰρ Ὑπερείδης ὁ ῥήτωρ ἡξίου σκοπεῖν Ἀθη-
 ναίους μὴ μόνον εἰ πικρός ἐστίν, ἀλλ' εἰ προῖκα πι-
 κρός, οὕτως ἢ τοῦ φίλου νουθεσία καθαρεύουσα παν- 15
 τὸς ἰδίου πάθους αἰδεστόν ἐστι καὶ σεμνὸν καὶ ἀναν-
 τίβλεπτον. ἂν δὲ δὴ φανερόν ἦ τις ἐν τῷ παρρησιάζ-
 εσθαι τὰ μὲν εἰς αὐτὸν ἀμαρτήματα τοῦ φίλου κομιδῇ
 προϊέμενος καὶ ἀπολείπων, ἄλλας δέ τινας αὐτοῦ
 πλημμελείας ἐλέγχων καὶ δάκνων ἐφ' ἑτέροις καὶ μὴ 20
 φειδόμενος, ἅμαχος ὁ τόνος τῆς παρρησίας οὗτός
 ἐστι καὶ τῇ γλυκύτητι τοῦ νουθετοῦντος ἐπιτείνων τὸ
 πικρὸν καὶ αὐστηρὸν τῆς νουθεσίας. ὅθεν εὖ μὲν
 εἴρηται τὸ δεῖν ἐν ταῖς ὀργαῖς καὶ ταῖς διαφοραῖς
 C ταῖς πρὸς τοὺς φίλους μάλιστα πράττειν τι καὶ σκο- 25
 πεῖν τῶν ἐκείνοις συμφερόντων ἢ πρεπόντων, οὐχ
 ἥττον δὲ τούτου φιλικόν ἐστι τὸ παρορᾶσθαι καὶ ἀμε-
 λεῖσθαι δοκοῦντας αὐτοὺς ὑπὲρ ἄλλων ἀμελουμένων

1, 215–216 H.

6, 245–247 R.

7. Homer. Λ 652. N 775
 δὴ καὶ

10. Id. Π 33

17. δὴ*:

παρρησιάζεσθαι καὶ ὑπομιμνήσκειν. ὥς Πλάτων ἐν
 ταῖς πρὸς Διονύσιον ὑποψίαις καὶ διαφοραῖς ἡτή-
 σατο καιρὸν ἐντυχίας· εἶτα ὁ μὲν ἔδωκεν, οἰόμενος
 ὑπὲρ αὐτοῦ τι μέμψασθαι τὸν Πλάτωνα καὶ διελθεῖν,
 5 ὁ δὲ Πλάτων οὕτω πως διελέχθη πρὸς αὐτόν. ‘εἴ
 τινα αἴσθοιο, Διονύσιε, δυσμενῇ πεπλευκότα εἰς Ci-
 κελίαν, κακὸν τί σε ποιῆσαι βουλόμενον οὐκ ἔχοντα D
 δὲ καιρόν, ἄρ’ ἂν ἐάσεις αὐτὸν ἐκπλεῦσαι καὶ περι-
 ἰδοῖς ἄθῳον ἀπαλλαγέντα’; ‘πολλοῦ δέω’ εἶπεν ὁ Διο-
 10 νύσιος ‘ὦ Πλάτων· δεῖ γὰρ οὐ τὰ ἔργα τῶν ἐχθρῶν
 μόνον ἀλλὰ καὶ τὴν προαίρεσιν μισεῖν καὶ κολάζειν’.
 ‘εἰ τοίνυν’ εἶπεν ὁ Πλάτων ‘ἐπ’ εὐνοίᾳ τις ἀφιγμέ-
 νος τῇ σῇ δεῦρο βούλεται μὲν ἀγαθοῦ τινος αἰτιός
 σοι γενέσθαι, σὺ δὲ καιρὸν οὐ παρέχεις, ἄξιόν ἐστι
 15 τοῦτον ἀχαρίστως προέσθαι καὶ ὀλιγώρως’; ἐρωτή-
 σαντος δὲ τοῦ Διονυσίου τίς ἐστὶν οὗτος, ‘Αἰσχίνης’
 εἶπεν ‘ἄνῃρ τῷ τε ἤθει παρ’ ὄντιναοῦν τῶν Σωκρά-
 τους ἐταίρων ἐπιεικῆς καὶ τῷ λόγῳ δυνατὸς ἐπανορ-
 θοῦν οἷς ἂν συνῇ· πλεύσας δὲ δεῦρο πολλὴν θάλατ- E
 20 ταν, ὥς συγγένοιτό σοι διὰ φιλοσοφίας, ἡμέληται’.
 ταῦτα οὕτως ἐκίνησε τὸν Διονύσιον, ὥστε τὰς μὲν
 χεῖρας τῷ Πλάτῳ εὐθὺς περιβάλλειν καὶ κατασπάζε-
 σθαι, τὴν εὐμένειαν καὶ μεγαλοφροσύνην ἀγάμενον,
 τοῦ δ’ Αἰσχίνου καλῶς καὶ μεγαλοπρεπῶς ἐπιμεληθῆναι.

25 27. Δεύτερον τοίνυν ὥσπερ ἐκκαθαίροντες ὕβριν
 ἅπασαν καὶ γέλῳτα καὶ σκῶμμα καὶ βωμολοχίαν ἡδύ-
 σματα πονηρὰ τῆς παρρησίας ἀφαιρῶμεν. ὥσπερ γὰρ
 ἱατροῦ σάρκα τέμνοντος εὐρυθμίαν τινὰ δεῖ καὶ καθα- F
 ριότητα τοῖς ἔργοις ἐπιτρέχειν, ὀρχηστικὴν δὲ καὶ

1, 216—217 H.

6, 247—248 B.

2. ὑποψίαις Graeco-Latina a. 1624: ὑπεροψίαις 19.
 ἂν συνῇ*: συνείη

παράβολον καὶ περιτρέχουσιν ὑγρότητα καὶ περιεργίαν
 ἀπεῖναι τῆς χειρός, οὕτως ἢ παρρησία δέχεται τὸ ἐπι-
 δέξιον καὶ τὸ ἀστεῖον, ἂν ἢ χάρις τὴν σεμνότητα
 σώζῃ, θρασύτης δὲ καὶ βδελυρία καὶ ὕβρις προσοῦσα
 πάντα διαφθείρει καὶ ἀπόλλυσιν. ὅθεν ὁ μὲν ψάλτης 5
 οὐκ ἀπιθάνως οὐδ' ἀμούσως ἐπεστόμιζε τὸν Φίλιππον
 ἐπιχειροῦντα περὶ κρουμάτων διαφέρεισθαι πρὸς αὐ-
 τόν, εἰπὼν 'μὴ γένοιτό σοι οὕτως ὥ βασιλεῦ κακῶς,
 68 ἴν' ἐμοῦ σὺ ταῦτα βέλτιον εἶδῃς'. Ἐπίχαρμος δ' οὐκ
 ὀρθῶς, τοῦ Ἰέρωνος ἀνελόντος ἐνίου τῶν συνήθων 10
 καὶ μεθ' ἡμέρας ὀλίγας καλέσαντος ἐπὶ δεῖπνον αὐτόν,
 'ἀλλὰ πρῶην' ἔφη 'θύων τοὺς φίλους οὐκ ἐκάλεσας'.
 κακῶς δὲ καὶ Ἀντιφῶν, παρὰ Διονυσίῳ ζητήσεως οὔσης
 καὶ λόγου 'ποῖος χαλκὸς ἄριστος,' 'ἐκεῖνος' εἶπεν,
 'ἐξ οὗ Ἀθήνησι κατεσκεύασαν τὰς Ἀρμοδίου καὶ Ἀρι- 15
 στογείτονος εἰκόνας'. οὔτε γὰρ ὠφελεῖ τὸ λυπηρὸν
 καὶ πικρὸν, οὔτε τέρπει τὸ βωμολόχον καὶ παιδιῶδες,
 ἀλλ' ἔστι κακοηθεία καὶ ὕβρει μεμιγμένης ἀκрасίας
 B μετ' ἔχθρας τὸ τοιοῦτον εἶδος, ὥ χρώμενοι προσ-
 απολλύουσιν αὐτούς, τὴν περὶ τὸ φρέαρ ὄρχησιν ἀτε- 20
 χνῶς ὀρχούμενοι. καὶ γὰρ Ἀντιφῶν ἀπέθανεν ὑπὸ
 Διονυσίου καὶ Τιμαγένους ἐξέπεσε τῆς Καίσαρος φιλίας,
 ἐλευθέρᾳ μὲν οὐδέποτε φωνῇ χρησάμενος, ἐν δὲ τοῖς
 συμπόσιοις καὶ τοῖς περιπάτοις ἐκάστοτε πρὸς οὐδ'
 ἦντινοῦν σπουδὴν

25

'ἀλλ' ὅ τι οἱ εἴσαιο γελοῖον Ἀργείοισιν'

αἰτίαν φιλίας ὥσπερ κόφισμα λοιδορίας προφερόμενος.
 ἐπεὶ καὶ τοῖς κωμικοῖς πολλὰ πρὸς τὸ θέατρον αὐ-

1, 217—219 H.

6, 248—250 B.

5. πάντα Reiskius: πάνυ 9. σὺ ταῦτα*: ταῦτα σὺ
 26. Homer. B 215 27. προφερόμενος Reiskius: προσφε-
 ρόμενος 28. αὐστηρῶς*: αὐστηρά

στηρῶς καὶ πληκτικῶς ἐπεποίητο· συμμεμιγμένον δὲ τὸ γελοῖον αὐτοῖς καὶ βωμολόχον, ὥσπερ σιτίοις ὑπότριμμα C
 μοχθηρόν, ἐξίτηλον ἐποίει τὴν παρρησίαν καὶ ἄχρη-
 στον, ὥστε περιῆν κακοηθείας δόξα καὶ βδελυρίας τοῖς
 5 λέγουσι, χρήσιμον δὲ τοῖς ἀκούουσιν οὐδὲν ἀπὸ τῶν
 λεγομένων. ἄλλως μὲν οὖν προσοιστέον ἐστὶ καὶ
 παιδιὰν καὶ γέλωτα τοῖς φίλοις· ἡ δὲ παρρησία σπου-
 δὴν ἐχέτω καὶ ἦθος. ἂν δ' ὑπὲρ μειζόνων ἦ, καὶ
 πάθει καὶ σχήματι καὶ τόνῳ φωνῆς ὁ λόγος ἀξιόπι-
 10 στος ἔστω καὶ κινητικός. ὁ δὲ καιρὸς ἐν παντὶ μὲν
 παρεθεὶς μεγάλη βλάβει, μάλιστα δὲ τῆς παρρησίας
 διαφθείρει τὸ χρήσιμον. ὅτι μὲν οὖν ἐν οἴνῳ καὶ
 μέθῃ τὸ τοιοῦτο φυλακτέον, εὐδηλὸν ἐστίν. εὐδία D
 γὰρ ἐπάγει νέφος ὁ κινῶν ἐν παιδιᾷ καὶ φιλοφροσύνη
 15 λόγον ὀφρῶν ἀνασπῶντα καὶ συνιστάντα τὸ πρό-
 σωπον, ὥσπερ ἀντιταπτόμενον τῷ Λυαίῳ θεῷ καὶ
 'λύοντι τὸ τῶν δυσφόρων χοινίον μεριμνῶν' κατὰ
 Πίνδαρον. ἔχει δὲ καὶ κίνδυνον ἡ ἀκαιρία μέγαν.
 ἀκροσφαλεῖς γὰρ εἰσιν αἱ ψυχαὶ πρὸς ὀργὴν διὰ τὸν
 20 οἶνον, καὶ πολλάκις ἡ μέθη παραλαβοῦσα τὴν παρ-
 ρησίαν ἔχθραν ἐποίησε. καὶ ὅλως οὐκ ἔστι γενναῖον
 οὐδὲ θαρραλέον ἀλλ' ἀνανδρον ἐν τῷ νήφειν ἀπαρ-
 ρησίαστος τὸ παρρησιάζεσθαι παρὰ τράπεζαν ὥσπερ
 οἱ δειλοὶ κύνες. οὐδὲν οὖν δεῖ περὶ τούτων λέγοντα
 25 μηκύνειν.

28. Ἐπεὶ δὲ πολλοὶ τοὺς φίλους εὖ φερομένους E
 ἐν τοῖς πράγμασιν οὔτ' ἀξιοῦσιν οὔτε τολμῶσι ρυθμί-
 ζειν, ἀλλ' ὅλως ἀπρόσιτον καὶ ἀνέφικτον ἡγοῦνται

1, 219—220 H.

6, 250—252 R.

1. πληκτικῶς*: πολιτικὰ

ἐπεποίητο*: πεποίητο

4. βδελυρίας Reiskius: βδελυρία

16. Λυαίῳ W: Λυδίῳ

18. Πίνδαρον] Bergk. fr. 232 (124)

νουθεσία τὸ εὐτυχοῦν εἶναι, σφαλλομένοις δὲ καὶ πταίοουσιν ἐπιτίθενται καὶ πατοῦσιν ὑπὸ χεῖρα καὶ ταπεινοὺς γεγεννημένους, ὥσπερ ῥεῦμα κεκρατημένον παρὰ φύσιν τὴν παρρησίαν ἀθρόως ἐφίεντες αὐτοῖς καὶ ἀπολαύοντες ἄσμενοι τῆς μεταβολῆς διὰ τὴν 5 πρόσθεν ὑπεροψίαν ἐκείνων αὐτῶν δ' ἀσθένειαν, οὐ χεῖρόν ἐστι καὶ περὶ τούτων διελθεῖν καὶ ἀποκρίνασθαι τῷ Εὐριπίδῃ λέγοντι

‘ὅταν δ' ὁ δαίμων εὖ διδῶ, τί δεῖ φίλων’;

Ἐὶ δὲ δεῖ μάλιστα παρρησιαζομένων φίλων τοῖς εὐτυ- 10 χοῦσι καὶ τὸ ἄγαν ὑφίεντων τοῦ φρονήματος. ὀλίγοι γάρ εἰσιν οἷς μετὰ τοῦ εὐτυχεῖν παραγίγνεται τὸ φρονεῖν· οἱ δὲ πολλοὶ φρενῶν ἐπεισάκτων δέονται καὶ λογισμῶν πιεζόντων ἔξωθεν αὐτοὺς ὑπὸ τῆς τύχης φουσιωμένους καὶ σαλευομένους. ὅταν δ' ὁ δαίμων 15 καταβάλῃ καὶ περιέλῃ τὸν ὄγκον, αὐτοῖς τοῖς πράγμασιν ἔνεστι τὸ νουθετοῦν καὶ μετάνοιαν ἐμποιοῦν. ὅθεν οὐδὲν ἔργον τότε παρρησίας φιλικῆς οὐδὲ λόγων βάρος ἐχόντων καὶ δηγμόν, ἀλλ' ὡς ἀληθῶς ἐν ταῖς τοιαύταις μεταβολαῖς

20

69 ‘εἰς ὄμματ' εὖνου φωτὸς ἐμβλέψαι γλυκύ’

παρηγοροῦντος καὶ παραθαρρύνοντος, ὥσπερ τοῦ Κλεάρχου τὸ πρόσωπον ὁ Ξενοφῶν ἐν ταῖς μάχαις καὶ παρὰ τὰ δεινὰ φησιν ὁρώμενον εὐμενὲς καὶ φιλάνθρωπον εὐθαρσεστέρους ποιεῖν τοὺς κινδυνεύοντας. 25 ὁ δὲ παρρησίαν καὶ δηγμόν ἀνθρώπῳ δυστυχοῦντι πρόσάγων ὥσπερ ὀξύδορκικὸν ὄμματι ταρασσομένῳ καὶ φλεγμαίνοντι, θεραπεύει μὲν οὐδὲν οὐδ' ἀφαιρεῖ

1, 220—221 H.

6, 252—254 R.

8. Εὐριπίδῃ] Or. 667
νοφῶν] Anab. II 6, 11

21. Eurip. Ion. 732

23. Ξε-

τοῦ λυποῦντος, ὀργὴν δὲ τῇ λύπῃ προστίθῃσι καὶ
 παροξύνει τὸν ἀνιῶμενον. αὐτίκα γοῦν ὑγιαίνων μὲν B
 τις οὐ χαλεπός ἐστιν οὐδ' ἄγριος παντάπασιν ἀνδρὶ
 φίλῳ ψέγοντι μὲν συνουσίας καὶ πότους αὐτοῦ ψέ-
 5 γοντι δ' ἀργίαν καὶ ἀγυμνασίαν καὶ λουτρὰ συνεχῇ
 καὶ πλησμονὰς ἀκαίρους· νοσοῦντι δ' οὐκ ἀνεκτὸν
 ἀλλὰ μείζων νόσος ἀκούειν ὅτι ταῦτά σοι γέγονεν ἐξ
 ἀκραςίας καὶ μαλακίας καὶ δι' ὄψα καὶ γυναῖκας. ὦ
 τῆς ἀκαιρίας, ἄνθρωπε· διαθήκην γράφω καὶ παρα-
 10 σκευάζεται μοι καστόριον ἢ σκαμώνιον ὑπὸ τῶν ἰα-
 τρῶν, σὺ δὲ νουθετεῖς καὶ φιλοσοφεῖς. οὕτω τοίνυν
 καὶ τὰ πράγματα τῶν δυστυχούντων οὐ παρρησίαν
 ἐνδέχεται καὶ γνωμολογίαν, ἀλλ' ἐπιεικείας δεῖται καὶ C
 βοηθείας. καὶ γὰρ αἱ τίτθαι τοῖς παιδίοις πεσοῦσιν
 15 οὐ λοιδορησόμεναι προστρέχουσιν, ἀλλ' ἡγείραν καὶ
 περιέπλυναν καὶ κατέστειλαν, εἴθ' οὕτως ἐπιπλήττουσι
 καὶ κολάζουσι. λέγεται δὲ καὶ Δημήτριος ὁ Φαληρεὺς
 ὅτε τῆς πατρίδος ἐξέπεσε καὶ περὶ Θήβας ἀδοξῶν καὶ
 ταπεινὰ πράττων διῆγεν, οὐχ ἡδέως ἰδεῖν προσιόντα
 20 Κράτητα, παρρησίαν κυνικὴν καὶ λόγους τραχεῖς προσ-
 δεχόμενος· ἐντυχόντος δὲ πράως αὐτῷ τοῦ Κράτητος
 καὶ διαλεχθέντος περὶ φυγῆς ὡς οὐδὲν ἔχει κακὸν
 οὐδ' ἄξιον φέρειν βαρέως πραγμάτων σφαλερῶν καὶ D
 ἀβεβαίων ἀπηλλαγμένον, ἅμα δὲ θαρρεῖν ἑαυτῷ καὶ
 25 τῇ διαθέσει παρακαλοῦντος, ἡδίῳ γενόμενος καὶ ἀνα-
 θαρρήσας πρὸς τοὺς φίλους εἶπε 'φεῦ τῶν πράξεων
 ἐκείνων καὶ ἀσχολιῶν δι' ἃς ἄνδρα τοιοῦτον οὐκ
 ἔγνωμεν'.

‘λυπουμενῷ μὲν μῦθος εὐμενῆς φίλων,

ἄγαν δὲ μωραίνονται νουθετήματα.’

30

1, 221—223 H.

6, 254—256 R.

13. ἐνδέχεται Emperius: ἐκδέχεται
 Nauck. p. 524 μὲν*: γὰρ

29. λυπουμενῷ]

οὗτος ὁ τρόπος τῶν γενναίων φίλων· οἱ δ' ἀγεννεῖς καὶ ταπεινοὶ τῶν εὐτυχούντων κόλακες, 'ὥσπερ τὰ ἑρήγματα καὶ τὰ σπάσματα' φησι Δημοσθένης 'ὅταν τι κακὸν τὸ σῶμα λάβῃ τότε κινεῖσθαι', καὶ οὗτοι ταῖς μεταβολαῖς ἐπιφύονται, καθάπερ ἡδόμενοι καὶ ἀπολαύοντες. καὶ γὰρ ἂν δέηταί τινος ὑπομνήσεως ἐν οἷς δι' αὐτὸν ἔπαισε βουλευσάμενος κακῶς, ἱκανὸν ἐστὶ τό

'οὐ τι καθ' ἡμέτερόν γε νόον· μάλα γάρ τοι ἔγωγε

10

πόλλ' ἀπεμυθεόμην'.

29. Ἐν τίσιν οὖν σφοδρὸν εἶναι δεῖ τὸν φίλον καὶ πότε τῷ τόνῳ χρῆσθαι τῆς παρρησίας; ὅταν ἡδονῆς ἢ ὀργῆς ἢ ὕβρεως ἐπιλαβέσθαι φερομένης οἱ καιροὶ παρακαλῶσιν ἢ κολουῖσαι φιλαργυρίαν ἢ ἀπροσεξίαν 15 ἀνασχεῖν ἀνόητον. οὕτως ἐπαρρησιάζετο Σόλων πρὸς Κροῖσον ὑπ' εὐτυχίας ἀβεβαίου διεφθορότα καὶ τρυφῶντα, τὸ τέλος ὁρᾶν κελεύσας· οὕτω Σωκράτης Ἀλκιβιάδην ἐκόλουε, καὶ δάκρυον ἐξῆγεν ἀληθινὸν ἐξελεγχομένου καὶ τὴν καρδίαν ἔστρεφε. τοιαῦτα 20 τὰ Κύρου πρὸς Κυαξάρην καὶ τὰ πρὸς Δίωνα Πλάτωνος, ὅτε λαμπρότατος ἦν καὶ πάντας εἰς ἑαυτὸν ἀνθρώπους ἐπέστρεφε διὰ τὸ κάλλος τῶν πράξεων καὶ τὸ μέγεθος, παρακελευομένου φυλάττεσθαι καὶ 70 δεδιέναι τὴν 'αὐθάδειαν, ὡς ἐρημιά ξύνοικον'. ἐγρά- 25 φε δὲ καὶ Σπεύσιππος αὐτῷ μὴ μέγα φρονεῖν εἰ πολὺς αὐτοῦ λόγος ἐστὶν ἐν παιδαρίοις καὶ γυναίοις, ἀλλ' ὁρᾶν ὅπως ὀσιότητι καὶ δικαιοσύνῃ καὶ νόμοις

1, 223–225 H.

6, 256–257 R

9. Homer. I 108 20. ἔστρεφε*: ἀνέστρεφε 25. αὐθάδειαν] Plat. Ep. IV. p. 321 B

ἀρίστοις κοσμήσας Cικελίαν 'εὐκλεᾶ θήσει' τὴν Ἀκα-
δήμειαν. Εὐκτος δὲ καὶ Εὐλαῖος, ἑταῖροι Περσέως,
εὐτυχοῦντι μὲν αἰεὶ πρὸς χάριν ὀμιλοῦντες καὶ συνε-
πινεύοντες ὥσπερ οἱ λοιποὶ παρηκολούθουν· ἐπεὶ δὲ
5 Ῥωμαίοις συμβαλὼν περὶ Πύδναν ἔπταισε καὶ ἔφυγε,
προσπεσόντες ἐπετίμων πικρῶς καὶ ἀνεμίμνησκον ὧν
ἐξήμαρτεν ἢ παρείδεν, ἕκαστον ἐξονειδίζοντες, ἄχρι
οὐ διαλγῆσας ὁ ἄνθρωπος ὑπὸ λύπης καὶ ὀργῆς ἀμ- B
φοτέρους τῷ Ξιφιδίῳ παίων ἀνεῖλεν.

10 30. Ὁ μὲν οὖν κοινὸς οὕτω προορίσθω καιρὸς·
οὐς δὲ παρέχουσιν αὐτοὶ πολλάκις οὐ χρὴ προῖεσθαι
τὸν κηδόμενον φίλων ἀλλὰ χρῆσθαι· καὶ γὰρ ἐρώτη-
σις ἐνίοις καὶ διήγησις καὶ ψόγος ὁμοίων ἐφ' ἑτέροις
ἢ ἔπαινος ὥσπερ ἐνδόσιμον εἰς παρρησίαν ἐστίν.
15 οἷον ἐλθεῖν Δημάρατον εἰς Μακεδονίαν ἐκ Κορίνθου
λέγουσι καθ' ὃν χρόνον ἐν διαφορᾷ πρὸς τὴν γυναῖκα
καὶ τὸν υἱὸν ὁ Φίλιππος ἦν· ἀσπασαμένου δ' αὐτὸν
τοῦ Φιλίππου καὶ πυθομένου πῶς πρὸς ἀλλήλους
ἔχουσιν ὁμονοίας οἱ Ἕλληνες, εἰπεῖν τὸν Δημάρατον C
20 εὖνουν ὄντα καὶ συνήθη 'πάνυ γοῦν ὦ Φίλιππε κα-
λὸν ἐστὶ σοὶ πυνθάνεσθαι μὲν περὶ τῆς Ἀθηναίων καὶ
Πελοποννησίων ὁμοφροσύνης, τὴν δ' οἰκίαν περιορᾶν
τὴν σεαυτοῦ τοσαύτης στάσεως καὶ διχονοίας γέμου-
σαν'. εὖ δὲ καὶ Διογένης, ὃς ἐπεὶ παρελθὼν εἰς τὸ
25 τοῦ Φιλίππου στρατόπεδον, ὅτε τοῖς Ἕλλησιν ἐβάδιζε
μαχοῦμενος, ἀνήχθη πρὸς αὐτόν, ὃ δ' ἀγνοῶν ἠρώ-
τησεν εἰ κατάσκοπός ἐστι, 'πάνυ μὲν οὖν' ἔφη 'κα-
τάσκοπος ὦ Φίλιππε τῆς ἀβουλίας σου καὶ τῆς
ἀνοίας, δι' ἣν οὐδενὸς ἀναγκάζοντος ἔρχη περὶ τῆς

1, 225—226 H.

6, 257—259 B.

1. εὐκλεᾶ θήσει] Eurip. Phoen. 1732
klaus: φίλον 29. τῆς*

12. φίλων Reis-

D' βασιλείας καὶ τοῦ σώματος ὥρα μιᾷ διακυβεύων'.
 τοῦτο μὲν οὖν ἴσως σφοδρότερον, (31) ἕτερος δὲ και-
 ρός ἐστι νουθεσίας ὅταν ὑπ' ἄλλων λοιδορηθέντες ἐφ'
 οἷς ἀμαρτάνουσι ταπεινοὶ γένωνται καὶ συσταλῶσιν.
 ὣς χρῶτο ἂν ἐμμελῶς ὁ χαρίεις τοὺς μὲν λοιδοροῦν- 5
 τας ἀνακόπτων καὶ διακρουόμενος, ἰδίᾳ δ' αὐτὸς
 ἀπτόμενος τοῦ φίλου καὶ ὑπομιμνήσκων ὥς εἰ διὰ
 μηδὲν ἄλλο προσεκτέον αὐτῷ, ὅπως γε μὴ θρασεῖς
 ὦσιν οἱ ἐχθροί. 'ποῦ γὰρ ἔστι τούτοις τὸ στόμα διᾶ-
 ραι, τί δὲ προσειπεῖν, ἂν ἀφῇς ταῦτα καὶ ρίψῃς ἐφ' 10
 E οἷς κακῶς ἀκούεις'; γίγνεται γὰρ οὕτως τὸ μὲν λυ-
 πηρὸν τοῦ λοιδοροῦντος, τὸ δ' ὠφέλιμον τοῦ νου-
 θετοῦντος. ἔνιοι δὲ κομψότερον, ἄλλους ψέγοντες,
 ἐπιστρέφουσι τοὺς συνήθεις· κατηγοροῦσι γὰρ ἐτέρων
 ἢ πράττοντας ἐκείνους ἴσασιν. ὁ δ' ἡμέτερος καθη- 15
 γητῆς Ἀμμώνιος ἐν δειλινῇ διατριβῇ τῶν γνωρίμων
 γινὰς αἰσθόμενος ἡριστηκότας οὐχ ἀπλοῦν ἄριστον
 ἐκέλευσεν ἰδίῳ παιδὶ πληγὰς ἐμβαλεῖν τὸν ἀπελεύ-
 θερον, ἐπειπὼν ὅτι χωρὶς ὅξους ἀριστᾶν οὐ δύνα-
 ται. καὶ ἅμα πρὸς ἡμᾶς ἀπέβλεψεν, ὥστε τῶν ἐνό- 20
 χων ἄψασθαι τὴν ἐπιτίμησιν.

32. Ἔτι τοίνυν εὐλαβητέον ἐστὶν ἐν πολλοῖς
 παρρησίᾳ χρῆσθαι πρὸς φίλον, ἐνθυμούμενον τὸ τοῦ
 F Πλάτωνος. ἐπεὶ γὰρ ὁ Cωκράτης ἤψατό τινος τῶν
 συνήθων σφοδρότερον ἐπὶ ταῖς τραπέζαις διαλεγόμε- 25
 νος, 'οὐκ ἄμεινον ἦν' ὁ Πλάτων ἔφη 'ἰδίᾳ ταῦτα λε-
 λέχθαι'; καὶ ὁ Cωκράτης 'cὺ δ' οὐκ ἄμεινον' εἶπεν
 'ἐποίησας ἂν ἰδίᾳ πρὸς ἐμὲ τοῦτο εἰπών'; Πυθαγό-
 ρου δὲ τραχύτερον ἐν πολλοῖς γνωρίμῳ προσενεχθέν-
 τος ἀπάγξασθαι τὸ μεϊράκιον λέγουσιν, ἐκ τούτου δὲ 30

μηδέποτε τὸν Πυθαγόραν αὖθις ἄλλου παρόντος ἄλ-
 λον νουθετῆσαι. δεῖ γὰρ ὡς νοσήματος οὐκ εὐπρε-
 ποῦς τῆς ἀμαρτίας τὴν νουθέτησιν καὶ ἀποκάλυψιν
 ἀπόρρητον εἶναι καὶ μὴ πανηγυρικὴν μηδ' ἐπιδεικτι- 71
 5 κὴν μηδὲ μάρτυρας καὶ θεατὰς συνάγουσαν. οὐ γὰρ
 φιλικὸν ἀλλὰ σοφιστικὸν ἄλλοτρίοις ἐνευδοκιμεῖν
 σφάλμασι, καλλωπιζόμενον πρὸς τοὺς παρόντας, ὡς-
 περ οἱ χειρουργοῦντες ἐν τοῖς θεάτροις ἰατροὶ πρὸς
 ἐργολαβίαν. ἄνευ δὲ τῆς ὕβρεως, ἣν οὐδεμιᾷ θερα-
 10 πείᾳ προσεῖναι δίκαιόν ἐστι, καὶ τὸ τῆς κακίας σκε-
 πτέον φιλόνικον καὶ αὔθαδες. οὐ γὰρ ἀπλῶς 'νου-
 θετούμενος ἔρως μᾶλλον πιέζει' κατ' Εὐριπίδην, ἀλλ'
 ἂν νουθετῇ τις ἐν πολλοῖς καὶ μὴ φειδόμενος, πᾶν B
 νόσημα καὶ πᾶν πάθος εἰς τὸ ἀναίσχυντον καθίστησιν.
 15 ὡςπερ οὖν ὁ Πλάτων τοὺς παρασκευάζοντας ἐν τοῖς
 νέοις αἰσχύνην γέροντας αὐτοὺς ἀξιοῖ πρῶτον αἰσχύ-
 νεσθαι τοὺς νέους, οὕτω τῶν φίλων ἢ δυσωπουμένη
 παρρησία δυσωπεῖ μάλιστα, καὶ τὸ μετ' εὐλαβείας
 ἀτρέμα προσιέναι καὶ ἄπτεσθαι τοῦ ἀμαρτάνοντος
 20 ὑπερείπει καὶ διεργάζεται τὴν κακίαν ἀναπιμπλαμέ-
 νην τοῦ αἰδεῖσθαι τὸ αἰδούμενον. ὅθεν ἄριστα μὲν
 ἔχει τό

'ἄγχι σχῶν κεφαλὴν, ἵνα μὴ πευθοῖαθ' οἱ ἄλλοι',
 ἥκιστα δὲ πρέπει γαμετῆς ἀκουούσης ἄνδρα καὶ παῖ- C
 25 δων ἐν ὄψει πατέρα καὶ ἐραστὴν ἐρωμένου παρόντος
 ἢ γνωρίμων διδάσκαλον ἀποκαλύπτειν· ἐξίστανται γὰρ
 ὑπὸ λύπης καὶ ὀργῆς ἐλεγχόμενοι παρ' οἷς εὐδοκι-
 μεῖν ἀξιοῦσιν. οἶμαι δὲ καὶ Κλεῖτος οὐχ οὕτω παρώ-
 ξυνε διὰ τὸν οἶνον, ὡς ὅτι πολλῶν παρόντων ἐδόκει

1, 227—229 H.

6, 261—262 B.

12. Εὐριπίδην] Nauck. p. 449
 p. 729 C

22. Homer. α 157

15. Πλάτων] Legg.
 28. παρώξυνε*: παροξύναι

κολούειν Ἀλέξανδρον. καὶ Ἀριστομένης ὁ Πτολε-
μαίου καθηγητῆς ὅτι νυστάζοντα πρεσβείας παρούσης
ἐπάταξεν ἐξεγείρων, λαβὴν τινα παρέσχε τοῖς κόλαξι,
προσποιουμένοις ἀγανακτεῖν ὑπὲρ τοῦ βασιλέως καὶ
D λέγουσιν ἑῖ τοσαῦτα κοπιῶν καὶ ἀγρυπνῶν κατηνέ- 5
χθης, ἰδίᾳ σε νουθετεῖν ὥφελεν, οὐκ ἐναντίον ἀν-
θρώπων τοσούτων προσφέρειν τὰς χεῖρας'. ὁ δὲ
φαρμάκου κύλικα πέμψας ἐκέλευσεν ἐκπιεῖν τὸν ἀν-
θρωπον. Ἀριστοφάνης δὲ καὶ τὸν Κλέωνα τοῦτ' ἐγ-
καλεῖν φησιν ὅτι

10

ἑξένων παρόντων τὴν πόλιν κακῶς λέγει'

καὶ παροξύνει τοὺς Ἀθηναίους. διὸ δεῖ φυλάττεσθαι
καὶ τοῦτο μετὰ τῶν ἄλλων τοὺς μὴ παρεπιδείκνυσθαι
μηδὲ δημαγωγεῖν ἀλλ' ὀνησιφόρως καὶ θεραπευτικῶς
χρῆσθαι τῇ παρρησίᾳ βουλομένους. καὶ μὴν ὅπερ ὁ 15
E Θουκυδίδης τοὺς Κορινθίους λέγοντας περὶ αὐτῶν πε-
ποίηκεν, ὡς ἄξιοί' εἰσιν ἑτέροις ἑπενεγκεῖν ψόγον',
οὐ κακῶς εἰρημένον, ἔδει παρεῖναι τοῖς παρρησιαζο-
μένοις. Λύσανδρος μὲν γὰρ ὡς ἔοικε πρὸς τὸν ἐκ
Μεγάρων ἐν τοῖς συμμάχοις παρρησιαζόμενον ὑπὲρ 20
τῆς Ἑλλάδος ἔφη τοὺς λόγους αὐτοῦ πόλεως δεῖσθαι·
παρρησία δὲ παντὸς ἀνδρὸς ἡθους ἴσως δεῖται, καὶ
τοῦτ' ἀληθέστατόν ἐστιν ἐπὶ τῶν ἑτέρους νουθετούν-
των καὶ σωφρονιζόντων λεγόμενον. ὁ γοῦν Πλάτων
ἔλεγε νουθετεῖν τῷ βίῳ τὸν Σπεύσιππον, ὥσπερ ἀμέ- 25
λει καὶ Πολέμωνα Ξενοκράτης ὀφθεῖς μόνον ἐν τῇ
F διατριβῇ καὶ ἀποβλέψας πρὸς αὐτὸν ἐτρέψατο καὶ
μετέθηκεν. ἐλαφροῦ δὲ καὶ φαύλου τὸ ἦθος ἀν-

1, 229—230 H.

6, 262—264 R.

6. ὥφελεν*: ὀφείλομεν
Θουκυδίδης] I 70

13. τοὺς W: τὸ

16.

θρώπου λόγῳ παρρησίας ἀπτομένῳ πάρεστι προσ-
ᾶσαι τό

‘ἄλλων ἱατρὸς αὐτὸς ἔλκεσιν βρύων’.

33. Οὐ μὴν ἄλλ’ ἐπεὶ φαύλους γε ὄντας αὐτοὺς
5 ἑτέροις τε τοιούτοις ὁμιλοῦντας ἐξάγει τὰ πράγματα
πολλάκις εἰς τὸ νουθετεῖν, ἐπιεικέστατος ἂν εἴη τρό-
πος ὁ συνεμπλέκων καὶ συμπεριλαμβάνων ἀμηγέπη
τῷ ἐγκλήματι τὸν παρρησιαζόμενον· ἐφ’ ᾧ λέλεκται
καὶ τό

10 ‘Τυδεΐδη, τί παθόντε λελάσμεθα θούριδος ἀλκῆς;’
καὶ τό

72

‘νῦν δ’ οὐδ’ ἐνὸς ἄξιοι εἰμέν

“Εκτορος’.

καὶ ὁ Σωκράτης οὕτως ἀτρέμα τοὺς νέους ἤλεγχεν,
15 ὡς μὴδ’ αὐτὸς ἀπηλλαγμένος ἀμαθίας, ἀλλὰ μετ’
ἐκείνων οἰόμενος δεῖν ἀρετῆς ἐπιμέλεσθαι καὶ ζητεῖν
τὸ ἀληθές. καὶ γὰρ εὐνοϊαν καὶ πίστιν ἔχουσιν οἱ
ταῦτά μὲν ἀμαρτάνειν, ἐπανορθοῦσθαι δὲ τοὺς φίλους
ὥσπερ αὐτοὺς δοκοῦντες. ὁ δὲ σεμνύνων ἑαυτὸν ἐν
20 τῷ κολοῦειν ἕτερον, ὡς δὴ τις εἰλικρινῆς καὶ ἀπα-
θῆς, ἂν μὴ πολὺ καθ’ ἡλικίαν ἢ προήκων μὴδ’ ἔχων
ἀρετῆς ὁμολογούμενον ἀξίωμα καὶ δόξης, ἐπαχθῆς
φανεῖς καὶ βαρὺς οὐδὲν ὠφέλησεν. ὅθεν οὐχ ἀπλῶς B
ὁ Φοῖνιξ ἐνέβαλε τὰ περὶ αὐτὸν ἀτυχήματα, δι’ ὅρ-
25 γήν ἐπιχειρήσαντος ἀνελεῖν τὸν πατέρα καὶ ταχὺ με-
ταγνόντος,

‘ὡς μὴ πατροφόνος μετ’ Ἀχαιοῖσιν καλεοίμην’,

ἵνα μὴ δοκῇ νουθετεῖν ἐκείνον ὡς αὐτὸς ἀπαθῆς ὢν

1, 230—231 H.

6, 264—266 R.

1. πάρεστι προσᾶσαι (‘occinere’ interpres)*: περίεστι προσ-
ακοῦσαι 3. Nauck. p. 545 27. Homer. I 461

ὑπ' ὀργῆς καὶ ἀναμάρτητος. ἐνδύεται γὰρ ἠθικῶς τὰ
 τοιαῦτα, καὶ μᾶλλον εἴκουςι τοῖς ὁμοιοπαθεῖν ἀλλὰ
 μὴ περιφρονεῖν δοκοῦσιν. ἐπεὶ δ' οὔτε φῶς λαμ-
 πρὸν ὄμματι φλεγμαίνοντι προσοιστέον, οὔτ' ἐμπαθῆς
 ψυχὴ παρρησίαν ἀναδέχεται καὶ νουθεσίαν ἄκρατον, 5
 C ἐν τοῖς χρησιμωτάτοις ἐστὶ τῶν βοηθημάτων ὁ παρα-
 μιγνύμενος ἐλαφρὸς ἔπαινος, ὥσπερ ἐν τούτοις

‘ὕμεῖς δ' οὐκέτι καλὰ μεθίετε θούριδος ἀλκῆς
 πάντες ἄριστοι ἐόντες ἀνὰ στρατόν. οὐδ' ἄν
 ἔγωγε 10

ἀνδρὶ μαχεσσαίμην ὅστις πολέμοιο μεθείη
 λυγρὸς ἐών· ὑμῖν δὲ νεμεσσωμαι περὶ κῆρι·

καί

‘Πάνδαρε, ποῦ τοι τόξον ἰδὲ πτερόεντες ὀιστοὶ
 καὶ κλέος, ὧ οὔ τις τοι ἐρίζεται ἐνθάδε γ' ἀνὴρ;’ 15

σφόδρα δ' ἐμφανῶς ἀνακαλεῖται καὶ τὰ τοιαῦτα τοὺς
 ὑποφερομένους

‘ὁ δ' Οἰδίπους ποῦ καὶ τὰ κλείν' αἰνίγματα;’

καί

‘ὁ πολλὰ δὴ τλᾶς Ἡρακλῆς λέγει τάδε;’ 20

D οὐ γὰρ μόνον ἀνίησι τοῦ ψόγου τὸ τραχὺ καὶ κελευ-
 στικόν, ἀλλὰ καὶ ζῆλον ἐμποιεῖ πρὸς ἑαυτὸν αἰδου-
 μένω τὰ αἰσχρὰ τῇ τῶν καλῶν ὑπομνήσει καὶ παρά-
 δεῖγμα ποιουμένω τῶν βελτιόνων ἑαυτόν. ὅταν δ'
 ἑτέρους οἶον ἥλικας ἢ πολίτας ἢ συγγενεῖς παραβά- 25
 λωμεν, ἄχθεται καὶ διαγριαίνεται τὸ φιλόνικον τῆς
 κακίας, καὶ τοῦτο πολλάκις εἶωθεν ὑποφωνεῖν μετ'
 ὀργῆς ‘τί οὖν οὐκ ἄπει πρὸς τοὺς ἐμοῦ κρείττονας,

ἐμοὶ δὲ μὴ παρέχεις πράγματα;’ φυλακτέον οὖν τὸ
 ἑτέρους ἐπαινεῖν παρρησιαζόμενον πρὸς ἑτέρους, ἂν
 μὴ νῆ Δία γονεῖς ὦσιν. ὥς Ἀγαμέμνων

‘ἢ ὀλίγον οἱ παῖδα ἐοικότα γείνατο Τυδεύς’, E
 5 καὶ ὁ ἐν τοῖς Σκυρίοις Ὀδυσσεύς

‘cū δ’, ὦ τὸ λαμπρὸν φῶς καταισχύνων γένους,
 ξαίνεις, ἀρίστου πατρὸς Ἑλλήνων γεγώς;’

34. Ἦκιστα δὲ προσήκει νουθετούμενον ἀντινου-
 θετεῖν καὶ παρρησίᾳ παρρησίαν ἀντεκφέρειν· ταχὺ γὰρ
 10 ἐκκάει καὶ ποιεῖ διαφοράν, καὶ ὅλως οὐκ ἀντιπαρ-
 ρησιαζομένου δόξειεν ἂν ἀλλὰ παρρησίαν μὴ φέρον-
 τος ὁ τοιοῦτος ὠθισμὸς εἶναι. βέλτιον οὖν ὑπομέ- F
 νειν τὸν νουθετεῖν δοκοῦντα φίλον· ἂν γὰρ ὕστερον
 αὐτὸς ἁμαρτάνῃ καὶ δέηται νουθεσίας, αὐτὸ τοῦτο τῇ
 15 παρρησίᾳ τρόπον τινὰ παρρησίαν δίδωσιν. ὑπομιμνη-
 σκόμενος γὰρ ἄνευ μνησικακίας ὅτι τοὺς φίλους καὶ
 αὐτὸς εἰώθει μὴ περιορᾶν ἁμαρτάνοντας ἀλλ’ ἐξελέγ-
 χειν καὶ διδάσκειν, μᾶλλον ἐνδύσει καὶ παραδέξεται
 τὴν ἐπανόρθωσιν, ὥς οὖσαν εὐνοίας καὶ χάριτος οὐ
 20 μέμψεως ἀνταπόδοσιν οὐδ’ ὀργῆς.

35. Ἔτι τοίνυν ὁ μὲν Θουκυδίδης φησὶν ‘ὅστις 73
 ἐπὶ μεγίστοις τὸ ἐπίφθονον λαμβάνει, ὀρθῶς βου-
 λεύεται’· τῷ δὲ φίλῳ προσήκει τὸ ἐκ τοῦ νουθετεῖν
 ἐπαχθὲς ὑπὲρ μεγάλων ἀναδέχεσθαι καὶ σφόδρα δια-
 25 φερόντων. ἂν δ’ ἐπὶ πᾶσι καὶ πρὸς πάντα δυσκο-
 λαίνῃ καὶ μὴ φιλικῶς ἀλλὰ παιδαγωγικῶς προσφέ-
 ρηται τοῖς συνήθεσιν, ἀμβλὺς ἐν τοῖς μεγίστοις νου-
 θετῶν ἔσται καὶ ἄπρακτος, ὥσπερ ἰατρὸς δριμὺ μὲν

1, 232—234 H.

6, 267—270 B.

1. τὸ Reiskius
 p. 653

4. Homer. E 800

6. Nauck.

21. Θουκυδίδης] II 64

φάρμακον ἢ πικρὸν ἀναγκαῖον δὲ καὶ πολυτελὲς εἰς
 B πολλὰ καὶ μικρὰ καὶ οὐκ ἀναγκαῖα διελὼν τῇ παρ-
 ρησίᾳ κατακεχρημένος. αὐτὸς μὲν οὖν σφόδρα φυ-
 λάσσεται τὸ συνεχὲς τοῦ φιλαίτιου· ἑτέρου δὲ μικρο-
 λογουμένου παρὰ πάντα καὶ παρασυκοφαντοῦντος ■
 ὥσπερ ἐνδόσιμον ἔξει πρὸς τὰ μείζονα τῶν ἀμαρτη-
 μάτων. καὶ γὰρ ἰατρὸς Φιλότιμος ἐμπύου τὸ ἥπαρ
 ἀνθρώπου δείξαντος αὐτῷ τὸν δάκτυλον ἡλκωμένον
 ‘οὐκ ἔστι σοι’ εἶπεν ‘ὦ ’τᾶν περὶ παρωνυχίας ὁ λό-
 γος’. οὐκοῦν καὶ τῷ φίλῳ δίδωσιν ὁ καιρὸς εἰπεῖν 10
 πρὸς τὸν ἐπὶ μικροῖς καὶ μηδενὸς ἀξίοις ἐγκαλοῦντα
 ‘τί παιδιὰς καὶ πότους καὶ φλυᾶρους λέγομεν; οὗτος,
 ὦ ’τᾶν, ἀποπεμψάσθω τὴν ἐταίραν ἢ παυσάσθω κυ-
 βεύων, καὶ τὰ ἄλλα θαυμαστὸς ἡμῖν ἄνθρωπος ἔσται’.
 C ὁ γὰρ εἰς τὰ μικρὰ συγγνώμην λαβὼν οὐκ ἀηδῶς εἰς 15
 τὰ μείζονα τῷ φίλῳ παρρησίαν δίδωσιν· ὁ δ’ ἐγκεί-
 μενος αἰεὶ καὶ πανταχοῦ πικρὸς καὶ ἀτερπὴς καὶ πάντα
 γιγνώσκων καὶ πολυπραγμονῶν οὐδὲ παισὶν ἀνεκτὸς
 οὐδ’ ἀδελφοῖς, ἀλλὰ καὶ δούλοις ἀφόρητος.

36. Ἐπεὶ δ’ οὔτε τῷ γήρᾳ πάντα πρόσεστι κακὰ 20
 κατ’ Εὐριπίδην οὔτε τῇ τῶν φίλων ἀβελτερίᾳ, δεῖ μὴ
 μόνον ἀμαρτάνοντας ἀλλὰ καὶ κατορθοῦντας ἐπιτη-
 ρεῖν τοὺς φίλους, καὶ νῆ Δία προθύμως ἐπαινεῖν τὸ
 πρῶτον· εἴθ’ ὥσπερ ὁ σίδηρος πυκνοῦται τῇ περι-
 D ψύξει καὶ δέχεται τὴν στόμωσιν ἀνεθείς πρῶτον ὑπὸ 25
 θερμότητος καὶ μαλακὸς γενόμενος, οὕτω τοῖς φίλοις
 διακεχυμένοις καὶ θερμοῖς οὔσιν ὑπὸ τῶν ἐπαίνων
 ὥσπερ βαφὴν ἀτρέμα τὴν παρρησίαν ἐπάγειν. δίδωσι
 γὰρ ὁ καιρὸς εἰπεῖν ‘ἄρ’ ἄξιον ἐκεῖνα τούτοις παρα-

1, 234—235 H.

G, 270—271 B.

4. τοῦ φιλαίτιου Reiskius: καὶ φιλαίτιον
 ἔστιν 21. Εὐριπίδην] Phoen. 532

14. ἔσται*:

βάλλειν; ὁρᾷς τὸ καλὸν οἴους καρποὺς ἀποδίδωσι;
ταῦτα ἀπαιτοῦμεν οἱ φίλοι, ταῦτ' ἔστιν οἰκεῖα, πρὸς
ταῦτα πέφυκας· ἐκεῖνα δ' ἀποδιοπομπητέον

‘εἰς ὄρος ἢ ἐς κῦμα πολυφλοίσβοιο θαλάσσης’.

5 ὥς γὰρ ἰατρὸς εὐγνώμων βούλοιτ' ἄν ὕπνῳ καὶ τρο-
φῇ μᾶλλον ἢ καστορίῳ καὶ σκαμυνίῳ τὸ νόσημα λῦσαι
τοῦ κάμνοντος, οὕτω καὶ φίλος ἐπιεικὴς καὶ πατὴρ
χρηστὸς καὶ διδάσκαλος ἐπαίνῳ μᾶλλον ἢ ψόγῳ χαίρει E
πρὸς ἐπανόρθωσιν ἥθους χρώμενος. οὐδὲν γὰρ ἄλλο
10 ποιεῖ τὸν παρρησιαζόμενον ἥκιστα λυπεῖν καὶ μάλιστα
θεραπεύειν ἢ τὸ φειδόμενον ὀργῆς ἐν ἡθελίῳ καὶ μετ'
εὐνοίας προσφέρεσθαι τοῖς ἀμαρτάνουσιν. ὅθεν οὗτ'
ἀρνούμενους δεῖ πικρῶς ἐξελέγχειν οὔτε κωλύειν ἀπο-
λογοῦμένους, ἀλλὰ καὶ προφάσεις εὐσχήμονας ἀμωσ-
15 γέπως συνεκπορίζειν καὶ τῆς χείρονος αἰτίας ἀφιστα-
μένοις αὐτὸν ἐνδιδόναι μετριωτέραν, ὥς ὁ Ἑκτωρ

‘δαιμόνι’, οὐ μὲν καλὰ χόλον τόνδ' ἔνθεο θυμῷ

πρὸς τὸν ἀδελφόν, ὥς οὐκ ἀπόδρασιν οὐδὲ δειλίαν E
οὔσαν ἀλλ' ὀργὴν τὴν ἐκ τῆς μάχης ἀναχώρησιν αὐ-
20 τοῦ. καὶ πρὸς τὸν Ἀγαμέμνονα ὁ Νέστωρ

‘cὺ δὲ cῶ μεγαλήτορι θυμῷ

εἷξας’.

ἠθικώτερον γὰρ οἶμαι τοῦ ‘ἠδίκησας’ καὶ ‘ἠσχημόνη-
σας’ τὸ ‘οὐκ ἐπέστησας’ καὶ ‘ἠγνόησας’, καὶ τὸ ‘μὴ
25 φιλονεῖκει πρὸς τὸν ἀδελφόν’ ἢ τὸ ‘μὴ φθόνει τῷ
ἀδελφῷ’, καὶ τὸ ‘φύγε τὴν γυναῖκα διαφθείρουσαν’ 74
ἢ τὸ ‘παῦσαι τὴν γυναῖκα διαφθείρων’. τοιοῦτον γὰρ

1, 235—237 H.

6, 271—273 R.

4. Homer. Z 347 15. ἀφισταμένοις Hauptius: ἀφιστα-
μένους 17. Homer. Z 326 21. Id. I 109 24. τὸ
οὐκ Reiskius: καὶ οὐκ καὶ ἠγνόησας W: τοῦ ἠγνόησας

ἡ θεραπευτικὴ παρρησία ζητεῖ τρόπον, ἡ δὲ πληκτικὴ τὸν ἐναντίον. ὅταν γὰρ ἢ μέλλοντας ἀμαρτάνειν ἐκκροῦσαι δεήσει ἢ πρὸς ὁρμὴν τινα βίαιον μεθισταμένους ἐξ ἐναντίας φερομένην ** ἢ πρὸς τὰ καλὰ μαλακῶς καὶ ἀπροθύμως ἔχοντας ἐντεῖναι καὶ παρορμῆσαι θελήσωμεν, εἰς αἰτίας δεῖ περιφέρειν ἀτόπους καὶ μὴ πρεπούσας τὸ γιγνόμενον. ὥς ὁ παρὰ Σοφοκλεῖ τὸν Ἀχιλλέα παροξύνων Ὀδυσσεὺς οὐ φησιν ὀργίζεσθαι διὰ τὸ δεῖπνον, ἀλλ'

Β ἥδη' φησί 'τὰ Τροίας εἰσπορῶν ἐδώλια 10
δέδοικας',

καὶ πρὸς ταῦτα πάλιν τοῦ Ἀχιλλέως διαγανακτοῦντος καὶ ἀποπλεῖν λέγοντος

'ἐγὼ δ' ὃ φεύγεις, οὐ τὸ μὴ κλύειν κακῶς,
ἀλλ' ἐγγὺς Ἑκτωρ ἐστί· οὐ μένειν καλόν'. 15

τὸν μὲν οὖν θυμοειδῇ καὶ ἀνδρώδῃ δειλίας δόξῃ, τὸν δὲ σῶφρονα καὶ κόσμιον ἀκολασίας, τὸν δ' ἐλευθέριον καὶ μεγαλοπρεπῇ μικρολογίας καὶ φιλαργυρίας δεδιττόμενοι παρορμῶσι πρὸς τὰ καλὰ καὶ τῶν αἰσchrῶν ἀπελαύνουσι, μέτριοι μὲν ἐν τοῖς ἀνηκέστοις ἐξεταζόμενοι καὶ τὸ λυπούμενον καὶ τὸ συναλγοῦν πλεον ἐν τῷ παρρησιάζεσθαι τοῦ ψέγοντος ἔχοντες, ἐν δὲ ταῖς κωλύσει τῶν ἀμαρτανομένων καὶ πρὸς τὰ πάθη διαμάχαις σφοδροὶ καὶ ἀπαραίτητοι καὶ συνεχεῖς ὄντες· οὗτος γὰρ ὁ καιρὸς εὐνοίας ἀθρύπτου καὶ παρρησίας 25 ἀληθινῆς ἐστί. τῷ δὲ ψέγειν τὰ πραχθέντα καὶ τοὺς ἐχθροὺς κατ' ἀλλήλων ὀρῶμεν χρωμένους, ὥς περ Διογένης ἔλεγεν ὅτι τῷ μέλλοντι σώζεσθαι δεῖ φίλους

1, 237—238 H.

6, 273—275 R.

1. πληκτικὴ*: πρακτικὴ μένους 3. μεθισταμένους*: ἵστα-
4. Hiatum significavi. Infinitivum deesse vidit
Reiskius 10. Nauck. p. 129

ἀγαθοὺς ἢ διαπύρους ἐχθροὺς ὑπάρχειν· οἱ μὲν γὰρ διδάσκουσιν, οἱ δ' ἐλέγχουσι. βέλτιον δὲ τὰς ἀμαρτίας φυλάττεσθαι τοῖς συμβουλευούσι πειθόμενον ἢ μετανοεῖν ἀμαρτόντα διὰ τοὺς κακῶς λέγοντας. καὶ D
5 διὰ τοῦτο δεῖ καὶ περὶ τὴν παρρησίαν φιλοτεχνεῖν, ὅσῳ μέγιστον καὶ κράτιστόν ἐστιν ἐν φιλίᾳ φάρμακον, εὐστοχίας τε καιροῦ μάλιστα καὶ κράσεως μέτρον ἐχούσης αἰεὶ δεομένη.

37. Ἐπεὶ τοίνυν, ὥσπερ εἴρηται, πολλάκις ἢ
10 παρρησία τῷ θεραπευομένῳ λυπηρὰ πέφυκε, δεῖ μιμεῖσθαι τοὺς ἰατρούς· οὔτε γὰρ ἐκεῖνοι τέμνοντες ἐν τῷ πονεῖν καὶ ἀλγεῖν καταλείπουσιν τὸ πεπονθός, ἀλλ' ἐνέβρεξαν προσηνῶς καὶ κατηόνησαν, οὔθ' οἱ νουθετοῦντες ἀστείως τὸ πικρὸν καὶ δηκτικὸν προσβαλόντες
15 ἀποτρέχουσιν, ἀλλ' ὁμιλίαις ἐτέραις καὶ λόγοις ἐπικέσιν ἐκπραῦνους καὶ διαχέουσιν, ὥσπερ οἱ λιθοξόοι E τὰ πληγέντα καὶ περικοπέντα τῶν ἀγαλμάτων ἐπιλεαίνοντες καὶ γανοῦντες. ὁ δὲ πληγεὶς μὲν τῇ παρρησίᾳ καὶ χαραχθεὶς, ἀφεθεὶς δὲ τραχὺς καὶ οἰδῶν καὶ
20 ἀνώμαλος ὑπ' ὀργῆς δυσανάκλητος αὐθὶς ἐστὶ καὶ δυσπαρηγόρητος. διὸ καὶ τοῦτο δεῖ παραφυλάττειν ἐν τοῖς μάλιστα τοὺς νουθετοῦντας καὶ μὴ προαπολείπειν, μηδὲ ποιεῖσθαι πέρας ὁμιλίας καὶ συνουσίας τὸ λυποῦν καὶ παροξύνον τοὺς συνήθεις.

ΑΙΣΘΟΙΤΟ ΕΑΥΤΟΥ ΠΡΟΚΟΠΤΟΝΤΟΣ ΕΠ' ΑΡΕΤΗΙ.

Β 1. Τίς τῶν λόγων, ὦ Σύσσιε Σενεκίων, σώσει τὴν αὐτοῦ βελτιουμένου πρὸς ἀρετὴν συναίσθησιν, εἰ μηδεμίαν αἱ προκοπαὶ ποιοῦσι τῆς ἀφροσύνης ἄνεσιν, ἀλλ' ἴσω σταθμῶ πᾶσιν ἢ κακία περιτιθεμένη

‘μολυβδὶς ὥστε δίκτυον κατέσπασεν’;

5

οὐδὲ γὰρ ἐν μουσικοῖς τις ἢ γραμματικοῖς ἐπιδιδούς ἂν γνοίῃ μηδὲν ἐν τῷ μαθάνειν ἀπαρύτων τῆς περὶ ταῦτα ἀμαθίας ἀλλ' ἴσης αἰεὶ τῆς ἀτεχνίας αὐτῷ παρούσης, οὐδὲ κάμνοντι θεραπείᾳ μὴ ποιοῦσα ῥασιώ-
νην μηδὲ κουφισμὸν ἀμωσγέπως τοῦ νοσήματος ὑπεί- 10
κοντος καὶ χαλῶντος αἴσθησιν ἂν παρέχοι διαφορᾶς,
Ὅπρὶν εἰλικρινῇ τὴν ἐναντίαν ἔξιν ἐγγενέσθαι παντά-
πασιν ἀναρρωσθέντος τοῦ σώματος. ἀλλ' ὥσπερ ἐν
τούτοις οὐ προκόπτουσιν, ἂν προκόπτοντες ἀνέσει
τοῦ βαρύνοντος οἶον ἐπὶ ζυγοῦ πρὸς τοῦναντίον 15

1, 240—241 H.

G, 277—278 B.

4. περιτιθεμένη Emperius: περιθεμένη
p. 247

5. Nauck.

ἀναφερόμενοι μὴ γινώσκωσι τὴν μεταβολήν, οὕτως
 ἐν τῷ φιλοσοφεῖν οὔτε προκοπὴν οὔτε τινὰ προκο-
 πῆς αἴσθησιν ὑποληπτέον, εἰ μηδὲν ἢ ψυχὴ μεθήσκει
 μηδ' ἀποκαθαίρεται τῆς ἀβελτερίας, ἄχρι δὲ τοῦ λα-
 5 βεῖν τὸ ἄκρον ἀγαθὸν καὶ τέλειον ἀκράτῳ τῷ κακῷ
 χρῆται. καὶ γὰρ ἐν ἀκαρεῖ χρόνου καὶ ὥρας ἐκ τῆς D
 ὥς ἐνι μάλιστα φαυλότητος εἰς οὐκ ἔχουσιν ὑπερ-
 βολὴν ἀρετῆς διάθεσιν μεταβάλοι ἂν ὁ σοφός, εἰ ἦς
 οὐδ' ἐν χρόνῳ πολλῷ μέρος ἀφείλε κακίας ἅμα πᾶσαν
 10 ἐξαίφνης ἐκπέφευγε. καίτοι ἤδη τοὺς ταῦτά γε λέ-
 γοντας οἴσθα δήπου πάλιν πολλὰ παρέχοντας αὐτοῖς
 πράγματα καὶ μεγάλας ἀπορίας περὶ τοῦ διαλεληθό-
 τος, ὃς αὐτὸς ἑαυτὸν οὐδέπω κατείληφε γεγονῶς σο-
 φός, ἀλλ' ἀγνοεῖ καὶ ἀμφιδοξεῖ τῷ κατὰ μικρὸν ἐν
 15 χρόνῳ πολλῷ τὰ μὲν ἀφαιροῦντι τὰ δὲ προστιθέντι
 γιγνομένην τὴν ἐπίδοσιν καθάπερ πορείαν τῇ ἀρετῇ
 λαθεῖν ἀτρέμα προσμίξασαν. εἰ δέ γ' εἴη τάχος το-
 σοῦτον τῆς μεταβολῆς καὶ μέγεθος, ὥστε τὸν πρῶτον E
 κάκιστον ἐσπέρας γεγονέναι κράτιστον, ἢ ἂν οὕτω
 20 τινὶ συντύχῃ τὰ τῆς μεταβολῆς, καταδαρθόντα φαῦ-
 λον ἀνεγρέσθαι σοφὸν καὶ προσειπεῖν ἐκ τῆς ψυχῆς
 μεθεικότα τὰς χθιζὰς ἀβελτερίας καὶ ἀπάτας

‘ψευδεῖς ὄνειροι, χαίρετ’· οὐδὲν ἦτ’ ἄρα’,

τίς ἂν ἀγνοήσειεν αὐτοῦ διαφορὰν ἐν αὐτῷ τοσαύτην
 25 γενομένην καὶ φρόνησιν ἀθρόον ἐκλάμπασαν; ἐμοὶ
 μὲν γὰρ δοκεῖ μᾶλλον ἂν τις, ὡς ὁ Καινεύς, γενό-
 μενος κατ' εὐχὴν ἀνὴρ ἐκ γυναικὸς ἀγνοῆσαι τὴν με-
 τακόσμησιν, ἢ σῶφρων καὶ φρόνιμος καὶ ἀνδρεῖος ἐκ

1, 241—242 H.

6, 278—280 B.

6. ἐν Xylander 8. εἰ Madvigius 17. γ' εἴη*: γε
 ἦν 20. καταδαρθόντα W: καταδαρθέντα 23. Eurip.
 Iph. T. 569 24. ἂν Emperius

Ἐδειλοῦ καὶ ἀνοήτου καὶ ἀκρατοῦς ἀποτελεσθεῖς καὶ μεταβαλὼν εἰς θεῖον ἐκ θηριώδους βίον ἀκαρῇ διαλα-
θεῖν αὐτόν.

2. Ἄλλ' ὀρθῶς μὲν εἴρηται τό

ἑπὶ πρὸς στάθμη 5

πέτρον τίθεσθαι, μή τι πρὸς πέτρῳ στήθμην'.

οἱ δὲ μὴ τιθέμενοι τὰ δόγματα πρὸς τοῖς πράγμασιν
ἀλλὰ τὰ πράγματα πρὸς ταῖς ἑαυτῶν ὑποθέσεις,
ὁμολογεῖν μὴ πεφυκότα καταβιαζόμενοι πολλῶν ἀπο-
76 ριῶν ἐμπεπλήκασι τὴν φιλοσοφίαν, μεγίστης δὲ τῆς 10
εἰς μίαν ὁμοῦ κακίαν πάντας ἀνθρώπους πλὴν ἑνὸς
τοῦ τελείου τιθεμένης, ὑφ' ἧς αἵνιγμα γέγονεν ἡ λε-
γομένη προκοπή, μικρὸν ἀπολείπουσα ἐσχάτης ἀφρο-
σύνης, τοὺς δὲ μὴ πάντων ἅμα παθῶν καὶ νοσημάτων
ἀφειμένους ὑπ' αὐτῆς ἔτι τοῖς μηδενὸς ἀπηλλαγμέ- 15
νοῖς τῶν κακίστων ὁμοίως παρέχουσα κακοδαιμονοῦν-
τας. οὗτοι μὲν οὖν ἑαυτοὺς ἐλέγχουσιν, ἐν μὲν ταῖς
σχολαῖς ἴσῃν ἀδικίαν τὴν Ἀριστείδου τῇ Φαλάριδος
τιθέμενοι, καὶ δειλίαν τὴν Βρασίδου τῇ Δόλῳνος, καὶ
Β νῇ Δία τῆς Μελήτου μὴδ' ὀτιοῦν τὴν Πλάτωνος 20
ἀγνωμοσύνην διαφέρουσιν, ἐν δὲ τῷ βίῳ καὶ τοῖς
πράγμασιν ἐκείνους μὲν ἐκτρεπόμενοι καὶ φεύγοντες
ὥς ἀμειλίκτους, τούτοις δ' ὥς ἀξίοις πολλοῦ τὰ με-
γιστα καὶ χρώμενοι καὶ πιστεύοντες.

3. Ἡμεῖς δὲ παντὶ γένει κακοῦ, μάλιστα δὲ τῷ²⁵
περὶ ψυχὴν ἀτάκτῳ καὶ ἀορίστῳ τὸ μᾶλλον καὶ ἥττον
ἐγγιγνόμενον ὁρῶντες (ἥ καὶ διαφέρουσιν αἱ προκο-
παί, καθάπερ σκιᾶς ἀνέσει τῆς μοχθηρίας τοῦ λόγου

1, 242—243 H.

6, 280-282 R.

5. Nauck. p. 697
ὑποθέσεις 14. μὴ W

8. ταῖς — ὑποθέσειςιν*: τὰς —

διαφωτίζοντος ἀτρέμα τὴν ψυχὴν καὶ διακαθαίροντος) οὐκ ἄλογον οἰόμεθα τὴν συναίσθησιν εἶναι τῆς μεταβολῆς ὥσπερ ἐκ βυθοῦ τινὸς ἀναφερομένοις, ἀλλ' ἔχουσιν ἐπιλογισμούς. ὧν σκόπει τὸν πρῶτον εὐ- C
 5 θύς. εἰ καθάπερ οἱ τὸ ἀχανὲς θέοντες ἰστίοις πέλαγος ἅμα τῷ χρόνῳ πρὸς τὴν τοῦ πνεύματος ῥώμην ἀναμετροῦνται τὸν δρόμον, ὅσον εἰκὸς ἐν τοσούτῳ γεγονότι ὑπὸ τοσαύτης κομιζομένοις ἡνύσθαι δυνάμεως, οὕτως ἂν τις ἐν φιλοσοφίᾳ τὸ ἐνδελεχὲς καὶ τὸ
 10 συνεχὲς τῆς πορείας καὶ μὴ πολλὰς διὰ μέσου ποιούμενον ἐπιστάσεις, εἴτ' αὖθις ὁρμὰς καὶ ἐπιπηδήσεις, ἀλλὰ λείως καὶ ὁμαλῶς τοῦ πρόσθεν ἐπιλαμβανόμενον αἰεὶ καὶ διὸν ἀπταίστως διὰ τοῦ λόγου τεκμήριον ἑαυτῷ ποιήσαιο προκοπῆς. τὸ γάρ

15 'εἰ γὰρ κεν καὶ σμικρὸν ἐπὶ σμικρῷ καταθεῖο καὶ θαμὰ τοῦθ' ἔρδοις'

οὐ πρὸς ἀργυρίου μόνον αὕξῃσιν εἴρηται καλῶς, ἀλλ' D εἰς ἅπαντα ποιεῖ, μάλιστα δ' εἰς ἀρετῆς ἐπίδοσιν, πολὺ καὶ τελεσιουργὸν ἔθος τοῦ λόγου προσλαμβάνοντος· αἱ δ' ἀνωμαλῖαι καὶ ἀμβλύητες τῶν φιλοσοφούντων οὐ μόνον ποιοῦσιν ἐποχὰς ὥσπερ ἐν ὁδῷ τῆς προκοπῆς, ἀλλὰ καὶ ἀναλύσεις, αἰεὶ τῷ παρείκοντι κατὰ σχολὴν τῆς κακίας ἐπιτιθεμένης καὶ πρὸς τοῦναντίον ἀνθυποφερούσης. τοὺς μὲν γὰρ πλανήτας
 20 οἱ μαθηματικοὶ στηρίζειν λέγουσι παυσαμένης τῆς εἰς τοῦμπροσθεν αὐτῶν πορείας, ἐν δὲ τῷ φιλοσοφεῖν οὐκ ἔστι ληγούσης διάλειμμα προκοπῆς οὐδὲ στηριγμός, ἀλλ' αἰεὶ τινὰς ἔχουσα κινήσεις ἢ φύσις ὥσπερ ἐπὶ E Ζυγοῦ ῥέπειν ἐθέλει καὶ κατατείνεσθαι ταῖς βελτίοσιν,

ἢ ταῖς ἐναντίαις πρὸς τὸ χεῖρον οἵχεται φερομένη.
 ἄν οὖν κατὰ τὸν δοθέντα χρησμὸν Ἀμφικτύοσιν ὑπὸ
 τοῦ θεοῦ ῾Κιρραίοις πάντ᾽ ἡμέρας καὶ πάσας νύκτας
 πολεμεῖν᾽ οὕτω συνίδῃς σεαυτὸν ἡμέρας τε καὶ νύ-
 κτωρ ἀεὶ τῇ κακίᾳ διαμεμαχημένον, ἢ μὴ πολλάκις
 γε τὴν φρουρὰν ἀνεικότα μηδὲ συχνῶς παρ᾽ αὐτῆς
 οἶονεὶ κήρυκας ἡδονὰς τινὰς ἢ ῥακτώνας ἢ ἀσχολίας
 ἐπὶ σπονδαῖς προσδεδεγμένον, εἰκότως ἄν εὐθαρσῆς
 καὶ πρόθυμος βαθίζοις ἐπὶ τὸ λειπόμενον.

F 4. Οὐ μὲν ἀλλὰ καὶ ἡ διαλείμματα γιγνόμενα 10
 τοῦ φιλοσοφεῖν, τὰ δ᾽ ὕστερα τῶν πρότερον ἐδραιό-
 τερα καὶ μακρότερα, σημεῖον οὐ φαῦλόν ἐστιν ἐκθλι-
 βομένης πόνῳ καὶ ἀσκήσει τῆς ῥαθυμίας· τὸ δ᾽ ἐναν-
 τίον πονηρόν, αἱ μετ᾽ οὐ πολὺν χρόνον πολλαὶ καὶ
 συνεχεῖς ἀνακοπαί, τῆς προθυμίας οἶον ἀπομαραινο- 15
 μένης. ὥς γὰρ ἡ τοῦ καλάμου βλάστησις, ὁρμὴν
 77 ἔχουσα πλείστην ἀπ᾽ ἀρχῆς εἰς μῆκος ὁμαλὸν καὶ
 συνεχές, τὸ πρῶτον ἐν διαστήμασι μεγάλοις ὀλί-
 γας λαμβάνουσα προσκρούσεις καὶ ἀντικοπάς, εἴθ᾽
 οἶον ὑπ᾽ ἄσθματος ἄνω δι᾽ ἀσθένειαν ἀπαγορεύουσα 20
 πολλοῖς ἐνίσχεται καὶ πυκνοῖς τοῖς γόνασι, τοῦ πνεύ-
 ματος πληγὰς καὶ τρόμους λαμβάνοντος, οὕτως ὅσοι
 τὸ πρῶτον μεγάλαις ἐκδρομαῖς ἐχρήσαντο πρὸς φιλο-
 σοφίαν, εἴτα πολλὰ καὶ συνεχῇ προσκρούσματα καὶ
 διασπάρματα λαμβάνουσι μηδενὸς διαφόρου πρὸς τὸ 25
 B βέλτιον ἐπαισθανόμενοι, τελευτῶντες ἐξέκαμον καὶ
 ἀπηγόρευσαν, ᾧ τῷ δ᾽ εὖτε πτερὰ γίγνετο᾽ δι᾽ ὠφέ-

1, 245—246 H.

6, 284—286 R.

2. Ἀμφικτύοσιν* ὑπὸ τοῦ θεοῦ Κιρραίοις Boissona-
 dius: Κιρραίοις ὑπὸ τοῦ θεοῦ 4. συνίδῃς Reiskius: συν-
 εἰδῇς 6. συχνῶς Emperius: συνεχῶς 27. τῷ δ᾽]
 Homer. T 386 εὖτε*: αὖτε

λείαν φερομένῳ καὶ διακόπτοντι τὰς προφάσεις ὥσπερ ὄχλον ἐμποδῶν ὄντα ῥώμῃ καὶ προθυμίᾳ τῆς ἀνύσεως. καθάπερ οὖν ἔρωτος ἀρχομένου σημεῖόν ἐστιν οὐ τὸ χαίρειν τῷ καλῷ παρόντι (τοῦτο γὰρ κοινόν) ἄλλὰ τὸ δάκνεσθαι καὶ ἀλγεῖν ἀποσπώμενον, οὕτως ἄγονται μὲν ὑπὸ φιλοσοφίας πολλοὶ καὶ σφόδρα γε φιλοτίμως ἀντιλαμβάνεσθαι τοῦ μανθάνειν δοκοῦσιν, ἂν δ' ἀπέλθωσιν ὑπὸ πραγμάτων ἄλλων καὶ ἀσχολιῶν, ἐξερρύη τὸ πάθος αὐτῶν ἐκεῖνο, καὶ ῥαδίως φέρουσιν.

10 ὅτῳ δ' ἔρωτος δῆγμα παιδικῶν προσῇ, C
μέτριος μὲν ἂν σοι φανείη καὶ πρᾶος ἐν τῷ παρεῖναι καὶ συμφιλοσοφεῖν· ὅταν δ' ἀποσπασθῇ καὶ χωρὶς γένηται, θεῷ φλεγόμενον καὶ ἀδημονοῦντα καὶ δυσκολαίνοντα πᾶσι πράγμασι καὶ ἀσχολίαις, μνήμη δὲ φίλων ὥσπερ ἄλογος ἐλαύνεται πόθῳ τῷ πρὸς φιλοσοφίαν. οὐ γὰρ δεῖ τοῖς λόγοις εὐφραίνεσθαι μὲν παρόντας ὥσπερ τοῖς μύροις, ἀποστάντας δὲ μὴ ζητεῖν μηδ' ἀσχάλλειν, ἀλλὰ πείνη τινὶ καὶ δίψῃ πάθος ὅμοιον ἐν τοῖς ἀποσπασμοῖς πάσχοντας ἔχεισθαι τοῦ
15 προκόπτοντος ἀληθῶς, ἂν τε γάμος ἂν τε πλοῦς ἂν τε φρουρά τις ἂν τε στρατεία προσπεσοῦσα ποιήσῃ D τὸν χωρισμόν. ὅσῳ γὰρ πλέον ἐστὶ τὸ προσειλημμένον ἐκ φιλοσοφίας, τοσούτῳ μᾶλλον ἐνοχλεῖ τὸ ἀπολειπόμενον.

25 5. Τούτῳ δ' ὁμοῦ τι ταῦτόν ἐστιν ἢ κύνεγγυς τὸ πρεσβύτατον δῆλωμα προκοπῆς τοῦ Ἡσιόδου, μηκέτι πρόσάντη μηδ' ὄρθιον ἄγαν ἀλλὰ ῥαδίαν καὶ λείαν καὶ δι' εὐπετείας εἶναι τὴν ὁδόν, οἷον ἐκλεινομένην τῇ ἀσκήσει καὶ φῶς ἐν τῷ φιλοσοφεῖν καὶ λαμπρότητα
30 ποιοῦσαν ἐξ ἀπορίας καὶ πλάνης καὶ μεταμε-

λειῶν, αἷς, προστυγχάνουσιν οἱ φιλοσοφούντες τὸ
 πρῶτον, ὥσπερ οἱ γῆν ἀπολιπόντες ἦν ἴσασι, μηδέπω
 Ε δὲ καθορῶντες ἐφ' ἦν πλέουσι. προέμενοι γὰρ τὰ
 κοινὰ καὶ συνήθη πρὶν ἢ τὰ βελτίονα γινῶναι καὶ λα-
 βεῖν, ἐν μέσῳ περιφέρονται πολλάκις ὑποτρεπόμενοι. 5
 καθάπερ φασὶν Ἡρόδοτος τὸν Ῥωμαῖον ἀφεικότα τὰς ἐν
 τῇ πόλει τιμὰς καὶ ἀρχὰς διὰ φιλοσοφίαν, ἐν δὲ τῷ
 φιλοσοφεῖν αὐτὸν πάλιν δυσπαθούντα καὶ χρώμενον τῷ
 λόγῳ χαλεπῷ τὸ πρῶτον, ὀλίγου δεῖσαι καταβαλεῖν
 ἑαυτὸν ἔκ τινος διήρους. καὶ περὶ Διογένηος ὅμοια 10
 τοῦ Κινωπέως ἱστοροῦσιν ἀρχομένου φιλοσοφεῖν, ὥς
 Ἀθηναίοις ἦν ἐορτὴ καὶ δεῖπνα δημοτελῆ καὶ θέατρα,
 Ε καὶ συνουσίας μετ' ἀλλήλων ἔχοντες ἐχρῶντο κώμοις
 καὶ παννυχίαις, ὃ δ' ἐν τινὶ γωνίᾳ συνεσπειραμένος
 ὥς καθευδήσων ἐνέπιπτεν εἰς λογισμοὺς τρέποντας 15
 αὐτὸν οὐκ ἀτρέμα καὶ θραύοντας, ὥς οὐδ' ἀπὸ μιᾶς
 ἀνάγκης εἰς ἐπίπονον καὶ ἀλλόκοτον ἥκων βίον αὐ-
 τὸς ὑφ' ἑαυτοῦ κάθηται τῶν ἀγαθῶν ἀπάντων ἐστε-
 ρημένος. εἴτα μέντοι μὴν τινα προσερπύσαντα λέγε-
 ται περὶ τὰς ψυχὰς αὐτοῦ τῆς μάζης ἀναστρέφεσθαι, 20
 τὸν δ' αὖθις ἀναφέρειν τῷ φρονήματι καὶ λέγειν πρὸς
 ἑαυτὸν οἷον ἐπιπλήττοντα καὶ κακίζοντα 'τί φῆς, ὦ
 78 Διόγενης; τοῦτον μὲν εὐωχεῖ τὰ καὶ λείμματα, σὺ δ'
 ὁ γενναῖος ὅτι μὴ μεθύεις ἐκεῖ κατακείμενος ἐν ἀπα-
 λοῖς καὶ ἀνθινοῖς στρώμασιν ὁδύρη καὶ θρηνεῖς σεαυ- 25
 τόν; ὅταν οὖν οἱ τοιοῦτοι κατασπασμοὶ γένωνται μὴ
 πολλάκις, αἳ τε πρὸς αὐτοὺς ἐξερεΐσεις καὶ ἀνακρού-
 σεις τοῦ φρονήματος ὥσπερ ἐκ τροπῆς ταχεῖαι παρῶσι
 καὶ διαλύωσι ῥαδίως τὸν ἄλυν καὶ τὴν ἀδημονίαν, ἐν
 τινὶ βεβαίῳ δεῖ νομίζειν τὴν προκοπὴν εἶναι. 80

6. Ἐπεὶ δ' οὐ μόνον ἐξ αὐτῶν τὰ κατασεύοντα

καὶ στρέφοντα πρὸς τοῦναντίον ὑπ' ἀσθενείας ἐπιγί-
 γνεται τοῖς φιλοσοφοῦσιν, ἀλλὰ καὶ φίλων συμβουλαὶ B
 μετὰ σπουδῆς καὶ διαφόρων ἀντιλήψεις ἐν γέλῳτι καὶ
 παιδιᾷ γιγνόμεναι κάμπτουςι καὶ μαλάσσουσιν, ἐνίους
 5 δὲ καὶ τέλεον ἤδη φιλοσοφίας ἐξέσεισαν, οὐ φαῦλον
 ἂν τι προκοπῆς εἴη σημεῖον ἢ πρὸς ταῦτα πραότης
 ἐκάστου καὶ τὸ μὴ ταραττόμενον μηδὲ κνιζόμενον ὑπὸ
 τῶν λεγόντων καὶ ὀνομαζόντων ἡλικίας τινος ἐν αὐ-
 λαῖς βασιλέων εὐημεροῦντας ἢ φερνὰς ἐπὶ γάμοις
 10 λαμβάνοντας ἢ κατιόντας ὑπὸ πλήθους εἰς ἀγορὰν
 ἐπ' ἀρχὴν τινὰ ἢ συνηγορίαν. ὁ γὰρ ἀνέκπληκτος
 ἐν τούτοις καὶ ἄτεγκτος ἤδη δῆλός ἐστιν εἰλημμένος
 ἦν προσήκει λαβὴν ὑπὸ φιλοσοφίας. οὐ γὰρ οἷόν τε C
 παύσασθαι ζηλοῦντας ἅπερ οἱ πολλοὶ θαυμάζουσιν,
 15 οἷς ἂν μὴ τὸ θαυμάζειν ἀρετὴν ἐγγένηται. πρὸς μὲν
 γὰρ ἀνθρώπους ἀποθρασύνεσθαι καὶ δι' ὀργὴν ἐνίοις
 παρέστη καὶ διὰ παραφροσύνην· ὧν δὲ θαυμάζουσιν
 ἄνθρωποι πραγμάτων οὐκ ἔστιν ἄνευ φρονήματος
 ἀληθινοῦ καὶ βεβαίου καταφρονῆσαι. διὸ καὶ ταῦτα
 20 παραβάλλοντες ἐκείνοις ἐπιγαυροῦσιν ἑαυτούς, ὥςπερ
 ὁ Σόλων

‘ἀλλ’ ἡμεῖς αὐτοῖς οὐ διαμειψόμεθα
 τῆς ἀρετῆς τὸν πλοῦτον, ἐπεὶ τὸ μὲν ἔμπεδόν
 αἰεὶ,

25 χρήματα δ’ ἀνθρώπων ἄλλοτε ἄλλος ἔχει’.

καὶ Διογένης τὴν εἰς Ἀθήνας ἐκ Κορίνθου καὶ πάλιν D
 εἰς Κόρινθον ἐξ Ἀθηνῶν μετάβασιν ἑαυτοῦ παρέβαλλε
 ταῖς βασιλέως ἔαρος μὲν ἐν Σούκοις καὶ χειμῶνος ἐν
 Βαβυλῶνι, θέρους δ’ ἐν Μηδίᾳ διατριβαῖς. καὶ ὁ
 30 Ἀγησίλαος περὶ τοῦ μεγάλου βασιλέως ‘τί γὰρ ἐμοῦ

1, 249—250 H.

6, 290—291 R.

1. ἐπιγίγνεται Reiskius: ἐπιτείνεται
 Plutarchi Moralia. Vol. I.

22. Bergk. fr. 15
 12

μείζων ἐκεῖνος, εἰ μὴ καὶ δικαιότερος'; ὁ δ' Ἀριστοτέλης πρὸς Ἀντίπατρον περὶ Ἀλεξάνδρου γράφων ἔφη μὴ μόνον ἐκείνῳ προσήκειν ὅτι πολλῶν κρατεῖ μέγα φρονεῖν, ἀλλ' οὐδὲν ἥττον εἴ τις ὀρθῶς γιγνώσκει περὶ θεῶν. ὁ δὲ Ζήνων ὁρῶν τὸν Θεόφραστον 5 ἐπὶ τῷ πολλοῦς ἔχειν μαθητὰς θαυμαζόμενον, 'ὁ 'κείνου χορός' ἔφη 'μείζων, οὐμὸς δὲ συμφωνότερος'.

7. "Όταν οὖν οὕτως τὰ τῆς ἀρετῆς πρὸς τὰ ἐκτὸς ἀντιτιθεῖς ὑπεκχέης φθόνους καὶ ζηλοτυπίας καὶ τὰ κνίζοντα καὶ ταπεινοῦντα πολλοὺς τῶν ἀρχομένων 10 φιλοσοφεῖν, μέγα καὶ τοῦτο δῆλωμα σεαυτῷ τοῦ προκόπτειν ποιεῖς. οὐκ ἔστι δὲ μικρὸν οὐδ' ἡ περὶ τοὺς λόγους μεταβολή. πάντες γὰρ ὡς εἰπεῖν οἱ ἀρχόμενοι φιλοσοφεῖν τοὺς πρὸς δόξαν διώκουσι μᾶλλον, οἱ μὲν ὥσπερ ὄρνιθες ἐπὶ τὴν λαμπρότητα τῶν φυ- 15 σικῶν καὶ τὸ ὕψος ὑπὸ κουφότητος καὶ φιλοτιμίας καταίροντες, οἱ δ' 'ὥσπερ τὰ σκυλάκια' φησὶν ὁ Πλάτων 'τῷ ἔλκειν καὶ σπαράττειν χαίροντες' ἐπὶ τὰς ἔριδας καὶ τὰς ἀπορίας καὶ τὰ σοφίσματα χωροῦσιν, οἱ δὲ πλεῖστοι τοῖς διαλεκτικοῖς ἐνδύντες εὐθὺς ἐπι- 20 σιτίζονται πρὸς σοφιστείαν, ἔνιοι δὲ καὶ χρείας καὶ ἱστορίας ἀναλεγόμενοι περιίασιν, ὥσπερ Ἀνάχαρσις ἔλεγε τῷ νομίσματι πρὸς οὐδὲν ἢ τὸ ἀριθμεῖν χρωμένους ὁρᾶν τοὺς Ἕλληνας, οὕτω τοὺς λόγους παραριθμούμενοι καὶ παραμετροῦντες, ἄλλο δ' οὐδὲν εἰς 25 ὄνησιν αὐτῶν τιθέμενοι. συμβαίνει δὴ τὸ τοῦ Ἀντιφάνους, ὃ τις εἶπεν ἐπὶ τῶν Πλάτωνος συνήθων. ὁ γὰρ Ἀντιφάνης ἔλεγε παίζων ἔν τινι πόλει τὰς φωνὰς εὐθὺς λεγομένας πήγνυσθαι διὰ ψῦχος, εἴθ'

1, 250 – 251 H.

6, 291—293 R.

17. Πλάτων] Rep. VII. p. 539 B
vigiū: εἶπε

27. εἶπεν ἐπὶ Mad-

ὑστερον ἀνιεμένων ἀκούειν θέρους ἢ τοῦ χειμῶνος
 διελέχθησαν· οὕτω δὲ τῶν ὑπὸ Πλάτωνος ἔφη νέοις
 οὖσιν ἔτι λεχθέντων μόλις ποτὲ τοὺς πολλοὺς αἰσθά-
 νεσθαι γέροντας γενομένους. καὶ πρὸς ὅλην δὲ τοῦ-
 5 το τὴν φιλοσοφίαν πεπόνθασιν, ἄχρι οὗ κατάστασιν
 ἢ κρᾶσις λαβοῦσα τοῖς ἥθος ἐμποιοῦσι καὶ μέγεθος
 ἄρξεται συμφέρεσθαι καὶ ζητεῖν λόγους, ὧν κατὰ τὸν
 Αἰσωπον εἴσω μᾶλλον ἢ ἔξω τὰ ἵχνη τέτραπται. Β
 ὥσπερ γὰρ ὁ Σοφοκλῆς ἔλεγε τὸν Αἰσχύλου διαπε-
 10 παιχῶς ὄγκον εἶτα τὸ πικρὸν καὶ κατάτεχνον τῆς
 αὐτοῦ κατασκευῆς τρίτον ἤδη τὸ τῆς λέξεως μεταβάλ-
 λειν εἶδος, ὅπερ ἠθικώτατόν ἐστι καὶ βέλτιστον, οὕ-
 τως οἱ φιλοσοφοῦντες, ὅταν ἐκ τῶν πανηγυρικῶν καὶ
 κατατέχνων εἰς τὸν ἀπτόμενον ἥθους καὶ πάθους
 15 λόγον μεταβῶσιν, ἄρχονται τὴν ἀληθῆ προκοπὴν προ-
 κόπτειν καὶ ἄτυφον.

8. "Ορα δὲ μὴ μόνον φιλοσόφων συγγράμματα
 διεξιῶν καὶ λόγους ἀκούων εἰ μὴ πλεόν τοῖς ὀνόμασι C
 μόνοις προσέχεις ἢ τοῖς πράγμασι μηδὲ μᾶλλον ἐπι-
 20 πηδᾷς τοῖς τὸ δύσκολον ἔχουσι καὶ περιττὸν ἢ τοῖς
 τὸ χρήσιμον καὶ σάρκινον καὶ ὠφέλιμον, ἀλλὰ καὶ
 ποιήμασιν ὁμιλῶν καὶ ἱστορίᾳ παραφύλαττε σεαυτὸν
 εἰ μηδὲν σε διαφεύγει τῶν πρὸς ἐπανόρθωσιν ἥθους
 ἢ πάθους κουφισμὸν ἐμμελῶς λεγομένων. ὥσπερ γὰρ
 25 ἄνθεςιν ὁμιλεῖν ὁ Σιμωνίδης φηεὶ τὴν μέλισσαν 'Ξαν-
 θὸν μέλι μηδομένην', οἱ δ' ἄλλοι χρόαν αὐτῶν καὶ
 ὀσμὴν, ἕτερον δ' οὐδὲν ἀγαπῶσιν οὐδὲ λαμβάνουσιν,
 οὕτως ὁ τῶν ἄλλων ἐν ποιήμασιν ἡδονῆς ἕνεκα καὶ

1, 251—253 H.

6, 293—295 R.

3. ποτὲ*: ὁψέ 9. Σοφοκλῆς] Emendandi conatus
 enumerat Iahnus ad Soph. El. p. 2 25. Σιμωνίδης]
 Bergk. p. 1135³ 28. οὕτως ὁ Madvigius: οὕτω

παιδιᾶς ἀναστρεφόμενων αὐτὸς εὕρισκων τι καὶ συν-
 δάγων σπουδῆς ἄξιον ἔοικεν ἤδη γνωριστικὸς ὑπὸ
 συνηθείας καὶ φιλίας τοῦ καλοῦ καὶ οἰκείου γεγονέ-
 ναι. τοὺς μὲν γὰρ Πλάτωνι καὶ Ξενοφῶντι χρωμέ-
 νους διὰ τὴν λέξιν, ἕτερον δὲ μηδὲν ἄλλ' ἢ τὸ κα- 5
 θαρόν τε καὶ Ἀττικὸν ὥσπερ ὁρόσον καὶ χνοῦν ἀπο-
 δρεπομένους τί ἂν ἄλλο φαίης ἢ φαρμάκων τὸ μὲν
 εὐῶδες καὶ ἀνθηρὸν ἀγαπᾶν, τὸ δ' ἀνώδυνον καὶ
 καθαρτικὸν μὴ προσίεσθαι μηδὲ γιγνώσκειν; ἄλλ' οἷ
 γε μᾶλλον ἔτι προκόπτοντες οὐκ ἀπὸ λόγων μόνον 10
 ἀλλὰ καὶ θαμάτων καὶ πραγμάτων πάντων ὠφελεῖ-
 εσθαι δύνανται καὶ συνάγειν τὸ οἰκεῖον καὶ χρήσιμον,
 οἷα καὶ περὶ Αἰσχύλου λέγεται καὶ περὶ ἄλλων ὁμοί-
 ων. Αἰσχύλος μὲν γὰρ Ἰσθμοῖ θεώμενος ἀγῶνα πυ-
 κτῶν, ἐπεὶ πληγέντος τοῦ ἑτέρου τὸ θέατρον ἐξέκραγε, 15
 νύξας Ἴωνα τὸν Χῖον 'ὄρᾱς' ἔφη 'οἷόν ἐστιν ἡ ἄσκη-
 ρις; ὁ πεπληγὼς σιωπᾷ, οἱ δὲ θεώμενοι βοῶσιν'.
 Βρασίδας δὲ μῦν τινα συλλαβῶν ἐν ἰσχάσι καὶ δηχθεὶς
 ἀφῆκεν· εἶτα πρὸς ἑαυτόν 'ὦ Ἡράκλεις' ἔφη, 'ὥς
 οὐδὲν ἐστὶ μικρὸν οὐδ' ἀσθενές, ὃ μὴ ζήσεται τολ- 20
 μῶν ἀμύνεσθαι'. Διογένης δὲ τὸν πίνοντα ταῖς χερσὶ
 θεασάμενος ἐξέβαλε τῆς πήρας τὸ ποτήριον. οὕτω
 ἔτὸ προσέχειν καὶ τετάσθαι τὴν ἄσκησιν αἰσθητικοὺς
 καὶ δεκτικοὺς ποιεῖ τῶν πρὸς ἀρετὴν φερόντων ἀπαν-
 ταχόθεν. γίγνεται δὲ τοῦτο μᾶλλον ἂν τοὺς λόγους 25
 ταῖς πράξεσι μιγνύωσι, μὴ μόνον, ὥς Θουκυδίδης
 ἔλεγε, 'μετὰ κινδύνων ποιούμενοι τὰς μελέτας,' ἀλλὰ
 καὶ πρὸς ἡδονὰς καὶ πρὸς ἔριδας καὶ περὶ κρίσεις καὶ
 συνηγορίας καὶ ἀρχάς, οἷον ἀπόδειξιν αὐτοῖς τῶν δογ-

1, 253—254 H.

6, 296—297 R.

16. ἐστὶν ἡ ἄσκησις Stobaeus Flor. XXIX 89: ἡ ἄσκησις
 ἐστὶν 26. Θουκυδίδης] I 18

μάτων διδόντες, μάλλον δὲ τῷ χρῆσθαι ποιοῦντες
τὰ δόγματα. ὥς τοὺς γε μαυθάνοντας ἔτι καὶ πραγ- 80
ματευομένους καὶ σκοποῦντας ὃ λαβόντες ἐκ φιλο-
σοφίας εὐθὺς εἰς ἀγορὰν ἢ νέων διατριβὴν ἢ βασιλι-
5 κὸν συμπόσιον ἐκκυκλήσουσιν, οὐ μάλλον οἷεσθαι χρὴ
φιλοσοφεῖν ἢ τοὺς τὰ φάρμακα πωλοῦντας ἰατρεύειν·
μάλλον δ' ὅλως οὐδὲν ὁ τοιοῦτος σοφιστῆς διαφέρει
τῆς Ὀμηρικῆς ὄρνιθος, ὃ τι ἂν λάβῃ τοῖς μαθηταῖς
ὥσπερ ἁπτήσι νεοσσοῖσιν προφέρων' διὰ τοῦ στόματος.

10 'κακῶς δέ τέ οἱ πέλει αὐτῷ'

μηδὲν εἰς ὄνησιν οἰκείαν ἀναδιδόντι μηδὲ καταπέτ-
τοντι τῶν λαμβανομένων.

9. "Ὅθεν ἐπισκοπεῖν ἀναγκαῖον εἰ χρώμεθα τῷ B
λόγῳ πρὸς ἑαυτοὺς μὲν χρηστικῶς, πρὸς ἑτέρους δὲ
15 μὴ δόξης εἰκαίας ἔνεκα μηδ' ἐκ φιλοτιμίας, ἀλλὰ
μάλλον ἀκοῦσαί τι καὶ διδάξαι βουλόμενοι, μάλιστα
δ' εἰ τὸ φιλόνεικον καὶ δύσερι περὶ τὰς ζητήσεις ὑφεῖ-
ται καὶ πεπαύμεθα τοὺς λόγους ὥσπερ ἱμάντας ἢ
σφαίρας ἐπιδούμενοι πρὸς ἀλλήλους καὶ τῷ πατάξαι
20 καὶ καταβαλεῖν μάλλον ἢ τῷ μαθεῖν τι καὶ διδάξαι
χαίροντες· ἢ γὰρ ἐν τούτοις ἐπιείκεια καὶ πραότης
καὶ τὸ μὴ μετ' ἀγῶνος συνίστασθαι μήτε διαλύεσθαι
μετ' ὀργῆς τὰς κοινολογίας μηδ' οἷον ἐφυβρίζειν C
ἐλέγξαντας ἢ χαλεπαίνειν ἐλεγχθέντας ἱκανῶς προ-
25 κόπτοντός ἐστιν. ἐδήλωσε δ' Ἀρίστιππος ἐν τινι λό-
γῳ κατασοφισθεὶς ὑπ' ἀνθρώπου τόλμαν μὲν ἔχοντος,
ἄλλως δ' ἀνοήτου καὶ μανικοῦ. χαίροντα γὰρ ὀρῶν
αὐτόν 'ἐγὼ μὲν' εἶπεν 'ὁ ἐλεγχθεὶς ἅπειμι σοῦ τοῦ

I, 254—255 H.

G, 297—299 R.

8. Ὀμηρικῆς] I 323
νεοσσοῖσιν*: νεοσσοῖς
περιδούμενοι W

λάβη Pflugk: λάβοι
προφέρων*: προσφέρων

9.
19.

ἐλέγξαντος ἥδιον καθευδήσων'. ἔστι δὲ καὶ λέγοντας
 ἑαυτῶν λαμβάνειν διάπειραν εἰ μήτε πολλῶν παρὰ
 προσδοκίαν συνελθόντων ὑπὸ δειλίας ἀναδυόμεθα,
 μήτ' ἐν ὀλίγοις ἀθυμοῦμεν ἀγωνιζόμενοι, μήτε πρὸς
 D δῆμον ἢ πρὸς ἀρχὴν εἰπεῖν δεῖσαν ἐνδεία τῆς περὶ 5
 τὴν λέξιν παρασκευῆς προϊέμεθα τὸν καιρόν, οἷα περὶ
 Δημοσθένους λέγουσι καὶ Ἀλκιβιάδου. καὶ γὰρ οὗτος
 νοῆσαι μὲν πράγματα δεινότατος ὢν περὶ δὲ τὴν λέ-
 ξιν ἀθαρσέστερος ἑαυτὸν διέκρουεν ἐν τοῖς πράγμασι,
 καὶ πολλάκις ἐν αὐτῷ τῷ λέγειν ζητῶν καὶ διώκων 10
 ὄνομα καὶ ῥῆμα διαφεύγον ἐξέπιπτεν. ** Ὅμηρος δὲ
 τὸν πρῶτον οὐ διηνέχθη τῶν στίχων ἐξενεγκῶν ἄμε-
 τρον· τοσοῦτον περιῆν αὐτῷ φρονήματος εἰς τὰ λοιπὰ
 διὰ τὴν δύναμιν. οὐκοῦν μᾶλλον εἰκός ἐστιν, οἷς
 E πρὸς ἀρετὴν καὶ τὸ καλὸν ἢ ἄμιλλα, τῷ καιρῷ καὶ 15
 τοῖς πράγμασι χρῆσθαι τῶν ἐπὶ ταῖς λέξεσι θορύβων
 καὶ κρότων ἐλάχιστα φροντίζοντας.

10. Οὐ μόνον δὲ δεῖ τοὺς λόγους ἀλλὰ καὶ τὰς
 πράξεις ἕκαστον ἐπισκοπεῖν εἰ τὸ χρεῖωδες τοῦ πανη-
 γυρικοῦ καὶ τοῦ πρὸς ἐπιδείξιν αὐταῖς πλεόν ἔνεστι 20
 τὸ πρὸς ἀλήθειαν. εἰ γὰρ ἀληθινὸς ἔρως παιδὸς ἢ
 γυναικὸς οὐ ζητεῖ μάρτυρας, ἀλλὰ καρποῦται τὸ ἡδὺ
 καὶ κρύφα κατεργάζεται τὸν πόθον, ἔτι μᾶλλον εἰκός
 ἐστι τὸν φιλόκαλον καὶ φιλόσοφον συνόντα διὰ τῶν
 πράξεων τῇ ἀρετῇ καὶ χρώμενον αὐτὸν ἐν ἑαυτῷ 25
 σιωπῇ μέγα φρονεῖν, ἐπαινετῶν μηδὲν δεόμενον.
 F ὥσπερ οὖν ὁ καλῶν ἐκεῖνος οἴκοι τὴν θεραπαινίδα
 καὶ βοῶν 'θέασαι, Διονυσία, πέπαυμαι τετυφωμένος',
 οὕτως ὁ ποιήσας τι χάριεν καὶ ἀστεῖον εἶτα τοῦτο
 1, 255—256 H. 6, 299—301 R

11. Hiatum signavi. De Demosthene apodosin excidisse
 vidit Wyttenbachius

διηγούμενος καὶ περιφέρων ἀπανταχόσε δῆλός ἐστιν
 ἔξω βλέπων ἔτι καὶ πρὸς δόξαν ἐλκόμενος, οὕτω δὲ
 τῆς ἀρετῆς γεγονώς θεατής, οὐδ' ὕπαρ ἄλλ' ὄναρ
 αὐτῆς ἐν εἰδώλοις καὶ σκιαῖς ῥεμβόμενος, εἴθ' ὥσπερ
 5 ζωγράφημα προτιθεὶς ἐπὶ θεάν τὸ πέπραγμένον. ἔστιν
 οὖν τοῦ προκόπτοντος οὐ μόνον δόντα τῷ φίλῳ καὶ 81
 γνῶριμον εὐεργετήσαντα μὴ φράσαι πρὸς ἑτέρους,
 ἀλλὰ καὶ ψῆφον ἐν πολλαῖς θέμενον ἀδίκοις δικαίαν
 καὶ πρὸς ἔντευξιν αἰσχροῦ πλουσίου τινὸς ἢ ἄρχον-
 10 τος ἀπισχυριζόμενον καὶ δωρεᾶς ὑπεριδόντα καὶ νῆ
 Δία διψήσαντα νύκτωρ καὶ μὴ πίνοντα ἢ πρὸς φίλημα
 καλῆς ἢ καλοῦ διαμαχεσάμενον, ὥς ὁ Ἀγησίλαος, ἐν
 ἑαυτῷ κατασχεῖν καὶ σιγῆσαι. τὸ γὰρ αὐτὸν εὐδοκι-
 μοῦντα παρ' ἑαυτῷ μὴ καταφρονεῖν ἀλλὰ χαίρειν κά-
 15 γαπᾶν ὥς ἱκανὸν ὄντα μάρτυν ἅμα καὶ θεατὴν τῶν
 καλῶν δείκνυσι τὸν λόγον ἐντὸς ἤδη τρεφόμενον καὶ B
 ῥιζούμενον ἐν ἑαυτῷ καὶ κατὰ Δημόκριτον αὐτὸν ἐξ
 ἑαυτοῦ 'τὰς τέρψιας ἐθιζόμενον λαμβάνειν'. οἱ μὲν
 οὖν γεωργοὶ τῶν σταχύων ἥδιον ὁρῶσι τοὺς κεκλιμέ-
 20 νους καὶ νεύοντας ἐπὶ γῆν, τοὺς δ' ὑπὸ κουφότητος
 αἰρομένους ἄνω κενοὺς ἡγοῦνται καὶ ἀλαζόνας· οὕτω
 δὴ καὶ τῶν φιλοσοφεῖν βουλομένων νέων οἱ μάλιστα
 κENOΙ καὶ βάρος οὐκ ἔχοντες θράσος ἔχουσι καὶ σχῆμα
 καὶ βάδισμα καὶ πρόσωπον ὑπεροψίας καὶ ὀλιγωρίας
 25 μεστὸν ἀφειδούσης ἀπάντων, ἀρχόμενοι δὲ πληροῦ-
 σθαι καὶ συλλέγειν καρπὸν ἀπὸ τῶν λόγων τὸ σοβα-
 ρὸν καὶ φλοιῶδες ἀποτίθενται. καὶ καθάπερ ἀγγείων C
 κενῶν ὑγρὸν δεχομένων ὁ ἐντὸς ἀῆρ ὑπέξεισιν ἐκθλι-
 βόμενος, οὕτως ἀνθρώποις πληρουμένοις τῶν ἀληθι-
 30 νῶν ἀγαθῶν ἐνδίδωσιν ὁ τύφος καὶ γίγνεται τὸ οἴημα

μαλακώτερον, καὶ παυόμενοι τοῦ διὰ πύγωνα καὶ
 τρίβωνα φρονεῖν μέγα τὴν ἄσκησιν ἐπὶ τὴν ψυχὴν
 μεταφέρουσι, καὶ τῷ δηκτικῷ καὶ πικρῷ χρῶνται πρὸς
 ἑαυτοὺς μάλιστα, τοῖς δ' ἄλλοις πραότερον ἐντυγχά-
 νουσι. τὸ δὲ φιλοσοφίας ὄνομα καὶ τὴν τοῦ φιλοσο- 5
 φεῖν δόξαν οὐχ ἄρπάζουσιν ἑαυτοῖς ὡς πρότερον
 οὐδὲ προσγράφουσιν, ἀλλὰ προσαγορευθεὶς ὑφ' ἑτέ-
 ρου τῇ προσηγορίᾳ ταύτῃ φθάσας ἂν εὐφυῆς νέος
 εἴποι μετ' ἐρυθήματος

‘οὐ τις τοι θεός εἰμι· τί μ' ἀθανάτοισιν εἴσκεις;’ 10
 ‘νέας’ μὲν γὰρ ‘γυναικός’, ὡς Αἰσχύλος φησὶν, ‘οὐ
 τι λανθάνει φλέγων

ὄφθαλμός, ἥτις ἀνδρὸς ἢ γεγευμένη’·
 νέῳ δ' ἀνδρὶ γευσαμένῳ προκοπῆς ἀληθοῦς ἐν φιλο-
 σοφίᾳ τὰ Καπρικὰ ταυτὶ παρέπεται 15

‘κὰμ μὲν γλῶσσα ἔαγε, λεπτὸν δ'
 αὐτίκα χρῶ πῦρ ὑποδέδρομεν’,
 ἀθόρυβον δ' ὄψει καὶ πρᾶον ὄμμα, φθεγγομένου δ'
 Ἐ ἂν ἀκοῦσαι ποθήσειας. ὥσπερ γὰρ οἱ τελούμενοι κατ'
 ἀρχὰς μὲν ἐν θορύβῳ καὶ βοῇ συνίασι πρὸς ἀλλήλους 20
 ὠθούμενοι, ὀρωμένων δὲ καὶ δεικνυμένων τῶν ἱερῶν
 προσέχουσιν ἤδη μετὰ φόβου καὶ σιωπῆς, οὕτω καὶ
 φιλοσοφίας ἐν ἀρχῇ καὶ περὶ θύρας πολὺν θόρυβον
 ὄψει καὶ λαλιὰν καὶ θρασύτητα, ὠθουμένων πρὸς τὴν
 δόξαν ἐνίων ἀγροίκως τε καὶ βιαίως· ὁ δ' ἐντὸς γε- 25
 νόμενος καὶ μέγα φῶς ἰδὼν, οἷον ἀνακτόρων ἀνοι-
 γομένων, ἕτερον λαβὼν σχῆμα καὶ σιωπὴν καὶ θάμ-

10. Homer. π 187

11. Αἰσχύλος] Nauck. p. 61

16. κὰμ — δ'* (Bergk. p. 879³): κατὰ μὲν γλῶσσά γε λε-
 πτόν

βος ὥσπερ θεῷ τῷ λόγῳ 'ταπεινὸς ζυνέπεται καὶ κε-
κοσμημένος'. εἰς δὲ τούτους ἔοικε καὶ τὸ Μενεδήμῳ F
πεπαιγμένον καλῶς λέγεσθαι· καταπλεῖν γὰρ ἔφη τοὺς
πολλοὺς ἐπὶ σχολὴν Ἀθήναζε, σοφοὺς τὸ πρῶτον,
6 εἶτα γίγνεσθαι φιλοσόφους, τοῦ χρόνου δὲ προϊόντος
ιδιῶτας, ὅσῳ μᾶλλον ἄπτονται τοῦ λόγου, μᾶλλον
τὸ οἶημα καὶ τὸν τύφον κατατιθεμένους.

11. Τῶν τοίνυν δεομένων ἰατρείας οἱ μὲν ὀδόντα
πονοῦντες ἢ δάκτυλον αὐτόθεν βαδίζουσι πρὸς τοὺς
10 θεραπεύοντας, οἱ δὲ πυρέττοντες οἵκαδε καλοῦσι καὶ
δέονται βοηθεῖν, οἱ δ' εἰς μελαγχολίαν ἢ φρενίτιν ἢ
παρακοπὴν ἦκοντες οὐδὲ φοιτῶντας ἐνιαχοῦ πρὸς
αὐτοὺς ἀνέχονται, ἀλλ' ἐξελαύνουσιν ἢ φεύγουσιν,
ὑπὸ τοῦ σφόδρα νοσεῖν μὴδ' ὅτι νοσοῦσιν αἰσθανόμε- 82
15 νοι. οὕτω δὴ καὶ τῶν ἀμαρτανόντων ἀνήκεστοι μὲν
εἰσιν οἱ πρὸς τοὺς ἐλέγχοντας καὶ νουθετοῦντας ἐχ-
θρῶς καὶ ἀγρίως διατιθέμενοι καὶ χαλεπαίνοντες· οἱ
δ' ὑπομένοντες καὶ προσιέμενοι πραότερον ἔχουσι.
τὸ δ' ἑαυτὸν ἀμαρτόντα παρέχειν τοῖς ἐλέγχουσι καὶ
20 τὸ πάθος λέγειν καὶ τὴν μοχθηρίαν διακαλύπτειν καὶ
μὴ χαίρειν λανθάνοντα μὴδ' ἀγαπᾶν ἀγνοούμενον
ἀλλ' ὁμολογεῖν καὶ δεῖσθαι τοῦ ἀπτομένου καὶ νουθε-
τοῦντος οὐ φαῦλον ἂν εἴη προκοπῆς σημεῖον. ὥς
που Διογένης ἔλεγε τῷ σωτηρίας δεομένῳ ζητεῖν
25 προσήκειν ἢ φίλον σπουδαῖον ἢ διάπυρον ἐχθρόν,
ὅπως ἐλεγχόμενος ἢ θεραπευόμενος ἀποφεύγοι τὴν B
κακίαν. ἄχρι δ' οὐ τις ἐπιδεικνύμενος ῥύπον ἢ κη-
λῖδα χιτῶνος ἢ διερρωγὸς ὑπόδημα καλλωπίζεται πρὸς
τοὺς ἐκτὸς ἀτυφία κενῇ καὶ διασκώπτων αὐτὸς ἑαυ-
30 τὸν ὥς μικρὸν ἢ ὥς κυρτὸν οἶεται νεανιεύεσθαι, τὰ

δ' ἐντὸς αἵσχη τῆς ψυχῆς καὶ τὰ περὶ τὸν βίον ἐγχερέ-
 ματα καὶ φθόνους καὶ κακοηθείας καὶ μικρολογίας καὶ
 φιληδονίας καὶ ὥσπερ ἔλκη περιστέλλων καὶ ἀποκρύ-
 πτων οὐδένα θιγεῖν οὐδὲ προσιδεῖν ἐὰν δεδιῶς τὸν
 ἔλεγχον, ὀλίγον αὐτῷ προκοπῆς μέτεστι, μᾶλλον δ' 5
 οὐδέν. ἀλλ' ὁ τούτοις ὁμοίως χωρῶν καὶ μάλιστα μὲν
 αὐτὸς ἑαυτὸν ἀλγύνειν τε καὶ κακίζειν ἀμαρτάνοντα,
 δεύτερον δὲ παρέχειν ἑτέρου νοουθετοῦντος ἐγκαρτε-
 ροῦντα καὶ καθαιρόμενον ὑπὸ τῶν ἐλέγχων καὶ δυνά-
 μενος καὶ βουλόμενος, οὗτος ἀποτριβομένῳ καὶ βδε- 10
 λυτομένῳ τὴν μοχθηρίαν ἀληθῶς ἔοικε. δεῖ μὲν γὰρ
 ἀμέλει καὶ τὸ δοκεῖν εἶναι πονηρὸν αἰδεῖσθαι καὶ
 φεύγειν· ὁ δὲ τὴν οὐσίαν τῆς μοχθηρίας μᾶλλον ἢ
 τὴν ἀδοξίαν δυσχεραίνων οὐ φεύγει τὸ κακῶς ἀκοῦ-
 ραι καὶ εἰπεῖν ἐπὶ τῷ βελτίῳ γενέσθαι. χάριεν γὰρ 15
 τὸ τοῦ Διογένους πρὸς τινὰ νεανίσκον ὁφθέντα μὲν
 ἐν καπηλείῳ, καταφυγόντα δ' εἰς τὸ καπηλεῖον, 'ὅσῳ'
 γὰρ εἶπεν 'ἐνδοτέρῳ φεύγεις, μᾶλλον ἐν τῷ καπη-
 λείῳ γίγνη'. καὶ τῶν φαύλων ἕκαστος ὅσῳ μᾶλλον
 ἀρνεῖται, τοσούτῳ μᾶλλον ἐνδύεται καὶ καθείργνυσιν 20
 ἑαυτὸν εἰς τὴν κακίαν. ἀμέλει τῶν πενομένων οἱ
 προσποιούμενοι πλουτεῖν ἔτι μᾶλλον πένονται διὰ
 τὴν ἀλαζονείαν· ὁ δὲ προκόπτων ἀληθῶς τὸν Ἰππο-
 κράτη ποιεῖται παράδειγμα, τὸ περὶ τὰς ῥαφὰς τῆς
 κεφαλῆς ἀγνοηθὲν αὐτῷ καὶ ἐξαγορεύσαντα καὶ γρά- 25
 ψαντα, λογιζόμενος ὅτι δεινόν ἐστιν ἐκεῖνον μὲν,
 ὅπως ἂν ἕτεροι μὴ τὸ αὐτὸ πάθωσιν, ἑαυτοῦ τὴν
 ἀμαρτίαν κατεπειν, αὐτὸν δὲ τινὰ μέλλοντα σώζε-
 σθαι μὴ τολμᾶν ἐλέγχεσθαι μηδ' ὁμολογεῖν τὴν ἀβελ-

τερίαν καὶ ἀμαθίαν. καὶ μὴν τὰ γε Βίαντος καὶ Πύρ-
ρωνος οὐ προκοπῆς ἄν τις ἀλλὰ μείζονος ἕξεως ση-
μεῖα θεῖτο καὶ τελειότερας. ὁ μὲν γὰρ ἡξίου τοὺς
συνήθεις οἶεσθαι προκόπτειν ὅταν τῶν λοιδορούντων
5 οὕτως ἀκούωσιν ὡς λεγόντων

‘Ξεῖν’, ἐπεὶ οὔτε κακῷ οὔτ’ ἄφρονι φωτὶ ἔοικας,
οὐλέ τε καὶ μέγα χαῖρε, θεοὶ δέ τοι ὄλβια δοῖεν’.

Πύρρωνα δέ φασι πλέοντα καὶ κινδυνεύοντα ἐν χει- F
μῶνι δελφάκιόν τι δεῖξαι χρώμενον ἀσμένως κριθαῖς
10 παραγκεχυμέναις, καὶ εἰπεῖν πρὸς τοὺς ἐταίρους ὅτι
τοιαύτην ἀπάθειαν παρασκευαστέον ἐκ λόγου καὶ σο-
φίας τὸν ὑπὸ τῶν προστυγχανόντων ταοάττεσθαι μὴ
βουλόμενον.

12. Ὅρα δὴ καὶ τὸ τοῦ Ζήνωνος ὁποῖόν ἐστιν.
15 ἡξίου γὰρ ἀπὸ τῶν ὀνείρων ἕκαστον ἑαυτοῦ συναισθά-
νεσθαι προκόπτοντος, εἰ μήθ’ ἡδόμενον αἰσχροῦ τινὸς
ἑαυτὸν μήτε τι προσιέμενον ἢ πράττοντα τῶν δεινῶν
καὶ ἀτόπων ὁρᾷ κατὰ τοὺς ὕπνους, ἀλλ’ οἷον ἐν βυ-
θῷ γαλήνης ἀκλύστου καταφανεῖ διαλάμπει τῆς ψυχῆς
20 τὸ φανταστικὸν καὶ παθητικὸν διακεχυμένον ὑπὸ τοῦ
λόγου. τοῦτο δὲ καὶ Πλάτων, ὡς ἔοικε, συνιδὼν 83
πρότερος ἐξεμόρφωσε καὶ διетύπωσε τῆς φύσει τυραν-
νικῆς ψυχῆς τὸ φανταστικὸν οἷα κατὰ τοὺς ὕπνους
ὁρᾷ. ‘μητρί τε γὰρ ἐπιχειρεῖ μίγνυσθαι’ καὶ πρὸς
25 βρώσεις ὁρμᾷ παντοδαπὰς, παρανομοῦν καὶ χρώμενον
ἑαυτοῦ ταῖς ἐπιθυμίαις οἷον λελυμέναις, ἅς μεθ’ ἡμέ-
ραν ὁ νόμος αἰσχύνῃ καὶ φόβῳ καθείργνυσιν. ὥσπερ

1, 260—261 H.

6, 307—309 R.

6. Ξεῖν* (Homer. Z 187): ὦ ξέν’

7. Id. ω 402

8. ἐν*

21. Πλάτων] Rep. IX. p. 571 D

24. πρὸς*:

περὶ

οὖν τὰ πεπαιδευμένα καλῶς τῶν ὑποζυγίων, οὐδ' ἂν
 ἀφῇ τὰς ἡνίας ὁ ἄρχων, ἐπιχειρεῖ παρατρέπεςθαι καὶ
 Β ἀπολείπειν τὴν ὁδόν, ἀλλ', ὥσπερ εἴθισται, πρόεισιν
 ἐν τάξει, διαφυλάττοντα τὴν πορείαν ἄπταιστον, οὕ-
 τως οἷς ἂν εὐπειθὲς ἦδη τὸ ἄλογον καὶ πρᾶον ἢ γε- 5
 γονὸς ὑπὸ τοῦ λόγου καὶ κεκολασμένον, οὔτε καθ'
 ὕπνους οὔθ' ὑπὸ νόσων ἔτι ῥαδίως ἐξυβρίζειν ἢ πα-
 ρανομεῖν ἐθέλει ταῖς ἐπιθυμίαις, ἀλλὰ τηρεῖ καὶ δια-
 μνημονεύει τὸν ἔθισμόν, ἰσχὺν ἐμποιοῦντα τῇ προσο-
 χῇ καὶ τόνον. εἰ γὰρ καὶ τὸ σῶμα τῇ ἀσκήσει τῆς 10
 ἀπαθείας ὑπήκοον ἑαυτὸ καὶ τὰ μέρη παρέχειν πέφυ-
 κεν, ὥς ὀφθαλμούς τε πρὸς οἶκτον ἴσχεσθαι δακρύων
 καὶ καρδίαν πηδήματος ἐν φόβοις, αἰδοῖά τε σωφρό-
 C νως ἔχειν ἀτρέμα καὶ μηδὲν ἐνοχλεῖν παρὰ καλοῖς ἢ
 καλαῖς, πῶς οὐ μᾶλλον εἰκὸς ἐστὶ τῆς ψυχῆς τοῦ 15
 παθητικοῦ τὴν ἀσκήσιν ἐπιλαβομένην οἷον ἐκλεαίνειν
 καὶ συσχηματίζειν τὰ φαντάσματα καὶ τὰ κινήματα
 μέχρι τῶν ὕπνων πιέζουσιν; οἷα λέγεται περὶ τοῦ
 φιλοσόφου Στίλπωνος, ὃς ἰδεῖν ἔδοξε κατὰ τοὺς
 ὕπνους ὀργιζόμενον αὐτῷ τὸν Ποσειδῶνα μὴ θύσαντι 20
 βοῦν, ὥσπερ ἔθος ἦν Μεγαρεῦσιν, αὐτὸν δὲ μη-
 δὲν ἐκπλαγέντα 'τί λέγεις' φάναι 'ὦ Πόσειδον;
 ὥσπερ παῖς ἦκεις μεμψιμοιρῶν ὅτι μὴ δανεισάμενος
 D ἐνέπλησα κνίσσης τὴν πόλιν, ἀλλ' ἀφ' ὧν εἶχον ἔθυσά
 σοι μετρίως οἶκοθεν;' καὶ μέντοι δοκεῖν αὐτῷ τὸν 25
 Ποσειδῶνα μειδιάσαντα τὴν δεξιὰν προτείνειν καὶ εἰπεῖν
 ὥς ἀφύων φορὰν Μεγαρεῦσι ποιήσει δι' ἐκεῖνον. οἷς
 οὖν οὕτως εὐόνειρα καὶ φανὰ καὶ ἄλυπα, φοβερόν
 δὲ μηδὲν ἢ τραχὺ μηδὲ κακόηθες ἢ σκολιὸν ἐκ τῶν
 ὕπνων ἐπαναφέρεται, τούτοις τῆς προκοπῆς ἀπαυ- 30

γασμούς τινας εἶναι λέγομεν, οἷστρους δὲ καὶ πτοίας καὶ φυγὰς ἀγεννεῖς καὶ παιδικὰς περιχαρείας καὶ ὀλοφύρσεις ἐνυπνίων οἰκτρῶν καὶ ἀλλοκότων ῥαχίαις τισὶ καὶ κάλοις εἰκέναι, ψυχῆς οὕτω τὸ κοσμοῦν ἐχούσης
 5 οἰκεῖον, ἀλλὰ πλαττομένης ἔτι δόξαις καὶ νόμοις, ὧν ἀπωτάτω γιγνομένη κατὰ τοὺς ὕπνους αὐθις ἀναλύε- Ε
 ται καὶ ἀνελίττεται τοῖς πάθεσι. ταῦτα μὲν οὖν συν-
 επισκόπει καὶ αὐτός, εἴτε προκοπῆς ἐστὶν εἴτε τινὸς
 ἕξεως ἤδη βεβαιότητα καὶ κράτος ἐχούσης ἐπὶ τοῖς
 10 λόγοις ἀσάλευτον.

13. Ἐπεὶ δ' ἡ παντελὴς ἀπάθεια μέγα καὶ θεῖον, ἐνδόξει δέ τινι καὶ πραότητι παθῶν ἔοικεν ὡς λέγομεν ἡ προκοπή, δεῖ καὶ πρὸς αὐτὰ καὶ πρὸς ἄλληλα τὰ πάθη σκοποῦντας κρίνειν τὰς διαφοράς· πρὸς αὐ-
 15 τὰ μὲν, εἰ νῦν ἐπιθυμίαις τε χρώμεθα μαλακωτέραις τῶν πάλαι καὶ φόβοις καὶ ὀργαῖς, ταχὺ τῷ λόγῳ τὸ Ε
 ἐξάπτον αὐτῶν καὶ φλεγμαῖνον ἀφαιροῦντες· πρὸς ἄλληλα δέ, εἰ μᾶλλον αἰσχυνόμεθα νῦν ἢ φοβούμεθα καὶ ζηλοῦμεν ἢ φθονοῦμεν καὶ φιλοδοξοῦμεν ἢ φιλο-
 20 χρηματοῦμεν, καὶ ὅλως εἰ Δωρίοις μᾶλλον ἢ Λυδίοις ὥσπερ οἱ μελωδοῦντες ὑπερβολαῖς ἀμαρτάνομεν, σκληρότεροι περὶ τὴν δίαιταν ὄντες ἢ μαλακώτεροι, καὶ βραδύτεροι περὶ τὰς πράξεις ἢ προπετέστεροι, καὶ θαυμασταὶ παρ' ὃ δεῖ λόγων καὶ ἀνθρώπων ἢ κατα-
 25 φρονηταί. καθάπερ γὰρ αἱ τῶν νόσων εἰς τὰ μὴ κύ- 84
 ρια μέρη τοῦ σώματος ἐκτροπαὶ σημεῖον οὐ φαῦλόν εἰσιν, οὕτως ἡ κακία τῶν προκοπτόντων ἔοικεν εἰς ἐπιεικέστερα πάθη μεθισταμένη κατὰ μικρὸν ἐξαλείφε-
 σθαι. Φρῦνιν μὲν γὰρ οἱ ἔφοροι ταῖς ἐπτὰ χορδαῖς

1, 262—264 H.

6, 311—312 R.

1. λέγομεν Reiskius: λέγουσιν
 βολαῖς καὶ ἐλλείψεις W

21. ὑπερβολαῖς] ὑπερ-
 29. Φρῦνιν W: Φρύννιν

δύο παρεντεινόμενον ἡρώτων πότερον τὰς ἄνωθεν ἢ τὰς κάτωθεν ἐκτεμεῖν αὐτοῖς παρασχεῖν ἐθέλει· ἡμῶν δὲ δεῖται μὲν πως τὰ ἄνω καὶ τὰ κάτω περικοπῆς, εἰ μέλλομεν εἰς τὸ μέσον καθίστασθαι καὶ μέτριον· ἡ δὲ προκοπὴ τὰς ὑπερβολὰς πρότερον καὶ τὰς ὀξύτητας τῶν παθῶν ἀνίησι

B ἔπρος ἄσπερ οἱ μαργῶντες ἐντονώτατοι' κατὰ Σοφοκλέα.

14. Καὶ μὴν ὅτι τὸ τὰς κρίσεις ἐπὶ τὰ ἔργα μεταάγειν καὶ τοὺς λόγους μὴ λόγους εἶναι ἀλλὰ πράξεις 10 ποιεῖν μάλιστα τῆς προκοπῆς ἰδιὸν ἐστὶν εἴρηται. δῆλωμα δ' αὐτοῦ πρῶτον μὲν ὁ πρὸς τὰ ἐπαινούμενα ζῆλος καὶ τὸ ποιεῖν εἶναι προθύμους ἃ θαυμάζομεν, ἃ δὲ ψέγομεν μὴ ἐθέλειν μηδ' ὑπομένειν. ἐπεὶ πάντας μὲν Ἀθηναίους εἰκὸς ἦν ἐπαινεῖν τὴν Μιλτιάδου 15 τόλμαν καὶ ἀνδρείαν, Θεμιστοκλῆς δ' εἰπὼν ὡς οὐκ ἐᾷ καθεύδειν αὐτὸν ἀλλ' ἐκ τῶν ὕπνων ἀνίστησι τὸ Μιλτιάδου τρόπαιον, οὐκ ἐπαινῶν μόνον οὐδὲ θαυμάζων ἀλλὰ καὶ ζηλῶν καὶ μιμούμενος εὐθύς ἦν καταφανής. μικρὸν οὖν οἶεσθαι χρή προκόπτειν, ἄχρι 20 οὗ τὸ θαυμάζειν τοὺς κατορθοῦντας ἀργὸν ἔχομεν καὶ ἀκίνητον ἐξ ἑαυτοῦ πρὸς μίμησιν. οὔτε γὰρ ἔρως σώματος ἐνεργός, εἰ μὴ μετὰ ζηλοτυπίας ἐνεστιν, οὔτ' ἔπαινος ἀρετῆς διάπυρος καὶ δραστήριος ὁ μὴ νύττων μηδὲ κεντρίζων μηδὲ ποιῶν ἀντὶ φθόνου ζῆλον 25 ἐπὶ τοῖς καλοῖς, ἀναπληρώσεως ὀρεγόμενον. οὐ γὰρ ὑπὸ τῶν λόγων δεῖ τοῦ φιλοσοφοῦντος μόνον ὥσπερ D Ἀλκιβιάδης ἔλεγε τὴν καρδίαν στρέφεσθαι καὶ δάκρυα ἐκπίπτειν, ἀλλ' ὅ γε προκόπτων ἀληθῶς, μᾶλλον

1, 264 H.

6, 312—314 R.

7. Nauck. p. 248
p. 25 E

28. Ἀλκιβιάδης] Plat. Conv.

ἔργοις καὶ πράξεσιν ἀνδρὸς ἀγαθοῦ καὶ τελείου παρα-
βάλλων ἑαυτόν, ἅμα τῷ συνειδῶτι τοῦ ἐνδεοῦς δα-
κνόμενος καὶ δι' ἐλπίδα καὶ πόθον χαίρων καὶ μεστός
ᾧν ὀρμῆς οὐκ ἡρεμούσης οἶός τ' ἐστὶ κατὰ τὸν Σιμω-
5 νίδην

ἄθηλος ἵππῳ πῶλος ὥς ἅμα τρέχειν',
τῷ ἀγαθῷ μονονουχὶ συμφῶναι γλιχόμενος. καὶ γὰρ
τοῦτο προκοπῆς ἀληθοῦς ἰδιόν ἐστι πάθος, ᾧν ζηλοῦ-
μεν τὰ ἔργα τὴν διάθεσιν φιλεῖν καὶ ἀγαπᾶν καὶ μετ' Ε
10 εὐνοίας αἰετὶ τιμὴν εὖφημον ἀποδιδούσης ἐξομοιοῦσθαι.
φιλονεικία δ' ὅτῳ καὶ φθόνος ἐνέστακται πρὸς τοὺς
κρείττονας, οὗτος ἴστω δόξης τινὸς ἢ δυνάμεως ζη-
λοτυπία κνιζόμενος, ἀρετὴν δὲ μὴ τιμῶν μηδὲ θαυ-
μάζων.

15 15. "Ὅταν οὖν οὕτως ἀρχώμεθα τῶν ἀγαθῶν ἐρᾶν,
ὥστε μὴ μόνον κατὰ Πλάτωνα μακάριον μὲν αὐτὸν
ἡγεῖσθαι τὸν σῶφρονα, ἄμα καὶ τὸν ξυνήκοον
τῶν ἐκ τοῦ σωφρονοῦντος στόματος ἰόντων λόγων',
ἀλλὰ καὶ σχῆμα καὶ βάδισμα καὶ βλέμμα καὶ μειδίαμα
20 θαυμάζοντες αὐτοῦ καὶ ἀγαπῶντες οἷον συναρμόττειν
καὶ συγκολλᾶν ἑαυτοὺς ὧμεν πρόθυμοι, τότε χρὴ νο-
μίζειν ἀληθῶς προκόπτειν. ἔτι δὲ μᾶλλον, ἂν μὴ Ε
μόνον εὐημεροῦντας τοὺς ἀγαθοὺς θαυμάζωμεν, ἀλλ'
ὥσπερ οἱ ἐρῶντες καὶ τραυλότητος ἀσπάζονται τῶν
25 ἐν ὥρᾳ καὶ ὠχρότητας, τῆς δὲ Πανθείας καὶ δάκρυα
καὶ κατήφεια πενθούσης ἄρα καὶ κεκακωμένης ἐξέ-
πληξε τὸν Ἀράσπην, οὕτως ἡμεῖς μήτε φυγὴν Ἀρι-
στείδου μήθ' εἰργμὸν Ἀναξαγόρου μήτε πενίαν Σω-
κράτους ἢ καταδίκην Φωκίωνος ὑποδειμαίνωμεν, ἀλλὰ

1, 264—265 H.

6, 314—315 R.

4. Σιμωνίδην] Bergk. p. 738³
IV. p. 711 E

16. Πλάτωνα] Legg.

καὶ μετὰ τούτων ἀξιέραστον ἡγούμενοι τὴν ἀρετὴν
ὁμόσε χωρῶμεν αὐτῇ, τὸ Εὐριπίδειον ἐφ' ἐκάστῳ
φθεγγόμενοι

85 'φεῦ, τοῖσι γενναίοισιν ὡς ἅπαν καλόν'.

τὸν γὰρ ἄχρι τοῦ καὶ τὰ φαινόμενα δεινὰ μὴ δυσχε- 5
ραίνειν ἀλλὰ θαυμάζειν καὶ ζηλοῦν ἐνθουσιασμόν οὐκ
ἂν ἔτι γε τῶν καλῶν οὐδεὶς ἀποτρέψειεν. ἤδη δὲ
τοῖς τοιούτοις παρέπεται τὸ βαδίζουσιν ἐπὶ πράξεις
τινὰς ἢ λαβοῦσιν ἀρχὴν ἢ χρησαμένοις τύχῃ τίθεσθαι
πρὸ ὀφθαλμῶν τοὺς ὄντας ἀγαθοὺς ἢ γεγενημένους, 10
καὶ διανοεῖσθαι 'τί δ' ἂν ἔπραξεν ἐν τούτῳ Πλάτων,
τί δ' ἂν εἶπεν 'Επαμεινώνδας, ποῖος δ' ἂν ὤφθη
B Λυκοῦργος ἢ 'Αγησίλαος', οἷον πρὸς ἔσοπτρα κοσμοῦν-
τας ἑαυτοὺς καὶ μεταρρυθμίζοντας ἢ φωνῆς ἀγεννε-
στέρας αὐτῶν ἐπιλαμβανομένους ἢ πρὸς τι πάθος ἀν- 15
τιβαίνοντας. οἱ μὲν γὰρ ἐκμεμαθηκότες τὰ τῶν Ἰδαίων
δακτύλων ὀνόματα χρῶνται πρὸς τοὺς φόβους αὐτοῖς
ὡς ἀλεξικάκοις, ἀτρέμα καταλέγοντες ἕκαστον· ἡ δὲ
τῶν ἀγαθῶν ἀνδρῶν ἐπίνοια καὶ μνήμη ταχὺ παρι-
σταμένη καὶ διαλαμβάνουσα τοὺς προκόπτοντας ἐν 20
πᾶσι πάθεσι καὶ ἀπορίαις ἀπάσαις, ὀρθοὺς τε καὶ
ἀπτῶτας διαφυλάσσει. ὅθεν ἔστω σοι καὶ τοῦτο ση-
μεῖον τοῦ πρὸς ἀρετὴν ἐπιδιδόντος.

16. Πρὸς δὲ τούτῳ τὸ μηκέτι ταραττεσθαι σφό-
C δρα μὴδ' ἐρυθριᾶν μὴδὲ κατακρύπτειν ἢ μετασχηματί- 25
ζειν τι τῶν καθ' ἑαυτόν, ἀνδρὸς ἐνδόξου καὶ σώφρο-
νος ἐξαπίνης ἐπιφανέντος, ἀλλὰ θαρρεῖν ὁμόσε χωροῦν-
τα τοῖς τοιούτοις ἔχει τοῦ συνειδότος τινὰ βεβαίωσιν.
'Αλέξανδρος μὲν γὰρ ὡς ἔοικεν ἄγγελον ἰδὼν περιχαρῇ

1, 265—266 H.

6, 315—317 R.

2. Εὐριπίδειον] Nauck. p. 953
οἷόν τι 14. καὶ Emperius: ἢ

13. οἷον Schaeferus:
15. αὐτῶν W: αὐτῶν

προσθέοντα καὶ τὴν δεξιὰν προτείνοντα 'τί μοι μέλ-
 λεις' εἶπεν 'ὦ 'τὰν ἀπαγγελεῖν; ἢ ὅτι Ὅμηρος ἀνα-
 βεβίωκεν;' οὐδενὸς αὐτῷ τὰ πράγματα πλὴν ὑστερο-
 φημίας οἰόμενος ἐνδεῖν. νέω δ' ἀνδρὶ βελτιουμένῳ
 5 τὸ ἦθος οὐδενὸς ἔρως ἐμφύεται μᾶλλον ἢ καλοῖς
 κάγαθοῖς ἀνδράσιν ἐγκαλλωπίσασθαι καὶ παρασχεῖν D
 οἰκίαν αὐτοῦ καταφανῇ, τράπεζαν γυναῖκα, παιδιὰν
 σπουδὴν, λόγους λεγομένους ἢ γραφομένους, ὥστε
 καὶ δάκνεσθαι πατρὸς τεθνεῶτος ἢ καθηγητοῦ μεμνη-
 10 μένον οὐκ ἐπιδόντος αὐτὸν ἐν διαθέσει τοιαύτῃ, καὶ
 μηδὲν ἄν οὕτως εὔξασθαι παρὰ τῶν θεῶν, ὥς ἐκεί-
 νους ἀναβιώσαντας αὐτῷ γενέσθαι τοῦ βίου καὶ τῶν
 πράξεων θεατάς. ὥσπερ αὖ τούναντίον οἱ καταμελή-
 σαντες ἑαυτῶν καὶ διαφθαρέντες οὐδ' ἐν ὕπνῳ τοὺς
 15 προσήκοντας ἀτρέμα καὶ ἀδεῶς δρῶσιν.

17. Ἔτι τοίνυν πρόσλαβε τοῖς εἰρημένοις σημεῖον E
 οὐ μικρόν, εἰ βούλει, τὸ μηδὲν ἔτι μικρόν ἡγεῖσθαι
 τῶν ἀμαρτανομένων ἀλλ' ἐξευλαβεῖσθαι καὶ προσέχειν
 ἅπασιν. ὥσπερ γὰρ οἱ τὸ πλουτήσιν ἀπεγνωκότες
 20 ἐν οὐδενὶ τίθενται τὰ μικρὰ δαπανήματα, μηδὲν οἰό-
 μενοι ποιήσιν μέγα τὸ μικρῷ τινι προστιθέμενον, ἢ
 δ' ἐλπίς ἐγγυτέρῳ τοῦ τέλους βαδίζουσα τῷ πλούτῳ
 τὴν φιλοπλουτίαν συναύξει, οὕτως ἐν τοῖς πρὸς ἀρε-
 τὴν πράγμασιν ὁ μὴ πολλὰ συγχωρῶν τῷ 'τί γὰρ τὸ
 25 παρὰ τοῦτο;' καὶ 'νῦν μὲν οὕτως αὖθις δὲ βέλτιον',
 ἀλλὰ προσέχων ἐκάστῳ κἂν εἰς τὸ σμικρότατον ἢ κα-
 κία ποτὲ τῶν ἀμαρτημάτων ἐνδῦσα συγγνώμην πορί- F
 ζηται δυσανασχετῶν καὶ δυσκολαίνων δῆλός ἐστιν ἤδη
 τι καθαρὸν κτῶμενος ἑαυτῷ καὶ οὐδ' ὅπως οὖν ἀξιῶν

1, 266—267 H.

6, 317—318 R.

7. παιδιὰν Emperius: παιδία 10. τοιαύτη idem: τοσ-
 αύτη 17. μικρόν] Hesiod. O. et D. 361

ῥυπαίνεσθαι, τὸ δὲ μηδὲν οἶεσθαι κατ' αἰσχύνην μέγα
 μηδ' ἔχειν εὐχερεῖς ποιεῖ καὶ ὀλιγώρους πρὸς τὰ μι-
 κρά. καὶ γὰρ αἵμασιάν τινα καὶ θριγκὸν οἰκοδομοῦ-
 σιν οὐ διαφέρει ξύλον τὸ τυχὸν ἢ λίθον ὑποβαλεῖν
 χυδαῖον ἢ στήλην ὑποθεῖναι παραπεσοῦσαν ἀπὸ μνή-
 ματος, οἷα ποιοῦσιν οἱ φαῦλοι, πᾶσαν ἐργασίαν καὶ
 πράξιν ὡς ἔτυχε συμφοροῦντες εἰς ταῦτό καὶ σωρεύ-
 86 οντες· ἀλλ' οἱ γε προκόπτοντες, οἷς ἤδη, καθάπερ
 ἱεροῦ τινος οἰκοδομήματος καὶ βασιλικοῦ τοῦ βίου
 'κεκρότηται χρυσέα κρηπὶς', οὐδὲν εἰκὴ τῶν γιγνομένων 10
 προσίενται, ἀλλ' οἷον ἀπὸ στάθμης τοῦ λόγου προσά-
 γουσι καὶ προσαρμόττουσιν ἕκαστον. ὑπὲρ οὗ τὸν
 Πολύκλειτον οἰόμεθα λέγειν ὡς ἔστι χαλεπώτατον τὸ
 ἔργον ὅταν εἰς ὄνυχα ὁ πηλὸς ἀφίκηται.

1, 267—268 H.

6, 318—318 R.

10. κεκρότηται] Bergk. Pind. fr. 176 [206]
 W: οἷς ἂν

14. ὅταν

ΠΩΣ

ΑΝ ΤΙΣ ΤΠ' ΕΧΘΡΩΝ ΩΦΕΛΟΙΤΟ.

1. Ὅρῳ μὲν ὅτι τὸν πραότατον ὦ Κορνήλιε Ποῦλ-
χερ πολιτείας ἤρῃσαι τρόπον, ἐν ᾧ μάλιστα τοῖς
κοινοῖς ὠφέλιμος ὦν ἀλυπότατον ἰδίᾳ τοῖς ἐντυχά-
νουσι παρέχεις σεαυτόν. Ἐπεὶ δὲ χώραν μὲν ἄθηρον C
5 ὥσπερ ἱστοροῦσι τὴν Κρήτην εὐρεῖν ἔστι, πολιτεία δὲ
μήτε φθόνον ἐνηνοχυῖα μήτε ζῆλον ἢ φιλονεικίαν,
ἔχθρας γονιμώτατα πάθη, μέχρι νῦν οὐ γέγονεν (ἀλλ'
εἰ μηδὲν ἄλλο, ταῖς ἔχθραις αἱ φιλίαι συμπλέκουσιν
ἡμᾶς· ὁ καὶ Χίλων ὁ σοφὸς νοήσας τὸν εἰπόντα
10 μηδένα ἔχειν ἐχθρὸν ἠρώτησεν εἰ μηδὲ φίλον ἔχει),
δοκεῖ μοι τά τε ἄλλα περὶ ἐχθρῶν τῷ πολιτικῷ διε-
σκέφθαι προσήκειν καὶ τοῦ Ξενοφῶντος ἀκηκοέναι
μὴ παρέργως εἰπόντος ὅτι τοῦ νοῦν ἔχοντός ἐστι καὶ
'ἀπὸ τῶν ἐχθρῶν ὠφελεῖσθαι'. ἅπερ οὖν εἰς τοῦτο
15 πρῶην εἰπεῖν μοι παρέστη, συναγαγὼν ὁμοῦ τι τοῖς
αὐτοῖς ὀνόμασιν ἀπέσταλκά σοι, φειδάμενος ὡς ἐνῆν
μάλιστα τῶν ἐν τοῖς Πολιτικοῖς Παραγγέλμασι γε-

1, 269 H.

6, 320—321 B

1. Ποῦλχερ Xylander: ποῦλχερ ἄτερ
τος] Oecon. I 15

12. Ξενοφῶν-

D γραμμένων, ἐπεὶ κάκεῖνο τὸ βιβλίον ὁρῶ σε πρό-
χειρον ἔχοντα πολλάκις.

2. Ἐξήρκει τοῖς παλαιοῖς ὑπὸ τῶν ἄλλοφύλων
καὶ ἀγρίων ζώων μὴ ἀδικεῖσθαι, καὶ τοῦτο τῶν πρὸς
τὰ θηρία τέλος ἦν ἀγώνων ἐκείνοις· οἱ δ' ὕστερον
ἤδη χρῆσθαι μαθόντες αὐτοῖς καὶ ὠφελοῦνται καρξί
τρεφόμενοι καὶ θριξὶν ἀμφιεννύμενοι καὶ χολαῖς καὶ
πυτίαις ἰατρευόμενοι καὶ δέρμασιν ὀπλίζοντες ἑαυτούς,
ὥστ' ἄξιον εἶναι δεδιέναι μὴ τῶν θηρίων ἐπιλιπόν-
των τῷ ἀνθρώπῳ θηριώδης ὁ βίος αὐτοῦ γένηται καὶ 10
ἀνήμερος. ἐπεὶ τοίνυν τοῖς μὲν ἄλλοις ἱκανόν ἐστι
E τὸ μὴ πάσχειν ὑπὸ τῶν ἐχθρῶν κακῶς, τοὺς δὲ νοῦν
ἔχοντας ὁ Ξενοφῶν καὶ ὠφελεῖσθαί φησιν ἀπὸ τῶν
διαφερομένων, ἀπιστεῖν μὲν οὐ χρή, ζητεῖν δὲ μέθο-
δον καὶ τέχνην δι' ἧς τοῦτο περιέσται τὸ καλὸν οἷς 15
χωρὶς ἐχθροῦ ζῆν ἀδύνατόν ἐστιν. οὐ δύναται πᾶν
ἐξημερῶσαι δένδρον ὁ γεωργός, οὐδὲ πᾶν τιθασεῦσαι
θηρίον ὁ κυνηγός· ἐζήτησαν οὖν καθ' ἑτέρας χρείας
ὁ μὲν ἐκ τῶν ἀκάρπων ὁ δ' ἀπὸ τῶν ἀγρίων ὠφε-
λεῖσθαι. τῆς θαλάττης τὸ ὕδωρ ἄποτόν ἐστι καὶ πο- 20
νηρόν, ἀλλ' ἰχθῦς τρέφει καὶ πόμπιμόν ἐστι πάντη
καὶ πορεύσιμον ὄχημα τοῖς κομιζομένοις· τοῦ δὲ κα-
F τύρου τὸ πῦρ (ὡς πρῶτον ὤφθη, βουλομένου φιλη-
σαι καὶ περιβαλεῖν, ὁ Προμηθεύς

‘τράγος’ ἔφη ‘γένειον ἄρα πενθήσεις κύ γε’) 25

κάει τὸν ἀψάμενον, ἀλλὰ φῶς παρέχει καὶ θερμότητα
καὶ τέχνης ἀπάσης ὄργανόν ἐστι τοῖς χρῆσθαι μαθοῦσι.
σκόπει δὲ καὶ τὸν ἐχθρόν, εἰ βλαβερός ὢν τᾶλλα καὶ
δυσμεταχείριστος, ἀμωσγέπως ἀφὴν ἐνδίδωσιν αὐτοῦ

καὶ χρῆσιν οἰκείαν καὶ ὠφελιμός ἐστι. καὶ τῶν πραγ- 87
μάτων ἄφιλα πολλὰ καὶ ἀπεχθῇ καὶ ἀντίπαλα τοῖς
ἐντυγχάνουσιν· ἀλλ' ὁρᾷς ὅτι καὶ νόσοις ἔνιοι σώμα-
τος εἰς ἀπραγμοσύνην ἐχρήσαντο, καὶ πόνοι πολλοῖς
5 προσπεσόντες ἔρρωσαν καὶ ἠϋξῆσαν. ἔνιοι δὲ καὶ
πατρίδος στέρησιν καὶ χρημάτων ἀποβολὴν ἐφόδιον
σχολῆς ἐποιήσαντο καὶ φιλοσοφίας, ὡς Διογένης καὶ
Κράτης· Ζήνων δέ, τῆς ναυκληρίας αὐτῷ συντριβεί-
σης, πυθόμενος εἶπεν 'εὖ γε ὦ τύχη ποιεῖς, εἰς τὸν
10 τρίβωνα συνελαύνουσα ἡμᾶς'. ὥσπερ γὰρ τὰ ῥωμα-
λεώτατα τοὺς στομάχους καὶ ὑγιεινότατα τῶν ζώων
ὄφεις ἐσθίοντα καταπέττει καὶ σκορπίους, ἔστι δ' ἃ
καὶ λίθοις καὶ ὀστράκοις τρέφεται, μεταβάλλει δὲ δι' B
εὐτονίαν καὶ θερμότητα πνεύματος, οἱ δὲ σικχοὶ καὶ
15 νοσώδεις ἄρτον καὶ οἶνον προσφερόμενοι ναυτιῶσιν,
οὕτως οἱ μὲν ἀνόητοι καὶ τὰς φιλίας διαφθείρουσιν,
οἱ δὲ φρόνιμοι καὶ ταῖς ἔχθραις ἐμμελῶς χρῆσθαι δύ-
ναιται.

3. Πρῶτον μὲν οὖν δοκεῖ μοι τῆς ἔχθρας τὸ βλα-
20 βερύτατον ὠφελιμώτατον ἂν γενέσθαι τοῖς προσέχου-
σιν. τί δὲ τοῦτό ἐστιν; ἐφεδρεύει σου τοῖς πράγμα-
σιν ἐγρηγορῶς ὁ ἐχθρὸς αἰεὶ καὶ λαβὴν ζητῶν παντα-
χόθεν περιοδεύει τὸν βίον, οὐ διὰ δρυὸς μόνον ὁρῶν
ὡς ὁ Λυγκεύς, οὐδὲ διὰ λίθων καὶ ὀστράκων, ἀλλὰ C
25 καὶ διὰ φίλου καὶ οἰκέτου καὶ διὰ συνήθους παντὸς
ὡς ἀνυστόν ἐστι φαρῶν τὰ πραττόμενα καὶ τὰ βου-
λευόμενα διορύττων καὶ διερευνώμενος. οἱ μὲν γὰρ
φίλοι καὶ νοσοῦντες ἡμᾶς πολλάκις καὶ ἀποθνήσκον-

1, 270—271 H.

6, 323—324 H.

5. ἠϋξῆσαν*: ἤσκησαν

11. ῥωμαλεώτατα* (ῥωμα-

λεώτερα Suidas v. σικχός): ῥωμαλέα τοὺς στομάχους

Suidas: τοῖς στομάχοις 13. μεταβάλλει*: μεταβάλλουσι

τες λανθάνουσιν ἀμελοῦντας καὶ ὀλιγωροῦντας, τῶν δ' ἐχθρῶν μονονουχὶ καὶ τοὺς ὀνείρους πολυπραγμονοῦμεν· νόσοι δὲ καὶ δανεισμοὶ καὶ διαφοραὶ πρὸς γυναῖκας αὐτοὺς ἐκείνους μᾶλλον ἢ τὸν ἐχθρὸν λανθάνουσι. μάλιστα δὲ τῶν ἁμαρτιῶν ἔχεται καὶ ταύτας ἐξιχνεύει. 5
 D καὶ καθάπερ οἱ γῦπες ἐπὶ τὰς ὀσμάς τῶν διεφθορότων σωματίων φέρονται, τῶν δὲ καθαρῶν καὶ ὑγιαίνοντων αἴσθησιν οὐκ ἔχουσιν, οὕτω τὰ νοσοῦντα τοῦ βίου καὶ φαῦλα καὶ πεπονθότα κινεῖ τὸν ἐχθρὸν, καὶ πρὸς ταῦτα οἱ μισοῦντες ἄττους καὶ τούτων ἄπτον- 10
 ται καὶ σπαράττους. τοῦτο οὖν ὠφέλιμόν ἐστι; πάνυ μὲν οὖν ** εὐλαβούμενον ζῆν καὶ προσέχειν ἑαυτῷ, καὶ μήτε πράττειν μηδὲν ὀλιγώρως καὶ ἀπερискέπτως μήτε λέγειν, ἀλλ' αἰεὶ διαφυλάττειν ὥσπερ ἐν ἀκριβεῖ διαίτῃ τὸν βίον ἀνεπίληπτον· ἢ γὰρ οὕτω συστέλ- 15
 E λουσα τὰ πάθη καὶ συνέχουσα τὸν λογισμὸν εὐλάβεια μελέτην ἐμποιεῖ καὶ προαίρεσιν τοῦ ζῆν ἐπιεικῶς καὶ ἀνεγκλήτως. καθάπερ γὰρ αἱ πολέμοις ἀστυγειτονικοῖς καὶ στρατείαις ἐνδελεχέσι σωφρονιζόμεναι πόλεις εὐνομίαν καὶ πολιτείαν ὑγιαίνουσιν ἠγάπησαν, οὕτως 20
 οἱ δι' ἐχθρας τινὰς ἀναγκασθέντες ἐπινήφειν τῷ βίῳ καὶ φυλάττεσθαι τὸ ῥαθυμεῖν καὶ καταφρονεῖν καὶ μετ' εὐχρηστίας ἕκαστα πράττειν λανθάνουσιν εἰς τὸ ἀναμάρτητον ὑπὸ τῆς συνηθείας ἀγόμενοι καὶ κατα- 25
 κοσμούμενοι τὸν τρόπον, ἃν καὶ μικρὸν ὁ λόγος συν- 25
 επιλαμβάνηται. τὸ γάρ

F ἢ κεν γηθήσαι Πρίαμος Πριάμοιό τε παῖδες' οἷς ἐστὶν αἰεὶ πρόχειρον, ἐπιστρέφει καὶ διατρέπει καὶ ἀφίστησι τῶν τοιούτων ἐφ' οἷς οἱ ἐχθροὶ χαίρουσι καὶ καταγελῶσι. καὶ μὴν τοὺς περὶ τὸν Διόνυσον τεχνί- 30

τας ὁρῶμεν ἐκλελυμένους καὶ ἀπροθύμους καὶ οὐκ
 ἀκριβῶς πολλάκις ἀγωνιζομένους ἐν τοῖς θεάτροις
 ἐφ' ἑαυτῶν· ὅταν δ' ἄμιλλα καὶ ἀγὼν γένηται πρὸς
 ἑτέρους, οὐ μόνον αὐτοὺς ἀλλὰ καὶ τὰ ὄργανα μάλ-
 5 λον συνεπιστρέφουσι, χορδολογοῦντες καὶ ἀκριβέστε-
 ρον ἀρμοττόμενοι καὶ καταυλοῦντες. ὅστις οὖν οἶδεν
 ἀνταγωνιστὴν βίου καὶ δόξης τὸν ἐχθρὸν ὄντα, προσ-
 ἔχει μᾶλλον αὐτῷ, καὶ τὰ πράγματα περισκοπεῖ καὶ 88
 διαρμόττεται τὸν βίον. ἐπεὶ καὶ τοῦτο τῆς κακίας
 10 ἰδιὸν ἐστὶ, τὸ τοὺς ἐχθροὺς αἰσχύνεσθαι μᾶλλον ἢ
 τοὺς φίλους ἐφ' οἷς ἐξαμαρτάνομεν. ὅθεν ὁ Νασι-
 κᾶς, οἰομένων τινῶν καὶ λεγόντων ἐν ἀσφαλεῖ γε-
 γονέναι τὰ Ῥωμαίων πράγματα Καρχηδονίων μὲν
 ἀνηρημένων Ἀχαιῶν δὲ δεδουλωμένων, ἔνυν μὲν
 15 οὖν' εἶπεν ἑπισφαλῶς ἔχομεν, μήθ' οὐς φοβηθῶ-
 μεν μήθ' οὐς αἰσχυνθῶμεν ἑαυτοῖς ἀπολελοιπότες'.

4. Ἔτι τοίνυν πρόσλαβε τὴν Διογένους ἀπόφασιν, Β
 φιλόσοφον σφόδρα καὶ πολιτικὴν οὔσαν. ἑπὶ πῶς ἀμυ-
 νοῦμαι τὸν ἐχθρόν; ἑπὶ αὐτὸς καλὸς καὶ γαθὸς γενόμε-
 20 νος'. ἵππους ἐχθρῶν ὁρῶντες εὐδοκιμοῦντας ἢ κύνας
 ἐπαινουμένους ἀνιῶνται· ἂν χωρίον ἐκπεπονημένον
 ἴδωσιν, ἂν εὐθαλοῦντα κῆπον, ἐπιστένουσι. τί οὖν
 οἶει, σεαυτὸν ἐπιδεικνύμενος ἄνδρα δίκαιον ἀρτίφρονα
 χρηστὸν, ἐν λόγοις εὐδόκιμον, ἐν πράξεσι καθαρὸν,
 25 ἐν διαίτῃ κόσμιον,

ἑπὶ βαθεῖαν αὔλακα διὰ φρενὸς καρπούμενον,
 ἐξ ἧς τὰ κεδνὰ βλαστάνει βουλευμάτων';

ἑπὶ νικῶμενοι' φησὶ Πίνδαρος ἑπὶ ἄνδρες ἀγρυζία δέδεν-

1, 273—274 H.

6, 326—327 B.

20. ἢ κύνας ἐπαινουμένους ἀνιῶνται*: ἀνιῶνται κύνας
 ἐπαινουμένους 26. βαθεῖαν] Aesch. Sept. 793 28.
 Πίνδαρος] Bergk. fr. 214 [253]

εται', οὐχ ἀπλῶς οὐδὲ πάντες, ἀλλ' ὅσοι νικωμένους
αὐτοὺς ὁρῶσιν ὑπὸ τῶν ἐχθρῶν ἐπιμελείᾳ χρηστότητι
μεγαλοφροσύνη φιλανθρωπίαις εὐεργεσίαις· ταῦτα
'ἀποστρέφει τὴν γλῶτταν' ὡς ὁ Δημοσθένης φησίν,
'ἐμφράττει τὸ στόμα, ἄγχει, σιωπᾶν ποιεῖ'. 5

'κύ τοι διάφερε τῶν κακῶν· ἔξεστι γάρ.'
εἰ θέλεις ἀνιᾶν τὸν μισοῦντα, μὴ λοιδορεῖ κίναιδον
μηδὲ μαλακὸν μηδ' ἀκόλαστον μηδὲ βωμολόχον μηδ'
ἀνελεύθερον, ἀλλ' αὐτὸς ἀνὴρ ἴσθι καὶ σωφρόνει καὶ
ἀλήθευε καὶ χρῶ φιλανθρώπως καὶ δικαίως τοῖς ἐν- 10
D τυγχάνουσιν. ἂν δὲ λοιδορῆσαι προαχθῇς, ἄπαγε πορ-
ρωτάτῳ σεαυτὸν ὦν λοιδορεῖς ἐκεῖνον. ἐνδύου τῇ
ψυχῇ, περισκόπει τὰ καθρά, μή τίς σοί ποθεν ὑπο-
φθέγγηται τὸ τοῦ τραγωδοῦ

'ἄλλων ἱατρὸς αὐτὸς ἔλκεσι βρύων'. 15
ἂν ἀπαίδευτον εἴπῃς, ἐπίτεινε τὸ φιλομαθὲς ἐν σε-
αυτῷ καὶ φιλόπονον· ἂν δειλόν, ἔγειρε μᾶλλον τὸ
θαρραλέον καὶ ἀνδρῶδες· ἂν ἀσελγῇ καὶ ἀκόλαστον,
ἐξάλειφε τῆς ψυχῆς εἴ τι λανθάνον ἐστὶ φιληδονίας
ἵχνος. οὐδὲν γὰρ αἰσχίον ἐστὶ βλασφημίας παλινδρο- 20
μούσης οὐδὲ λυπηρότερον, ἀλλ' ἔοικε καὶ τοῦ φωτὸς
τὸ ἀνακλῶμενον μᾶλλον ἐνοχλεῖν τὰς ἀσθενεῖς δρά-
σεις καὶ τῶν ψόγων οἱ πρὸς αὐτοὺς ἀναφερόμενοι
E τοὺς ψέγοντας ὑπὸ τῆς ἀληθείας. ὡς γὰρ ὁ καικίας
τὰ νέφη, καὶ ὁ φαῦλος βίος ἐφ' ἑαυτὸν ἔλκει τὰς 25
λοιδορίας.

5. 'Ο μὲν οὖν Πλάτων ὁσάκις ἀσχημονοῦσιν ἀν-
1, 274—275 H. 6, 327—329 B.

4. Δημοσθένης] P. 406, 5 6. κύ] Eurip. Or. 251
13. ὑποφθέγγηται*: ὑποφθέγγηται κακία 15. Nauck.
p. 545 16. εἴπῃς Boissonadius: εἶπη σε 18. ἂν*:
κᾶν 24. ὡς γὰρ] Nauck. p. 660

θρώποις παραγένοιτο, πρὸς αὐτὸν εἰώθει λέγειν ‘μή
 που ἄρ’ ἐγὼ τοιοῦτος;’ ὁ δὲ λοιδορήσας τὸν ἑτέρου
 βίον ἂν εὐθὺς ἐπισκοπῇ τὸν ἑαυτοῦ καὶ μεθαρμόττη
 πρὸς τοῦναντίον ἀπευθύνων καὶ ἀποστρέφων, ἔξει
 5 τι χρήσιμον ἐκ τοῦ λοιδορεῖν, ἄλλως ἀχρήστου καὶ
 κενοῦ δοκοῦντος εἶναι καὶ ὄντος. οἱ μὲν οὖν πολ-
 λοὶ γελῶσιν, ἂν τις ὦν φαλακρὸς ἢ κυρτὸς ἑτέρους
 εἰς ταῦτα λοιδορῇ καὶ σκώπτῃ· γελοῖον δ’ ὅλως ἐστὶ Ἐ
 τὸ λοιδορεῖν καὶ σκώπτειν ὅτιοῦν ἀντιλοιδορηθῆναι
 10 δυνάμενον, ὡς Λέων ὁ Βυζάντιος ὑπὸ κυρτοῦ λοιδο-
 ρηθεὶς εἰς τὴν τῶν ὀμμάτων ἀσθένειαν ‘ἀνθρώπινον’
 ἔφη ‘πάθος ὀνειδίζεις, ἐπὶ τοῦ νώτου φέρων τὴν
 νέμεσιν’. οὐκοῦν μηδὲ μοιχὸν λοιδορήσης, αὐτὸς ὦν
 παιδομανής· μηδ’ ἄσωτον, αὐτὸς ὦν ἀνελεύθερος.

15 ‘ἀνδροκτόνου γυναικὸς ὁμογενῆς ἔφυς’
 πρὸς τὸν Ἀδραστον ὁ Ἀλκμέων. τί οὖν ἐκεῖνος;
 οὐκ ἀλλότριον ἀλλ’ ἴδιον αὐτῷ προφέρων ὀνειδος
 ‘σὺ δ’ αὐτόχειρ γε μητρὸς ἢ σ’ ἐγείνατο’. 89

πρὸς τὸν Κράσσον ὁ Δομίτιος ‘οὐ σὺ μυραίνης ἐν
 20 ζωγρείῳ σοι τρεφομένης εἶτα ἀποθανούσης ἔκλαυσας;
 καὶ ὁ ἕτερος ‘οὐ σὺ τρεῖς γυναῖκας ἐκκομίσας οὐκ
 ἐδάκρυσας;’ οὐκ εὐφυᾶ δεῖ τὸν λοιδορησόμενον εἶναι
 καὶ μεγαλόφωνον καὶ ἱταμόν, ἀλλ’ ἀλοιδόρητον καὶ
 ἀνέγκλητον· οὐδενὶ γὰρ οὕτως ἔοικε προστάττειν ὁ
 25 θεὸς ὡς τῷ μέλλοντι ψέγειν ἕτερον τὸ ‘γνῶθι σαυ-
 τόν’, ἵνα μὴ λέγοντες ἃ θέλουσιν ἀκούωσιν ἃ μὴ θέ-
 λουσι. ‘φιλεῖ’ γὰρ ὁ τοιοῦτος κατὰ τὸν Σοφοκλέα

‘γλῶσσαν ἐκχέας μάτην B

ἄκων ἀκούειν οὐς ἐκὼν εἶπη λόγους’.

1, 275—276 H.

6, 329—331 R.

2. που ἄρ’*: πη ἄρ’
p. 695

15. Nauck. p. 695

18. Id.

27. Σοφοκλέα] Id. p. 261

6. Τουτὶ μὲν οὖν ἔνεστι τῷ λοιδορεῖν τὸν ἐχθρὸν ὠφέλιμον καὶ χρήσιμον· οὐκ ἔλαττον δ' ἕτερον, τὸ λοιδορεῖσθαι καὶ κακῶς ἀκούειν αὐτὸν ὑπὸ τῶν ἐχθρῶν. ὅθεν ὀρθῶς ὁ Ἀντισθένης εἶπεν ὅτι τοῖς μέλλουσι σῶζεσθαι φίλων δεῖ γνησίων ἢ διαπύρων 5 ἐχθρῶν· οἱ μὲν γὰρ νουθετοῦντες τοὺς ἀμαρτάνοντας οἱ δὲ λοιδοροῦντες ἀποτρέπουσι. ἐπεὶ δ' ἡ φιλία τὰ νῦν ἰσχνόφωνος γέγονεν ἐν τῷ παρρησιάζεσθαι, καὶ τὸ κολακεῦον αὐτῆς λάλον ἐστὶ τὸ δὲ νουθετοῦν C ἄναυδον, ἀκουστέον ἐστὶ παρὰ τῶν ἐχθρῶν τὴν ἀλή- 10 θειαν. ὥς γὰρ ὁ Τήλεφος οἰκείου μὴ τυγχάνων ἰατροῦ τῷ πολεμίῳ δόρατι τὸ ἔλκος ὑπέθηκεν, οὕτω τοὺς ἀποροῦντας εὐνοίας νουθετούσης ὑπομένειν ἀνάγκη μισοῦντος ἐχθροῦ λόγον, ἂν ἐλέγχη καὶ κολάζῃ τὴν κακίαν, σκοποῦντας τὸ ἔργον ἀλλὰ μὴ τὴν 15 γνώμην τοῦ κακῶς λέγοντος. ὥσπερ γὰρ ὁ τὸν Θεσκαλὸν Προμηθέα κτεῖναι διανοηθεὶς ἔπαισε τῷ ξίφει τὸ φῦμα καὶ διεῖλεν οὕτως ὥστε σωθῆναι τὸν ἄνθρωπον καὶ ἀπαλλαγῆναι τοῦ φύματος ῥαγέντος, οὕτω πολλάκις ὑπ' ὀργῆς ἢ ἔχθρας προσπεσοῦσα λοιδορία 20 D κακὸν ψυχῆς ἢ ἀγνοούμενον ἢ ἀμελούμενον ἐθεράπευεν. ἀλλ' οἱ πολλοὶ λοιδορηθέντες οὐ σκοποῦσιν εἰ πρόσεστιν αὐτοῖς τὸ λεγόμενον, ἀλλὰ τί πρόσεστιν ἕτερον τῷ λοιδοροῦντι, καὶ καθάπερ οἱ παλαῖοντες τὴν κόνιν οὐχ ἑαυτῶν ἀποψῶσι τὰς λοιδορίας, ἀλλὰ 25 συμπάσσουσιν ἀλλήλους εἴτα φύρονται καὶ ἀναχρῶννυνται συμπεσόντες ὑπ' ἀλλήλων. δεῖ δ' ἀκούσαντα κακῶς ὑπ' ἐχθροῦ τὸ μὲν προσὸν ἀφαιρεῖν αὐτοῦ μᾶλλον ἢ κηλῖδα προσοῦσαν ἱματίῳ καὶ δειχθεῖσαν· ἂν δέ τις λέγῃ τὰ μὴ προσόντα, ὅμως ζητεῖν τὴν αἰτίαν 30

1, 276—278 H.

6, 331—333 B.

30. τὴν*

ἀφ' ἧς ἡ βλασφημία γέγονε, καὶ φυλάττεσθαι καὶ Ε
 δεδιέναι μή τι λανθάνωμεν ἢ κύνεγγυς ἢ ὅμοιον τῷ
 λεγομένῳ παραμαρτάνοντες. οἶον Λακύδην τὸν Ἀρ-
 γείων βασιλέα κόμης τις διάθεσις καὶ βάδισμα τρυφε-
 5 ρώτερον εἰς μαλακίαν διέβαλε καὶ Πομπήιον τὸ ἐνὶ
 κνᾶσθαι τὴν κεφαλὴν δακτύλῳ, πορρωτάτῳ θηλύτη-
 τος καὶ ἀκολασίας ὄντας. Κράσσοις δὲ τῶν ἱερῶν μιᾷ
 παρθένων αἰτίαν ἔσχε πλησιάζειν, χωρίον τι καλὸν
 ὠνήσασθαι παρ' αὐτῆς βουλόμενος καὶ διὰ τοῦτο πολ-
 10 λάκις ἐντυγχάνων ἰδίᾳ καὶ θεραπεύων. Ποστουμίαν
 δὲ τὸ γελᾶν προχειρότερον καὶ λαλιᾷ χρῆσθαι θρασυ- F
 τέρα πρὸς ἄνδρας διέβαλεν, ὥστε κριθῆναι φθορᾶς.
 εὐρέθη μὲν οὖν καθαρὰ τῆς αἰτίας, ἀπολύσας δ' αὐ-
 τὴν ὁ ἀρχιερεὺς Σπόριος Μινούκιος ὑπέμνησε μὴ χρῆ-
 15 σθαι λόγοις ἀσεμνοτέροις τοῦ βίου. Θεμιστοκλεῖ δὲ
 Πausανίας μηδὲν ἀδικοῦντι προσετρίψατο τὴν ὑπο-
 ψίαν τῆς προδοσίας διὰ τὸ χρῆσθαι φίλῳ καὶ γράφειν
 συνεχῶς καὶ πέμπειν πρὸς αὐτόν.

7. "Ὅταν οὖν λεχθῇ τι μὴ ἀληθές, οὐχ ὅτι ψεῦ-
 20 δός ἐστι δεῖ καταφρονεῖν καὶ ἀμελεῖν, ἀλλὰ σκοπεῖν
 τί τῶν ὑπὸ σοῦ λεγομένων ἢ πραττομένων ἢ σπου- 90
 δαζομένων ἢ συνόντων ὁμοιότητα τῇ διαβολῇ παρ-
 ἔσχηκε, καὶ τοῦτο διευλαβεῖσθαι καὶ φεύγειν. εἰ γὰρ
 ἕτεροι πράγμασιν ἀβουλήτοις περιπεσόντες διδάσκονται
 25 τὸ χρήσιμον, ὥσπερ ἡ Μερόπη φησὶν

‘αἱ τύχαι δέ με

μισθὸν λαβοῦσαι τῶν ἐμῶν τὰ φίλτατα

σοφὴν ἔθηκαν’,

τί κωλύει διδάσκαλον ἄμισθον λαβόντα τὸν ἐχθρόν

1, 278—279 H.

6, 333—335 B.

4. τις*: τινος 7. ὄντας*: ὄντα
 quiritur σκωπτομένων vel παιζομένων

22. συνόντων] Re-
 26. Nauck. p. 396

ὠφελῆσθαι καὶ μαθεῖν τι τῶν λανθανόντων; πολλὰ γὰρ ὁ ἐχθρὸς αἰσθάνεται τοῦ φίλου μᾶλλον (‘τυφλοῦται’ γὰρ ‘τὸ φιλοῦν περὶ τὸ φιλούμενον’, ὡς ὁ B Πλάτων φησί), τῷ δὲ μισεῖν μετὰ τοῦ πολυπραγμονεῖν καὶ τὸ λαλεῖν ἔνεστιν. ὁ Ἰέρων ὑπὸ τινος τῶν ἐχθρῶν εἰς τὴν δυσωδίαν ἐλοιδορήθη τοῦ στόματος. ἔλθων οὖν οἴκαδε πρὸς τὴν γυναῖκα ‘τί λέγεις;’ εἶπεν, ‘οὐδὲ σύ μοι τοῦτο ἔφρασας;’ ἡ δ’ οὔσα σῶφρων καὶ ἄκακος ‘ᾧμην’ εἶπεν ‘ὅτι τοιοῦτο πάντες ὄζουσιν οἱ ἄνδρες’. οὕτω καὶ τὰ αἰσθητὰ καὶ τὰ 10 σωματικὰ καὶ τὰ καταφανῆ πᾶσι παρὰ τῶν ἐχθρῶν μαθεῖν πρότερόν ἐστιν ἢ τῶν φίλων καὶ συνήθων.

8. Ἄνευ δὲ τούτου τὴν περὶ τὴν γλῶτταν ἐγκράτειαν, οὐ μικρὸν ἀρετῆς μέρος οὔσαν, ὑπήκοον C αἰ τῷ λογισμῷ καὶ πειθήνιον ἔχειν οὐκ ἔνεστιν, ἂν 15 μὴ τις ἀσκήσει καὶ μελέτῃ καὶ φιλοπονίᾳ τὰ κάκιστα τῶν παθῶν, οἷόν ἐστιν ἡ ὀργή, κατεργάσῃται. ἡ γὰρ ‘ἀκουσίως ἐκπίπτουσα φωνή’ καὶ τό

‘ἔπος φύγεν ἕρκος ὀδόντων’,

καὶ τὸ ‘ἔνια ἐξίπτασθαι τῶν ῥημάτων αὐτόματα’ τοῖς 20 ἀνασκήτοις μάλιστα θυμοῖς οἷον ὀλισθάνουσι καὶ διαρρέουσιν ἐπιγίγνεται δι’ ἀσθένειαν θυμοῦ, δι’ ἀκρατὴ γνῶμην, δι’ ἀγωγὴν θρασεῖαν. λόγου δὲ κουφοτάτου πράγματός βαρυτάτη ζημία κατὰ τὸν θεῖον Πλάτωνα καὶ παρὰ θεῶν ἔπεται καὶ παρ’ ἀνθρώπων. ἡ δὲ 25 D σιγὴ πανταχοῦ μὲν ἀνυπεύθυνον (οὐ μόνον ἄδιψον, ὡς φησιν Ἰπποκράτης), ἐν δὲ λοιδορίαις σεμνὸν καὶ

1, 279—280 H.

6, 335—336 R.

4. Πλάτων] Legg. V. p. 731 E 10. αἰσθητὰ Reiskius: αἰσθητικὰ 13. τὴν Stobaeus Flor. XXXIV 9 23. δι’ ἀγωγὴν θρασεῖαν Reiskius: διαίτη θρασεῖα 24. Πλάτωνα] Legg. XI. p. 935 A 27. λοιδορίαις Stob. Flor. XIX 1: λοιδορία

Σωκρατικόν, μάλλον δ' Ἡράκλειον, εἴ γε κακείνους

‘οὐδ’ ὅσον μυίας στυγερῶν ἐμπάζετο μύθων’.

οὐ μὴν τούτου σεμνότερον καὶ κάλλιον ἐστὶ τὸ λοιδο-
ροῦντος ἐχθροῦ τὴν ἡσυχίαν ἄγειν ‘λίσσάδα πέτραν
5 φιλοκέρτομον ὥς παρανηχομένους’, οὐδ’ ἄλλη μείζων
ἄσκησις. ἂν γὰρ ἐχθρὸν ἐθισθῆς λοιδοροῦντα φέρειν
σιωπῇ, πάνυ ῥαδίως οἷσις γυναικὸς ὀργὴν κακῶς
λεγούσης, καὶ φίλου φωνὰς καὶ ἀδελφοῦ πικροτάτας
ἀκούων ὑπομενεῖς ἀθορύβως· πατρὶ δὲ καὶ μητρὶ τυ-
10 πτόμενος καὶ βαλλόμενος παρέξεις ἄθυμον καὶ ἀμή-
νιτον σεαυτόν. ὁ μὲν γὰρ Σωκράτης ἔφερε τὴν Ξαν- Ε
θίππην θυμοειδῇ καὶ χαλεπῇ οὔσαν, ὥς εὐκόλως
συνεσόμενος ἑτέροις, ἂν ἐκείνην ὑπομένειν ἐθισθῇ·
πολὺ δὲ βέλτιον ἐχθρῶν καὶ ἀλλοτρίων ἐγγυμνασά-
15 μενον βδελυρίαις καὶ ὀργαῖς καὶ σκώμμασι καὶ λοιδο-
ρίαις ἐθίσαι τὸν θυμὸν ἡσυχίαν ἄγειν μὴδ’ ἀσχάλλειν
ἐν τῷ λοιδορεῖσθαι.

9. Πραότητα μὲν οὖν καὶ ἀνεξικακίαν οὕτως ἔστιν
ἐνεπιδείξασθαι ταῖς ἔχθραις, ἀπλότητα δὲ καὶ μεγα-
20 λοφροσύνην καὶ χρηστότητα μάλλον ἐν ταῖς φιλίαις.
φίλον μὲν γὰρ οὐχ οὕτω τὸ εὖ ποιεῖν καλόν, ὥς Ε
αἰσχρὸν τὸ μὴ ποιεῖν δεόμενον· ἐχθροῦ δὲ καὶ τὸ τι-
μωρίαν παραλείπειν καιροῦ παρασχόντος ἐπιεικές
ἐστὶ. τὸν δὲ καὶ πταίσαντι συμπαθήσαντα καὶ δεη-
25 θέντι συλλαβόμενον καὶ παισὶν ἐχθροῦ καὶ οἰκείοις
καὶ πράγμασιν ἐν χρεῖα γενομένοις σπουδὴν τινα καὶ
1, 280—281 H. 6, 336—338 R.

3. οὐ*: οὔτε τὸ] τοῦ Reiskius 6. οὐδ’ ἄλλη
μείζων ἄσκησις Emperius: ἀλλὰ μείζων ἢ ἄσκησις 6. γὰρ
idem 7. ὀργὴν W: ὀρμὴν 23. παραλείπειν και-
ροῦ*: παραλιπεῖν ἐν καιρῷ 25. οἰκείοις καὶ Reiskius:
οἰκείοις

προθυμίαν ἐνδειξάμενον ὅστις οὐκ ἄγεται τῆς εὐμε-
νείας οὐδ' ἐπαινεῖ τὴν χρηστότητα, 'κεῖνος

91

'ἐξ ἀδάμαντος

ἢ σιδάρου κεχάλκευται μέλαιναν καρδίαν'.

τῷ Καίσαρι κελεύσαντι τὰς Πομπηίου τιμὰς ἀναστα- 5
θῆναι καταβεβλημένας ὁ Κικέρων 'τοὺς Πομπηίου'
φησὶν 'ἀνδριάντας ἀνέστησας, τοὺς δὲ τοὺς ἔπηξας'.
ὅθεν οὐδ' ἐπαίνου φειστέον οὐδὲ τιμῆς περὶ ἀνδρὸς
ἐχθροῦ δικαίως εὐδοκιμήσαντος. ἔπαινόν τε γὰρ φέ-
ρει μείζονα τοῖς ἐπαινοῦσι, καὶ πίστιν ἔχει πάλιν ἐγ- 10
καλῶν, ὥς οὐ τὸν ἄνδρα μισῶν ἀλλὰ τὴν πράξιν
ἀποδοκιμάζων· τὸ δὲ κάλλιστον καὶ χρησιμώτατον,
Β ἀπωτάτῳ καθίσταται τοῦ φθονεῖν καὶ φίλοις εὐτυχου-
σι καὶ κατορθοῦσιν οἰκείοις ὁ τοὺς ἐχθροὺς ἐθισθεῖς
ἐπαινεῖν καὶ μὴ δάκνεσθαι μηδὲ βασκαίνειν εὖ πρατ- 15
τόντων. καίτοι τίς ἄσκησις ἑτέρα μείζονα ὠφέλειαν
ἐνεργάζεται ταῖς ψυχαῖς ἢ διάθεσιν κρείττονα τῆς
ἀφαιρούσης τὸ δύσζηλον ἡμῶν καὶ φιλόφθονον; ὥς-
περ γὰρ ἐν πολέμῳ πολλὰ τῶν ἀναγκαίων ἄλλως δὲ
φάυλων ἔθους λαβόντα καὶ νόμου δύναμιν οὐκ ἔστι 20
ῥαδίως ἀπώσασθαι βλαπτομένους, οὕτως ἢ ἔχθρα συν-
εισάγουσα τῷ μίσει φθόνον, ζηλοτυπίαν ἐπιχαιρεκα-
κίαν μνησικακίαν ἐναπολείπει. πρὸς δὲ τούτοις καὶ
C πανουργία καὶ ἀπάτη καὶ ἐπιβουλή, δοκοῦσα μὴ φαῦ-
λον εἶναι μηδ' ἄδικον πρὸς ἐχθρόν, ἂν ἐγγένηται, 25
παραμένει δυσάπλλακτος· εἶτα χρῶνται πρὸς τοὺς
φίλους ὑπὸ συνηθείας, ἂν μὴ φυλάσσονται πρὸς τοὺς
ἐχθρούς. εἴπερ οὖν ὀρθῶς ὁ Πυθαγόρας, ἐν ἀλό-
γοις ζῷοις ἐθίζων ὠμότητος ἀπέχεσθαι καὶ πλεον-

1, 281—282 H.

6, 338—340 B.

1. ἄγεται*: ἀγαπᾷ

3. Bergk. Pind. fr. 100 [88]

27. φίλους*: φίλους αὐτοὶ

εξίας, ὀρνέων τε θήρας παρητεῖτο καὶ βόλους ὠνού-
 μενος ἰχθύων ἐκέλευεν ἀφιέναι, καὶ παντὸς ἡμέρου
 ζώου φόνον ἀπηγόρευε, πολὺ δὴπου σεμνότερόν ἐστιν
 ἐν διαφοραῖς πρὸς ἀνθρώπους καὶ φιλονεικίαις, γεν-
 5 ναῖον ἐχθρὸν ὄντα καὶ δίκαιον καὶ ἀψευδῆ, τὰ μοχ- D
 θηρὰ καὶ ἀγεννῆ καὶ πανοῦργα πάθη κολάζειν καὶ
 ταπεινὰ ποιεῖν, ὅπως ἐν τοῖς πρὸς τοὺς φίλους συμ-
 βολαίοις παντάπασιν ἀτρεμῇ καὶ ἀπέχεται τοῦ κα-
 κουργεῖν. Σκαῦρος ἐχθρὸς ἦν Δομιτίου καὶ κατήγο-
 10 ρος. οἰκέτης οὖν τοῦ Δομιτίου πρὸ τῆς δίκης ἦκε
 πρὸς αὐτὸν ὡς ἔχων τι μηνῦσαι τῶν λανθανόντων
 ἐκεῖνον, ὃ δ' οὐκ εἵασεν εἰπεῖν, ἀλλὰ συλλαβὼν τὸν
 ἄνθρωπον ἀπήγαγε πρὸς τὸν δεσπότην. Κάτωνι δὲ
 Μουρήναν διώκοντι δημοκοπίας καὶ συνάγοντι τοὺς
 15 ἐλέγχους ἐξ ἔθους παρηκολούθουν οἱ τὰ πραττόμενα
 παραφυλάττοντες. πολλάκις οὖν αὐτὸν ἡρώτων εἴ
 τι μέλλει σήμερον συνάγειν ἢ πραγματεύεσθαι πρὸς E
 τὴν κατηγορίαν· εἰ δὲ μὴ φαίη, πιστεύοντες ἀπήεσαν.
 ταῦτα μὲν οὖν αὐτοῦ τῆς δόξης ἔχει τεκμήριον μέγι-
 20 στον· ἀλλὰ μεῖζον καὶ κάλλιον, ὅτι τῷ δικαίῳ χρῆ-
 σθαι καὶ πρὸς ἐχθροὺς ἐθισθέντες οὐδέποτε μὴ προσ-
 ενεχθῶμεν ἀδίκως καὶ πανοῦργως τοῖς συνήθεσι καὶ
 φίλοις.

10. 'Ἐπεὶ' δὲ 'πάσαις κορυδαλλίσι χρή λόφον
 25 ἐγγενέσθαι' κατὰ τὸν Σιμωνίδην, καὶ πᾶσα φύσις ἀν-
 θρώπου φέρει φιλονικίαν καὶ ζηλοτυπίαν καὶ φθό- F
 νον, 'κενεοφρόνων ἀνδρῶν ἑταῖρον', ὥς φησι Πίν-

1, 282—283 H.

6, 340—341 R.

1. θήρας*: θηρευτὰς

20. κάλλιον Reiskius: κάλλι-

στον

24. πάσαις*: πάσαισι

25. Σιμωνίδην] Bergk.

p. 1141³

Πίνδαρος] Bergk. fr. 196 (231)

δαρος, οὐ μετρίως ἂν τις ὠφελοῖτο τῶν παθῶν τού-
 των ποιούμενος εἰς τοὺς ἐχθροὺς ἀποκαθάρσεις καὶ
 ἀποστρέφων ὥσπερ ὄχετοὺς πορρωτάτῳ τῶν ἐταίρων
 καὶ οἰκείων. καὶ τοῦτο, ὡς ἔοικε, συνιδὼν πολιτικὸς
 ἀνὴρ Ὀνομάδημος, ἐν Χίῳ τῆς κρατούσης μερίδος ἐν 5
 στάσει γενόμενος, παρήνει τοῖς ἐταίροις μὴ πάντα
 92 ἐξελάσαι τοὺς ἀντιστασιάσαντας, ἀλλ' ὑπολιπέσθαι τι-
 νάς, 'ὅπως' ἔφη 'μὴ πρὸς τοὺς φίλους ἀρζώμεθα
 διαφέρεσθαι, τῶν ἐχθρῶν παντάπασιν ἀπαλλαγέντες'.
 οὐκοῦν καὶ ἡμῶν καταναλισκόμενα ταῦτα τὰ πάθη 10
 πρὸς τοὺς ἐχθροὺς ἦττον ἐνοχλήσει τοῖς φίλοις. οὐ
 γὰρ κεραμεῖ δεῖ κεραμέα φθονεῖν οὐδ' αἰοιδὸν αἰοιδῶ
 καθ' Ἡσιόδον, οὐδὲ γείτονα ζηλοῦν οὐδ' ἀνεψιὸν
 οὐδ' ἀδελφὸν 'εἰς ἄφενος σπεύδοντα' καὶ τυγχάνον-
 τα χρηστῶν πραγμάτων. ἀλλ' εἰ μηδεὶς τρόπος ἐστὶν 15
 B ἄλλος ἀπαλλαγῆς ἐρίδων καὶ φθόνων καὶ φιλονικιῶν,
 ἔθιζε σεαυτὸν δάκνεσθαι τῶν ἐχθρῶν εὐημερούντων,
 καὶ παρόξυνε καὶ χάραττε τὸ φιλόνικον ἐν ἐκείνοις
 θηγόμενον. ὥσπερ γὰρ οἱ χαρίεντες γεωργοὶ τὰ ῥόδα
 καὶ τὰ ἴα βελτίῳ ποιεῖν νομίζουσι σκόροδα καὶ κρόμ- 20
 μυα παραφυτεύοντες (ἀποκρίνεται γὰρ εἰς ἐκεῖνα πᾶν
 ὅσον ἔνεστι τῇ τροφῇ ὀριμὸν καὶ δυσῶδες), οὕτω καὶ
 ὁ ἐχθρὸς ἀναλαμβάνων καὶ περιέπων τὸ κακότηδες καὶ
 βάσκανον, εὐμενέστερόν σε παρέξει τοῖς φίλοις εὖ
 πράττουσι καὶ ἀλυπότερον. διὸ καὶ τὰς ἀμίλλας πρὸς 25
 ἐκείνους ἐστὶ ποιητέον ὑπὲρ δόξης ἢ ἀρχῆς ἢ πορι-
 σμῶν δικαίων, μὴ δακνόμενους μόνον, ἂν τι πλεον
 ἡμῶν ἔχωσιν, ἀλλὰ καὶ πάντα παραφυλάττοντας ἐξ
 C ὧν πλεον ἔχουσι, καὶ πειρωμένους ὑπερβαλέσθαι ταῖς
 ἐπιμελείαις καὶ φιλοπονίαις καὶ τῷ σωφρονεῖν καὶ 30

1, 283—285 H.

6, 341—343 R.

13. 'Ησιόδον] O. et D. 23

24. ce Reiskius

προσέχειν ἑαυτοῖς, ὡς Θεμιστοκλῆς ἔλεγεν οὐκ ἔαν
 αὐτὸν καθεύδειν τὴν ἐν Μαραθῶνι Μιλτιάδου νίκην.
 ὁ μὲν γὰρ εὐτυχία διαφέρειν αὐτοῦ τὸν ἐχθρὸν
 ἡγούμενος ἐν ἀρχαῖς ἢ συνηγορίαις ἢ πολιτείαις ἢ
 5 παρὰ φίλοις καὶ ἡγεμόσιν ἐκ τοῦ πράττειν τι καὶ ζη-
 λοῦν εἰς τὸ βασκαίνειν παντάπασι καὶ ἀθυμεῖν κατα-
 δυόμενος ἀργῶ τῷ φθόνῳ καὶ ἀπράκτῳ σύνεστιν· ὁ
 δὲ μὴ τυφλούμενος περὶ τὸ μισούμενον ἀλλὰ καὶ βίου
 καὶ ἡθους καὶ λόγων καὶ ἔργων γιγνόμενος θεατῆς
 10 δίκαιος τὰ πλεῖστα κατόψεται τῶν ζηλουμένων ἐξ ὧν
 ἐπιμελείας καὶ προνοίας καὶ πράξεων χρηστῶν περι-
 γιγνόμενα τοῖς κεκτημένοις, καὶ πρὸς ταῦτα συντεί-
 νων ἐπασκῆσει τὸ φιλότιμον αὐτοῦ καὶ φιλόκαλον,
 τὸ δὲ χασμῶδες ἐκκόψει καὶ ῥάθυμον.

15 11. Εἰ δέ τινες οἱ ἐχθροὶ κολακεύοντες ἢ πανουρ-
 γοῦντες ἢ δεκάζοντες ἢ μισθαρνοῦντες αἰσχροῦς καὶ
 ἀνελευθέρους δοκοῦσι καρποῦσθαι δυνάμεις ἐν αὐλαῖς
 ἢ πολιτείαις, οὐκ ἐνοχλήσουσιν ἡμᾶς ἀλλὰ μᾶλλον
 εὐφρανοῦσι, τὴν αὐτῶν ἐλευθερίαν καὶ τὸ καθαρὸν
 20 τοῦ βίου καὶ ἀνύβριστον ἀντιτιθέοντας. ἅπας γὰρ ὁ
 ὑπὲρ γῆς καὶ ὑπὸ γῆς χρυσὸς ἀρετῆς οὐκ ἀντάξιός ἐστι
 κατὰ Πλάτωνα, καὶ τὸ τοῦ Σόλωνος ἔχειν αἰεὶ δεῖ
 πρόχειρον

‘ἀλλ’ ἡμεῖς αὐτοῖς οὐ διαμειψόμεθα

25 τῆς ἀρετῆς τὸν πλοῦτον’

οὐδέ γε βοᾶς δεδειπνισμένων θεάτρων οὐδέ τιμὰς καὶ
 προεδρίας παρ’ εὐνούχοις καὶ παλλακαῖς οὐδέ κατα-
 30 πείας βασιλέων· ζηλωτὸν γὰρ οὐδέν οὐδὲ καλὸν ἐξ

1, 285—286 H.

6, 343—345 R.

22. Πλάτωνα] Legg. V. p. 728 A

Σόλωνος] Bergk.

p. 427³

27. οὐδέ*: καὶ

καταπείας Reiskius: κα-

ταπείαις

Ἐ αἰσχροῦ φυόμενον. ἀλλ' ἐπεὶ τυφλοῦται τὸ φιλοῦν περὶ τὸ φιλούμενον, ὥς φησιν ὁ Πλάτων, καὶ μᾶλλον ἡμῖν οἱ ἐχθροὶ παρέχουσιν αἰσθησιν ἀσχημονοῦντες, δεῖ μήτε τὸ χαῖρον ἐφ' οἷς ἀμαρτάνουσιν ἀργὸν εἶναι, μήτε τὸ λυπούμενον ἐφ' οἷς κατορθοῦσιν, ἀλλ' ἐπιλογίζεσθαι δι' ἀμφοτέρων ὅπως τὰ μὲν φυλαττόμενοι βελτίονες ὦμεν αὐτῶν, τὰ δὲ μιμούμενοι μὴ χεῖρόνες.

1, 286 H.

6, 845 B.

2. Πλάτων] Legg. V. p. 731 E

ΠΟΛΥΦΙΛΙΑΣ.

1. Μένωνα τὸν Θετταλὸν οἰόμενον ἐν λόγοις ἱκανῶς Β
γεγυμνάσθαι καὶ τοῦτο δὴ τὸ ὑπὸ τοῦ Ἐμπεδοκλέους
λεγόμενον

‘σοφίης ἐπ’ ἄκροισι θαμίζειν’

5 ἠρώτησεν ὁ Σωκράτης τί ἀρετὴ ἐστίν· ἀποκριναμένου
δ’ ἱταμῶς ἐκείνου καὶ προχείρως ὅτι καὶ παιδός ἐστιν
ἀρετὴ καὶ πρεσβύτου καὶ ἀνδρός καὶ γυναικὸς καὶ
ἄρχοντος καὶ ἰδιώτου καὶ δεσπότης καὶ θεράπωντος,
‘εὖ γε’ εἶπεν ὁ Σωκράτης ‘ὅτι μίαν ἀρετὴν αἰτηθεὶς
10 σμῆνος ἀρετῶν κεκίνηκας’, οὐ κακῶς τεκμαιρόμενος
ὅτι μηδεμίαν εἰδὼς ἀρετὴν ἄνθρωπος πολλὰς ὠνόμα-
ζεν. ἄρ’ οὖν οὐχὶ καὶ ἡμῖν ἂν τις ἐπιχλευάσειεν ὅτι
μηδέπω μίαν φιλίαν κεκτημένοι βεβαίως φοβούμεθα ὅ
μὴ λάθωμεν εἰς πολυφιλίαν ἐμπесόντες; σχεδὸν γὰρ
15 οὐδὲν διαφέρομεν ἀνθρώπου κολοβοῦ καὶ τυφλοῦ,
φοβουμένου μὴ Βριάρεως ὁ ἐκατόγχειρ καὶ Ἄργος ὁ
πανόπτης γένηται. καίτοι τὸν γε παρὰ τῷ Μενάν-

1, 287 H.

6, 346—347 R.

4. σοφίης Sextus Empiricus: σοφίας δ. Σωκράτης]
Plat. Men. p. 71 E 17. Μενάνδρῳ] Meinek. IV. p. 241

δρῳ νεανίσκον ὑπερφυῶς ἐπαινοῦμεν εἰπόντα θαυμαστὸν ὅσον νομίζειν 'ἀγαθὸν ἕκαστον', ἂν 'ἔχη φίλου σκιάν'.

2. Ἐναντιοῦται δὲ μετὰ πολλῶν ἄλλων οὐχ ἥκιστα πρὸς φιλίας κτήσιν ἢ τῆς πολυφιλίας ὄρεξις, ὥσπερ 5 ἀκολάστων γυναικῶν τῷ πολλάκις καὶ πολλοῖς συμ-
D πλέκεσθαι τῶν πρώτων κρατεῖν μὴ δυναμένοις ἀμελουμένων καὶ ἀπορρεόντων· μᾶλλον δ' ὥσπερ ὁ τῆς 'Υσιπύλης τρόφιμος εἰς τὸν λειμῶνα καθίσας ἔδρεπεν
'ἕτερον ἐφ' ἐτέρῳ αἰρόμενος 10
ἄγρευμ' ἀνθέων ἡδομένῳ ψυχᾷ
τὸ νήπιον ἄπληστον ἔχων',

οὕτως ἕκαστον ἡμῶν διὰ τὸ φιλόκαινον καὶ ἀψίκορον ὁ πρόσφατος αἰεὶ καὶ ἀνθρώπων ἐπάγεται, καὶ μετατί-
θησι πολλὰς ὁμοῦ καὶ ἀτελεῖς ἀρχὰς πράττοντας φι- 15
λίας καὶ συνηθείας, ἔρωτι τοῦ διωκομένου παρερχο-
E μένους τὸ καταλαμβανόμενον. πρῶτον μὲν οὖν ὥσπερ
ἀφ' ἐστίας ἀρξάμενοι τῆς τοῦ βίου φήμης ἦν ὑπὲρ
φίλων βεβαίων ἀπολέλοιπεν ἡμῖν, τὸν μακρὸν καὶ
παλαιὸν αἰῶνα μάρτυρα ἅμα τοῦ λόγου καὶ σύμβου- 20
λον λάβωμεν, ἐν ᾧ κατὰ ζεῦγος φιλίαι λέγονται Θε-
σεὺς καὶ Πειρίθους, Ἀχιλλεὺς καὶ Πάτροκλος, Ὀρέστης
καὶ Πυλάδης, Φιντίας καὶ Δάμων, Ἐπαμεινώνδας καὶ
Πελοπίδας. σύννομον γὰρ ἢ φιλία ζωὸν οὐκ ἀγε-
λαῖόν ἐστιν οὐδὲ κολοιῶδες, καὶ τὸ ἄλλον αὐτὸν 25
ἡγεῖσθαι τὸν φίλον καὶ προσαγορεύειν

'τὸν ἐταῖρον ἕτερον' οὐδέν ἐστιν ἢ μέτρῳ
φιλίας τῇ δυάδι χρωμένων. οὔτε γὰρ δούλους οὔτε

1, 287—289 H.

6, 347—350 R.

- | | | |
|------------------------------|---------------------------------|-----------------------|
| 4. ἐναντιοῦται*: αἷτιον | 5. πρὸς*: εἰς | 10. Nauck: |
| p. 468 | 12. ἄπληστον p. 661 F: ἄχρηστον | 17. τὸ. Reiskius: τὸν |
| 21. φιλίαι Stephanus: φιλίας | | 27. τὸν* |

φίλους ἔστι κτήσασθαι πολλοὺς ἀπ' ὀλίγου νομίσμα- F
 τος. τί οὖν νόμισμα φιλίας; εὖνοια καὶ χάρις μετ'
 ἀρετῆς, ὧν οὐδὲν ἔχει σπανιώτερον ἢ φύσις. ὅθεν
 τὸ σφόδρα φιλεῖν καὶ φιλεῖσθαι πρὸς πολλοὺς οὐκ
 5 ἔστιν, ἀλλ' ὥσπερ οἱ ποταμοὶ πολλὰς σχίσσεις καὶ κα-
 τατομὰς λαμβάνοντες ἀσθενεῖς καὶ λεπτοὶ ῥέουσιν,
 οὕτω τὸ φιλεῖν ἐν ψυχῇ σφοδρὸν πεφυκὸς εἰς πολ-
 λοὺς μεριζόμενον ἔξαμαυροῦται. διὸ καὶ τῶν ζώων
 τὸ φιλότεκνον τοῖς μονοτόκοις ἰσχυρότερον ἐμφύεται,
 10 καὶ "Ομηρος ἀγαπητὸν υἱὸν ὀνομάζει 'μοῦνον τη-
 λύγετον', τοῦτ' ἔστι τὸν τοῖς μήτ' ἔχουσιν ἕτερον γο- 94
 νεῦσι μήθ' ἔξουσι γεγεννημένον.

3. Τὸν δὲ φίλον ἡμεῖς 'μοῦνον' μὲν οὐκ ἀξιοῦ-
 μεν εἶναι, μετ' ἄλλου δὲ τηλύγετός τις καὶ ὀψίγονος
 15 ἔστω, τὸν θρυλούμενον ἐκεῖνον χρόνῳ τῶν ἀλῶν συγ-
 κατεδηδοκῶς μέδιμνον, οὐχ ὥσπερ νῦν πολλοὶ φίλοι λε-
 γόμενοι συμπίοντες ἅπαξ ἢ συσφαιρίσαντες ἢ συγκυβεύ-
 σαντες ἢ συγκαταλύσαντες ἐκ πανδοκείου καὶ παλαίστρας
 καὶ ἀγορᾶς φιλίαν συλλέγουσιν. ἐν δὲ ταῖς τῶν πλου-
 20 σίων καὶ ἡγεμονικῶν οἰκίαις πολὺν ὄχλον καὶ θόρυ- B
 βον ἀσπαζομένων καὶ δεξιουμένων καὶ δορυφορούντων
 ὄρῳντες εὐδαιμονίζουσι τοὺς πολυφίλους. καίτοι πλεί-
 ονὰς γε μυίας ἐν τοῖς ὀπτανίοις αὐτῶν ὄρῳσιν. ἀλλ'
 οὔθ' αὐταὶ τῆς λιχνείας οὔτ' ἐκεῖνοι τῆς χρείας ἐπι-
 25 λιπούσης παραμένουσιν. ἐπεὶ δ' ἡ ἀληθινὴ φιλία
 τρία ζητεῖ μάλιστα, τὴν ἀρετὴν ὡς καλόν, καὶ τὴν
 συνήθειαν ὡς ἡδύ, καὶ τὴν χρείαν ὡς ἀναγκαῖον (δεῖ
 γὰρ ἀποδέξασθαι κρίναντα καὶ χαίρειν συνόντα καὶ
 χρῆσθαι δεόμενον, ἃ πάντα πρὸς τὴν πολυφιλίαν ὑπεν-
 30 αντιοῦται, καὶ μάλιστα πῶς τὸ κυριώτατον ἢ κρίσις),
 1, 290—291 H. 6, 350—352 R.

10. "Ομηρος] I 498. π 19

11. μήτ'*: μή

σκεπτέον πρῶτον εἰ δυνατόν ἐστὶν ἐν βραχεῖ χρόνῳ
 C δοκιμάσαι χορευτὰς συγχορευομένους, ἐρέτας ὁμορ-
 ροθήσοντας, οἰκέτας χρημάτων ἐπιτρόπους ἢ τέκνων
 παιδαγωγοὺς ἐσόμενους, μήτι γε φίλους πολλοὺς εἰς
 ἀγῶνα πάσης τύχης συναποδυομένους, ὧν ἕκαστος 5
 αὐτός θ' αὐτόν

‘πράττων εὖ τίθησιν εἰς μέσον,
 τοῦ δυστυχοῦς τε λαγχάνων οὐκ ἄχθεται’.

οὔτε ναῦς ἐπὶ τοσοῦτους ἔλκεται χειμῶνας εἰς θάλατ-
 ταν, οὔτε χωρίοις θριγκοὺς καὶ λιμέσι προσβάλλουσιν 10
 ἔρκη καὶ χύματα τηλικούτους προσδεχόμενοι κινδύ-
 D νους καὶ τοσοῦτους, ὅσων ἐπαγγέλλεται φιλία κατα-
 φυγὴν καὶ βοήθειαν, ὀρθῶς καὶ βεβαίως ἐξετασθεῖσα.
 τῶν δ' ἀνεξετάστως παραρρυσέντων ὥσπερ νομισμά-
 των ἀδοκίμων ἐλεγχομένων 15

‘οἱ μὲν ἐστερημένοι
 χαίρουσιν, οἱ δ' ἔχοντες εὖχονται φυγεῖν’.

ἔστι δὲ τοῦτο χαλεπὸν καὶ οὐ ῥάδιον, τὸ φυγεῖν ἢ
 ἀποθέσθαι δυσαρεστομένην φιλίαν. ἀλλ' ὥσπερ σιτίον
 βλαβερὸν καὶ δυσχεραινόμενον οὔτε κατέχειν οἶόν τε 20
 μὴ λυποῦν καὶ διαφθεῖρον οὔτ' ἐκβάλλειν οἶον εἰς ἡλ-
 θεν ἀλλ' εἰδεχθὲς καὶ συμπεφυρμένον καὶ ἀλλόκοτον,
 οὔτω φίλος πονηρὸς ἢ σύνεστι λυπῶν καὶ λυμαινό-
 μενος, ἢ βίᾳ μετ' ἔχθρας καὶ δυσμενείας ὥσπερ χολή
 τις ἐξέπεσε. 25

E 4. Διὸ δεῖ μὴ ῥαδίως προσδέχεσθαι μηδὲ κολ-
 λᾶσθαι τοῖς ἐντυγχάνουσι μηδὲ φιλεῖν τοὺς διώκον-
 1, 291—292 H. 6, 352—355 B.

1. σκεπτέον*: σκεπτέον δὲ 7. Nauck. p. 697
 10. περιβάλλουσιν*? 16. Nauck. p. 215 23. λυμαι-
 νόμενος*: λυπούμενος

τας, ἀλλὰ τοὺς ἀξίους φιλίας διώκειν. οὐ γὰρ αἰρε-
τέον πάντως τὸ ῥαδίως ἀλίσκόμενον. καὶ γὰρ ἀπα-
ρίνην καὶ βάτον ἐπιλαμβανομένην ὑπερβάντες καὶ
διωσάμενοι βαδίζομεν ἐπὶ τὴν ἐλάαν καὶ τὴν ἄμπε-
5 λον. οὕτω δεῖ μὴ τὸν εὐχερῶς περιπλεκόμενον ποι-
εῖσθαι συνήθη, ἀλλὰ τοῖς ἀξίοις σπουδῆς καὶ ὠφελί-
μοις αὐτοὺς περιπλέκεσθαι δοκιμάσαντας.

5. Ὡς περ οὖν ὁ Ζεῦξ ἀιτιωμένων αὐτὸν τινῶν F
ὅτι ζωγραφεῖ βραδέως, 'ὁμολογῶ' εἶπεν 'ἐν πολλῷ
10 χρόνῳ γράφειν, καὶ γὰρ εἰς πολὺν', οὕτω φιλίαν δεῖ
καὶ συνήθειαν σῶζειν παραλαβόντας ἐν πολλῷ κριθεῖ-
σαν. ἄρ' οὖν κρίναι μὲν οὐκ ἔστι πολλοὺς φίλους
ῥάδιον, συνεῖναι δὲ πολλοῖς ὁμοῦ ῥάδιον, ἢ καὶ
τοῦτο ἀδύνατον; καὶ μὴν ἀπόλαυσις ἐστὶν ἡ συνήθεια
15 τῆς φιλίας, καὶ τὸ ἥδιστον ἐν τῷ συνεῖναι καὶ συν-
διημερεύειν.

'οὐ μὲν γὰρ ζωοί γε φίλων ἀπάνευθεν ἐταίρων
βουλάς ἐζόμενοι βουλευόμεν'.

καὶ περὶ τοῦ Ὀδυσσεὺς ὁ Μενέλαος

95

20 'οὐδέ κεν ἄλλο
ἅμμε διέκρινεν φιλέοντέ τε τερπομένῳ τε,
πρίν γ' ὅτε δὴ θανάτοιο μέλαν νέφος ἀμφε-
κάλυψε'.

τοῦναντίον οὖν ἔοικεν ἡ καλουμένη πολυφιλία ποιεῖν.
25 ἡ μὲν γὰρ συνάγει καὶ συνίστησι καὶ συνέχει καταπυ-
κνοῦσα ταῖς ὁμιλίαις καὶ φιλοφροσύναις

'ὥς δ' ὅτ' ὁπὸς γάλα λευκὸν ἐγόμφωσεν καὶ
ἔπηξε'

1, 292—293 H.

6, 355—357 R.

5. δεῖ W: ἀεὶ 6. συνήθη*: συνήθη καλόν 7.
δοκιμάσαντας Reiskius: δοκιμάζοντας 17. Homer. Ψ 78
20. Id. δ 179

·B κατ' Ἐμπεδοκλέα (τοιαύτην γὰρ ἡ φιλία βούλεται ποιεῖν ἐνότητα καὶ σύμπηξιν), ἡ δὲ πολυφιλία διίστησι καὶ ἀποσπᾷ καὶ ἀποστρέφει, τῷ μετακαλεῖν καὶ μεταφέρειν ἄλλοτε πρὸς ἄλλον οὐκ ἐῷσα κρᾶσιν οὐδὲ κόλλησιν εὐνοίας ἐν τῇ συνηθείᾳ περιχυθείσῃ καὶ πα- 5 γείσῃ γενέσθαι. τοῦτο δ' εὐθὺς ὑποβάλλει καὶ τὴν περὶ τὰς ὑπουργίας ἀνωμαλίαν καὶ δυσκολίαν· τὰ γὰρ εὖχρηστα τῆς φιλίας δύσχρηστα γίγνεται διὰ τὴν πολυφιλίαν.

‘ἄλλον τρόπον’ γὰρ ‘ἄλλων ἐγείρει φροντὶς ἀν- 10
θρώπων’.

οὔτε γὰρ αἱ φύσεις ἡμῶν ἐπὶ ταῦτά ταῖς ὁρμαῖς ῥέ-
πουσιν, οὔτε τύχαις ὁμοτρόποις αἰεὶ σύνεσμεν· οἳ τε
C τῶν πράξεων καιροὶ καθάπερ τὰ πνεύματα τοὺς μὲν
φέρουσι τοῖς δ' ἀντιπίπτουσι. 15

6. Καίτοι κἂν πάντες ἅμα τῶν αὐτῶν οἱ φίλοι
δέωνται, χαλεπὸν ἐξαρκέσαι πᾶσι βουλευομένοις ἢ
πολιτευομένοις ἢ φιλοτιμουμένοις ἢ ὑποδεχομένοις.
ἂν δ' ἐνὶ καιρῷ διαφόροις πράγμασι καὶ πάθεσι προσ-
τυγχάνοντες ὁμοῦ παρακαλῶσιν ὁ μὲν πλέων συν- 20
αποδημεῖν, ὁ δὲ κρινόμενος συνδικεῖν, ὁ δὲ κρίνων
συνδικάζειν, ὁ δὲ πιπράσκων ἢ ἀγοράζων συνδιοικεῖν,
ὁ δὲ γαμῶν συνθύειν, ὁ δὲ θάπτων συμπενθεῖν,

‘πόλις δ' ὁμοῦ μὲν θυμιαμάτων γέμη,
ὁμοῦ δὲ παιάνων τε καὶ στεναγμάτων’ 25

D ἡ πολυφιλία, πᾶσι μὲν ἀμήχανον παρεῖναι, μηδενὶ
δ' ἄτοπον, ἐνὶ δ' ὑπουργοῦντα προσκρούειν πολλοῖς
ἀνιαρόν·

1, 293—294 H.

6, 357—358 R.

7. δυσκολίαν Emperius: δυσωπίαν
24. Soph. O. R. 4

10. Bergk. p. 1344³

‘οὐδεὶς γὰρ ἀγαπῶν αὐτὸς ἀμελεῖθ’ ἡδέως’.
καίτοι τὰς ἀμελείας καὶ ῥαθυμίας τῶν φίλων πραότε-
ρον φέρουσι, καὶ τὰς τοιαύτας ἀπολογίας ἀμηνίτως
δέχονται παρ’ αὐτῶν ‘ἐξελαθόμην’ ‘ἡγνόησα’. ὁ
5 δὲ λέγων ‘οὐ παρέστην σοι δίκην ἔχοντι, παριστάμην
γὰρ ἐτέρῳ φίλῳ’, καὶ ‘πυρέττοντά σε οὐκ εἶδον, τῷ
δεῖνι γὰρ φίλους ἐστιῶντι συνησχολούμην’ αἰτίαν τῆς
ἀμελείας τὴν ἐτέρων ἐπιμέλειαν ποιούμενος οὐ λύει
τὴν μέμψιν, ἀλλὰ προσεπιβάλλει ζηλοτυπίαν. ἀλλ’ Ε
10 οἱ πολλοὶ τὰς πολυφιλίας ἃ δύνανται παρέχειν μόνον
ὥς ἔοικε σκοποῦσιν, ἃ δ’ ἀνταπαιτοῦσι παρορῶσι, καὶ
οὐ μνημονεύουσιν ὅτι δεῖ τὸν πολλοῖς εἰς ἃ δεῖται
χρῶμενον πολλοῖς δεομένοις ἀνθυπουργεῖν. ὥσπερ
οὖν ὁ Βριάρεως ἑκατὸν χερσὶν εἰς πεντήκοντα φορῶν
15 γαστέρας οὐδὲν ἡμῶν πλέον εἶχε τῶν ἀπὸ δυοῖν
χεροῖν μίαν κοιλίαν διοικούντων, οὕτως ἐν τῷ πολ-
λοῖς φίλοις χρῆσθαι καὶ τὸ λειτουργεῖν πολλοῖς ἔν-
εστι καὶ τὸ συναγωνιᾶν καὶ τὸ συνασχολεῖσθαι καὶ τὸ
συγκάμνειν. οὐ γὰρ Εὐριπίδῃ πειστέον λέγοντι

20 ‘χρῆν γὰρ μετρίας εἰς ἀλλήλους
φιλίας θνητοὺς ἀνακίρνασθαι
καὶ μὴ πρὸς ἄκρον μυελὸν ψυχῆς,
εὖλυτα δ’ εἶναι στέργηθρα φρενῶν,
ἀπὸ τ’ ὥσασθαι καὶ ξυντεῖναι’,

F

25 καθάπερ πόδα νεὺς ἐνδιδόντι καὶ προσάγοντι ταῖς
χρεῖαις τὴν φιλίαν. ἀλλὰ τοῦτο μὲν, ὦ Εὐριπίδη,
μεταθῶμεν ἐπὶ τὰς ἔχθρας, καὶ κελεύωμεν μετρίας

1, 294—295 H.

6, 358—36 B.

1. Meinek. IV. p. 282

16. ἐν τῷ πολλοῖς φίλοις

χρῆσθαι Halimius: ἐν τοῖς φίλοις χρήσιμον

18. τὸ συγ-

κάμνειν*: συγκάμνειν

20. μετρίας — φιλίας* (Hippol.

253): μετρίαν — φιλίαν

23. στέργηθρά*: θέλγητρα

ποιεῖσθαι τὰς διαφορὰς καὶ μὴ πρὸς ἄκρον μυελὸν
 ψυχῆς, εὖλυτα δ' εἶναι μίση καὶ ὀργὰς καὶ μεμψι-
 μοιρίας καὶ ὑπονοίας· ἐκεῖνο δὲ μᾶλλον ἡμῖν παραί-
 98 νει τὸ Πυθαγορικὸν 'μὴ πολλοῖς ἐμβάλλειν δεξιάν',
 τοῦτ' ἔστι μὴ πολλοὺς ποιεῖσθαι φίλους μηδὲ πολύ- 5
 κοινον μηδὲ πάνδημον ἀσπάζεσθαι φιλίαν καὶ πρὸς
 ἐναντίην ἢ μετὰ πολλῶν παθῶν εἰσιούσαν, ὧν τὸ
 μὲν συναγωνιᾶν καὶ συνάχθεσθαι καὶ συμπονεῖν καὶ
 συγκινδυνεύειν πάνυ δύσκοιτον τοῖς ἐλευθέροις καὶ
 γενναίοις ἐστί, τὸ δὲ τοῦ σοφοῦ Χίλωνος ἀληθές, 10
 ὅς πρὸς τὸν εἰπόντα μηδένα ἔχειν ἐχθρόν 'ἔοικας'
 ἔφη 'οὐ μηδὲ φίλον ἔχειν'. αἱ γὰρ ἐχθραὶ ταῖς
 φιλίαις εὐθὺς ἐπακολουθοῦσι καὶ συμπλέκονται, ἐπεί-
 100 περ (7) οὐκ ἔστι φίλον μὴ συναδικεῖσθαι μηδὲ συνα-
 δοξεῖν μηδὲ συναπεχθάνεσθαι· οἱ γὰρ ἐχθροὶ τὸν φί- 15
 λον εὐθὺς ὑφορῶνταί τε καὶ μισοῦσιν, οἱ δὲ φίλοι
 πολλάκις φθονοῦσί τε καὶ ζηλοτυποῦσι καὶ περισπιῶ-
 σιν. ὥσπερ οὖν ὁ τῷ Τιμησίᾳ περὶ τῆς ἀποικίας δο-
 θεὶς χρησμὸς προηγόρευσε

'σμῆνα μελισσᾶων τάχα τοι καὶ σφῆκες ἔσονται', 20
 οὕτως οἱ φίλων ζητοῦντες ἐσμὸν ἔλαθον ἐχθρῶν
 σφηκίαις περιπесόντες. καὶ οὐκ ἴσον ἄγει σταθμὸν
 ἐχθροῦ μνησικακία καὶ φίλου χάρις. ὄρα δὲ τοὺς Φι-
 200 λώτου καὶ Παρμενίωνος φίλους καὶ οἰκείους ἃ διέ-
 θηκεν Ἀλέξανδρος, ἃ τοὺς Δίωνος Διονύσιος καὶ 25
 τοὺς Πλαύτου Νέρων καὶ τοὺς Σηιανοῦ Τιβέριος στρε-
 βλοῦντες καὶ ἀποκτιννύοντες. ὥς γὰρ τὸν Κρέοντα
 τῆς θυγατρὸς οὐδὲν ὁ χρυσὸς οὐδ' ὁ πέπλος ὠφέ-
 λει, τὸ δὲ πῦρ ἀναφθὲν αἰφνιδίως προσδραμόντα καὶ

περιπτύξαντα κατέκαυσε καὶ συναπώλεσεν, οὕτως ἔνιοι
τῶν φίλων οὐδὲν ἀπολαύσαντες εὐτυχούντων συν-
απόλλυνται δυστυχούσι. καὶ τοῦτο μάλιστα πάσχουσιν
οἱ φιλόσοφοι καὶ χαρίεντες, ὡς Θησεὺς τῷ Πειρίθῳ
5 κολαζομένῳ καὶ δεδεμένῳ

‘αἰδοῦς ἀχαλκεύτοις συνέzeugται πέδαις’,

ἐν δὲ τῷ λοιμῷ φησιν ὁ Θουκυδίδης τοὺς ἀρετῆς D
μάλιστα μεταποιουμένους συναπόλλυσθαι τοῖς φίλοις
νocoῦσιν· ἡφείδουν γὰρ σφῶν αὐτῶν ἰόντες παρὰ
10 τοὺς ἐπιτηδεῖους.

8. Ὅθεν τῆς ἀρετῆς ἀφειδεῖν οὐ προσῆκον ἄλ-
λοτ’ ἄλλοις συνδοῦντας αὐτὴν καὶ συμπλέκοντας,
ἀλλὰ τοῖς ἀξίοις τὴν αὐτῆς κοινωνίαν φυλάττειν,
τοῦτ’ ἔστι τοῖς ὁμοίως φιλεῖν καὶ κοινωνεῖν δυνα-
15 μένοισι. καὶ γὰρ δὴ τοῦτο πάντων μέγιστόν ἐστιν
ἐναντίωμα πρὸς τὴν πολυφιλίαν, ὅτι τῇ φιλίᾳ γένε-
σις δι’ ὁμοιότητός ἐστιν. ὅπου γὰρ καὶ τὰ ἄψυχα
τὰς μίξεις πρὸς τὰ ἀνόμοια ποιεῖται μετὰ βίας ἀναγ-
καζόμενα καὶ ὀκλάζει καὶ ἀγανακτεῖ φεύγοντα ἀπ’ E
20 ἀλλήλων, τοῖς δὲ συγγενέσι καὶ οἰκείοις ὁμοιοπαθεῖ
κεραννύμενα καὶ προσίεται τὴν κοινωνίαν λείως καὶ
μετ’ εὐμενείας, πῶς οἶόν τε φιλίαν ἤθεσι διαφόροις
ἐγγενέσθαι καὶ πάθεσιν ἀνομοίοις καὶ βίοις ἑτέρας
προαιρέσεις ἔχουσιν; ἡ μὲν γὰρ περὶ ψαλμοῦς καὶ
25 φόρμιγγας ἁρμονία δι’ ἀντιφώνων ἔχει τὸ σύμφω-
νον, ὁξύτης καὶ βαρύτης ἀμωσγέπως ὁμοιότητος

1, 297—298 H.

6, 362—364 B.

6. αἰδοῦς*: πέδαις ἀχαλκεύτοις συνέzeugται Stepha-
nus: ἀχαλκεύτοις ἐzeugται πέδαις*: πόδας 7. Θου-
κυδίδης] II 51 11. ὅθεν*: ὅθεν οὕτως 17. ἄψυχα]
ἄλογα W 20. ὁμοιοπαθεῖ W: ὁμοπαθεῖ

ἐγγιγνομένης· τῆς δὲ φιλικῆς συμφωνίας ταύτης καὶ ἁρμονίας οὐδὲν ἀνόμοιον οὐδ' ἀνώμαλον οὐδ' ἄνι-
 ςον εἶναι δεῖ μέρος, ἀλλ' ἐξ ἀπάντων ὁμοίως ἐχόν-
 F των ὁμολογεῖν καὶ ὁμοβουλεῖν καὶ ὁμοδοξεῖν καὶ
 συνομοπαθεῖν, ὥσπερ μιᾶς ψυχῆς ἐν πλείοσι διηρη- 5
 μένης σώμασι.

9. Τίς οὖν ἐστὶν οὕτως ἀνεπίμονος καὶ μετάβο-
 λος καὶ παντοδαπὸς ἄνθρωπος, ὥστε πολλοῖς ἑαυτὸν
 ἐξομοιοῦν καὶ προσαρμόττειν καὶ μὴ καταγελαῖν τοῦ
 Θεόγνιδος παραινούντος 10

‘πουλύποδος νόον ἴσχε πολυχρόου, ὃς ποτὶ
 πέτρη,
 τῇ περ ὁμιλήσῃ, τοῖος ἰδεῖν ἐφάνη;’

καίτοι τοῦ πολύποδος αἱ μεταβολαὶ βάθος οὐκ ἔχου-
 ςιν, ἀλλὰ περὶ αὐτὴν γίνονται τὴν ἐπιφάνειαν, στυ- 15
 97 φότητι καὶ μανότητι τὰς ἀπορροὰς τῶν πλησιαζόντων
 ἀναλαμβάνουσιν· αἱ δὲ φιλίαι τὰ ἥθη ζητοῦσι συνεξο-
 μοιοῦν, καὶ τὰ πάθη καὶ τοὺς λόγους καὶ τὰ ἐπιτη-
 δεύματα καὶ τὰς διαθέσεις. Πρωτέως τινὸς οὐκ εὐ-
 τυχοῦς οὐδὲ πάνυ χρηστοῦ τὸ ἔργον, ἀλλ' ὑπὸ γοη- 20
 τείας ἑαυτὸν εἰς ἕτερον εἶδος ἐξ ἑτέρου μεταλλάττοντος
 ἐν ταύτῃ πολλάκις, φιλολόγοις συναναγιγνώσκοντος
 καὶ παλαισταῖς συγκονιομένου καὶ φιλοθήροις συγ-
 κυνηγετοῦντος καὶ φιλοπόταις συμμεθυσκομένου καὶ
 πολιτικοῖς συναρχαιρεσιάζοντος, ἰδίαν ἥθους ἐστίαν 25
 οὐκ ἔχοντος. ὥς δὲ τὴν ἀσχημάτιστον οἱ φυσικοὶ
 B καὶ ἀχρώματον οὐσίαν καὶ ὕλην λέγουσιν ὑποκειμέ-
 νην καὶ τρεπομένην ὑφ' αὐτῆς νῦν μὲν φλέγεσθαι
 νῦν δ' ἐξυγραίνεσθαι, τοτὲ δ' ἐξαεροῦσθαι πήγνυσθαι

δ' αὖθις, οὕτως ἄρα τῇ πολυφιλίᾳ ψυχὴν ὑποκεῖσθαι
δεήσει, πολυπαθῇ καὶ πολύτροπον καὶ ὑγρὰν καὶ
ῥαδίαν μεταβάλλειν. ἀλλ' ἡ φιλία στάσιμόν τι ζητεῖ
καὶ βέβαιον ἦθος καὶ ἀμετάπτωτον ἐν μιᾷ χώρᾳ καὶ
5 συνηθείᾳ. διὸ καὶ σπάνιον καὶ δυσεύρετόν ἐστι φίλος
βέβαιος.

1, 299 H.

6, 366 R.

1. 'Τύχη τὰ θνητῶν πράγματ', οὐκ εὐβουλία'.
 πότερον οὐδὲ δικαιοσύνη τὰ θνητῶν πράγματα οὐδ' ἰσό-
 της οὐδὲ σωφροσύνη οὐδὲ κοσμιότης, ἀλλ' ἐκ τύχης
 μὲν καὶ διὰ τύχην Ἀριστείδης ἐνεκαρτέρησε τῇ πενίᾳ,
 D πολλῶν χρημάτων κύριος γενέσθαι δυνάμενος, καὶ 5
 Σκιπίων Καρχηδόνα ἐλὼν οὐδὲν οὔτ' ἔλαβεν οὔτ'
 εἶδε τῶν λαφύρων, ἐκ τύχης δὲ καὶ διὰ τύχην Φιλο-
 κράτης λαβὼν χρυσίον παρὰ Φιλίππου 'πόρνας καὶ
 ἰχθῦς ἡγόραζε', καὶ Λασθένης καὶ Εὐθυκράτης ἀπώ-
 λεσαν Ὀλυνθον, 'τῇ γαστρὶ μετροῦντες καὶ τοῖς αἰ- 10
 σχίστοις τὴν εὐδαιμονίαν;' ἀπὸ τύχης δ' ὁ μὲν Φι-
 λίππου Ἀλέξανδρος αὐτός τε τῶν αἰχμαλώτων ἀπεί-
 χετο γυναικῶν καὶ τοὺς ὑβρίζοντας ἐκόλαζεν, ὁ δὲ
 Πριάμου δαίμονι κακῶ καὶ τύχῃ χρησάμενος συνεκοι-
 μᾶτο τῇ τοῦ ξένου γυναικί, καὶ λαβὼν αὐτὴν ἐνέ- 15
 E πλησε πολέμου καὶ κακῶν τὰς δύο ἡπείρους; εἰ γὰρ
 ταῦτα γίγνεται διὰ τύχην, τί κωλύει καὶ τὰς γαλαῖς
 καὶ τοὺς τράγους καὶ τοὺς πιθήκους συνέχεσθαι φά-
 ναι διὰ τύχην ταῖς λιχνείαις καὶ ταῖς ἀκрасίαις καὶ
 ταῖς βωμολοχίαις;

1, 300—301 H.

20
6, 867—868 B.

1. Nauck. p. 607 15. ἐνέπλησε*: ἐνέπλησέ τε
 19. ταῖς βωμολοχίαις*: βωμολοχίαις

2. Εἰ δ' ἔστι σωφροσύνη καὶ δικαιοσύνη καὶ ἀνδρεία, πῶς λόγον ἔχει μὴ εἶναι φρόνησιν; εἰ δὲ φρόνησις, πῶς εὐβουλίαν μὴ εἶναι; ἢ γὰρ σωφροσύνη φρόνησίς τις ἐστὶν ὡς λέγουσι, καὶ ἡ δικαιοσύνη τῆς
 5 φρονήσεως δεῖται παρούσης, μᾶλλον δὲ τὴν εὐβουλίαν καὶ τὴν φρόνησιν ἐν μὲν ἡδοναῖς ἀγαθοὺς παρεχομένην ἐγκράτειαν καὶ σωφροσύνην καλοῦμεν, ἐν δὲ κινδύνοις καὶ πόνοις καρτερίαν καὶ ἀνδραγαθίαν, ἐν δὲ κοινωνήμασι καὶ πολιτείαις εὐνομίαν καὶ δικαιο-
 10 σύνην. ὅθεν εἰ τὰ τῆς εὐβουλίας ἔργα τῆς τύχης δια- F
 καιοῦμεν εἶναι, ἔστω τύχης καὶ τὰ τῆς δικαιοσύνης καὶ τὰ τῆς σωφροσύνης, καὶ νῆ Δία τὸ κλέπτειν τύχης ἔστω καὶ τὸ βαλαντιοτομεῖν καὶ τὸ ἀκολασταίνειν, καὶ μεθέμενοι τῶν οἰκείων λογισμῶν εἰς τὴν τύχην
 15 ἑαυτοὺς ἀφῶμεν ὥσπερ ὑπὸ πνεύματος πολλοῦ κονιορτὸν ἢ κυρφετὸν ἐλαυνομένους καὶ διαφερομένους. εὐβουλίας τοίνυν μὴ οὔσης οὐδὲ βουλήν εἰκὸς εἶναι περὶ πραγμάτων οὐδὲ σκέψιν οὐδὲ ζήτησιν τοῦ συμφέροντος, ἀλλὰ ἐλήρησεν εἰπὼν ὁ Σοφοκλῆς ὅτι

20 ἑπᾶν τὸ ζητούμενον 98

ἄλωτόν, ἐκφεύγει δὲ τάμελούμενον

καὶ πάλιν αὖ τὰ πράγματα διαιρῶν

ἑτὰ μὲν διδακτὰ μανθάνω, τὰ δ' εὐρετά

ζητῶ, τὰ δ' εὐκτὰ παρὰ θεῶν ἡτήσάμην.

25 τί γὰρ εὐρετόν ἢ τί μαθητόν ἐστὶν ἀνθρώποις, εἰ πάντα περαίνεται κατὰ τύχην; ποῖον δ' οὐκ ἀναιρεῖται βουλευτήριον πόλεως ἢ ποῖον οὐ καταλύεται συνέδριον βασιλέως, εἰ ὑπὸ τῇ τύχῃ πάντα ἐστίν, ἣν τυφλὴν λοιδороῦμεν, ὡς τυφλοὶ περιπίπτοντες αὐτῇ;

1, 301—302 H.

6, 368—370 R.

2. δὲ*

16. καὶ W: ἢ

19. Σοφοκλῆς] O. R. 110

23. Nauck. p. 243

Β τί δ' οὐ μέλλομεν, ὅταν ὥσπερ ὄμματα τὴν εὐβου-
λίαν ἐκκόψαντες αὐτῶν τοῦ βίου τυφλὴν χειραγωγὸν
λαμβάνωμεν;

3. Καίτοι φέρε λέγειν τινὰ ἡμῶν ὡς τύχη τὰ
τῶν βλέπόντων πράγματα, οὐκ ὄψις οὐδ' ὄμματα
φωσφόρα', φησὶν ὁ Πλάτων, καὶ τύχη τὰ τῶν ἀκου-
όντων, οὐ δύναμις ἀντιληπτικὴ πληγῆς ἀέρος δι'
ὧτὸς καὶ ἐγκεφάλου προσφερομένης· καλὸν δ', ὡς
ἔοικεν, εὐλαβεῖσθαι τὴν αἴσθησιν. ἀλλὰ μὴν τὴν ὄψιν
καὶ ἀκοὴν καὶ γεῦσιν καὶ ὄσφρησιν καὶ τὰ λοιπὰ μέρη 10
τοῦ σώματος καὶ τὰς δυνάμεις αὐτῶν ὑπηρεσίαν εὐ-
C βουλίας καὶ φρονήσεως ἢ φύσις ἤνεγκεν ἡμῖν, καὶ
'νοῦς ὀρῇ καὶ νοῦς ἀκούει, τᾶλλα' δὲ 'κωφὰ καὶ
τυφλά'. καὶ ὥσπερ ἡλίου μὴ ὄντος ἔνεκα τῶν ἄλλων
ἄστρον εὐφρόνην ἂν ἤγομεν, ὡς φησὶν Ἡράκλειτος, 15
οὕτως ἔνεκα τῶν αἰσθήσεων, εἰ μὴ νοῦν μηδὲ λόγον
ὁ ἄνθρωπος ἔσχεν, οὐδὲν ἂν διέφερε τῷ βίῳ τῶν
θηρίων. νῦν δ' οὐκ ἀπὸ τύχης οὐδ' αὐτομάτως πε-
ρίεσμεν αὐτῶν καὶ κρατοῦμεν, ἀλλ' ὁ Προμηθεύς,
τοῦτ' ἔστιν ὁ λογισμὸς αἴτιος

20

ἵππων ὄνων τ' ὀχεῖα καὶ ταύρων γονάς
δοὺς ἀντίδωρα καὶ πόνων ἐκδέκτορα

D κατ' Αἰσχύλον. ἐπεὶ τύχη γε καὶ φύσει γενέσεως
ἀμείνονι τὰ πλεῖστα τῶν ἀλόγων κέχρηται. τὰ μὲν
γὰρ ὥπλισται κέρασι καὶ ὀδοῦσι καὶ κέντροις, 'αὐτὰρ 25
ἐχίνοις' φησὶν Ἐμπεδοκλῆς

'ὄξυβελεῖς χαῖται νώτοις ἐπιπεφρίκασι',

τὰ δ' ὑποδέδεται καὶ ἡμφίεσται φολίσσι καὶ λάχναις

1, 302—304 H.

6, 370—371 R.

6. Πλάτων] Tim. p. 45 B

kīus: δυνάμεως

kīus: ἄμεινον

21. Nauck. p. 50

26. ἐχίνοις Stephanus: ἐχῖνος

11. καὶ τὰς δυνάμεις Reis-

24. ἀμείνονί Reis-

καὶ χηλαῖς καὶ ὄπλαῖς ἀποκρότοις· μόνος δ' ὁ ἄν-
θρωπος κατὰ τὸν Πλάτωνα 'γυμνὸς καὶ ἄοπλος καὶ
ἀνυπόδητος καὶ ἄστρωτος' ὑπὸ τῆς φύσεως ἀπολέ-
λειπται.

5 'ἄλλ' ἐν διδοῦσα πάντα μαλθάσσει τάδε',
τὸν λογισμὸν καὶ τὴν ἐπιμέλειαν καὶ τὴν πρόνοιαν. E
'ἢ βραχὺ μὲν σθένος ἄνερος· ἀλλὰ
ποικιλία πραπίδων
δεινὰ μὲν φῦλα πόντου
10 χθονίων τ' αἰρίων τε
δάμναται βουλευματα'.

κουφότατον ἵπποι καὶ ὠκύτατον, ἀνθρώπῳ δὲ θεοῦσι·
μάχιμον κύων καὶ θυμοειδές, ἄλλ' ἄνθρωπον φυλάτ-
τει· ἡδύτατον ἰχθὺς καὶ πολύσαρκον ὤς, ἀνθρώπῳ δὲ
15 τροφή καὶ ὄψον ἐστί. τί μεῖζον ἐλέφαντος ἢ φοβε-
ρώτερον ἰδεῖν; ἀλλὰ καὶ οὗτος παίγνιον γέγονεν ἄν-
θρώπου καὶ θέαμα πανηγυρικόν, ὀρχήσεις τε μανθάνει
καὶ χορείας καὶ προσκυνήσεις, οὐκ ἀχρήστως τῶν τοι-
ούτων παρειαγομένων, ἀλλ' ἵνα μανθάνωμεν ποῖ F
20 τὸν ἄνθρωπον ἢ φρόνησις αἶρει καὶ τίνων ὑπεράνω
ποιεῖ, καὶ πῶς κρατεῖ πάντων καὶ περίεστιν.

'οὐ γὰρ πυγμάχοι εἰμὲν ἀμύμονες οὐδὲ πα-
λαισταί,

οὐδὲ ποσὶ κραιπνῶς θέομεν',

25 ἄλλ' ἐν πᾶσι τούτοις ἀτυχέστεροι τῶν θηρίων ἐσμέν·
ἐμπειρία δὲ καὶ μνήμη καὶ σοφία καὶ τέχνη κατ'
'Ἀναξαγόραν σφῶν τ' αὐτῶν χρώμεθα καὶ βλίστομεν

1, 304—306 H.

6, 371—373 B.

2. Πλάτωνα] Protag. p. 321 C

5. Nauck. p. 300

7. Id. p. 295

9. φῦλα ex p. 959 D

14. ἀνθρώπῳ*:

ἀνθρώποις

16. οὗτος Reiskius: τοῦτο

19. ποῖ*:

ποῦ

22. Homer. θ 246

Plutarchi Moralia. Vol. I.

15

καὶ ἀμέλγομεν καὶ φέρομεν καὶ ἄγομεν συλλαμβάνον-
τες, ὥστ' ἐνταῦθα μηδὲν τῆς τύχης ἀλλὰ πάντα τῆς
εὐβουλίας εἶναι.

99 4. Ἀλλὰ μὴν καὶ τὰ τεκτόνων δῆπου πράγματα
θνητῶν ἐστὶ, καὶ τὰ χαλκοτύπων καὶ οἰκοδόμων καὶ 5
ἀνδριαντοποιῶν, ἐν οἷς οὐδὲν αὐτομάτως οὐδ' ὥς
ἔτυχε κατορθούμενον ὁρῶμεν. ὅτι γὰρ 'βραχεῖα co-
φῶ τύχη παρεμπίπτει, τὰ δὲ' πλείιστα καὶ 'μέγιστα'
τῶν ἔργων αἱ τέχναι συντελοῦσι δι' αὐτῶν, καὶ οὗτος
ὑποδεδήλωκε

10

'βᾶτ' εἰς ὁδὸν δὴ πᾶς ὁ χειρῶναξ λεώς,
οἱ τὴν Διὸς γοργῶπιν Ἑργάνην στατοῖς
λίκνοισι προστρέπεσθε'.

Β τὴν γὰρ Ἑργάνην αἱ τέχναι πάρεδρον οὐ τὴν Τύχην
ἔχουσιν. Νεάλκη μέντοι φασὶν ἵππον ζωγραφοῦντα 15
τοῖς μὲν ἄλλοις κατορθοῦν εἶδες καὶ χρώμασι, τοῦ
δ' ἀφροῦ τὴν περὶ τῷ χαλινῷ κοπτομένην χαυνότητα
καὶ τὸ συνεκπίπτον ἄσθμα μὴ κατορθοῦντα γράφειν
τε πολλάκις καὶ ἐξαλείφειν, τέλος δ' ὑπ' ὀργῆς προσ-
βαλεῖν τῷ πίνακι τὸν σπόγγον ὥσπερ εἶχε τῶν φαρ- 20
μάκων ἀνάπλεων, τὸν δὲ προσπесόντα θαυμαστῶς
ἐναπομάζει καὶ ποιῆσαι τὸ δέον. τοῦτο ἔντεχνον
τύχης μόνον ἱστορεῖται. κανόσι δὲ καὶ σταθμοῖς καὶ
μέτροις καὶ ἀριθμοῖς πανταχοῦ χρῶνται, ἵνα μηδαμοῦ
C τὸ εἰκὴ καὶ ὥς ἔτυχε τοῖς ἔργοις ἐγγένηται. καὶ μὴν 25
αἱ τέχναι μικραὶ τινες εἶναι λέγονται φρονήσεις, μᾶλ-
λον δ' ἀπορροαὶ φρονήσεως καὶ ἀποτρίμματα ἐνδι-
εσπαρμένα ταῖς χρείαις ταῖς περὶ τὸν βίον, ὥσπερ

1, 306—308 H.

6, 373—375 R.

7. βραχεῖα] Epicurus ap. Diog. L. X 144 11. Nauck.
p. 248 14. Ἑργάνην*: ἐργάνην καὶ τὴν ἀθηνᾶν 15.
Νεάλκη Madvigius: ἕνα 28. χρείαις ταῖς*: χρείαις

αἰνίττεται τὸ πῦρ ὑπὸ τοῦ Προμηθέως μερισθὲν ἄλλο ἄλλη διασπαρῆναι. καὶ γὰρ τῆς φρονήσεως μόρια καὶ σπάσματα μικρὰ θραυομένης καὶ κατακερματιζομένης εἰς τάξεις κεχώρηκε.

5 5. Θαυμαστὸν οὖν ἐστὶ πῶς αἱ μὲν τέχναι τῆς τύχης οὐ δέονται πρὸς τὸ οἰκεῖον τέλος, ἡ δὲ πασῶν μεγίστη καὶ τελειοτάτη τέχνη καὶ τὸ κεφάλαιον τῆς ἀνθρωπίνης εὐφημίας καὶ δικαιοώσεως οὐδέν ἐστιν. ἀλλ' ἐν ἐπιτάσει μὲν καὶ ἀνέσει χορδῶν εὐβουλία τίς
10 ἐστὶν ἣν μουσικὴν καλοῦσι, καὶ περὶ ἄρτυσιν ὄψων ἣν μαγειρικὴν ὀνομάζομεν, καὶ περὶ πλύσιν ἱματίων ἣν γναφικὴν, τοὺς τε παῖδας καὶ ὑποδεῖσθαι καὶ περιβάλ- D
λεσθαι διδάσκομεν καὶ τῇ μὲν δεξιᾷ λαμβάνειν τοῦ ὄψου τῇ δ' ἀριστερᾷ κρατεῖν τὸν ἄρτον, ὥς οὐδὲ τούτων
15 γιγνομένων ἀπὸ τύχης ἀλλ' ἐπιστάσεως καὶ προσοχῆς δεομένων· τὰ δὲ μέγιστα καὶ κυριώτατα πρὸς εὐδαιμονίαν οὐ παρακαλεῖ τὴν φρόνησιν, οὐδὲ μετέχει τοῦ κατὰ λόγον καὶ πρόνοιαν; ἀλλὰ γῆν μὲν οὐδεὶς ὕδατι
20 δεύσας ἀφῆκεν, ὥς ἀπὸ τύχης καὶ αὐτομάτως πλίν-
θων ἔσομένων, οὐδ' ἔρια καὶ σκύτη κτησάμενος κά-
θηται τῇ τύχῃ προσευχόμενος ἱμάτιον αὐτῷ καὶ ὑπο-
δήματα γενέσθαι· χρυσίον δὲ πολὺ συμφορήσας καὶ
ἄργύριον καὶ πλῆθος ἀνδραπόδων καὶ πολυθύρους E
αὐλὰς περιβαλόμενος καὶ κλίνας προσθέμενος πολυτε-
25 λεῖς καὶ τραπέζας οἶεται ταῦτα φρονήσεως αὐτῷ μὴ παραγενομένης εὐδαιμονίαν ἔσεσθαι καὶ βίον ἄλυπον καὶ μακάριον καὶ ἀμετάβλητον; ἡρώτα τις Ἰφικράτην τὸν στρατηγόν, ὥσπερ ἑξελέγχων, τίς ἐστίν; 'οὔτε

1, 308—310 H.

6, 375—376 B.

9. καὶ ἀνέσει χορδῶν Benselerus: χορδῶν καὶ ἀνέσει

12. τε*: δέ

13. μὲν*

15*

γὰρ ὀπλίτης οὔτε τοξότης οὔτε πελταστής'. κακεῖνος
'ὁ τούτοις' ἔφη 'πᾶσιν ἐπιτάττων καὶ χρώμενος'.

6. Οὐ χρυσίον ἢ φρόνησίς ἐστιν οὐδ' ἀργύριον
F οὐδὲ δόξα οὐδὲ πλοῦτος οὐδ' ὑγίεια οὐδ' ἰσχύς οὐδὲ
κάλλος. τί οὖν ἐστι; τὸ πᾶσι τούτοις καλῶς χρῆσθαι 5
δυνάμενον καὶ δι' ὃ τούτων ἕκαστον ἡδὺ γίγνεται
καὶ ἔνδοξον καὶ ὠφέλιμον· ἄνευ δὲ τούτου δύσχρηστα
καὶ ἄκαρπα καὶ βλαβερά, καὶ βαρύνει καὶ καταισχύνει
τὸν κεκτημένον. ἢ που καλῶς ὁ Ἑσιόδου Προμηθεὺς
τῷ Ἐπιμηθεῖ παρακελεύεται

10

ἢ μή ποτε δῶρα

δέξασθαι παρ Ζηνὸς Ὀλυμπίου ἄλλ' ἀποπέμπειν',
100 τὰ τυχερὰ λέγων καὶ τὰ ἐκτός, ὥς εἰ παρεκελεύετο
μὴ λυρίζειν ἄμουςον ὄντα μὴδ' ἀναγιγνώσκειν ἀγράμ-
ματον μὴδ' ἱππεύειν ἄνιππον, οὕτω παρακελευόμενος 15
αὐτῷ μὴ ἄρχειν ἀνόητον ὄντα μὴδὲ πλουτεῖν ἀνελεύ-
θερον μὴδὲ γαμεῖν κρατούμενον ὑπὸ γυναικός. οὐ
γὰρ μόνον 'τὸ εὖ πράσσειν παρὰ τὴν ἀξίαν ἀφορμὴ
τοῦ κακῶς φρονεῖν τοῖς ἀνοήτοις γίγνεται', ὥς Δη-
μοσθένης εἶπεν, ἀλλὰ τὸ εὐτυχεῖν παρὰ τὴν ἀξίαν 20
ἀφορμὴ τοῦ κακῶς πράττειν τοῖς μὴ φρονούσιν.

1, 310—311 H.

6, 376—377 B.

9. Ἑσιόδου] O. et D. 86

14. λυρίζειν*: curίζειν

19. Δημοσθένης] Olynth. I 23

ΑΡΕΤΗΣ ΚΑΙ ΚΑΚΙΑΣ.

1. Τὰ ἱμάτια δοκεῖ θερμαίνειν τὸν ἄνθρωπον, οὐκ αὐτὰ δὴπου προσβάλλοντα τὴν θερμότητα (καθ' ἑαυτὸ γὰρ ἕκαστον αὐτῶν ψυχρόν ἐστιν, ἥ καὶ πολλάκις καυματιζόμενοι καὶ πυρέττοντες ἐξ ἐτέρων ἕτερα μετα-
 5 ταλαμβάνουσιν), ἀλλ' ἦν ὁ ἄνθρωπος ἀναδίδωσιν ἐξ C ἑαυτοῦ θερμότητα, ταύτην ἡ ἐσθὴς τῷ σώματι προσ- πεσοῦσα συνέχει καὶ περιστέλλει, καὶ καθειργνυμένην εἰς τὸ σῶμα οὐκ ἐὰν πάλιν σκεδάννυσθαι. ταῦτό δὴ τοῦτο τοῖς πράγμασιν ὑπάρχον ἐξαπατᾷ τοὺς πολλούς,
 10 ὥς, ἂν οἰκίας μεγάλας περιβάλωνται καὶ πλῆθος ἀν- δραπόδων καὶ χρημάτων συναγάγωσιν, ἡδέως βιωσκο- μένους. τὸ δ' ἡδέως ζῆν καὶ ἱλαρῶς οὐκ ἔξωθέν ἐστιν, ἀλλὰ τοῦναντίον ὁ ἄνθρωπος τοῖς περὶ αὐτὸν πράγμασιν ἡδονὴν καὶ χάριν ὥσπερ ἐκ πηγῆς τοῦ
 15 ἥθους προστίθηςιν.

ἑαυτοῦ δὲ πυρὸς γεραρώτερος οἶκος ἰδέσθαι', D καὶ πλοῦτος ἡδίων καὶ δόξα λαμπρότερα καὶ δύνα- μιν, ἂν τὸ ἀπὸ τῆς ψυχῆς ἔχη γῆθος. ὅπου καὶ πε-
 1, 319 H. 6, 390—391 B.

2. δὴπου*: δὴπου θερμαίνοντα καὶ
 16. Nauck. p. 343

3. οἱ Stephanus

νίαν καὶ φυγὴν καὶ γῆρας ἐλαφρῶς καὶ προσηνῶς
πρὸς εὐκολίαν καὶ πραότητα τρόπου φέρουσιν.

2. Ὡς γὰρ ἄρώματα τρίβωνας εὐώδεις καὶ ῥάκια
ποιεῖ, τοῦ δ' Ἀγχίρου τὸ σῶμα ἰχῶρα πονηρὸν ἐξεδίδου
 'νώτου καταστάζοντα βύσσινον φάρος', 5
οὕτω μετ' ἀρετῆς καὶ δίαίτα πᾶσα καὶ βίος ἄλυπός
ἐστὶ καὶ ἐπιτερπής, ἥ δὲ κακία καὶ τὰ λαμπρὰ φαινό-
E μενα καὶ πολυτελῇ καὶ σεμνὰ μιγνυμένη λυπηρὰ καὶ
ναυτιώδη καὶ δυσπρόσδεκτα παρέχει τοῖς κεκτημένοις.
 'οὗτος μακάριος ἐν ἀγορᾷ νομίζεται. 10
 ἐπὰν δ' ἀνοίξῃ τὰς θύρας, τρισάθλιος,
 γυνὴ κρατεῖ πάντων, ἐπιτάττει μάχεται' αἰί'.

καίτοι γυναικὸς οὐ χαλεπῶς ἄν τις ἀπαλλαγεῖν πονη-
ρᾶς ἀνὴρ ὦν, μὴ ἀνδράποδον· πρὸς δὲ τὴν ἑαυτοῦ
κακίαν οὐκ ἔστι γραψάμενον ἀπόλειψιν ἤδη πραγμά- 15
των ἀφεῖσθαι καὶ ἀναπαύεσθαι γενόμενον καθ' αὐτόν,
ἀλλ' αἰεὶ συνοικοῦσα τοῖς σπλάγχνοις καὶ προσπεφυ-
κυῖα νύκτωρ καὶ μεθ' ἡμέραν

 'εὔει ἄτερ δαλοῦ καὶ ὤμῳ γήραϊ δῶκε',
F βαρεῖα συνέκδημος οὔσα δι' ἀλαζονείαν καὶ πολυτε- 20
λῆς σύνδειπνος ὑπὸ λιχνείας καὶ σύγκοιτος ὀδυνηρά,
φροντίσι καὶ μερίμναις καὶ ζηλοτυπίαις ἐκκόπτουσα
τὸν ὕπνον καὶ διαφθείρουσα. καὶ γὰρ ὁ καθεύ-
δουσι, τοῦ σώματος ὕπνος ἐστὶ καὶ ἀνάπαυσις, τῆς
δὲ ψυχῆς πτοῖαι καὶ οἷστροι καὶ ταραχαὶ διὰ δει- 25
σιδαιμονίαν.

 'ὅταν δὲ νυστάζοντά μ' ἡ λύπη λάβῃ,
 ἀπόλλυμ' ὑπὸ τῶν ἐνυπνίων'

1, 812—313 H.

6, 380—382 R.

5. Nauck. p. 168
Hesiod. O. et D. 705
nek. IV. p. 669

10. Meinek. IV. p. 157
25. οἷστροι*: ὄνειροι

19.
27. Mei-

φησί τις. οὕτω δὲ καὶ φθόνος καὶ φόβος καὶ θυμὸς
καὶ ἀκολασία διατίθῃσι. μεθ' ἡμέραν μὲν γὰρ ἔξω
βλέπουσα καὶ συσχηματιζομένη πρὸς ἑτέρους ἢ κακία
δυσωπεῖται καὶ παρακαλύπτει τὰ πάθη, καὶ οὐ παν- 101
5 τάπασι ταῖς ὁρμαῖς ἐκδίδωσιν ἑαυτὴν ἀλλ' ἀντιτείνει
καὶ διαμάχεται πολλάκις· ἐν δὲ τοῖς ὕπνοις ἀποφυγοῦσα
δόξας καὶ νόμους καὶ πορρωτάτῳ γενομένη τοῦ δεδιέ-
ναι τε καὶ αἰδεῖσθαι πᾶσαν ἐπιθυμίαν κινεῖ, καὶ ἐπαν-
εγείρει τὸ κακὸν καὶ ἀκόλαστον. 'μητρὶ τε γὰρ ἐπι-
10 χειρεῖ μίγνυσθαι', ὥς φησιν ὁ Πλάτων, καὶ βρώσεις
ἀθέτους προσφέρεται καὶ πράξεως οὐδεμιᾶς ἀπέχεται,
ἀπολαύουσα τοῦ παρανομεῖν ὥς ἀνυστόν ἐστιν εἰδώλοις
καὶ φάσμασιν εἰς οὐδεμίαν ἡδονὴν οὐδὲ τελείωσιν τοῦ
ἐπιθυμοῦντος τελευτῶσιν, ἀλλὰ κινεῖν μόνον καὶ δια- B
15 γριαίνειν τὰ πάθη καὶ τὰ νοσήματα δυναμένοις.

3. Τοῦ τοίνυν τὸ ἡδὺ τῆς κακίας ἐστίν, εἰ μηδα-
μοῦ τὸ ἀμέριμνον καὶ τὸ ἄλυπον μηδ' αὐτάρκεια
μηδ' ἀταραξία μηδ' ἡσυχία; ταῖς μὲν γὰρ τῆς σαρκὸς
ἡδοναῖς ἢ τοῦ σώματος εὐκρασία καὶ ὑγίεια χώραν
20 δίδωσι· τῇ δὲ ψυχῇ οὐκ ἔστιν ἐγγενέσθαι γῆθος οὐδὲ
χαρὰν βέβαιον, ἂν μὴ τὸ εὖθυμον καὶ ἄφοβον καὶ
θαρραλέον ὥσπερ ἔδραν ἢ γαλήνην ἄκλυστον ὑποβά-
ληται, ἀλλὰ κἂν ὑπομειδιάσῃ τις ἐλπίς ἢ τέρψις,
αὕτη ταχὺ φροντίδος ἐκραγείσης ὥσπερ ἐν εὐδία σπι-
25 λάδος συνεχύθη καὶ συνεταράχθη.

4. Ἄθροίζε χρυσίον, σύναγε ἀργύριον, οἰκοδόμει C
περιπάτους, ἔμπλησον ἀνδραπόδων τὴν οἰκίαν καὶ
χρεωστῶν τὴν πόλιν. ἂν μὴ τὰ πάθη τῆς ψυχῆς
καταστορέσῃ καὶ τὴν ἀπληστίαν παύσῃ καὶ φόβων
1, 313—314 H. 6, 382—382 R.

6. διαμάχεται*: μάχεται
p. 571 D

10. Πλάτων] Rep. IX.
12. εἰδώλοις] ἐν εἰδώλοις Stephanus

καὶ φροντίδων ἀπαλλάξης καυτὸν, οἶνον διηθεῖς πυ-
 ρέττοντι καὶ χολικῶ μέλι προσφέρεις καὶ σιτία καὶ
 ὄψα κοιλιακοῖς ἐτοιμάζεις καὶ δυσεντερικοῖς, μὴ στέ-
 γουσι μηδὲ ῥωννυμένοις ἀλλὰ προσδιαφθειρομένοις
 ὑπ' αὐτῶν. οὐχ ὁρᾷ τοὺς νοσοῦντας ὅτι τῶν βρω- 5
 μάτων τὰ καθαρώτατα καὶ πολυτελέστατα δυσχεραί-
 νουσι καὶ διαπτύουσι καὶ παραιτοῦνται προσφερόντων
 καὶ βιαζομένων, εἴτα τῆς κράσεως μεταβαλούσης καὶ
 πνεύματος χρηστοῦ καὶ γλυκέος αἵματος ἐγγενομένου
 καὶ θερμότητος οἰκείας ἀναστάντες ἄρτον λιτὸν ἐπὶ 10
 τυρῶ καὶ καρδάμῳ χαίρουσι καὶ ἀσμενίζουσιν ἐσθίον-
 τεσ; τοιαύτην ὁ λόγος ἐμποιεῖ τῇ ψυχῇ διάθεσιν.
 αὐτάρκης ἔσῃ, ἂν μάθῃς τί τὸ καλὸν καὶ ἀγαθὸν ἐστι·
 τρυφήσεις ἐν πενίᾳ καὶ βασιλεύσεις καὶ τὸν ἀπράγμονα
 βίον καὶ ἰδιώτην οὐδὲν ἥττον ἀγαπήσεις ἢ τὸν ἐπὶ 15
 στρατηγίαις καὶ ἡγεμονίαις· οὐ βιώσῃ φιλοσοφήσας
 ἀηθῶς, ἀλλὰ πανταχοῦ ζῆν ἡδέως μαθήσῃ καὶ ἀπὸ
 πάντων· εὐφρανεῖ σε πλοῦτος πολλοὺς εὐεργετοῦντα
 καὶ πενία πολλὰ μὴ μεριμνῶντα καὶ δόξα τιμώμενον
 καὶ ἀδοξία μὴ φθονούμενον.

1, 314—315 H.

20
6, 384—385 R.

11. ἐσθίοντες Iannotius: ἐσθοντες

ΠΑΡΑΜΥΘΗΤΙΚΟΣ ΠΡΟΣ ΑΠΟΛΛΩΝΙΟΝ.

F

1. Καὶ πάλαι σοι συνήλγησα καὶ συνηχθέσθην, Ἀπολ-
λώνιε, ἀκούσας περὶ τῆς τοῦ προσφιλεστάτου πατρὶ-
ῶν υἱοῦ σου προώρου μεταλλαγῆς τοῦ βίου, νεανί-
σκου κοσμίου πάνυ καὶ σώφρωνος καὶ διαφερόντως
5 τὰ τε πρὸς θεοὺς καὶ πρὸς γονέας καὶ φίλους ὅσια
καὶ δίκαια διαφυλάξαντος. τότε μὲν οὖν ὑπὸ τὸν τῆς 102
τελευτῆς καιρὸν ἐντυγχάνειν σοι καὶ παρακαλεῖν ἀν-
θρωπίνως φέρειν τὸ συμβεβηκὸς ἀνοίκειον ἦν, παρει-
μένῳ τό τε σῶμα καὶ τὴν ψυχὴν ὑπὸ τῆς παραλόγου
10 συμφορᾶς· οὐδὲ γὰρ οἱ βέλτιστοι τῶν ἰατρῶν πρὸς
τὰς ἀθρόας τῶν ῥευμάτων ἐπιφορὰς εὐθὺς προσφέ-
ρουσι τὰς διὰ τῶν φαρμάκων βοηθείας, ἀλλ' ἐῷσι τὸ
βαρὺνον τῆς φλεγμονῆς δίχα τῆς τῶν ἔξωθεν περι-
χρίστων ἐπιθέσεως αὐτὸ δι' ἑαυτοῦ λαβεῖν πέψιν.
15 (2) ἐπειδὴ δὲ καὶ χρόνος ὁ πάντα πεπαίνειν εἰωθὼς
ἐγγέγονε τῇ συμφορᾷ καὶ ἡ περὶ σὲ διάθεσις ἀπαιτεῖν B
ἔοικε τὴν παρὰ τῶν φίλων βοήθειαν, καλῶς ἔχειν

I, 316—317 H.

6, 386—387 R.

5. καὶ πρὸς Stephanus: καὶ τὰ πρὸς
συμφορὰς καὶ συμπαθεῖν δ' ἦν ἀναγκαῖον

10. συμφορὰς*:
15. δέ*: οὖν

ὑπέλαβον τῶν παραμυθητικῶν σοι μεταδοῦναι λόγων
πρὸς ἄνεσιν τῆς λύπης καὶ παῦλαν τῶν πενθικῶν καὶ
ματαίων ὀδυρμῶν.

‘ψυχῆς’ γὰρ ‘νοσοῦσης εἰσὶν ἰατροὶ λόγοι,
ὅταν τις ἐν καιρῷ γε μαλθάσῃ κέαρ.’

5

κατὰ γὰρ τὸν σοφὸν Εὐριπίδην

‘ἄλλο δέ γ’ ἐπ’ ἄλλῃ φάρμακον κεῖται νόσῳ·
λυπούμενῳ μὲν μῦθος εὐμενῆς φίλων,
ἄγαν δὲ μωραίνονται νοουθετήματα’.

C πολλῶν γὰρ ὄντων ψυχικῶν παθῶν, ἡ λύπη τὸ χα- 10
λεπώτατον πέφυκεν εἶναι πάντων.

‘διὰ λύπην γάρ’ φησι ‘καὶ μανία γίγνεται
πολλοῖσι καὶ νοσήματ’ οὐκ ἰάσιμα,
αὐτοὺς τ’ ἀνηρήκασι διὰ λύπην τινές’.

3. Τὸ μὲν οὖν ἀλγεῖν καὶ δάκνυσθαι τελευτήσαν- 15
τος υἱοῦ φυσικὴν ἔχει τὴν ἀρχὴν τῆς λύπης, καὶ οὐκ
ἐφ’ ἡμῖν. οὐ γὰρ ἔγωγε συμφέρομαι τοῖς τὴν
ἄγριον ὕμνοῦσι καὶ σκληρὰν ἀπάθειαν, ἔξω καὶ τοῦ
δυνατοῦ καὶ τοῦ συμφέροντος οὔσαν· ἀφαιρήσεται
γὰρ ἡμῶν αὕτη τὴν ἐκ τοῦ φιλεῖσθαι καὶ φιλεῖν εὖ- 20
D νοιαν, ἣν παντὸς μᾶλλον διασώζειν ἀναγκαῖον. τὸ
δὲ πέρα τοῦ μετρίου παρεκφέρεσθαι καὶ συναύξειν τὰ
πένθη παρὰ φύσιν εἶναί φημι καὶ ὑπὸ τῆς ἐν ἡμῖν
φαύλης γίγνεσθαι δόξης. διὸ καὶ τοῦτο μὲν ἑατέον
ὥς βλαβερόν καὶ φαῦλον καὶ σπουδαίοις ἀνδράσιν 25
ἥκιστα πρέπον, τὴν δὲ μετριοπάθειαν οὐκ ἀποδοκι-

1, 317—318 H.

6, 387—388 B.

4. ψυχῆς] Aesch. Prom. 379
p. 524

12. Meinek. IV. p. 43

6. Εὐριπίδην] Nauck.

φησι καὶ μανία γί-
γνεται πολλοῖσι* (Stobaeus Flor. XCIX 1): φασὶ καὶ μανίαν
γίνεσθαι πολλοῖς

22. μετρίου Pflugkius: μέτρου

μαστέον. 'μὴ γὰρ νοσοῖμεν' φησὶν δ' ἀκαδημιακὸς Κράντωρ, 'νοσήσας δὲ παρείη τις αἰσθησις, εἴτ' οὖν τέμνοιτό τι τῶν ἡμετέρων εἴτ' ἀποσπῶτο. τὸ γὰρ ἀνώδυνον τοῦτο οὐκ ἄνευ μεγάλων ἐγγίγνεται μισθῶν
 5 τῷ ἀνθρώπῳ· τεθηριῶσθαι γὰρ εἰκὸς ἐκεῖ μὲν σῶμα ἐνταῦθα δὲ ψυχὴν'. E

4. Οὗτ' οὖν ἀπαθείς ἐπὶ τῶν τοιούτων συμφο-
 ρῶν ὁ λόγος ἀξιοῖ γίνεσθαι τοὺς εὖ φρονοῦντας
 οὔτε δυσπαθείς· τὸ μὲν γὰρ ἄτεγκτον καὶ θηριῶδες,
 10 τὸ δ' ἐκλελυμένον καὶ γυναικοπρεπές. εὐλόγιστος δ'
 ὁ τὸν οἰκεῖον ὄρον ἔχων καὶ δυνάμενος φέρειν δε-
 ξιῶς τὰ τε προσηνῆ καὶ τὰ λυπηρὰ τῶν ἐν τῷ βίῳ
 συμβαινόντων, καὶ προειληφῶς ὅτι καθάπερ ἐν δημο-
 κρατίᾳ κληρὸς ἐστὶ τῶν ἀρχῶν καὶ δεῖ λαχόντα μὲν
 15 ἄρχειν ἀπολαχόντα δὲ φέρειν ἀνεπαχθῶς τὴν τύχην,
 οὕτω καὶ τῇ διανομῇ τῶν πραγμάτων ἀνεγκλήτως καὶ
 πειθηνίως ἔπεσθαι. τοῦτο γὰρ οἱ μὴ δυνάμενοι ποιεῖν F
 οὐδὲ τὰς εὐπραγίας ἂν ἐμφρόνως φέρειν δύναιντο
 καὶ μετρίως. τῶν μὲν γὰρ καλῶς λεγομένων ἐστὶν
 20 ἐν ὑποθήκῃς μέρει καὶ τοῦτο

'μηδ' εὐτύχημα μηδὲν ᾧδ' ἔστω μέγα,
 ὃ σ' ἐξεπαρεῖ μεῖζον ἢ χρεὼν φρονεῖν,
 μηδ' ἂν τι συμβῇ δυσχερές, δουλοῦ πάλιν,
 ἀλλ' αὐτὸς αἰεὶ μίμνε, τὴν σαυτοῦ φύσιν
 25 σῶζων βεβαίως, ὥστε χρυσὸς ἐν πυρί'.

πεπαιδευμένων δέ ἐστι καὶ σωφρόνων ἀνδρῶν πρὸς
 τε τὰς δοκούσας εὐτυχίας τὸν αὐτὸν εἶναι, καὶ πρὸς 103
 τὰς ἀτυχίας φυλάξαι γενναίως τὸ πρέπον. τῆς γὰρ
 εὐλογιστίας ἔργον ἐστὶν ἢ φυλάσασθαι τὸ κακὸν ἐπι-

φερόμενον ἢ διορθώσασθαι γενόμενον ἢ cυστεῖλαι
 πρὸς τὸ βραχύτατον ἢ παρασκευάζειν αὐτῷ τὴν ὑπο-
 μονὴν ἄρρενα καὶ γενναίαν. καὶ γὰρ περὶ τὰγαθὸν
 ἢ φρόνησις πραγματεύεται τετραχῶς, ἢ κτωμένη τὰ-
 γαθὰ ἢ φυλάττουσα ἢ αὔξουσα ἢ χρωμένη δεξιῶς. 5
 οὔτοι τῆς φρονήσεως καὶ τῶν ἄλλων ἀρετῶν εἰσι
 κανόνες, οἷς πρὸς ἀμφοτέρα χρηστέον.

B. 'οὐκ ἔστιν' γὰρ 'ὅστις πάντ' ἀνὴρ εὐδαιμονεῖ'
 καὶ νῆ Δία

'τό τοι χρεὼν οὐκ ἔστι μὴ χρεὼν ποιεῖν'. 10

5. Ὡςπερ γὰρ ἐν φυτοῖς ποτὲ μὲν πολυκαρπίαι
 γίγνονται ποτὲ δ' ἀκαρπίαι, καὶ ἐν ζώοις ποτὲ μὲν
 πολυγονίαι ποτὲ δ' ἀγονίαι, καὶ ἐν θαλάττῃ εὐδίαι
 τε καὶ χειμῶνες, οὕτω καὶ ἐν βίῳ πολλαὶ καὶ ποικί-
 λαι περιστάσεις γιγνόμεναι πρὸς τὰς ἐναντίας περι- 15
 ἄγουσι τοὺς ἀνθρώπους τύχας. εἰς ἃς διαβλέψας ἄν-
 τις οὐκ ἀπεικότως εἴποι

C 'οὐκ ἐπὶ πᾶσιν c' ἐφύτευσ' ἀγαθοῖς
 Ἀγαμέμνον Ἀτρεΰς.

δεῖ δέ σε χαίρειν καὶ λυπεῖσθαι. 20

θνητὸς γὰρ ἔφυς. κἂν μὴ cὺ θέλῃς,
 τὰ θεῶν οὕτω βουλόμεν' ἔσται'

καὶ τὸ ὑπὸ τοῦ Μενάνδρου ῥηθέν

'εἰ γὰρ ἐγένου cύ, Τρόφιμε, τῶν πάντων μόνος,
 ὅτ' ἔτικτεν ἡ μήτηρ c', ἐφ' ᾧ τε διατελεῖν 25
 πράσσων ἃ βούλει καὶ διευτυχῶν ἀεὶ,

1, 319 H.

6, 390—391 R.

8. Nauck. p. 447 10. Id. p. 697 13. δ'*: δὲ
 καὶ 18. Eurip. Iph. A. 29 22. βουλόμεν' Euripides:
 βουλομένων 23. Μενάνδρου] Meinek. IV. p. 227
 25. τὲ Schäferus: γε

καὶ τοῦτο τῶν θεῶν τις ὠμολόγησέ σοι,
 ὀρθῶς ἀγανακτεῖς· ἔστι γάρ σ' ἐψευσμένος,
 ἄτοπόν τε πεποίηκ'. εἰ δ' ἐπὶ τοῖς αὐτοῖς νόμοις
 ἐφ' οἷσπερ ἡμεῖς ἔσπασας τὸν ἄέρα
 5 τὸν κοινόν, ἵνα σοι καὶ τραγικώτερον λαλῶ, D
 οἷστέον ἄμεινον ταῦτα καὶ λογιστέον.
 τὸ δὲ κεφάλαιον τῶν λόγων, ἄνθρωπος εἶ,
 οὗ μεταβολὴν θάττον πρὸς ὕψος καὶ πάλιν
 ταπεινότητα ζῶον οὐδὲν λαμβάνει.
 10 καὶ μάλα δικαίως· ἀσθενέστατον γὰρ ὄν
 φύσει μεγίστοις οἰκονομεῖται πράγμασιν,
 ὅταν πέσῃ δέ, πλεῖστα συντρίβει καλά.
 σὺ δ' οὐθ' ὑπερβάλλοντα Τρόφιμ' ἀπώλεσας
 ἀγαθὰ, τὰ νυνὶ τ' ἐστὶ μέτριά σοι κακά. E
 15 ὥστ' ἀνὰ μέσον που καὶ τὸ λοιπὸν διάφερε'.
 ἀλλ' ὅμως τοιούτων ὄντων τῶν πραγμάτων ἔνιοι διὰ
 τὴν ἀφροσύνην οὕτως εἰσὶν ἀβέλτεροι καὶ κενου-
 χεῖς, ὥστε μικρὸν ἐπαρθέντες ἢ διὰ χρημάτων περι-
 ουσίαν ἀφθονον ἢ διὰ μέγεθος ἀρχῆς ἢ διὰ τινὰς
 20 προεδρίας πολιτικὰς ἢ διὰ τιμὰς καὶ δόξας ἐπαπειλεῖν
 τοῖς ἥττοσι καὶ ἐξυβρίζειν, οὐκ ἐνθυμούμενοι τὸ τῆς F
 τύχης ἄστατον καὶ ἀβέβαιον, οὐδ' ὅτι ῥαδίως τὰ
 ὑψηλὰ γίγνεται ταπεινὰ καὶ τὰ χθαμαλὰ πάλιν ὑψοῦ-
 ται ταῖς ὀξυρρόποις μεθιστάμενα τῆς τύχης μεταβο-
 25 λαῖς. Ζητεῖν οὖν ἐν ἀβεβαίοις βέβαιόν τι λογιζομέ-
 νων ἐστὶ περὶ τῶν πραγμάτων οὐκ ὀρθῶς·

‘τροχοῦ’ γὰρ ‘περιστείχοντος ἄλλοθ’ ἡτέρα
 ἀψὶς ὕπερθε γίγνεται ἄλλοθ’ ἡτέρα’.

6. Κράτιστον δὴ πρὸς ἀλυπίαν φάρμακον ὁ λόγος

1, 319—321 H.

6, 391—394 B.

2. σ' Grotius 13. τ': δ' 14. τὰ νυνὶ Bentleius:
 τανὺν 15. διάφερε*: φέρε 27. Bergk. p. 1358³

καὶ ἡ διὰ τούτου παρασκευὴ πρὸς πάσας τοῦ βίου
τὰς μεταβολάς. χρὴ γὰρ οὐ μόνον ἑαυτὸν εἰδέναι
θνητὸν ὄντα τὴν φύσιν, ἀλλὰ καὶ ὅτι θνητῷ κύκλῳ
ρός ἐστι βίῳ καὶ πράγμασι ῥαδίως μεθισταμένοις πρὸς
104 τούναντίον. ἀνθρώπων γὰρ ὄντως θνητὰ μὲν καὶ 5
ἐφήμερα τὰ σώματα, θνηταὶ δὲ τύχαι καὶ πάθη καὶ
πάνθ' ἀπλῶς τὰ κατὰ τὸν βίον, ἅπερ

‘οὐκ ἔστι φυγεῖν βροτὸν οὐδ' ὑπαλύξαι’
τὸ παράπαν ἀλλὰ

‘Ταρτάρου πυθμὴν πιέζει σ' ἀφανοῦς σφυρηλά- 10
τοῖς ἀνάγκαις’,

ὥς φησι Πίνδαρος. ὅθεν ὀρθῶς ὁ Φαληρεὺς Δημή-
τριος εἰπόντος Εὐριπίδου

‘ὁ δ' ὄλβος οὐ βέβαιος ἀλλ' ἐφήμερος’
καὶ ὅτι

‘μικρὰ τὰ σφάλλοντα, καὶ μί' ἡμέρα
τὰ μὲν καθεῖλεν ὑπόθεν τὰ δ' ἦρ' ἄνω’
B τὰ μὲν ἄλλα καλῶς ἔφη λέγειν αὐτόν, ‘βέλτιον δ'
ἂν ἔχον ἦν, εἰ μὴ μίαν ἡμέραν ἀλλὰ στιγμὴν εἶπε
χρόνου’.

‘κύκλος γὰρ αὐτὸς καρπίμοις τε γῆς φυτοῖς
θνητῶν τε γενεᾷ. τοῖς μὲν αὖξεται βίος,
τῶν δὲ φθίνει τε κάκθερίζεται πάλιν.’

ὁ δὲ Πίνδαρος ἐν ἄλλοις

‘τί δέ τις; τί δ' οὐ τις; σκιᾶς ὄναρ
ἄνθρωπος,

ἐμφαντικῶς σφόδρα καὶ φιλοτέχνως ὑπερβολῇ χρησά-

1, 321—322H.

6, 394—394R.

8. Homer. M 326

10. Bergk. p. 357³

13. Εὐ-

ριπίδου] Phoen. 558

16. μικρὰ τὰ* (ὥς μικρὰ τὰ Stobaeus
Flor. CV 1. Nauck. p. 388): μικρότατα

19. ἔχον ἦν*: εἶχεν

ὄν

21. Nauck. p. 387

24. Πίνδαρος] Pyth. VIII 135

μενος τὸν τῶν ἀνθρώπων βίον ἐδήλωσε. τί γὰρ σκιᾶς
 ἀσθενέστερον; τὸ δὲ ταύτης ὄναρ οὐδ' ἂν ἐκφράσαι
 τις ἕτερος δυνηθεῖη σαφῶς. τούτοις δ' ἐπομένως καὶ C
 ὁ Κράντωρ παραμυθούμενος ἐπὶ τῇ τῶν τέκνων τε-
 5 λευτῇ τὸν Ἰπποκλέα φησί 'ταῦτα γὰρ πᾶσα αὕτη ἡ
 ἀρχαία φιλοσοφία λέγει τε καὶ παρακελεύεται. ὧν
 εἰ δὴ τι ἄλλο μὴ ἀποδεχόμεθα, τό γε πολλαχῇ εἶναι
 ἐργώδη καὶ δύσκολον τὸν βίον ἄγαν ἀληθές. καὶ γὰρ
 εἰ μὴ φύσει τοῦτον ἔχει τὸν τρόπον, ὑπὸ γε ἡμῶν
 10 εἰς τοῦτο ἀφίκται διαφθορᾶς. ἢ τε ἄδηλος αὕτη τύ-
 χη πόρρωθεν ἡμῖν καὶ ἔτι ἀπ' ἀρχῆς ἠκολούθηκεν
 οὐδ' ἐφ' ἐνὶ ὑγιεῖ, φυομένοις τε μίγνυταί τις ἐν πᾶσι
 κακοῦ μοῖρα· τὰ γάρ τοι σπέρματα εὐθὺς θνητὰ ὄντα
 ταύτης κοινωνεῖ τῆς αἰτίας, ἐξ ἧς ἀφυῖα μὲν ψυχῆς,
 15 νόσοι δὲ καὶ κήδεα καὶ μοῖρα θνητῶν ἐκεῖθεν ἡμῖν
 ἔρπει'. τοῦ δὴ χάριν ἐτραπόμεθα δεῦρο; ἵν' εἰδείη- D
 μεν ὅτι καινὸν οὐδὲν ἀτυχεῖν ἀνθρώπῳ ἀλλὰ πάν-
 τες ταῦτ' ἀποδέχονται. 'ἄσκοπος γὰρ ἡ τύχη' φησὶν
 ὁ Θεόφραστος 'καὶ δεινὴ παρελέσθαι τὰ προπεπονη-
 20 μένα καὶ μεταρρίψαι τὴν δοκοῦσαν εὐημερίαν, οὐδένα
 καιρὸν ἔχουσα τακτόν'. ταῦτα δὲ καὶ ἄλλα τοιαῦτα
 καὶ καθ' ἑαυτὸν ἐκάστῳ λογίσασθαι ῥάδιον, καὶ ἄλλων
 ἀκούσαι παλαιῶν καὶ σοφῶν ἀνδρῶν· ὧν πρῶτος
 μὲν ἐστὶν ὁ θεῖος Ὅμηρος, εἰπὼν

25 'οὐδὲν ἀκιδνότερον γαῖα τρέφει ἀνθρώποιο.
 οὐ μὲν γάρ ποτέ φησι κακὸν πείσcesθαι ὁπίscω,
 ὄφρ' ἀρετὴν παρέχῃ θεοὶ καὶ γούνατ' ὀρώρη·
 ἀλλ' ὅτε δὴ καὶ λυγρὰ θεοὶ μάκαρες τελέscωσι,
 καὶ τὰ φέρει ἀεκαζόμενος τετληότι θυμῷ'

E

1, 322—323 H.

6, 395—397 R.

15. δέ*: τε 17. οὐδὲν ἀτυχεῖν Reiskius: ἀτυχεῖν
 οὐδὲν 28. τελέscωσι* (Homer. c 133): τελέουσι

καί

‘τοῖος γὰρ νόος ἐστὶν ἐπιχθονίων ἀνθρώπων,
οἷον ἐπ’ ἡμᾶρ ἄγησι πατὴρ ἀνδρῶν τε θεῶν τε’

καὶ ἐν ἄλλοις

‘Τυδεΐδῃ μεγάθυμῃ, τίη γενεὴν ἐρεεῖνεις; 5
οἷη περ φύλλων γενεή, τοίη δὲ καὶ ἀνδρῶν.
φύλλα τὰ μὲν τ’ ἄνεμος χαμάδις χέει, ἄλλα δέ
θ’ ὕλη

τηλεθόωσα φύει, ἔαρος δ’ ἐπιγίγνεται ὥρῃ·
ὥς ἀνδρῶν γενεὴ ἢ μὲν φύει ἢ δ’ ἀπολήγει’. 10

Ἐ ταύτῃ δ’ ὅτι καλῶς ἐχρήσατο τῇ εἰκόνι τοῦ ἀνθρω-
πίου βίου δῆλον ἐξ ὧν ἐν ἄλλῳ τόπῳ φησὶν οὕτω
‘βροτῶν ἔνεκα πτολεμίζω

δειλῶν, οἱ φύλλοισιν ἐοικότες, ἄλλοτε μὲν τε
ζαφλεγέες τελέθουσιν ἀρούρης καρπὸν ἔδοντες, 15
ἄλλοτε δὲ φθινύθουσιν ἀκήριοι, οὐδέ τις ἀλκή’.

105 **Σιμωνίδης** δ’ ὁ τῶν μελῶν ποιητής, **Παυσανίου** τοῦ
βασιλέως τῶν **Λακεδαιμονίων** μεγαλαυχουμένου συν-
εχῶς ἐπὶ ταῖς αὐτοῦ πράξεσι καὶ κελεύοντος ἀπαγ-
γεῖλαί τι αὐτῷ σοφὸν μετὰ χλευασμοῦ, συνεῖς αὐτοῦ 20
τὴν ὑπερηφανίαν συνεβούλευε μεμνῆσθαι ὅτι ἀνθρω-
πός ἐστι· **Φίλιππος** δ’ ὁ τῶν **Μακεδόνων** βασιλεὺς
τριῶν αὐτῷ προσαγγελθέντων εὐτυχημάτων ὑφ’ ἓνα
καιρόν, πρώτου μὲν ὅτι τεθρίππῳ νενίκηκεν Ὀλύμπια,
δευτέρου δ’ ὅτι **Παρμενίων** ὁ στρατηγὸς μάχῃ **Δαρ-** 25
Β **δανέας** ἐνίκησε, τρίτου δ’ ὅτι ἄρρεν αὐτῷ παιδίον
ἐκύησεν **Ὀλυμπιάς**, ἀνατείνας εἰς τὸν οὐρανὸν τὰς
χεῖρας ‘ὦ δαῖμον’ εἶπε, ‘μέτρίον τι τούτοις ἀντίθεος
ἐλάττωμα’, εἰδὼς ὅτι τοῖς μεγάλοις εὐτυχήμασι φθο-

1, 823—825 H.

6, 397—398 B.

2. Homer. ε 136

5. Id. Z 145

13. Id. Φ 463

πτολεμίζω*: πτολεμίζειν

νεῖν πέφυκεν ἢ τύχη. Θηραμένης δ' ὁ γενόμενος
 Ἀθήνησι τῶν τριάκοντα τυράννων, συμπεσούσης τῆς
 οἰκίας ἐν ἧ μετὰ πλειόνων ἐδείπνει, μόνος σωθεὶς
 καὶ πρὸς πάντων εὐδαιμονιζόμενος, ἀναφωνήσας με-
 5 γάλη τῇ φωνῇ 'ὦ τύχη' εἶπεν, 'εἰς τίνα με καιρὸν
 ἄρα φυλάττεις;' μετ' οὐ πολὺν δὲ χρόνον καταστρε-
 βλωθεὶς ὑπὸ τῶν συντυράννων ἐτελεύτησεν.

7. Ὑπερφυῶς δὲ φαίνεται περὶ τὴν παραμυθίαν
 ὁ ποιητὴς εὐδοκιμεῖν, ποιήσας τὸν Ἀχιλλέα λέγον- C
 10 τα πρὸς τὸν Πρίαμον ἦκοντα ἐπὶ λύτρα τοῦ Ἑκτορος
 ταυτί

'ἄλλ' ἄγε δὴ κατ' ἄρ' ἔζευ ἐπὶ θρόνου, ἄλγεα
 δ' ἔμπη

15 ἐν θυμῷ κατακεῖσθαι ἔασομεν ἀχνύμενοί περ·
 οὐ γάρ τις πρῆξις πέλεται κρυεροῖο γόοιο.
 ὥς γὰρ ἐπεκλώσαντο θεοὶ δειλοῖσι βροτοῖσι,
 ζῶειν ἀχνυμένοις· αὐτοὶ δέ τ' ἀκηδέες εἰσί.
 δοιοὶ γάρ τε πίθοι κατακείαται ἐν Διὸς οὔδει
 δώρων οἷα δίδωσι, κακῶν, ἕτερος δὲ ἑάων.
 20 ὦ μὲν κ' ἀμμίξας δῶη Ζεὺς τερπικέραυνος,
 ἄλλοτε μὲν τε κακῷ ὃ γε κύρεται ἄλλοτε δ' D
 ἐςθλῷ·

ὦ δέ κε τῶν λυγρῶν δῶη, λωβητὸν ἔθηκε
 καὶ ἐ κακῇ βούβρωστις ἐπὶ χθόνα διᾶν ἐλαύνει,
 25 φοιτᾷ δ' οὔτε θεοῖσι τετιμένος οὔτε βροτοῖσιν'.
 ὁ δὲ μετὰ τοῦτον καὶ τῇ δόξῃ καὶ τῷ χρόνῳ, καίτοι
 τῶν Μουσῶν ἀναγορεύων ἑαυτὸν μαθητὴν Ἡσίοδος,
 καὶ οὗτος ἐν πίθῳ καθεύξας τὰ κακά, τὴν Πανδώ-
 ραν ἀνοίξας ἀποφαίνει σκεδάσαι τὸ πλῆθος ἐπὶ
 30 πᾶσαν γῆν καὶ θάλατταν, λέγων ὧδε

ἄλλὰ γυνὴ χεῖρεςσι πίθου μέγα πῶμ' ἀφελούσα
 Ε ἑσκέδασ'· ἀνθρώποισι δὲ μήκατο κήδεα λυγρὰ.
 μούνη δ' αὐτόθι Ἑλπίς ἐν ἀρρήκτοις δόμοισιν
 ἔνδον ἔμεινε πίθου ὑπὸ χείλεσιν, οὐδὲ θύραζε
 ἐξέπτῃ· πρόσθεν γὰρ ἐπέλλαβε πῶμα πίθοιο. 5
 ἀλλὰ δὲ μυρία λυγρὰ κατ' ἀνθρώπους ἀλάληται.
 πλείη μὲν γὰρ γαῖα κακῶν, πλείη δὲ θάλασσα.
 νοῦσοι δ' ἀνθρώποισιν ἐφ' ἡμέρη αἱ δ' ἐπὶ νυκτί
 αὐτόματοι φοιτῶσι, κακὰ θνητοῖσι φέρουσαι
 σιγῇ, ἐπεὶ φωνὴν ἐξείλετο μητιέτα Ζεὺς'. 10

F 8. Ἀπηρτημένως δὲ τούτοις ὁ κωμικός ἐπὶ τῶν
 δυσπαθούντων ἐπὶ ταῖς τοιαύταις συμφοραῖς ταυτὶ
 λέγει

'εἰ τὰ δάκρυ' ἡμῖν τῶν κακῶν ἦν φάρμακον,
 αἰεὶ θ' ὁ κλαύσας τοῦ πονεῖν ἐπαύετο, 15
 ἤλλαττόμεσθ' ἄν δάκρυα, δόντες χρυσίον.
 νῦν δ' οὐ προσέχει τὰ πράγματ' οὐδ' ἀποβλέπει
 εἰς ταῦτα, δέσποτ', ἀλλὰ τὴν αὐτὴν ὁδόν,
 ἐάν τε κλάῃς ἄν τε μή, πορεύεται.

τί οὖν ποιεῖς πλέον; οὐδέν· ἡ λύπη δ' ἔχει 20
 106 ὥσπερ τὰ δένδρα τοῦτο καρπὸν τὸ δάκρυον'.
 ὁ δὲ παραμυθούμενος τὴν Δανάην δυσπενθοῦσαν Δί-
 κτυς φησί

'δοκεῖς τὸν Ἅϊδην σῶν τι φροντίζειν γόων
 καὶ παῖδ' ἀνήσειν τὸν σόν, εἰ θέλοισ στένειν; 25
 παῦσαι· βλέπουσα δ' εἰς τὰ τῶν πέλας κακὰ
 ῥάων γένοι' ἄν, εἰ λογίζεσθαι θέλοισ

1, 326—327 H.

6, 400—402 R.

1. Hesiod. O. et D. 94 11. ὁ κωμικός] Meinek. IV.
 p. 23 15. αἰεὶ Stobaeus Flor. CVIII 1: αἰεὶ 20. ποιεῖς
 πλέον Meinek. : πλέον ποιοῦμεν 21. τὸ δάκρυον Sto-
 baeus: τὰ δάκρυα 24. Nauck. p. 366

ὅσοι τε δεσμοῖς ἐμμεμόχλευνται βροτῶν,

ὅσοι τε γηράσκουσιν ὀρφανοὶ τέκνων,

τούς τ' ἐκ μέγιστον ὀλβίας τυραννίδος

τὸ μηδὲν ὄντας. ταῦτά σε σκοπεῖν χρεών'. B

5 κελεύει γὰρ αὐτὴν ἐνθυμεῖσθαι τὰ τῶν ἴσα καὶ μείζω
δυστυχούντων, ὡς ἐσομένην ἐλαφροτέραν.

9. Ἐνταῦθα γὰρ ἂν τις ἐλκύσειε καὶ τὴν τοῦ
Cωκράτους φωνήν, τὴν οἰομένην, εἰ συνεισενέγκαιμεν
εἰς τὸ κοινὸν τὰς ἀτυχίας, ὥστε διελέσθαι τὸ ἴσον
10 ἕκαστον, ἀσμένως ἂν τοὺς πλείους τὰς αὐτῶν ἀνα-
λαβόντας ἀπελθεῖν. ἐχρήσατο δὲ τῇ τοιαύτῃ ἀγωγῇ
καὶ Ἀντίμαχος ὁ ποιητής. ἀποθανούσης γὰρ τῆς γυ-
ναικὸς αὐτῷ Λύδης, πρὸς ἣν φιλοστόργως εἶχε, πα-
ραμύθιον τῆς λύπης αὐτῷ ἐποίησε τὴν ἐλεγείαν τὴν
15 καλουμένην Λύδην, ἐξαριθμησάμενος τὰς ἥρωικὰς συμ- C
φοράς, τοῖς ἀλλοτρίοις κακοῖς ἐλάττω τὴν ἑαυτοῦ
ποιῶν λύπην. ὥστε καταφανὲς εἶναι ὅτι ὁ παραμυ-
θούμενος τὸν λελυπημένον καὶ δεικνύων κοινὸν καὶ
πολλῶν τὸ συμβεβηκὸς καὶ τῶν ἑτέροις συμβεβηκότων
20 ἔλαττον τὴν δόξαν τοῦ λελυπημένου μεθίστησι καὶ
τοιαύτην τινὰ ποιεῖ πίστιν αὐτῷ, ὅτι ἔλαττον ἢ ἡλί-
κον ὦετο τὸ συμβεβηκὸς ἐστίν.

10. Ὁ δ' Αἰσχύλος καλῶς ἔοικεν ἐπιπλήττειν
τοῖς νομίζουσι τὸν θάνατον εἶναι κακόν, λέγων ὥδε
25 ὥς οὐ δικαίως θάνατον ἔχθουσιν βροτοί,
ὅσπερ μέγιστον ῥῦμα τῶν πολλῶν κακῶν'.

τοῦτον γὰρ ἀπεμιμήσατο καὶ ὁ εἰπών

1, 327—328 H.

8, 402—404 R.

1. ἐμμεμόχλευνται Bentley: ἐκμεμόχθηνται 3. μέ-
γιστον Elmsley: μεγίστης 10. ἀναλαβόντας*: λαβόντας

20. ἔλαττον Reiskius: ἐλάττονα 23. Αἰσχύλος] Nauck.

p. 84

- D ὦ θάνατε παιὰν ἱατρὸς μόλοις'.
 λιμὴν γὰρ ὄντως Ἀΐδας ἄν' αἶαν. μέγα γάρ ἐστι τὸ
 μετὰ πείσματος τεθαρρηκότος εἰπεῖν
 'τίς δ' ἔστι δοῦλος τοῦ θανεῖν ἄφροντις ὦν;' 5
 καί
 'Ἄϊδην δ' ἔχων βοηθὸν οὐ τρέμω σκιάς'.
 τί γὰρ τὸ χαλεπὸν ἐστι καὶ τὸ δυσανιῶν ἐν τῷ τε-
 θνάναι; τὰ γὰρ τοῦ θανάτου μήποτε καὶ λίαν ἡμῖν
 ὄντα συνήθη καὶ συμφυᾶ πάλιν οὐκ οἶδ' ὅπως δυσ-
 αλγῇ δοκεῖ εἶναι. τί γὰρ θαυμαστὸν εἰ τὸ τμητὸν 10
 τέτμηται, εἰ τὸ τηκτὸν τέτμηται, εἰ τὸ καυστὸν κέκαυ-
 E ται, εἰ τὸ φθαρτὸν ἔφθαρται; πότε γὰρ ἐν ἡμῖν αὐ-
 τοῖς οὐκ ἔστιν ὁ θάνατος; καί, ἥ φησιν Ἡράκλειτος,
 'ταῦτῳ τ' ἐνὶ ζῶν καὶ τεθνηκὸς καὶ ἐγρηγορὸς καὶ
 καθεῦδον καὶ νέον καὶ γηραιόν· τάδε γὰρ μεταπесόν- 15
 τα ἐκεῖνά ἐστι, καὶ κεῖνα πάλιν μεταπесόντα ταῦτα'.
 ὥς γὰρ ἐκ τοῦ αὐτοῦ πηλοῦ δύναται τις πλάττων
 ζῶα συγχεῖν καὶ πάλιν πλάττειν καὶ συγχεῖν καὶ τοῦ-
 το ἐν παρ' ἐν ποιεῖν ἀδιαλείπτως, οὕτω καὶ ἡ φύσις
 ἐκ τῆς αὐτῆς ὕλης πάλαι μὲν τοὺς προγόνους ἡμῶν 20
 F ἀνέσχευεν, εἴτα συνεχεῖς αὐτοῖς ἐγέννησε τοὺς πατέρας,
 εἴτα ἡμᾶς, εἴτ' ἄλλους ἐπ' ἄλλοις ἀνακυκλήσει. καὶ
 ὁ τῆς γενέσεως ποταμὸς οὕτως ἐνδελεχῶς ῥέων οὔ-
 ποτε στήσεται, καὶ πάλιν ὁ ἐξ ἐναντίας αὐτῷ ὁ τῆς
 φθορᾶς εἴτε Ἀχέρων εἴτε Κωκυτὸς καλούμενος ὑπὸ 25
 τῶν ποιητῶν. ἡ πρώτη οὖν αἰτία ἡ δείξασα ἡμῖν τὸ
 τοῦ ἡλίου φῶς, ἡ αὐτὴ καὶ τὸν ζοφερὸν Ἄϊδην ἄγει.

1, 328—329 H.

6, 404—405 B.

1. Nauck. p. 64

4. Id. p. 523

6. Id. p. 697

7. δυσανιῶν Reiskius: δυσανιῶν καὶ

14. ταῦτῳ Bernaysius:

ταῦτό

καὶ ἐγρηγορὸς καὶ Reiskius: καὶ τὸ ἐγρηγορὸς

καὶ τὸ

καὶ μήποτε τοῦδε εἰκὼν ἢ ὁ περὶ ἡμᾶς ἀήρ, ἐν παρ' ἐν ἡμέραν καὶ νύκτα ποιῶν, ἐπαγωγοὺς ζωῆς τε καὶ θανάτου καὶ ὕπνου καὶ ἐγρηγόρσεως. διὸ καὶ μοιρίδιον χρέος εἶναι λέγεται τὸ ζῆν, ὡς ἀποδοθησόμενον ὃ ἐδανείσαντο ἡμῶν οἱ προπάτορες. ὃ δὴ καὶ 107 εὐκόλως καταβλητέον καὶ ἀστενάκτως, ὅταν ὁ δανείσας ἀπαιτῇ· εὐγνωμονέστατοι γὰρ ἂν οὕτω φανείημεν.

11. Οἶμαι δὲ καὶ τὴν φύσιν ὁρῶσαν τό τε ἄτακτον καὶ βραχυχρόνιον τοῦ βίου ἄδηλον ποιῆσαι τὴν 10 τοῦ θανάτου προθεσμίαν· τοῦτο γὰρ ἦν ἄμεινον. εἰ γὰρ προήδειμεν, κἂν προεξετήκοντό τινες ταῖς λύπαις καὶ πρὶν ἀποθανεῖν ἐτεθνήκεσαν. ὅρα δὲ καὶ τοῦ βίου τὸ ὀδυνηρὸν καὶ τὸ πολλαῖς φροντίσιν ἐπηντλημένον, ἅς εἰ βουλοίμεθα καταριθμεῖσθαι, λίαν ἂν αὐτοῦ κατα- 15 γνοίημεν, ἐπαληθεύσαιμεν δὲ καὶ τὴν παρ' ἐνίοις κρατοῦσαν δόξαν ὡς ἄρα κρεῖττόν ἐστι τὸ τεθνάναι τοῦ ζῆν. ὁ γοῦν Σιμωνίδης

‘ἀνθρώπων’ φησὶν ‘ὀλίγον μὲν κάρτος, ἅπρα- B
κτοι δὲ μεληδόνες,

20 αἰῶνι δὲ παύρῳ πόνος ἀμφὶ πόνῳ.
ὁ δ' ἄφυκτος ὁμῶς ἐπικρέμαται θάνατος·
κείνου γὰρ ἴσον λάχον μέρος οἷ τ' ἀγαθοὶ
ὅστις τε κακός'.

Πίνδαρος δέ

25 ‘ἐν παρ' ἐσθλὸν σύνδυο πῆματα δαίονται
βροτοῖς
ἀθάνατοι. τὰ μὲν ὧν οὐ δύνανται νήπιοι
κόσμῳ φέρειν'.

1, 329—330 H.

6, 405—407 B.

2. ἐπαγωγοὺς Emperius: ἐπαγωγὰς 17. Σιμωνίδης]
Bergk. p. 1132³ 24. Πίνδαρος] Pyth. III 81 25.
δαίονται Pindarus: δαίνυνται

Σοφοκλῆς δέ

‘cὺ δ’ ἄνδρα θνητὸν εἰ κατέφθιτο στένεις,
εἰδὼς τὸ μέλλον οὐδὲν εἰ κέρδος φέρει;’

Εὐριπίδης δέ

C ‘τὰ θνητὰ πράγματ’ οἶδας ἦν ἔχει φύσιν; 5
δοκῶ μὲν οὐ· πόθεν γάρ; ἀλλ’ ἄκουέ μου.
βροτοῖς ἅπασι κατθανεῖν ὀφείλεται,
οὐκ ἔστιν αὐτῶν ὅστις ἐξεπίσταται
τὴν αὔριον μέλλουσαν εἰ βιώσεται.
τὸ τῆς τύχης γὰρ ἀφανὲς οἱ προβήσεται’. 10

τοιούτου δὴ τοῦ βίου τῶν ἀνθρώπων ὄντος οἷον οὗτοί
φασι, πῶς οὐκ εὐδαιμονίζειν μᾶλλον προσήκει τοὺς
ἀπολυθέντας τῆς ἐν αὐτῷ λατρείας ἢ κατοικτεῖρυν τε
καὶ θρηνεῖν, ὅπερ οἱ πολλοὶ δρῶσι δι’ ἀμαθίαν;

D 12. ‘Ὁ δὲ Σωκράτης παραπλήσιον ἔλεγεν εἶναι 15
τὸν θάνατον ἥτοι τῷ βαθυτάτῳ ὕπνῳ ἢ ἀποδημία
μακρᾷ καὶ πολυχρονίῳ ἢ τρίτον φθορᾷ τινι καὶ ἀφα-
νισμῷ τοῦ τε σώματος καὶ τῆς ψυχῆς, κατ’ οὐδὲν δὲ
τούτων κακὸν εἶναι. καὶ καθ’ ἕκαστον ἐπεπορεύετο,
καὶ πρῶτον τῷ πρώτῳ. εἰ γὰρ δὴ ὕπνος τίς ἐστιν 20
ὁ θάνατος καὶ περὶ τοὺς καθεύδοντας μηδὲν ἐστι κα-
κόν, δῆλον ὡς οὐδὲ περὶ τοὺς τετελευτηκότας εἶη
ἄν τι κακόν. ἀλλὰ μήν γ’ ὅτι ἡδιστός ἐστιν ὁ βα-
θύτατος τί δεῖ καὶ λέγειν; αὐτὸ γὰρ τὸ πρᾶγμα φα-
νερὸν ἐστι πᾶσιν ἀνθρώποις, μαρτυρεῖ δὲ καὶ “Ὀμη- 25
ρος ἐπ’ αὐτοῦ λέγων

‘νήγρετος ἡδιστος, θανάτῳ ἄγχιστα ἐοικώς’.

Εἰ ἀλλαχοῦ δὲ καὶ ταῦτα λέγει

1, 330—331 H.

6, 407—408 B.

1. Σοφοκλῆς] Nauck. p. 248
15. Σωκράτης] Plat. Apol. p. 40 C

4. Εὐριπίδης] Alc. 780
25. “Ὀμηρος] v 80

‘ἔνθ’ “Υπνῷ ξύμβλητο, κασιγνήτῳ Θανάτοιο”
καί

“Υπνῷ καὶ Θανάτῳ διδυμάοσιν”,
ὄψει τὴν ὁμοιότητα αὐτῶν δηλῶν· τὰ γὰρ δίδυμα
5 τὴν ὁμοιότητα μάλιστα παρεμφαίνει. πάλιν τέ πού
φησι τὸν θάνατον εἶναι ‘χάλκεον ὕπνον’, τὴν ἀναι-
σθησίαν ἡμῶν αἰνιττόμενος. οὐκ ἀμούσως δ’ ἔδοξεν
ἀποφήνασθαι οὐδ’ ὁ εἰπὼν τὸν ὕπνον τὰ μικρὰ τοῦ
θανάτου μυστήρια· προμύησις γὰρ ὄντως ἐστὶ τοῦ
10 θανάτου ὁ ὕπνος. πάνυ δὲ σοφῶς καὶ ὁ κυνικὸς F
Διογένης κατενεχθεὶς εἰς ὕπνον καὶ μέλλων ἐκλείπειν
τὸν βίον, διεγείραντος αὐτὸν τοῦ ἱατροῦ καὶ πυθο-
μένου μή τι περὶ αὐτὸν εἶη χαλεπόν, ‘οὐδέν’ ἔφη·
‘ὁ γὰρ ἀδελφὸς τὸν ἀδελφὸν προλαμβάνει’.

15 13. Εἴ γε μὴν ἀποδημία προσέοικεν ὁ θάνα-
τος, οὐδ’ οὕτως ἐστὶ κακόν· μήποτε δὲ τοῦναντίον
ἀγαθόν. τὸ γὰρ μὴ δεδουλωμένον σαρκὶ καὶ τοῖς πά-
θεσι ταύτης διάγειν, ὑφ’ ὧν κατασπώμενος ὁ νοῦς
τῆς θνητῆς ἀναπίμπλαται φλυαρίας, εὐδαιμόν τι καὶ
20 μακάριον. ‘μυρίας μὲν γὰρ ἡμῖν’ φησὶν ὁ Πλάτων 108
‘ἀσχολίας παρέχει τὸ σῶμα διὰ τὴν ἀναγκαίαν τρο-
φήν· ἔτι δέ, ἐάν τινες νόσοι προσπέσωσιν, ἐμποδίζου-
σιν ἡμῖν τὴν τοῦ ὄντος θήραν, ἐρώτων δὲ καὶ ἐπιθυ-
μιῶν καὶ φόβων καὶ εἰδώλων παντοδαπῶν καὶ φλυα-
25 ρίας ἐμπίπλησιν ἡμᾶς, ὥστε τὸ λεγόμενον ὡς ἀληθῶς
τῷ ὄντι ὑπ’ αὐτοῦ οὐδὲ φρονῆσαι ἡμῖν ἐγγίγνεται
οὐδέποτε οὐδέν. καὶ γὰρ πολέμους καὶ στάσεις καὶ

1, 331–332 H.

6, 408–410 B.

1. Homer. Ξ 231 3. Id. Π 672. 682 6. χάλκεον]
Id. Λ 241 14. προλαμβάνει Döhnerus: προλαμβάνει ὁ
ὕπνος τὸν θάνατον 17. δεδουλωμένον I. C. Orellius:
δεδουλῶσθαι 20. Πλάτων] Phaed. p. 66 B

μάχας οὐδὲν ἄλλο παρέχει ἢ τὸ σῶμα καὶ αἱ τούτου ἐπιθυμίας· διὰ γὰρ τὴν τῶν χρημάτων κτήσιν πάντες
 B οἱ πόλεμοι γίνονται· τὰ δὲ χρήματα ἀναγκαζόμεθα
 κτᾶσθαι διὰ τὸ σῶμα, δουλεύοντες τῇ τούτου θερα-
 πείᾳ· καὶ ἐκ τούτου ἀσχολίαν ἄγομεν φιλοσοφίας 5
 πέρι διὰ ταῦτα πάντα. τὸ δ' ἔσχατον πάντων, ὅτι
 ἂν τις ἡμῖν καὶ σχολὴ γένηται ἀπ' αὐτοῦ καὶ τρα-
 πώμεθα πρὸς τὸ σκοπεῖν τι, ἐν ταῖς ζητήσεσι παν-
 ταχοῦ παραπίπτον θόρυβον παρέχει καὶ ταραχὴν καὶ
 ἐκπλήττει, ὥστε μὴ δύνασθαι ὑπ' αὐτοῦ καθορᾶν τὰ- 10
 ληθές. ἀλλὰ τῷ ὄντι ἡμῖν δέδεικται ὅτι εἰ μέλλομέν
 ποτε καθαρῶς τι εἶσεσθαι, ἀπαλλακτέον αὐτοῦ καὶ
 αὐτῇ τῇ ψυχῇ θεατέον αὐτὰ τὰ πράγματα· καὶ τότε,
 C ὡς ἔοικεν, ἡμῖν ἔσται οὐ ἐπιθυμοῦμεν καὶ οὐ φαμεν
 ἐρᾶν (ἔστι δὲ φρόνησις), ἐπειδὴν τελευτήσωμεν, ὡς ὁ 15
 λόγος σημαίνει, ζῶσι δ' οὐ. εἰ γὰρ μὴ οἷόν τε μετὰ
 τοῦ σώματος μηδὲν καθαρῶς γινῶναι, δυοῖν θάτερον,
 ἢ οὐδαμοῦ ἔστι κτήσασθαι τὸ εἰδέναι ἢ τελευτήσασθαι·
 τότε γὰρ αὐτὴ καθ' αὐτὴν ἔσται ἡ ψυχὴ χωρὶς τοῦ
 σώματος, πρότερον δ' οὐ. καὶ ἐν ᾧ ἂν ζῶμεν, οὐ- 20
 τως, ὡς ἔοικεν, ἐγγυτάτῳ ἐσόμεθα τοῦ εἰδέναι, ἂν
 ὅτι μάλιστα μηδὲν ὁμιλῶμεν τῷ σώματι μηδὲ κοινω-
 νῶμεν, ὅ τι μὴ πᾶσα ἀνάγκη, μηδὲ ἀναπιμπλώμεθα
 τῆς τούτου φύσεως, ἀλλὰ καθαρεύωμεν ἀπ' αὐτοῦ,
 D ἕως ἂν ὁ θεὸς αὐτὸς ἀπολύσῃ ἡμᾶς. καὶ οὕτω μὲν 25
 ἀπαλλαττόμενοι τῆς τοῦ σώματος ἀφροσύνης, ὡς τὸ
 εἶκός, μετὰ τοιούτων ἐσόμεθα, δι' ἡμῶν αὐτῶν πᾶν
 τὸ εἰλικρινές ὁρῶντες· τοῦτο δὲ ἔστι τὸ ἀληθές. μὴ
 καθαρῶ γὰρ καθαροῦ ἐφάπτεσθαι μὴ οὐ θεμιτὸν ἦ'.
 ὥστε εἰ καὶ προσέοικε μετάγειν εἰς ἕτερον τόπον ὁ 30

θάνατος, οὐκ ἔστι κακόν· μήποτε γὰρ καὶ τῶν ἀγα-
 θῶν ἀναφαίνεται, καθάπερ ἀπέδειξεν ὁ Πλάτων. διὸ
 καὶ πάνυ δαιμονίως ὁ Σωκράτης πρὸς τοὺς δικαστὰς
 τοιαῦτ' ἔφη 'τὸ γὰρ δεδιέναι, ὦ ἄνδρες, τὸν θάνα- E
 5 τον οὐδὲν ἄλλο ἐστὶν ἢ δοκεῖν σοφὸν εἶναι μὴ ὄντα·
 δοκεῖν γὰρ εἰδέναι ἐστὶν ἅ οὐκ οἶδεν. οἶδε μὲν γὰρ
 οὐδεὶς τὸν θάνατον οὐδ' εἰ τυγχάνει τῷ ἀνθρώπῳ
 μέγιστον πάντων ὄν τῶν ἀγαθῶν, δεδίασι δ' ὥς εὖ
 εἰδότες ὅτι μέγιστον τῶν κακῶν ἐστίν'. οὐκ ἀπάδειν
 10 δ' ἔοικε τούτων οὐδ' ὁ εἰπών,

‘μηδεὶς φοβείσθω θάνατον ἀπόλυσιν πόνων’,
 ἀλλὰ καὶ κακῶν τῶν μεγίστων.

14. Λέγεται δὲ τούτοις μαρτυρεῖν καὶ τὸ θεῖον.
 πολλοὺς γὰρ παρειλήφαμεν δι' εὐσέβειαν παρὰ θεῶν
 15 ταύτης τυχόντας τῆς δωρεᾶς. ὧν τοὺς μὲν ἄλλους
 φειδόμενος τῆς συμμετρίας τοῦ συγγράμματος παρα-
 λείψω· μνησθήσομαι δὲ τῶν ὄντων ἐμφανεστάτων καὶ
 πᾶσι διὰ στόματος. πρῶτα δὴ σοι τὰ περὶ Κλέοβιν F
 καὶ Βίτωνα τοὺς Ἀργείους νεανίσκους διηγήσομαι.
 20 φασὶ γὰρ τῆς μητρὸς αὐτῶν ἱερείας οὔσης τῆς
 Ἥρας ἐπειδὴ τῆς εἰς τὸν νεὼν ἀναβάσεως ἦκεν
 ὁ καιρός, τῶν ἐλκόντων τὴν ἀπήνην ὀρέων ὑστε-
 ρησάντων καὶ τῆς ὥρας ἐπειγούσης, τούτους ὑπο-
 δύντας ὑπὸ τὴν ἀπήνην ἀγαγεῖν εἰς τὸ ἱερόν τὴν
 25 μητέρα, τὴν δ' ὑπερθεῖσαν τῇ τῶν υἱῶν εὐσεβείᾳ
 κατεύξασθαι τὸ κράτιστον αὐτοῖς παρὰ τῆς θεοῦ
 δοθῆναι τῶν ἐν ἀνθρώποις, τοὺς δὲ κατακοιμηθέντας
 μηκέτ' ἀναστῆναι, τῆς θεοῦ τὸν θάνατον αὐτοῖς τῆς
 εὐσεβείας ἀμοιβὴν δωρησαμένης. καὶ περὶ Ἀγαμήδους 109
 30 δὲ καὶ Τροφωνίου φησὶ Πίνδαρος τὸν νεὼν τὸν ἐν
 1, 331—335 H. 6, 412—413 B.

Δελφοῖς οἰκοδομήσαντας αἰτεῖν παρὰ τοῦ Ἀπόλλωνος
 μισθόν, τὸν δ' αὐτοῖς ἐπαγγείλασθαι εἰς ἐβδόμην ἡμέ-
 ραν ἀποδώσειν, ἐν τοσούτῳ δ' εὐωχεῖσθαι παρακελεύ-
 εσθαι· τοὺς δὲ ποιήσαντας τὸ προσταχθὲν τῇ ἐβδόμῃ
 νυκτὶ κατακοιμηθέντας τελευτῆσαι. λέγεται δὲ καὶ 3
 αὐτῷ Πινδάρῳ ἐπισκῆψαντι τοῖς παρὰ τῶν Βοιωτῶν
 πεμφθεῖσιν εἰς θεοῦ πυθέσθαι 'τί ἄριστόν ἐστιν ἀν-
 B θρώποισ' ἀποκρίναςθαι τὴν πρόμαντιν ὅτι οὐδ' αὐ-
 τὸς ἀγνοεῖ, εἴ γε τὰ γραφέντα περὶ Τροφωνίου καὶ
 Ἀγαμήδους ἐκείνου ἐστίν· εἰ δὲ καὶ πειραθῆναι βού- 10
 λεται, μετ' οὐ πολὺ ἔσcesθαι αὐτῷ πρόδηλον. καὶ
 οὕτω πυθόμενον τὸν Πίνδαρον συλλογίζεσθαι τὰ πρὸς
 τὸν θάνατον, διελθόντος δ' ὀλίγου χρόνου τελευτῆ-
 σαι. τὰ δὲ περὶ τὸν Ἰταλὸν Εὐθύνοον τοιαῦτά φασι
 γενέσθαι. εἶναι μὲν γὰρ αὐτὸν Ἠλυκίου Τεριναίου, 15
 τῶν ἐκεῖ πρώτου καὶ ἀρετῇ καὶ πλούτῳ καὶ δόξῃ,
 τελευτῆσαι δ' ἑξαπίνης αἰτία τινὶ ἀδήλῳ. τὸν οὖν
 Ἠλύσιον εἰσελθεῖν ὅπερ ἴσως κἂν ἄλλον εἰσῆλθε, μή-
 C ποτ' εἴη φαρμάκοις ἀπολωλώς· τοῦτον γὰρ εἶναι
 μόνον αὐτῷ ἐπ' οὐσία πολλῇ καὶ χρήμασιν. ἀπο- 20
 ροῦντα δ' ὅτῳ τρόπῳ βάσανον λάβοι τούτων, ἀφικέ-
 σθαι ἐπὶ τι ψυχομαντεῖον, προθυκάμενον δ' ὡς νόμος
 ἐγκοιμάσθαι καὶ ἰδεῖν ὄψιν τοιάνδε. δόξαι παραγενέ-
 σθαι τὸν πατέρα τὸν ἑαυτοῦ· ἰδόντα δὲ διεξέρχεσθαι
 πρὸς αὐτὸν περὶ τῆς τύχης τῆς κατὰ τὸν υἱόν, καὶ 25
 ἀντιβολεῖν τε καὶ δεῖσθαι συνεξευρεῖν τὸν αἴτιον
 τοῦ θανάτου. καὶ τὸν 'ἐπὶ τούτῳ' φάναι 'ἦκω. ἀλλὰ
 δέξαι παρὰ τοῦδε ἃ σοι φέρει, ἐκ γὰρ τούτων ἅπαντ'
 εἴςθ' ὧν πέρι λυπῇ'. εἶναι δ' ὃν ἐσήμηνε νεανίσκον
 D ἐπόμενον αὐτῷ, ἐμφερῇ τε τῷ υἱῷ καὶ τὰ τοῦ χρόνου 30

τε καὶ τὰ τῆς ἡλικίας ἐγγύς. ἐρέσθαι οὖν ὅστις εἴη.
καὶ τὸν φάναι 'δαίμων τοῦ υἱέος σου', καὶ οὕτω δὴ
ὀρέξαι οἱ γραμματίδιον. ἀνειλήσαντα οὖν αὐτὸ ἰδεῖν
ἐγγεγραμμένα τρία ταῦτα

5 'ἥ που νηπιέησιν ἀλύουσιν φρένες ἀνδρῶν.

Εὐθύνοος κεῖται μοιριδίῳ θανάτῳ.

οὐ γὰρ ἔην ζῶειν καλὸν αὐτῷ οὐδὲ γονεῦσι'.

τοιαῦτα δὴ σοι καὶ τὰ τῶν διηγημάτων τῶν παρὰ
τοῖς ἀρχαίοις ἀναγεγραμμένων.

10 15. Εἴ γε μὴν ὁ θάνατος τελεία τίς ἐστι φθορὰ Ε
καὶ διάλυσις τοῦ τε σώματος καὶ τῆς ψυχῆς (τὸ τρί-
τον γὰρ ἦν τοῦτο τῆς Σωκρατικῆς εἰκασίας), οὐδ' οὕ-
τω κακὸν ἐστίν· ἀναισθησία γάρ τις κατ' αὐτὸν γί-
νεται καὶ πάσης ἀπαλλαγὴ λύπης καὶ φροντίδος. περὶ
15 γὰρ τὸ ὄν καὶ τὸ ὑφεστηκὸς καθάπερ τὸ ἀγαθὸν πέ-
φυκε γίνεσθαι, τὸν αὐτὸν τρόπον καὶ τὸ κακὸν· περὶ
δὲ τὸ μὴ ὄν ἀλλ' ἡρμένον ἐκ τῶν ὄντων οὐδ' ἕτερον
τούτων ὑπάρχει. εἰς τὴν αὐτὴν οὖν τάξιν οἱ τελευ-
τήσαντες καθίστανται τῇ πρὸ τῆς γενέσεως. ὥσπερ F
20 οὖν οὐδὲν ἦν ἡμῖν πρὸ τῆς γενέσεως οὔτ' ἀγαθὸν
οὔτε κακὸν, οὕτως οὐδὲ μετὰ τὴν τελευτήν. καὶ κα-
θάπερ τὰ πρὸ ἡμῶν οὐδὲν ἦν πρὸς ἡμᾶς, οὕτως
οὐδὲ τὰ μεθ' ἡμᾶς οὐδὲν ἔσται πρὸς ἡμᾶς·

'ἄλγος' γὰρ ὄντως 'οὐδὲν ἄπτεται νεκροῦ.'

25 'τὸ' γὰρ 'μὴ γενέσθαι τῷ θανεῖν ἴσον λέγω.'

ἡ γὰρ αὕτη κατάστασις ἐστὶ τῇ πρὸ τῆς γενέσεως ἡ

1, 337–338 H.

6, 416–417 R.

5. ἡ που Iunius: ἥρου νηπιέησιν ἀλύουσιν*: νήπιε
ἡλύσιε 7. οὐ γὰρ ἔην*: οὐκ ἦν γὰρ οὐδὲ G. Wolf-
fius: οὔτε 14. φροντίδος*: φροντίδος ὥσπερ γὰρ οὔτ'
ἀγαθὸν ἡμῖν ἔπестιν οὕτως οὐδὲ κακὸν 24. ἄλγος] Nauck.
p. 64 25. τὸ] Eurip. Troad. 636

μετὰ τὴν τελευτήν. ἀλλ' οἷε cὺ διαφορὰν εἶναι μὴ
γενέσθαι ἢ γενόμενον ἀπογενέσθαι; εἰ μὴ καὶ τῆς οἰ-
κίας καὶ τῆς ἐσθῆτος ἡμῶν μετὰ τὴν φθορὰν ὑπο-
λαμβάνεις τινὰ διαφορὰν εἶναι πρὸς τὸν ὃν οὐδέπω
κατεσκευάσθη χρόνον. εἰ δ' ἐπὶ τούτων οὐδέν ἐστι, 5
110 δῆλον ὡς οὐδ' ἐπὶ τοῦ θανάτου πρὸς τὴν πρὸ τῆς
γενέσεως κατάστασιν ἐστι διαφορά. χάριεν γὰρ τὸ
τοῦ Ἀρκεσιλάου. 'τοῦτο' φησί 'τὸ λεγόμενον κακὸν
ὁ θάνατος μόνον τῶν ἄλλων τῶν νενομισμένων κα-
κῶν παρὸν μὲν οὐδένα πώποτ' ἐλύπησεν, ἀπὸν δὲ 10
καὶ προσδοκώμενον λυπεῖ.' τῷ γὰρ ὄντι πολλοὶ διὰ
τὴν οὐδένειαν καὶ τὴν πρὸς τὸν θάνατον διαβολὴν
ἀποθνήσκουσιν, ἵνα μὴ ἀποθάνωσι. καλῶς οὖν ὁ
Ἐπίχαρμος 'συνεκρίθη' φησί 'καὶ διεκρίθη καὶ ἀπῆν-
B θεν ὅθεν ἦνθε πάλιν, γὰρ μὲν εἰς γᾶν, πνεῦμα δ' ἄνω. 15
τί τῶνδε χαλεπόν; οὐδὲ ἓν'. ὁ Κρεσφόντης δέ που
ὁ παρὰ τῷ Εὐριπίδῃ περὶ τοῦ Ἡρακλέους λέγων
'εἰ μὲν γὰρ οἰκεῖ' φησί 'νερτέρας ὑπὸ χθονός
ἐν τοῖσιν οὐκέτ' οὔσιν, οὐδὲν ἄν σθένει'.
τοῦτο μεταποιήσας εἶποισ ἄν 20
'εἰ μὲν γὰρ οἰκεῖ νερτέρας ὑπὸ χθονός
ἐν τοῖσιν οὐκέτ' οὔσιν, οὐδὲν ἄν πάθοι'.
γενναῖον δὲ καὶ τὸ Λακωνικόν
'νῦν ἄμμες, πρόςθ' ἄλλοι ἐθάλεον, αὐτίκα δ'
ἄλλοι, 25
ῶν ἄμμες γεγεὰν οὐκέτ' ἐποψόμεθα'
καὶ πάλιν

1, 338—339 H.

6, 417—419 H.

7. γὰρ] δὲ? * 14. ἀπῆνθεν — ἦνθε Scaliger: ἀπῆλ-
θεν — ἦλθε 17. Εὐριπίδῃ] Nauck. p. 396 24. ἐθά-
λεον L. Dindorfius: ἐθάλλεον

‘οἱ θάνον οὐ τὸ ζῆν θέμενοι καλὸν οὐδὲ τὸ C
θνήσκειν,

ἀλλὰ τὸ ταῦτα καλῶς ἀμφότερ’ ἐκτελέσαι’.

πάνυ δὲ καλῶς καὶ ὁ Εὐριπίδης ἐπὶ τῶν τὰς μακρὰς
5 νοσηλείας ὑπομενόντων φησί

‘μικῶ δ’ ὅσοι χρήζουσιν ἐκτείνειν βίον,
βρωτοῖσι καὶ ποτοῖσι καὶ μαγεύμασι
παρεκτρέποντες ὅχετὸν ὥστε μὴ θανεῖν.

οὐς χρῆν, ἐπειδὰν μηδὲν ὠφελῶσι γῆν,
10 θανόντας ἔρρειν κάκποδὼν εἶναι νέοις’.

ἡ δὲ Μερόπη λόγους ἀνδρώδεις προφερομένη κινεῖ D
τὰ θέατρα, λέγουσα τοιαῦτα

‘τεθνᾶσι παῖδες οὐκ ἐμοὶ μόνη βροτῶν,
οὐδ’ ἀνδρὸς ἐστερήμεθ’, ἀλλὰ μυρίαί
15 τὸν αὐτὸν ἐξήντησαν ὥς ἐγὼ βίον’.

τούτοις γὰρ οἰκείως ἄν τις ταῦτα συνάψει

‘ποῦ γὰρ τὰ σεμνὰ κεῖνα, ποῦ δὲ Λυδίας
μέγας δυνάστης Κροῖκος ἢ Ξέρξης βαρύν
Ζεύξας θαλάσσης αὐχέν’ Ἑλλησποντίας;

20 ἅπαντες αἶδαν ἦλθον καὶ Λάθας δόμους’, E
τῶν χρημάτων ἅμα τοῖς σώμασι διαφθαρέντων.

16. Νῆ Δί’ ἀλλὰ τοὺς πολλοὺς κινεῖ πρὸς τὰ
πένθη καὶ τοὺς θρήνους ὁ ἄωρος θάνατος. ἀλλὰ
καὶ οὗτος οὕτως ἐστὶν εὐπαραμύθητος, ὥστε καὶ ὑπὸ
25 τῶν τυχόντων ποιητῶν συνεωρᾶσθαι καὶ τετυχηκέναι
παραμυθίας. θέαςαι γὰρ οἷα περὶ τούτου φησὶ τῶν
κωμικῶν τις πρὸς τὸν ἐπὶ τῷ ἄώρῳ λυπούμενον
θανάτῳ

1, 339—340 H.

θ, 419—421 R.

1. Bergk. p. 1189³

4. Εὐριπίδης] Suppl. 1109

13. Nauck. p. 396

17. Bergk. p. 1357³

18. βαθὺν

W

20. ἅπαντ’ ἐς “Αἶδαν ἦλθε Bergk. ius

‘εἴτ’ εἰ μὲν ἤδεις ὅτι τοῦτον τὸν βίον,
 ὃν οὐκ ἐβίωσε, ζῶν διετύχησεν ἄν,
 ὃ θάνατος οὐκ εὐκαιρος· εἰ δ’ ἤνεγκεν αὐ
 οὗτος ὁ βίος τι τῶν ἀνηκέστων, ἴσως
 ὃ θάνατος αὐτὸς σοῦ γέγονεν εὐνούστερος’. 5

Ε ἀδήλου οὖν ὄντος πότερον συμφερόντως ἀνεπαύσατο
 τὸν βίον ἐκλιπῶν καὶ μειζόνων ἀπολυθεὶς κακῶν ἢ
 οὐ, χρή μὴ φέρειν οὕτω βαρέως ὡς ἀπολωλεκότας
 πάνθ’ ὅσων ὠήθημεν τεύξεσθαι παρ’ αὐτοῦ. οὐ φαύ-
 λως γὰρ ἄν δόξειεν ὁ παρὰ τῷ ποιητῇ Ἀμφιάραιος 10
 παραμυθεῖσθαι τὴν Ἀρχεμόρου μητέρα δυσχεραίνουσαν
 ὅτι νήπιος ὦν ὁ παῖς καὶ ἄγαν ἄωρος ἐτελεύτησε.
 φησὶ γὰρ οὕτως

‘ἔφυ μὲν οὐδεὶς ὅστις οὐ πονεῖ βροτῶν.
 θάπτει τε τέκνα χᾶτερ’ αὐ κτᾶται νέα, 15
 αὐτὸς τε θνήσκει· καὶ τάδ’ ἄχθονται βροτοὶ
 εἰς γῆν φέροντες γῆν. ἀναγκαίως δ’ ἔχει
 βίον θερίζειν ὥστε κάρπιμον στάχυν,
 καὶ τὸν μὲν εἶναι τὸν δὲ μή. τί ταῦτα δεῖ
 στένειν, ἅπερ δεῖ κατὰ φύσιν διεκπερᾶν; 20
 δεινὸν γὰρ οὐδὲν τῶν ἀναγκαίων βροτοῖς’.

17. Καθόλου γὰρ χρή διανοεῖσθαι πάντα τινὰ καὶ
 πρὸς αὐτὸν καὶ πρὸς ἄλλον διεξιόντα μετὰ σπουδῆς
 ὡς οὐχ ὁ μακρότατος βίος ἄριστος ἀλλ’ ὁ σπουδαιό-
 τατος. οὐδὲ γὰρ ὁ πλεῖστα κιθαρωδήσας ἢ ῥητορεύ- 25
 Β ρας ἢ κυβερνήσας ἀλλ’ ὁ καλῶς ἐπαινεῖται. τὸ γὰρ
 καλὸν οὐκ ἐν μήκει χρόνου θετέον, ἀλλ’ ἐν ἀρετῇ

1, 340–341 H.

6, 421–422 B.

1. Meinek. IV. p. 669. V. p. CCEXLVII ὅτι] δι-
 ὅτι Iacobi 3. αὐ* 5. ὁ θάνατος Meziriacus
 14. Nauck. p. 468 17. γῆν ἀναγκαίως δ’ Grotius: τὴν
 δ’ ἀναγκαίως

καὶ τῇ καιρίῳ συμμετρίᾳ· τοῦτο γὰρ εὐδαιμον καὶ
 θεοφιλὲς εἶναι νενόμισται. διὰ τοῦτο γοῦν τοὺς ὑπερ-
 οχωτάτους τῶν ἡρώων καὶ φύντας ἀπὸ θεῶν πρὸ
 γήρως ἐκλιπόντας τὸν βίον οἱ ποιηταὶ παρέδωκαν
 5 ἡμῖν, ὥσπερ κάκεϊνον

‘ὄν περὶ κῆρι φίλει Ζεὺς τ’ αἰγίοχος καὶ
 Ἀπόλλων

παντοίην φιλότητ’, οὐδ’ ἴκετο γήραος οὐδόν’.

τὴν γὰρ εὐκαιρίαν μᾶλλον, οὐ τὴν εὐγηρίαν πανταχῇ
 10 θεωροῦμεν πρωτεύουσαν. καὶ γὰρ φυτῶν ἄριστα τὰ C
 πλείστην καρπῶν ἐν βραχεῖ φοράν ποιούμενα, καὶ
 ζώων ἀφ’ ὧν ἐν οὐ πολλῷ χρόνῳ πολλὴν πρὸς τὸν
 βίον ὠφέλειαν ἔχομεν. τό τε πολὺ δήπουθεν ἢ μι-
 κρὸν οὐδὲν διαφέρειν δοκεῖ πρὸς τὸν ἄπειρον ἀφο-
 15 ρῶσιν αἰῶνα. τὰ γὰρ χίλια καὶ τὰ μύρια κατὰ Ci-
 μωνίδην ἔτη στιγμή τίς ἐστὶν ἀόριστος, μᾶλλον δὲ
 μόριόν τι βραχύτατον στιγμής. ἐπεὶ καὶ τῶν ζώων
 ἐκείνων, ἅπερ ἱστοροῦσι περὶ τὸν Πόντον γινόμενα
 τὴν ζωὴν ἔχειν ἡμερησίαν, ἔωθεν μὲν γεννώμενα,
 20 μέσης δ’ ἡμέρας ἀκμάζοντα, δείλης δὲ γηρῶντα καὶ
 τελειοῦντα τὸ ζῆν, οὐχὶ κάκεϊνων ἦν ἂν τὸ καθ’ ἡμᾶς
 πάθος τοῦτο, εἴπερ ψυχὴ τις ἀνθρωπίνη καὶ λογισμὸς
 ἐκάστοις ἐνῆν, καὶ ταῦτά δήπου γ’ ἂν συνέπιπτεν, D
 ὥστε τὰ πρὸ μέσης τῆς ἡμέρας ἐκλείποντα θρήνους
 25 παρέχειν καὶ δάκρυα, τὰ δὲ διημερεύσαντα πάντως
 εὐδαιμονίζεσθαι; μέτρον γὰρ τοῦ βίου τὸ καλόν, οὐ
 τὸ τοῦ χρόνου μῆκος.

18. Ματαίους γὰρ καὶ πολλῆς εὐηθείας ἡγητέον
 εἶναι τὰς τοιαύτας ἐκφωνήσεις ‘ἀλλ’ οὐκ ἔδει νέον

ὄντα ἀναρπαγῆναι'. τίς γὰρ ἂν εἴποι ὡς ἔδει; πολλὰ δὲ καὶ ἄλλα ἐφ' ὧν ἂν τις εἴποι ὡς 'οὐκ ἔδει πραχθῆναι' πέπρακται καὶ πράττεται καὶ πραχθήσεται Ε πολλὰκις. οὐ γὰρ νομοθετήσοντες πάρεσμεν εἰς τὸν βίον, ἀλλὰ πεισόμενοι τοῖς διατεταγμένοις ὑπὸ τῶν 5 τὰ ὅλα πρυτανευόντων θεῶν καὶ τοῖς τῆς εἰμαρμένης καὶ προνοίας θεσμοῖς.

19. Τί δ'; οἱ πενθοῦντες τοὺς οὕτως ἀποθανόντας ἑαυτῶν ἔνεκα πενθοῦσιν ἢ τῶν κατοικομένων; εἰ μὲν οὖν ἑαυτῶν, ὅτι τῆς ἀπὸ τῶν τεθνεώτων ἡδονῆς ἢ 10 χρείας ἢ γηροβοσκίας ἐστερήθησαν, φίλαυτος ἢ τῆς λύπης πρόφασις· οὐ γὰρ ἐκείνους ποθοῦντες ἀλλὰ τὰς ἀπ' αὐτῶν ὠφελείας φανήσονται. εἰ δὲ τῶν τεθνεώτων ἔνεκα πενθοῦσιν, ἐπιστήσαντες ὅτι ἐν οὐ- F δὲνὶ κακῷ τυγχάνουσιν ὄντες, ἀπαλλαγῆσονται τῆς 15 λύπης, ἀρχαίῳ καὶ σοφῷ πεισθέντες λόγῳ τῷ παραινούντι τὰ μὲν ἀγαθὰ ποιεῖν ὡς μέγιστα, τὰ δὲ κακὰ συστήλλειν καὶ ταπεινοῦν. εἰ μὲν οὖν τὸ πένθος ἐστὶν ἀγαθόν, δεῖ ποιεῖν αὐτὸ ὡς πλεῖστον καὶ μέγιστον· εἰ δ', ὥσπερ ἡ ἀλήθεια ἔχει, κακὸν αὐτὸ ὁμολογοῦ- 20 μεν εἶναι, συστήλλειν καὶ ποιεῖν ὡς ἐλάχιστον καὶ ἐξαλείφειν εἰς τὸ δυνατόν. ὡς δὲ τοῦτο ῥάδιον, καταφανὲς ἐκ τῆς τοιαύτης παραμυθίας. φασὶ γάρ τινα τῶν ἀρχαίων φιλοσόφων εἰσιόντα πρὸς Ἀρσινόην τὴν 112 βασίλισσαν πενθοῦσαν τὸν υἱὸν τοιούτῳ χρήσασθαι λό- 25 γῳ, φάμενον ὅτι καθ' ὃν χρόνον ὁ Ζεὺς ἔνεμε τοῖς δαίμοσι τὰς τιμάς, οὐκ ἔτυχε παρὸν τὸ Πένθος, ἥδη δὲ νενεμημένων ἦλθεν ὕστερον. τὸν οὖν Δία, ὡς ἡξίου καὶ αὐτῷ τιμὴν δοθῆναι, ἀποροῦντα διὰ τὸ ἥδη κατηναλῶσθαι πάσας τοῖς ἄλλοις, ταύτην αὐτῷ 30 δοῦναι τὴν ἐπὶ τοῖς τελευτήσασι γιγνομένην, οἶον

δάκρυα καὶ λύπας. ὥσπερ οὖν τοὺς ἄλλους δαίμονας, ὅφ' ὧν τιμῶνται, τούτους ἀγαπᾶν, τὸν αὐτὸν τρόπον καὶ τὸ Πένθος. ἔὰν μὲν οὖν αὐτὸ ἀτιμάσῃς, B ὧ γύναι, οὐ προσελεύεταί σοι· ἔὰν δὲ τιμᾶται ὑπὸ 5 σοῦ ἐπιμελῶς ταῖς δοθείσαις αὐτῷ τιμαῖς, λύπαις καὶ θρήνοις, ἀγαπήσει σε καὶ ἀεὶ τί σοι παρέξεται τοιοῦτον ἔφ' ὧ τιμηθήσεται παρὰ σοῦ συνεχῶς'. θαυμάσιως δὴ φαίνεται τῷ λόγῳ πείσας οὗτος παρελῆσθαι τῆς ἀνθρώπου τὸ πένθος καὶ τοὺς θρήνους.

10 20. Τὸ δ' ὅλον εἴποι τις ἂν πρὸς τὸν πενθοῦντα ἑπότερα παύσῃ ποτὲ δυσφορῶν ἢ ἀεὶ δεῖν οἰήσῃ λυπεῖσθαι καὶ παρ' ὅλον τὸν βίον; εἰ μὲν γὰρ ἀεὶ μενεῖς ἐπὶ τῇ δυσπαθείᾳ ταύτῃ, τελείαν ἀθλιότητα σεαυτῷ παρέξεις καὶ πικροτάτην κακοδαιμονίαν διὰ ψυχῆς C 15 ἀγέννειαν καὶ μαλακίαν· εἰ δὲ μεταθήσῃ ποτέ, τί οὐκ ἡδὴ μετατίθεται καὶ σεαυτὸν ἀνέλκεις ἐκ τῆς ἀτυχίας; οἷς γὰρ λόγοις τοῦ χρόνου προϊόντος χρησάμενος ἀπολυθήσῃ, τούτοις νῦν προσσχὼν ἀπαλλάγηθαι τῆς κακουχίας· καὶ γὰρ ἐπὶ τῶν σωματικῶν παθημάτων 20 ἡ ταχίστη τῆς ἀπαλλαγῆς ὁδὸς ἀμείνων. ὁ οὖν μέλλεις τῷ χρόνῳ χαρίζεσθαι, τοῦτο τῷ λόγῳ χάρισαι καὶ τῇ παιδείᾳ, καὶ σεαυτὸν ἔκλυσαι τῶν κακῶν.

21. Ἐπεὶ οὐ γὰρ ἤλπιζον' φησί ἑταῦτα πείσεσθαι, οὐδὲ προσεδόκων'. ἀλλ' ἐχρῆν σε προσδοκᾶν D 25 καὶ προκατακεκρικέναι τῶν ἀνθρωπείων τὴν ἀδηλότητα καὶ οὐδένειαν, καὶ οὐκ ἂν νῦν ἀπαράσκευος ὥσπερ ὑπὸ πολεμίων ἐξαίφνης ἐπελθόντων ἐλήφθης. καλῶς γὰρ ὁ παρὰ τῷ Εὐριπίδῃ Θησεὺς παρεσκευάσθαι φαίνεται πρὸς τὰ τοιαῦτα· ἐκεῖνος γάρ φησιν

‘ἐγὼ δὲ ** παρὰ σοφοῦ τινος μαθὼν
 εἰς φροντίδας νοῦν συμφορὰς τ’ ἐβαλλόμην,
 φυγὰς τ’ ἐμαυτῷ προστιθεὶς πάτρας ἐμῆς
 θανάτους τ’ αὔρους καὶ κακῶν ἄλλας ὁδοὺς,
 ἵν’ εἴ τι πάσχοιμ’ ὦν ἐδόξαζον φρενί,

5

E μή μοι νεωρὲς προσπεσὼν μᾶλλον δάκοι’.

οἱ δ’ ἀγεννέστεροι καὶ ἀνασκήτως διακείμενοι οὐδὲ
 ἀναστροφὴν ἐνίστε λαμβάνουσι πρὸς τὸ βουλευσασθαι
 τι τῶν εὐσχημόνων καὶ συμφερόντων, ἀλλ’ ἐκτρέπον-
 ται πρὸς τὰς ἐσχάτας τάλαιπωρίας, τὸ μηδὲν αἴτιον 10
 σῶμα τιμωρούμενοι καὶ τὰ μὴ νοσοῦντα κατὰ τὸν
 Ἀχαιοὶν συναλγεῖν ἀναγκάζοντες.

22. Διὸ καὶ πάνυ καλῶς ὁ Πλάτων ἔοικε παραι-
 νεῖν ἐν ‘ταῖς’ τοιαύταις ‘συμφοραῖς ἡσυχίαν ἔχειν,
 ὡς οὔτε δήλου ὄντος τοῦ κακοῦ καὶ τοῦ ἀγαθοῦ, 15

F οὔτε εἰς τὸ πρόσθεν οὐδὲν προβαῖνον τῷ χαλεπῶς
 φέροντι· ἐμποδῶν γὰρ γίνεσθαι τὸ λυπεῖσθαι τῷ βου-
 λεύεσθαι περὶ τοῦ γεγονότος καὶ ὥσπερ ἐν πτώσει
 κύβων πρὸς τὰ πεπτωκότα τίθεσθαι τὰ ἑαυτοῦ πρά-
 γματα, ὅπῃ λόγος αἰρεῖ βέλτιστ’ ἂν ἔχειν. οὐ δεῖν 20
 οὖν προσπταίσαντας καθάπερ παῖδας ἐχομένους τοῦ
 πληγέντος βοᾶν, ἀλλ’ ἐθίζειν τὴν ψυχὴν ὅτι τάχιστα
 γίνεσθαι περὶ τὸ ἰᾶσθαι τε καὶ ἐπανορθοῦν τὸ πεσόν
 τε καὶ νοσῆσαν, ἱατρικῇ θρηνωδίαν ἀφανίζοντας’. τὸν
 τῶν Λυκίων νομοθέτην φασὶ προστάξαι τοῖς αὐτοῦ 25
 πολίταις, ἐπὰν πενθῶσι, γυναικείαν ἡμφιεσμένους
 ἐσθῆτα πενθεῖν, ἐμφαίνειν βουλευθέντα ὅτι γυναικῶδες

113 τὸ πάθος καὶ οὐχ ἀρμόττον ἀνδράσι κοσμίοις καὶ παι-
 1, 344—345 H.

6, 427—429 B

6. νεωρὲς Musgravius: νεαρὸν δάκοι Galenus vol. 5.
 p. 151 Chart.: δάκη 12. Ἀχαιοὶν] Nauck. p. 587 13. Πλά-
 των] Rep. X. p. 604 B 20. βέλτιστ’ ἂν Plato: βέλτιστα

δείας ἐλευθερίου μεταπεποιημένοις. θῆλυ γὰρ ὄντως
καὶ ἀσθενὲς καὶ ἀγεννὲς τὸ πενθεῖν· γυναῖκες γὰρ
ἀνδρῶν εἰσι φιλοπενθέστεραι καὶ οἱ βάρβαροι τῶν
Ἑλλήνων, καὶ αὐτῶν τῶν βαρβάρων οὐχ οἱ γεν-
5 ναιότατοι Κελτοὶ καὶ Γαλάται καὶ πάντες οἱ φρονή-
ματος ἀνδρειοτέρου πεφυκότες ἔμπλεοι, μᾶλλον δ',
εἴπερ ἄρα, Αἰγύπτιοί τε καὶ Κύριοι καὶ Λυδοὶ καὶ πάν-
τες ὅσοι τούτοις παραπλήσιοι. τούτων γὰρ τοὺς μὲν B
εἰς βόθρους τινὰς καταδύντας ἱστοροῦσιν ἐπὶ πλείους
10 ἡμέρας μένειν, μηδὲ τὸ τοῦ ἡλίου φῶς ὄρᾶν βουλο-
μένους, ἐπειδὴ καὶ ὁ τετελευτηκὼς ἀπεστέρηται τούτου.
Ἴων γοῦν ὁ τραγικὸς ποιητής, οὐκ ἀνήκοος ὦν τῆς
τούτων εὐηθείας, πεποίηκε τινα λέγουσαν

ἑξῆλθον ὑμῶν ἱκέτις ἡβώντων τροφός
15 παίδων, βόθρους λιποῦσα πενθητηρίου'.
τινὲς δὲ τῶν βαρβάρων καὶ μέρη τοῦ σώματος ἀπο-
τέμνουσι, ῥίνας καὶ ὦτα καὶ τὸ ἄλλο σῶμα καταικί-
ζοντες, δοκοῦντές τι χαρίζεσθαι τοῖς τετελευτηκόσιν
ἀπαρτῶμενοι τῆς κατὰ φύσιν ἐν τοῖς τοιούτοις μετριοῦς
20 παθείας.

23. Ἀλλὰ νῆ Δία τινὲς ὑποτυγχάνοντες οὐκ ἐπὶ C
παντὶ θανάτῳ τὰ πένθη δεῖν οἶονται γίνεσθαι, ἀλλ'
ἐπὶ τοῖς αὔροις, διὰ τὸ μηδενὸς τετυχηκέναι τῶν ἐν
τῷ βίῳ νενομισμένων ἀγαθῶν, οἷον γάμου παιδείας
25 τελειότητος πολιτείας ἀρχῶν (ταῦτα γὰρ εἶναι τὰ λυ-
ποῦντα μάλιστα τοὺς ἐπὶ τοῖς αὔροις ἀτυχοῦντας,
διὰ τὸ ἀφηρῆσθαι πρὸ τοῦ δέοντος τῆς ἐλπίδος),
ἀγνοοῦντες ὅτι ὁ ἄωρος θάνατος ὡς πρὸς τὴν τῶν

1, 345—347 H.

6, 429—431 R.

1. ἐλευθερίου Hertlinus: ἐλευθέρου 4. Ἑλλήνων καὶ
αὐτῶν*: Ἑλλήνων καὶ οἱ χεῖρους ἄνδρες τῶν ἀμεινόνων καὶ
αὐτῶν δὲ 12. Ἴων] Nauck. p. 576

ἀνθρώπων φύσιν οὐδὲν διαφέρει. καθάπερ γὰρ τῆς
 εἰς κοινὴν πατρίδα πορείας προκειμένης πᾶσιν ἀναγ-
 καίας καὶ ἀπαραιτήτου οἱ μὲν προπορεύονται οἱ δ'
 ἐπακολουθοῦσι, πάντες δ' ἐπὶ τὸ αὐτὸ ἔρχονται, τὸν
 αὐτὸν τρόπον τῶν εἰς τὸ χρεὼν ὁδευόντων οὐδὲν 5
 D πλέον ἔχοντες τυγχάνουσιν οἱ βραδύτερον ἀφικνού-
 μενοι τῶν θᾶπτον παραγινομένων. εἴ γε μὴν ὁ ἄω-
 ρος θάνατος κακὸν ἐστίν, ἄωρότατος ἂν εἴη ὁ τῶν
 νηπίων καὶ ἔτι μᾶλλον ὁ τῶν ἄρτι γεγονότων. ἀλλὰ
 τοὺς τούτων θανάτους ῥαδίως φέρομεν καὶ εὐθύμως, 10
 τοὺς δὲ τῶν ἤδη προβεβηκότων δυσχερῶς καὶ πενθι-
 κῶς διὰ τὸν ἐκ τῶν ματαίων ἐλπίδων ἀναπλασμόν,
 ἤδη νομιζόντων ἡμῶν βεβαίαν ἔχειν τὴν τῶν τηλι-
 κούτων διαμονήν. εἰ δὲ ὁ τῆς ζωῆς τῶν ἀνθρώπων
 χρόνος εἰκοσαέτης ἦν, τὸν πεντεκαιδεκαέτη ἀπογενό- 15
 μενον ἐνομίζομεν ἂν μηκέτι ἄωρον τελευτᾶν ἀλλ'
 ἤδη μέτρον ἡλικίας ἔχοντα ἱκανόν· τὸν δὲ τὴν τῶν
 E εἴκοσιν ἐτῶν προθεσμίαν ἐκπληρώσαντα ἢ τὸν ἐγγὺς
 γενόμενον τοῦ τῶν εἴκοσιν ἐτῶν ἀριθμοῦ πάντως ἂν
 ἔμακαρίζομεν ὡς εὐδαιμονέστατον καὶ τελειότατον 20
 διαπεράσαντα βίον. εἰ δὲ διακοσίων ἐτῶν ἦν, τὸν
 ἑκατὸν ἐτῶν τελευτήσαντα πάντως ἂν ἄωρον νομί-
 ζοντες εἶναι πρὸς ὀδυρμοὺς καὶ θρήνους ἐτραπόμεθα.

24. Δῆλον οὖν ὅτι καὶ ὁ λεγόμενος ἄωρος θά-
 νατος εὐπαραμύθητός ἐστι διὰ τε ταῦτα καὶ τὰ προ- 25
 ειρημένα ἐν τοῖς ἔμπροσθεν. μείον γὰρ ὄντως ἐδά-
 F κρυσεν Τρωίλος ἢ Πρίαμος αὐτός, εἰ προετελεύτησεν
 ἔτ' ἀκμαζούσης αὐτῷ τῆς βασιλείας καὶ τῆς τοσαύτης
 τύχης ἦν ἐθρήνει. οἷα γοῦν πρὸς τὸν ἑαυτοῦ διε-
 λέχθη υἱὸν Ἑκτορα, παραινῶν ἀναχωρεῖν ἀπὸ τῆς 30

πρὸς τὸν Ἀχιλλέα μάχης, ἐν οἷς φησιν

‘ἀλλ’ εἰσέρχαιο τεῖχος, ἐμὸν τέκος, ὄφρα σωσῇς
Τρῶας καὶ Τρωάς, μηδὲ μέγα κῦδος ὀρέξης
Πηλεΐδῃ, αὐτὸς δὲ φίλης αἰῶνος ἀμερθῇς.

5 πρὸς δ’ ἐμὲ τὸν δύστηνον ἔτι φρονέοντ’ ἐλέησον, 114
δύσμορον, ὃν ῥα πατὴρ Κρονίδης ἐπὶ γήραος
οὐδῶ

αἴσῃ ἐν ἀργαλέῃ φθίσει, κακὰ πόλλ’ ἐπιδόντα,
υἱάς τ’ ὀλλυμένους, ἐλκηθείας τε θύγατρας,
10 καὶ θαλάμους κεραϊζομένους, καὶ νήπια τέκνα
βαλλόμενα ποτὶ γαίῃ, ἐν αἰνῇ δηιοτήτι,
ἐλκομένας τε νουὺς ὀλοῆς ὑπὸ χερσὶν Ἀχαιῶν.
αὐτὸν δ’ ἂν πύματόν με κύνες πρώτῃσι θύρῃσι
ῶμησταὶ ἐρύουσιν, ἐπεὶ κέ τις ὀξεί χαλκῶ
15 τύψας ἢ βαλὼν ῥεθέων ἐκ θυμὸν ἔληται. B

ἀλλ’ ὅτε δὴ πολιόν τε κάρη πολιόν τε γένειον
αἰδῶ τ’ αἰσχύνῃσι κύνες κταμένοιο γέροντος,
τοῦτο δὴ οἴκτιστον πέλεται δειλοῖσι βροτοῖσιν’.

ὄντων οὖν σοὶ παμπόλλων παραδειγμάτων περὶ τού-
20 του ἐννοήθητι τὸν θάνατον οὐκ ὀλίγους ἀπαλλάττειν
μεγάλων καὶ χαλεπῶν κακῶν, ὧν, εἰ ἐπεβίωσαν, πάν-
τως ἂν ἐπειράθησαν. ἃ φειδόμενος τῆς τοῦ λόγου C
συμμετρίας παρέλιπον, ἀρκεσθεὶς τοῖς εἰρημένοις πρὸς
τὸ μὴ δεῖν πέρα τοῦ φυσικοῦ μέτρου πρὸς ἄπρακτα
25 πένθη καὶ θρήνους ἀγεννεῖς ἐκτρέπεςθαι.

25. Τὸ γὰρ μὴ δι’ αὐτὸν κακῶς πράττειν ὁ μὲν
Κράντωρ φησὶν οὐ μικρὸν εἶναι κούφισμα πρὸς τὰς

1, 348—349 H.

6, 432—434 R.

3. Τρωάς* (Homer. X 56): τρωϊάδας 14. ἐρύουσιν*:
ἐρίουσιν αὐτ’ ἐρύσῃσι 18. βροτοῖσιν*: βροτοῖσιν ἢ ῥ’ ὁ
γέρων πολιὰς δ’ ἄρ’ ἀνὰ τρίχας ἔλκετο χερσὶ τίλλων ἐκ κεφα-
λῆς οὐδ’ ἔκτορι θυμὸν ἔπειθεν 24. μέτρου*: καὶ μετρίου

τύχας, ἐγὼ δ' ἂν εἴποιμι φάρμακον ἄλυπίας εἶναι
 μέγιστον. τὸ δὲ φιλεῖν τὸν μεταλλάξαντα καὶ στέρ-
 γειν οὐκ ἐν τῷ λυπεῖν ἑαυτούς ἐστίν, ἀλλ' ἐν τῷ τὸν
 ἀγαπώμενον ὠφελεῖν· ὠφέλεια δ' ἐστὶ τοῖς ἀφηρημέ-
 D νοις ἢ διὰ τῆς ἀγαθῆς μνήμης τιμή. οὐδεὶς γὰρ ἀγα- 5
 θὸς ἄξιος θρήνων ἀλλ' ὕμνων καὶ παιάνων, οὐδὲ
 πένθους ἀλλὰ μνήμης εὐκλεοῦς, οὐδὲ δακρύων ἐπωδύ-
 νων ἀλλ' ἐτείων ἀπαρχῶν, εἴ γε ὁ μετῆλλαχώς θειό-
 τερόν τινα βίον μετείληφεν, ἀπαλλαγεὶς τῆς τοῦ σώ-
 ματος λατρείας καὶ τῶν ἀτρύτων τούτων φροντίδων 10
 τε καὶ συμφορῶν, ὥς ἀνάγκη τοὺς εἰληχότας τὸν θνη-
 τὸν βίον ὑπομένειν, ἕως ἂν ἐκπλήσῃ τὸν ἐπικλω-
 σθέντα τῆς ζωῆς μίτον, ὃν ἔδωκεν ἡμῖν ἡ φύσις οὐκ
 εἰς ἅπαντα τὸν χρόνον, ἀλλὰ καθ' ἕκαστον ἀπένειμε
 τὸν μερισθέντα κατὰ τοὺς τῆς εἰμαρμένης νόμους. 15

E 26. Διὸ τοὺς εὖ φρονοῦντας ἐπὶ τοῖς ἀποθνή-
 σκουσιν οὐ χρὴ πέρα τοῦ φυσικοῦ μέτρου τῆς περὶ
 τὴν τύχην λύπης εἰς ἄπρακτα καὶ βαρβαρικὰ πένθη
 παρεκτρέπεσθαι καὶ τοῦθ' ὅπερ πολλοῖς ἤδη συνέβη
 περιμένειν, ὥστε πρὶν ἀπώσασθαι τὰ πένθη κακουχοῦ- 20
 μένους τελευτῆσαι τὸν βίον καὶ ἐν τοῖς πενθίμοις τῆς
 κακοδαίμονος ταφῆς μεταλαβεῖν, ἅμα τῶν τε ἀνιαρῶν
 καὶ τῶν ἐκ τῆς ἀλογιστίας κακῶν συγκηδευομένων
 αὐτοῖς, ὥστ' ἐπιφθέγξασθαι τὸ Ὀμηρικόν

‘μυρομένοισι δὲ τοῖσι μέλας ἐπὶ ἔσπερος ἦλθε’. .. 25
 F διὸ καὶ πολλάκις αὐτοῖς προσδιαλέγεσθαι χρὴ ‘τί δαί;
 παυσόμεθά ποτε λυπούμενοι ἢ ἀκαταπαύστῳ συμφορᾷ
 συνεσόμεθα μέχρι παντός τοῦ βίου;’ τὸ γὰρ δὴ ἀτε-

1, 349—351 H.

6, 434—436 B.

6. παιάνων Lennepius: ἐπαίνων 8. ἐτείων Reiskius:
 ἀστείων 13. μίτον*: βίον 18. τύχην W: ψυχὴν
 25. μυρομένοισι] Ψ 109. α 423. c 305

λεύτητον νομίζειν τὸ πένθος ἀνοίας ἐστὶν ἐσχάτης,
 καὶ ταῦθ' ὁρῶντας ὥς καὶ οἱ βαρυλυπότατοι καὶ πο-
 λυπενθέστατοι πραότατοι γίνονται πολλάκις ὑπὸ τοῦ
 χρόνου, καὶ ἐν οἷς ἐδυσχέραινον σφόδρα μνήμασιν
 5 ἀνοιμύζοντες καὶ στερνοτυπούμενοι λαμπρὰς εὐωχίας
 συνίστανται μετὰ μουσουργῶν καὶ τῆς ἄλλης διαχύ-
 σεως. μεμνηνός οὖν ἐστὶ τὸ οὕτως ὑπολαμβάνειν
 παράμονον ἔξειν τὸ πένθος. ἀλλ' εἰ λογίζοινθ' ὅτι 115
 παύσεταιί τινος γενομένου, προσαναλογίσαιντ' ἂν χρό-
 10 νου δηλαδή τι ποιήσαντος· τὸ γὰρ γεγενημένον οὐδὲ
 θεῷ δυνατόν ἐστι ποιῆσαι ἀγέννητον. οὐκοῦν τὸ νῦν
 παρ' ἐλπίδα συμβεβηκός καὶ παρὰ τὴν ἡμετέραν δόξαν
 ἔδειξε τὸ εἰωθὸς περὶ πολλοὺς γίνεσθαι δι' αὐτῶν
 τῶν ἔργων. τί οὖν; ἄρά γ' ἡμεῖς τοῦτο διὰ τοῦ
 15 λόγου μαθεῖν οὐ δυνάμεθα οὐδ' ἐπιλογίσασθαι, διότι
 'πλείη μὲν γαῖα κακῶν πλείη δὲ θάλασσα' καὶ

'τοιιάδε θνητοῖσι κακὰ κακῶν

ἀμφί τε κῆρες εἰλεῦνται, κενεὴ δ' εἰςδυσις οὐδ' B
 αἰθέρι;'

20 27. Πολλοῖς γὰρ καὶ σοφοῖς ἀνδράσιν, ὥς φησι
 Κράντωρ, οὐ νῦν ἀλλὰ πάλαι κέκλαυσται τάνθρωπινα,
 τιμωρίαν ἡγουμένοις εἶναι τὸν βίον καὶ ἀρχὴν τὸ γε-
 νέσθαι ἄνθρωπον συμφορὰν τὴν μεγίστην. τοῦτο δέ
 φησιν Ἀριστοτέλης καὶ τὸν Cειληνὸν συλληφθέντα τῷ
 25 Μίδᾳ ἀποφήναςθαι. βέλτιον δ' αὐτὰς τὰς τοῦ φιλο-
 κόφου λέξεις παραθέσθαι. φησὶ δὴ ἐν τῷ Εὐδήμῳ
 ἐπιγραφομένῳ ἢ Περὶ ψυχῆς ταυτί. 'διόπερ, ὦ κρά-
 τιστε πάντων καὶ μακαριστότατε, πρὸς τῷ μακαρίους
 καὶ εὐδαίμονας εἶναι τοὺς τετελευτηκότας νομίζειν C

1, 351—352 H.

6, 436—438 B.

2. καὶ ταῦθ'*: καίτοι γε
 πλείη] Hesiod. O. et D. 101

10. τὸ*: τὸ μὲν
 17. Bergk. 1344³

16.

καὶ τὸ ψεύσασθαί τι κατ' αὐτῶν καὶ τὸ βλασφημεῖν οὐχ ὅσιον ἡγούμεθα ὡς κατὰ βελτιόνων καὶ κρείττωνων ἤδη γεγονότων. καὶ ταῦθ' οὕτως ἀρχαῖα καὶ παλαιὰ διατελεῖ νενομισμένα παρ' ἡμῖν, ὥστε τὸ παράπαν οὐδεὶς οἶδεν οὔτε τοῦ χρόνου τὴν ἀρχὴν οὔτε τὸν θέντα πρῶτον, ἀλλὰ τὸν ἄπειρον αἰῶνα τυγχάνει διὰ τέλους οὕτω νενομισμένα. πρὸς δὲ δὴ τούτοις διὰ στόματος ὃν τοῖς ἀνθρώποις ὄρα δ' ἐκ πολλῶν ἐτῶν περιφέρεται θρυλούμενον.' 'τί τοῦτ';' ἔφη. κάκεῖνος ὑπολαβὼν 'ὡς ἄρα μὴ γίνεσθαι μὲν' 10
D ἔφη 'ἄριστον πάντων, τὸ δὲ τεθνάναι τοῦ ζῆν ἐστὶ κρείττον. καὶ πολλοῖς οὕτω παρὰ τοῦ δαιμονίου μαρτύρηται. τοῦτο μὲν ἐκείνῳ τῷ Μίδα λέγουσι δήπου μετὰ τὴν θήραν ὡς ἔλαβε τὸν Cειληνὸν διερωτῶντι καὶ πυνθανομένῳ τί ποτέ ἐστὶ τὸ βέλτιστον 15 τοῖς ἀνθρώποις καὶ τί τὸ πάντων αἰρετώτατον, τὸ μὲν πρῶτον οὐδὲν ἐθέλειν εἰπεῖν ἀλλὰ σιωπᾶν ἀρρήκτως· ἐπειδὴ δέ ποτε μόλις πᾶσαν μηχανὴν μηχανώμενος προσηγάγετο φθέγγεσθαι τι πρὸς αὐτόν, οὕτως ἀναγκαζόμενον εἰπεῖν 'δαίμονος ἐπιπόνου καὶ τύχης 20 χαλεπῆς ἐφήμερον σπέρμα, τί με βιάζεσθε λέγειν ἃ ὑμῖν ἄρειον μὴ γινῶναι; μετ' ἀγνοίας γὰρ τῶν οἰκείων κακῶν ἀλυπότατος ὁ βίος. ἀνθρώποις δὲ πάμπαν οὐκ ἔστι γενέσθαι τὸ πάντων ἄριστον οὐδὲ μετασχεῖν τῆς τοῦ βελτίστου φύσεως (ἄριστον ἄρα πᾶσι καὶ πά- 25 cαις τὸ μὴ γενέσθαι)· τὸ μέντοι μετὰ τοῦτο καὶ τὸ

1, 352—353 H.

6, 438—439 R.

2. ἡγούμεθα ὡς κατὰ βελτιόνων*: ὡς κατὰ βελτιόνων ἡγούμεθα
6. τυγχάνει*: τυγχάνουσι
8. ὃν Hal-
mius: ἐν
δ*: ὡς
15. βέλτιστον Meziriacus: βέλτιον
17. ἀρρήκτως Reiskius: ἀρρήτως
25. ἄρα Bernaysius:
γὰρ

πρῶτον τῶν ἀνθρώπων ἀνυστῶν τὸ γενομένους ἀπο-
 θανεῖν ὡς τάχιστα. δῆλον οὖν ὡς οὔσης κρείττονος
 τῆς ἐν τῷ τεθνάναι διαγωγῆς ἢ τῆς ἐν τῷ ζῆν, οὕ-
 τως ἀπεφήνατο'. μυρία δ' ἐπὶ μυρίοις ἂν τις ἔχοι
 5 τοιαῦτα παρατίθεσθαι πρὸς τὸ αὐτὸ κεφάλαιον· ἀλλ'
 οὐκ ἀναγκαῖον μακρηγορεῖν.

28. Οὐ χρή οὖν τοὺς ἀποθνήσκοντας νέους θρη- F
 νεῖν ὅτι τῶν ἐν τῷ μακρῷ βίῳ νομιζομένων ἀγαθῶν
 ἀπεστερῆνται· τοῦτο γὰρ ἄδηλον, ὡς πολλάκις εἶπο-
 10 μεν, εἴτε ἀγαθῶν ἀπεστερημένοι τυγχάνουσιν εἴτε
 κακῶν· πολλῷ γὰρ πλείονα τὰ κακά. καὶ τὰ μὲν
 μόλις καὶ διὰ πολλῶν φροντίδων κτώμεθα, τὰ δὲ
 κακὰ πάνυ ῥαδίως· στρογγύλα γὰρ εἶναί φασι ταῦτα
 καὶ συνεχῇ καὶ πρὸς ἄλληλα φερόμενα κατὰ πολλὰς
 15 αἰτίας, τὰ δ' ἀγαθὰ διεχῇ τε καὶ δυσκόλως συνερχό-
 μενα πρὸς αὐτοῖς τοῦ βίου τοῖς τέρμασιν. ἐπιλελη-
 σμένοις οὖν εἰκόκαμεν ὅτι οὐ μόνον, ὡς φησιν Εὐριπί- 116
 δης, 'τὰ χρήματα' οὐκ 'ἴδια κέκτηνται βροτοί', ἀλλ'
 ἀπλῶς τῶν ἀνθρωπίνων οὐδέν. διὸ καὶ ἐπὶ πάντων
 20 λέγειν χρή

'τὰ τῶν θεῶν δ' ἔχοντες ἐπιμελούμεθα.

ὅταν δὲ χρήζωσ', αὐτ' ἀφαιροῦνται πάλιν'.

οὐ δεῖ οὖν δυσφορεῖν, ἐὰν ἅ· ἔχρησαν ἡμῖν πρὸς ὀλί-
 γον, ταῦτα ἀπαιτῶσιν· οὐδὲ γὰρ οἱ τραπεζῖται, καθά-
 25 περ εἰώθαμεν λέγειν πολλάκις, ἀπαιτούμενοι τὰ θέ-
 ματα δυσχεραίνουσιν ἐπὶ τῇ ἀποδόσει, ἐάνπερ εὐγνω-
 μονῶσι. πρὸς γὰρ τοὺς οὐκ εὐμαρῶς ἀποδιδόντας
 εἰκότως ἂν τις εἴποι 'ἐπελάθου ὅτι ταῦτ' ἔλαβες ἐπὶ B

1, 353—354 H.

6, 439—441 R.

1. ἀνθρώπων ἀνυστῶν Reiskius: ἄλλων ἀνυστὸν τὸ*:
 δεύτερον δὲ τὸ 2. ὡς] ὅτι ὡς Reiskius 17. Εὐρι-
 πίδης] Phoen. 555 21. Ibid. 556

τῷ ἀποδοῦναι;’ τοῦτο δὴ τοῖς θνητοῖς ἅπασι συμβέ-
 βηκεν. ἔχομεν γὰρ τὸ ζῆν ὥσπερ ἐπὶ παρακαταθεμέ-
 νοις θεοῖς ἐξ ἀνάγκης, καὶ τούτου χρόνος οὐδεὶς
 ἐστὶν ὠρισμένος τῆς ἀποδόσεως, ὥσπερ οὐδὲ τοῖς
 τραπεζίταις τῆς τῶν θεμάτων, ἀλλ’ ἄδηλον πότε ὁ 5
 δοὺς ἀπαιτήσκει. ὁ οὖν ἢ αὐτὸς μέλλων ἀποθνήσκειν
 ἢ τέκνων ἀποθανόντων ὑπεραγανακτῶν πῶς οὐ κα-
 ταφανῶς ἐπιλέλησται ὅτι καὶ αὐτὸς ἄνθρωπός ἐστι
 καὶ τὰ τέκνα θνητὰ ἐγέννησεν; οὐ γάρ ἐστι φρένας
 ἔχοντος ἀνθρώπου ἀγνοεῖν ὅτι ὁ ἄνθρωπος ζῶόν 10
 ἐστὶ θνητόν, οὐδ’ ὅτι γέγονεν εἰς τὸ ἀποθανεῖν. εἰ
 C γοῦν ἢ Νιόβη κατὰ τοὺς μύθους πρόχειρον εἶχε τὴν
 ὑπόληψιν ταύτην ὅτι καὶ ἡ

‘θαλέθοντι βίῳ

βλάσταις τε τέκνων βριθομένα γλυκερόν

15

φάος ὀρώσα’

τελευτήσκει, οὐκ ἂν οὕτως ἐδυσχέραινεν ὥς καὶ τὸ ζῆν
 ἐθέλειν ἐκλιπεῖν διὰ τὸ μέγεθος τῆς συμφορᾶς, καὶ
 τοὺς θεοὺς ἐπικαλεῖσθαι ἀνάρπαστον αὐτὴν γενέσθαι
 πρὸς ἀπώλειαν τὴν χαλεπωτάτην. δὴ ἐστὶ τῶν Δελ- 20
 φικῶν γραμμάτων τὰ μάλιστ’ ἀναγκαιότατα πρὸς τὸν
 βίον, τὸ ‘γνῶθι σεαυτὸν’ καὶ τὸ ‘μηδὲν ἄγαν’· ἐκ τού-
 D των γὰρ ἤρτηται καὶ τὰ ἄλλα πάντα. ταῦτα γάρ ἐστιν
 ἀλλήλοισι συνωδὰ καὶ σύμφωνα, καὶ διὰ θατέρου θά-
 τερον ἔοικε δηλοῦσθαι κατὰ δύναμιν. ἔν τε γὰρ τῷ 25
 γινώσκειν ἑαυτὸν περιέχεται τὸ μηδὲν ἄγαν, καὶ ἐν
 τούτῳ τὸ γινώσκειν ἑαυτόν. διὸ καὶ περὶ μὲν τούτου
 φησὶν ὁ Ἰων οὕτως

‘τὸ ‘γνῶθι σεαυτὸν’ τοῦτ’ ἔπος μὲν οὐ μέγα,

ἔργον δ’ ὅσον Ζεὺς μόνος ἐπίσταται θεῶν’,

30

1, 354—355 H.

6, 441—442 B.

2. ἐπὶ *

14. Bergk. p. 1343³. Nauck. p. 697

29.

Nauck. p. 576

ὁ δὲ Πίνδαρος

‘σοφοὶ δέ’ φησί ‘καὶ τὸ ‘μηδὲν ἄγαν’ ἔπος αἵ-
νησαν περισσῶς’.

29. Ταῦτα οὖν ἐν διανοίᾳ τις ἔχων ὡς πυθόχρη-
στα παραγγέλματα πρὸς πάντα τὰ τοῦ βίου πράγματα Ε
ῤαδίως ἐφαρμόζειν δυνήσεται καὶ φέρειν αὐτὰ δεξιῶς,
εἰς τε τὴν αὐτοῦ φύσιν ἀφορῶν καὶ εἰς τὸ μὴ πέρα
τοῦ προσήκοντος ἐν τοῖς προσπίπτουσιν ἢ διαίρεσθαι
πρὸς ἀλαζονείαν ἢ ταπεινοῦσθαι καὶ καταπίπτειν πρὸς
10 οἴκτους καὶ ὀλοφυρμούς· διὰ τὴν τῆς ψυχῆς ἀσθένειαν
καὶ τὸν ἐμφυόμενον ἡμῖν τοῦ θανάτου φόβον παρὰ
τὴν ἄγνοιαν τῶν εἰωθότων ἐν τῷ βίῳ συμβαίνειν
κατὰ τὴν τῆς ἀνάγκης ἢ πεπρωμένης μοῖραν. καλῶς
δ’ οἱ Πυθαγόρειοι παρεκελεύσαντο λέγοντες

15 ‘ὅσσα δὲ δαιμονίῃσι τύχαις βροτοὶ ἄλγε’ ἔχουσιν,
ἦν ἂν μοῖραν ἔχης, ταύτην ἔχε μηδ’ ἀγανάκτει’ Ε
καὶ ὁ τραγικὸς Αἰσχύλος

‘ἀνδρῶν γάρ ἐστιν ἐνδίκων τε καὶ σοφῶν
ἐν τοῖς κακοῖσι μὴ τεθυμῶσθαι θεοῖς’

20 καὶ ὁ Εὐριπίδης

‘ὅστις δ’ ἀνάγκη συγκεχώρηκεν βροτῶν
σοφὸς παρ’ ἡμῖν καὶ τὰ θεῖ’ ἐπίσταται’

καὶ ἐν ἄλλοις

‘τὰ προσπεσόντα δ’ ὅστις εὖ φέρει βροτῶν,
25 ἄριστος εἶναι σωφρονεῖν τέ μοι δοκεῖ’.

117

30. Οἱ δὲ πολλοὶ πάντα καταμέμφονται καὶ πάντα
τὰ παρὰ τὰς ἐλπίδας αὐτοῖς συμβεβηκότα ἐξ ἐπηρείας
τύχης καὶ δαιμόνων γενέσθαι νομίζουσι. διὸ καὶ ἐπὶ

1, 355—356 H.

6, 443—444 R.

1. Πίνδαρος] Bergk. fr. 201 (235) 15. Carm. Aur. 17

17. Αἰσχύλος] Nauck. p. 543 20. Εὐριπίδης] Id. p. 524

24. Id. p. 412 28. γενέσθαι*: γίνεσθαι

πᾶσιν ὀδύρονται, στένοντες καὶ τὴν ἑαυτῶν ἀτυχίαν
αἰτιώμενοι. πρὸς οὓς ὑποτυχῶν ἄν τις εἴποι

‘θεὸς δέ σοι πῆμ’ οὐδὲν ἄλλ’ αὐτὸς cὺ σοί’

καὶ ἡ διὰ τὴν ἀπαιδευσίαν ἄνοια καὶ παραφροσύνη.
διὰ ταύτην γοῦν τὴν διηπατημένην καὶ ψευδῇ δόξαν
πάντα καταμέμφονται θάνατον. ἔαν μὲν γὰρ ἐν ἀπο-
B δημία τις ὦν ἀποθάνῃ, στένουσιν ἐπιλέγοντες

‘δύσμορος, οὐδ’ ἄρα τῷ γε πατὴρ καὶ πότνια
μήτηρ

ὅσσε καθαιρήουσιν’.

10

ἔαν δ’ ἐπὶ τῆς οἰκείας παρόντων τῶν γονέων, ὀδύ-
ρονται ὡς ἐξαρπασθέντος ἐκ τῶν χειρῶν καὶ τὴν ἐν
ὀφθαλμοῖς ὀδύνην αὐτοῖς ἐφέντος. ἔαν ἄφωνος μη-
δὲν προσειπὼν περὶ μηδενός, κλάοντες λέγουσιν

‘οὐδέ τι μοι εἶπας πυκινὸν ἔπος, οὐ τέ κεν αἰεὶ

15

C μεμνήμην’.

ἔαν προσομιλήσας τι, τοῦτ’ αἰὲ πρόχειρον ἔχουσιν
ὥσπερ ὑπέκκαυμα τῆς λύπης. ἔαν ταχέως, ὀδύρονται
λέγοντες ‘ἀνηρπάσθη’. ἔαν μακρῶς, μέμφονται ὅτι
καταφθινήσας καὶ τιμωρηθεὶς ἀπέθανε. πᾶσα γὰρ
πρόφασις ἱκανὴ πρὸς τὸ τὰς λύπας καὶ τοὺς θρήνους
συνεγείρειν. ταῦτα δ’ ἐκίνησαν οἱ ποιηταί, καὶ μά-
λιστα τούτων ὁ πρῶτος Ὅμηρος λέγων

‘ὥς δὲ πατὴρ οὐ παῖδος ὀδύρεται ὀστέα καίων;

γυμφίου, ὅς τε θανῶν δειλοὺς ἀκάχησε τοκῆς’.

25

1, 356—357 H.

6, 444—446 R.

3. cὺ σοί (Soph. OR. 379) Reiskius: αὐτῷ cὺ σοί

8. Homer. Λ 453

11. οἰκείας Reiskius: οἰκείας πατρίδος

13. ἐφέντος*: ἀφέντος

ἔαν*: ἔαν δ’

15. Homer.

Ω 744

24. Id. Ψ 222

25. τοκῆς*: τοκῆς ἄρρητον

δὲ τοκεῦσι γόον καὶ πένθος ἔθηκε (id. P 37)

καὶ ταῦτα μὲν οὕτω δῆλον εἰ δικαίως ὀδύρεται, ἀλλ' D
ὄρα τὸ ἐξῆς

‘μοῦνος τηλύγετος πολλοῖσιν ἐπὶ κτεάτεσσι’.

(31) τίς γὰρ οἶδεν, εἰ ὁ θεὸς πατρικῶς κηδόμενος
6 τοῦ ἀνθρωπείου γένους, προορώμενος τὰ μέλλοντα
συμβῆσθαι προεξάγει τινὰς ἐκ τοῦ ζῆν ἁώρους; ὅθεν
οὐδὲν ἀπευκτὸν νομιστέον αὐτοὺς πάσχειν

(‘δεινὸν γὰρ οὐδὲν τῶν ἀναγκαίων βροτοῖς’

οὔτε τῶν κατὰ προηγούμενον λόγον συμβαινόντων
10 οὔτε τῶν κατ’ ἐπακολούθησιν) καὶ ὅτι οἱ πλείστοι E
θάνατοι πρὸ ἄλλων δυσχερῶν μειζόνων γίγνονται, καὶ
ὅτι τοῖς μὲν οὐδὲ γενέσθαι συνέφερε, τοῖς δ’ ἅμα τῷ
γενέσθαι ἀποθανεῖν, τοῖς δὲ προελθοῦσιν ἐπὶ μικρὸν
τοῖς δ’ ἀκμάζουσι. πρὸς πάντας δὴ τούτους τοὺς
15 θανάτους ἐλαφρῶς ἐκτέον, εἰδότας ὅτι τὴν μοῖραν
οὐκ ἔστιν ἐκφυγεῖν (πεπαιδευμένων δ’ ἔστιν ἀνθρώ-
πων προειληφέναι διότι βραχὺν χρόνον προειλήφασιν
ἡμᾶς οἱ δοκοῦντες ἄωροι τοῦ ζῆν ἐστερῆσθαι· καὶ γὰρ
ὁ μακρότατος βίος ὀλίγος ἐστὶ καὶ στιγμαῖος πρὸς τὸν
20 ἄπειρον αἰῶνα) καὶ ὅτι πολλοὶ τῶν ἐπὶ πλεόν πεν- F
θησάντων μετ’ οὐ πολὺ τοῖς ὑπ’ αὐτῶν κατοδυρθεῖ-
σιν ἐπηκολούθησαν, οὐδὲν ἐκ τοῦ πένθους ὄφελος
περιποιησάμενοι, μάτην δὲ αὐτοὺς καταικισάμενοι ταῖς
κακουχίαις. βραχυτάτου δὲ τοῦ τῆς ἐπιδημίας ὄντος
25 ἐν τῷ βίῳ χρόνου, οὐκ ἐν ταῖς αὐχμηραῖς λύπαις
οὐδ’ ἐν τῷ κακοδαιμονεστάτῳ πένθει διαφθείρειν ἑαυ-
τοὺς δεῖ ταῖς ὀδύναις καὶ ταῖς τοῦ σώματος αἰκίαις
παρατεινομένους, ἀλλὰ μεταβάλλειν ἐπὶ τὸ κρεῖσσον

1, 357—358 H.

6, 446—447 R.

3. Homer. I 492 7. ἀπευκτὸν*: φευκτὸν 8. δεινὸν
γὰρ οὐδὲν Clemens Strom. IV. p. 587 (Nauck. p. 468, 757, 9):
οὐδὲν γὰρ δεινὸν

καὶ ἀνθρωπικώτερον πειρωμένους, καὶ σπουδάζοντας
 118 ἐντυγχάνειν ἀνδράσι μὴ τοῖς συλλυπούμενοις καὶ διε-
 γείρουσι τὰ πένθη διὰ κολακείαν, ἀλλὰ τοῖς ἀφαιρου-
 μένοις τὰς λύπας διὰ γενναίας καὶ σεμνῆς παρηγορίας,
 ἐπακούοντας καὶ ἔχοντας ἐν νῶ τὸ Ὀμηρικὸν τοῦτο 5
 ἔπος, ὅπερ ὁ Ἑκτωρ πρὸς τὴν Ἀνδρομάχην ἀντιπαρ-
 ηγορῶν αὐτὴν εἶπεν ὡδί

‘δαιμονίη, μὴ μοί τι λῖν ἀκαχίζεο θυμῷ·

οὐ γάρ τίς μ’ ὑπὲρ αἶσαν ἀνὴρ Ἄϊδι προΐάψει,
 μοῖραν δ’ οὐ τίνα φημι πεφυγμένον ἔμμεναι 10
 ἀνδρῶν,

οὐ κακὸν οὐδὲ μὲν ἐσθλόν, ἐπὴν τὰ πρῶτα γένηται’.
 ταύτην δὲ τὴν μοῖραν ἐν ἄλλοις ὁ ποιητὴς φησι

B ‘γεινομένῳ ἐπένησε λίνῳ, ὅτε μιν τέκε μήτηρ’.

32. Ταῦτα πρὸ διανοίας λαβόντες τῆς ἀπράκτου 15
 καὶ κενῆς ἀπαλλαγῆς μεθὰ βαρυπενθείας, ὀλίγου δὲ
 παντάπασι τοῦ μεταξὺ χρόνου τῆς ζωῆς ὄντος. σπευ-
 στέον οὖν ὅπως εὐθυμόν τε καὶ ἀπαρενόχλητον
 ταῖς πενθικαῖς λύπαις διαγάγωμεν, τὰ τοῦ πέν-
 θους παράσημα μεθέμενοι καὶ τῆς τοῦ σώματος ἐπι- 20
 μελείας φροντίσαντες καὶ τῆς τῶν συμβιούντων ἡμῖν
 σωτηρίας. καλὸν δὲ καὶ μεμνήσθαι τῶν λόγων, οἷς
 κατὰ τὸ εἶκος ἐχρησάμεθά ποτε πρὸς συγγενεῖς ἢ φί-
 λους ἐν ταῖς παραπλησίοις γενομένους συμφοραῖς,
 C παραμυθούμενοι καὶ πείθοντες τὰ κοινὰ τοῦ βίου συμ- 25
 πτώματα κοινῶς φέρειν καὶ τὰ ἀνθρώπινα ἀνθρωπίνως,
 καὶ μὴ τοῖς μὲν ἄλλοις ἐπαρκεῖν πρὸς ἀλυπίαν δύνα-
 σθαι, ἑαυτοῖς δὲ μηδὲν ὄφελος εἶναι τὴν τούτων ὑπό-
 μνησιν, δι’ ὧν δεῖ τὸ ἀλγοῦν τῆς ψυχῆς ἀποθεραπεύειν

1, 358—359 H.

6, 447—449 B.

4. διὰ*: διὰ τῆς

8. Homer. Z 486

14. Id.

Υ 128

17. σπευστέον*: φειστέον

παιωνιοις λόγου φαρμάκοις, ὥς πάντων μᾶλλον ἢ
 ἄλυπίας ἀναβολὴν δεῖ ποιεῖσθαι. καίτοι γε τὸν ἐν
 ὄτῳ ἀμβολιεργὸν ἄταις φησὶ παλαίειν, τὸ κυκλού-
 μενον τοῦτο παρὰ πᾶσιν ἔπος· πολὺ δ' οἶμαι μᾶλλον D
 5 τὸν ὑπερτιθέμενον τὰ τῆς ψυχῆς ἀχθεινὰ πάθη καὶ
 δυσάντητα πρὸς τὸν ἐπιόντα χρόνον.

33. Ἀποβλέπειν δὲ καὶ πρὸς τοὺς εὐγενῶς καὶ
 μεγαλοφρόνως τοὺς ἐπὶ τοῖς υἱοῖς γενομένους θανά-
 τους καὶ πράως ὑποστάντας, Ἀναξαγόραν τὸν Κλα-
 10 ζομένιον καὶ Δημοσθένη τὸν Ἀθηναῖον καὶ Δίωνα
 τὸν Κυρακόσιον καὶ τὸν βασιλέα Ἀντίγονον, καὶ συ-
 χνοὺς ἄλλους τῶν τε παλαιῶν καὶ τῶν καθ' ἡμᾶς.
 τούτων γὰρ Ἀναξαγόραν παρειλήφαμεν, ὥς φασι,
 φυσιολογοῦντα καὶ διαλεγόμενον τοῖς γνωρίμοις,
 15 ἀκούσαντα παρὰ τινος τῶν ἀναγγειλάντων αὐτῷ τὴν
 περὶ τὸν υἱὸν τελευτὴν, μικρὸν ἐπισχόντα πρὸς τοὺς E
 παρόντας εἰπεῖν ἥδ' εἰν ὅτι θνητὸν ἐγέννησα τὸν υἱόν'.
 Περικλέα δὲ τὸν καὶ Ὀλύμπιον προσαγορευθέντα διὰ
 τὴν περὶ τὸν λόγον καὶ τὴν σύνεσιν ὑπερβεβλημένην
 20 δύναμιν, πυθόμενον ἀμφοτέρους αὐτοῦ τοὺς υἱοὺς
 μετηλλαχέναι τὸν βίον, Πάραλόν τε καὶ Ξάνθιππον
 (ὥς φησι Πρωταγόρας, εἰπὼν οὕτως 'τῶν γὰρ υἱέων
 νεηνιέων ὄντων καὶ καλῶν, ἐν ὀκτῷ δὲ τῇσι πάσῃσιν
 ἡμέρῃσιν ἀποθανόντων νηπενθέως ἀνέτλη. εὐδίας γὰρ
 25 εἶχετο, ἐξ ἧς πολλὸν ὤνητο κατὰ πᾶσαν ἡμέρην εἰς
 εὐποτμίην καὶ ἀνωδυνίην καὶ τὴν ἐν τοῖσι πολλοῖσι F

1, 359—360 H.

6, 449—451 B.

3. ἀμβολιεργὸν] Hesiod. O. et D. 414 8. θανάτους
 καὶ W: θανάτους 10. καὶ — Ἀθηναῖον] Post Ἀθηναῖον
 Hertlinus addit καὶ Ξενοφῶντα τὸν Ἀθηναῖον. Fuisse vide-
 tur καὶ Περικλέα καὶ Ξενοφῶντα καὶ Δημοσθένη τοὺς Ἀθη-
 ναίους 18. τὸν*

δόξαν· πᾶς γάρ τις μὲν ὁρέων τὰ ἑαυτοῦ πένθεα ἐρ-
 ρωμένως φέροντα, μεγαλόφρονά τε καὶ ἀνδρήιον ἐδό-
 κεε εἶναι καὶ ἑαυτοῦ κρείσσω, κάρτα εἰδῶς τὴν ἑαυτοῦ
 ἐν τοιοίσιδε πράγμασι ἀμηχανίην'), οὐδὲν ἦττον ἔστε-
 φανωμένον κατὰ τὸ πάτριον ἔθος καὶ λευχειμονοῦντα 5
 δημηγορεῖν 'βουλὰς τ' ἐξάρχοντ' ἀγαθὰς' πρὸς τε
 τὸν πόλεμον ἐπιπαρορμῶντα τοὺς Ἀθηναίους. Ξενο-
 φῶντα δὲ τὸν Σωκρατικὸν θύοντά ποτε, παρὰ τῶν
 ἀγγέλων ἀπὸ τοῦ πολέμου πυθόμενον ὅτι ὁ υἱὸς αὐ-
 τοῦ Γρύλλος ἀγωνιζόμενος ἐτελεύτησε, περιελόμενον 10
 119 τὸν στέφανον ἐξετάζειν τίνα τρόπον ἐτελεύτησε. τῶν
 δὲ ἀπαγγειλάντων ὅτι γενναίως ἀριστεύων καὶ πολ-
 λούς τῶν πολεμίων κατακτείνας, μικρὸν παντελῶς
 διαστήσαντα χρόνον καὶ τῷ λογισμῷ τὸ πάθος παρα-
 κατασχόντα, ἐπιθέμενον πάλιν τὸν στέφανον ἐπιτελεῖν 15
 τὴν θυσίαν, καὶ πρὸς τοὺς ἀγγέλους εἰπεῖν ὅτι 'θεοῖς
 ἡὑξάμην οὐκ ἀθάνατον οὐδὲ πολυχρόνιον γενέσθαι
 μοι τὸν υἱόν (τὸ γὰρ τοιοῦτον ἄδηλον εἰ συμφέρει),
 ἀγαθὸν δὲ καὶ φιλόπατριν, ὃ δὴ καὶ γέγονεν'. Δίωνα
 B δὲ τὸν Κυρακόσιον συνεδρεύοντα μετὰ τῶν φίλων, 20
 κατὰ τὴν οἰκίαν θορύβου γενομένου καὶ μεγάλης
 κραυγῆς, πυθόμενον τὴν αἰτίαν καὶ τὸ συμβεβηκὸς
 ἀκούσαντα ὅτι ὁ υἱὸς αὐτοῦ καταπесῶν ἀπὸ τοῦ στέ-
 γους ἐτελεύτησεν, οὐδὲν ἐκπλαγέντα τὸ μὲν σωματίον
 κελεῦσαι τοῦ μεταλλάξαντος ταῖς γυναιξὶ παραδοῦναι 25
 πρὸς τὴν νόμιμον ταφήν, αὐτὸν δὲ περὶ ὧν διεσκέ-
 πτετο μὴ παραλιπεῖν. τοῦτον ζηλῶσαι λέγεται καὶ Δη-
 μοσθένη τὸν ῥήτορα, τὴν μόνην καὶ ἀγαπητὴν ἀπο-

1, 360—362 H.

6, 451—452 R.

4. ἀμηχανίην*: ἀμηχανίην· τοῦτον γὰρ εὐθὺς μετὰ τὴν
 προσαγγελίαν ἀμφοτέρων τῶν υἱέων 6. βουλὰς] Homer.
 B 273 18. εἰ*: ὅτι

λέσαντα θυγατέρα, περὶ ἧς φησιν Αἰσχίνης, κατηγορεῖν αὐτοῦ δόξας, ταυτί. 'έβδόμην δ' ἡμέραν τῆς θυγα-
 τρὸς αὐτῷ τετελευτηκυίας, πρὶν πενθῆσαι καὶ τὰ νομι- C
 ζόμενα ποιῆσαι, στεφανωσάμενος καὶ λευκὴν ἐσθῆτα
 5 ἀναλαβὼν ἐβουθύτει καὶ παρενόμει, τὴν μόνην ὃ δεί-
 λαιος καὶ πρώτην αὐτὸν πατέρα προσειποῦσαν ἀπο-
 λέσας'. οὗτος μὲν οὖν ῥητορικῶς προθέμενος αὐτοῦ
 κατηγορῆσαι ταῦτα διεξῆλθεν, ἄγνοῶν ὅτι διὰ τούτων
 αὐτὸν ἐπαινεῖ τὸ πενθεῖν παρωσάμενον καὶ τὸ φιλό-
 10 πατρι πρὸ τῆς τῶν ἀναγκαίων συμπαθείας ἐπιδειξά-
 μενον. Ἀντίγονον δὲ τὸν βασιλέα πυθόμενον τὴν
 Ἀλκυονέως τοῦ υἱοῦ τελευτὴν ἐν παρατάξει γενομέ-
 νην μεγαλοφρόνως τε πρὸς τοὺς ἀπαγγείλαντας αὐτῷ
 τὴν συμφορὰν ἀπιδεῖν καὶ μικρὸν ἐπισχόντα καὶ κατη-
 15 φιάσαντα προσειπεῖν 'ὦ Ἀλκυονεῦ, ὁψίτερον μετήλ- D
 λαξας τὸν βίον, οὕτως ἀφειδῶς ἐξορμῶν ἐπὶ τοὺς
 πολεμίους καὶ οὔτε τῆς ἑαυτοῦ σωτηρίας οὔτε τῶν
 ἐμῶν παραινέσεων φροντίζων'. τούτους δὲ τοὺς ἄν-
 δρας θαυμάζουσι μὲν τῆς μεγαλοφροσύνης πάντες καὶ
 20 ἄγανται, μιμεῖσθαι δ' ἐπὶ τῶν ἔργων οὐ δύνανται διὰ
 τὴν ἐκ τῆς ἀπαιδευσίας ἀσθένειαν τῆς ψυχῆς. πλὴν
 πολλῶν ὄντων παραδειγμάτων τῶν διὰ τῆς ἱστορίας
 ἡμῖν παραδιδομένων τῆς τε Ἑλληνικῆς καὶ τῆς Ῥω-
 μαϊκῆς τῶν γενναίως καὶ καλῶς ἐν ταῖς τῶν ἀναγ-
 25 καίων τελευταῖς διαγενομένων ἀποχρήσει τὰ εἰρημένα
 πρὸς τὴν ἀπόθεσιν τοῦ πάντων ἀνισοροτάτου πένθους
 καὶ τῆς ἐν τούτῳ πρὸς οὐδὲν χρήσιμον ματαιοπονίας. E

34. Ὅτι γὰρ οἱ ταῖς ἀρεταῖς διενεγκόντες ὥς

1, 362—363 H.

6, 452—454 R.

1. Αἰσχίνης] adv. Ctesiph. p. 64, 38

Aeschines: παρηνόμει

Reiskius: παντὸς

16. ἐπὶ*: πρὸς

5. παρενόμει

26. πάντων

θεοφιλεῖς νέοι μετέστησαν πρὸς τὸ χρεὼν καὶ πάλαι
μὲν διὰ τῶν πρόσθεν ὑπέμνησα λόγων, καὶ νῦν δὲ
πειράσομαι διὰ βραχυτάτων ἐπιδραμεῖν, προσμαρτυρή-
σας τῷ καλῶς ὑπὸ Μενάνδρου ῥηθέντι τούτῳ

‘ὅν οἱ θεοὶ φιλοῦσιν ἀποθνήσκει νέος’.

5

ἀλλ’ ἴσως ὑποτυχῶν ἄν φαίης Ἀπολλώνιε φίλτατε,
σφόδρ’ ἦν ἐπιτετευμένος ὁ νεανίσκος Ἀπόλλωνι καὶ
F μοίραις, καὶ σε ἔδει ὑπ’ ἐκείνου τελείου γενομένου
κηδευθῆναι μεταλλάξαντα τὸν βίον· τοῦτο γὰρ εἶναι
κατὰ φύσιν. τὴν ἡμετέραν δηλονότι καὶ τὴν ἀνθρω- 10
πίνην, ἀλλ’ οὐ κατὰ τὴν τῶν ὅλων πρόνοιαν καὶ τὴν
κοσμικὴν διάταξιν. ἐκείνῳ δὲ τῷ μακαρισθέντι οὐκ
ἦν κατὰ φύσιν περαιτέρω τοῦ ἀπονεμηθέντος αὐτῷ
χρόνου πρὸς τὸν ἐνθάδε βίον περιμένειν, ἀλλ’ εὐτά-
κτως τοῦτον ἐκπλήσαντι πρὸς τὴν εἰμαρμένην ἐπανά- 15
γειν πορείαν, καλούσης αὐτῆς, φησὶν, ἤδη πρὸς ἑαυ-
τήν. ἀλλ’ ἄωρος ἐτελεύτησεν; οὐκοῦν εὐποτμότερος
διὰ τοῦτο καὶ κακῶν ἀπείρατός ἐστιν·

120 ‘ὁ βίος γάρ’ φησὶν Εὐριπίδης ‘ὄνομ’ ἔχει βίον
μόρος γεγώς’.

20

οὗτος δ’ ἐπὶ τῆς εὐανθεστάτης ἡλικίας προαπεφοίτη-
σεν ὀλόκληρος ἡίθεος, ζηλωτὸς καὶ περίβλεπτος πᾶσι
τοῖς συνήθεσιν αὐτῷ, φιλοπάτῳρ γενόμενος καὶ φιλο-
μήτῳρ καὶ φιλοίκειος καὶ φιλόσοφος, τὸ δὲ σύμπαν
εἰπεῖν φιλάνθρωπος, αἰδούμενος μὲν τοὺς πρεσβυτέ- 25
ρους τῶν φίλων ὥσπερ πατέρας, στέργων δὲ τοὺς
ὀμήλικας καὶ συνήθεις, τιμητικὸς δὲ τῶν καθηγησαμέ-
νων, ξένοισι δὲ καὶ ἀστοῖς πραότατος, πᾶσι δὲ μείλιχος

1, 363—364 H.

6, 454—456 B.

5. Meinek. IV. p. 105

8. μοίραις] Μούσαις Madvi-

gius 17. ἄωρος Didotiana: ἄώρως

19. Nauck. p. 524

ἔχει βίον μόρος*: ἔχει πόνος

γεγώς Nauckius: ἐγώ c'

καὶ φίλος διὰ τε τὴν ἐξ ὄψεως χάριν καὶ τὴν εὐπρος- B
 ἡγορον φιланθρωπίαν. ἀλλὰ γὰρ ἐκεῖνος μὲν τῆς
 τε cῆς εὐσεβείας καὶ τῆς ἑαυτοῦ τὴν πρέπουσαν εὐ-
 φημίαν ἔχων πρὸς τὸν αἰὶ χρόνον προαπεφοίτησε
 5 τοῦ θνητοῦ βίου, καθάπερ ἐκ συμποσίου, πρὶν εἰς τινα
 παροινίαν ἐκπεσεῖν τὴν τῷ μακρῷ γήρᾳ παρεπομένην.
 εἰ δ' ὁ τῶν παλαιῶν τε ποιητῶν καὶ φιλοσόφων λό-
 γος ἐστὶν ἀληθῆς ὥσπερ εἰκὸς ἔχειν, οὕτω καὶ τοῖς
 εὐσεβέσι τῶν μεταλλαζάντων ἐστὶ τις τιμὴ καὶ προ-
 10 εδρία καθάπερ λέγεται, καὶ χῶρός τις ἀποτεταγμένος
 ἐν ᾧ διατρίβουσιν αἱ τούτων ψυχαί, καλὰς ἐλπίδας C
 ἔχειν σε δεῖ περὶ τοῦ μακαρίτου υἱέος σου, ὅτι τοῦ
 τοῖς συγκαταριθμηθεὶς συνέσται.

35. Λέγεται δ' ὑπὸ μὲν τοῦ μελικοῦ Πινδάρου
 15 ταυτὶ περὶ τῶν εὐσεβῶν ἐν ᾿Αἴδου,

‘τοῖσι λάμπει μὲν μένος ἀελίου τὰν ἐνθάδε νύ-
 κτα κάτω,

φοινικορόδοις ἐν λειμώνεσσι προάστιον αὐτῶν
 καὶ λιβάνῳ σκιαρὸν καὶ χρυσεῖς κάρποις βε-
 20 βριθός.

καὶ τοῖ μὲν ἵπποις γυμνασίοις τε τοῖ δὲ πεσσοῖς,
 τοῖ δὲ φορμίγγεσι τέρπονται, παρὰ δέ σφισιν
 εὐανθῆς ἅπας τέθαλεν ὄλβος,

ὁδμὰ δ' ἐρατὸν κατὰ χῶρον κίδναται

25 αἰεὶ θύα μιγνύντων πυρὶ τηλεφανεῖ παντοῖα θεῶν
 ἐπὶ βωμοῖς’.

1, 364—366 H.

6, 456—458 R.

5. ἐκ*: ἐκ τοῦ

14. Πινδάρου] Bergk. fr. 106 (95)

18. φοινικορόδοις ἐν (δ' ἐνὶ Bergk.) λειμώνεσσι p. 1130 C:

φοινικορόδιαί τε λειμῶνες

προάστιον G. Hermannus:

προάστειον

19. χρυσεῖς κάρποις Böckhius: χρυσοκάρ-

ποισι

βεβριθός Reiskius: βέβριθε

21. ἵπποις γυμνα-

σίοις τε Hermannus: ἵππείοις γυμνασίοις

25. θύα idem:

θύματα

D καὶ μικρὸν προελθὼν ἐν ἄλλῳ θρήνῳ περὶ ψυχῆς λέ-
γων φησὶν

‘ὀλβία δ’ ἅπαντες αἶσα λυκίπονον τελευτάν.

καὶ σῶμα μὲν πάντων ἔπεται θανάτῳ περισθενεῖ,
ζωὸν δ’ ἔτι λείπεται αἰῶνος εἰδωλον· τὸ γὰρ 5
ἔστι μόνον

ἐκ θεῶν. εὖδει δὲ πρασσόντων μελέων, ἀτὰρ εὐ-
δόντεσσιν ἐν πολλοῖς ὀνείροις

δείκνυσι τερπνῶν ἐφέρποισαν χαλεπῶν τε κρίσιν’.

36. ‘Ὁ δὲ θεῖος Πλάτων πολλὰ μὲν ἐν τῷ Περὶ 10
ψυχῆς περὶ τῆς ἀθανασίας αὐτῆς εἶρηκεν, οὐκ ὀλίγα
E δὲ ἐν τῇ Πολιτείᾳ καὶ τῷ Μένωνι καὶ τῷ Γοργίᾳ καὶ
σποράδην ἐν τοῖς ἄλλοις διαλόγοις. ἀλλὰ τὰ μὲν ἐν
τῷ Περὶ ψυχῆς διαλόγῳ ῥηθέντα κατ’ ἰδίαν ὑπο-
μνηματисάμενός σοι παρέξομαι, ὡς ἐβουλήθης· τὰ 15
δὲ πρὸς τὸ παρὸν καίρια καὶ χρήσιμα λεχθέντα
τὸν Ἀθηναῖον, ἐταῖρον δὲ καὶ μαθητὴν Γοργίου τοῦ
ῥήτορος. φησὶ γὰρ ὁ παρὰ τῷ Πλάτῳι Σωκράτης,
‘ἄκουε δὴ, φασί, μάλα καλοῦ λόγου, ὃν σὺ μὲν ἡγή-
σει, ὡς ἐγὼ οἶμαι, μῦθον, ἐγὼ δὲ λόγον· ὡς ἀληθῆ 20
γὰρ ὄντα σοι λέξω ἃ μέλλω λέγειν. ὥσπερ γὰρ
Ὅμηρος λέγει, διενείμαντο τὴν ἀρχὴν ὁ Ζεὺς καὶ
ὁ Ποσειδῶν καὶ ὁ Πλούτων, ἐπειδὴ παρὰ τοῦ πατρὸς
F παρέλαβον. ἦν οὖν νόμος ὃδε περὶ ἀνθρώπων καὶ
ἐπὶ Κρόνου, καὶ αἰεὶ καὶ νῦν ἔτι ἔστιν ἐν θεοῖς, τῶν 25
ἀνθρώπων τὸν μὲν δικαίως διελθόντα τὸν βίον καὶ
ὀσίως, ἐπειδὴν τελευτήσῃ, εἰς μακάρων νήσους ἀπιόντα

1, 366—367 H.

G, 458—459 B.

3. Bergk. fr. 107 (95) 5. ζωὸν δ’ ἔτι vit. Rom. c.
28: ζῶν δὲ 6. ἔστι μόνον ibidem: μόνον ἐστὶ 10.
περὶ Reiskius: περὶ τε 18. Πλάτῳι] Gorg. p. 523 C
19. φασὶ Plato: φησὶ .

οἰκεῖν ἐν πάσῃ εὐδαιμονίᾳ ἐκτὸς κακῶν, τὸν δὲ ἀδί- 121
 κως καὶ ἀθέως εἰς τὸ τῆς δίκης τε καὶ τίσεως δεσμο-
 τήριον, ὃ δὴ τάρταρον καλοῦσιν, ἰέναι. τούτων δὲ οἱ
 δικασταὶ ἐπὶ Κρόνου καὶ ἔτι νεωστὶ τοῦ Διὸς τὴν
 5 ἀρχὴν ἔχοντος ζῶντες ἦσαν ζώντων, ἐκείνῃ τῇ ἡμέρᾳ
 δικάζοντες ἢ μέλλοιεν τελευτᾶν. ἔπειτα αἱ δίκαι πῶς
 οὐ κακῶς ἐκρίνοντο; ὃ τε οὖν Πλούτων καὶ οἱ ἐπι-
 μεληταὶ οἱ ἐκ μακάρων νήσων ἰόντες ἔλεγον πρὸς τὸν
 Δία ὅτι φοιτῶν ἐφισιν ἄνθρωποι ἐκατέρωσε ἀνάξιοι.
 10 εἶπεν οὖν ὁ Ζεὺς 'ἀλλ' ἐγὼ' ἔφη 'παύσω τοῦτο γι-
 γνόμενον. νῦν μὲν γὰρ κακῶς αἱ δίκαι δικάζονται.
 ἀμπεχόμενοι γάρ' ἔφη 'οἱ κρινόμενοι κρίνονται· ζῶν- B
 τες γὰρ κρίνονται. πολλοὶ οὖν ἴσως' ἢ δ' ὅς 'πο-
 νηρὰς ψυχὰς ἔχοντες ἡμφιεσμένοι εἰςὶ σώματά τε καλὰ
 15 καὶ γένη καὶ πλούτους, καὶ ἐπειδὰν ἡ κρίσις ἦ, ἔρ-
 χονται αὐτοῖς πολλοὶ μαρτυρήσοντες ὥς δικαίως βε-
 βιώκασιν. οἱ οὖν δικασταὶ ὑπὸ τε τούτων ἐκπλήττον-
 ται, καὶ ἅμα καὶ αὐτοὶ ἀμπεχόμενοι δικάζουσι, πρὸ
 τῆς ψυχῆς τῆς ἐαυτῶν ὀφθαλμούς τε καὶ ὦτα καὶ
 20 ὅλον τὸ σῶμα προκεκαλυμμένοι. ταῦτα δὲ αὐτοῖς
 πάντα ἐπίπροσθεν γίγνεται, καὶ τὰ αὐτῶν ἀμφιέσματα
 καὶ τὰ τῶν κρινομένων. πρῶτον μὲν οὖν παυστέον
 ἐστὶ προειδόμενος αὐτοὺς τὸν θάνατον· νῦν γὰρ προῖ- C
 κασι. τοῦτο μὲν οὖν καὶ δὴ εἴρηται τῷ Προμηθεῖ,
 25 ὅπως ἂν παύσῃ αὐτό. ἔπειτα γυμνοὺς κριτέον ἀπάν-
 των τούτων· τεθνεῶτας γὰρ δεῖ κρίνεσθαι. καὶ τὸν
 κριτὴν δεῖ γυμνὸν εἶναι, τεθνεῶτα, αὐτῇ τῇ ψυχῇ

1, 367—368 H.

6, 459—461 B.

6. πῶς οὐ κακῶς*: πως οὐ καλῶς 13. πολλοὶ Plato:
 πολλοὶ μὲν 17. ἐκπλήττονται καὶ idem: ἐκπλήττονται
 21. ἐπίπροσθεν idem: ἐπιπρόσθησις αὐτῶν idem: ἐαυτῶν
 23. νῦν idem: νῦν μὲν

αὐτὴν τὴν ψυχὴν θεωροῦντα ἐξαίφνης ἀποθανόντος
 ἑκάστου, ἔρημον ἀπάντων τῶν συγγενῶν, καὶ καταλι-
 πόντα ἐπὶ τῆς γῆς πάντα ἐκεῖνον τὸν κόσμον, ἵνα
 δικαία ἦ κρίσις ἡ. ἐγὼ οὖν ταῦτα ἐγνωκὼς πρό-
 τερος ἢ ὑμεῖς ἐποιησάμην δικαστὰς υἱεῖς ἑμαυτοῦ, δύο 5
 μὲν ἐκ τῆς Ἀσίας, Μίνω τε καὶ Ῥαδάμανθυν, ἓνα δὲ
 D ἐκ τῆς Εὐρώπης, Αἰακόν. οὗτοι οὖν ἐπειδὴν τελευ-
 τήσωσι, δικάσουσιν ἐν τῷ λειμῶνι, ἐν τῇ τριόδῳ ἐξ
 ἧς φέρετον τῷ ὁδῷ, ἡ μὲν εἰς μακάρων νήσους, ἡ
 δ' εἰς τάρταρον. καὶ τοὺς μὲν ἐκ τῆς Ἀσίας Ῥαδά- 10
 μανθυς κρινεῖ, τοὺς δ' ἐκ τῆς Εὐρώπης Αἰακός· Μίνω
 δὲ πρεσβεῖα δώσω ἐπιδιακρίνειν ἂν ἀπορῆτόν τι τῷ
 ἑτέρῳ, ἵνα ὡς δικαιοτάτῃ κρίσις ἡ περὶ τῆς πορείας
 τοῖς ἀνθρώποις.' ταῦτ' ἔστιν, ὦ Καλλίκλεις, ἃ ἐγὼ
 ἀκηκοὺς πιστεύω ἀληθῆ εἶναι· καὶ ἐκ τούτων τῶν 15
 λόγων τοιόνδε τι λογίζομαι συμβαίνειν, ὅτι ὁ θάνατος
 τυγχάνει ὧν, ὡς ἐμοὶ δοκεῖ, οὐδὲν ἄλλο ἢ δυοῖν
 E πραγμάτοις διάλυσιν, τῆς ψυχῆς καὶ τοῦ σώματος ἀπ'
 ἀλλήλοις.'

37. Ταῦτά σοι συναγαγών, Ἀπολλώνιε φίλτατε, 20
 καὶ συνθεῖς μετὰ πολλῆς ἐπιμελείας ἀπειργασάμην τὸν
 παραμυθητικόν σοι λόγον, ἀναγκαιότατον ὄντα σοι
 πρὸς τε τὴν τῆς παρούσης λύπης ἀπαλλαγὴν καὶ τοῦ
 πάντων ἀνιαιοτάτου πένθους παῦλαν. περιέχει δὲ
 καὶ τὴν πρὸς τὸν θεοφιλέστατον υἱόν σου Ἀπολλώνιον 25
 πρέπουσαν τιμὴν, ποθεινοτάτην οὖσαν τοῖς ἀφιερω-
 θεῖσι, τὴν διὰ τῆς ἀγαθῆς μνήμης καὶ τῆς ἀδιαλείπτου
 πρὸς τὸν αἰεὶ χρόνον εὐφημίας. καλῶς οὖν ποιήσεις

1, 368—369 H.

6, 461—462 B.

2. συγγενῶν καὶ Plato: συγγενῶν 4. πρότερος idem:
 πρότερον 12. ἀπορῆτόν τι τῷ ἑτέρῳ idem: ἀπόρρητόν
 τι ἢ τῷ ἑτέρῳ 16. τοιόνδε idem: τοιόν (sic) 22. σοι
 ante λόγον delectam 25. πρὸς] εἰς?

καὶ τῷ λόγῳ πεισθεὶς καὶ τῷ μακαρίτῃ σου υἱῷ χαρι- F
 κάμενος καὶ μεταβαλὼν ἐκ τῆς ἀνωφελοῦς περὶ τὸ
 σῶμα καὶ τὴν ψυχὴν κακώσεως καὶ καταφθορᾶς ἐπὶ
 τὴν συνήθη σοὶ καὶ κατὰ φύσιν διαγωγὴν. ὥς γὰρ
 5 οὐδὲ συμβιωὺν ἡμῖν ἡδέως ἑώρα κατηφεῖς ὄντας οὔτε
 σὲ οὔτε τὴν μητέρα, οὕτως οὐδὲ νῦν μετὰ θεῶν ὦν
 καὶ τούτοις συνεστιώμενος εὐαρεστήσειεν ἂν τῇ τοι-
 αύτῃ ὑμῶν διαγωγῇ. ἀνδρὸς οὖν ἀγαθοῦ καὶ γεν-
 ναίου καὶ φιλοτέκνου φρόνημα ἀναλαβὼν σεαυτὸν τε
 10 καὶ τὴν μητέρα τοῦ νεανίσκου καὶ τοὺς συγγενεῖς καὶ
 φίλους ἔκλυσαι τῆς τοιαύτης κακοδαιμονίας, εἰς γαλη- 122
 νότερον μετελθὼν βίου σχῆμα καὶ προσφιλέστερον τῷ
 τε υἱῷ σου καὶ πᾶσιν ἡμῖν τοῖς κηδομένοις σου κατὰ
 τὸ προσῆκον.

1, 369 – 370 H.

6, 462—463 B.

4. διαγωγὴν Reiskius: διαγωγήν ἐλθεῖν
 φιλέστερον idem: προσφιλέστατον

12. προσ-

Β

ΥΓΙΕΙΝΑ ΠΑΡΑΓΓΕΛΜΑΤΑ.

1. ΜΟΣΧΙΩΝ. Cὺ δὴ Γλαῦκον χθές, ὦ Ζεύξιππε, τὸν ἱατρὸν ἀπετρέψω συμφιλοσοφεῖν ὑμῖν βουλόμενον.

ΖΕΥΞΙΠΠΟΣ. Οὐτ' ἀπετρεψάμην, ὦ φίλε Μοσχίων, οὐτ' ἐβούλετο συμφιλοσοφεῖν ἐκεῖνος, ἀλλ' ἔφυγον καὶ ἐφοβήθην λαβὴν φιλομαχοῦντι παρασχεῖν. 5 ἐν μὲν γὰρ ἱατρικῇ καθ' Ὅμηρον ὁ ἀνὴρ

᾿πολλῶν ἀντάξιοις ἄλλων',

οὐκ εὐμενὴς δὲ πρὸς φιλοσοφίαν, ἀλλ' αἰεί τι τραχὺ καὶ δύσκολον ἔχων ἐν τοῖς λόγοις. καὶ νῦν ἐναντίος ἐφ' ἡμᾶς ἐχώρει, βοῶν ἔτι πρόσωθεν οὐ μικρὸν οὐδ' 10 ἐπιεικὲς ἔργον ἡμῖν σύγχυσιν ὄρων τετολμῆσθαι, διαλεχθεῖσι περὶ διαίτης ὑγιεινῆς. ᾿χωρίς' γὰρ ἔφη τὰ φιλοσόφων καὶ ἱατρῶν ὥσπερ τινῶν ᾿Μυσιῶν καὶ Φρυγῶν ὀρίσματα', καὶ τινὰ τῶν οὐ μετὰ σπουδῆς, οὐ μὲν ἀχρήστως εἰρημένων παρ' ἡμῶν διὰ στόματος 15 ἔχων ἐσπάραττεν.

ΜΟΣΧΙΩΝ. Ἀλλὰ καὶ τούτων ἔγωγε καὶ τῶν ἄλλων, ὦ Ζεύξιππε, πρόθυμος ἀκροατὴς ἡδέως ἂν γενοίμην.

1, 371 H.

6, 464—465 R.

2. ὑμῖν Meziriacus: ἡμῖν
12. χωρίς] Nauck. p. 725

6. Ὅμηρον] Λ 515

ΖΕΥΞΙΠΠΟΣ. Φιλόσοφος γὰρ εἶ τὴν φύσιν, ὧς
 Μοσχίων, καὶ τῷ μὴ φιλιατροῦντι χαλεπαίνεις φιλο-
 σόφῳ, καὶ ἀγανακτεῖς εἰ μᾶλλον αὐτὸν οἶεται προσή-
 κειν γεωμετρίας καὶ διαλεκτικῆς καὶ μουσικῆς ὁρᾶσθαι
 5 μεταποιούμενον ἢ ζητεῖν καὶ μαρθάνειν βουλόμενον
 ‘ὅττι τοι ἐν μέγαροις κακὸν τ’ ἀγαθὸν τε τέ-
 τυκται’

τῷ σώματι. καίτοι πλείους ἂν ἴδοις ἐκεῖ θεατάς, ὅπου
 θεωρικόν τι νέμεται τοῖς συνιοῦσιν, ὥσπερ Ἀθήνησι· **E**
 10 τῶν ἐλευθερίων δὲ τεχνῶν ἱατρικὴ τὸ μὲν γλαφυρὸν
 καὶ περιττὸν καὶ ἐπιτερπὲς οὐδεμιᾶς ἐνδεέστερον ἔχει,
 θεωρικὸν δὲ μέγα τοῖς φιλομαθοῦσι τὴν σωτηρίαν καὶ
 τὴν ὑγίειαν ἐπιδίδωσιν. ὥστ’ οὐ παράβασιν ὄρων
 ἐπικαλεῖν δεῖ τοῖς περὶ ὑγιεινῶν διαλεγόμενοις φιλο-
 15 κόφοις, ἀλλ’ εἰ μὴ παντάπασιν ἀνελόντες τοὺς ὄρους
 οἶονται δεῖν ὥσπερ ἐν μιᾷ χώρᾳ κοινῶς ἐμφιλοκαλεῖν,
 ἅμα τὸ ἡδὺ τῷ λόγῳ καὶ τὸ ἀναγκαῖον διώκοντες.

ΜΟΣΧΙΩΝ. Ἀλλὰ Γλαῦκον μὲν ἐῷμεν, ὧς Ζεύ-
 ξιππε, ὑπὸ σεμνότητος αὐτοτελῇ βουλόμενον εἶναι **F**
 20 καὶ ἀπροσδεᾶ φιλοσοφίας, σὺ δὲ τοὺς λόγους ἡμῖν
 δῖελθε πάντας· εἰ δὲ βούλει, πρῶτους ἐκείνους ὧν
 ἔφησ οὐ πάνυ μετὰ σπουδῆς εἰρημένων ἐπιλαμβάνε-
 σθαι τὸν Γλαῦκον.

2. **ΖΕΥΞΙΠΠΟΣ.** Ἐφη τοίνυν ὁ ἐταῖρος ἡμῶν
 25 ἀκοῦσαί τινος λέγοντος ὡς τὸ τὰς χεῖρας αἰεὶ θερμὰς
 ἔχειν καὶ μὴ περιορᾶν ψυχομένας οὐ μικρὸν εἴη πρὸς **128**
 ὑγίειαν, καὶ τοῦναντίον ἢ τῶν ἄκρων περίψυξις εἰς
 τὰ μέσα συνελαύνουσα τὸ θερμὸν ὥσπερ τινὰ συνή-
 θειαν ἢ μελέτην ἐμποιεῖ πυρετοῦ· τὸ δ’ ἔξω στρέ-

φοντα μετὰ τῆς θερμότητος ἔλκειν ἐπὶ πάντα καὶ
 διανέμειν τὴν ὕλην ὑγιεινόν. ἂν μὲν οὖν ἐνεργοῦν-
 τές τι ταῖς χερσὶ καὶ χρώμενοι τυγχάνωμεν, αὐτὴν
 τὴν κίνησιν ἐπάγειν ἐνταῦθα καὶ συνέχειν τὸ θερμόν·
 ἔργων δὲ τοιούτων σχολὴν ἄγοντας ἥκιστα δεῖν προς- 5
 δέχεσθαι τοῖς ἄκροις τὸ ψυχρόν.

3. Ἐν μὲν οὖν τοῦτο τῶν γελασθέντων ἦν· δεύ-
 τερον δ' οἶμαι τὸ περὶ τὰς τροφὰς ὥς προσφέρετε
 B τοῖς κάμνουσιν. ἄπτεσθαι γὰρ αὐτῶν διὰ χρόνου
 παρήνει καὶ γεύεσθαι, συνεθίζοντας αὐτοὺς ἐν τῷ 10
 ὑγιαίνειν καὶ μὴ τρέμοντας ὥσπερ τὰ παιδάρια, μηδὲ
 μισοῦντας ἐκείνην τὴν δίαιταν, ἀλλὰ ποιουμένους
 ἀτρέμα χειροήθη ταῖς ὁρέξεσι καὶ σύντροφον, ὅπως
 ἐν τῷ νοσεῖν μὴ δυσχεραίνωμεν ὡς φάρμακα τὰ ci-
 τία, μηδ' ἀσχάλλωμεν ἀπλοῦν τι καὶ ἄνοψον καὶ 15
 ἄκνισον λαμβάνοντες. ὅθεν οὐδ' ἀλούτους ποτὲ φευ-
 κτέον ἐλθεῖν ἐπὶ τροφήν, οὐδ' ὕδωρ πιεῖν οἴνου πα-
 ρόντος, οὐδὲ θερμόν ἐν θέρει, χιόνος παρακειμένης,
 C τὰς μὲν ἐπιδεικτικὰς καὶ σοφιστικὰς χαίρειν ἐὼντας
 ἀποσχέσεις τῶν τοιούτων καὶ μεγαλαυχίας ἐπὶ ταῖς 20
 ἀποσχέσεσιν, αὐτοὺς δὲ καθ' ἑαυτοὺς ciωπῇ τὴν τε
 ὁρεξίν ἅμα τοῦ συμφέροντος ὑπήκοον ἐθίζοντας εἶναι
 μετ' εὐκολίας, καὶ τῆς ψυχῆς ἀφαιροῦντας πόρρωθεν
 ἔτι τὴν περὶ ταῦτα μικρολογίαν ἐν ταῖς νόσοις καὶ
 τὸ ἐπιθρηνεῖν, ἀνοδυρομένης ὡς ἐξ ἡδονῶν μεγάλων 25
 καὶ ἀγαπητῶν εἰς ἀγεννῇ καὶ ταπεινῇ ἀπελήλαται
 δίαιταν. εὖ γὰρ εἰρημένον τὸ 'έλοῦ βίον τὸν ἄρι-
 στον, ἡδὺν δ' αὐτὸν ἢ συνήθεια ποιήσει' καὶ κατὰ
 μέρος ὡς ἕκαστα πειρωμένῳ χρήσιμόν ἐστι, μάλιστα
 δὲ τῶν περὶ τὸ σῶμα διαιτημάτων ἐν τοῖς ὑγιεινοτά- 30

τοῖς ἐπάγοντα τὴν συνήθειαν εὐμενῇ καὶ γνῶριμα τῇ φύσει καὶ οἰκεῖα παρασκευάζειν, μεμνημένον ἃ πάσχουσιν ἔνιοι καὶ ποιοῦσιν ἐν ταῖς ἀρρωστίαις, χαλεπαίνοντες καὶ δυσανασχετοῦντες ὕδατος θερμοῦ προσφερομένου καὶ ῥοφήματος ἢ ἄρτου, μιὰρὰ μὲν ταῦτα καὶ ἀηδὴ μιαροῦς δὲ καὶ χαλεποῦς τοὺς ἀναγκάζοντας ἀποκαλοῦντες. πολλοὺς δὲ καὶ λουτρὸν ἀπώλε-
 5 σεν, οὐδὲν ἐν ἀρχῇ μέγα κακὸν ἔχοντας ἀλλ' ἢ τὸ μὴ δύνασθαι μὴδ' ὑπομένειν γεύσασθαι τροφῆς ἀλούτους.
 10 ὧν καὶ Τίτος ἦν ὁ αὐτοκράτωρ, ὥς φασιν οἱ νοσηλεύσαντες.

4. Ἔτι τοίνυν ἐλέχθη τοιοῦτον, ὥς αἰεὶ μὲν ὑγιεινότερα σώματι τὰ εὐτελέστερα, μάλιστα δὲ φυλακτέον πλησμονὰς καὶ μέθας καὶ ἡδυπαθείας ἐορτὴν τινα μέλ-
 15 λουσιν ἢ φίλων ὑποδοχὴν ἐν χερσὶν ἔχοντας ἢ προσδοκῶντας ἐστίαςιν βασιλικὴν καὶ ἡγεμονικὴν καὶ συμπεριφορὰν ἀπαραίτητον, οἷον ἐπιόντος ἀνέμου καὶ κύματος εὐσταλὲς τὸ σῶμα καὶ κοῦφον ἐν εὐδία παρασκευάζοντας. ἔργον γάρ ἐστιν ἐν συνουσίαις καὶ
 20 φιλοφροσύναις αὐτὸν ἐπὶ τῶν μετρίων καὶ τῶν συνήθων φυλάξαι μὴ πᾶσι μετὰ ἀηδίας δεινῆς ἐπαχθῇ φανέντα καὶ φορτικόν. Ἴν' οὖν μὴ πῦρ ἐπὶ πῦρ; ὥς
 φασι, πλησμονὴ τις ἐπὶ πλησμονῇ καὶ ἄκρατος ἐπ' ἀκράτῳ γένηται, τὸ παιχθὲν ἀστείως ὑπὸ Φιλίππου
 25 μετὰ σπουδῆς μιμητέον· ἦν δὲ τοιοῦτον. ἄνθρωπος αὐτὸν ἐπὶ χώρας ὥς σὺν ὀλίγοις ὄντα δειπνῆσαι παρεκάλεσεν, εἶθ' ὁρῶν πολλοὺς ἄγοντα παρεσκευα-
 σμένων οὐ πολλῶν ἐταράττετο. συναισθόμενος οὖν ὁ Φίλιππος ὑπέπεμπε τῶν φίλων ἐκάστῳ κελεύων πλα-
 30 κοῦντι καταλιπεῖν χώραν, οἱ δὲ πειθόμενοι καὶ προσ- 124
 δοκῶντες ἐφείδοντο τῶν παρακειμένων. ἤρκεσεν οὖν

ἅπασιν τὸ δεῖπνον. οὕτω δὴ προπαρασκευαστέον αὐ-
τούς ἐστι τῶν ἀναγκαίων συμπεριφορῶν, καὶ ὄψῳ καὶ
πέμματι καὶ νῆ Δία μέθη χώραν φυλάττοντας ἐν τῷ
σώματι, καὶ πρόσφατον ἐπὶ ταῦτα καὶ βουλομένην
τὴν ὄρεξιν ἄγοντας.

5

5. Ἄν δὲ τοιαῦταί τινες ἄφνω βαρεῖς ὄντας ἡμᾶς
καὶ διακειμένους φαύλως ἀνάγκαι καταλάβωσιν ἡγε-
μόνων παρόντων ἢ ξένων ἐπιφανέντων ὑπ' αἰδοῦς
βαδίζειν εἰς ταῦτό τοις ἱκανῶς ἔχουσι συμπίνειν, ἐν-
B ταῦθα μάλιστα δεῖ παρατετάχθαι πρὸς 'τὴν μέγα ci- 10
νομένην ἄνδρας αἰδῶ' καὶ δυσωπίαν, τὰ τοῦ τραγικοῦ
Κρέοντος λέγοντας

'κρεῖσσον δέ μοι νῦν πρὸς σ' ἀπέχθεςθαι, ξένε,
ἢ μαλθακισθένθ' ὕστερον μέγα στένειν'.

τὸ γὰρ ἀγροικίας φοβηθέντα δόξαν εἰς πλευρῖτιν ἢ 15
φρενῖτιν ἐμβάλλειν ἑαυτὸν ἀγροίκου τινὸς ὡς ἀληθῶς
ἐστι καὶ νοῦν οὐκ ἔχοντος οὐδὲ λόγον ἄνευ κύλικος
καὶ κνίσης ἀνθρώποις ἐπιστάμενον ὁμιλεῖν. ἢ τε γὰρ
παραίτησις ἂν τὸ ἐπιδέξιον καὶ τὸ ἀστεῖον ἔχη, οὐχ
ἦττον ἔσται κεχαρισμένη τῆς συμπεριφορᾶς· ἂν τέ τις 20
C παρέχων ἐστίαςιν ὥσπερ ἀγεύστου θυσίας αὐτὸς ἀπέ-
χηται, παρά τε τῇ κύλικι καὶ τῇ τραπέζῃ μετὰ προ-
θυμίας καὶ φιλοφροσύνης ἅμα τι παίζων καὶ λέγων
εἰς ἑαυτόν, ἡδίων φανεῖται τοῦ συμμεθυσκομένου καὶ
συνοψοφαγοῦντος. ἐμνήσθη δὲ τῶν μὲν παλαιῶν 25
'Αλεξάνδρου μετὰ πότον πολὺν αἰσχυνθέντος ἀντει-

1, 375—376H.

6, 471—472B.

4. ταῦτα καὶ Reiskius: ταῦτα 9. ἔχουσι idem:
ἔχουσι καὶ 10. τὴν] Homer. Ω 45. Hesiod. O. et D. 318
13. Eurip. Med. 290 21. ἀγεύστου θυσίας*: θυσίαν ἀγευ-
στον 22. παρά τε] παρῇ δὲ W

πείν Μηδίῳ παρακαλοῦντι καὶ καταβάλλοντι αὐθις ἐξ
 ἀρχῆς αὐτὸν εἰς ἄκρατον ἀφ' οὗ διεφθάρη, τῶν δὲ
 καθ' ἡμᾶς Ῥήγλου τοῦ παγκρατιαστοῦ. καλοῦντος γὰρ
 ἐπὶ τὸ λουτρὸν ἅμα ἡμέρα Τίτου Καίσαρος ἦκε καὶ D
 5 συνελούσατο, καὶ πιὼν ἅπαξ, ὥς φασιν, ἀποπληξίας
 καταλαβούσης εὐθὺς ἀπέθανε. ταῦθ' ἡμῖν ὁ Γλαῦκος
 ἐν γέλῳτι προύφερεν ὡς παιδαγωγικά· τῶν δ' ἄλλων
 οὐ πάνυ πρόθυμος ἦν ἀκούειν, οὐδ' ἡμεῖς ἐκείνῳ
 διηγείσθαι. cὺ δ' ἐπισκόπει τῶν λεχθέντων ἕκαστον.
 10 6. Πρῶτον μὲν ὁ Cωκράτης παρακελευόμενος
 φυλάττεσθαι τῶν βρωμάτων ὅσα μὴ πεινῶντας ἐσθίειν
 ἀναπείθει, καὶ τῶν πωμάτων ὅσα πίνειν μὴ διψῶντας,
 οὐχ ἀπλῶς τὸ χρῆσθαι τούτοις ἀπηγόρευεν, ἀλλὰ
 χρῆσθαι δεομένους ἐδίδασκε καὶ τὸ ἡδὺ κατατάττοντας E
 15 αὐτῶν εἰς τὸ ἀναγκαῖον, ὥσπερ οἱ τὰ θεωρικὰ ποιοῦν-
 τες ἐν ταῖς πόλεσι στρατιωτικά. τὸ γὰρ ἡδὺ τῇ φύσει
 μέχρι ἂν ᾗ μέρος τοῦ τρέφοντος οἰκεῖόν ἐστι, καὶ δεῖ
 πεινῶντας ἔτι τῶν ἀναγκαίων ἀπολαύειν τῶν ἡδέων,
 ἰδίᾳ δὲ μὴ κινεῖν ἑτέρας ὁρέξεις τῶν κοινῶν ἀπηλ-
 20 λαγμένους. ὥσπερ γὰρ τῷ Cωκράτει γυμνάσιον ἦν
 οὐκ ἀηδὲς ἢ ὄρχησις, οὕτως ᾧτινι τὸ πέμμα καὶ
 τὸ τράγημα δεῖπνόν ἐστι καὶ σιτίον, ἥττον βλάπτε-
 ται· τὸ δ' ἀπέχοντα τῇ φύσει τὸ μέτριον καὶ πε-
 πληρωμένον ἐπιδράττεσθαι τῶν τοιούτων φυλακτέον
 25 ἐν τοῖς μάλιστα. φυλακτέον δὲ τῆς περὶ ταῦτα φιλη- F
 δονίας καὶ γαστριμαργίας οὐδὲν ἥττον ἀπειροκαλίαν
 καὶ φιλοτιμίαν· καὶ γὰρ αὗται πολλάκις συναναπεί-
 θουσι μὴ πεινῶντας ἐσθίειν ἔνια καὶ πίνειν μὴ δι-
 1, 376—377 H.

6, 472—474 B.

10. πρῶτον W: πρῶτος

18. ἀπολαύειν Reiskius:

ἀπολαύειν ἢ

20. τῷ*: αὐτῷ

Cωκράτει] Xenoph.

Cony. II 17

ψῶντας, ἀνελευθέρους κομιδῇ καὶ φορτικὰς ὑποβάλλουσαι φαντασίας, ὡς ἄτοπόν ἐστι πράγματος σπανίου καὶ πολυτελοῦς μὴ ἀπολαῦσαι παρόντος, οἷον οὔθατος ἢ μυκήτων Ἰταλικῶν ἢ Καμίου πλακοῦντος ἢ χιόνος ἐν Αἰγύπτῳ. ταῦτα γὰρ δήπου προάγεται 5
πολλάκις χρῆσθαι τοῖς περιβοήτοις καὶ σπανίοις, ὥς-
περ ὑπὸ κνίσης τῆς κενῆς δόξης ἀγομένους καὶ τὸ
125 σῶμα κοινωνεῖν μηδὲν δεόμενον ἀναγκάζοντας, ὅπως
ἔχωσιν ἑτέροις διηγείσθαι, ζηλούμενοι τῆς ἀπολαύσεως
τῶν οὕτω δυσπορίστων καὶ περιττῶν. ὅμοια δὲ καὶ 10
πρὸς γυναῖκας ἐνδόξους πάσχουσιν. ἰδίαις μὲν γὰρ
ἔστιν ὅτε καὶ καλαῖς καὶ ἀγαπώσαις συναναπαυόμενοι
τὴν ἡσυχίαν ἄγρουσι, Φρύνῃ τε τελέσαντες ἀργύριον
ἢ Λαῖδι καὶ τὸ σῶμα φαύλως καὶ πρὸς συνουσίαν
ἀργῶς ἔχοντες διακείμενον ἐγείρουσιν ἅμα καὶ παρα- 15
καλοῦσι τὸ ἀκόλαστον ἐπὶ τὴν ἡδονὴν ὑπὸ τῆς κενῆς
δόξης. αὕτῃ γοῦν ἔλεγεν ἡ Φρύνῃ πρεσβυτέρα γε-
B γεννημένη τὴν τρύγα πλείονος πωλεῖν διὰ τὴν δόξαν.

7. Ἔστι δὲ μέγα καὶ θαυμαστόν, ἂν ὅσον ἡ φύσις
δεομένη δέχεται τῶν ἡδονῶν προσιέμενοι τῷ σώματι, 20
μᾶλλον δ' ἂν τὰ πολλὰ παρὰ τὰς πράξεις αὐτῷ δια-
μαχόμενοι καὶ ἀναβαλλόμενοι καὶ μόλις πάνυ ταῖς
ἀναγκαίαις χρηματίζοντες ἢ ὡς φησιν ὁ Πλάτων καὶ
δάκνοντος καὶ κατατείνοντος ἐνδιδόντες ἀβλαβεῖς
ἀπαλλάττωμεν. τὰς δ' ἀνάπαλιν ἐκ τῆς ψυχῆς ἐπὶ 25
τὸ σῶμα κατιούσας ἐπιθυμίας καὶ καταβιαζομένας τοῖς
ἐκείνης ὑπηρετεῖν καὶ συνεξανίστασθαι πάθουσιν οὐδε-
C μία μηχανὴ τὸ μὴ σφοδροτάτας βλάβας καὶ μεγίστας
ἐφ' ἡδοναῖς ἀσθενέσι καὶ ἀμαυραῖς ἐναπολιπεῖν. ἥκι-

1, 377—379 H.

6, 474—476 B.

21. παρὰ τὰς πράξεις] πρὸς τὰς ὁρέξεις Reiskius

23. ὡς φησιν ὁ Πλάτων] Suspecta Wyttenbachio

στα δὲ ψυχῆς ἐπιθυμία σῶμα πρὸς ἡδονὰς κινητέον·
 ἢ γὰρ ἀρχὴ παρὰ φύσιν γίγνεται. καὶ καθάπερ αἱ
 τῶν μασχαλῶν ψηλαφήσεις οὐκ ἴδιον οὐδὲ πρᾶον
 οὐδ' ἴλεων γέλωτα τῇ ψυχῇ παρέχουσιν ἀλλ' ἐοικότα
 5 σπασμῷ καὶ χαλεπόν, οὕτω πάλιν ὅσας τὸ σῶμα νυτ-
 τόμενον ὑπὸ τῆς ψυχῆς ἡδονὰς ἴσχει καὶ ταραττόμε-
 νον, ἐκστατικάι καὶ ταρακτικάι αὗται καὶ ἀλλότριάι
 τῆς φύσεώς εἰσιν. ὅταν οὖν τι τῶν σπανίων ἀπο-
 λαυσμάτων ἢ ἐνδόξων παραγένηται, ταῖς ἀποσχέσεσι D
 10 μᾶλλον φιλοτιμητέον ἢ ταῖς ἀπολαύσεσι, μεμνημένους
 ὅτι καθάπερ ὁ Σιμωνίδης ἔλεγε μηδέποτε αὐτῷ μετα-
 μελῆσαι σιγήσαντι, φθεγξαμένῳ δὲ πολλάκις, οὕτως
 ἡμῖν οὔτε ὄψον παρωσαμένοις μετεμέλησεν οὔτε ὕδωρ
 ἀντὶ Φαλερίνου πιοῦσιν. ἀλλὰ τοῦναντίον οὐ μόνον
 15 οὐ προσβιαστέον ἐστὶ τὴν φύσιν, ἀλλὰ καὶ δεομένη
 προσφέρηταί τι τῶν τοιούτων, ἐπὶ τὰ λιτὰ καὶ συνήθη
 πολλάκις ἀποτρεπτέον ἔθους ἔνεκα καὶ μελέτης τὴν
 ὄρεξιν.

‘εἴπερ γὰρ ἀδικεῖν χρή’

20 φησὶν ὁ Θηβαῖος οὐκ ὀρθῶς λέγων,

E

‘τυραννίδος πέρι

κάλλιστον ἀδικεῖν’.

ἡμεῖς δὲ βέλτιον ὥς, εἴπερ φιλοδοξεῖν πρὸς τὰ τοι-
 αῦτα, ἐγκρατεία κάλλιστον ὑπὲρ ὑγιείας. οὐ μὴν
 25 ἀλλὰ καὶ μικρολογία καὶ γλισχρότης ἐνίου ἀναγκάζει
 πιέζοντας οἵκοι τὰς ἐπιθυμίας καὶ κατισχναίνοντας
 ἐμπίπласθαι παρ' ἐτέροις τῶν πολυτελῶν καὶ ἀπο-
 λαύειν, καθάπερ ἐκ πολεμίας ἀφειδῶς ἐπισιτιζομέ-
 νους· εἴτα κακῶς διατεθέντες ἀπίασιν, εἰς τὴν ὕστε-
 30 ραίαν ἐφόδιον τῆς ἀπληστίας τὴν ἀπεψίαν ἔχοντες.

1, 379—380 H.

6, 476—478 B.

19. Eurip. Phoen. 527

24. ἐγκρατεία W: ἐγκράτεια

Ἐ δὲ μὲν οὖν Κράτης διὰ τρυφήν καὶ πολυτέλειαν οἰόμενος οὐχ ἥκιστα τὰς στάσεις καὶ τὰς τυραννίδας ἐμφύεσθαι ταῖς πόλεσι, μετὰ παιδιᾶς παρήνει

‘μὴ πρὸ φακῆς λοπάδ’ αὔξων

εἰς στάσιν ἄμμε βάλης’.

5

αὐτὸς δέ τις ἑαυτῷ παρακελεύεσθω μὴ πρὸ φακῆς λοπάδ’ αὔξων μηδὲ πάντως ὑπερβαίνων τὴν καρδαμίδα καὶ τὴν ἐλάαν ἐπὶ τὸ θρίον καὶ τὸν ἰχθὺν εἰς στάσιν ἐκ πλησμονῆς τὸ σῶμα καὶ ταραχὰς ἐμβάλλειν
26 καὶ διαρροίας. τὰ γὰρ εὐτελῆ κρατεῖ τὴν ὄρεξιν ἐπὶ 10
τῶν φυσικῶν μέτρων, ὁψοποιῶν δὲ τέχναι καὶ δημιουργῶν καὶ

‘τὰ πανοῦργα ταῦτ’ ὁψάρια χύποτρίμματα’

κατὰ τὸν κωμικὸν ἀεὶ τοὺς ὅρους τῆς ἡδονῆς μετατίθησιν εἰς τοῦμπροσθεν καὶ παραλλάττει τὸ συμφέ- 15
ρον, οὐκ οἶδ’ ὄντινα τρόπον ἡμῶν τὰς γυναῖκας ὄσαι φίλτρα μηχανῶνται καὶ γοητείας ἐπὶ τοὺς ἄνδρας βδελυττομένων καὶ δυσχεραίνόντων, μισθωτοῖς δὲ καὶ δούλοις προῖεμένων τὰ σιτία καὶ τὰ ὄψα μονοῦ μαγγανεύειν καὶ φαρμάττειν. εἰ τοίνυν καὶ 20
πικρότερον φανεῖται τὸ τοῦ Ἀρκεσιλάου πρὸς τοὺς μοιχικοὺς καὶ ἀκολάστους εἰρημένον, ‘μηδὲν διαφέρειν ὅπισθέν τινα ἢ ἔμπροσθεν εἶναι κίναϊδον’, οὐκ
B ἀνάρμοστόν ἐστι τοῖς ὑποκειμένοις. τί γὰρ ὡς ἀληθῶς διαφέρει κατύρια προσάγοντα κινεῖν καὶ παρ- 25
οξύνειν τὸ ἀκόλαστον ἐπὶ τὰς ἡδονάς, ἢ τὴν γεῦσιν ὀσμαιῖς καὶ καρυκείαις ἐρεθίζειν καὶ ὥσπερ τὰ ψωριῶντα κνησμῶν ἀεὶ δεῖσθαι καὶ γαργαλισμῶν;

1, 380—381 H.

6, 478—479 H.

4. Bergk. p. 670³

5. εἰς Athenaeus IV. p. 158 B: ἀεὶ

7. λοπάδ’ αὔξων*: λοπάδα αὔξων αἰεὶ

14. κωμικόν]

Meinek. IV. p. 670

16. οὐκ οἶδ’ W: οὐκ οἶδα δὲ

8. Ἄλλοτε μὲν οὖν πρὸς τὰς ἡδονὰς λεκτέον ἴσως, τὸ καλὸν καὶ σεμνὸν ἐφ' ἑαυτοῦ τῆς ἐγκρατείας οἷόν ἐστι δεικνύοντας· ὁ δὲ νῦν λόγος ὑπὲρ πολλῶν ἡδονῶν καὶ μεγάλων ἐστίν. οὔτε γὰρ πράξεις οὔτε
 5 ἐλπίδας οὔτε ἀποδημίας οὔτε διαγωγὰς αἱ νόσοι το-
 καύτας ὅσας ἡδονὰς ἡμῶν ἀφαιροῦνται καὶ διαφθεί-
 ρουσιν. ὅθεν ἥκιστα λυσιτελεῖ καταφρονεῖν τῆς ὑγι- C
 είας τοῖς μάλιστα τὴν ἡδονὴν διώκους. καὶ γὰρ φι-
 λοσοφεῖν ἀρρωστίαι πολλοῖς παρέχουσι καὶ στρατηγεῖν
 10 νῆ Δία καὶ βασιλεύειν, ἡδοναὶ δὲ σωματικαὶ καὶ ἀπο-
 λαύσεις ἔνιαι μὲν οὐδ' ὅλως γένεσιν ἐν νόσῳ λαμβά-
 νουσιν, αἱ δὲ λαμβάνουσαι βραχὺ τὸ οἰκεῖον καὶ οὐ
 καθαρὸν ἀλλὰ συμπεφυρμένον πολλῷ τῷ ἀλλοτρίῳ
 καὶ μεμωλωπρισμένον ὥσπερ ἐκ ζάλης καὶ χειμῶνος
 15 ἀναφέρουσιν. οὐ γὰρ 'ἐν πλησμοναῖς Κύπρις', ἀλλὰ
 μᾶλλον ἐν εὐδία σαρκὸς καὶ γαλήνῃ. καὶ Κύπρις εἰς
 ἡδονὴν τελευτᾷ καὶ βρῶσις καὶ πόσις· ἡ δ' ὑγίεια
 ταῖς ἡδοναῖς ὥσπερ ἡ γαλήνῃ ταῖς ἀλκυόσιν ἀσφαλῆ D
 καὶ καλὴν γένεσιν καὶ λοχεῖαν ἐνδίδωσι. κομψῶς
 20 γὰρ ἔοικεν ὁ Πρόδικος εἰπεῖν ὅτι τῶν ἡδυσμάτων
 ἄριστόν ἐστι τὸ πῦρ· ἀληθέστερον γὰρ ἂν τις εἴποι
 τὴν ὑγίειαν ἡδυσμα θεϊότατον εἶναι καὶ προσηνέστα-
 τον. ἐφθὰ μὲν γὰρ καὶ ὀπτὰ καὶ πεπτὰ βρώματα
 νοσοῦσιν ἢ κραιπαλῶσιν ἢ ναυτιῶσιν οὐδεμίαν ἡδονὴν
 25 οὐδὲ χάριν ἀποδίδωσι, καθαρὰ δὲ καὶ ἀκραιφνῆς ὄρε-
 ξις ὑγιαίνοντι σώματι πᾶν ἡδὺ ποιεῖ καὶ 'ἀρπαλέον',
 ὡς Ὅμηρος ἔφη, καὶ πρόσφορον.

9. Ἐπεὶ δ' ὥσπερ ὁ Δημάδης πολεμικοὺς ἀκαίρως
 τοὺς Ἀθηναίους ὄντας ἔλεγε μηδέποτε χειροτονεῖν E

1, 381—382 H.

G, 479—481 B.

15. ἐν πλησμοναῖς] Nauck. p. 506

27. Ὅμηρος]

Θ 164

Plutarchi Moralia. Vol. I.

19

εἰρήνην ἄνευ μελάνων ἱματίων, οὕτω καὶ ἡμεῖς οὐδέ-
 ποτε μεμνήμεθα λιτῆς διαίτης καὶ σώφρονος ἄνευ
 καύσεων καὶ καταπласμάτων· ἔν τε τούτοις γιγνόμε-
 νοι πιέζομεν σφόδρα τὰς ἀμαρτίας, ἀντεριδόμενοι
 τῇ μνήμῃ καὶ καθάπερ οἱ πολλοὶ νῦν μὲν ἀέρας νῦν 5
 δὲ χώρας ἐπιμεμφομένοι νοσώδεις, ἐξαιρούμενοι τῆς
 αἰτίας τὴν ἀκрасίαν καὶ φιληδονίαν. ἀλλ' ὥσπερ ὁ
 Λυσίμαχος ἐν Γέταις εὐχεθεὶς δίψῃ καὶ παραδοὺς
 ἑαυτὸν μετὰ τοῦ στρατεύματος αἰχμάλωτον εἶτα πιὼν
 F ὕδωρ ψυχρόν 'ὦ θεοί' εἶπεν, 'ὥς βραχείας ἡδονῆς 10
 ἔνεκα μεγάλην εὐδαιμονίαν ἀπεβαλόμην', οὕτως ἀνοι-
 στέον ἐν ταῖς ἀρρωστίαις πρὸς αὐτοὺς ὥς διὰ ψυχρο-
 ποσίαν ἢ λουτρὸν ἄκαιρον ἢ συμπεριφορὰν πολλὰς
 μὲν αὐτῶν διεφθείραμεν ἡδονάς, καλὰς δὲ πράξεις
 ἐπιτερπεῖς τε διαγωγὰς ἀπωλέσαμεν. ὁ γὰρ ἐκ τῶν 15
 τοιούτων ἀναλογισμῶν δηγμὸς αἰμάσσει τὴν μνήμην,
 ὥστε οἷον οὐλήν παραμένουσαν ἐν τῷ ὑγιαίνειν εὐ-
 127 λαβεστέρους ποιεῖν περὶ τὴν δίαιταν. οὐδὲ γὰρ ἂν
 τὸ ὑγιαῖνον σῶμα φύσει μεγάλας ἐπιθυμίας οὐδὲ δυσ-
 πειθεῖς οὐδ' ἀσυνήθεις οὐδὲ δυσεκβιάστους, ἀλλὰ 20
 δεῖ θαρρεῖν πρὸς τὰς ὀρέξεις ἐκφερομένας καὶ ἐπιπη-
 δώσας ταῖς ἀπολαύσεσιν, ὥς ἐλαφρὸν καὶ παιδικὸν
 ἐχούσας τὸ μεμψιμοιροῦν καὶ κλαυθυριζόμενον, εἶτα
 παυομένας ἀρθείσης τῆς τραπέζης καὶ μηδὲν ἐγκαλού-
 σας μηδ' ἀδικουμένας, ἀλλὰ τοῦναντίον καθαρὰς καὶ 25
 ἱλαρὰς καὶ οὐ βαρείας οὐδὲ ναυτιώδεις περιμενούσας

1, 382—383 H.

6, 481—482 H.

- | | | | |
|--------------------|--------------------------------|------------------|--------------------|
| 4. ἀντεριδόμενοι*: | ἐναπεριδόμενοι | 6. νοσώδεις*: | |
| νοσώδεις | ἀποδημίας (ἐπιδημίας Xylander) | τέ | τινας λέ- |
| γούσι | 9. τοῦ* | 14. διεφθείραμεν | Reiskius: διαφθεί- |
| ρομεν | δὲ W: τε | 18. ἂν*: | ἄγαν |
| φύσει | | 19. φύσει*: | |

τὴν αὔριον. ὥσπερ ἀμέλει καὶ Τιμόθεόν φασι εἰπεῖν B
τῇ προτεραίᾳ δεδειπνηκότα ἐν ἀκαδημείᾳ παρὰ Πλά-
τωνι μουσικὸν καὶ λιτὸν δεῖπνον, ὡς οἱ παρὰ Πλά-
τωνι δειπνήσαντες καὶ εἰς αὔριον ἡδέως γίγνονται.
5 λέγεται δὲ καὶ Ἀλέξανδρος εἰπεῖν τοὺς τῆς Ἰλίου
ὄψοποιούς ἀποπεμψάμενος ὡς ἔχει βελτίονας ἀεὶ
σὺν αὐτῷ, πρὸς μὲν τὸ ἄριστον τὴν νυκτοπορίαν,
πρὸς δὲ τὸ δεῖπνον τὴν ὀλιγαριστίαν.

10 10. Οὐκ ἀγνοῶ δ' ὅτι καὶ διὰ κόπους πυρέττου-
σιν ἄνθρωποι καὶ δι' ἐγκαύσεις καὶ διὰ περιψύξεις.
ἀλλ' ὥσπερ αἱ τῶν ἀνθέων ὀσμαι καθ' ἑαυτὰς ἀσθε-
νεῖς εἰσι, μιχθεῖσαι δὲ τῷ ἐλαίῳ ῥώμην ἴσχουσι καὶ
τόνον, οὕτω ταῖς ἔξωθεν αἰτίαις καὶ ἀρχαῖς οἶον οὐ-
σίαν καὶ σῶμα παρέχει τὸ πλῆθος ὑποκείμενον. ἄνευ C
15 δὲ τούτου χαλεπὸν οὐδέν, ἀλλ' ἐξαμαυροῦνται καὶ
διαχέονται ῥαδίως, αἷματος λεπτοῦ καὶ πνεύματος
καθαροῦ δεχομένου τὴν κίνησιν· ἐν δὲ πλήθει καὶ
περιττώματι οἶον ἰλὺς ἀναταραττομένη μιὰ ποιεῖ
πάντα καὶ δυσχερῇ καὶ δυσαπάλλακτα. διὸ δεῖ μὴ
20 καθάπερ οἱ ἀγαθοὶ ναύκληροι πολλὰ δι' ἀπληστίαν
ἐμβαλόμενοι, τοῦντεῦθεν ἤδη διατελοῦσιν ἀντλοῦντες
καὶ ὑπεξαιροῦντες τὴν θάλατταν, οὕτως ἐμπλήσαντας
τὸ σῶμα καὶ βαρύναντας ὑποκαθαίρειν αὐθις καὶ ὑπο-
κλύζειν, ἀλλὰ διατηρεῖν εὐσταλές, ὅπως, κἂν πιεσθῇ D
25 ποτέ, φελλοῦ δίκην ὑπὸ κουφότητος ἀναφέρηται.

11. Μάλιστα δὲ προφυλακτέον ἐν ταῖς προπα-
θείαις καὶ προαισθήσεσιν. οὐ γὰρ ἅπασαι κατὰ τὸν

1, 383—384 H.

6, 482—484 R.

1. φασι* 6. βελτίονας Stobaeus Flor. CI 8: βελτίονας
ἀγειν 15. τούτου Reiskius: τούτων 20. ἀγαθοί] κα-
κοὶ Emperius 22. ὑπεξαιροῦντες W: ὑπεξαίροντες

Ἡσίοδον ἐπιφοιτῶσιν αἱ νόσοι

‘σιγῇ, ἐπεὶ φωνὴν ἐξείλετο μητίετα Ζεὺς’,
 ἀλλ’ αἱ πλείσται καθάπερ προαγγέλους καὶ προδρό-
 μους καὶ κήρυκας ἔχουσιν ἀπεψίας καὶ δυσκινήσιας.
 ‘βαρύτητες καὶ κόποι’ φησὶν Ἰπποκράτης ‘αὐτόματοι ■
 νοῦσον φράζουσι’, διὰ πλῆθος ὡς ἔοικεν ἐντὸς διά-
 τασιν καὶ σφήνωσιν τοῦ περὶ τὰ νεῦρα πνεύματος
 Ε ἔχοντος. ἀλλ’ ὅμως αὐτοῦ μονονουχὶ τοῦ σώματος
 ἀντιτείνοντος καὶ κατασπῶντος ἐπὶ τὸ κλινίδιον καὶ
 τὴν ἡσυχίαν οἱ μὲν ὑπὸ λαιμαργίας καὶ φιληδονίας 10
 ἐμβάλλουσιν ἑαυτοὺς ἐπὶ τὰ βαλανεῖα καὶ σπεύδουσιν
 ἐπὶ τὰς προπόσεις, ὥσπερ εἰς πολιορκίαν ἐπισιτιζό-
 μενοι καὶ δεδιότες μὴ φθάσῃ καταλαβὼν αὐτοὺς ὁ
 πυρετὸς ἀναρίστους, οἱ δὲ κομψότεροι ταύτῃ μὲν
 οὐχ ἀλίσκονται, πάνυ δ’ ἀβελτέρως αἰσχυνόμενοι 15
 κραιπάλην ἢ ἀπεψίαν ὁμολογεῖν καὶ διημερεύειν ἐν
 ἱματίοις, ἐτέρων εἰς τὸ γυμνάσιον βαδίζόντων καὶ
 παρακαλούντων ἀναστάντες συναποδύονται καὶ ταῦτα
 F πράττουσι τοῖς ὑγιαίνουσι. τοὺς δὲ πλείονας ἀκρα-
 ρίας καὶ μαλακίας συνήγορον ἔχουσα τὴν παροιμίαν 20
 ἐλπίς ἀναπείθει καὶ προάγεται βαδίζειν ἰταμῶς ἐπὶ
 τὴν συνήθειαν, ὡς οἶνω δὴ τὸν οἶνον κραιπάλη δὲ
 τὴν κραιπάλην ἐξελῶντας καὶ διαφορῆσοντας. πρὸς
 μὲν οὖν ταύτην τὴν ἐλπίδα τὴν τοῦ Κάτωνος εὐλά-
 βειαν ἀντιτακτέον ἣν φησιν ἐκεῖνος ὁ ἀνὴρ ‘τὰ μὲν 25
 μεγάλα μικρὰ ποιεῖν τὰ δὲ μικρὰ παντελῶς ἀναιρεῖν’,
 128 καὶ ὅτι κρεῖττον ἔνδειαν ὑπομεῖναι διὰ κενῆς καὶ ἡσυ-

1. 384—385 H.

6, 484—486 B.

1. Ἡσίοδον] O. et D. 104 5. Ἰπποκράτης] Aphor. II 5
 19. ἀκραςίας καὶ μαλακίας*: ἀκрасία καὶ μαλακία 20.
 τὴν Reiskius 23. ἐξελῶντας καὶ διαφορῆσοντας W: ἐξε-
 λόντας καὶ διαφορῆσαντες

χίαν ἢ διακυβεῦσαι πρὸς λουτρὸν ὥσαμένους καὶ δεῖπνον. εἰ μὲν γάρ ἐστί τι, βλάψει τὸ μὴ φυλάσασθαι μηδ' ἐπισχεῖν· εἰ δὲ μηδέν, οὐ βλάψει τὸ συσταλῆναι τῷ σώματι καὶ γενέσθαι καθαρώτερον. ὁ δὲ παιδα-
 5 ριώδης ἐκεῖνος καὶ τοῖς φίλοις δεδιώς καὶ τοῖς οἰκέ-
 ταις φανερὸς γενέσθαι διακείμενος ἐκ πλησμονῆς ἢ
 κραιπάλης ἀηδῶς, αἰσχυνόμενος ἀπεψίαν ὁμολογῆσαι
 τήμερον, αὔριον ὁμολογήσει κατάρροϊαν ἢ πυρετὸν ἢ
 στρόφον.

10 'αἰσχυνόμενος αἰσχιστα πενίαν ἂν φέροις',
 πολὺ δ' αἰσχίον ἀπεψίαν καὶ βαρύτητα καὶ πλησμονὴν B
 σώματος εἰς βαλανεῖον ἐλκομένου καθάπερ εἰς θάλασ-
 σαν σαθροῦ πλοίου καὶ μὴ στέγοντος. ὥσπερ γὰρ
 ἀμέλει πλέοντες ἔνιοι χειμῶνος ὄντος αἰδοῦνται ἐπ'
 15 ἄκτῆς διατρίβειν, εἴτ' ἀναχθέντες αἰσχιστα διάκεινται
 βοῶντες καὶ ναυτιῶντες, οὕτως ἐν ὑποψίᾳ καὶ προ-
 παθείᾳ σώματος ἀγεννὲς ἡγούμενοι μίαν ἡμέραν ἐν
 κλίνῃ διάγειν καὶ μὴ παραθέσθαι τράπεζαν, αἰσχιστα
 πολλὰς ἡμέρας κεῖνται καθαιρόμενοι καὶ καταπλασσό-
 20 μενοι καὶ θωπεύοντες ἰατροὺς καὶ θεραπεύοντες, οἶνον
 αἰτοῦντες ἢ ψυχρὸν ὕδωρ, ἄτοπα καὶ ἀγεννῆ πολλὰ
 ποιεῖν καὶ φθέγγεσθαι διὰ τὸν πόνον καὶ τὸν φόβον C
 ὑπομένοντες. καὶ μὴν τοὺς γε διὰ τὰς ἡδονὰς μὴ
 κρατοῦντας ἑαυτῶν ἀλλ' ἐγκλίνοντας ἢ φερομένους
 25 ὑπὸ τῶν ἐπιθυμιῶν καλῶς ἔχει διδάσκειν καὶ ἀναμι-
 μνήσκειν ὅτι πλεῖστον ἐκ τοῦ σώματος αἱ ἡδοναὶ λαμ-
 βάνουσι, (12) καὶ καθάπερ οἱ Λάκωνες ὄξος καὶ ἄλλας
 δόντες τῷ μαγείρῳ τὰ λοιπὰ κελεύουσιν ἐν τῷ ἱερείῳ
 30 κάλλιστα τῶν ἡδυσμάτων ἐστίν, ἅνπερ ὑγιαίνοντι καὶ

I, 385—386 H.

6, 486—487 R.

καθαρῶ προσφέρηται. γλυκὺ μὲν γὰρ ἡ πολυτελὲς
 ἔξω καὶ καθ' αὐτὸ τὸ τοιοῦτόν ἐστιν, ἡδὺ δὲ πέφυκεν
 ἐν τῷ ἡδομένῳ καὶ μετὰ τοῦ ἡδομένου γίγνεσθαι κατὰ
 D φύσιν ἔχοντος· ἐν δὲ δυσaréστοις καὶ κραιπαλῷσι καὶ
 φαύλως διακειμένοις πάντα τὴν αὐτῶν χάριν καὶ 5
 ὥραν ἀπόλλυσι. διὸ δεῖ μὴ σκοπεῖν τὸν ἰχθὺν εἰ
 πρόσφατος, μηδὲ τὸν ἄρτον εἰ καθαρός, μηδὲ τὸ βα-
 λανεῖον εἰ θερμόν, μηδὲ τὴν ἑταίραν εἰ εὖμορφος,
 ἀλλ' ἑαυτὸν εἰ μὴ ναυτιώδης μηδὲ θολερὸς μηδ' ἔω-
 λος μηδὲ τεταραγμένος. εἰ δὲ μή, καθάπερ εἰς οἰκίαν 10
 πενθοῦσαν ἐμβαλόντες ἐπίκωμοι μεθύοντες οὐ φιλο-
 φροσύνην παρέσχον οὐδ' ἡδονὴν ἀλλὰ κλαυθμοὺς καὶ
 ὄδυρμοὺς ἐποίησαν, οὕτω καὶ ἀφροδίσια καὶ ὄψα καὶ
 E βαλανεία καὶ οἶνος ἐν σώματι κακῶς καὶ παρὰ φύσιν
 ἔχοντι μιγνύμενα τοῖς μὴ καθεστῶσι καὶ διεφθορόσι 15
 φλέγμα καὶ χολὴν κινεῖ καὶ τaráττει καὶ παρεξίστη-
 σιν, ἡδὺ δ' οὐδὲν ἀξιολόγως οὐδ' ἀπολαυστικὸν οὐδὲν
 οἶον προσεδοκήσαμεν ἀποδίδωσιν.

13. Ἡ μὲν οὖν ἀκριβὴς σφόδρα καὶ δι' ὄνυχος
 λεγομένη δίαιτα τό τε σῶμα κομιδῇ ψοφοδεὲς παρέ- 20
 χεται καὶ σφαλερόν, αὐτῆς τε τῆς ψυχῆς τὸ γαῦρον
 κολοῦει πάντα πράγματα καὶ πᾶσαν οὐχ ἥττον ἐν
 ἡδοναῖς ἢ πόνοις διατριβὴν ὑφορωμένης καὶ πρὸς
 μηδὲν ἰταμῶς καὶ θαρραλέως βαδιζούσης. δεῖ δ' ὥς-
 F περ ἰστίον τὸ σῶμα μήτε συστέλλειν εὐδίας οὔσης καὶ 25
 πιέζειν σφόδρα, μήτ' ἀνειμένως χρῆσθαι τε καὶ κατα-
 φρονεῖν ἐν ὑποψίᾳ γενόμενον, ἀλλ' ἐνδιδόναι καὶ
 1, 386—388 H. 6, 487—489 R.

2. τὸ τοιοῦτον*: τῶν τοιούτων 10. ἑαυτὸν Stobaeus
 Floril. CI 11: αὐτὸν 13. καὶ ὄδυρμοὺς idem 17.
 παρεξίστησιν*: προσεξίστησιν 21. τε Stobaeus: δέ
 24. ἡ Madvigius: καὶ διατριβὴν Stobaeus: διατριβὴν καὶ
 πρᾶξιν 28. γενόμενον idem: γινόμενον

ποιεῖν ἐλαφρὸν ὥσπερ εἴρηται, καὶ μὴ περιμένειν
 ἀπεψίας καὶ διαρροίας μηδὲ θερμασίας μηδὲ νάρκας,
 ὅφ' ὧν ἔνιοι μόλις ὥσπερ ὑπ' ἀγγέλων ἢ κλητόρων,
 πυρετοῦ περὶ θύρας ὄντος ἤδη, θορυβούμενοι συστέλ- 129
 5 λουσιν ἑαυτούς, ἀλλὰ πόρρωθεν ἐξευλαβεῖσθαι
 'πρὸ χείματος, ὥστ' ἀνὰ ποντίαν ἄκραν
 βορέα πνέοντος'.

ἄτοπον γάρ ἐστι κοράκων μὲν λαρυγγισμοῖς καὶ κλω-
 σμοῖς ἀλεκτορίδων καὶ 'συστίν ἐπὶ φορυτῷ μαργαι-
 10 νούσαις', ὡς ἔφη Δημόκριτος, ἐπιμελῶς προσέχειν,
 σημεῖα ποιουμένους πνευμάτων καὶ ὄμβρων, τὰ δὲ
 τοῦ σώματος κινήματα καὶ κάλους καὶ προπαθείας
 μὴ προλαμβάνειν μηδὲ προφυλάττειν, μηδ' ἔχειν ση-
 μεῖα χειμῶνος ἐν ἑαυτῷ γεννησομένου καὶ μέλλοντος.
 15 ὅθεν οὐ περὶ τροφήν μόνον οὐδὲ γυμνάσια δεῖ φυ-
 λάττειν τὸ σῶμα μὴ παρὰ τὸ εἰωθὸς ἅπτηται τούτων B
 ὀκνηρῶς καὶ ἀπροθύμως ἢ πάλιν διψῶδες ἢ καὶ πει-
 ναλέον ὡς οὐ πέφυκεν, ἀλλὰ καὶ τῶν ὕπνων τὸ μὴ
 συνεχὲς μηδὲ λείον ἀλλ' ἀνωμαλίας ἔχον καὶ διασπα-
 20 ρμοὺς εὐλαβεῖσθαι, καὶ νῆ Δία τῶν ἐνυπνίων τὴν
 ἄτοπίαν, ἅνπερ ὥσι μὴ νόμιμοι μηδὲ συνήθεις αἱ φαν-
 τασίαι, πλῆθος ἢ πάχος ὑγρῶν ἢ πνεύματος ταραχὴν
 ἐντὸς κατηγοροῦσαν. ἤδη δὲ καὶ τὰ τῆς ψυχῆς κινή-
 ματα τὸ σῶμα μηνύει πρὸς νόσον ἐπισφαλῶς ἔχειν.
 25 ἄλογοι γὰρ ἴσχουσιν ἀθυμῖαι καὶ φόβοι πολλάκις ὑπ'
 οὐδενὸς φανεροῦ, τὰς ἐλπίδας ἄφνω κατασβεννύου- C
 σαι· γίνονται δὲ καὶ ταῖς ὀργαῖς ἐπίχολοι καὶ ὀξεῖς
 καὶ μικρόλυποι, καὶ δακρυρροοῦσι καὶ ἀδημονοῦσιν

1, 388—389 H.

6, 489—490 B.

3. ὅφ' Salmasius: ἄφ' 6. Bergk. p. 1344³ 7.
 βορέα idem: βορρᾶ 17. ἡ*: ἐστι 22. πνεύματος Sto-
 baens CI 11: πνευμάτων

ὅταν ἄτμοι πονηροὶ καὶ ἀναθυμιάσεις πικραὶ συνιστάμεναι 'ταῖς τῆς ψυχῆς', ὥς φησιν ὁ Πλάτων, ἀνακραθῶσι 'περίοδοις'. διὸ δεῖ σκοπεῖν οἷς ἂν ταῦτα συμπίπτῃ καὶ μνημονεύειν ὅτι σωματικόν ἐστὶν αἷτιον ὑποστολῆς τινος ἢ καθάρσεως δεόμενον. 5

14. Χρήσιμον δὲ πάνυ καὶ τὸ τοὺς φίλους ἐπισκεπτόμενον ἀσθενοῦντας ἐκπυνθάνεσθαι τὰς αἰτίας, μὴ σοφιστικῶς μηδὲ περιέργως ἐνστάσεις καὶ παρεμπτώσεις καὶ κοινότηας λαλοῦντα καὶ παρεπιδεικνύμενον ἱατρικῶν ὀνομάτων καὶ γραμμάτων ἐμπειρίαν, 10 ἀλλὰ ταυτὶ τὰ φαῦλα καὶ κοινὰ μὴ παρέργως ἀκούοντα, πλήθος ἡλίωσιν κόπον ἀγρυπνίαν, μάλιστα δὲ δίαιταν ἢ χρώμενος ἐπύρεξεν· εἴθ' ὥσπερ ὁ Πλάτων ἐπὶ τῶν ἀλλοτρίων ἀμαρτημάτων εἰώθει λέγειν 'μή που ἄρ' ἐγὼ τοιοῦτος;' οὕτω τὰ περὶ αὐτὸν ἐν 15 τοῖς πλησίον εὖ τίθεσθαι, καὶ φυλάττεσθαι καὶ μνημονεύειν ὅπως οὐ περιπεσεῖται τοῖς αὐτοῖς οὐδ' αὐτὸς εἰς τὴν κλίνην καταπεσὼν ὑμνήσει ποθῶν τὴν πολυτίμητον ὑγίειαν, ἀλλ' ἑτέρου πάσχοντος ἐνσημανεῖται πρὸς ἑαυτὸν ὡς ἄξιον πολλοῦ τὸ ὑγιαίνειν καὶ δεῖ 20 τοῦτο διατηρεῖν αὐτῷ προσέχοντα καὶ φειδόμενον. οὐ χεῖρον δὲ καὶ τὴν ἑαυτῶν παρεπισκοπεῖν δίαιταν. ἂν γὰρ ἐν πόρεσι καὶ προσφοραῖς ἢ τισι πόνοις καὶ ἀταξίαις ἑτέραις τυγχάνωμεν γεγονότες, τὸ δὲ σῶμα μηδεμίαν ὑποψίαν παρέχῃ μηδὲ προαίσθησιν, ὅμως 25 αὐτοὺς δεῖ φυλάττεσθαι καὶ προκαταλαμβάνειν ἐκ μὲν

1, 389—390 H.

6, 490—492 R.

2. Πλάτων] Tim. p. 47 D
νεύειν ἂν μηδὲν ἢ πνευματικόν

ἢ λείωσιν

4. μνημονεύειν*: μνημονεύειν ἂν μηδὲν ἢ πνευματικόν
12. ἡλίωσιν Erasmus:

14. τῶν ἀλλοτρίων ἀμαρτημάτων*:

τοῖς ἀλλοτρίοις ἀμαρτήμασιν

λέγειν*: λέγειν ἀπιών

15.

ἄρ'*: ἄρα καὶ

ἀφροδισίων καὶ κόπων ὄντας ἀναπαύσει καὶ ἡσυχία, μετὰ δ' οἴνωσιν καὶ συμπεριφορὰν ὑδροποσία, μάλι- F
στα δὲ τροφαῖς κεχρημένους ἐμβριθέσι καὶ κρεώδεσιν ἢ ποικίλαις ὀλιγοσιτεῖν καὶ μηδὲν ὑπολιπεῖν περιττώ-
5 ματος πλήθος ἐν τῷ σώματι. καὶ γὰρ αὐτὰ ταῦτα δι' αὐτὰ πολλῶν αἰτία νόσων ἐστί, καὶ προστίθῃσι ταῖς ἄλλαις αἰτίαις ὕλην καὶ δύναμιν. ὅθεν ἄριστα λέλεκται 'τροφῆς ἀκορίην καὶ πόνων ἀοκνήην καὶ σπέρματος οὐσίης συντήρησιν ὑγιεινότατα εἶναι'. καὶ 180
10 γὰρ ἡ περὶ τὰς συνουσίας ἀκρασία τῷ μάλιστα τὴν δύναμιν ἐκλύειν ὑφ' ἧς ἡ τροφή διαπονεῖται, πλεον περίττωμα ποιεῖ καὶ πλήθος.

15 Αὐθις οὖν ἀναλαμβάνοντες ἐξ ἀρχῆς περὶ ἐκάστου, πρῶτον δὲ περὶ γυμνασίων φιλολόγοις ἀρμοττόντων λέγωμεν ὅτι ὥσπερ ὁ φήσας μηδὲν γράφειν παραθα-
λασσίοις περὶ λουτρῶν (διδάξειν γὰρ τὴν χρεῖαν), οὕτω καὶ φιλολόγοις φαίη τις ἂν μηδὲν γράφειν περὶ γυμνα-
σίων. ἡ γὰρ καθ' ἡμέραν τοῦ λόγου χρεῖα διὰ φωνῆς περαινομένη θαυμαστὸν οἶόν ἐστι γυμνάσιον οὐ μόνον
20 πρὸς ὑγίειαν ἀλλὰ καὶ πρὸς ἰσχύν, οὐ παλαιστικὴν οὐδὲ σαρκουσαν καὶ πυκνουσαν τὰ ἐκτὸς ὥσπερ οἰκο- B
δομήματος, ἀλλὰ τοῖς ζωτικωτάτοις μέρεσι ῥώμην ἐν-
διάθετον καὶ τόνον ἀληθινὸν ἐμποιοῦσαν. ὅτι μὲν γὰρ ἰσχὺν δίδωσι τὸ πνεῦμα δηλοῦσιν οἱ ἀλείπται,
23 τοὺς ἀθλητὰς κελεύοντες ἀντερείδειν ταῖς τρίψεσι καὶ παρεγκόπτειν ἐντείνοντας αἰεὶ τὰ πλασσόμενα μέρη καὶ ψηλαφώμενα τοῦ σώματος· ἡ δὲ φωνή, τοῦ πνεύμα-

1, 390—391 H.

6, 492—494 R.

11. πλεον — ποιεῖ Stobaeus Flor. CI 12: πλεῖον —
ποιεῖται 16. λουτρῶν διδάξειν γὰρ*: ὀδόντων ἐδίδαξε
17. μηδέν*: μὴ 21. τὰ Reiskius: τὴν 24. ἰσχὺν
idem: ἰσχύειν 26. ἐντείνοντας*: τηροῦντας

τος οὔσα κίνησις, οὐκ ἐπιπολαίως ἀλλ' ὥσπερ ἐν πη-
 γαῖς περὶ τὰ σπλάγχνα ῥωννυμένη, τὸ θερμὸν αὔξει
 C καὶ λεπτύνει τὸ αἷμα, καὶ πᾶσαν μὲν ἐκκαθαίρει φλέ-
 βα, πᾶσαν δ' ἄρτηρίαν ἀνοίγει, κύστασιν δὲ καὶ πῆξιν
 ὑγρότητος οὐκ ἔᾱ περιττωματικῆς ὥσπερ ὑποστάθμην δ
 γενέσθαι τοῖς τὴν τροφήν παραλαμβάνουσι καὶ κατερ-
 γαζομένοις ἄγγείοις. διὸ δεῖ μάλιστα ποιεῖν ἑαυτοὺς
 τούτῳ τῷ γυμνασίῳ συνήθεις καὶ συντρόφους ἐνδελε-
 χῶς λέγοντας, ἂν δ' ἢ τις ὑποψία τοῦ σώματος ἐν-
 δεέστερον ἢ κοπωδέστερον ἔχοντος, ἀναγιγνώσκοντας 10
 καὶ ἀναφωνοῦντας. ὅπερ γὰρ αἰώρα πρὸς γυμνάσιόν
 ἐστὶ, τοῦτο πρὸς διάλεξιν ἀνάγνωσις, ὥσπερ ἐπ' ὀχή-
 ματος ἀλλοτρίου λόγου κινουσα μαλακῶς καὶ διαφέ-
 ρουσα πράως τὴν φωνήν. ἢ δὲ διάλεξις ἀγῶνα καὶ
 σφοδρότητα προστίθῃσιν, ἅμα τῆς ψυχῆς τῷ σώματι 15
 D συνεπιτιθεμένης. κραυγὰς μέντοι περιπαθεῖς καὶ σπα-
 ραγματώδεις εὐλαβητέον· αἱ γὰρ ἀνώμαλοι προσβολαὶ
 καὶ διατάσεις τοῦ πνεύματος ῥήγματα καὶ σπάσματα
 ποιοῦσιν. ἀναγνόντα δ' ἢ διαλεχθέντα λιπαρᾷ καὶ
 ἁλεεινῇ τρίψει χρηστέον πρὸ τοῦ περιπάτου καὶ μα- 20
 λάξει τῆς σαρκός, ὡς ἄνυστόν ἐστι, τῶν σπλάγχχνων
 ποιοῦμενον ἀφήν καὶ τὸ πνεῦμα πράως διομαλύνοντα
 καὶ διαχέοντα μέχρι τῶν ἄκρων. μέτρον δὲ τοῦ πλή-
 θους τῆς τρίψεως ἔστω τὸ προσφιλὲς τῇ αἰσθήσει καὶ
 E ἄλυπον. ὁ γὰρ οὕτω καταστήσας τὴν ἐν βάθει ταρα- 25
 χήν καὶ διάτασιν τοῦ πνεύματος, ἀλύπῳ τε χρῆται τῷ
 περιττώματι, κἂν ἀκαιρία τις ἢ χρεῖα κωλύσῃ τὸν
 περίπατον, οὐδέν ἐστι πρᾶγμα· τὸ γὰρ οἰκεῖον ἢ φύ-
 ρις ἀπείληφεν. ὅθεν οὔτε πλοῦν ποιητέον οὔτε κα-

1, 391—392 H.

6, 494—495 B.

11. καὶ W: ἢ 17. προβολαὶ Salmasius 21. ἀνυ-
 στόν Stephanus: ἀνοιστόν 29. οὔτε πλοῦν*: οὐδέ πλοῦν

ταγωγὴν ἐν πανδοκείῳ σιγῆς πρόφασιν, οὐδ' ἂν πάν-
 τες καταγελῶσιν. ὅπου γὰρ οὐκ αἰσχρὸν τὸ φαγεῖν,
 οὐδὲ τὸ γυμνάζεσθαι δῆπουθεν αἰσχρὸν· ἀλλ' αἰσχίον
 τὸ δεδοικέναι καὶ δυσωπεῖσθαι ναύτας καὶ ὄρεωκόμους
 5 καὶ πανδοκέας καταγελῶντας οὐ τοῦ σφαιρίζοντος καὶ
 σκιαμαχοῦντος ἀλλὰ τοῦ λέγοντος, ἂν ἅμα διδάσκη F
 τι καὶ ζητῇ καὶ μανθάνῃ καὶ ἀναμιμνήσκηται γυμνα-
 ζόμενος. ὁ μὲν γὰρ Σωκράτης ἔλεγεν ὅτι τῷ κι-
 νοῦντι δι' ὀρχήσεως αὐτὸν ἐπτάκλινος οἶκος ἱκανός
 10 ἐστὶν ἐγγυμνάζεσθαι, τῷ δὲ δι' ᾧδῆς ἢ λόγου γυμνα-
 ζομένῳ γυμνάσιον ἀποχρῶν καὶ ἐστῶτι καὶ κατακει-
 μένῳ πᾶς τόπος παρέχει. μόνον ἐκεῖνο φυλακτέον,
 ὅπως μήτε πλησμονὴν μήτε λαγνεΐαν μήτε κόπον
 ἑαυτοῖς συνειδότες ἐντεινώμεθα τῇ φωνῇ τραχύτερον,
 15 ὃ πάσχουσι πολλοὶ τῶν ῥητόρων καὶ τῶν σοφιστῶν,
 οἳ μὲν ὑπὸ δόξης καὶ φιλοτιμίας, οἳ δὲ διὰ μισθοῦς 181
 ἢ πολιτικὰς ἀμίλλας ἐξαγόμενοι παρὰ τὸ συμφέρον
 ἀγωνίζεσθαι. Νίγρος δ' ὁ ἡμέτερος ἐν Γαλατίᾳ σο-
 φιστεύων ἄκανθαν ἐτύγχανεν ἰχθύος καταπεπωκώς.
 20 ἑτέρου δ' ἐπιφανέντος ἔξωθεν σοφιστοῦ καὶ μελετῶν-
 τος, ὑφειμένου δόξαν παρασχεῖν ὀρρωδῶν, ἔτι τῆς
 ἀκάνθης ἐνισχομένης ἐμελέτησε· μεγάλης δὲ φλεγμονῆς
 καὶ σκληρᾶς γενομένης, τὸν πόνον οὐ φέρων ἀνεδέ-
 ξατο τομὴν ἔξωθεν βαθεΐαν. ἡ μὲν οὖν ἄκανθα διὰ B
 25 τοῦ τραύματος ἐξηρέθη, τὸ δὲ τραῦμα χαλεπὸν γενό-
 μενον καὶ ρευματικὸν ἀνεΐλεν αὐτόν. ἀλλὰ ταῦτα μὲν
 ἂν τις ὕστερον εὐκαίρως ὑπομνήσειε.

Γυμνασασμένους δὲ λουτρῷ χρῆσθαι ψυχρῷ μὲν
 ἐπιδεικτικὸν καὶ νεανικὸν μᾶλλον ἢ ὑγιεινόν ἐστίν.

1, 392—393 H.

6, 495—497 B.

8. Σωκράτης] Xenoph. Conv. II 18 10. γυμναζομένῳ
 γυμνάσιον ἀποχρῶν Reiskius: γυμνάσιον ἀπόχρη γυμναζομένῳ

ἦν γὰρ δοκεῖ δυσπάθειαν ποιεῖν πρὸς τὰ ἔξω καὶ σκλη-
 ρότητα τοῦ σώματος, αὕτη μεῖζον ἀπεργάζεται περὶ
 τὰ ἐντὸς κακόν, ἐνισταμένη τοῖς πόροις καὶ τὰ ὑγρὰ
 συνάγουσα καὶ πηγνύουσα τὰς ἀναθυμιάσεις ἀεὶ χα-
 λᾶσθαι καὶ διαφορεῖσθαι βουλομένας. ἔτι δ' ἀνάγκη 5
 τοὺς ψυχρολουτοῦντας εἰς ἐκείνην αὖθις ἐμβαίνειν ἦν
 C φεύγομεν ἀκριβῇ καὶ τεταγμένην ἀποτόμως δίαιταν,
 ἀεὶ προσέχοντας αὐτοῖς μὴ παραβαίνωσι ταύτην, ὡς
 εὐθὺς ἐξελεγχομένου πικρῶς παντὸς ἁμαρτήματος. ἡ
 δὲ θερμολουσία δίδωσι πολλὴν συγγνώμην. οὐ γὰρ 10
 τοσοῦτον εὐτονίας ὑφαίρει καὶ ῥώμης, ὅσον ὠφελεῖ
 πρὸς ὑγίειαν, ἐνδόσιμα τῇ πέψει καὶ μαλακτικὰ παρ-
 ἔχουσα, τοῖς δὲ τὴν πέψιν διαφεύγουσιν, ἂν γε δὴ
 μὴ παντάπασιν ὡμὰ καὶ μετέωρα μείνη, διαχύσεις
 ἀλύπους παρασκευάζουσα καὶ κόπους ἐκλεαίνουσα λαν- 15
 D θάνοντας. οὐ μὲν ἄλλ' ὅταν ἡ φύσις παρέχῃ μετρίως
 διακειμένου καὶ ἱκανῶς τοῦ σώματος αἰσθῆσιν, ἐατέον
 τὸ βαλανεῖον. ἄλειμμα δὲ τὸ πρὸς πῦρ βέλτιον, ἂν
 ἀλέας δέηται τὸ σῶμα, ταμιεύεται γὰρ αὐτῷ τὴν θερ-
 μότητα. ὁ δ' ἥλιος οὔτε μᾶλλον οὔθ' ἥττον ἄλλ' ὡς 20
 κέκραται πρὸς τὸν ἀέρα κεχρῆσθαι δίδωσι. ταῦτα μὲν
 οὖν ἱκανὰ περὶ γυμνασίων.

16. Ἐπὶ δὲ τροφήν παραγενομένους, ἂν μὲν ἢ τι
 τῶν πρόσθεν ὄφελος λόγων οἷς τὰς ὀρέξεις ἐκηλοῦ-
 μεν καὶ κατεπραῦνομεν, ἄλλο τι χρὴ παραινεῖν τῶν 25
 ἐφεξῆς· ἂν δ' ὥσπερ ἐκ δεσμῶν λελυμέναις χαλεπὸν

1, 393—395 H.

6, 497—499 R.

8. παρabaίνωσι Reiskius: παραβαίνειν 10. πολλὴν idem: πολλῷ
 12. μαλακτικὰ*: μαλακὰ 18. πῦρ Reiskius: πυρὶ
 19. τὴν θερμότητα idem: τῆς θερμότητος 24. ἐκηλοῦ-
 μεν καὶ κατεπραῦνομεν idem: κηλοῦμεν καὶ καταπραῦνομεν
 26. λελυμέναις idem: λελυμένη

ἢ χρῆσθαι καὶ φιλονεικεῖν πρὸς γαστέρα ὦτα μὴ ἔχου- E
 σαν, ὡς ἔλεγε Κάτων, διαμηχανητέον τῇ ποιότητι τῆς
 τροφῆς ἐλαφρότερον ποιεῖν τὸ πλῆθος. καὶ τὰ μὲν
 στερεὰ καὶ πολύτροφα τῶν σιτίων, οἷον τὰ κρεῶδη
 5 καὶ τυρώδη καὶ κύκων τὰ ξηρὰ καὶ ὠῶν τὰ ἐφθά,
 προσφέρεσθαι πεφυλαγμένως ἀπτόμενον (ἔργον γὰρ
 αἰεὶ παραιτεῖσθαι), τοῖς δὲ λεπτοῖς ἐμφύεσθαι καὶ κού-
 φοις, οἷα τὰ πολλὰ τῶν λαχάνων καὶ τὰ πτηνὰ καὶ
 τῶν ἰχθύων οἱ μὴ πίονες. ἔστι γὰρ τὰ τοιαῦτα προσ-
 10 φερόμενον καὶ χαρίζεσθαι ταῖς ὁρέξεσι καὶ τὸ σῶμα F
 μὴ πιέζειν. μάλιστα δὲ τὰς ἀπὸ κρεῶν φοβητέον
 ἀπεψίας· καὶ γὰρ εὐθὺς σφόδρα καὶ βαρύνουσι, καὶ
 λείψανον εἰσαῦθις πονηρὸν ἀπ' αὐτῶν παραμένει.
 καὶ κράτιστον μὲν ἐθίσαι τὸ σῶμα μηδεμιᾶς προσδεῖ-
 15 σθαι σαρκοφαγίας· πολλὰ γὰρ οὐ μόνον πρὸς διατρο-
 φὴν ἄφθονα ἀλλὰ καὶ πρὸς εὐπάθειαν καὶ ἀπόλαυσιν
 ἀναδίδωσιν ἢ γῇ, τοῖς μὲν αὐτόθεν ἀπραγμόνως χρή-
 σθαι παρέχουσα, τὰ δὲ μιγνύμενα καὶ παντοδαπῶς
 παρασκευαζόμενα συνηδύνειν. ἐπεὶ δὲ τὸ ἔθος τρόπον 182
 20 τινὰ φύσις οὐ παρὰ φύσιν γέγονεν, οὐ δεῖ χρῆσθαι
 κρεωφαγίᾳ πρὸς ἀποπλήρωσιν ὁρέξεως, ὥσπερ λύκους
 ἢ λέοντας, ἀλλ' οἷον ὑπέρεισμα καὶ διάζωμα τῆς
 τροφῆς ἐμβαλλομένους ἑτέροις σιτίοις χρῆσθαι καὶ
 ὄψοις, ἃ καὶ τῷ σώματι μᾶλλον ἐστὶ κατὰ φύσιν, καὶ
 25 τῆς ψυχῆς ἥττον ἀμβλύνει τὸ λογικόν, ὥσπερ ἐκ λι-
 τῆς καὶ ἐλαφρᾶς ὕλης ἀναπτόμενον.

17. Τῶν δ' ὑγρῶν γάλακτι μὲν οὐχ ὡς ποτῷ
 χρηστέον, ἀλλ' ὡς σιτίῳ δύναμιν ἐμβριθῇ καὶ πολύ-
 τροφον ἔχοντι. πρὸς δὲ τὸν οἶνον ἅπερ Εὐριπίδης B

1, 395—396 H.

6, 499—500 B.

24. ἐστὶ Xylander: ἐστὶ καὶ
 p. 525

29. Εὐριπίδης] Nauck.

πρὸς τὴν Ἀφροδίτην λεκτέον
 'εἷς μοι, μέτριον δέ πως
 εἷς, μηδ' ἀπολείποις'.

καὶ γὰρ ποτῶν ὠφελιμώτατόν ἐστι καὶ φαρμάκων ἥδι-
 στον καὶ ὄψων ἀσικχότατον, ἂν τύχῃ τῆς πρὸς τὸν και- 5
 ρὸν εὐκρασίας μᾶλλον ἢ τῆς πρὸς τὸ ὕδωρ. ὕδωρ δ' οὐ
 μόνον τὸ μιγνύμενον πρὸς οἶνον, ἀλλὰ καὶ τὸ καθ'
 ἑαυτὸ τοῦ κεκραμένου μεταξὺ πινόμενον ἀβλαβέστερον
 ποιεῖ τὸ κεκραμένον. ἐθιστέον οὖν παρὰ τὴν καθ'
 ἡμέραν δίαιταν ὕδατος προσφέρεσθαι καὶ δύο καὶ τρία 10
 ποτήρια, τὴν τε δύναμιν τοῦ οἴνου ποιοῦντα μαλα-
 C κωτέραν καὶ τοῦ σώματος συνήθῃ τὴν ὑδροποσίαν,
 ὅπως, ὅταν ἐν χρεῖα γένηται, μὴ ξενοπαθῇ μηδ'
 ἀπαναίνηται. συμβαίνει γὰρ ἐνίοις φέρεσθαι πρὸς
 τὸν οἶνον ὅταν μάλιστα χρεῖαν ὑδροποσίας ἔχῃ. 15
 καὶ γὰρ ἡλιωθέντες καὶ ῥιγώσαντες πάλιν καὶ σφο-
 θρότερον εἰπόντες καὶ συντονώτερον φροντίσαντες
 καὶ ὅλως μετὰ τοὺς κόπους καὶ τοὺς ἀγῶνας οἷονται
 ποτέον εἶναι τὸν οἶνον, ὥς καὶ τῆς φύσεως ἀπαι-
 τούσης εὐπάθειάν τινα τῷ σώματι καὶ μεταβολὴν ἐκ 20
 D τῶν πόνων. ἡ δὲ φύσις εὐπάθειαν μὲν, εἴ τις εὐπά-
 θειαν καλεῖ τὴν ἡδυπάθειαν, οὐκ ἀπαιτεῖ, μεταβολὴν
 δ' ἀπαιτεῖ τὴν εἰς τὸ μέσον ἡδονῆς καὶ πόνου καθι-
 στᾶσαν. διὸ καὶ τροφῆς ὑφαιρετέον ἐν τούτοις, καὶ
 τὸν οἶνον ἢ παντελῶς ἀφαιρετέον ἢ προσοιστέον 25
 πολλῇ κατακεραννύμενον διὰ μέσου καὶ κατακλυζόμε-
 νον ὑδροποσίᾳ. πλήκτης γὰρ ὢν καὶ ὀξύς ἐπιτείνει
 τὰς τοῦ σώματος ταραχάς, καὶ τραχύτερα ποιεῖ καὶ
 παροξύνει τὰ πεπληγμένα, παρηγορίας δεόμενα καὶ

1, 396—397 H.

6, 500—502 R.

1. λεκτέον Reiskius: διαλεκτέον
 ρεσθαι μάλιστα

14. φέρεσθαι*: φέ-
 ρεσθαι μάλιστα

λειότητος, ὥς μάλιστα τὸ ὕδωρ ἐνδίδωσι. καὶ γὰρ ἂν οὐ διψῶντες, ἄλλως δὲ θερμὸν ὕδωρ πίνωμεν μετὰ τοὺς κόπους καὶ τὰς διατάσεις καὶ τὰ καύματα, χα- E
 λάσματος καὶ μαλακότητος αἰσθανόμεθα περὶ τὰ ἐντός·
 5 ἥπιος γὰρ ἢ τοῦ ὕδατος ὑγρότης καὶ ἄσφυκτος, ἢ δὲ τοῦ οἴνου φορὰν ἔχει πολλὴν καὶ δύναμιν οὐκ εὐμενῇ τοῖς προσφάτοις πάθεσιν οὐδὲ φιλόανθρωπον. καὶ γὰρ ὥς λέγουσιν ἔνιοι τῷ σώματι τὴν ἀσιτίαν δρι-
 μύτητος ἐγγεννᾶν καὶ πικρότητος εἴ τις δέδιεν ἢ κα-
 10 θάπερ οἱ παῖδες δεινὸν ἡγεῖται πρὸ τοῦ πυρέττειν μὴ παρατίθεσθαι τράπεζαν ἐν ὑποψίᾳ γεγονώς, εὐάρμο-
 στον ἢ ὑδροποσία μεθόριον. καὶ γὰρ αὐτῷ τῷ Διο-
 νύσῳ πολλάκις νηφάλια θύομεν, ἐθιζόμενοι καλῶς μὴ
 ζητεῖν ἀεὶ τὸν ἄκρατον. ὁ δὲ Μίνως καὶ τὸν αὐλὸν F
 15 ἀφείλε τῆς θυσίας καὶ τὸν στέφανον ὑπὸ λύπης. καί-
 τοι λυπουμένην ψυχὴν ἴσμεν οὔτε ὑπὸ στεφάνων οὔτε
 ὑπὸ αὐλῶν παθοῦσαν· σῶμα δ' οὐδὲν οὕτως ἰσχυρόν
 ἐστίν, ὧς τεταραγμένῳ καὶ φλεγμαίνοντι προσπεσὼν
 οἶνος οὐκ ἡδίκησε.

20 18. Τοὺς μὲν οὖν Λυδοὺς ἐν τῷ λιμῷ λέγουσι
 διάγειν ἡμέραν παρ' ἡμέραν τρεφομένους, εἶτα
 παίζοντας καὶ κυβεύοντας· φιλόλογον δ' ἄνδρα καὶ
 φιλόμουςαν ἐν καιρῷ δεομένῳ βραδυτέρου δείπνου 188
 διάγραμμα παρακείμενον ἢ τι βιβλίον ἢ λύριον οὐ
 25 προΐεται τῇ γαστρὶ λεηλατούμενον, ἀλλ' ἀποστρέφων
 συνεχῶς καὶ μεταφέρων ἐπὶ ταῦτα τὴν διάνοιαν ἀπὸ
 τῆς τραπέζης ὥσπερ Ἀρπυίας τὰς ὀρέξεις διασοβῇ
 ταῖς Μούσαις. οὐ γὰρ ὁ μὲν Σκύθης, ὅταν πίνη,
 πολλάκις ἐφάπτεται τοῦ τόξου καὶ παραψάλλει τὴν

1, 397—398 H.

6, 502—503 R.

1. ὥς Reiskius: οἷς
 δεομένῳ Meziriacus: δεόμενον

21. διάγειν*: διαγαγεῖν

23.

νευράν, ἐκλυόμενον ὑπὸ τῆς μέθης ἀνακαλούμενος
 τὸν θυμόν, Ἕλληνας δ' ἀνὴρ φοβήσεται τοὺς καταγε-
 λῶντας αὐτοῦ γράμμασι καὶ βιβλίοις ἀγνώμονα καὶ
 δυσπαραίτητον ἐπιθυμίαν ἀνιέντος ἀτρέμα καὶ χαλῶν-
 B τος; τῶν μὲν γὰρ παρὰ τῷ Μενάνδρῳ νεανίσκων·
 ὑπὸ τοῦ πορνοβοσκοῦ παρὰ πότον ἐπιβουλευομένων
 καλὰς καὶ πολυτελεῖς εἰσάγοντος ἑταίρας ἕκαστος, ὥς
 φησι,

‘κύψας καθ’ αὐτὸν τῶν τραγημάτων ἔφλα’,
 φυλαττόμενος καὶ φοβούμενος ἐμβλέπειν· οἱ δὲ φιλό-
 λογοὶ πολλὰς καὶ ἡδεῖας ἀπόψεις καὶ ἀποστροφὰς
 ἔχουσιν, ἅνπερ ἄλλως μὴ δύνωνται τὸ κυνικὸν καὶ
 θηριῶδες τῶν ὀρέξεων κατέχειν παρακειμένης τραπέ-
 ζης. ἀλειπτῶν δὲ φωνὰς καὶ παιδοτριβῶν λόγους
 ἐκάστοτε λεγόντων ὥς τὸ παρὰ δεῖπνον φιλολογεῖν
 τὴν τροφήν διαφθείρει καὶ βαρύνει τὴν κεφαλὴν τότε
 C φοβητέον ὅταν τὸν Ἰνδὸν ἀναλύειν ἢ διαλέγεσθαι
 περὶ τοῦ Κυριεύοντος ἐν δεῖπνῳ μέλλωμεν. τὸν μὲν
 γὰρ ἐγκέφαλον τοῦ φοίνικος, γλυκὺν ὄντα σφόδρα,
 κεφαλαλγὸν λέγουσιν εἶναι· διαλεκτικὴ δὲ ‘τρωγάλιον’
 ἐπὶ δεῖπνῳ ‘γλυκὺ’ μὲν οὐδαμῶς κεφαλαλγὸς δὲ καὶ
 κοπῶδες ἰσχυρῶς ἐστίν. ἂν δ’ ἡμᾶς μὴ ἄλλο τι ζη-
 τεῖν ἢ φιλοσοφεῖν ἢ ἀναγιγνώσκειν παρὰ δεῖπνον
 ἐῷσι τῶν ἐν τῷ καλῷ καὶ ὠφελίμῳ τὸ ἐπαγωγὸν ὑφ’
 ἡδονῆς καὶ γλυκὺ μόριον ἐχόντων, κελεύομεν αὐτοὺς
 D μὴ ἐνοχλεῖν, ἀλλ’ ἀπιόντας ἐν τῷ ξυστῷ ταῦτα καὶ
 ταῖς παλαίστραις διαλέγεσθαι τοῖς ἀθληταῖς, οὓς τῶν
 βιβλίων ἐξελόντες αἰεὶ διημερεύειν ἐν σκώμασι καὶ

1, 398—399 H.

6, 503—505 B.

9. Meinek. IV. p. 280 καθ’ W: ἐς 10. φιλόλογοι
 L. Dindorfius: φιλολόγοι καλὰς καὶ 20. κεφαλαλγὸς vel
 κεφαλαλγικὸν idem τρωγάλιον] Bergk. p. 329. 1368³

βωμολοχίαις ἐθίζοντες, ὡς ὁ κομψὸς Ἀρίστων ἔλεγε, τοῖς ἐν γυμνασίῳ κίοσιν ὁμοίως λιπαροὺς πεποιήκασιν καὶ λιθίνους. αὐτοὶ δὲ πειθόμενοι τοῖς ἰατροῖς παραινουσὶν αἰεὶ τοῦ δεῖπνου καὶ τοῦ ὕπνου λαμβάνειν μέ-
 5 θόριον καὶ μὴ συμφορήσαντας εἰς τὸ σῶμα τὰ σιτία καὶ τὸ πνεῦμα καταθλίψαντας μὴ εὐθὺς ὥμῃ καὶ ζεοῦσῃ τῇ τροφῇ βαρύνειν τὴν πέψιν ἀλλ' ἀναπνοὴν καὶ χάλασμα παρέχειν, ὥσπερ οἱ τὰ σώματα κινεῖν μετὰ δεῖπνον ἀξιοῦντες οὐ δρόμοις οὐδὲ παγκρατίοις E
 10 τοῦτο ποιοῦσιν ἀλλὰ βληχροῖς περιπάτοις καὶ χορείαις ἐμμελέσιν, οὕτως καὶ ἡμεῖς οἰησόμεθα δεῖν τὰς ψυχὰς διαφέρειν μετὰ δεῖπνον μήτε πράγμασι μήτε φροντίσι μήτε σοφιστικοῖς ἀγῶσι πρὸς ἄμιλλαν ἐπιδεικτικὴν ἢ κινήτικὴν περαινομένοις. ἀλλὰ πολλὰ μὲν ἐστὶ τῶν
 15 φυσικῶν προβλημάτων ἐλαφρὰ καὶ πιθανά, πολλὰ δὲ διηγήσεις ἠθικαὶ καὶ σκέψεις ἔχουσιν τοῦτο δὴ τὸ 'μενοεικές', ὡς Ὅμηρος ἔφη, καὶ μὴ ἀντίτυπον. τὰς δ' ἐν ταῖς ἱστορικαῖς καὶ ποιητικαῖς ζητήσεις διατριβὰς οὐκ ἀηδῶς ἔνιοι δευτέρας τραπέζας ἀνδράσι φιλολό-
 20 γοις καὶ φιλομούσοις προσεῖπον. εἰςὶ δὲ καὶ διηγήσεις ἄλυποι καὶ μυθολογίαι, καὶ τὸ περὶ αὐλοῦ τι καὶ F
 λύρας ἀκοῦσαι καὶ εἰπεῖν ἐλαφρότερον ἢ λύρας αὐτῆς φθεγγομένης ἀκούειν καὶ αὐλοῦ. μέτρον δὲ τοῦ καιροῦ τὸ τῆς τροφῆς καθισταμένης ἀτρέμα καὶ συμπνε-
 25 ούσης τὴν πέψιν ἐγκρατῇ γενέσθαι καὶ ὑπερδέξιον.

19. Ἐπεὶ δ' Ἀριστοτέλης οἶεται τῶν δεδειπνηκότων τὸν μὲν περίπατον ἀναρριπίζειν τὸ θερμόν, τὸν

1, 399—400 H.

6, 505—507 R.

6. μὴ delet Xylander 8. παρέχειν*: ἔχειν 10. ἀλλὰ βληχροῖς L. Dindorfius: ἀλλ' ἀβληχροῖς 11. οὕτως καὶ Reiskius: οὕτως 17. τὰς δ' ἐν ταῖς Xylander: ταῖς δὲ

δ' ὕπνον, ἂν εὐθὺς καθεύδωσι, καταπνίγειν, ἕτεροι
 δὲ τὴν μὲν ἡσυχίαν οἷονται τὰς πέψεις βελτίονας
 134 ποιεῖν, τὴν δὲ κίνησιν ταραττεῖν τὰς ἀναδόσεις, καὶ
 τοῦτο τοὺς μὲν περιπατεῖν εὐθὺς ἀπὸ δείπνου τοὺς
 δ' ἀτρεμεῖν πέπεικεν, ἀμφοτέρων ἂν οἰκείως ἐφάπτε- 5
 σθαι δόξειεν ὃ τὸ μὲν σῶμα συνθάλπων καὶ συνέχων
 μετὰ τὸ δεῖπνον, τὴν δὲ διάνοιαν μὴ καταφερόμενος
 μηδ' ἀργῶν εὐθὺς ἀλλ' ὥσπερ εἴρηται διαφορῶν ἐλα-
 φρῶς τὸ πνεῦμα καὶ λεπτύνων τῷ λαλεῖν τι καὶ
 ἀκούειν τῶν προσηνῶν καὶ μὴ δακνόντων μηδὲ βαρυ- 10
 νόντων.

20. Ἐμέτους δὲ καὶ κοιλίας καθάρσεις ὑπὸ φαρ-
 μάκων, μιὰρὰ 'παραμύθια πλησμονῆς', ἄνευ μεγάλης
 B ἀνάγκης οὐ κινήτεον, ὥσπερ οἱ πολλοὶ κενώσεως
 ἔνεκα πληροῦντες τὸ σῶμα καὶ πάλιν ἐκ πληρώσεως 15
 κενοῦντες παρὰ φύσιν, ταῖς πλησμοναῖς οὐχ ἥττον
 ἢ ταῖς ἐνδείαις ἀνιώμενοι, μᾶλλον δ' ὅλως τὴν μὲν
 πλήρωσιν ὡς κώλυσιν ἀπολαύσεως βαρυνόμενοι, τὴν
 δ' ἐνδειαν ὡς χώραν αἰεὶ ταῖς ἡδοναῖς παρασκευάζον-
 τες. τὸ γὰρ βλαβερόν ἐν τούτοις προϋπτόν ἐστι· 20
 ταραχὰς τε γὰρ ἀμφοτέρω τῷ σώματι παρέχεται καὶ
 σπαραγμοί. ἴδιον δὲ τῷ μὲν ἐμέτῳ κακὸν πρόσεστι
 τὸ τὴν ἀπληστίαν αὔξειν τε καὶ τρέφειν· γίνονται
 γὰρ αἱ πείναι καθάπερ τὰ ἀνακοπτόμενα ρεῖθρα τρα-
 C χεῖαι καὶ ταραχώδεις, καὶ βία τὴν τροφήν ἔλκουςιν 25
 αἰεὶ λυποῦντας, οὐκ ὀρέξειςιν ἐοικυῖαι σιτίων δεομέ-
 ναις ἀλλὰ φλεγμοναῖς φαρμάκων καὶ καταπλασμάτων.
 ὅθεν ἡδοναὶ μὲν ὀξεῖαι καὶ ἀτελεῖς καὶ πολὺν ἔχουσαι
 σφυγμὸν καὶ οἶστρον ἐν ταῖς ἀπολαύσεσι λαμβάνουσιν

1, 400—401 H.

6, 507—509 B.

15. ἐκ* 24. ἀνακοπτόμενα Madvigius: κοπτόμενα
 26. ὀρέξειςιν ἐοικυῖαι Reiskius: ὀρεξίν ἐοικυῖαν

αὐτούς, διατάσεις δὲ καὶ πληγαὶ πόρων καὶ πνευμά-
των ἐναπολήψεις διαδέχονται, μὴ περιμένουσαι τὰς
κατὰ φύσιν ἐξαγωγὰς, ἀλλ' ἐπιπολάζουσαι τοῖς σώ-
μασιν ὥσπερ ὑπεράντλοις σκάφεσι, φορτίων ἐκβολῆς
5 οὐ περιττωμάτων δεόμενοις. αἱ δὲ περὶ τὴν κάτω
κοιλίαν ἐκταράξεις διὰ φαρμακείας φθείρουσαι καὶ τή-
κουσαι τὰ ὑποκείμενα πλείονα ποιοῦσι περίττωσιν ἢ
ἐξάγουσιν. ὥσπερ οὖν εἴ τις Ἑλλήνων ὄχλον ἐν D
πόλει βαρυνόμενος κύνοικον Ἀράβων ἐμπλήσειε καὶ
10 σκυθῶν τὴν πόλιν ἐπηλύδων, οὕτως ἔνιοι τοῦ παν-
τός διαμαρτάνουσιν ἐπ' ἐκβολῇ περιττωμάτων συνή-
θων καὶ συντρόφων ἐμβάλλοντες ἔξωθεν εἰς τὸ σῶμα
κόκκους τινὰς κνιδίους καὶ σκαμωνίαν καὶ δυνάμεις
ἄλλας ἀσυγκράτους καὶ ἀγρίας καὶ καθαρμοῦ δεόμενας
15 μᾶλλον ἢ καθῆραι τὴν φύσιν δυναμένας. ἄριστον μὲν
οὖν τὸ μετρία διαίτη καὶ σώφρονι τὸ σῶμα ποιεῖν
περί τε κενώσεις καὶ πληρώσεις αὐτοτελές ἀεὶ καὶ
σύμμετρον· εἰ δ' ἀνάγκη ποτὲ καταλάβοι, τοὺς μὲν
ἐμέτους ποιητέον ἄνευ φαρμακείας καὶ περιεργίας,
20 μηδὲν ἐκταράττοντας ἀλλ' ὅσον ἀπεψίαν ἐκφυγεῖν E
αὐτόθεν ἀφιέντας ἀπραγμόνως τῷ πλεονάζοντι τὴν
ἀπέραςιν. ὥς γὰρ τὰ ὀθόνια ρύμμασι καὶ χαλαστραί-
οις πλυνόμενα μᾶλλον ἐκπλύνεται τῶν ὕδατοκλύστων,
οὕτως οἱ μετὰ φαρμάκων ἔμετοι λυμαίνονται τῷ σώ-
25 ματι καὶ διαφθείρουσιν. ὑφισταμένης δὲ κοιλίας οὐ-
δὲν φάρμακον οἶα τῶν σιτίων ἔνια μαλακὰς ἐνδιδόν-
τα προθυμίας καὶ διαλύοντα πράως, ὧν ἢ τε πείρα
πᾶσι συνήθης καὶ ἢ χρήσις ἄλυπος. ἂν δὲ τούτοις
ἀπειθῇ, πλείονας ἡμέρας ὕδροποσίαν ἢ ἀσιτίαν ἢ κλυ- F
1, 401—402 H. 6, 509—510 B.

2. ἐναπολήψεις*: ἐναπολείψεις
Meziriacus: ἀσυγκρίτους

14. ἀσυγκράτους

στήρα προσδεκτέον μᾶλλον ἢ ταρακτικὰς καὶ φθαρτικὰς φαρμακείας, ἐφ' ἃς οἱ πολλοὶ φέρονται προχείρως, καθάπερ ἀκόλαστοι γυναῖκες, ἐκβολίοις χρώμεναι καὶ φθορίοις ὑπὲρ τοῦ πάλιν πληροῦσθαι καὶ ἡδυπαθεῖν.

5

21. Ἀλλὰ τούτους μὲν ἐατέον· οἱ δ' ἄγαν αὖ πάλιν ἀκριβεῖς καὶ τεταγμένας τινὰς ἐκ περιόδου κρι-
 135 τικὰς ἐμβάλλοντες ἀσιτίας οὐκ ὀρθῶς τὴν φύσιν μὴ δεομένην διδάσκουσι δεῖσθαι συστολῆς καὶ ποιεῖν ἀναγκαίαν τὴν οὐκ ἀναγκαίαν ὑφαίρεσιν ἐν καιρῷ ζητού- 10
 μενον ἔθος ἀπαιτοῦντι. βέλτιον γὰρ ἐλευθέροις τοῖς τοιούτοις χρῆσθαι κολασμοῖς εἰς τὸ σῶμα, μηδεμιᾶς προαισθήσεως οὔσης μηδ' ὑποψίας, καὶ τὴν ἄλλην δίαιταν, ὥσπερ εἴρηται, πρὸς τὸ συντυγχάνον ἀεὶ ταῖς μεταβολαῖς ὑπήκοον ἔχειν, μὴ καταδεδουλωμένην 15
 μηδ' ἐνδεδεμένην ἐνὶ σχήματι βίου πρὸς τινὰς καιροὺς ἢ ἀριθμοὺς ἢ περιόδους ἄγεσθαι μεμελετηκότος.
 B οὐ γὰρ ἀσφαλὲς οὐδὲ ῥάδιον οὐδὲ πολιτικὸν οὐδ' ἀνθρωπικὸν ἀλλ' ὀστρέου τινὸς ζωῇ προσεοικὸς ἢ στελέχους τὸ ἀμετάστατον τοῦτο καὶ κατηναγκασμένον 20
 ἐν τροφαῖς καὶ ἀποχαῖς καὶ κινήσει καὶ ἡσυχίαις ** εἰς ἐπίσκιόν τινα βίον καὶ σχολαστὴν καὶ μονότροπον καὶ ἄφιλον καὶ ἄδοξον ἀπωτάτῳ πολιτείας καθίσασιν ἑαυτοὺς καὶ συστείλασιν, οὐ 'κατὰ γε τὴν ἐμήν' ἔφη 'γνώμην'. (22) οὐ γὰρ ἀργίας ὦνιον ἢ ὑγίεια καὶ 25
 ἀπραξίας, ἃ γε δὴ μέγιστα κακῶν ταῖς νόσοις πρόσ-
 C βλέπειν καὶ τὴν φωνὴν τῷ μὴ φθέγγεσθαι φυλάττον-

1, 402—403 H.

6, 510—512 B.

12. μηδεμιᾶς*: μηδεμιᾶς δὲ
 22. μονότροπον*: μονότροπόν τινα
 der: μέγιστα γνώμην

21. Signavi hiatum
 26. μέγιστα Xylan-

τος δὲ τὴν ὑγίειαν ἀχρηστίαις καὶ ἡσυχίαις χρήζειν
 οἰόμενος· οὐδὲν γὰρ ἑαυτῷ χρήσαιτο ἂν τις ὑγιαί-
 νοντι κρείττονι πρὸς πολλὰς καὶ φιланθρώπους πρά-
 ξεις. ἥκιστα δὲ τὴν ἀργίαν ὑγεινὸν ὑποληπτέον, εἰ
 5 τὸ τῆς ὑγείας τέλος ἀπόλλυσι, καὶ οὐδ' ἀληθὲς ἐστὶ
 τὸ μᾶλλον ὑγιαίνειν τοὺς ἡσυχίαν ἄγοντας· οὔτε γὰρ
 Ξενοκράτης μᾶλλον διυγίαινε Φωκίωνος οὔτε Δημη-
 τρίου Θεόφραστος, Ἐπίκουρόν τε καὶ τοὺς περὶ Ἐπί-
 κουρον οὐδὲν ὤνησε πρὸς τὴν ὑμνουμένην σαρκὸς
 10 εὐστάθειαν ἢ πάσης φιλοτιμίαν ἐχούσης πράξεως ἀπό-
 δρασις. ἀλλὰ καὶ ἐτέραις ἐπιμελείαις διασωτέον ἐστὶ D
 τῷ σώματι τὴν κατὰ φύσιν ἔξιν, ὡς παντὸς βίου καὶ
 νόσον δεχομένου καὶ ὑγίειαν. οὐ μὲν ἀλλὰ καὶ τοῖς
 πολιτικοῖς ἔφη παραινέτεον εἶναι τοῦναντίον οὐ Πλά-
 15 των παρῆναι τοῖς νέοις. ἐκεῖνος μὲν γὰρ λέγειν ἐκ
 τῆς διατριβῆς ἀπαλλαττόμενος εἰώθει· ἄγε, ὅπως εἰς
 καλὸν τι καταθήσεσθε τὴν σχολήν, ὦ παῖδες· ἡμεῖς
 δ' ἂν τοῖς πολιτευομένοις παραινέσαιμεν εἰς τὰ καλὰ
 χρῆσθαι τοῖς πόνοις καὶ ἀναγκαῖα, μὴ μικρῶν ἔνεκα
 20 μὴδὲ φαύλων τὸ σῶμα παρατείνοντας, ὥσπερ οἱ
 πολλοὶ κακοπαθοῦσιν ἐπὶ τοῖς τυχοῦσιν, ἀποκναίοντες
 ἑαυτοὺς ἀγρυπνίαις καὶ πλάναις καὶ περιδρομαῖς εἰς E
 οὐδὲν χρηστὸν οὐδ' ἀστεῖον, ἀλλ' ἐπηρεάζοντες ἐτέ-
 ροις ἢ φθονοῦντες ἢ φιλονεικοῦντες ἢ δόξας ἀκάρ-
 25 πους καὶ κενὰς διώκοντες. πρὸς τούτους γὰρ οἶμαι
 μάλιστα τὸν Δημόκριτον εἰπεῖν ὡς εἰ τὸ σῶμα δικά-
 σαιτο τῇ ψυχῇ κακώσεως, οὐκ ἂν αὐτὴν ἀποφυγεῖν.

1, 403—405 H.

6, 362—364 R.

1. ἀχρηστίας καὶ ἡσυχίας W: ἀχρηστία καὶ ἡσυχία

3. φιланθρώπους Xylander: ἀφιλανθρώπους 7. διυγίαινε

W: δι' ὑγίειαν 10. πάσης idem: πάσης καὶ 14.

Πλάτων] Legg. I. p. 643 B 20. ὥσπερ Reiskius: ὡς γὰρ

ἴσως μὲν γάρ τοι καὶ Θεόφραστος ἀληθὲς εἶπεν, εἰ-
 πὼν ἐν μεταφορᾷ πολὺ τῷ σώματι τελεῖν ἐνοίκιον
 τὴν ψυχὴν. πλείονα μέντοι τὸ σῶμα τῆς ψυχῆς ἀπο-
 λαύει κακὰ μὴ κατὰ λόγον αὐτῷ χρωμένης μηδ' ὥς
 προσήκει θεραπευόμενον· ὅταν γὰρ ἐν πάθεσιν ἰδίοις 5
 γένηται καὶ ἀγῶσι καὶ σπουδαῖς, ἀφειδεῖ τοῦ σώμα-
 F τος. ὁ μὲν οὖν Ἰάσων οὐκ οἶδα ὅ τι παθὼν 'τὰ
 μικρὰ δεῖν ἀδικεῖν' ἔλεγεν 'ἐνεκεν τοῦ τὰ μεγάλα
 δικαιοπραγεῖν'. ἡμεῖς δ' ἂν εὐλόγως τῷ πολιτικῷ
 παραινέσαιμεν τὰ μικρὰ ῥαθυμεῖν καὶ σχολάζειν καὶ 10
 ἀναπαύειν αὐτὸν ἐν ἐκείνοις, εἰ βούλεται πρὸς τὰς
 186 καλὰς πράξεις καὶ μεγάλας μὴ διάπονον ἔχειν τὸ σῶ-
 μα μηδ' ἀμβλὺ μηδ' ἀπαγορευῶν ἀλλ' ὥσπερ ἐν νεωλ-
 κία τῇ σκολῇ τεθεραπευμένον, ὅπως αὖθις ἐπὶ τὰς
 χρείας τῆς ψυχῆς ἀγούσης

15

‘ἄθηλος ἵππῳ πῶλος ὥς ἄμα τρέχη’.

23. Διὸ τῶν πραγμάτων διδόντων ἀναληπτέον
 ἑαυτοὺς μήθ' ὕπνου φθονοῦντας τῷ σώματι μήτ' ἀρί-
 στοῦ μήτε ῥαστώνης τὸν μέσον ἡδυπαθείας καὶ κακο-
 παθείας φυλάττοντας ὄρον, ὃν οἱ πολλοὶ μὴ φυλάτ- 20
 τοντες ἐπιτρίβουσι τὸ σῶμα ταῖς μεταβολαῖς, ὥσπερ
 τὸν βαπτόμενον σίδηρον, ὅταν ἐνταθῇ καὶ πιεσθῇ
 σφόδρα τοῖς πόνοις, αὖθις ἐν ἡδοναῖς τηκόμενον ἀμέ-
 B τρως καὶ λειβόμενον, εἴτα πάλιν· ἐξ ἀφροδισίων καὶ
 οἴνου διάλυτον καὶ μαλακὸν εἰς ἀγορὰν ἢ αὐλὴν ἢ 25
 τινα πραγματείαν διαπύρου καὶ συντόνου δεομένην
 σπουδῆς ἐλαυνόμενον. Ἡράκλειτος μὲν γὰρ ὑδρωπιά-

1, 405—406 H.

6, 514—515 R.

- | | | |
|--------------------------------|------------------------------------|---------|
| 1. τοι Reiskius: τι | 16. Bergk. p. 738 ^a | 19. τὸν |
| Salmasius: τὸ | κακοπαθείας idem: κακοπαθείας μήτε | |
| 20. φυλάττοντας W: φυλαττούσης | ὃν οἱ πολλοὶ μὴ Sal- | |
| masius: οἶον οἱ πολλοὶ | 24. λειβόμενον W: θλιβόμενον | |

κας ἐκέλευεν ‘αὐχμὸν ἐξ ἐπομβρίας’ ποιῆσαι τὸν ἰα-
 τρόν· οἱ δὲ πολλοὶ τοῦ παντὸς ἀμαρτάνουσιν, ὅταν ἐν
 κόποις καὶ πόνοις καὶ ἐνδείαις γένωνται, μάλιστα
 ταῖς ἡδοναῖς ἐξυγραίνειν καὶ ἀνατήκειν τὰ σώματα
 5 παραδιδόντες, αὐθις δὲ μετὰ τὰς ἡδονὰς οἷον ἐπι-
 στρέφοντες καὶ κατατείνοντες. ἡ γὰρ φύσις οὐ ζητεῖ
 τοιαύτην ἀνταπόδοσιν τοῦ σώματος. ἀλλὰ τῆς ψυχῆς
 τὸ ἀκόλαστον καὶ ἀνελεύθερον ἐκ τῶν ἐπιπόνων ὥς- C
 περ οἱ ναῦται πρὸς ἡδονὰς καὶ ἀπολαύσεις ὕβρει
 10 φερόμεγον καὲ μετὰ τὰς ἡδονὰς πάλιν ἐπ’ ἐργασίας
 καὲ πορισμοὺς ὠθούμενον οὐκ ἔα λαβεῖν τὴν φύσιν
 ἥς μάλιστα δεῖται καταστάσεως καὲ γαλήνης, ἀλλ’ ἐξ-
 ἴστησι καὲ ταραττεῖ διὰ τὴν ἀνωμαλίαν. οἱ δὲ νοῦν
 ἔχοντες ἥκιστα μὲν ἡδονὰς πονοῦντι τῷ σώματι
 15 προσφέρουσιν· οὐ γὰρ δέονται τὸ παράπαν οὐδὲ
 μέμνηνται τῶν τοιούτων πρὸς τῷ καλῷ τῆς πράξεως
 τὴν διάνοιαν ἔχοντες, καὲ τῷ χαίροντι τῆς ψυχῆς ἢ D
 σπουδάζοντι τὰς ἄλλας ἐξαμαυροῦντες ἐπιθυμίας. ὅ-
 περ γὰρ φασιν εἰπεῖν τὸν Ἐπαμεινώνδαν μετὰ παι-
 20 διᾶς, ἀνδρὸς ἀγαθοῦ περὶ τὰ Λευκτρικὰ νόσω τελευ-
 τήσαντος, ‘ὦ Ἡράκλεις, πῶς ἐσχόλασεν ἀνὴρ ἀπο-
 θανεῖν ἐν τοσούτοις πράγμασι’, τοῦτ’ ἀληθῶς ἔστιν
 εἰπεῖν ἐπ’ ἀνδρὸς ἢ πολιτικὴν πράξιν ἢ φιλόσοφον
 φροντίδα διὰ χειρὸς ἔχοντος, ‘τίς δὲ σχολὴ τῷ ἀνδρὶ
 25 τούτῳ νῦν ἀπεπτεῖν ἢ μεθύειν ἢ λαγνεύειν;’ γενόμε-
 νοι δὲ πάλιν ἀπὸ τῶν πράξεων ἐν ἡσυχίᾳ κατατίθενται
 τὸ σῶμα καὲ διαναπαύουσι, τῶν τε πόνων τοὺς ἀχρή-
 στοὺς καὲ μᾶλλον ἔτι τῶν ἡδονῶν τὰς οὐκ ἀναγκαίας E
 ὥς τῇ φύσει πολεμίας φυλαττόμενοι καὲ φεύγοντες.

1, 406—407 H.

6, 515—517 B.

17. τῷ χαίροντι W: τὸ χαῖρον 18. σπουδάζοντι Hal-
 mius: σπουδάζον τὰς ἄλλας — ἐπιθυμίας Xylander: ταῖς
 ἄλλαις — ἐπιθυμίαις

26. Ἦκουσα Τιβέριόν ποτε Καίσαρα εἰπεῖν ὡς
 ἀνὴρ ὑπὲρ ἑξήκοντα γεγονώς ἔτη καὶ προτείγων ἰατρῷ
 χεῖρα καταγέλαστός ἐστιν. ἐμοὶ δὲ τοῦτο μὲν εἰρῆσθαι
 δοκεῖ σοβαρώτερον, ἐκεῖνο δ' ἀληθὲς εἶναι, τὸ δεῖν
 ἕκαστον αὐτοῦ μήτε σφυγμῶν ιδιότητος εἶναι ἄπει- 5
 ρον (πολλαὶ γὰρ αἱ καθ' ἕκαστον διαφοραὶ) μήτε κρᾶ-
 σιν ἀγνοεῖν ἣν ἔχει τὸ σῶμα θερμότητος καὶ ξηρότη-
 τος, μήθ' οἷς ὠφελεῖσθαι χρώμενον ἢ βλάπτεσθαι πέ-
 φυκεν. αὐτοῦ γὰρ ἀναίσθητός ἐστιν καὶ τυφλὸς ἐνοι-
 κεῖ τῷ σώματι καὶ κωφὸς ὁ ταῦτα μανθάνων παρ' 10
 F ἐτέρου καὶ πυνθανόμενος τοῦ ἰατροῦ πότερον μᾶλλον
 θέρους ἢ χειμῶνος ὑγιαίνει, καὶ πότερον τὰ ὑγρὰ
 ῥᾶον ἢ τὰ ξηρὰ προσδέχεται, καὶ πότερον φύσει
 πυκνὸν ἔχει τὸν σφυγμὸν ἢ μανόν· καὶ γὰρ ὠφέλι-
 μον εἰδέναι τὰ τοιαῦτα καὶ ῥᾶδιον, αἰεὶ γε δὴ πειρω- 15
 μένους καὶ συνόντας. βρωμάτων δὲ καὶ πωμάτων τὰ
 χρήσιμα μᾶλλον ἢ τὰ ἡδέα γιγνώσκειν προσήκει, καὶ
 μᾶλλον ἔμπειρον εἶναι τῶν εὐστομάχων ἢ τῶν εὐστό-
 μων, καὶ τῶν τὴν πέψιν μὴ ταραττόντων ἢ τῶν τὴν
 137 γεῦσιν σφόδρα γαργαλιζόντων. τὸ γὰρ παρ' ἰατροῦ 20
 πυνθάνεσθαι τί δύσπεπτον ἢ εὐπεπτον αὐτῷ καὶ τί
 δυσκοίλιον ἢ εὐκοίλιον οὐχ ἥττον αἰσχρόν ἐστιν ἢ τὸ
 πυνθάνεσθαι τί γλυκὺ καὶ πικρὸν καὶ αὐστηρόν. νῦν
 δὲ τοὺς μὲν ὀψοποιοὺς ἐπανορθοῦσιν, ἐμπείρως δια-
 σθανόμενοι ποῦ πλέον τὸ γλυκὺ τοῦ προσήκοντος ἢ 25
 τὸ ἀλμυρὸν ἢ τὸ αὐστηρὸν ἔνεστιν· αὐτοὶ δ' ἀγνοοῦσι
 τί τῷ σώματι μίχθὲν ἐλαφρόν καὶ ἄλυπον ἔσται καὶ
 χρήσιμον. ὅθεν ζωμοῦ μὲν ἄρτυσις οὐ πολλάκις
 ἀμαρτάνεται παρ' αὐτοῖς, αὐτοὺς δ' ὁμοῦ φαύλως καὶ
 B κακῶς ἀρτύοντες ὁσημέραι πολλὰ παρέχουσι πράγμα- 30
 407—408 H.

6, 517—519 B.

1. ἤκουσα W: ἤκουσα τοίνυν

τα τοῖς ἰατροῖς. Ζωμὸν μὲν γὰρ οὐκ ἄριστον ἡγοῦν-
 ται τὸν γλυκύτατον, ἀλλὰ πολλὰ καὶ δριμέα συμμι-
 γνύουσιν· εἰς δὲ τὸ σῶμα πολλὰς καὶ κατακόρους ἐμ-
 βάλλουσιν ἡδονάς, τὰ μὲν ἀγνοοῦντες τὰ δ' οὐ μνη-
 5 μονεύοντες ὅτι τοῖς ὑγιεινοῖς καὶ ὠφελίμοις ἢ φύσις
 ἡδονὴν ἄλυπον καὶ ἀμεταμέλητον προστίθουσιν. ἀλλὰ
 καὶ ταῦτα δεῖ μνημονεύειν, τὰ σύμφυλα καὶ πρόσφορα
 τῷ σώματι καὶ τοῦναντίον ἐν ταῖς καθ' ὥραν μετα-
 βολαῖς καὶ ταῖς ἄλλαις περιστάσεσιν, εἰδότες οἰκείως
 10 προσαρμόττειν ἐκάστῳ τὴν δίαιταν.

25. Ὅσα μὲν γὰρ μικρολογίας καὶ ἀνελευθερίας C
 προσκρούματα λαμβάνουσιν οἱ πολλοὶ περί τε συγκο-
 μιδὰς καρπῶν καὶ τηρήσεις ἐπιπόνους, ἀγρυπνίαις καὶ
 περιδρομαῖς ἐξελέγχοντες τὰ σαθρὰ καὶ ὑπούλα τοῦ
 15 σώματος, οὐκ ἄξιόν ἐστι δεδιέναι μὴ πάθωσιν ἄνδρες
 φιλόλογοι καὶ πολιτικοί, πρὸς οὓς ἐνέστηκεν ἡμῖν ὁ
 λόγος· ἀλλ' ἐτέραν τινὰ φυλακτέον ἐστὶ τούτοις δρι-
 μυτέραν ἐν γράμμασι καὶ μαθήμασι μικρολογίαν, ὑφ'
 ἧς ἀφειδεῖν καὶ ἀμελεῖν τοῦ σώματος ἀναγκάζονται,
 20 πολλάκις ἀπαγορεύοντος οὐκ ἐνδιδόντες ἀλλὰ προσ- D
 βιαζόμενοι θνητὸν ἀθανάτοις καὶ γηγενὲς Ὀλυμπίοις
 συνεξαμιλλᾶσθαι καὶ συνεξανύτειν. εἴτα ὡς ὁ βοῦς
 πρὸς τὴν ὁμόδουλον ἔλεγε κάμηλον, ἐπικουφίσαι
 τοῦ φορτίου μὴ βουλομένην· 'ἀλλὰ κάμὲ καὶ ταῦτα
 25 πάντα μετὰ μικρὸν οἴσεις', ὃ καὶ συνέβη τελευτή-
 σαντος αὐτοῦ, οὕτως ἢ ψυχὴ μικρὰ χαλάσαι καὶ
 παρεῖναι μὴ βουλομένη προνοῦντι καὶ δεομένῳ, μετ'
 ὀλίγον πυρετοῦ τινος ἢ σκοτώματος ἐμπесόντος

1, 408—409H.

6, 519—520R.

26. οὕτως ἢ ψυχὴ*: οὕτω συμβαίνει τῇ ψυχῇ μικ-
 κρὰ Meziriacus: καὶ μικρὰ 27. βουλομένη*: βουλο-
 μένη

ἀφεῖσα τὰ βιβλία καὶ τοὺς λόγους καὶ τὰς διατριβὰς ἀναγκάζεται συννοσεῖν ἐκείνῳ καὶ συγκάμνειν. ὁρθῶς ἔοῦν ὁ Πλάτων παρήνεσε μήτε σῶμα κινεῖν ἄνευ ψυχῆς μήτε ψυχὴν ἄνευ σώματος, ἀλλ' οἷόν τινα ξυνωρίδος ἰσορροπίαν διαφυλάττειν, ὅτι μάλιστα τῇ ψυχῇ συνεργεῖ, τὸ σῶμα καὶ συγκάμνει, πλείστην ἐπιμέλειαν αὐτῷ καὶ θεραπείαν ἀποδιδόντας καὶ τὴν καλὴν καὶ ἱεράσμιον ὑγίειαν ὧν δίδωσιν ἀγαθῶν κάλλιστον ἡγουμένους δίδόναι τὸ πρὸς κτήσιν ἀρετῆς καὶ χρήσιν ἔν τε λόγοις καὶ πράξεσιν ἀκώλυτον αὐτῶν.

19

1, 409--410H.

6, 520—521B.

2. Πλάτων] Tim. p. 88 B. Phaedr. p. 246 B 5. ὅτι
Reiskius: ὅτε 8. ὑγίειαν idem: ὑγίειαν ἀποδιδόντας

ΠΛΟΥΤΑΡΧΟΣ ΠΟΛΛΙΑΝΩΙ ΚΑΙ ΕΥΡΥΔΙΚΗΙ
ΕΓ ΠΡΑΤΤΕΙΝ.

Μετὰ τὸν πατριὸν θεσμόν, ὃν ὑμῖν ἡ τῆς Δήμητρος Β
 ἱέρεια συνειργνυμένοις ἐφήρμοσεν, οἶμαι καὶ τὸν λό-
 γον ὁμοῦ συνεφαπτόμενον ὑμῶν καὶ συνυμεναιοῦντα
 χρήσιμον ἂν τι ποιῆσαι καὶ τῷ νόμῳ προσωδόν. ἐν
 5 μὲν γὰρ τοῖς μουσικοῖς ἓνα τῶν αὐλητικῶν νόμων
 ἵππόθορον ἐκάλουν, μέρος τι τοῖς ἵπποις ὁρμῆς ἐπε-
 γερτικὸν ὥς ἔοικεν ἐνδιδόντα πρὸς τὰς ὀχείας· φι-
 λοσοφία δὲ πολλῶν λόγων καὶ καλῶν ἐνόντων, οὐ-
 δενὸς ἦττον ἄξιος σπουδῆς ὁ γαμήλιός ἐστιν οὗτος, C
 10 ὧ κατὰδουσα τοὺς ἐπὶ βίου κοινωνία συνιόντας εἰς
 ταῦτό πρᾶους τε παρέχει καὶ χειροήθεις ἀλλήλοις. ὧν
 οὖν ἀκηκόατε πολλάκις ἐν φιλοσοφίᾳ παρατρεφόμενοι
 κεφάλαια συντάξας ἓν τισιν ὁμοιότησι βραχείαις, ὥς
 εὐμνημόνευτα μᾶλλον εἶη, κοινὸν ἀμφοτέροις πέμπω
 15 δῶρον, εὐχόμενος τῇ Ἀφροδίτῃ τὰς Μούσας παρεῖναι
 καὶ συνεργεῖν, ὥς μήτε λύραν τινὰ μήτε κιθάραν
 μᾶλλον αὐταῖς ἢ τὴν περὶ γάμον καὶ οἶκον ἐμμέλειαν

1, 410—411 H.

6, 522—523 R.

ἡρμοσμένην παρέχειν διὰ λόγου καὶ ἁρμονίας καὶ φιλοσοφίας προσῆκον. καὶ γὰρ οἱ παλαιοὶ τῇ Ἀφροδίτῃ τὸν Ἑρμῆν συγκαθίδρυσαν, ὡς τῆς περὶ τὸν γάμον ἡδονῆς μάλιστα λόγου δεομένης, τὴν τε Πειθὺ καὶ
 D τὰς Χάριτας, ἵνα πείθοντες διαπράττωνται παρ' ἄλ- 5
 λήλων ἃ βούλονται, μὴ μαχόμενοι μηδὲ φιλονεικοῦντες.

1. Ὁ Σόλων ἐκέλευε τὴν νύμφην τῷ νυμφίῳ συγκατακλίνεσθαι μήλου κυδωνίου κατατραγοῦσαν, αἰνιγτόμενος ὡς ἔοικεν ὅτι δεῖ τὴν πρώτην ἀπὸ στόματος 10 καὶ φωνῆς χάριν εὐάρμοστον εἶναι καὶ ἡδεῖαν.

2. Ἐν Βοιωτίᾳ τὴν νύμφην κατακαλύψαντες ἀσφραγία στεφανοῦσιν· ἐκείνη τε γὰρ ἡδιστον ἐκ τραχυτάτης ἀκάνθης καρπὸν ἀναδίδωσιν, ἥ τε νύμφη τῷ μὴ φυγόντι μήτε δυσχεράναντι τὴν πρώτην χαλεπό- 15 τητα καὶ ἀηδίαν αὐτῆς ἡμερον καὶ γλυκεῖαν παρέξει
 E συμβίωσιν. οἱ δὲ τὰς πρώτας τῶν παρθένων διαφορὰς μὴ ὑπομείναντες οὐδὲν ἀπολείπουσιν τῶν διὰ τὸν ὄμφακα τὴν σταφυλὴν ἑτέροις προῖεμένων. πολλὰ δὲ καὶ τῶν νεογάμων δυσχεράνασαι διὰ τὰ πρῶτα 20 τοὺς νυμφίους ὅμοιον ἔπαθον πάθος τοῖς τὴν μὲν πληγὴν τῆς μελίττης ὑπομείνασι, τὸ δὲ κηρίον προεμένοις.

3. Ἐν ἀρχῇ μάλιστα δεῖ τὰς διαφορὰς καὶ τὰς προσκρούσεις φυλάττεσθαι τοὺς γεγαμηκότας, ὁρῶν- 25 τας ὅτι καὶ τὰ συναρμοσθέντα τῶν σκευῶν κατ' ἀρχὰς μὲν ὑπὸ τῆς τυχούσης ῥαδίως διασπᾶται προφά-
 F σεως, χρόνῳ δὲ τῶν ἀρμῶν σύμπηξιν λαβόντων μόλις ὑπὸ πυρὸς καὶ σιδήρου διαλύεται.

1, 411—412 H.

6, 523—525 R.

10. πρώτην*
 γία*: ἀσφραγωνία

11. εἶναι*: εἶναι πρώτην

13. ἀσφρα-

4. Ὡς περ τὸ πῦρ ἐξάπτεται μὲν εὐχερῶς ἐν ἀχύ-
 ροις καὶ θρυαλλίδι καὶ θριξὶ λαγῶαις, σβέννυται δὲ
 τάχιον ἂν μὴ τινος ἐτέρου δυναμένου στέγειν ἅμα
 καὶ τρέφειν ἐπιλάβηται, οὕτω τὸν ἀπὸ σώματος καὶ
 5 ὥρας ὀξὺν ἔρωτα τῶν νεογάμων ἀναφλεγόμενον δεῖ
 μὴ διαρκῇ μηδὲ βέβαιον νομίζειν, ἂν μὴ περὶ τὸ ἦθος
 ἰδρυθεὶς καὶ τοῦ φρονοῦντος ἀψάμενος ἔμψυχον λάβῃ
 διάθεσιν.

5. Ἡ διὰ τῶν φαρμάκων θήρα ταχὺ μὲν αἶρεϊ 139
 10 καὶ λαμβάνει ῥαδίως τὸν ἰχθύν, ἄβρωτον δὲ ποιεῖ καὶ
 φαῦλον· οὕτως αἱ φίλτρα τινὰ καὶ γοητείας ἐπιτεχνώ-
 μεναι τοῖς ἀνδράσι καὶ χειρούμεναι δι' ἡδονῆς αὐτοὺς
 ἐμπλήκτοις καὶ ἀνοήτοις καὶ διεφθαρμένοις συμβιοῦ-
 σιν. οὐδὲ γὰρ τὴν Κίρκην ὤνησαν οἱ καταφαρμακευ-
 15 θέντες, οὐδ' ἐχρήσατο πρὸς οὐδέν αὐτοῖς ὕσι καὶ
 ὄνοις γενομένοις, τὸν δ' Ὀδυσσεά νοῦν ἔχοντα καὶ
 συνόντα φρονίμως ὑπερηγάπησεν.

6. Αἱ βουλόμεναι μᾶλλον ἀνοήτων κρατεῖν ἀν-
 δρῶν ἢ φρονίμων ἀκούειν εἰσὶ τοῖς ἐν ὁδῷ βου-
 20 λομένοις μᾶλλον ὁδηγεῖν τυφλοὺς ἢ τοῖς γιγνώσκου-
 σιν ἀκολουθεῖν καὶ βλέπουσι.

7. Τὴν Πασιφάην ἀπιστοῦσι βοὸς ἐρασθῆναι βασι- B
 λεῖ συνοῦσαν, ἐνίας ὁρῶσαι τοὺς μὲν αὐστηροὺς καὶ
 σώφρονας βαρυνομένας, τοῖς δ' ἐξ ἀκρασίας καὶ φι-
 25 ληδονίας κεκρατημένοις ὥς περ κυσὶν ἢ τράγοις ἥδιον
 συνοῦσας.

8. Οἱ τοῖς ἵπποις ἐφάλλεσθαι μὴ δυνάμενοι δι'
 ἀσθένειαν ἢ μαλακίαν αὐτοὺς ἐκείνους ὀκλάζειν καὶ
 1, 412—413 H. 6, 525—526 R.

20. τυφλοὺς Stobaeus Floril. LXXXV 9: τυφλοῖς

25. κεκρατημένοις Coraes: κεκραμένοις

ὑποπίπτειν διδάσκουσιν· οὕτως ἔνιοι τῶν λαβόντων εὐγενεῖς ἢ πλουσίας γυναῖκας οὐχ ἑαυτοὺς ποιοῦσι βελτίους ἀλλ' ἐκείνας περικολούουσιν, ὡς μᾶλλον ἄρ-
ξοντες ταπεινῶν γενομένων. δεῖ δ' ὥσπερ ἵππου τὸ
μέγεθος φυλάττοντα καὶ τὸ ἀξίωμα τῆς γυναικὸς χρή- 5
σθαι τῷ χαλινῷ.

C 9. Τὴν σελήνην, ὅταν ἀποστή τοῦ ἡλίου, περι-
φανῇ καὶ λαμπρὰν ὁρῶμεν, ἀφανίζεται δὲ καὶ κρύ-
πτεται πλησίον γενομένη· τὴν δὲ σῶφρονα γυναῖκα
δεῖ τούναντίον ὁρᾶσθαι μάλιστα μετὰ τοῦ ἀνδρὸς οὐ- 10
σαν, οἰκουρεῖν δὲ καὶ κρύπτεσθαι μὴ παρόντος.

10. Οὐκ ὀρθῶς ὁ Ἡρόδοτος εἶπεν ὅτι ἡ γυνὴ
ἅμα τῷ χιτῶνι ἐκδύεται καὶ τὴν αἰδῶ· τούναντίον
γὰρ ἡ σῶφρων ἀντενδύεται τὴν αἰδῶ, καὶ τοῦ μάλι-
στα φιλεῖν τῷ μάλιστα αἰδεῖσθαι συμβόλῳ χρῶνται 15
πρὸς ἀλλήλους.

11. Ὡςπερ ἂν φθόγγοι δύο σύμφωνοι ληφθῶσι,
D τοῦ βαρυτέρου γίγνεται τὸ μέλος, οὕτω πᾶσα πράξις
ἐν οἰκίᾳ σωφρονούσῃ πράττεται μὲν ὑπ' ἀμφοτέρων
ὁμονοούντων, ἐπιφαίνει δὲ τὴν τοῦ ἀνδρὸς ἡγεμονίαν 20
καὶ προαίρεσιν.

12. Ὁ ἥλιος τὸν βορέαν ἐνίκησεν. ὁ γὰρ ἄνθρω-
πος τοῦ μὲν ἀνέμου βιαζομένου τὸ ἱμάτιον ἀφελέ-
σθαι καὶ λαμπρὸν καταπνέοντος μᾶλλον ἔσφιγγε καὶ
συνεῖχε τὴν περιβολὴν· τοῦ δ' ἡλίου μετὰ τὸ πνεῦμα 25
θερμοῦ γενομένου θαλπόμενος εἶτα καυματιζόμενος
καὶ τὸν χιτῶνα τῷ ἱματίῳ προσαπεδύσατο. τοῦτο
ποιοῦσιν αἱ πλεῖσται γυναῖκες. ἀφαιρουμένοις τοῖς
E ἀνδράσι βία τὴν τρυφήν καὶ τὴν πολυτέλειαν διαμά-

χονται καὶ χαλεπαίνουσιν· ἂν δὲ πείθωνται μετὰ λόγου, πράως ἀποτίθενται καὶ μετριάζουσιν.

13. Ὁ Κάτων ἐξέβαλε τῆς βουλῆς τὸν φιλήσαντα
5 τὴν ἑαυτοῦ γυναῖκα τῆς θυγατρὸς παρούσης. τοῦτο
μὲν οὖν ἴσως σφοδρότερον· εἰ δ' αἰσχρόν ἐστιν, ὥς-
περ ἔστιν, ἐτέρων παρόντων ἀσπάζεσθαι καὶ φιλεῖν
καὶ περιβάλλειν ἀλλήλους, πῶς οὐκ αἰσχίον ἐτέρων
παρόντων λοιδορεῖσθαι καὶ διαφέρεσθαι πρὸς ἀλλή-
10 λους, ** τὰς μὲν ἐντεύξεις καὶ φιλοφροσύνας ἀπορ-
ρήτους πρὸς τὴν γυναῖκα ποιεῖσθαι, νουθεσία δὲ καὶ
μέμψει καὶ παρρησία χρῆσθαι φανερᾷ καὶ ἀναπεπτα- F
μένη;

14. Ὡςπερ ἐσόπτρου κατεσκευασμένου χρυσῷ καὶ
15 λίθοις ὄφελος οὐδέν ἐστιν, εἰ μὴ δείκνυσι τὴν μορφήν
ὁμοίαν, οὕτως οὐδὲ πλουσίας γαμετῆς ὄνησις, εἰ μὴ
παρέχει τὸν βίον ὅμοιον τῷ ἀνδρὶ καὶ σύμφωνον τὸ
ἦθος. εἰ χαίροντος μὲν εἰκόνα σκυθρωπὴν ἀποδίδωσι
τὸ ἔσοπτρον, ἀχθομένου δὲ καὶ σκυθρωπάζοντος ἱλα-
20 ρὰν καὶ σεσηρυῖαν, ἡμαρτημένον ἐστὶ καὶ φαῦλον.
οὐκοῦν καὶ γυνὴ φαῦλος καὶ ἄκαιρος ἢ παίζειν μὲν
ῥυμημένου καὶ φιλοφρονεῖσθαι τοῦ ἀνδρὸς ἐσκυθρω-
πακυῖα, σπουδάζοντος δὲ παίζουσα καὶ γελῶσα· τὸ
μὲν γὰρ ἀηδίας, τὸ δ' ὀλιγωρίας. δεῖ δέ, ὥςπερ οἱ 140
25 γεωμέτραι λέγουσι τὰς γραμμάς καὶ τὰς ἐπιφανείας
οὐ κινεῖσθαι καθ' ἑαυτὰς ἀλλὰ συγκινεῖσθαι τοῖς σώ-
μασιν, οὕτω τὴν γυναῖκα μηδὲν ἴδιον πάθος ἔχειν,
ἀλλὰ κοινωνεῖν τῷ ἀνδρὶ καὶ σπουδῆς καὶ παιδιᾶς καὶ
συννοίας καὶ γέλωτος.

30 15. Οἱ τὰς γυναῖκας μὴ ἡδέως βλέποντες ἐσθιού- B
σας μετ' αὐτῶν διδάσκουσιν ἐμπίπласθαι μόνας γενο-

μένας. οὕτως οἱ μὴ συνόντες ἱλαρῶς ταῖς γυναιξὶ μηδὲ παιδιᾷ κοινωνοῦντες αὐταῖς καὶ γέλωτος ἰδίας ἡδονὰς χωρὶς αὐτῶν ζητεῖν διδάσκουσιν.

B 16. Τοῖς τῶν Περσῶν βασιλεῦσιν αἱ γνήσiai γυναῖκες παρακάθηνται δειπνοῦσι καὶ συνεστιῶνται· βου- 5
λόμενοι δὲ παίζειν καὶ μεθύσκεσθαι ταύτας μὲν ἀπο-
πέμπουσι, τὰς δὲ μουσουργοὺς καὶ παλλακίδας καλοῦ-
σιν, ὀρθῶς τοῦτό γε ποιοῦντες, ὅτι τὸ συνακολασταί-
νειν καὶ παροινεῖν οὐ μεταδιδόασι ταῖς γαμεταῖς. ἂν
οὖν ἰδιώτης ἀνὴρ, ἀκρατὴς δὲ περὶ τὰς ἡδονὰς καὶ 10
ἀνάγωγος ἑξαμάρτη τι πρὸς ἑταῖραν ἢ θεραπαινίδα,
δεῖ τὴν γαμετὴν μὴ ἀγανακτεῖν μηδὲ χαλεπαίνειν,
λογιζομένην ὅτι παροινίας καὶ ἀκολασίας καὶ ὕβρεως
αἰδούμενος αὐτὴν ἑτέρα μεταδίδωσιν.

C 17. Οἱ φιλόμουσοι τῶν βασιλέων πολλοὺς μουσι- 15
κοὺς ποιοῦσιν, οἱ φιλόλογοι λογίους, οἱ φιλαθληταὶ
γυμναστικούς. οὕτως ἀνὴρ φιλοσώματος καλλωπί-
στριαν γυναῖκα ποιεῖ, φιλήδονος ἑταιρικήν καὶ ἀκό-
λαστον, φιλάγαθος καὶ φιλόκαλος σῶφρονα καὶ κο-
σμίαν. 20

18. Λάκαινα παιδίσκη, πυνθανομένου τινὸς εἰ ἤδη
ἀνδρὶ προσελήλυθεν ‘οὐκ ἔγωγε’ εἶπεν ‘ἀλλ’ ἐμοὶ
ἐκεῖνος’. οὗτος ὁ τρόπος, οἶμαι, τῆς οἰκοδεσποίνης,
μήτε φεύγειν μήτε δυσχεραίνειν τὰ τοιαῦτα τοῦ ἀν-
δρὸς ἀρχομένου μήτε αὐτὴν κατάρχεσθαι· τὸ μὲν γὰρ 25
D ἑταιρικὸν καὶ ἱταμόν, τὸ δ’ ὑπερήφανον καὶ ἀφιλό-
στοργον.

19. Ἰδίους οὐ δεῖ φίλους κτᾶσθαι τὴν γυναῖκα,
κοινοῖς δὲ χρῆσθαι τοῖς τοῦ ἀνδρός· οἱ δὲ θεοὶ φίλοι
πρῶτοι καὶ μέγιστοι. διὸ καὶ θεοὺς οὐς ὁ ἀνὴρ νο- 30
μίζει σέβεσθαι τῇ γαμετῇ καὶ γιγνώσκειν μόνους προσή-

κει, περιέργοις δὲ θρησκείαις καὶ ξέναις δεισιδαιμονίαις ἀποκεκλείσθαι τὴν αὐλείον. οὐδενὶ γὰρ θεῶν ἱερὰ κλεπτόμενα καὶ λανθάνοντα δρᾶται κεχαρισμένως ὑπὸ γυναικός.

5 20. Ὁ Πλάτων φησὶν εὐδαίμονα καὶ μακαρίαν εἶναι πόλιν, ἐν ἣ 'τὸ ἐμὸν καὶ τὸ οὐκ ἐμὸν' ἥκιστα φθεγγομένων ἀκούουσι διὰ τὸ κοινοῖς ὡς ἓνι μάλιστα B χρῆσθαι τοῖς ἀξίοις σπουδῆς τοὺς πολίτας. πολὺ δὲ μᾶλλον ἐκ γάμου δεῖ τὴν τοιαύτην φωνὴν ἀνηρῆσθαι. 10 πλὴν ὥσπερ οἱ ἰατροὶ λέγουσι τὰς τῶν εὐωνύμων πληγὰς τὴν αἴσθησιν ἐν τοῖς δεξιοῖς ἀναφέρειν, οὕτω τὴν γυναικα τοῖς τοῦ ἀνδρός συμπαθεῖν καλὸν καὶ τὸν ἄνδρα τοῖς τῆς γυναικός, ἵν' ὥσπερ οἱ δεσμοὶ κατὰ τὴν ἐπάλλαξιν ἰσχὺν δι' ἀλλήλων λαμβάνουσιν, 15 οὕτως ἐκατέρου τὴν εὐνοίαν ἀντίτροπον ἀποδιδόντος ἡ κοινωνία σώζεται δι' ἀμφοῖν. καὶ γὰρ ἡ φύσις μίγνυσι διὰ τῶν σωματῶν ἡμᾶς, ἵν' ἐξ ἐκατέρων F μέρος λαβοῦσα καὶ συγχέασα κοινὸν ἀμφοτέροις ἀποδῶ τὸ γεννώμενον, ὥστε μὴδ' ἕτερον διορίσαι μὴδὲ 20 διακρίναι τὸ ἴδιον ἢ τὸ ἀλλότριον. αὕτη τοίνυν καὶ χρημάτων κοινωνία προσήκει μάλιστα τοῖς γαμοῦσιν εἰς μίαν οὐσίαν πάντα καταχεαμένοις καὶ ἀναμίξασιν μὴ τὸ μέρος ἴδιον καὶ τὸ μέρος ἀλλότριον ἀλλὰ πᾶν ἴδιον ἡγεῖσθαι καὶ μὴδὲν ἀλλότριον. ὥσπερ γὰρ τὸ 25 κρᾶμα καίτοι ὕδατος μετέχον πλείονος οἶνον καλούμεν, οὕτω τὴν οὐσίαν δεῖ καὶ τὸν οἶκον τοῦ ἀνδρός λέγεσθαι, κἂν ἡ γυνὴ πλείονα συμβάλληται.

21. Φιλόπλουτος ἡ Ἑλένη, φιλήδονος ὁ Πάρις· φρόνιμος ὁ Ὀδυσσεύς, σώφρων ἡ Πηνελόπη. διὰ 1, 416—417 H. 6, 530—532 B.

5. Πλάτων] Rep. V. p. 462 C

6. καὶ τὸ Stobaeus

Floril. LXXIV 43: καὶ

12. καλὸν*: μᾶλλον

24. γὰρ*

Plutarchi Moralia. Vol. I.

141 τοῦτο μακάριος γάμος ὁ τούτων καὶ ζηλωτός, ὁ δ' ἐκείνων Ἰλιάδα κακῶν Ἑλλήσι καὶ βαρβάροις ἐποίησεν.

22. Ὁ Ῥωμαῖος ὑπὸ τῶν φίλων νουθετούμενος ὅτι σῶφρονα γυναῖκα καὶ πλουσίαν καὶ ὡραίαν ἀπέ- 5 πέμψατο, τὸν κάλτιον αὐτοῖς προτείνας 'καὶ γὰρ οὗτος' ἔφη 'καλὸς ἰδεῖν καὶ καινός, ἀλλ' οὐδεὶς οἶδεν ὅπου με θλίβει'. δεῖ τοίνυν μὴ προικὶ μηδὲ γένει μηδὲ κάλλει τὴν γυναῖκα πιστεύειν, ἀλλ' ἐν οἷς ἄπτεται μά- λιστα τοῦ ἀνδρός, ὁμιλίᾳ τε καὶ ἡθελίᾳ καὶ συμπεριφορᾷ, 10 ταῦτα μὴ σκληρὰ μηδ' ἀνιῶντα καθ' ἡμέραν ἀλλ' εὐάρμοστα καὶ ἄλυπα καὶ προσφιλῇ παρέχειν. ὥσπερ γὰρ οἱ ἰατροὶ τοὺς ἐξ αἰτιῶν ἀδήλων καὶ κατὰ μικρὸν συλλεγομένων γεννωμένους πυρετοὺς μᾶλλον δεδοίκασιν ἢ τοὺς ἐμφανεῖς καὶ μεγάλας προφάσεις ἔχοντας, 15 οὕτω τὰ λανθάνοντα τοὺς πολλοὺς μικρὰ καὶ συνεχῇ καὶ καθημερινᾷ προσκρούματα γυναικὸς καὶ ἀνδρός μᾶλλον διίστησι καὶ λυμαίνεται τὴν συμβίωσιν.

23. Ὁ βασιλεὺς Φίλιππος ἦρα Θεσσαλῆς γυναικὸς αἰτίαν ἐχούσης καταφαρμακεύειν αὐτόν. ἐσπούδασεν 20 οὖν ἡ Ὀλυμπιάς λαβεῖν τὴν ἄνθρωπον ὑποχείριον. ὥς δ' εἰς ὄψιν ἐλθοῦσα τό τε εἶδος εὐπρεπὲς ἐφάνη καὶ διελέχθη πρὸς αὐτὴν οὐκ ἀγεννῶς οὐδ' ἀσυνέ- 25 τως, 'χαιρέτωςαν' εἶπεν ἡ Ὀλυμπιάς 'αἱ διαβολαί· σὺ γὰρ ἐν σεαυτῇ τὰ φάρμακα ἔχεις'. ἄμαχον οὖν 25 τι γίγνεται πρᾶγμα γαμετὴ γυνὴ καὶ νόμιμος, ἂν ἐν ἑαυτῇ πάντα θεμένῃ, καὶ προῖκα καὶ γένος καὶ φάρμακα καὶ τὸν κεστὸν αὐτόν, ἡθελίᾳ καὶ ἀρετῇ κατεργάσῃται τὴν εὐνοίαν.

1, 417—418 H.

6, 532—534 R.

6. κάλτιον impressi: κάλκιον^π
Floril. LXXIV 47: αὐτῇ

27. ἑαυτῇ Stobaeus

24. Πάλιν ἡ Ὀλυμπιάς, αὐλικοῦ τινος νεανίσκου γήμαντος εὐπρεπῇ γυναῖκα κακῶς ἀκούουσαν, ‘οὗτος’ εἶπεν ‘οὐκ ἔχει λογισμόν· οὐ γὰρ ἂν τοῖς ὀφθαλμοῖς ἔγρημε’. δεῖ δὲ μὴ τοῖς ὄμμασι γαμεῖν
 5 μὴδὲ τοῖς δακτύλοις, ὥσπερ ἔνιοι ψηφίσαντες πόσα φέρουσιν λαμβάνουσιν, οὐ κρίναντες πῶς συμβιω- D
 σομένην.

25. Ὁ Σωκράτης ἐκέλευε τῶν ἐσοπτριζομένων νεανίσκων τοὺς μὲν αἰσχροὺς ἐπανορθοῦσθαι τῇ ἀρε-
 10 τῇ, τοὺς δὲ καλοὺς μὴ καταισχύνειν τῇ κακίᾳ τὸ εἶ-
 δος. καλὸν οὖν καὶ τὴν οἰκοδέσποιναν, ὅταν ἐν ταῖς
 χερσὶν ἔχη τὸ ἔσοπτρον, αὐτὴν ἑαυτῇ διαλαλεῖν, τὴν
 μὲν αἰσχρὰν ‘τί οὖν, ἂν μὴ σῶφρων γένωμαι;’ τὴν
 δὲ καλήν ‘τί οὖν, ἂν καὶ σῶφρων γένωμαι;’ τῇ γὰρ
 15 αἰσχροῖα σεμνὸν εἰ φιλεῖται διὰ τὸ ἥθος ἢ τὸ κάλλος.

26. Ταῖς Λυσάνδρου θυγατράσιν ὁ τύραννος ὁ
 Σικελικὸς ἱμάτια καὶ πλόκια τῶν πολυτελῶν ἔπεμ-
 ψεν· ὁ δὲ Λύσανδρος οὐκ ἔλαβεν εἰπὼν ‘ταῦτα τὰ E
 κόσμια καταισχυνεῖ μου μᾶλλον ἢ κοσμήσει τὰς θυ-
 20 γατέρας’. πρότερος δὲ Λυσάνδρου Σοφοκλῆς τοῦτο
 εἶπεν

‘οὐ κόσμος, οὐκ, ὦ τλήμον, ἀλλ’ ἀκοσμία

φαίνοιτ’ ἂν εἶναι σῶν τε μαργότης φρενῶν’.

‘κόσμος γάρ ἐστιν’, ὡς ἔλεγε Κράτης, ‘τὸ κοσμοῦν’·
 25 κοσμεῖ δὲ τὸ κοσμιωτέραν γυναῖκα ποιοῦν. ποιεῖ δὲ
 τοιαύτην οὔτε χρυσὸς οὔτε σμάραγδος οὔτε κόκκος,
 ἀλλ’ ὅσα σεμνότητος εὐταξίας αἰδοῦς ἔμφασιν περι-
 τίθησιν.

27. Οἱ τῇ γαμηλίᾳ θύοντες “Ἡρᾶ τὴν χολὴν οὐ
 1, 418—419 H. 6, 534—525 B

12. αὐτὴν Reiskius: αὐτὴν ἐν
 Nauck. p. 249

20. Σοφοκλῆς]

Ε συγκαθαγίζουσι τοῖς ἄλλοις ἱεροῖς, ἀλλ' ἐξελόντες ἔρριψαν παρὰ τὸν βωμόν, αἰνιττομένου τοῦ νομοθέτου τὸ μηδέποτε δεῖν χολὴν μηδ' ὀργὴν γάμῳ παρεῖναι. δεῖ γὰρ εἶναι τῆς οἰκοδεσποίνης ὥσπερ οἴνου τὸ αὐστηρὸν ὠφέλιμον καὶ ἡδύ, μὴ πικρὸν ὥσπερ ἁλόης, μηδὲ φαρμακῶδες.

28. Ὁ Πλάτων τῷ Ξενοκράτει βαρυτέρῳ τὸ ἦθος ὄντι τᾶλλα δὲ καλῶ καὶ γαθῶ παρεκελεύετο θύειν ταῖς Χάρισιν. οἶμαι δὴ καὶ τῇ σῶφρονι μάλιστα δεῖν πρὸς
 142 τὸν ἄνδρα χαρίτων, ἵν', ὡς ἔλεγε Μητρόδωρος, ἡδέως 10
 συνοικῇ καὶ 'μὴ ὀργιζομένη ὅτι σωφρονεῖ'. δεῖ γὰρ μήτε τὴν εὐτελῇ καθαριότητος ἀμελεῖν μήτε τὴν φίλ-
 ἄνδρον φιλοφροσύνης· ποιεῖ γὰρ ἡ χαλεπότης ἀηδῇ τὴν εὐταξίαν τῆς γυναικός, ὥσπερ ἡ ρυπαρία τὴν
 ἀφέλειαν. 15

29. Ἡ φοβουμένη γελάσαι πρὸς τὸν ἄνδρα καὶ παῖξαι τι, ἵνα μὴ φανῇ θρασεῖα καὶ ἀκόλαστος, οὐδὲν διαφέρει τῆς ἵνα μὴ δοκῇ μυρίζεσθαι τὴν κεφαλὴν μηδ' ἀλειφομένης, καὶ ἵνα μὴ φυκοῦσθαι τὸ πρόσωπον μηδὲ νιπτομένης. ὀρῶμεν δὲ καὶ ποιητὰς καὶ ῥήτο- 20
 ρας, ὅσοι φεύγουσι τὸ περὶ τὴν λέξιν ὀχλικὸν καὶ
 Β ἀνελεύθερον καὶ κακόζηλον, τοῖς πράγμασι καὶ ταῖς οἰκονομίαις καὶ τοῖς ἡθесιν ἄγειν καὶ κινεῖν τὸν ἀκροα-
 τὴν φιλοτεχνοῦντας. διὸ δεῖ καὶ τὴν οἰκοδέσποιναν πᾶν τὸ περιττὸν καὶ πανηγυρικὸν καὶ ἑταιρικόν, εὖ 25
 ποιοῦσαν, φεύγειν καὶ παραιτεῖσθαι, μᾶλλον δὲ φιλο-
 τεχνεῖν ἐν ταῖς ἡθικαῖς καὶ βιωτικαῖς χάρισι πρὸς τὸν ἄνδρα, τῷ καλῶ μεθ' ἡδονῆς συνεθίζουσιν αὐ-
 τόν. ἂν δ' ἄρα φύσει τις αὐστηρὰ καὶ ἄκρατος γέ-
 νηται καὶ ἀνήδυντος, εὐγνωμονεῖν δεῖ τὸν ἄνδρα, 30

καὶ καθάπερ ὁ Φωκίων, τοῦ Ἀντιπάτρου πράξιν αὐ-
 τῷ προστάττοντος οὐ καλὴν οὐδὲ πρέπουσαν, εἶπεν
 ‘οὐ δύνασαί μοι καὶ φίλῳ χρῆσθαι καὶ κόλακι’, οὕτω C
 λογίζεσθαι περὶ τῆς σώφρονος καὶ αὐστηρᾶς γυναικός
 δ ‘οὐ δύναμαι τῇ αὐτῇ καὶ ὡς γαμετῇ καὶ ὡς ἑταίρᾳ
 συνεῖναι’.

30. Ταῖς Αἰγυπτίαις ὑποδήμασι χρῆσθαι πάτριον
 οὐκ ἦν, ὅπως ἐν οἴκῳ διημερεύωσι. τῶν δὲ πλεί-
 στων γυναικῶν ἂν ὑποδήματα διάχρυσα περιέλης καὶ
 10 ψέλλια καὶ περισκελίδας καὶ πορφύραν καὶ μαργαρί-
 τας, ἔνδον μένουσιν.

31. Ἡ Θεανὼ παρέφηνε τὴν χεῖρα περιβαλλο-
 μένη τὸ ἱμάτιον. εἰπόντος δέ τινος ‘καλὸς ὁ πῆ-
 χυς’, ‘ἀλλ’ οὐ δημόσιος’ ἔφη. δεῖ δὲ μὴ μόνον
 15 τὸν πῆχυν ἀλλὰ καὶ τὸν λόγον δημόσιον εἶναι τῆς D
 σώφρονος, ** τὴν φωνὴν ὡς ἀπογύμνωσιν αἰδεῖ-
 σθαι καὶ φυλάττεσθαι πρὸς τοὺς ἐκτός· ἐνορᾶται γὰρ
 αὐτῇ καὶ πάθος καὶ ἦθος καὶ διάθεσις λαλούσης.

32. Τὴν Ἠλείων ὁ Φειδίας Ἀφροδίτην ἐποίησε
 20 χελώνην πατοῦσαν, οἰκουρίας σύμβολον ταῖς γυναιξὶ
 καὶ σιωπῆς. δεῖ γὰρ ἢ πρὸς τὸν ἄνδρα λαλεῖν ἢ διὰ
 τοῦ ἀνδρός, μὴ δυσχεραίνουσιν εἰ δι’ ἄλλοτρίας
 γλώσσης ὥσπερ αὐλητῆς φθέγγεται σεμνότερον.

33. Οἱ πλούσιοι καὶ οἱ βασιλεῖς τιμῶντες τοὺς
 25 φιλοσόφους αὐτοὺς τε κοσμοῦσι καὶ ἐκείνους, οἱ δὲ φι-
 λόσοφοι τοὺς πλουσίους θεραπεύοντες οὐκ ἐκείνους E
 ποιοῦσιν ἐνδόξους ἀλλ’ αὐτοὺς ἀδοξοτέρους. τοῦτο
 συμβαίνει καὶ περὶ τὰς γυναῖκας. ὑποτάττουσαι μὲν
 γὰρ ἑαυτὰς τοῖς ἀνδράσιν ἐπαινοῦνται, κρατεῖν δὲ

βουλόμεναι μᾶλλον τῶν κρατουμένων ἀσχημονοῦσι. κρατεῖν δὲ δεῖ τὸν ἄνδρα τῆς γυναικὸς οὐχ ὡς δεσπότην κτήματος ἀλλ' ὡς ψυχὴν σώματος, συμπαθοῦντα καὶ συμπεφυκότα τῇ εὐνοίᾳ. ὥσπερ οὖν σώματος ἔστι κήδεσθαι μὴ δουλεύοντα ταῖς ἡδοναῖς αὐτοῦ καὶ 5 καῖς ἐπιθυμίαις, οὕτω γυναικὸς ἄρχειν εὐφραίνοντα καὶ χαριζόμενον.

34. Τῶν σωμάτων οἱ φιλόσοφοι τὰ μὲν ἐκ διε-
 F στῶτων λέγουσιν εἶναι καθάπερ στόλον καὶ στρατό-
 πεδον, τὰ δ' ἐκ συναπτομένων ὡς οἰκίαν καὶ ναῦν, 10
 τὰ δ' ἡνωμένα καὶ συμφυᾶ καθάπερ τῶν ζώων ἕκα-
 στον. σχεδὸν οὖν καὶ γάμος ὁ μὲν τῶν ἐρώντων
 ἡνωμένος καὶ συμφυῆς ἐστίν, ὁ δὲ τῶν διὰ προίκας
 ἢ τέκνα γαμούντων ἐκ συναπτομένων, ὁ δὲ τῶν **
 συγκαθευδόντων ἐκ διεστῶτων, οὓς συνοικεῖν ἄν τις 15
 ἀλλήλοις οὐ συμβιοῦν νομίσειε. δεῖ δέ, ὥσπερ οἱ
 143 φυσικοὶ τῶν ὑγρῶν λέγουσι δι' ὅλων γενέσθαι τὴν
 κρᾶσιν, οὕτω τῶν γαμούντων καὶ σώματα καὶ χρήματα
 καὶ φίλους καὶ οἰκείους ἀναμιχθῆναι δι' ἀλλήλων.
 καὶ γὰρ ὁ Ῥωμαῖος νομοθέτης ἐκώλυσε δῶρα διδόναι 20
 καὶ λαμβάνειν παρ' ἀλλήλων τοὺς γεγαμηκότας, οὐχ
 ἵνα μηδενὸς μεταλαμβάνωσιν, ἀλλ' ἵνα πάντα κοινὰ
 νομίζωσιν.

35. Ἐν Λέπτει τῆς Λιβύης πόλει πάτριόν ἐστι τῇ
 μετὰ τὸν γάμον ἡμέρᾳ τὴν νύμφην πρὸς τὴν τοῦ 25
 νυμφίου μητέρα πέμπασαν αἰτεῖσθαι χύτραν· ἢ δ'
 οὐ δίδωσιν οὐδέ φησιν ἔχειν, ὅπως ἀπ' ἀρχῆς ἐπι-
 σταμένη τὸ τῆς ἐκυρᾶς μητρειῶδες, ἂν ὕστερόν τι
 συμβαίνη τραχύτερον, μὴ ἀγανάκτῃ μηδὲ δυσκολαίνῃ.

1, 422 H.

6, 539—540 R

11. καθάπερ*: καθάπερ ἐστὶ
 Excidisse videtur ἡδονῆς ἕνεκα

14. Hiatus signavi.

τοῦτο δεῖ γινώσκουσιν τὴν γυναῖκα θεραπεύειν τὴν
 πρόφασιν· ἔστι δὲ ζηλοτυπία τῆς μητρὸς ὑπὲρ εὐνοίας B
 πρὸς αὐτήν. Θεραπεία δὲ μία τοῦ πάθους ἰδίᾳ μὲν
 εὐνοίαν τῷ ἀνδρὶ ποιεῖν πρὸς ἑαυτήν, τὴν δὲ μητρὸς
 5 μὴ περισπᾶν μηδ' ἐλαττοῦν.

36. Τοὺς υἱοὺς δοκοῦσι μᾶλλον ἀγαπᾶν αἱ μητέ-
 ρες ὥς δυναμένους αὐταῖς βοηθεῖν, οἱ δὲ πατέρες
 τὰς θυγατέρας ὥς δεομένας αὐτῶν βοηθούντων·
 ἴσως δὲ καὶ τιμῇ τῇ πρὸς ἀλλήλους ὁ ἕτερος τὸ μᾶλ-
 10 λον οἰκεῖον τῷ ἑτέρῳ βούλεται μᾶλλον ἀσπαζόμενος
 καὶ ἀγαπῶν φανερὸς εἶναι. καὶ τοῦτο μὲν ἴσως ἀδιά-
 φορόν ἐστιν, ἐκεῖνο δ' ἀστεῖον, ἂν ἡ γυνὴ μᾶλλον
 ἀποκλίνασα τῇ τιμῇ πρὸς τοὺς γονέας τοῦ ἀνδρὸς ἢ
 τοὺς ἑαυτῆς βλέπηται, κἄν τι λυπῇται, πρὸς ἐκείνους C
 15 ἀναφέρουσα, τοὺς δ' αὐτῆς λανθάνουσα. ποιεῖ γὰρ
 καὶ τὸ πιστεύειν δοκεῖν πιστεύεσθαι, καὶ τὸ φιλεῖν
 φιλεῖσθαι.

37. Τοῖς περὶ τὸν Κῦρον Ἑλλῆσι παρήγγειλαν οἱ
 στρατηγοὶ τοὺς πολεμίους, ἂν μὲν βοῶντες ἐπίωσι,
 20 δέχεσθαι μετὰ σιωπῆς, ἂν δ' ἐκεῖνοι σιωπῶσιν, αὐ-
 τοὺς μετὰ βοῆς ἀντεξελαύνειν. αἱ δὲ νοῦν ἔχουσαι
 γυναῖκες ἐν ταῖς ὀργαῖς τῶν ἀνδρῶν κεκραγόντων μὲν
 ἡσυχάζουσι, σιωπῶντας δὲ προσλαλοῦσαι καὶ παραμυ-
 θούμεναι καταπραΰνουσιν.

25 38. Ὅρθῳς ὁ Εὐριπίδης αἰτιᾶται τοὺς τῇ λύρᾳ D
 χρωμένους παρ' οἶνον· ἔδει γὰρ ἐπὶ τὰς ὀργὰς καὶ
 τὰ πένθη μᾶλλον τὴν μουσικὴν παρακαλεῖν ἢ προσ-
 εκλύειν τοὺς ἐν ταῖς ἡδοναῖς ὄντας. νομίζετε οὖν
 ὑμεῖς ἀμαρτάνειν τοὺς ἡδονῆς ἕνεκα συγκαθεύδοντας

1, 422—424 H.

6, 540—542 R.

11. ἀδιάφορον Reiskius: διάφορον
 Med. 190

25. Εὐριπίδης]

ἀλλήλοις, ὅταν δ' ἐν ὀργῇ τινι γένωνται καὶ διαφορᾷ, χωρὶς ἀναπαυομένους καὶ μὴ τότε μάλιστα τὴν Ἀφροδίτην παρακαλοῦντας, ἱατρὸν οὔσαν τῶν τοιούτων ἀρίστην. ὥς που καὶ ὁ ποιητὴς διδάσκει, τὴν Ἥραν ποιῶν λέγουσαν

5

‘καί σφ’ ἄκριτα νείκεα λύσω

Ε εἰς εὐνὴν ἀνέσασα ὁμωθῆναι φιλότῃτι’.

39. Ἀεὶ μὲν δεῖ καὶ πανταχοῦ φεύγειν τὸ προσκρούειν τῷ ἀνδρὶ τὴν γυναῖκα καὶ τῇ γυναικὶ τὸν ἄνδρα, μάλιστα δὲ φυλάττεσθαι τοῦτο ποιεῖν ἐν τῷ 10 συναναπαύεσθαι καὶ συγκαθεύδειν. ἡ μὲν γὰρ ὠδίνουσα καὶ δυσφοροῦσα πρὸς τοὺς κατακλίνοντας αὐτὴν ἔλεγε ‘πῶς δ’ ἂν ἡ κλίνη ταῦτα θεραπεύσειεν οἷς ἐπὶ τῆς κλίνης περιέπεσον;’ ἅς δ’ ἡ κλίνη γεννᾷ διαφορὰς καὶ λοιδωρίας καὶ ὀργάς, οὐ ῥᾶδιόν ἐστιν ἐν 15 ἄλλῳ τόπῳ καὶ χρόνῳ διαλυθῆναι.

40. Ἡ Ἑρμιόνη δοκεῖ τι λέγειν ἀληθὲς λέγουσα

Φ ‘κακῶν γυναικῶν εἴσοδοί μ’ ἀπώλεσαν’.

τοῦτο δ’ οὐχ ἀπλῶς γιγνόμενόν ἐστιν, ἀλλ’ ὅταν αἱ πρὸς τοὺς ἄνδρας διαφοραὶ καὶ ζηλοτυπίαί ταῖς τοι- 20 αῦταις γυναῖξιν μὴ τὰς θύρας μόνον ἀλλὰ καὶ τὰς ἀκοὰς ἀνοίγῃσι. τότε οὖν δεῖ μάλιστα τὴν νοῦν ἔχουσαν ἀποκλείειν τὰ ὦτα καὶ φυλάττεσθαι τὸν ψιθυρισμόν, ἵνα μὴ πῦρ ἐπὶ πῦρ γένηται, καὶ πρόχειρον ἔχειν τὸ τοῦ Φιλίππου. λέγεται γὰρ ἐκεῖνος ὑπὸ 25 τῶν φίλων παροξυνόμενος ἐπὶ τοὺς Ἕλληνας ὥς εὖ πᾶσχοντας καὶ κακῶς αὐτὸν λέγοντας εἰπεῖν ‘τί οὖν, ἂν κακῶς ποιῶμεν αὐτούς;’ ὅταν οὖν αἱ διαβάλλουσαι λέγῃσιν ὅτι ‘λυπεῖ σε φιλοῦσαν ὁ ἀνὴρ καὶ σω-

1, 424 H.

6, 542—543 R.

4. ὁ ποιητὴς] Ξ 206 209

13. ἂν idem: ἅς

18.

Eurip. Andr. 930

28. ἂν*: ἂν καὶ

φρονοῦσαν', 'τί οὖν, ἂν μισεῖν αὐτὸν ἄρξωμαι καὶ 144
ἀδικεῖν;'

41. 'Ο τὸν δραπετήν ἰδὼν διὰ χρόνου καὶ διώ-
κων, ὡς κατέφυγε φθάσας εἰς μύλωνα, 'ποῦ δ' ἂν'
5 ἔφη 'σὲ μᾶλλον εὐρεῖν ἐβουλήθην ἢ ἐνταῦθα;' γυνή
τοίνυν διὰ ζηλοτυπίαν ἀπόλειψιν γράφουσα καὶ χα-
λεπῶς ἔχουσα λεγέτω πρὸς ἑαυτήν 'ποῦ δ' ἂν ἡ ζη-
λουσά με μᾶλλον ἡσθεῖη θεασαμένη καὶ τί ποιοῦσαν
ἢ λυπούμενην καὶ στασιάζουσαν πρὸς τὸν ἄνδρα καὶ
10 τὸν οἶκον καὶ τὸν θάλαμον προῖεμένην;'

42. 'Αθηναῖοι τρεῖς ἄρότους ἱεροὺς ἄγουσι, πρῶ-
τον ἐπὶ Σκίρῳ, τοῦ παλαιτάτου τῶν σπόρων ὑπό- B
μνημα, δεύτερον ἐν τῇ 'Ραρίᾳ, τρίτον ὑπὸ πόλιν τὸν
καλούμενον Βουζύγιον. τούτων δὲ πάντων ἱερώτερός
15 ἔστιν ὁ γαμήλιος σπόρος καὶ ἄροτος ἐπὶ παίδων τε-
κνῶσει. καλῶς τὴν 'Αφροδίτην ὁ Σοφοκλῆς 'εὐκαρ-
πον Κυθέρειαν' προσηγόρευσε. διὸ δεῖ μάλιστα τού-
τῳ χρῆσθαι μετ' εὐλαβείας τὸν ἄνδρα καὶ τὴν γυναῖ-
κα, τῶν ἀνιέρων καὶ παρανόμων πρὸς ἑτέρους ἀγνεύ-
20 οντας ὁμιλιῶν, καὶ μὴ σπείροντας ἐξ ὧν οὐδὲν αὐτοῖς
φύεσθαι θέλουσιν ἀλλὰ κἂν γένηται καρπὸς αἰσχύνον-
ται καὶ ἀποκρύπτουσι.

43. Γοργίου τοῦ ῥήτορος ἀναγνόντος ἐν 'Ολυμ-
πία λόγον περὶ ὁμονοίας τοῖς "Ελλῆσιν ὁ Μελάνθιος
25 'οὗτος ἡμῖν' ἔφη 'συμβουλεύει περὶ ὁμονοίας, ὃς C
αὐτὸν καὶ τὴν γυναῖκα καὶ τὴν θεράπαιναν ἰδίᾳ τρεῖς
ὄντας ὁμονοεῖν οὐ πέπεικεν'. ἦν γὰρ ὡς ἔοικέ τις
1, 424—425 H. 6, 543—545 R.

1. τί οὖν] Excidit φήσκει ἂν*: ἂν καὶ 10. οἶκον*:
οἶκον αὐτὸν 13. πόλιν Xylander: πέλιν 14. ἱερώ-
τερός Madvigius: ἱερώτατός 16. Σοφοκλῆς] Nauck. p. 249
24. Μελάνθιος Xylander: μέλανθος

ἔρως τοῦ Γοργίου καὶ ζηλοτυπία τῆς γυναικὸς πρὸς τὸ θεραπαινίδιον. εὖ τοίνυν ἡρμοςμένον τὸν οἶκον εἶναι δεῖ τῷ μέλλοντι ἀρμόττεσθαι πόλιν καὶ ἀγορὰν καὶ φίλους· μᾶλλον γὰρ ἔοικε τὰ τῶν γυναικῶν ἢ τὰ πρὸς γυναῖκας ἀμαρτήματα λανθάνειν τοὺς 5 πολλούς.

44. Εἰ καθάπερ τὸν αἴλουρον ὁδμῇ μύρων ἐκτα-
 ράττεσθαι καὶ μαίνεσθαι λέγουσιν, οὕτω τὰς γυναῖκας
 D ἀγριαίνειν καὶ παραφρονεῖν ὑπὸ μύρων συνέβαινε,
 δεινὸν ἦν μὴ ἀπέχεσθαι μύρου τοὺς ἄνδρας, ἀλλὰ 10
 δι' ἡδονὴν αὐτῶν βραχεῖαν οὕτω κακουμένας περι-
 ορᾶν. ἐπεὶ τοίνυν ταῦτα πάσχουσιν οὐ μυριζομένων
 τῶν ἀνδρῶν ἀλλὰ συγγιγνομένων ἑτέραις, ἄδικόν
 ἐστὶν ἡδονῆς ἕνεκα μικρᾶς ἐπὶ τοσοῦτο λυπεῖν καὶ
 συνταράττειν τὰς γυναῖκας καὶ μή, καθάπερ ταῖς με- 15
 λίτταις, αἱ δοκοῦσι δυσχεραίνειν καὶ μάχεσθαι τοῖς
 μετὰ γυναικῶν γενομένοις, ἀγνοῦς καὶ καθαρεύοντας
 ἑτέρων συνουσίας προσιέναι ταῖς γυναιξίν.

45. Οἱ προσιόντες ἐλέφασιν ἐσθῆτα λαμπρὰν οὐ
 λαμβάνουσιν, οὐδὲ φοινικίδας οἱ ταύροις· διαγριαίνε- 20
 E ται γὰρ ὑπὸ τῶν χρωμάτων τούτων μάλιστα τὰ ζῶα·
 τὰς δὲ τίγρεις φασὶ περιτυμπανιζομένας ἐκμαίνεσθαι
 παντάπασι καὶ διασπᾶν ἑαυτάς. ἐπεὶ τοίνυν καὶ τῶν
 ἀνδρῶν οἱ μὲν ἐσθῆτας κοκκίνας καὶ πορφυρᾶς ὄρων-
 τες δυσανασχετοῦσιν, οἱ δὲ κυμβάλοις καὶ τυμπάνοις 25
 ἄχθονται, τί δεινὸν ἀπέχεσθαι τούτων τὰς γυναῖκας
 καὶ μὴ τaráττειν μηδὲ παροξύνειν τοὺς ἄνδρας, ἀλλὰ
 συνεῖναι μετ' εὐσταθείας καὶ πραότητος;

46. Γυνή τις πρὸς τὸν Φίλιππον ἄκουσαν ἐφελ-

κόμενον αὐτήν 'ἄφες με' εἶπε· 'πᾶσα γυνή τοῦ λύ-
 χνου ἀρθέντος ἢ αὐτή ἐστι'. τοῦτο πρὸς τοὺς μοι- F
 χικοὺς καὶ ἀκολάστους εἴρηται καλῶς, τὴν δὲ γαμε-
 τὴν δεῖ μάλιστα τοῦ φωτὸς ἀρθέντος εἶναι μὴ τὴν
 5 αὐτὴν ταῖς τυχούσαις γυναιξίν, ἀλλὰ φαίνεσθαι τοῦ
 σώματος μὴ βλεπομένου τὸ σῶφρον αὐτῆς καὶ ἴδιον
 τῷ ἀνδρὶ καὶ ὑποτεταγμένον καὶ φιλόστοργον.

47. 'Ο Πλάτων τοῖς πρεσβύταις μᾶλλον παρῆνει
 αἰσχύνεσθαι τοὺς νέους, ἵνα κάκεῖνοι πρὸς αὐτοὺς
 10 αἰδημόνως ἔχωσιν· 'ὅπου' γὰρ 'ἀναισχυντοῦσι γέ-
 ροντες', οὐδεμίαν αἰδῶ τοῖς νέοις οὐδ' εὐλάβειαν
 ἐγγίγνεσθαι. τούτου δεῖ μεμνημένον τὸν ἄνδρα μη-
 δένα μᾶλλον αἰδεῖσθαι τῆς γυναικός, ὡς τὸν θάλα-
 μον αὐτῇ διδασκαλεῖον εὐταξίας ἢ ἀκολασίας γενησό- 145
 15 μενον. ὁ δὲ τῶν αὐτῶν ἡδονῶν αὐτὸς μὲν ἀπο-
 λαύων ἐκείνην δ' ἀποτρέπων οὐδὲν διαφέρει τοῦ
 κελεύοντος διαμάχεσθαι τὴν γυναῖκα πρὸς τοὺς πολε-
 μίους, οἷς αὐτὸς ἑαυτὸν παρέδωκε.

48. Περὶ δὲ φιλοκοσμίας cὺ μὲν, ὦ Εὐρυδίκη,
 20 τὰ πρὸς Ἀρίτυλλαν ὑπὸ Τιμοξένας γεγραμμένα
 πειρῶ διαμνημονεύειν· cὺ δέ, ὦ Πολλιανέ, μὴ νό-
 μιζε περιεργίας ἀφέξεσθαι τὴν γυναῖκα καὶ πολυτε-
 λείας, ἂν ὁρᾷ σε μὴ καταφρονοῦντα τούτων ἐν ἐτέ-
 ροις, ἀλλὰ καὶ χαίροντα χρυσώσεσιν ἐκπωμάτων καὶ B
 25 γραφαῖς οἰκηματίων καὶ χλίδωσιν ἡμιόνων καὶ ἵππων
 περιδεραίοις. οὐ γάρ ἐστιν ἐξελάσαι τῆς γυναικωνί-
 τιδος ἐν μέσῃ τῇ ἀνδρωνίτιδι τὴν πολυτέλειαν ἀνα-
 στρεφομένην.

1, 426—427 H.

G, 546—548 R.

7. ὑποτεταγμένον Reiskius: τεταγμένον 8. Πλάτων] Legg. p. 729 C 20. γεγραμμένα*: γεγραμμένα ἀναγνοῦσα
 25. χλίδωσιν Stephanus: χλιδώσεσιν

Καὶ cὺ μὲν ὤραν ἔχων ἤδη φιλοσοφεῖν τοῖς μετ' ἀποδείξεως καὶ κατασκευῆς λεγομένοις ἐπικόσμει τὸ ἦθος, ἐντυγχάνων καὶ πλησιάζων τοῖς ὠφελοῦσι· τῇ δὲ γυναικὶ πανταχόθεν τὸ χρήσιμον συνάγων ὥς- περ αἱ μέλιτται καὶ φέρων αὐτὸς ἐν σεαυτῷ μεταδί- 5 δου καὶ προσδιαλέγου, φίλους αὐτῇ ποιῶν καὶ συν- C ἡθείς τῶν λόγων τοὺς ἀρίστους. πατὴρ μὲν γάρ 'έσσι' αὐτῇ 'καὶ πότνια μήτηρ ἡδὲ κασίγνητος'. οὐχ ἦττον δὲ σεμνὸν ἀκοῦσαι γαμετῆς λεγούσης 'ἄνερ, 'ἄτάρ σύ μοί 'έσσι' καθηγητῆς καὶ φιλόσοφος καὶ δι- 10 δάσκαλος τῶν καλλίστων καὶ θειοτάτων'. τὰ δὲ τοιαῦτα μαθήματα πρῶτον ἀφίστησι τῶν ἀτόπων τὰς γυναῖκας· αἰσχυνθήσεται γὰρ ὀρχεῖσθαι γυνὴ γεωμε- τρεῖν μανθάνουσα, καὶ φαρμάκων ἐπωδὰς οὐ προσ- δέξεται τοῖς Πλάτωνος ἐπαδομένη λόγοις καὶ τοῖς 15 Ξενοφῶντος. ἂν δέ τις ἐπαγγέλληται καθαιρεῖν τὴν σελήνην, γελάσεται τὴν ἀμαθίαν καὶ τὴν ἀβελτερίαν τῶν ταῦτα πειθομένων γυναικῶν, ἀστρολογίας μὴ ἀνηκόως ἔχουσα καὶ περὶ Ἀγλαονίκης ἀκηκουῖα τῆς Ἡγήτορος τοῦ Θεσσαλοῦ θυγατρὸς ὅτι τῶν ἐκλει- 20 D πτικῶν ἔμπειρος οὔσα πανσελήνων καὶ προειδυῖα τὸν χρόνον ἐν ᾧ συμβαίνει τὴν σελήνην ὑπὸ τῆς σκιᾶς ἀλίσκεσθαι, παρεκρούετο καὶ συνέπειθε τὰς γυ- ναῖκας ὥς αὐτὴ καθαιροῦσα τὴν σελήνην. παιδίον μὲν γὰρ οὐδεμία ποτὲ γυνὴ λέγεται κυῆσαι δίχα 25 κοινωνίας ἀνδρός, τὰ δ' ἄμορφα κυήματα καὶ καρ- κοειδῆ καὶ κύστασιν ἐν ἑαυτοῖς ἐκ διαφθορᾶς λαμ- βάνοντα μύλας καλοῦσι. τοῦτο δὴ φυλακτέον ἐν ταῖς ψυχαῖς γίγνεσθαι τῶν γυναικῶν. ἂν γὰρ λόγων

1. 427—429 H.

6, 548—550 B.

7. πατήρ] Homer. Z 429
ἀγανίκης

19. Ἀγλαονίκης Reiskius:
25. κυῆσαι W: ποιῆσαι

χρηστῶν σπέρματα μὴ δέχωνται μηδὲ κοινωνῶσι παι-
 δείας τοῖς ἀνδράσιν, αὐταὶ καθ' αὐτὰς ἄτοπα πολλὰ E
 καὶ φαῦλα βουλευματα καὶ πάθη κύουσι. cὺ δ', ὦ
 Εὐρυδίκη, μάλιστα πειρῶ τοῖς τῶν σοφῶν καὶ ἀγα-
 5 θῶν γυναικῶν ἀποφθέγμασιν ὁμιλεῖν καὶ διὰ στόμα-
 τος αἰεὶ τὰς φωνὰς ἔχειν ἐκείνας ὧν καὶ παρθένος
 οὔσα παρ' ἡμῖν ἀνελάμβανες, ὅπως εὐφραίνῃς μὲν
 τὸν ἄνδρα, θαυμάζῃ δ' ὑπὸ τῶν ἄλλων γυναικῶν,
 οὕτω κοσμουμένη περιττῶς καὶ σεμνῶς ἀπὸ μηδενός.
 10 τοὺς μὲν γὰρ τῆςδε τῆς πλουσίας μαργαρίτας καὶ τὰ
 τῆςδε τῆς ξένης σερικὰ λαβεῖν οὐκ ἔστιν οὐδὲ περι-
 θέσθαι μὴ πολλοῦ πριαμένην, τὰ δὲ Θεανοῦς κόσμια
 καὶ Κλεοβουλίνης καὶ Γοργοῦς τῆς Λεωνίδου γυναικὸς
 καὶ Τιμοκλείας τῆς Θεαγένους ἀδελφῆς καὶ Κλαυδίας F
 15 τῆς παλαιᾶς καὶ Κορνηλίας τῆς Σκιπίωνος καὶ ὅσαι
 ἐγένοντο θαυμασταὶ καὶ περιβόητοι, ταῦτα δ' ἔξεστι
 περικειμένην προῖκα καὶ κοσμουμένην αὐτοῖς ἐνδόξως
 ἅμα βιοῦν καὶ μακαρίως. εἰ γὰρ ἡ Καπφῶ διὰ τὴν
 ἐν τοῖς μέλεσι καλλιγραφίαν ἐφρόνει τηλικούτον ὥστε 146
 20 γράψαι πρὸς τινα πλουσίαν

'κατθάνοισα δὲ κείσεαι, οὐδέ τις μναμοσύνα σέθεν
 ἔσεται· οὐ γὰρ πεδέχεις ῥόδων
 τῶν ἐκ Πιερίας',

πῶς οὐχί σοι μᾶλλον ἐξέσται μέγα φρονεῖν ἐφ' ἑαυ-
 25 τῇ καὶ λαμπρόν, ἂν μὴ τῶν ῥόδων ἀλλὰ τῶν καρ-
 πῶν μετέχῃς, ὧν αἱ Μοῦσαι φέρουσιν καὶ χαρίζονται
 τοῖς παιδείαν καὶ φιλοσοφίαν θαυμάζουσιν;

1, 429—430 H.

6, 550—552 R.

18. Καπφῶ] Bergk. p. 898³ 21. κατθάνοισα p. 646 F:
 κατθανοῦσα 22. πεδέχεις ibidem: παῖδ' ἔχεις

ΤΩΝ ΕΠΤΑ ΣΟΦΩΝ ΣΥΜΠΟΣΙΟΝ.

1. Ὅτι ἡ που προῖων ὁ χρόνος, ὦ Νίκαρχε, πολὺ σκότος ἐπάξει τοῖς πράγμασι καὶ πᾶσαν ἀσάφειαν, εἰ νῦν ἐπὶ προσφάτοις οὕτω καὶ νεαροῖς λόγοι ψευδεῖς συντεθέντες ἔχουσι πίστιν. οὔτε γὰρ μόνων, ὥς ὑμεῖς ἀκηκόατε, τῶν ἐπτὰ γέγονε τὸ συμπόσιον, ἀλλὰ 5 πλειόνων ἢ δις τοσούτων (ἐν οἷς καὶ αὐτὸς ἦν, συνήθης μὲν ὦν Περιάνδρῳ διὰ τὴν τέχνην, ξένος δὲ Θάλεω· παρ' ἐμοὶ γὰρ κατέλυσε· ὁ ἀνὴρ Περιάνδρου κελεύσαντος), οὔτε τοὺς λόγους ὀρθῶς ἀπεμνημόνευσε· ὅστις ἦν ὑμῖν ὁ διηγούμενος· ἦν δ' ὥς ἔοικεν 10 οὐδεὶς τῶν παραγεγονότων. ἀλλ' ἐπεὶ σχολή τε πάρεστι πολλή καὶ τὸ γῆρας οὐκ ἀξιόπιστον ἐγγυήσασθαι τὴν ἀναβολὴν τοῦ λόγου, προθυμουμένοις ὑμῖν ἀπ' ἀρχῆς ἅπαντα διηγῆσομαι.

D 2. Παρεσκευάζει μὲν γὰρ οὐκ ἐν τῇ πόλει τὴν 15 ὑποδοχὴν ὁ Περιάνδρος, ἀλλ' ἐν τῷ περὶ τὸ Λέχαιον ἐστιατορίῳ παρὰ τὸ τῆς Ἀφροδίτης ἱερόν, ἧς ἦν καὶ ἡ θυσία. μετὰ γὰρ τὸν ἔρωτα τῆς μητρὸς αὐτοῦ προεμένης τὸν βίον ἐκουσίως οὐ τεθυκῶς τῇ Ἀφρο-
2, 1—2H. 6, 553—554R.

6. ἦν*: ἤμην

10. ὁ Pflugkius

δίτη τότε πρῶτον ἔκ τινων ἐνυπνίων τῆς Μελίσσης
 ὤρμησε τιμᾶν καὶ θεραπεύειν τὴν θεόν. τῶν δὲ κε-
 κλημένων ἐκάστω συνωρὶς ἱκανῶς κεκοσμημένη προσ-
 ῆχθη· καὶ γὰρ ὥρα θέρους ἦν, καὶ τὴν ὁδὸν ἅπασαν
 5 ὑπὸ πλήθους ἀμαξῶν καὶ ἀνθρώπων ἄχρι θαλάττης
 κονιορτὸς καὶ θόρυβος κατεῖχεν. ὁ μέντοι Θαλῆς τὸ
 Ζεῦχος ἐπὶ ταῖς θύραις ἰδὼν καὶ μειδιάσας ἀφῆκεν.
 ἐβαδίζομεν οὖν ἐκτραπόμενοι διὰ τῶν χωρίων καθ' Ε
 ἡσυχίαν, καὶ μεθ' ἡμῶν τρίτος ὁ Ναυκρατίτης Νειλό-
 10 ξενος, ἀνὴρ ἐπιεικὴς καὶ τοῖς περὶ Σόλωνα καὶ Θαλῆν
 γεγονῶς ἐν Αἰγύπτῳ συνήθης. ἐτύγχανε δὲ πρὸς
 Βίαντα πάλιν ἀπεσταλμένος· ὦν δὲ χάριν οὐδ' αὐ-
 τὸς ἤδει, πλὴν ὑπενόει πρόβλημα δεύτερον αὐτῷ
 κομίζειν ἐν βιβλίῳ κατασεσημασμένον· εἶρητο γάρ, εἰ
 15 Βίας ἀπαγορεύσειεν, ἐπιδεῖξαι τοῖς σοφωτάτοις Ἑλ-
 λήνων τὸ βιβλίον. ἔρμαιον' ὁ Νειλόξενος ἔφη ἔμοι
 γέγονεν ἐνταῦθα λαβεῖν ἅπαντας ὑμᾶς, καὶ κομίζω F
 τὸ βιβλίον ὡς ὁρᾷς ἐπὶ τὸ δεῖπνον'. ἅμα δ' ἡμῖν
 ἐπεδείκνυε. καὶ ὁ Θαλῆς γελάσας ἔειπε, τί κακόν' εἶπεν,
 20 ἄνθρωπος εἰς Πριήνην· διαλύσει γὰρ ὁ Βίας, ὡς διέλυ-
 σε τὸ πρῶτον'. 'τί δ' ἦν' ἔφην ἐγώ 'τὸ πρῶτον;'·
 'ἱερεῖον' εἶπεν ἔπεμψεν αὐτῷ, κελεύσας τὸ πονη-
 ρότατον ἐξελόντα καὶ χρηστότατον ἀποπέμψαι κρέας.
 ὁ δ' ἡμέτερος εὖ καὶ καλῶς τὴν γλῶτταν ἐξελὼν
 25 ἀπέπεμψεν· ὅθεν εὐδοκιμῶν δῆλός ἐστι καὶ θαυμαζό- 147
 μενος'. 'οὐ διὰ ταῦτα' ἔφη ἔμόνον' ὁ Νειλόξενος,
 ἄλλ' οὐ φεύγει τὸ φίλος εἶναι καὶ λέγεσθαι βασι-
 λέων καθάπερ ὑμεῖς, ἐπεὶ σοῦ γε καὶ τᾶλλα θαυμά-
 ζει, καὶ τῆς πυραμίδος τὴν μέτρησιν ὑπερφυῶς ἡγά-

2, 2—3 H.

6, 554—556 R.

7. καὶ delet Hertlinus

20. διέλυσε*: διέλυσε αὐτὸς

10. Θαλῆν*: θάλητα

25. ἀπέπεμψεν*: ἔπεμψεν

πησεν, ὅτι πάσης ἄνευ πραγματείας καὶ μηδενὸς ὄρ-
 γάνου δεηθεὶς ἀλλὰ τὴν βακτηρίαν στήσας ἐπὶ τῷ
 πέρατι τῆς σκιᾶς ἦν ἡ πυραμὶς ἐποίει, γενομένων τῇ
 ἐπαφῇ τῆς ἀκτίνος δυοῖν τριγώνων, ἔδειξας δὲν ἡ
 σκιὰ πρὸς τὴν σκιὰν λόγον εἶχε τὴν πυραμίδα πρὸς τὴν
 βακτηρίαν ἔχουσιν. ἀλλ', ὅπερ ἔφην, διεβλήθης
 B μισοβασιλεὺς εἶναι, καὶ τινες ὑβριστικάί σου περὶ τυ-
 ράννων ἀποφάσεις ἀνεφέροντο πρὸς αὐτόν, ὡς ἐρω-
 τηθεὶς ὑπὸ Μολπαγόρου τοῦ Ἰωνος τί παραδοξότατον
 εἴης ἑορακῶς, ἀποκρίναιο 'τύραννον γέροντα', καὶ 10
 πάλιν ἔν τινι πότῳ, περὶ θηρίων λόγου γενομένου,
 φαίης κάκιστον εἶναι τῶν μὲν ἀγρίων θηρίων τὸν
 τύραννον, τῶν δ' ἡμέρων τὸν κόλακα· ταῦτα γάρ,
 εἰ καὶ πάνυ προσποιοῦνται διαφέρειν οἱ βασιλεῖς τῶν
 τυράννων, οὐκ εὐμενῶς ἀκούουσιν'. 'ἀλλὰ τοῦτο 15
 μὲν' εἶπεν ὁ Θαλῆς 'Πιττακοῦ ἐστὶν εἰρημένον ἐν
 παιδιᾷ ποτε πρὸς Μυρσίλον· ἐγὼ δέ 'θαυμάσαιμ' ἂν'
 C ἔφη 'οὐ τύραννον ἀλλὰ κυβερνήτην γέροντα θεασά-
 μενος'. πρὸς δὲ τὴν μετάθεσιν τὸ τοῦ νεανίσκου
 πέπονθα τοῦ βαλόντος μὲν ἐπὶ τὴν κύνα πατάξαντος 20
 δὲ τὴν μητρυιάν καὶ εἰπόντος 'οὐδ' οὕτω κακῶς'.
 διὸ καὶ Σόλωνα σοφώτατον ἡγησάμην οὐ δεξάμενον
 τυραννεῖν. καὶ Πιττακὸς οὗτος εἰ μοναρχία μὴ προσ-
 ῆλθεν, οὐκ ἂν εἶπεν ὡς 'χαλεπὸν ἐσθλὸν ἔμμεναι'.
 Περίαςνδρος δ' ἔοικεν ὥσπερ ἐν νοσήματι πατρώῳ τῇ 25
 τυραννίδι κατειλημμένος οὐ φαύλως ἐξαναφέρειν, χρώ-
 μενος ὁμιλίαις ὑγιειναῖς ἄχρι γε νῦν καὶ συνουσίας
 D ἀνδρῶν νοῦν ἐχόντων ἐπαγόμενος, ἃς δὲ Θρασύβου-
 λος αὐτῷ κολούσεις τῶν ἄκρων οὐμὸς πολίτης ὑφη-
 γεῖται μὴ προσιέμενος. γεωργοῦ γὰρ αἶρας καὶ αἰγί- 30

2, 3—4 H.

6, 556—558 B.

30. αἶρας W: ἄγρας

αἰγίλωπας*: ὀρνιθας

λωπας ἀντὶ πυρῶν καὶ κριθῶν συγκομίζειν ἐθέλοντος
 οὐδὲν διαφέρει τύραννος ἀνδραπόδων μᾶλλον ἄρχειν
 ἢ ἀνδρῶν βουλόμενος· ἐν γὰρ ἀντὶ πολλῶν κακῶν
 ἀγαθὸν αἱ δυναστεῖαι τὴν τιμὴν ἔχουσι καὶ τὴν δό-
 5 ξαν, ἄνπερ ἀγαθῶν ὡς κρείττονες ἄρχωσι καὶ μεγά-
 λων μείζονες εἶναι δοκῶσι· τὴν δ' ἀσφάλειαν ἀγα-
 πῶντας ἄνευ τοῦ καλοῦ προβάτων ἔδει καὶ ἵππων
 καὶ βοῶν ἄρχειν, μὴ ἀνθρώπων. ἀλλὰ γὰρ εἰς οὐ-
 δὲν προσήκοντας ἐμβέβληκεν ἡμᾶς· ἔφη ὁ ξένος E
 10 οὗτος ἰ λόγους, ἀμελήσας λέγειν τε καὶ ζητεῖν ἃ ἀρ-
 μόττει ἐπὶ δεῖπνον βαδίζουσιν. ἦ γὰρ οὐκ οἶει, κα-
 θάπερ ἐστιάσοντός ἐστὶ τις παρασκευή, καὶ δειπνήσον-
 τος εἶναι; Κυβαρίται μὲν γὰρ ὡς ἔοικε πρὸ ἐνιαυτοῦ
 τὰς κλήσεις ποιοῦνται τῶν γυναικῶν, ὅπως ἐκγένοιτο
 15 κατὰ σχολὴν παρασκευασαμέναις ἐσθῆτι καὶ χρυσῷ
 φοιτᾶν ἐπὶ τὸ δεῖπνον· ἐγὼ δὲ πλείονος οἶμαι χρό-
 νου δεῖσθαι τὴν ἀληθινὴν τοῦ δειπνήσοντος ὀρθῶς
 παρασκευήν, ὅτι χαλεπώτερόν ἐστιν ἥθει τὸν πρέποντα
 κόσμον ἢ σώματι τὸν περιττὸν ἐξευρεῖν καὶ ἄχρηστον.
 20 οὐ γὰρ ὡς ἀγγεῖον ἥκει κομίζων ἑαυτὸν ἐμπλήσαι E
 πρὸς τὸ δεῖπνον ὁ νοῦν ἔχων, ἀλλὰ καὶ σπουδάσαι
 τι καὶ παῖξαι καὶ ἀκοῦσαι καὶ εἰπεῖν ὧν ὁ καιρὸς πα-
 ρακαλεῖ τοὺς συνόντας, εἰ μέλλουσι μετ' ἀλλήλων
 ἡδέως ἔσcesθαι. καὶ γὰρ καὶ ὄψον πονηρὸν ἔστι πα-
 25 ρώσασθαι, καὶ οἶνος ἢ φαῦλος, ἐπὶ τὰς νύμφας
 καταφυγεῖν· σύνδειπνος δὲ κεφαλαλγῆς καὶ βαρὺς καὶ
 ἀνάγωγος παντὸς μὲν οἴνου καὶ ὄψου πάσης δὲ μου-
 σουργοῦ χάριν ἀπόλλυσι καὶ λυμαίνεται, καὶ οὐδ'
 ἀπεμέσαι τὴν τοιαύτην ἀηδίαν ἑτοιμόν ἐστιν, ἀλλ'
 30 ἐνίοις εἰς ἅπαντα τὸν βίον ἐμμένει τὸ πρὸς ἀλλή- 148
 2, 4-5 H. 6, 558-561 R.

7. προβάτων*: προβάτων πολλῶν

Plutarchi Moralia. Vol. I.

22. ὧν W: δ

λους δυσάρεστον, ὥσπερ ἐωλοκρασία τις ὕβρεως ἢ ὀργῆς ἐν οἴνῳ γενομένης. ὅθεν ἄριστα Χίλων, καλούμενος ἐχθές, οὐ πρότερον ὡμολόγησεν ἢ πυθέσθαι τῶν κεκλημένων ἕκαστον. ἔφη γὰρ ὅτι σύμπλουν ἀγνώμονα δεῖ φέρειν καὶ κύσκηνον οἷς πλεῖν ἀνάγκη 5 καὶ στρατεύεσθαι· τὸ δὲ συμπόταις ἑαυτὸν ὡς ἔτυχε καταμιγνύειν οὐ νοῦν ἔχοντος ἀνδρός ἐστίν. ὁ δ' Αἰγύπτιος σκελετός, ὃν ἐπιεικῶς εἰσφέροντες εἰς τὰ συμπόσια προτίθενται καὶ παρακαλοῦσι μεμνῆσθαι τάχα
 B δὴ τοιούτους ἐσομένους, καίπερ ἄχαρις καὶ ἄωρος 10 ἐπίκωμος ἦκων, ὅμως ἔχει τινὰ καιρόν, καὶ εἰ μὴ πρὸς τὸ πίνειν καὶ ἡδυπαθεῖν ἀλλὰ πρὸς φιλίαν καὶ ἀγάπην ἀλλήλων προτρέπεται, καὶ παρακαλεῖ τὸν βίον μὴ τῷ χρόνῳ βραχὺν ὄντα πράγμασι κακοῖς μακρὸν ποιεῖν'.

15

3. Ἐν τοιούτοις λόγοις γενόμενοι κατὰ τὴν ὁδὸν ἀφικόμεθα πρὸς τὴν οἰκίαν, καὶ λούσασθαι μὲν ὁ Θαλῆς οὐκ ἠθέλησεν, ἀληλιμμένοι γὰρ ἦμεν· ἐπιῶν δὲ τοὺς τε ὁρόμους ἐθεᾶτο καὶ τὰς παλαίστρας καὶ τὸ ἄλσος τὸ παρὰ τὴν θάλασσαν ἱκανῶς διακεκοσμημέ- 20 νον, ὑπ' οὐδενὸς ἐκπληττόμενος τῶν τοιούτων, ἀλλ' ὅπως μὴ καταφρονεῖν δοκοίη μηδ' ὑπερορᾶν τοῦ Περιάνδρου τῆς φιλοτιμίας. τῶν δ' ἄλλων τὸν ἀλειψάμενον ἢ λουσάμενον οἱ θεράποντες εἰσῆγον εἰς τὸν ἀνδρῶνα διὰ τῆς στοᾶς. ὁ δ' Ἀνάχαρσις ἐν τῇ στοᾷ 25 καθῆστο, καὶ παιδίσκη παρειστήκει τὴν κόμην ταῖς χερσὶ διακρίνουσα. ταύτην ὁ Θαλῆς ἐλευθεριώτατά πως αὐτῷ προσδραμοῦσαν ἐφίλησε καὶ γελάσας 'οὕτως' ἔφη 'ποίει καλὸν τὸν ξένον, ὅπως ἡμερώτατος ὢν
 2, 5—7 H. 6, 560—562 R.

26. παρειστήκει*: προειστήκει

27. ὁ*

μὴ φοβερός ἢ τὴν ὄψιν ἡμῖν μὴδ' ἄγριος'. ἐμοῦ δ' ἐρομένου περὶ τῆς παιδὸς ἥτις εἶη, 'τὴν σοφὴν' ἔφη 'καὶ περιβόητον ἄγνοεῖς Εὐμητίν; τοῦτο γὰρ αὐτὴν D
ὁ πατὴρ αὐτός, οἱ δὲ πολλοὶ πατρόθεν ὀνομάζουσι
5 Κλεοβουλίνην'. καὶ ὁ Νειλόξενος εἶπεν 'ἢ που τὴν περὶ τὰ αἰνίγματα δεινότητα καὶ σοφίαν' ἔφη 'τῆς κόρης ἐπαινεῖς· καὶ γὰρ εἰς Αἴγυπτον ἐνία τῶν προβαλλομένων ὑπ' αὐτῆς διῖκται'. 'οὐκ ἔγωγε' εἶπεν ὁ Θαλῆς· 'τούτοις γὰρ ὥσπερ ἀστραγάλοις, ὅταν
10 τύχῃ, παίζουσα χρήται καὶ διαβάλλεται πρὸς τοὺς ἐντυχόντας. ἀλλὰ καὶ φρόνημα θαυμαστὸν καὶ νοῦς ἔνεστι πολιτικὸς καὶ φιλάνθρωπον ἦθος, καὶ τὸν πατέρα τοῖς πολίταις πραότερον ἄρχοντα παρέχει καὶ δημοτικώτερον'. 'εἶεν' ὁ Νειλόξενος ἔφη, 'καὶ φαί- E
15 νεται βλέποντι πρὸς τὴν λιτότητα καὶ ἀφέλειαν αὐτῆς· Ἀνάχαρσιν δὲ πόθεν οὕτω τημελεῖ φιλοστοργῶς;' 'ὅτι' ἔφη 'κύφρων ἀνὴρ ἐστὶ καὶ πολυμαθής, καὶ τὴν δίαιταν αὐτῇ καὶ τὸν καθαρμόν, ὧ χρῶνται Σκύθαι πρὸς τοὺς κάμνοντας, ἀφθόνως καὶ προθύ-
20 μως παραδέδωκε. καὶ νῦν οἶμαι περιέπειν αὐτὴν τὸν ἄνδρα καὶ φιλοφρονεῖσθαι, μανθάνουσάν τι καὶ προσδιαλεγομένην'. ἤδη δὲ πλησίον οὖσιν ἡμῖν τοῦ ἀνδρῶνος ἀπήντησεν Ἀλεξίδημος ὁ Μιλήσιος (ἦν δὲ Θρακυβούλου τοῦ τυράννου νόθος) καὶ ἐξήκει τεταραγ-
25 μένος καὶ σὺν ὀργῇ τινι πρὸς αὐτὸν οὐδὲν ἡμῖν γε F
σαφὲς διαλεγόμενος. ὥς δὲ τὸν Θαλῆν εἶδε, μικρὸν ἀνενεγκὼν καὶ καταστάς 'οἷαν ὕβριν' εἶπεν 'εἰς ἡμᾶς Περίαςανδρος ὕβρικεν, ἐκπλεῦσαι μὲν οὐκ ἔασις ὠρμη-
μένον ἀλλὰ προσμεῖναι δεηθεῖς τῷ δείπνῳ, ἐλθόντι

2, 7—8H.

G, 562—564R.

3. τοῦτο γὰρ αὐτὴν*: οὕτω γὰρ ταύτην
περὶ

19. πρὸς*:

δὲ νέμωιν κλισίαν ἄτιμον, Αἰολέας δὲ καὶ νησιώτας
καὶ τίνας γὰρ οὐχὶ Θρακυβούλου προτιμῶν· Θρακύ-
βουλον γὰρ ἐν ἐμοὶ τὸν πέμψαντα προπηλακίσαι
149 βουλόμενος καὶ καταβαλεῖν δῆλός ἐστιν'. 'εἶτα' ἔφη
'εὐ δέδιας μὴ καθάπερ Αἰγύπτιοι τοὺς ἀστέρας ὑψώ-
ματα καὶ ταπεινώματα λαμβάνοντας ἐν τοῖς τόποις
οὓς διεξίαισι γίνεσθαι βελτίονας ἢ χείρονας ἑαυτῶν
λέγουσιν, οὕτω περὶ σὲ διὰ τὸν τόπον ἀμαύρωσις
ἢ ταπείνωσις γένηται; καὶ τοῦ Λάκωνος ἔση φαυλό-
τερος, ὃς ἐν χορῷ τινι κατασταθεὶς εἰς τὴν ἐσχάτην 10
χώραν ὑπὸ τοῦ ἄρχοντος 'εὖ γε' εἶπεν 'ἐξεῦρες,
ὥς καὶ αὐτὰ ἔντιμος γένηται'. οὐ καταλαβόντας'
ἔφη 'τόπον μετὰ τίνας κατακεῖμεθα δεῖ ζητεῖν, μᾶλ-
λον δ' ὅπως εὐάρμοστοι τοῖς συγκατακειμένοις ὦμεν,
ἀρχὴν καὶ λαβὴν φιλίας ἐν αὐτοῖς ζητοῦντες μᾶλλον 15
B δ' ἔχοντες τὸ μὴ δυσκολαίνειν, ἀλλ' ἐπαινεῖν ὅτι τοι-
ούτοις συγκατεκλίνημεν· ὥς ὃ γε τόπῳ κλισίας δυσ-
χεραίνων δυσχεραίνει τῷ συγκλίτῃ μᾶλλον ἢ τῷ κε-
κληκότι, καὶ πρὸς ἀμφοτέρους ἀπεχθάνεται'. 'λόγος'
ἔφη 'ταῦτα ἄλλως ἐστίν' ὁ Ἀλεξίδημος, 'ἔργῳ δὲ 20
καὶ τοὺς σοφοὺς ὑμᾶς ὁρῶ τὸ τιμᾶσθαι διώκοντας',
καὶ ἅμα παραμειψάμενος ἡμᾶς ἀπήλθε. καὶ ὁ Θαλῆς
πρὸς ἡμᾶς τὴν ἀτοπίαν τοῦ ἀνθρώπου θαυμάζοντας
'ἐμπληκτος' ἔφη, 'καὶ ἀλλόκοτος φύσει, ἐπεὶ καὶ
μειράκιον ἔτι, μύρου σπουδαίου Θρακυβούλῳ κοι- 25
σθέντος, εἰς ψυκτῆρα κατεράσας μέγαν καὶ προσεγ-
C χέας ἄκρατον ἐξέπιεν, ἔχθραν ἀντὶ φιλίας Θρακυβού-
λῳ διαπεπραγμένος'. ἐκ τούτου παρελθὼν ὑπηρέτης

2, 8—9H.

6, 564—566B.

4. καταβαλεῖν*: καταβαλεῖν ὥς δὴ περιορῶν 8. οὐ-
τω W: οὕτως ἢ 15. Ζητοῦντες Beiskius: Ζηλοῦντες
28. παρελθὼν idem: περιελθὼν

‘κελεύει σε Περίανδρος’ ἔφη ‘καὶ Θαλῆν παραλαβόν-
 τας τοῦτον ἐπισκέψασθαι τὸ κεκομισμένον ἀρτίως αὐτῷ
 πότερον ἄλλως γέγονεν ἢ τι σημεῖόν ἐστι καὶ τέρας·
 αὐτὸς μὲν γὰρ ἔοικε τεταράχθαι σφόδρα, μίasma καὶ
 5 κηλὶδα τῆς θυσίας ἡγούμενος’. ἅμα δ’ ἀπῆγεν ἡμᾶς
 εἰς τι οἶκημα τῶν περὶ τὸν κῆπον. ἐνταῦθα νεανί-
 σκος ὡς ἐφαίνετο νομευτικός, οὕπῳ γενειῶν ἄλλως
 τε τὸ εἶδος οὐκ ἀγεννῆς, ἀναπτύξας τινὰ διφθέραν
 ἔδειξεν ἡμῖν βρέφος ὡς ἔφη γεγονὸς ἐξ ἵππου, τὰ
 10 μὲν ἄνω μέχρι τοῦ τραχήλου καὶ τῶν χειρῶν ἀν-
 θρωπόμορφον, τὰ λοιπὰ δ’ ἔχον ἵππου, τῇ δὲ φωνῇ D
 καθάπερ τὰ νεογνὰ παιδάρια κλαυθυριζόμενον. ὁ μὲν
 οὖν Νειλόξενος ‘Αλεξίκακε’ εἰπὼν ‘ἀπεστράφη τὴν
 ὄψιν’, ὁ δὲ Θαλῆς προσέβλεπε τῷ νεανίσκῳ πολὺν
 15 χρόνον, εἶτα μειδιάσας (εἰώθει δ’ αἰεὶ παίζειν πρὸς
 ἐμὲ περὶ τῆς τέχνης) ‘ἦ που τὸν καθαρμὸν ὦ Διό-
 κλεις’ ἔφη ‘κινεῖν διανοῇ καὶ παρέχειν πράγματα
 τοῖς ἀποτροπαίοις, ὥς τινος δεινοῦ καὶ μεγάλου συμ-
 βάντος;’ ‘τί δέ’ εἶπον ‘οὐ μέλλω; στάσεως γάρ, ὦ
 20 Θαλῆ, καὶ διαφορᾶς τὸ σημεῖόν ἐστι, καὶ δέδια μὴ
 μέχρι γάμου καὶ γενεᾶς ἐξίκηται, πρὶν ἢ τὸ πρῶτον
 ἐξιλάσασθαι μήνιμα, τῆς θεοῦ δεύτερον ὡς ὁρᾶς προ-
 φαινούσης’. πρὸς τοῦτο μηδὲν ἀποκρινάμενος ὁ E
 Θαλῆς ἀλλὰ γελῶν ἀπηλλάττετο. καὶ τοῦ Περιάν-
 25 δρου πρὸς ταῖς θύραις ἀπαντήσαντος ἡμῖν καὶ δια-
 πυθομένου περὶ ὧν εἶδομεν, ἀφείς ὁ Θαλῆς με καὶ
 λαβόμενος τῆς ἐκείνου χειρὸς ἔφη ‘ὦ μὲν Διοκλῆς
 κελεύει δράσεις καθ’ ἡσυχίαν· ἐγὼ δέ σοι παραινῶ
 νέοις οὕτω μὴ χρῆσθαι νομεῦσιν ἵππων, ἢ δίδόναι

2, 9—10 H.

6, 566—568 R.

1. παραλαβόντας Reiskius: παραλαβόντα
 θύραις*: τὰς θύρας

25. ταῖς

γυναῖκας αὐτοῖς'. ἔδοξε μὲν οὖν μοι τῶν λόγων ἀκούσας ὁ Περίανδρος ἡσθῆναι σφόδρα· καὶ γὰρ ἔξεγέλασε καὶ τὸν Θαλῆν περιλαβὼν κατησπάσατο. καὶ κείνος 'οἶμαι δέ' εἶπεν 'ὦ Διόκλεις, καὶ πέρας εἶχε Ἦ τὸ σημεῖον· ὁρᾷς γὰρ ἡλίκον κακὸν γέγονεν ἡμῖν, 5 'Αλεξιδήμου συνδειπνεῖν μὴ θελήσαντος'.

4. 'Ἐπεὶ δ' εἰσῆλθομεν, ἤδη μεῖζον ὁ Θαλῆς φθεγξάμενος 'ποῦ δέ' εἶπεν 'ὁ ἀνὴρ κατακλινάμενος ἐδυσχέρανεν;' ἀποδειχθείσης δὲ τῆς χώρας περιελθὼν ἐκεῖ κατέκλινεν ἑαυτὸν καὶ ἡμᾶς 'ἀλλὰ κἄν ἐπριάμην' 10 εἰπὼν 'Ἀρδάλῳ κοινωνεῖν μιᾶς τραπέζης'. ἦν δὲ Τροιζήνιος ὁ Ἀρδαλος, αὐλωδὸς καὶ ἱερεὺς τῶν Ἀρδαλίων Μουσῶν, ἃς ὁ παλαιὸς Ἀρδαλος ἰδρύσατο ὁ Τροιζήνιος. ὁ δ' Αἴσωπος (ἐτύγχανε γὰρ ὑπὸ Κροΐου νεωστὶ πρὸς τε Περίανδρον ἅμα καὶ πρὸς 15 τὸν θεὸν εἰς Δελφοὺς ἀπεσταλμένος, καὶ παρῆν ἐπὶ δίφρου τινὸς χαμαιζήλου παρὰ τὸν Σόλωνα καθήμενος ἄνω κατακείμενον) 'ἡμίονος δ'' ἔφη 'Λυδὸς ἐν ποταμῷ τῆς ὄψεως ἑαυτοῦ κατιδὼν εἰκόνα καὶ θαυμάσας τὸ κάλλος καὶ τὸ μέγεθος τοῦ σώματος ὥρ- 20 μησε θεῖν ὥσπερ ἵππος ἀναχαιτίσας. εἶτα μέντοι συμφρονήσας ὡς ὄνου υἱὸς εἶη, κατέπαυσε ταχὺ τὸν B δρόμον καὶ ἀφῆκε τὸ φρύαγμα καὶ τὸν θυμόν'. ὁ δὲ Χίλων λακωνίσας τῇ φωνῇ 'καὶ τύνη' ἔφη 'βραδὺς καὶ τρέχεις τὸν ἡμίονον'. ἐκ τούτου παρῆλθε 25 μὲν ἡ Μέλισσα καὶ κατεκλίνη παρὰ τὸν Περίανδρον, ἡ δ' Εὐμητις ἐκάθισε παρὰ τὸ δεῖπνον. καὶ ὁ Θαλῆς ἐμὲ προσαγορεύσας ἐπάνω τοῦ Βίαντος κατακείμενον 'τί οὐκ ἔφρασας' εἶπεν 'ὦ Διόκλεις Βίαντι τὸν Ναυ- 30 κρατίτην ξένον ἦκοντα μετὰ προβλημάτων βασιλικῶν 3:

αὐθις ἐπ' αὐτόν, ὅπως νήφων καὶ προσέχων ἑαυτῷ
 τὸν λόγον δέχεται;' καὶ ὁ Βίας 'ἀλλ' οὗτος μὲν'
 ἔφη 'πάσαι δεδίττεται ταῦτα παρακελευόμενος, ἐγὼ
 δὲ τὸν Διόνυσον οἶδα τὰ τ' ἄλλα δεινὸν ὄντα καὶ C
 5 Λύσιον ἀπὸ σοφίας προσαγορευόμενον, ὥστ' οὐ δέ-
 δια τοῦ θεοῦ μεστὸς γενόμενος μὴ ἀθαρδέστερον
 ἀγωνίσωμαι'. τοιαῦτα μὲν ἐκεῖνοι πρὸς ἀλλήλους
 ἅμα δειπνοῦντες ἔπαιζον· ἐμοὶ δὲ τὸ δεῖπνον εὐτε-
 λέστερον ὁρῶντι τοῦ συνήθους ἐννοεῖν ἐπήει πρὸς
 10 ἑμαυτὸν ὡς σοφῶν κάγαθῶν ἀνδρῶν ὑποδοχὴ καὶ
 κλήσις οὐδεμίαν προστίθῃσι δαπάνην ἀλλὰ συστέλλει
 μᾶλλον, ἀφαιροῦσα περιεργίας ὄψων καὶ μύρα ξενικὰ
 καὶ πέμματα καὶ πολυτελῶν οἴνων διαχύσεις οἷς καθ'
 ἡμέραν χρώμενος ἐπιεικῶς ὁ Περίανδρος ἐν τυραν- D
 15 νίδι καὶ πλούτῳ καὶ πράγμασι, τότε πρὸς τοὺς ἄν-
 δρας ἐκαλλωπίζετο λιτότητι καὶ σωφροσύνῃ δαπάνης.
 οὐ γὰρ μόνον τῶν ἄλλων ἀλλὰ καὶ τῆς γυναικὸς
 ἀφελὼν καὶ ἀποκρύψας τὸν συνήθη κόσμον ἐπεδείκνυε
 σὺν εὐτελείᾳ καὶ μετριότητι κεκοσμημένην.

20 B. 'Ἐπεὶ δ' ἐπήρθησαν αἱ τράπεζαι καὶ στεφάνων
 παρὰ τῆς Μελίσσης διαδοθέντων ἡμεῖς μὲν ἐσπείσα-
 μεν ἢ δ' αὐλητρίς ἐπιφθεγξαμένη μικρὰ ταῖς σπονδαῖς
 ἐκ μέσου μετέστη, προσαγορεύσας τὸν Ἀνάχαρσιν ὁ
 Ἄρδαλος ἠρώτησεν εἰ παρὰ Cκύθαις αὐλητρίδες εἰ-
 25 σὶν· ὁ δ' ἐκ τοῦ προστυχόντος 'οὐδ' ἄμπελοι' εἶπε. E
 τοῦ δ' Ἀρδάλου πάλιν εἰπόντος 'ἀλλὰ θεοὶ γε Cκύ-
 θαις εἰσὶν', 'πάνυ μὲν οὖν' ἔφη 'γλώσσης ἀνθρωπί-
 νης συνιέντες, οὐχ ὥσπερ δ' οἱ Ἕλληνες οἰόμενοι
 Cκυθῶν διαλέγεσθαι βέλτιον ὅμως τοὺς θεοὺς ὁσίων
 30 καὶ ξύλων ἥδιον ἀκροᾶσθαι νομίζουσιν'. ὁ δ' Αἴσω-

πος 'εἰ γάρ' εἶπεν 'εἰδείης, ὦ ξένε, τοὺς νῦν αὐλο-
ποιοὺς ὡς προέμενοι τὰ νεβρεῖα χρώμενοι τοῖς ὀνείοις
βέλτιον ἤχεῖν λέγουσιν. διὸ καὶ Κλεοβουλίνη πρὸς
τὸν Φρύγιον αὐλὸν ἤνιζατο

F 'κνήμη νεβρόγονός με κερασφόρῳ οὖας ἔκρουσεν, 5
ὥστε θαυμάζειν τὸν ὄνον εἰ παχύτατος καὶ ἄμουςό-
τατος ὦν τᾶλλα λεπτότατον καὶ μουσικώτατον ὁστοῦν
παρέχεται'. καὶ ὁ Νειλόξενος 'ἀμέλει ταῦτα' ἔφη
'καὶ ἡμῖν τοῖς Ναυκρατίταις ἐγκαλοῦσι Βουσιρίται·
χρώμεθα γὰρ δὴ τοῖς ὀνείοις εἰς τὸν αὐλόν. ἐκείνοις 10
δὲ καὶ σάλπιγξ ἀκούειν ἀθέμιτον, ὡς ὄνῳ φθεγγο-
μένης ὅμοιον. ὄνον δ' ὑπ' Αἰγυπτίων ἴστε δήπου διὰ
Τυφῶνα προπηλακιζόμενον'.

6. Γενομένης δὲ σιωπῆς ὁ Περίανδρος ὁρῶν βου-
λόμενον μὲν ὀκνοῦντα δ' ἄρξασθαι τοῦ λόγου τὸν 15
151 Νειλόξενον 'ἐγὼ τοι' εἶπεν 'ὦ ἄνδρες ἐπαινῶ καὶ
πόλεις καὶ ἄρχοντας, ὅσοι ξένοις πρῶτον, εἴτα πολί-
ταις χρηματίζουσι· καὶ νῦν δοκεῖ μοι τοὺς μὲν ἡμε-
τέρους λόγους οἷον ἐπιχωρίους καὶ συνήθεις βραχὺν
χρόνον ἐπισχεῖν, πρόσοδον δ' ὥσπερ ἐν ἐκκλησίᾳ 20
δοῦναι τοῖς Αἰγυπτίοις ἐκείνοις καὶ βασιλικοῖς, οὓς
ὁ βέλτιστος ἦκει κομίζων Νειλόξενος Βίαντι, Βίας δὲ
βούλεται κοινῇ σκέψασθαι μεθ' ὑμῶν'. καὶ ὁ Βίας
'ποῦ γὰρ ἢ μετὰ τίνων' ἔφη 'προθυμότερον ἅν τις
ἀποκινδυνεύσειεν, εἰ δέοι, πρὸς τοιαύτας ἀποκρίσεις, 25
ἄλλως τε τοῦ βασιλέως κελεύσαντος ἄρξασθαι μὲν

2, 13—14H.

6, 571—573B.

1. εἰ γάρ*: εἶγε 3. Κλεοβουλίνη W: κλεόβουλον ἢ
4. ἤνιζατο idem: ἤξατο 5. νεβρόγονός με G. Hermannus:
νεβρογόνοισαι με ἔκρουσεν idem: ἐκτικρούσε 10.
δὴ*: ἤδη 23. ὑμῶν Meziriacus: ἡμῶν 25. εἰ δέοι*:
εἰ δεῖ

ἅπ' ἐμοῦ, περιελθεῖν δ' εἰς ἅπαντας ὑμᾶς τὸν λό- B
γον;' οὕτω δὴ παρεδίδου μὲν αὐτῷ τὸ γραμματεῖον
ὁ Νειλόξενος, ὃ δ' αὐτὸν ἐκέλευσε λύσαντα πᾶσιν
ἐς μέσον ἀναγνῶναι. διάνοιαν δὲ τοιαύτην εἶχε τὰ
5 γεγραμμένα.

Ἡ Βασιλεὺς Αἰγυπτίων Ἄμασις λέγει Βίαντι σοφω-
τάτῳ Ἑλλήνων. Βασιλεὺς Αἰθιοπῶν ἔχει πρὸς ἐμὲ
σοφίας ἄμιλλαν. ἡττώμενος δὲ τοῖς ἄλλοις ἐπὶ πᾶσι
συντέθεικεν ἄτοπον ἐπίταγμα καὶ δεινόν, ἐκπιεῖν με
10 κελεύων τὴν θάλασσαν. ἔστι δὲ λύσαντι μὲν ἔχειν
κύμας τε πολλὰς καὶ πόλεις τῶν ἐκείνου, μὴ λύσαντι
δ' ἄστεων τῶν περὶ Ἐλεφαντίνην ἀποστήναι. σκεψά- C
μενος οὖν εὐθὺς ἀπόπεμπε Νειλόξενον. ἃ δὲ δεῖ
φίλοις σοῖς ἢ πολίταις γενέσθαι παρ' ἡμῶν οὐ τὰμὰ
15 κωλύσει.'

Τούτων ἀναγνωςθέντων οὐ πολὺν χρόνον ἐπι-
σχῶν ὁ Βίας ἀλλὰ μικρὰ μὲν αὐτὸς πρὸς αὐτῷ γενό-
μενος μικρὰ δὲ τῷ Κλεοβούλῳ προσομιλήσας ἐγγὺς
κατακειμένῳ 'τί λέγεις' εἶπεν 'ὦ Ναυκρατίτα; βασι-
20 λεύων ἀνθρώπων τοσούτων Ἄμασις, κεκτημένος δὲ
χώραν ἀρίστην τοσαύτην ἐθελήσει ἐπὶ κύμασι ἀδόξοις
καὶ λυπραῖς ἐκπιεῖν θάλασσαν;' καὶ ὁ Νειλόξενος γε-
λάσας 'ὥς θελήσοντος' εἶπεν 'ὦ Βία σκόπει τὸ δυ-
νατόν'. 'φραζέτω τοίνυν' ἔφη 'τῷ Αἰθίοπι τοὺς D
25 ἐμβάλλοντας εἰς τὰ πελάγη ποταμοὺς ἐπισχεῖν, ἕως
ἂν αὐτὸς ἐκπῇ τὴν νῦν οὖσαν θάλασσαν· περὶ ταύ-
της γὰρ τὸ ἐπίταγμα γέγονεν, οὐ τῆς ὕστερον ἐσο-
μένης'. ὥς δὲ ταῦτα εἶπεν ὁ Βίας, ὁ μὲν Νειλόξε-

2, 14—16 H.

6, 573—574 R.

3. λύσαντα Reiskius: λύσαντα πάντα
τος Pflugkius: θελήσαντος
ἐκπίνη

26. ἂν*

23. θελήσον-
ἐκπῇ*:

νος ὑφ' ἡδονῆς ὥρμησε περιβαλεῖν τὸν Βίαντα καὶ
 φιλῆσαι· τῶν δ' ἄλλων ἐπαινεσάντων καὶ ἀποδεξαμέ-
 νων γελάσας ὁ Χίλων 'ὦ Ναυκρατίτα' ἔφη 'Ξένε,
 πρὶν ἀπολέσθαι τὴν θάλασσαν ἐκποθεῖσαν ἀπάγγελλε
 πλεύσας Ἀμάσιδι μὴ ζητεῖν ὅπως ἄλμην ἀναλώσει
 τοσαύτην, ἀλλὰ μᾶλλον ὅπως πότιμον καὶ γλυκεῖαν
 Ε τοῖς ὑπηκόοις τὴν βασιλείαν παρέξει· περὶ ταῦτα γὰρ
 δεινότατος Βίας καὶ διδάσκαλος τούτων ἄριστος, ὃ
 μαθὼν Ἀμασις οὐδὲν ἔτι τοῦ χρυσοῦ δεῖσεται ποδα-
 νιπτῆρος ἐπὶ τοὺς Αἰγυπτίους, ἀλλὰ θεραπεύσουςι
 πάντες αὐτὸν καὶ ἀγαπήσουςι χρηστὸν ὄντα, κἂν
 μυριάκις ἢ νῦν ἀναφανῇ δυσγενέστερος'. 'καὶ μήν'
 ἔφη ὁ Περίανδρος 'ἄξιόν γε τοιαύτας ἀπαρχὰς τῷ
 βασιλεῖ συνεισενεγκεῖν ἅπαντας 'ἀνδρακάς', ὥς περ
 ἔφησεν Ὁμηρος· ἐκείνῳ τε γὰρ ἂν γένοιτο πλείονος
 ἀξία τῆς ἐμπορίας ἢ παρενθήκη, καὶ ἡμῖν ἀντὶ πάν-
 των ὠφέλιμος'.

7. Εἰπόντος οὖν τοῦ Χίλωνος ὡς Cόλων κατάρ-
 F χεσθαι τοῦ λόγου δίκαιός ἐστιν, οὐ μόνον ὅτι πάν-
 των προήκει καθ' ἡλικίαν καὶ τυγχάνει κατακείμενος
 πρῶτος, ἀλλ' ὅτι τὴν μεγίστην καὶ τελειοτάτην ἀρ-
 χὴν ἄρχει, νόμους Ἀθηναίοις θέμενος, ὁ Νειλόξενος
 ἡσυχῇ πρὸς ἐμέ 'πολλά γε' εἶπεν 'ὦ Διόκλεις πι-
 στεύεται ψευδῶς, καὶ χαίρουσιν οἱ πολλοὶ λόγους
 ἀνεπιτηδείους περὶ σοφῶν ἀνδρῶν αὐτοὶ τε πλάττον-
 τες καὶ δεχόμενοι παρ' ἐτέρων ἐτοίμως, οἷα καὶ πρὸς
 ἡμᾶς εἰς Αἴγυπτον ἀπηγγέλθη περὶ Χίλωνος, ὡς
 ἄρα διαλύσαιο τὴν πρὸς Cόλωνα φιλίαν καὶ ξενίαν,
 2, 16—17 H. 6, 574—576 B.

1. περιβαλεῖν*: περιβάλλειν 12. δυσγενέστερος Reis-
 kius: δυσγενέστατος 15. Ὁμηρος] v 14 22. ὁ*: ὁ
 οὖν 26. ἐτοίμως W: ἔτοιμοι

ὅτι τοὺς νόμους ὁ Σόλων ἔφησεν ἀμετακινήτους εἶναι. 152
καὶ ἐγὼ 'γελοῖος' ἔφην 'ὁ λόγος· οὕτω γὰρ δεῖ
πρῶτον ἀποποιεῖσθαι τὸν Λυκοῦργον αὐτοῖς νόμοις
ὅλην μετακινήσαντα τὴν Λακεδαιμονίων πολιτείαν'.
5 μικρὸν οὖν ἐπισχὼν ὁ Σόλων 'ἐμοὶ μὲν' ἔφη 'δοκεῖ
μάλιστ' ἂν ἔνδοξος γενέσθαι καὶ βασιλεὺς καὶ τύραν-
νος, εἰ δημοκρατίαν ἐκ μοναρχίας κατασκευάσειε τοῖς
πολίταις'. δεύτερος δ' ὁ Βίας εἶπεν 'εἰ ἄτρεπτοις
χρῶτο τοῖς νόμοις τῆς πατρίδος'. ἐπὶ τούτῳ δ' ὁ
10 Θαλῆς ἔφησεν 'εὐδαιμονίαν ἄρχοντος νομίζειν, εἰ τε-
λευτήσειε γηράσας κατὰ φύσιν'. τέταρτος Ἀνάχαρσις
'εἰ μὴ μόνος εἴη φρόνιμος'. πέμπτος δὲ Κλεόβου-
λος 'εἰ μηδενὶ πιστεύοι τῶν συνόντων'. ἕκτος δ' ὁ B
Πιπτακός 'εἰ τοὺς ὑπηκόους ὁ ἄρχων παρασκευάσειε
15 φοβεῖσθαι μὴ αὐτὸν ἄλλ' ὑπὲρ αὐτοῦ'. μετὰ τοῦτον
ὁ Χίλων ἔφη τὸν ἄρχοντα χρῆναι μηδὲν φρονεῖν
θνητόν, ἀλλὰ πάντα ἀθάνατα. ῥηθέντων δὲ τούτων
ἤξιοῦμεν ἡμεῖς καὶ αὐτὸν εἰπεῖν τι τὸν Περίανδρον.
ὁ δ' οὐ μάλα φαιδρὸς ἀλλὰ συστήσας τὸ πρόσωπον
20 'ἐγὼ τοίνυν' ἔφη 'προσαποφαίνομαι τὰς εἰρημένας
γνώμας ἀπάσας σχεδὸν ἀφιστάναι τοῦ ἄρχειν τὸν
νοῦν ἔχοντα'. καὶ ὁ Αἴσωπος οἷον ἐλεγκτικός 'ἔδει
τοίνυν' ἔφη 'τοῦτο καθ' ἑαυτοὺς περαίνειν καὶ μὴ,
συμβούλους φάσκοντας εἶναι καὶ φίλους, κατηγοροὺς C
25 γίγνεσθαι τῶν ἀρχόντων'. ἀψάμενος οὖν αὐτοῦ τῆς
κεφαλῆς ὁ Σόλων καὶ διαμειδιάσας εἶπεν 'οὐκ ἂν δο-
κεῖ σοι μετριώτερον ἄρχοντα ποιεῖν καὶ τύραννον

2, 17—18 H.

6, 576—578 R.

1. ἔφησεν*: ἔφη ἀμετακινήτους Döhrerus: μετακι-
νήτους 8. ἀτρέπτοις*: πρῶτος vel τρόποις 12. μὴ
Stobaeus Floril. XLVIII 47 21. ἀφιστάναι W: ἀφε-
στάναι

ἐπιεικέστερον ὁ πείθων ὡς ἄμεινον εἴη τὸ μὴ ἄρχειν ἢ τὸ ἄρχειν;’ ‘τίς δ’ ἂν’ ἔφη ‘κοὶ τοῦτο πεισθεῖη μᾶλλον ἢ τῷ θεῷ φράσαντι κατὰ τὸν πρὸς σὲ θεσμόν

‘εὐδαιμον πτολίεθρον ἐνὸς κήρυκος ἀκούον;’ 5
καὶ ὁ Σόλων ‘ἀλλὰ μήν’ ἔφη ‘καὶ νῦν ἐνὸς Ἀθη-
D ναῖοι κήρυκος ἀκροῶνται καὶ ἄρχοντος τοῦ νόμου, δημοκρατίαν ἔχοντες. σὺ δὲ δεινὸς εἶ κοράκων ἐπαῖτειν καὶ κολοιῶν, τῆς δὲ θεοῦ φωνῆς οὐκ ἀκριβῶς ἐξα-
κούεις, ἀλλὰ πόλιν μὲν οἶει κατὰ τὸν θεὸν ἄριστα 10
πράττειν τὴν ἐνὸς ἀκούουσαν, συμποσίου δ’ ἀρετὴν νομίζεις τὸ πάντα διαλέγεσθαι καὶ περὶ πάντων’. ‘σὺ γάρ’ ἔφη ὁ Αἴσωπος ‘οὐπω γέγραφας οἰκέτας μὴ μεθύειν, ὡς ἔγραψας Ἀθήνησιν οἰκέτας μὴ ἐρᾶν μηδὲ
ξηραλοιφεῖν’. γελάσαντος οὖν τοῦ Σόλωνος Κλεό- 15
δωρος ὁ ἰατρός ‘ἀλλ’ ἀνόμοιον’ ἔφη ‘τὸ ξηραλοι-
φεῖν τῷ λαλεῖν ἐν οἴνῳ βρεχόμενον· ἥδιστον γάρ
E ἐστι’. καὶ ὁ Χίλων ὑπολαβὼν ἔφη ‘διὰ τοῦτό τοι μᾶλλον ἀφεκτέον αὐτοῦ’. πάλιν δ’ ὁ Αἴσωπος ‘καὶ μήν’ ἔφη ‘Θαλῆς ἔδοξεν εἰπεῖν ὅτι τάχιστα γηράσει’. 20

8. Γελάσας οὖν ὁ Περίανδρος, ‘ἔχομεν’ εἶπεν ‘Αἴσωπε τὴν δίκην προσηκόντως, πρὶν ἢ τοὺς Ἀμά-
σιδος οὓς προειλόμεθα πάντας εἰσαγαγεῖν λόγους εἰς
έτέρους ἐμπесόντες. ὄρα δὴ, Νειλόξενε, τὰ λοιπὰ
τῆς ἐπιστολῆς, καὶ χρῶ παροῦσιν ἐν ταύτῳ τοῖς ἄν- 25
δράσιν’. ‘ἀλλὰ μήν’ ὁ Νειλόξενος ἔφη ‘τὴν μὲν τοῦ Αἰθίοπος ἐπίταξιν οὐδὲν ἂν τις ἄλλο πλήν

2, 18–20 H.

6, 578–580 R.

5. ἀκούον nescio quis: ἀκούειν 9. θεοῦ Reiskius: σοῦ
13. γέγραφας idem: γέγραφας ὅτι ὁμοιον 16. ἀνό-
μοιον W: ὁμοιον 22. προσηκόντως Reiskius: προσηκόν-
τως ὅτι 25. ταύτῳ idem: τούτῳ

‘ἀχνυμένην σκυτάλην’ προσείποι κατ’ Ἀρχίλοχον, ὁ δὲ σὸς ξένος Ἄμασις ἡμερώτερος ἐν τοῖς τοιούτοις F προβλήμασι καὶ μουσικώτερος γέγονεν· ἐκέλευσε γὰρ αὐτὸν εἰπεῖν τὸ πρεσβύτατον καὶ τὸ κάλλιστον καὶ 5 τὸ μέγιστον καὶ τὸ σοφώτατον καὶ τὸ κοινότατον, καὶ ναὶ μὰ Δία πρὸς τούτοις τὸ ὠφελιμώτατον, καὶ τὸ βλαβερώτατον καὶ τὸ ἰσχυρότατον καὶ τὸ ῥᾶστον. ἄρ’ οὖν ἀπεκρίνατο καὶ διέλυσε τούτων ἕκαστον; ‘οὕτως’ ὁ Νειλόξενος ἔφη· ‘κρίνετε δ’ ὑμεῖς ἀκού- 10 σαντες. περὶ πολλοῦ γὰρ ὁ βασιλεὺς ποιεῖται μήτε 153 σκυκοφαντῶν ἀλῶναι τὰς ἀποκρίσεις, εἴ τε τι σφάλ- λεται κατ’ αὐτὰς ὁ ἀποκρινάμενος, τοῦτο μὴ δια- φυγεῖν ἀνεξέλεγκτον. ἀναγνώσκομαι δ’ ὑμῖν ὥσπερ ἀπεκρίνατο. τί πρεσβύτατον; χρόνος. τί μέγιστον; 15 κόσμος. τί σοφώτατον; ἀλήθεια. τί κάλλιστον; φῶς. τί κοινότατον; θάνατος. τί ὠφελιμώτατον; θεός. τί βλαβερώτατον; δαίμων. τί ῥωμαλεύτατον; τύχη. τί ῥᾶστον; ἡδύ.’

9. Τούτων πάλιν ἀναγνωσθέντων, ὦ Νίκαρχε, 20 γενομένης σιωπῆς Θαλῆς ἠρώτησε τὸν Νειλόξενον εἰ προσήκατο τὰς λύσεις ὁ Ἄμασις. ἐκείνου δ’ εἰπόντος ὅτι τὰς μὲν ἀπεδέξατο ταῖς δ’ ἐδυσκόλαινε, ‘καὶ μὴν B οὐδέν’ εἶπεν ὁ Θαλῆς ‘ἀνεπίληπτόν ἐστιν, ἀλλ’ ἔχει πάντα διαμαρτίας μεγάλας καὶ ἀγνοίας. οἷον εὐθὺς 25 ὁ χρόνος πῶς ἂν εἴη πρεσβύτατον, εἰ τὸ μὲν αὐτοῦ γεγονὸς τὸ δ’ ἐνεστώς ἐστι τὸ δὲ μέλλον; ὁ γὰρ μεθ’ ἡμᾶς ἐσόμενος χρόνος καὶ πραγμάτων τῶν νῦν καὶ ἀνθρώπων νεώτερος ἂν φανείη. τὸ δὲ τὴν ἀλήθειαν

2, 20—21 H.

6, 580—581 R.

1. ἀχνυμένην] Bergk. p. 708³
 τατον* ῥᾶστον*: ῥᾶστον εἰπεῖν
 Madvigius: κατὰ ταύτας ὁ W

7. τὸ ante βλαβερώ-
 12. κατ’ αὐτὰς

ἡγεῖσθαι σοφίαν οὐδὲν ἐμοὶ δοκεῖ διαφέρειν τοῦ τὸ
 φῶς ὀφθαλμὸν ἀποφαίνειν. εἰ δὲ τὸ φῶς καλὸν
 ὥσπερ ἔστιν ἐνόμιζε, πῶς τὸν ἥλιον αὐτὸν παρείδε;
 τῶν δ' ἄλλων ἢ μὲν περὶ θεῶν καὶ δαιμόνων ἀπό-
 C κρισις θράσος ἔχει καὶ κίνδυνον, ἀλογίαν δὲ καὶ πλά- 5
 νην ἢ περὶ τῆς τύχης· οὐ γὰρ ἂν μετέπιπτε ῥαδίως
 οὕτως, ἰσχυρότατον οὔσα τῶν ὄντων καὶ ῥωμαλεύ-
 τατον. οὐ μὲν οὐδ' ὁ θάνατος κοινότατόν ἐστιν· οὐ
 γάρ ἐστι πρὸς τοὺς ζῶντας. ἀλλ' ἵνα μὴ δοκῶμεν
 εὐθύνειν τὰς τῶν ἐτέρων ἀποφάσεις, τὰς οἰκείας ταῖς 10
 ἐκείνου παραβάλωμεν· ἐμαυτὸν δὲ παρέχω πρῶτον,
 εἰ βούλεται Νειλόξενος, ἐρωτᾶν καθ' ἕκαστον'.

Ὡς οὖν ἐγένοντο τότε, κάγω νῦν διηγήσομαι τὰς
 ἐρωτήσεις καὶ τὰς ἀποκρίσεις. 'τί πρεσβύτατον;
 'θεός' ἔφη Θαλῆς· 'ἀγέννητος γάρ ἐστι'. 'τί μέγι- 15
 D στον;' 'τόπος· τᾶλλα μὲν γὰρ ὁ κόσμος, τὸν δὲ κό-
 σμον οὗτος περιέχει'. 'τί κάλλιστον;' κόσμος· πᾶν
 γὰρ τὸ κατὰ τάξιν τούτου μέρος ἐστί'. 'τί σοφώτα-
 τον;' 'χρόνος· τὰ μὲν γὰρ εὔρηκεν οὗτος ἤδη, τὰ
 δ' εὕρησει'. 'τί κοινότατον;' 'ἐλπίς· καὶ γὰρ οἷς 20
 ἄλλο μηδέν, αὕτη πάρεστι'. 'τί ὠφελιμώτατον;
 'ἀρετή· καὶ γὰρ τᾶλλα τῷ χρῆσθαι καλῶς ὠφέλιμα
 ποιεῖ'. 'τί βλαβερώτατον;' 'κακία· καὶ γὰρ τὰ πλεῖ-
 στα βλάπτει παραγενομένη'. 'τί ἰσχυρότατον;' 'ἀνάγ-
 κη· μόνη γὰρ ἀνίκητος'. 'τί ῥᾶστον;' 'τὸ κατὰ φύσιν, 25
 ἐπεὶ πρὸς ἡδονάς γε πολλοὶ πολλάκις ἀπαγορεύουσιν'.

E 10. Ἀποδεξαμένων δὲ πάντων τὸν Θαλῆν, ὁ

2, 21—22 H.

6, 581—583 R.

2. καλὸν ὥσπερ ἔστιν Reiskius: ὥσπερ καλὸν ἐστιν

5. πλάνην idem: πολλήν

15. ἀγέννητος*: ἀγέννητον

25. μόνη γὰρ ἀνίκητος*: μόνον γὰρ ἀνίκητον

26. πολλοὶ

Hauptius

Κλεόδωρος εἶπε ἑτοσαῦτα ἐρωτᾶν καὶ ἀποκρίνεσθαι
 βασιλεῦσιν, ὦ Νειλόξενε, προσῆκόν ἐστιν· ὁ δὲ προ-
 πίνων τὴν θάλατταν Ἀμάσιδι βάρβαρος ἐδεῖτο τῆς
 Πιττακοῦ βραχυλογίας, ἣ πρὸς Ἀλυάττην ἐχρήσατο
 5 προστάττοντά τι καὶ γράφοντα Λεσβίοις ὑπερήφανον,
 ἀποκρινάμενος οὐδὲν ἄλλ' ἢ μόνον κελεύσας κρόμμυα
 καὶ θερμόν ἄρτον ἐσθίειν'. ὑπολαβὼν οὖν ὁ Περίαν-
 δρος ἄλλα μὲν καὶ τοῖς παλαιοῖς Ἑλλήσιν ἔθος ἦν,
 ὦ Κλεόδωρε, τοιαύτας ἀλλήλοισι ἀπορίας προβάλλειν.
 10 ἀκούομεν γὰρ ὅτι καὶ πρὸς τὰς Ἀμφιδάμαντος ταφὰς F
 εἰς Χαλκίδα τῶν τότε σοφῶν οἱ δοκιμώτατοι ποιηταὶ
 συνῆλθον· ἦν δ' ὁ Ἀμφιδάμας ἀνὴρ πολεμικός, καὶ
 πολλὰ πράγματα παρασχὼν Ἑρετρίευσιν ἐν ταῖς περὶ
 Ληλάντου μάχαις ἔπεσεν. ἐπεὶ δὲ τὰ παρεσκευασμένα
 15 τοῖς ποιηταῖς ἔπη χαλεπὴν καὶ δύσκολον ἐποίει τὴν
 κρίσιν διὰ τὸ ἐφάμιλλον, ἥ τε δόξα τῶν ἀγωνιστῶν,
 Ὅμηρου καὶ Ἡσιόδου, πολλὴν ἀπορίαν μετὰ αἰδοῦς
 τοῖς κρίνουσι παρεῖχεν, ἐτράποντο πρὸς τοιαύτας
 ἐρωτήσεις, καὶ προύβαλε μὲν ὥς φασι Λέσχης
 20 Ἑρμῆος μοι ἔννεπε κείνα, τὰ μήτ' ἐγένοντο 154
 πάροιθε

μήτ' ἔσται μετόπισθεν',
 ἀπεκρίνατο δ' Ἡσιόδος ἐκ τοῦ παρατυχόντος
 ἄλλ' ὅταν ἀμφὶ Διὸς τύμβῳ καναχήποδες ἵπποι
 25 ἄρματα συντρίψωσιν ἐπειγόμενοι περὶ νίκης'.
 καὶ διὰ τοῦτο λέγεται μάλιστα θαυμασθεῖς τοῦ τρίπο-
 δος τυχεῖν'. ἑτί δὲ ταῦτα' ὁ Κλεόδωρος εἶπε ἑδια-
 φέρει τῶν Εὐμήτιδος αἰνιγμάτων; ἃ ταύτην μὲν ἴσως B
 οὐκ ἀπρεπὲς ἐστὶ παίζουσιν καὶ διαπλέκουσιν ὥσπερ
 30 ἑτεραι ζῶνια καὶ κεκρυφάλους προβάλλειν ταῖς γυ-

ναιξίν, ἄνδρας δὲ νοῦν ἔχοντας ἔν τινι σπουδῇ τίθεσθαι γελοῖον'. ἡ μὲν οὖν Εὐμητις ἡδέως ἂν εἰποῦσά τι πρὸς αὐτόν, ὡς ἐφαίνετο, κατέσχευεν ἑαυτὴν ὑπ' αἰδοῦς, καὶ ἀνεπλήσθη τὸ πρόσωπον ἐρυθρήματος· ὁ δὲ Αἴσωπος οἷον ἀμυνόμενος ὑπὲρ αὐτῆς 'οὐ γε-
λοιότερον οὖν' εἶπε 'τὸ μὴ δύνασθαι ταῦτα διαλύειν, οἷόν ἐστιν ὁ μικρὸν ἔμπροσθεν ἡμῖν τοῦ δείπνου προύβαλεν

'ἄνδρ' εἶδον πυρὶ χαλκὸν ἐπ' ἀνέρι κολλήσαντα;'

C τί τοῦτ' ἐστιν ἔχοις ἂν εἰπεῖν;' 'ἀλλ' οὐδὲ μαθεῖν 10
δέομαι' ἔφη ὁ Κλεόδωρος. 'καὶ μὴν οὐδεὶς' ἔφη
'σοῦ τοῦτο μᾶλλον οἶδεν οὐδὲ ποιεῖ βέλτιον· εἰ δ' ἄρνη, μάρτυρας ἔχω σικυωνίας'. ὁ μὲν οὖν Κλεόδωρος ἐγέλασε· καὶ γὰρ ἐχρήτο μάλιστα ταῖς σικυωνίαις τῶν καθ' αὐτὸν ἰατρῶν, καὶ δόξαν οὐχ ἥκιστα 15
τὸ βοήθημα τοῦτο δι' ἐκεῖνον ἔσχηκε.

11. Μνησίφιλος δ' ὁ Ἀθηναῖος, ἐταῖρος ὢν καὶ
Ζηλωτῆς Σόλωνος, 'ἐγὼ τοι' εἶπεν 'ὦ Περίανδρε
τὸν λόγον ἀξιῶ καθάπερ τὸν οἶνον μὴ πλουτίνδην
D μὴδ' ἀριστίνδην ἀλλ' ἐξ ἴσου πᾶσιν ὥσπερ ἐν δημο- 20
κρατία νέμεσθαι καὶ κοινὸν εἶναι· τῶν δ' ἄρτι περὶ
ἀρχῆς καὶ βασιλείας εἰρημένων οὐδὲν ἡμῖν τοῖς δημο-
τικοῖς μέτεστιν. ὅθεν οἰόμεθα δεῖν πάλιν ἕκαστον
ὑμῶν περὶ πολιτείας ἰσονόμου γνώμην τινὰ συμβαλέ-
σθαι, ἀρξαμένους αὐθις ἀπὸ Σόλωνος'. ἐδόκει δὴ 25
ταῦτα ποιεῖν. καὶ πρῶτος ὁ Σόλων 'ἀλλ' ἀκήκοας
μέν' εἶπεν 'ὦ Μνησίφιλε μετὰ πάντων Ἀθηναίων
ἦν ἔχω γνώμην περὶ πολιτείας· εἰ δὲ βούλει καὶ νῦν
ἀκούειν, δοκεῖ μοι πόλις ἄριστα πράττειν καὶ μάλι-
στα σῶζειν δημοκρατίαν, ἐν ἣ τὸν ἀδίκησαντα τοῦ 30

ἀδικηθέντος οὐδὲν ἥττον οἱ μὴ ἀδικηθέντες προβάλλ- Ε
 λονται καὶ κολάζουσι'. δεύτερος δ' ὁ Βίας ἔφη κρα-
 τίστην εἶναι δημοκρατίαν ἐν ἣ πάντες ὡς τύραννον
 φοβοῦνται τὸν νόμον. ἐπὶ τούτῳ Θαλῆς τὴν μήτε
 5 πλουσίους ἄγαν μήτε πένητας ἔχουσιν πολίτας. μετὰ
 δὲ τοῦτον ὁ Ἀνάχαρσις ἐν ἣ τῶν ἄλλων ἴσων νομι-
 ζομένων ἀρετῇ τὸ βέλτιον ὀρίζεται, κακία δὲ τὸ χει-
 ρον. πέμπτος δ' ὁ Κλεόβουλος ἔφη μάλιστα σωφρονεῖν
 δῆμον ὅπου τὸν ψόγον μᾶλλον οἱ πολιτευόμενοι δε-
 10 δοίκασι ἢ τὸν νόμον. ἕκτος δὲ Πιπτακός, ὅπου τοῖς
 πονηροῖς οὐκ ἔξεστιν ἄρχειν καὶ τοῖς ἀγαθοῖς οὐκ
 ἔξεστι μὴ ἄρχειν. μετατραπεῖς δ' ὁ Χίλων ἀπεφώνησε
 τὴν μάλιστα νόμων ἥκιστα δὲ ῥητόρων ἀκούουσιν F
 πολιτείαν ἀρίστην εἶναι. τελευταῖος δὲ πάλιν ὁ Πε-
 15 ρίανδρος ἐπικρίνων ἔφη δοκεῖν αὐτῷ πάντας ἐπαινεῖν
 δημοκρατίαν τὴν ὁμοιοτάτην ἀριστοκρατίαν.

12. Τέλος δὲ καὶ τούτου τοῦ λόγου λαβόντος
 ἤξιον ἐγὼ καὶ περὶ οἴκου ἢ χρηστέον εἰπεῖν τοὺς
 ἄνδρας ἡμῖν. 'βασιλείας μὲν γὰρ καὶ πόλεις ὀλίγοι
 20 κυβερνῶσιν, ἐστίας δὲ πᾶσιν ἡμῖν καὶ οἴκου μέτεστι'. 155
 γελάσας οὖν ὁ Αἰσωπος 'οὐκ, εἵγε τῶν πάντων' ἔφη
 'καὶ Ἀνάχαρσιν ἀριθμεῖς. τούτῳ γὰρ οἶκος οὐκ ἔστιν,
 ἀλλὰ καὶ σεμνύνεται τῷ ἄοικος εἶναι, χρῆσθαι δ' ἀμά-
 ξῃ, καθάπερ τὸν ἥλιον ἐν ἄρματι λέγουσι περιπολεῖν,
 25 ἄλλοτ' ἄλλην ἐπινεμόμενον τοῦ οὐρανοῦ χώραν'.
 καὶ ὁ Ἀνάχαρσις 'διὰ τοῦτό τοι' εἶπεν 'ἢ μόνος ἢ
 μάλιστα τῶν θεῶν ἐλεύθερός ἐστι καὶ αὐτόνομος, καὶ
 κρατεῖ πάντων, κρατεῖται δ' ὑπ' οὐδενός, ἀλλὰ βασι-

2, 24—25 H.

6, 586—588 B.

2. ἔφη Stobaeus Floril. XLIII 131: ἔφησε 7. κακία
 (κακία Pflugkii) δὲ Stobaeus: καὶ κακία 12. μετατρα-
 πεῖς] μετὰ τούτους W

λεύει καὶ ἡνιοχεῖ. πλὴν σέ γε τὸ ἄρμα λέληθεν αὐ-
 τοῦ ὥς ὑπερφυὲς κάλλει καὶ μεγέθει θαυμάσιόν ἐστιν·
 B οὐ γὰρ ἂν παίζων ἐπὶ γέλῳτι παρέβαλες ἐκεῖνο τοῖς
 ἡμετέροις. οἶκον δέ μοι δοκεῖς, ὦ Αἴσωπε, ταυτὶ τὰ
 πήλινα καὶ ξύλινα καὶ κεραμεῶ στεγάσματα νομίζειν,
 ὥσπερ εἰ κοχλίαν ἡγοῖο τὸ κέλυφος, ἀλλὰ μὴ τὸ
 ζῶον. εἰκότως οὖν σοι γέλωτα παρέσχεν ὁ Σόλων,
 ὅτι τοῦ Κροίσου τὴν οἰκίαν κεκοσμημένην πολυτελῶς
 θεασάμενος οὐκ εὐθὺς ἀπεφήνατο τὸν κεκτημένον
 εὐδαιμόνως οἰκεῖν καὶ μακαρίως, ἅτε δὴ τῶν ἐν αὐ- 10
 τῷ μᾶλλον ἀγαθῶν ἢ τῶν παρ' αὐτῷ βουλόμενος
 γενέσθαι θεατῆς· σὺ δ' ἔοικας οὐδὲ τῆς σεαυτοῦ μνη-
 μονεύειν ἀλώπεκος. ἐκείνη μὲν γὰρ εἰς ἀγῶνα ποι-
 κιλίας καταστᾶσα πρὸς τὴν πάρδαλιν ἡξίου τὰ ἐντὸς
 C αὐτῆς καταμαθεῖν τὸν δικαστήν, ποικιλωτέρα γὰρ ἐκεῖ- 15
 θεν φανείσθαι· σὺ δὲ τὰ τεκτόνων καὶ λιθοξόων ἔργα
 περινοστεῖς, οἶκον ἡγούμενος οὐ τὰ ἐντὸς ἐκάστου καὶ
 οἰκεῖα, παῖδας καὶ γάμον καὶ φίλους καὶ θεράποντας,
 οἷς κἂν ἐν μυρμηκιᾷ τις ἢ νεοττιᾷ νοῦν ἔχουσι καὶ
 σωφρονοῦσι κοινωνῇ τῶν ὑπόντων, χρηστὸν οἶκον 20
 οἰκεῖ καὶ μακάριον. ἐγὼ μὲν οὖν' ἔφη 'ταῦτα καὶ
 πρὸς Αἴσωπον ἀποκρίνομαι καὶ Διοκλεῖ συμβάλλομαι·
 τῶν δ' ἄλλων ἕκαστος ἀποφαίνεσθαι δίκαιός ἐστι τὴν
 ἑαυτοῦ γνώμην'. τοῦτον οὖν ἄριστον ὁ Σόλων εἶπεν
 αὐτῷ δοκεῖν οἶκον, ὅπου τὰ κτήματα μήτε κτωμένοις 25
 D ἀδικία μήτε φυλάττουσιν ἀπιστία, μήτε δαπανῶσι με-
 τάνοια πρόσεστιν. ὁ δὲ Βίας ἐν ᾧ τοιοῦτός ἐστιν
 ὁ δεσπότης δι' αὐτὸν οἷος ἔξω διὰ τὸν νόμον. ὁ δὲ
 Θαλῆς ἐν ᾧ πλείστην ἄγειν τῷ δεσπότῃ σχολὴν ἔξ-

2, 25—27 H.

6, 588—590 B

24. τοῦτον — εἶπεν Stobaeus Floril. LXXX 14: οὕτως
 ὁ σόλων ἄριστον

εστιν. ὁ δὲ Κλεόβουλος εἰ πλείονας ἔχοι τῶν φοβου-
 μένων αὐτὸν τοὺς φιλοῦντας ὁ δεσπότης. ὁ δὲ Πιτ-
 τακὸς εἶπεν 'ὥς ἄριστος οἶκός ἐστιν ὁ τῶν περισσῶν
 μηδενὸς δεόμενος καὶ τῶν ἀναγκαίων μηδενὸς ἐνδεό-
 5 μενος'. ὁ δὲ Χίλων ἔφη δεῖν μάλιστα βασιλευομένη
 πόλει προσεοικέναι τὸν οἶκον. εἶτα προσεπείπεν ὅτι
 καὶ Λυκοῦργος πρὸς τὸν κελεύοντα δημοκρατίαν ἐν τῇ
 πόλει καταστήσαι 'πρῶτος' ἔφη 'ποιήσων ἐν τῇ οἰκίᾳ Ε
 σου δημοκρατίαν'.

10 13. Ἐπεὶ δὲ καὶ οὗτος ἔσχεν ὁ λόγος τέλος, ἡ
 μὲν Εὐμητις ἐξῆλθε μετὰ τῆς Μελίσσης, τοῦ δὲ Πε-
 ριάνδρου τῷ Χίλωνι προπιόντος εὐμεγέθη κύλικα,
 τῷ δὲ Βίαντι τοῦ Χίλωνος, Ἄρδαλος ἐπαναστὰς καὶ
 προσαγορεύσας τὸν Αἴσωπον 'σὺ δ' οὐκ ἄν' ἔφη 'δια-
 15 πέμψαι το δεῦρο τὸ ποτήριον πρὸς ἡμᾶς, ὁρῶν τού-
 τους ὥσπερ τὴν Βαθυκλέους κύλικα διαπεμπομένους
 ἀλλήλοις, ἐτέρῳ δὲ μὴ μεταδιδόντας;' καὶ ὁ Αἴσωπος
 'ἀλλ' οὐ δεῖ τοῦτο' ἔφη 'τὸ ποτήριον δημοτικὸν εἶ- F
 ναι· Cόλωνι γὰρ ἔκπαλαι παράκειται μόνῳ'. τὸν οὖν
 20 Μνησίφιλον προσαγορεύσας ὁ Πιττακὸς ἠρώτησε τί
 οὐ πίνει ὁ Cόλων ἀλλὰ καταμαρτυρεῖ τῶν ποιημάτων
 ἐν οἷς γέγραφεν

'ἔργα δὲ Κυπρογενοῦς νῦν μοι φίλα καὶ Διο-
 νύσου

25 καὶ Μουσέων, ἃ τίθης' ἀνδράσιν εὐφρο-
 κύνας'.

ὑποφθάσας δ' Ἀνάχαρσις 'σὲ γάρ', ὦ Πιττακέ, καὶ
 τὸν σὸν ἐκεῖνον τὸν χαλεπὸν φοβεῖται νόμον, ἐν
 ᾧ γέγραφας Ἐάν τις ὀτιοῦν μεθύων ἀμάρτη, δι-

1, 345—347 H.

6, 429—431 R.

4. μηδενὸς δεόμενος Stobaeus
 gius: οὐδὲ 23. Bergk. p. 430³

18. οὐ δεῖ Madvi-

πλασίαν ἢ τῷ νήφοντι τὴν ζημίαν εἶναι'. καὶ ὁ Πιτ-
 τακός 'cὺ δέ γε' εἶπεν 'οὕτως ἐξύβρισας εἰς τὸν
 νόμον, ὥστε πέρυσι παρα λίβυτ' ἀδελφῷ μεθυσθεὶς
 156 ἄθλον αἰτεῖν καὶ στέφανον'. 'τί δ' οὐκ ἔμελλον'
 ἔφη ὁ Ἀνάχαρσις 'τῷ πλεῖστον πιόντι προκειμένων 5
 ἄθλων πρῶτος μεθυσθεὶς ἀπαιτεῖν τὸ νικητήριον; ἢ
 διδάξατέ με ὑμεῖς, τί τέλος ἐστὶ τοῦ πολὺν πιεῖν
 ἄκρατον ἢ τὸ μεθυσθῆναι'. τοῦ δὲ Πιττακοῦ γελά-
 σαντος ὁ Αἴσωπος λόγον εἶπε τοιοῦτον. 'λύκος ἰδὼν
 ποιμένας ἐσθίοντας ἐν σκηνῇ πρόβατον ἐγγὺς προς- 10
 ελθὼν 'ἡλίκος ἂν ἦν' ἔφη 'ὑμῶν θόρυβος, εἰ ἐγὼ
 τοῦτο ἐποίουν.' καὶ ὁ Χίλων 'ὀρθῶς' ἔφη 'Αἴσω-
 πος ἡμύνατο, μικρὸν ἔμπροσθεν ἐπιστομισθεὶς ὑφ'
 ἡμῶν, εἶτα νῦν ὀρῶν ἐτέρους τὸν Μνησιφίλου λόγον
 ὑφηρπακότας· Μνησίφιλος γὰρ ἡτήθη τὴν ὑπὲρ Cό- 15
 λωνος ἀπόκρισιν'. 'καὶ λέγω' ὁ Μνησίφιλος εἶπεν
 B 'εἰδὼς ὅτι Cόλωνι δοκεῖ πάσης τέχνης καὶ δυνάμεως
 ἀνθρωπίνης τε καὶ θείας ἔργον εἶναι τὸ γιγνόμενον
 μᾶλλον ἢ δι' οὗ γίγνεται, καὶ τὸ τέλος ἢ τὰ πρὸς
 τὸ τέλος. ὑφάντης τε γὰρ ἂν οἶμαι χλαμύδα ποιή- 20
 σαιτο μᾶλλον ἔργον αὐτοῦ καὶ ἱμάτιον ἢ κανόνων
 διάθεσιν καὶ ἀνέγερσιν ἀγνύθων, χαλκεύς τε κόλλησιν
 σιδήρου καὶ στόμωσιν πελέκεως μᾶλλον ἢ τι τῶν
 ἔνεκα τούτου γιγνομένων ἀναγκαίων, οἷον ἀνθράκων
 ἐκζωπύρησιν ἢ λατύπης παρασκευήν. ἔτι δὲ μᾶλλον 25
 ἀρχιτέκτων μέμψαιτ' ἂν ἡμᾶς ἔργον αὐτοῦ μὴ ναῦν
 μηδὲ οἰκίαν ἀποφαίνοντας, ἀλλὰ τρυπῆσαι ξύλα καὶ
 C φυρᾶσαι πηλόν· αἱ δὲ Μοῦσαι καὶ παντάπασιν, εἰ
 νομίζοιμεν αὐτῶν ἔργον εἶναι κιθάραν καὶ αὐλούς,

2, 28—29 H.

6, 591—593 R.

3. παρὰ Διβουτάδῃ Δελφῷ Madvigius
 λέγων 20. ποιήσaiτο idem: ποιήσαι

16. λέγω W:

ἀλλὰ μὴ τὸ παιδεύειν τὰ ἥθη καὶ παρηγορεῖν τὰ πά-
 θη τῶν χρωμένων μέλεσι καὶ ἀρμονίαις. οὐκοῦν οὐ-
 δὲ τῆς Ἀφροδίτης ἔργον ἐστὶ συνουσία καὶ μῖξις, οὐδὲ
 τοῦ Διονύσου μέθη καὶ οἶνος, ἀλλ' ἦν ἐμποιοῦσι διὰ
 5 τούτων φιλοφροσύνην καὶ πόθον καὶ ὁμιλίαν ἡμῖν
 καὶ συνήθειαν πρὸς ἀλλήλους· ταῦτα γὰρ ἔργα θεῖα
 καλεῖ Σόλων, καὶ ταῦτά φησιν ἀγαπᾶν καὶ διώκειν
 μάλιστα πρεσβύτης γενόμενος. ἔστι δὲ τῆς μὲν πρὸς
 γυναικάς ἀνδρῶν ὁμοφροσύνης καὶ φιλίας δημιουργὸς
 10 ἡ Ἀφροδίτη, τοῖς σώμασιν ὑφ' ἡδονῆς ἅμα συμμι- D
 γνύουσα καὶ συντήκουσα τὰς ψυχάς· τοῖς δὲ πολλοῖς
 καὶ μὴ πάνυ συνήθεσι μηδ' ἄγαν γνωρίμοις ὁ Διό-
 νυσος ὥσπερ ἐν πυρὶ τῷ οἴνῳ μαλάσσων τὰ ἥθη καὶ
 ἀνυγραίνων ἀρχὴν τινα συγκράσεως πρὸς ἀλλήλους
 15 καὶ φιλίας ἐνδίδωσιν. ὅταν δὲ τοιοῦτοι συνέλθωσιν
 ἄνδρες, οἷους ὁ Περίαςανδρος ὑμᾶς παρακέκληκεν, οὐ-
 δὲν ἔργον ἐστὶν οἶμαι κύλικος οὐδ' οἰνοχόης, ἀλλ'
 αἱ Μοῦσαι καθάπερ κρατῆρα νηφάλιον ἐν μέσῳ προ-
 θέμεναι τὸν λόγον, ὧς πλεῖστον ἡδονῆς ἅμα καὶ παι-
 20 διᾶς καὶ σπουδῆς ἔνεστιν, ἐγείρουσι τούτῳ καὶ κατάρ-
 ρουσι καὶ διαχέουσι τὴν φιλοφροσύνην, ἐῷσαι τὰ E
 πολλὰ τὴν οἰνοχόην ἀτρέμα κεῖσθαι 'κρητῆρος ὑπερ-
 θεν', ὅπερ ἀπηγόρευεν Ἡσίοδος ἐν τοῖς πίνειν μάλ-
 λον ἢ διαλέγεσθαι δυναμένοις. ἐπεὶ τὰς γε προπό-
 25 σεις' ἔφη 'λιτὰς πυνθάνομαι πίνειν τοὺς παλαιούς,
 'δαιτρόν', ὡς "Ὀμηρος ἔφη, καὶ μετρητὸν ἐκάστου
 πίνοντος, εἴτα ὥσπερ αἴας μερίδας μεταδιδόντος τῷ

2, 29—31 H.

6, 593—595 R.

22. κρητῆρος*: κρατῆρος

23. Ἡσίοδος] O. et D. 742

24. γε Reiskius: τε

25. λιτὰς*: αὐτὰς

πίνειν τοὺς

παλαιούς*: λέγειν τοῖς παλαιοῖς

26. δαιτρόν Meziri-

cus: ἐνδεινον

"Ὀμηρος] Δ 262

27. αἴας] λείας

Hauptius

πλησίον'. εἰπόντος δὲ ταῦτα τοῦ Μνησιφίλου Χερ-
 F σίας ὁ ποιητής (ἀφεῖτο γὰρ ἤδη τῆς αἰτίας καὶ διήλ-
 λακτο τῷ Περιάνδρῳ νεωστί, Χίλωνος δεηθέντος) 'ἄρ'
 οὖν' ἔφη 'καὶ τοῖς θεοῖς ὁ Ζεὺς, ὥσπερ τοῖς ἀρι-
 στεῦσιν ὁ Ἀγαμέμνων, μετρητὸν ἐνέχει τὸ ποτόν, ὅτε 5
 προύπινον ἀλλήλοις ἐστιώμενοι παρ' αὐτῷ;' καὶ ὁ
 Κλεόδωρος 'εὐ δ' ὦ Χερσία' εἶπεν, 'εἰ τὴν ἀμβρο-
 σίαν τῷ Διὶ πελειάδες τινὲς κομίζουσιν, ὥς ὑμεῖς λέ-
 γετε, τὰς Πλαγκτὰς ὑπερπετόμεναι χαλεπῶς καὶ μό-
 λισ, οὐ νομίζεις καὶ τὸ νέκταρ αὐτῷ δυσπόριστον εἶναι 10
 157 καὶ σπάνιον, ὥστε φεῖδεςθαι καὶ παρέχειν ἐκάστῳ τε-
 ταμιευμένον;'

14. 'Ἴσως' εἶπεν ὁ Χερσίας· 'ἀλλ' ἐπεὶ πάλιν
 περὶ οἰκονομίας λόγος γέγονε, τίς ἂν ὑμῶν φράσειεν
 ἡμῖν τὸ ἀπολειπόμενον; ἀπολείπεται δ' οἶμαι κτή- 15
 σεὺς τι λαβεῖν μέτρον αὐτάρκους καὶ ἱκανῆς ἐσομέ-
 νης'. καὶ ὁ Κλεόβουλος 'ἀλλὰ τοῖς μὲν σοφοῖς' ἔφη
 'μέτρον ὁ νόμος δέδωκε, πρὸς δὲ τοὺς φαύλους ἐρῶ
 λόγον τῆς ἐμῆς θυγατρὸς ὃν πρὸς τὸν ἀδελφὸν εἶ-
 πεν. ἔφη γὰρ τὴν Σελήνην δεῖσθαι τῆς ἑαυτῆς μητρὸς 20
 ὅπως αὐτῇ χιτώνιον ὑφήνη σύμμετρον· τὴν δ' εἰπεῖν
 B 'καὶ πῶς σύμμετρον ὑφήνω; νῦν μὲν γὰρ ὄρῳ σε
 πανσέληνον, αὐθις δὲ μηνοειδῇ, τοτὲ δ' ἀμφίκυρτον'.
 οὕτω δὴ, ὦ φίλε Χερσία, καὶ πρὸς ἄνθρωπον ἀνόη-
 τον καὶ φαῦλον οὐδέν ἐστι μέτρον οὐσίας· ἄλλοτε 25
 γὰρ ἄλλος ἐστὶ ταῖς χρεῖαις διὰ τὰς ἐπιθυμίας καὶ
 τὰς τύχας, ὥσπερ ὁ Αἰκώπου κύων, ὃν οὗτοςί φησιν
 ἐν τῷ χειμῶνι συστρεφόμενον καὶ συσπειρώμενον διὰ
 τὸ ριγοῦν οἰκίαν ποιεῖν διανοεῖσθαι, θέρους δ' αὖ
 πάλιν ἐκτεταμένον καθεύδοντα φαίνεσθαι μέγαν ἑαυ- 30

τῷ καὶ μήτ' ἀναγκαῖον ἡγεῖσθαι μήτε μικρὸν ἔργον
οἰκίαν περιβαλέσθαι τοσαύτην. ἦ γὰρ οὐχ ὁρᾷς' εἶπεν
'ὦ Χερσία, καὶ τοὺς φαύλους νῦν μὲν εἰς μικρὰ κο- C
μιδῇ συστέλλοντας ἑαυτοὺς ὡς στρογγύλως καὶ Λακω-
6 νικῶς βιωσκομένους, νῦν δέ, εἰ μὴ τὰ πάντων ἔχουσιν
ἰδιωτῶν ἅμα καὶ βασιλέων, ὑπ' ἐνδείας ἀπολείσθαι
νομίζοντας;' ὡς οὖν ὁ Χερσίας ἀπεσιώπησεν, ὑπολα-
βὼν ὁ Κλεόδωρος 'ἀλλὰ καὶ τοὺς σοφούς' εἶπεν
'ὕμᾱς ὁρῶμεν ἀνίσοις μέτροις τὰς κτήσεις νενεμημέ-
10 νας πρὸς ἀλλήλους ἔχοντας'. καὶ ὁ Κλεόβουλος 'ὁ
γάρ τοι νόμος' εἶπεν 'ὦ βέλτιστε ἀνδρῶν, ὡς ὑφάν-
της ἐκάστω τὸ πρέπον ἡμῶν καὶ τὸ μέτριον καὶ τὸ
ἀρμόττον ἀποδίδωσι. καὶ σὺ καθάπερ νόμῳ τῷ λόγῳ D
τρέφων καὶ διαιτῶν καὶ φαρμακεύων τοὺς κάμνοντας
15 οὐκ ἴσον ἐκάστω, τὸ δὲ προσῆκον ἀπονέμεις ἅπασιν'.
ὑπολαβὼν δ' ὁ Ἄρδαλος 'ἄρ' οὖν' ἔφη 'καὶ τὸν ἑταῖ-
ρον ὑμῶν Σόλωνος δὲ ξένον Ἐπιμενίδην νόμος τις ἀπέ-
χεσθαι τῶν ἄλλων σιτίων κελεύει, τῆς δ' ἀλίμου δυ-
νάμεως ἦν αὐτὸς συντίθῃσι μικρὸν εἰς τὸ στόμα λαμ-
20 βάνοντα διημερεύειν ἀνάριστον καὶ ἄδειπνον;' ἐπι-
στήσαντος δὲ τοῦ λόγου τὸ συμπόσιον ὁ μὲν Θαλῆς
ἐπισκώπτων εὖ φρονεῖν ἔφη τὸν Ἐπιμενίδην ὅτι μὴ
βούλεται πράγματα ἔχειν ἁλῶν τὰ σιτία καὶ πέττων
ἑαυτῷ, καθάπερ Πιπτακός. ἐγὼ γάρ' εἶπε 'τῆς E
25 Ξένης ἤκουον ἀδούσης πρὸς τὴν μύλην, ἐν Ἐρέσῳ
γενόμενος,

'ἄλει μύλα ἄλει·

καὶ γὰρ Πιπτακὸς ἄλει

μεγάλας Μιτυλάνας βασιλεύων'.

30 ὁ δὲ Σόλων ἔφη θαυμάζειν τὸν Ἄρδαλον εἰ τὸν νό-

μον οὐκ ἀνέγνωκε τῆς διαίτης τοῦ ἀνδρὸς ἐν τοῖς
ἔπεσι τοῖς Ἑσιόδου γεγραμμένον· ἐκεῖνος γάρ ἐστιν
ὁ πρῶτος Ἐπιμενίδῃ σπέρματα τῆς τροφῆς ταύτης
παρασχὼν καὶ ζητεῖν ὁ διδάξας

‘ὅσον ἐν μαλάχῃ τε καὶ ἀσφοδέλῳ μέγ’ ὄνειαρ’.⁵

F ‘οἶει γάρ’ ὁ Περίανδρος εἶπε ‘τὸν Ἑσιόδον ἐννοῆσαι
τι τοιοῦτον, οὐκ ἐπαινέτην ὄντα φειδοῦς ἀεὶ καὶ
πρὸς τὰ λιτότατα τῶν ὄψων ὡς ἥδιστα παρακαλεῖν
ἡμᾶς; ἀγαθὴ μὲν γάρ ἡ μαλάχη βρωθῆναι, γλυκύς δ’
ὁ ἀνθέρικος· τὰ δ’ ἄλιμα ταῦτα καὶ ἄδιψα φάρμακα¹⁰
μᾶλλον ἢ σιτία πυνθάνομαι, καὶ μέλι καὶ τυρόν τινα
βαρβαρικὸν δέχεσθαι, καὶ σπέρματα πάμπολλα τῶν
οὐκ εὐπορίστων. πῶς οὖν οὐκ ἂν τῷ Ἑσιόδῳ τὸ
‘πηδάλιον μὲν ὑπὲρ καπνοῦ’ κείμενον

‘ἔργα βοῶν δ’ ἀπόλοιτο καὶ ἡμιόνων ταλαερ-¹⁵
γῶν’,

εἰ τοσαύτης δεήσειε παρασκευῆς; θαυμάζω δέ σου τὸν
158 ξένον ὦ Σόλων εἰ Δηλίοις ἑναγχος ποιησάμενος τὸν
μέγαν καθαρμὸν οὐχ ἱστόρησε παρ’ αὐτοῖς εἰς τὸ ἱε-
ρὸν κομιζόμενα τῆς πρώτης ὑπομνήματα τροφῆς καὶ²⁰
δείγματα μετ’ ἄλλων εὐτελῶν καὶ αὐτοφυῶν μαλάχην
καὶ ἀνθέρικον, ὧν εἶκός ἐστι καὶ τὸν Ἑσιόδον προ-
ξενεῖν ἡμῖν τὴν λιτότητα καὶ τὴν ἀφέλειαν’. ‘οὐ
ταῦτα’ ἔφη ‘μόνον’ ὁ Ἀνάχαρσις ‘ἀλλὰ καὶ πρὸς
ὑγίειαν ἐν τοῖς μάλιστα τῶν λαχάνων ἑκάτερον ἐπαι-²⁵
νεῖται’. καὶ ὁ Κλεόδωρος ‘ὀρθῶς’ ἔφη ‘λέγεις· ἰα-

B τρικὸς γὰρ ὧν Ἑσιόδος δῆλός ἐστιν οὐκ ἀμελῶς οὐδ’

2, 33—34 H.

6, 599—600 B.

2. Ἑσιόδου] O. et D. 41 13. ἂν Pflugkius: ἐν
Ἑσιόδῳ] O. et D. 45 14. μὲν* 17. δεήσειε*: δεήσει
27. ὧν Ἑσιόδος*: ἡσιόδος ὡς

ἀπείρως περὶ διαίτης καὶ κράσεως οἴνου καὶ ἀρετῆς
 ὕδατος καὶ λουτροῦ καὶ γυναικῶν διαλεγόμενος καὶ
 συνουσίας καιροῦ καὶ βρεφῶν καθίσεως. ἀλλ' Ἡσιό-
 δου μὲν ἐμοὶ δοκεῖ δικαιότερον Αἴσωπος αὐτὸν ἀπο-
 5 φαίνειν μαθητὴν ἢ Ἐπιμενίδης· τούτῳ γὰρ ἀρχὴν
 τῆς καλῆς ταύτης καὶ ποικίλης καὶ πολυγλώσσου σο-
 φίας ὁ πρὸς τὴν ἀηδὸνα λόγος τοῦ ἱέρακος παρέσχη-
 κεν. ἐγὼ δ' ἂν ἡδέως ἀκούσαιμι Σόλωνος· εἰκὸς γὰρ
 αὐτὸν πεπύσθαι, πολὺν χρόνον Ἀθήνησιν Ἐπιμενίδῃ
 10 συγγενόμενον, ὃ τι δὴ παθὼν ἢ σοφιζόμενος ἐπὶ τοι-
 αύτην ἦλθε δίαιταν·.

15. Καὶ ὁ Σόλων ἔφη· τί δὲ τοῦτο ἐκεῖνον ἐρω-
 τᾶν ἔδει; δῆλον γὰρ ἦν ὅτι τοῦ μεγίστου τῶν ἀγαθῶν C
 καὶ κρατίστου δευτέρον ἐστὶ τὸ δεῖσθαι τροφῆς βρα-
 15 χυτάτης, εἴ γε μέγιστόν σοι δοκεῖ τὸ μὴδ' ὅλως τρο-
 φῆς δεῖσθαι·. 'οὐδαμῶς' ὁ Κλεόδωρος 'ἔμοιγε' εἶπεν,
 'εἰ δεῖ τὸ φαινόμενον εἰπεῖν, καὶ μάλιστα παρακειμέ-
 νης τραπέζης, ἣν ἀναιροῦσιν αἰρομένης τροφῆς φιλίων
 θεῶν βωμὸν οὔσαν καὶ ξενίων. ὥς δὲ Θαλῆς λέγει
 20 τῆς γῆς ἀναιρεθείσης κύχουσιν τὸν ὅλον ἔξειν κόσμον,
 οὕτως οἴκου διάλυσίς ἐστι· συναναιρεῖται γὰρ αὐτῇ
 πῦρ ἐστιοῦχον ἐστία κρατῆρες ὑποδοχαὶ ξενισμοί, φι-
 λανθρωπότατα καὶ πρῶτα κοινωνήματα πρὸς ἀλλή-
 λους, μᾶλλον δὲ σύμπας ὁ βίος, εἴ γε διαγωγὴ τίς D
 25 ἐστὶν ἀνθρώπου πράξεων ἔχουσα διέξοδον, ὣν ἡ τῆς
 τροφῆς χρεία καὶ παρασκευὴ τὰς πλείστας παρακαλεῖ.

2, 34—36 H.

6, 600—602 R.

3. καθίσεως] Hesiod. O. et D. 750 Ἡσιόδου] O. et
 D. 203 15. εἴ γε*: εἰ τὸ σοι W: εὖ 18. τρα-
 πέζης ἣν αἰδοῦμαι φιλίων θεῶν βωμὸν οὔσαν καὶ ξενίων et
 οὕτως οἴκου διάλυσίς ἐστι αἰρομένης τροφῆς W 24. εἴ
 γε Xylander: εἴ τε

δεινὸν μὲν οὖν, ὦ ἑταῖρε, καὶ τὸ γεωργίας αὐτῇ·
 διαλυομένη γὰρ αὖθις ἀπολείπει γῆν ἡμῖν ἄμορφον
 καὶ ἀκάθαρτον, ὕλης ἀκάρπου καὶ ῥευμάτων πλημμε-
 λῶς φερομένων ὑπ' ἀργίας ἀνάπλεων. συναπόλλυσι
 δὲ καὶ τέχνας πάσας καὶ ἐργασίας, ὧν ἔξαρχός ἐστι 5
 καὶ παρέχει βάσιν πάσαις καὶ ὕλην, καὶ τὸ μηδέν εἰ-
 E ci, ταύτης ἐκποδῶν γενομένης. καταλύονται δὲ καὶ
 τιμαὶ θεῶν, Ἡλίῳ μὲν μικράν, ἔτι δ' ἐλάττω Σελήνῃ
 χάριν αὐγῆς μόνον καὶ ἀλέας ἀνθρώπων ἐχόντων.
 ὁμβρίῳ δὲ Διὶ καὶ προηροσίᾳ Δήμητρι καὶ φυταλμίῳ 10
 Ποσειδῶνι ποῦ βωμός ἐστι, ποῦ δὲ θυσία; πῶς δ'
 χαριδότης ὁ Διόνυσος, εἰ δεησόμεθα μηδενὸς ὧν δί-
 δωσι; τί δὲ θύσομεν ἢ σπείσομεν; τίνος δ' ἀπαρξό-
 μεθα; πάντα γὰρ ταῦτα τῶν μεγίστων ἀνατροπὴν καὶ
 σύγχυσιν ἔχει πραγμάτων. ἡδονῆς δὲ πάσης μὲν πε- 15
 ριέχεσθαι καὶ πάντως ἀλόγιστόν ἐστι, πᾶσαν δὲ φεύ-
 γειν καὶ πάντως ἀναίσθητον. τὴν μὲν οὖν ψυχὴν
 ἑτέραις τισὶν ἡδοναῖς χρῆσθαι κρείττοσιν ὑπαρχέτω,
 F τῷ δὲ σώματι λαβεῖν ἡδονὴν τῆς ἀπὸ τοῦ τρέφεσθαι
 δικαιότεραν οὐκ ἔστιν, ὅπερ οὐδένα λέληθεν ἀνθρώ- 20
 πων· ταύτην γὰρ ἐν μέσῳ θέμενοι κοινωνοῦσιν ἀλλή-
 λοις δεῖπνων καὶ τραπέζης, ἀφροδισίων δὲ νύκτα καὶ
 πολὺ προβάλλονται σκότος, ἡγούμενοι τὸ τούτων κοι-
 νωνεῖν ἀναίσχυντον εἶναι καὶ θηριῶδες, ὡς τὸ μὴ
 κοινωνεῖν ἐκείνης'. ὑπολαβὼν οὖν ἐγὼ τοῦ Κλεο- 25
 δώρου διαλιπόντος 'ἐκεῖνο δ' οὐ λέγεις' εἶπον, 'ὅτι
 καὶ τὸν ὕπνον ἅμα τῇ τροφῇ συνεκβάλλομεν; ὕπνου
 159 δὲ μὴ ὄντος οὐδ' ὄνειρός ἐστιν, ἀλλ' οἵχεται τὸ πρε-
 2, 36—37 H. 6, 602—604 B.

7. δὲ Meziriacus

8. μὲν Reiskius: δὲ

11. ἔστι

idem: ἐστι

20. ἔστιν*: ἔστιν εὐρεῖν

23. τὸ τούτων

Reiskius: ταύτης τὸ

εβύτατον ἡμῖν μαντεῖον. ἔσται δὲ μονοειδὴς ὁ βίος, καὶ τρόπον τινὰ μάτην τὸ σῶμα περικείται τῇ ψυχῇ· τὰ πλεῖστα γὰρ αὐτοῦ καὶ κυριώτατα τῶν μερῶν ἐπὶ τὴν τροφήν ὄργανα παρεσκευάσται, γλῶττα καὶ ὀδόντες καὶ στόμαχος καὶ ἥπαρ. ἀργὸν γὰρ οὐδέν ἐστιν οὐδὲ πρὸς ἄλλην συντεταγμένον χρεῖαν· ὥσθ' ὁ μὴ δεόμενος τροφῆς οὐδὲ σώματος ἴδεῖται. τοῦτο δ' αὐτὸν ἦν αὐτοῦ μὴ δεῖσθαι· σὺν σώματι γὰρ ἡμῶν ἕκαστος'. 'ἡμεῖς μὲν οὖν' ἔφην ἐγὼ 'ταύτας τῇ γαστρὶ συμβολὰς εἰσφέρομεν· εἰ δὲ Σόλων ἢ τις ἄλλος τι κατηγορεῖ, ἀκουσόμεθα.'

16. 'Πάνυ μὲν οὖν' ἔφη ὁ Σόλων, 'μὴ καὶ τῶν Β Αἰγυπτίων ἀκριτώτεροι φανῶμεν, οἳ τὸν νεκρὸν ἀνατεμόντες ἔδειξαν τῷ ἡλίῳ, ** εἴτ' αὐτὰ μὲν εἰς τὸν 15 ποταμὸν κατέβαλον, τοῦ δ' ἄλλου σώματος ὡς ἤδη καθαροῦ γεγονότος ἐπιμέλονται. τῷ γὰρ ὄντι τοῦτό ἐστι τὸ μίasma τῆς σαρκὸς ἡμῶν καὶ ὁ τάρταρος ὁ ἐν "Αἰδου, δεινῶν τινων ρευμάτων καὶ πνεύματος ὁμοῦ καὶ πυρὸς συμπεφυρμένου καὶ νεκρῶν περίπλεως. 20 ζῶν γὰρ οὐδεὶς ἀπ' οὐδενὸς τρέφεται ζῶντος, ἀλλὰ θανατοῦντες τὰ ἔμψυχα καὶ τὰ φυόμενα τῷ τρέφεσθαι καὶ αὔξεσθαι μετέχοντα τοῦ ζῆν ἀπολλύντες ἀδικοῦμεν. ἀπόλλυται γὰρ ἐξ οὗ πέφυκε τὸ μεταβάλλον C εἰς ἄλλο, καὶ πᾶσαν φθείρεται φθοράν, ὅπως ἂν θά- 25 τέρου τροφή γένοιτο. τὸ δ' ἀπέχεσθαι σαρκῶν ἐδωδῆς, ὥσπερ Ὀρφέα τὸν παλαιὸν ἱστοροῦσι, σόφισμα μᾶλλον ἢ φυγὴ τῶν περὶ τὴν τροφήν ἀδικημάτων ἐστί. φυγὴ δὲ μία καὶ καθαρὸς εἰς δικαιοσύνην τὸ

2, 87—88 H.

6, 604—606 R.

13. ἀνατεμόντες Winckelmannus: ἀνατέμνοντες 14.
Feci asteriscos 20. οὐδεὶς Reiskius 28. τὸ τέλειον
καὶ*: τελειοί

τέλειον καὶ αὐτάρκη καὶ ἀπροσδεᾶ γενέσθαι. ὦ δ' ἄνευ κακώσεως ἑτέρου τὴν αὐτοῦ σωτηρίαν ἀμήχανον ὁ θεὸς πεποίηκε, τούτῳ τὴν φύσιν ἀρχὴν ἀδικίας προστέθεικεν. ἄρ' οὖν οὐκ ἄξιον, ὦ φίλε, συνεκτε-
 D μεῖν ἀδικίᾳ κοιλίαν καὶ στόμαχον καὶ ἥπαρ, ἃ καλοῦ ■
 μὲν οὐδενὸς αἰσθῆσιν ἡμῖν οὐδ' ὄρεξιν ἐνδίδωσι,
 σκεύεσι δὲ μαγειρικοῖς, οἷα κοπίδες καὶ λέβητες, τὰ
 δὲ μυλωθρικοῖς καὶ καμίνοις καὶ φρεωρύχοις καὶ μα-
 κτηρίοις ἔοικεν; ἀτεχνῶς δὲ τῶν πολλῶν ἴδοι τις ἂν
 ὥσπερ ἐν μύλῳ τῷ σώματι τὴν ψυχὴν ἐγκεκαλυμ- 10
 μένην αἰεὶ περὶ τὴν τῆς τροφῆς χρεῖαν κυκλοῦσαν,
 ὥσπερ ἀμέλει καὶ ἡμεῖς ἄρτι μὲν οὔθ' ἐωρῶμεν ἀλ-
 λήλους οὔτ' ἠκούομεν, ἀλλ' ἕκαστος ἐγκεκυφῶς ἐδού-
 λευε τῇ περὶ τὴν τροφὴν χρεῖᾳ. νυνὶ δ' ἐπαρθειςῶν
 τῶν τραπεζῶν ἐλεύθεροι γεγονότες ὡς ὄρᾱς, ἐστεφα- 15
 νωμένοι περὶ λόγους διατρίβομεν καὶ ἀλλήλοις σύν-
 E εσμεν καὶ σχολὴν ἄγομεν, εἰς τὸ μὴ δεῖσθαι τροφῆς
 ἐληλυθότες. ἄρ' οὖν, ἄνπερ ἢ νῦν οὔσα περὶ ἡμᾶς
 ἕξις ἀπαυστος διαμένη παρὰ πάντα τὸν βίον, οὐκ αἰεὶ
 σχολὴν ἔχομεν ἀλλήλοις συνεῖναι, μὴ δεδιότες πενίαν 20
 μηδ' εἰδότες πλοῦτον; ὁ γὰρ τῶν περισσῶν ζῆλος
 εὐθὺς ἀκολουθεῖ καὶ συνοικίζεται τῇ χρεῖᾳ τῶν ἀναγ-
 καίων. ἀλλ' οἶεται δεῖν τροφὴν εἶναι Κλεόδωρος,
 ὅπως τράπεζαι καὶ κρατῆρες ᾧσι, καὶ Δῆμητρι καὶ
 Κόρῃ θύωμεν. ἕτερος δέ τις ἀξιούτῳ μάχας εἶναι 25
 καὶ πόλεμον, ἵνα καὶ τείχη καὶ νεωσοίκους καὶ ὀπλο-
 F θήκας ἔχωμεν καὶ θύωμεν ἑκατομόφονια, καθάπερ φασὶ
 νόμον εἶναι Μεσσηνίοις. ἄλλον δὲ πρὸς τὴν ὑγίειαν

2, 38—40 H.

6, 606—608 B.

11. τροφῆς Amiotus: ψυχῆς 14. ἐπαρθειςῶν W:
 παρατεθειςῶν 24. καὶ Δῆμητρι*: αἱ δῆμητρι 25. θύ-
 ωμεν*: θύεται ἔτι

οἶμαι χαλεπαίνειν· δεινὸν γὰρ εἰ μηδενὸς νοσοῦντος
οὐ στρωμνῆς ἔτι μαλακῆς ὄφελος οὐ κλίνης, οὐδ'
Ἀσκληπιῷ θύσομεν οὐκ ἀποτροπαίοις, ἱατρικὴ δὲ μετὰ
ὀργάνων καὶ φαρμάκων κείσεται τοσοῦτων ἀκλεῆς καὶ
5 ἀπόθεστος. ἢ τί ταῦτα ἐκείνων διαφέρει; καὶ γὰρ ἡ
τροφὴ λιμοῦ φάρμακον προσάγεται, καὶ θεραπεύειν
ἑαυτοὺς λέγονται πάντες οἱ τρεφόμενοι, οὐχ ὡς ἡδύ 160
τι καὶ κεχαρισμένον ἀλλ' ὡς ἀναγκαῖον τοῦτο τῇ φύ-
σει πράττοντες. ἐπεὶ λύπας γε πλείονάς ἐστιν ἀπὸ
10 τῆς τροφῆς τῶν ἡδονῶν γιγνομένας καταριθμῆσαι,
μᾶλλον δ' ἢ μὲν ἡδονὴ καὶ τόπον ἔχει βραχὺν ἐν τῷ
σώματι καὶ χρόνον οὐ πολύν· ἡ δὲ περὶ τὴν διοί-
κησιν αὐτῆς ἀσχολία καὶ δυσχέρεια τί δεῖ λέγειν ὄσων
αἰσchrῶν καὶ ὀδυνηρῶν ἡμᾶς ἐμπίπλησιν; οἶμαι γὰρ
15 εἰς ταῦτα βλέψαντα τὸν Ὅμηρον ἀποδείξει κεχρῆσθαι
περὶ θεῶν τοῦ μὴ ἀποθνήσκειν τῷ μὴ τρέφεσθαι

‘οὐ γὰρ σῖτον ἔδους’, οὐ πίνους’ αἶθοπα οἶνον·

τούνεκ' ἀναίμονές εἰσι καὶ ἀθάνατοι καλέονται',
ὡς μὴ μόνον τοῦ ζῆν ἀλλὰ καὶ τοῦ ἀποθνήσκειν τὴν B
20 τροφήν ἐφόδιον οὔσαν. ἐκ ταύτης γὰρ αἱ νόσοι συν-
τρεφόμεναι τοῖς σώμασιν οὐκ ἔλαττον ἐνδείας κακὸν
ἔχουσι τὴν πλήρωσιν· πολλάκις δὲ καὶ μεῖζόν ἐστιν
ἔργον τοῦ πορίσαι τροφήν καὶ συναγαγεῖν τὸ κατ-
αναλῶσαι καὶ διαφορῆσαι πάλιν εἰς τὸ σῶμα παρα-
25 γενομένην. ἀλλ' ὥσπερ εἰ διαποροῖεν αἱ Δαναῖδες
τίνα βίον βιώνονται καὶ τί πράξουσιν ἀπαλλαγεῖσαι
τῆς περὶ τὸν πίθον λατρείας καὶ πληρώσεως, οὕτω

2, 40—41 H.

6, 608—610 B.

2. οὐδ'*: οὐκ
θεστος W: ἀπόθετος

4. κείσεται*: ἀποκείσεται

5. ἀπό-

θεστος W: ἀπόθετος

7. τρεφόμενοι Reiskius: τρεφόμε-

νοι δίαιταν

9. γε idem: τε vel τὰς

15. ταῦτα Pflug-

kius: τοσαῦτα

17. Homer. E 341

διαπορούμεν ἡμεῖς, εἰ γένοιτο παύσασθαι φοροῦντας
 C εἰς τὴν γαστέρα τὴν ἄτρυτον ἐκ γῆς ἅμα καὶ θαλάττης
 τοσαῦτα, τί πράξομεν ἀπειρία τῶν καλῶν τὸν ἐπὶ
 τοῖς ἀναγκαίοις στέργοντες βίον. ὥσπερ οὖν οἱ δου-
 λεύσαντες, ὅταν ἐλευθερωθῶσιν, ἃ πάλαι τοῖς δεσπό- 5
 ταις ἔπραττον ὑπηρετοῦντες, ταῦτα πράττουσιν αὐ-
 τοῖς καὶ δι' αὐτούς, οὕτως ἡ ψυχὴ νῦν μὲν τρέφει
 τὸ σῶμα πολλοῖς πόνοις καὶ ἀσχολίαις, εἰ δ' ἀπαλ-
 λαγείῃ τῆς λατρείας, αὐτὴν δῆπουθεν ἐλευθέραν γε-
 νομένην θρέψει καὶ βιώσεται εἰς αὐτὴν ὁρῶσα καὶ τὴν 10
 ἀλήθειαν, οὐδενὸς περισπῶντος οὐδ' ἀπάγοντος.' τὰ
 μὲν οὖν ῥηθέντα περὶ τροφῆς, ὦ Νίκαρχε, ταῦτ' ἦν.

17. Ἔτι δὲ τοῦ Σόλωνος λέγοντος εἰσῆλθε Γόρ-
 γος ὁ Περιάνδρου ἀδελφός· ἐτύγχανε γὰρ εἰς Ταίνα-
 D ρον ἀπεσταλμένος ἔκ τινων χρησμῶν, τῷ Ποσειδῶνι 15
 θυσίαν καὶ θεωρίαν ἀπάγων. ἀσπασαμένων δ' ἡμῶν
 αὐτὸν καὶ τοῦ Περιάνδρου προσαγαγομένου καὶ φιλή-
 σαντος καθίσας παρ' αὐτὸν ἐπὶ τῆς κλίνης ἀπήγγει-
 λεν ἅττα δὴ πρὸς μόνον ἐκεῖνον, ὃ δ' ἠκροᾶτο,
 πολλὰ πάσχοντι πρὸς τὸν λόγον ὁμοιος ὢν. τὰ μὲν 20
 γὰρ ἀχθόμενος τὰ δ' ἀγανακτῶν ἐφαίνετο, πολλάκις
 δ' ἀπιστῶν, εἶτα θαυμάζων· τέλος δὲ γελάσας πρὸς
 ἡμᾶς 'βούλομαι μὲν' ἔφη 'πρὸς τὸ παρὸν φράσαι τὸ
 προσηγγελμένον· ὁκνῶ δ' ἀκούσας Θάλεώ ποτε εἰπόν-
 E τος ὅτι δεῖ τὰ μὲν εἰκότα λέγειν, τὰ δ' ἀμήχανα σιω- 25
 πᾶν'. ὑπολαβὼν οὖν ὁ Βίας 'ἀλλὰ καὶ τοῦτ'' ἔφη
 'Θάλεω τὸ σοφὸν ἐστίν, ὅτι δεῖ τοῖς μὲν ἐχθροῖς καὶ
 περὶ τῶν πιστῶν ἀπιστεῖν, τοῖς δὲ φίλοις καὶ τὰ ἄπιστα
 πιστεύειν, ἐχθροὺς μὲν, ἑγώγ' ἡγοῦμαι, τοὺς πονηροὺς
 καὶ ἀνοήτους, φίλους δὲ τοὺς χρηστοὺς καὶ φρονί- 30
 μους αὐτοῦ καλοῦντος'. 'οὐκοῦν' ἔφη 'λεκτέον εἰς

ἅπαντας, ὦ Γόργε, μᾶλλον δ' ἐξαρκτέον τοὺς νέους
τούτους διθυράμβους ὑπερφθεγγόμενον ὃν ἤκεις λόγον
ἡμῖν κομίζων'.

18. Ἐφη τοίνυν Γόργος ὅτι τῆς θυσίας ἔφ' ἡμέ-
5 ρας τρεῖς συντελεσθείσης ὑπ' αὐτοῦ καὶ τῇ τελευταίᾳ
παννυχίδος οὔσης καὶ χορείας τινὸς καὶ παιδιᾶς παρὰ F
τὸν αἰγιαλὸν ἥ μὲν σελήνη κατέλαμπεν εἰς τὴν θά-
λατταν, οὐκ ὄντος δὲ πνεύματος ἀλλὰ νηνεμίας καὶ
γαλήνης πόρρωθεν ἀφωρᾶτο φρίκη κατιοῦσα παρὰ
10 τὴν ἄκραν, ἀφρόν τινα καὶ ψόφον ἄγουςα τῷ ῥοθίῳ
περὶ αὐτὴν πολύν, ὥστε πάντας ἐπὶ τὸν τόπον οὐ
προσβάλλειν ἔμελλε καταδραμεῖν θαυμάσαντας. πρὶν
δ' εἰκάσαι τὸ προσφερόμενον ὑπὸ τάχους, δελφῖνες
ᾤφθησαν, οἳ μὲν ἀθρόοι πέριξ κυκλοῦντες, οἳ δ' ὕψη- 161
15 γούμενοι τοῦ αἰγιαλοῦ πρὸς τὸ λειότατον, ἄλλοι δ'
ἐξόπισθεν, οἷον περιέποντες. ἐν μέσῳ δ' ἀνεῖχεν
ὑπὲρ τῆς θαλάσσης ὄγκος ἀσαφὴς καὶ ἄσημος ὄχου-
μένου σώματος, μέχρι οὐ συναγαγόντες εἰς ταῦτό
καὶ συνεποκείλαντες ἐξέθηκαν ἐπὶ γῆν ἄνθρωπον
20 ἔμπνουν καὶ κινούμενον, αὐτοὶ δὲ πάλιν πρὸς τὴν
ἄκραν ἀναφερόμενοι μᾶλλον ἢ πρότερον ἐξήλαντο,
παίζοντες ὑφ' ἡδονῆς τινος ὡς ἔοικε καὶ σκιρτῶντες.
'ἡμῶν δέ' ὁ Γόργος ἔφη 'πολλοὶ μὲν διαταραχθέν-
τες ἔφυγον ἀπὸ τῆς θαλάσσης, ὀλίγοι δὲ μετ' ἐμοῦ
25 θαρρήσαντες προσελθεῖν ἐγνώρισαν Ἀρίονα τὸν κιθα-
ρωδόν, αὐτὸν τοῦνομα φθεγγόμενον ἑαυτοῦ, καὶ τῇ B
στολῇ καταφανῇ γενόμενον· τὸν γὰρ ἐναγώνιον ἐτύγ-
χανεν ἀμπεχόμενος κόσμον, ὧς κιθαρῳδῶν ἐχρήτο. κο-
2, 42—43 H. 6, 611—613 R

1. δ' ἀκτέον Hauptius*: δὲ ἀκτέον ἐπὶ 12. προσβάλ-
λειν ἔμελλε Reiskius: προσέμελλε 18. συναγαγόντες W:
συνάγοντες 28. ἐχρήτο*: ἐχρήσατο

μίσαντες οὖν ἐπὶ σκηνὴν αὐτόν, ὡς οὐδὲν εἶχε κακὸν
 ἀλλ' ἢ διὰ τάχος καὶ ῥοῖζον ἐφαίνετο τῆς φορᾶς
 ἐκκελυμένος καὶ κεκμηκώς, ἤκούσαμεν λόγον ἄπιστον
 ἅπασι πλὴν ἡμῶν τῶν θεασαμένων τὸ τέλος. ἔλεγε
 γὰρ Ἀρίων ὡς πάλαι μὲν ἐγνωκώς ἐκ τῆς Ἰταλίας 5
 ἀπαίρειν, Περιάνδρου δὲ γράψαντος αὐτῷ προθυμό-
 τερος γενόμενος ὀλκάδος Κορινθίας παραφανείσης
 εὐθὺς ἐπιβὰς ἀναχθείη, μετρίῳ δὲ πνεύματι χρωμέ-
 νων ἡμέρας τρεῖς αἵσθοιτο τοὺς ναύτας ἐπιβουλεύοντας
 C ἀνελεῖν αὐτόν, εἶτα καὶ παρὰ τοῦ κυβερνήτου πύθοιτο 10
 κρύφα μηνύσαντος ὡς τῇ νυκτὶ τοῦτο δρᾶν αὐτοῖς
 εἶη δεδογμένον. ἔρημος οὖν ὦν βοηθείας καὶ ἀπο-
 ρῶν ὁρμῇ τινι χρήσαιτο δαιμονίῳ τὸ μὲν σῶμα κοσμη-
 σαι καὶ λαβεῖν ἐντάφιον αὐτῷ τὸν ἐναγώνιον ἔτι ζῶν
 κόσμον, ἐξᾶσαι δὲ τὸν βίον τελευτῶν καὶ μὴ γενέσθαι 15
 κατὰ τοῦτο τῶν κύκνων ἀγεννέστερος. ἐσκευασμένος
 οὖν καὶ προειπὼν ὅτι προθυμία τις αὐτόν ἔχοι τῶν
 νόμων διελθεῖν τὸν Πυθικὸν ὑπὲρ σωτηρίας αὐτοῦ
 καὶ τῆς νεώς καὶ τῶν ἐμπλεόντων, καταστὰς παρὰ
 D τὸν τοῖχον ἐν πρύμνῃ καὶ τινα θεῶν πελαγίων ἀνά- 20
 κλησιν προανακρουσάμενος ἄδοι τὸν νόμον. καὶ ὅσον
 οὔπω μεσοῦντος αὐτοῦ καταδύοιτο μὲν ὁ ἥλιος εἰς
 τὴν θάλατταν, ἀναφαίνοιτο δ' ἡ Πελοπόννησος. οὐκ-
 ἐτ' οὖν τῶν ναυτῶν τὴν νύκτα περιμερόντων ἀλλὰ
 χωροῦντων ἐπὶ τὸν φόνον, ἰδὼν Ξίφη γεγυμνωμένα 25
 καὶ παρακαλυπτόμενον ἤδη τὸν κυβερνήτην, ἀναδρα-
 μῶν ῥίψειεν ἑαυτὸν ὡς δυνατόν ἦν μάλιστα πόρρω
 τῆς ὀλκάδος. πρὶν δ' ὅλον καταδύναι τὸ σῶμα δελ-
 φίνων ὑποδραμόντων ἀναφέροιτο, μεστὸς ὦν ἀπορίας 30
 καὶ ἀγωνίας καὶ ταραχῆς τὸ πρῶτον· ἐπεὶ δὲ ῥαστώνῃ

τῆς ὀχήσεως ἦν, καὶ πολλοὺς ἐώρα ἀθροιζομένους·
 περὶ αὐτὸν εὐμενῶς καὶ διαδεχομένους ὡς ἀναγκαῖον Ε
 ἐν μέρει λειτούργημα καὶ προσῆκον πᾶσιν, ἡ δ' ὀλκὰς
 ἀπολειφθεῖσα πόρρω τοῦ τάχους αἴσθησιν παρείχε,
 5 μήτε τοσοῦτον ἔφη δέους πρὸς θάνατον αὐτῷ μήτ'
 ἐπιθυμίας τοῦ ζῆν ὅσον φιλοτιμίας ἐγγενέσθαι πρὸς
 τὴν σωτηρίαν, ὡς θεοφιλῆς ἀνὴρ φανείη καὶ λάβοι
 παρὰ θεῶν δόξαν βέβαιον. ἅμα δὲ καθορῶν τὸν οὐ-
 ρανὸν ἀστέρων περίπλεων καὶ τὴν σελήνην ἀνίσχου-
 10 σαν εὐφεγγῇ καὶ καθαρὰν, ἐστῶσης τε πάντῃ τῆς θα-
 λάσσης ἀκύμονος ὥσπερ τρίβον ἀνασχιζόμενον τῷ δρό- F
 μῳ, διανοεῖσθαι πρὸς αὐτὸν ὡς οὐκ ἔστιν εἷς ὁ τῆς
 Δίκης ὀφθαλμός, ἀλλὰ πᾶσι τούτοις ἐπισκοπεῖ κύκλῳ
 ὁ θεὸς τὰ πραττόμενα περὶ γῆν τε καὶ θάλατταν. τού-
 15 τοις δὲ δὴ τοῖς λογισμοῖς ἔφη τὸ κάμνον αὐτῷ καὶ
 βαρυνόμενον ἤδη τοῦ σώματος ἀναφέρεσθαι, καὶ τέ-
 λος ἐπεὶ τῆς ἄκρας ἀπαντώσης ἀποτόμου καὶ ὑψηλῆς
 εὖ πως φυλαζάμενοι καὶ κάμψαντες (ἐν χρῷ γὰρ ἐνή-
 χοντο τῆς γῆς) ὥσπερ εἰς λιμένα σκάφος ἀσφαλῶς
 20 κατὰγοντες,** παντάπασιν αἰσθέσθαι θεοῦ κυβερνήσει 162
 γεγονέναι τὴν κομιδὴν. ταῦτα' ὁ Γόργος ἔφη 'τοῦ
 Ἀρίονος εἰπόντος ἡρόμην αὐτὸν ὅπου τὴν ναῦν οἶε-
 ται κατασχήσειν. ὃ δὲ πάντως μὲν εἰς Κόρινθον,
 πολὺ μέντοι καθυστερεῖν· αὐτὸν γὰρ ἐσπέρας ἐκπε-
 25 σόντα πεντακοσίων οὐ μείον οἶεσθαι δρόμον σταδίων
 κομισθῆναι, καὶ γαλήνην εὐθὺς κατασχεῖν.' οὐ μὲν
 ἀλλ' ἐαυτὸν ὁ Γόργος ἔφη πυθόμενον τοῦ τε ναυκλή-
 ρου τοῦνομα καὶ τοῦ κυβερνήτου καὶ τῆς νεὺς τὸ παρά-
 σημον ἐκπέμψαι πλοῖα καὶ στρατιώτας ἐπὶ τὰς κατάρ-

3, 44—46 H.

6, 615—616 R.

8. παρὰ Reiskius: περὶ
 λιῦε Reiskius: ἀσφαλές

Plutarchi Moralia. Vol. I.

10. τε*: δὲ
 20. Hiatum significavi

19. ἀσφα-

24

Β εἰς παραφυλάζοντας· τὸν δ' Ἀρίονα μετ' αὐτοῦ κο-
 μίζειν ἀποκεκρυμμένον, ὅπως μὴ προαισθόμενοι τὴν
 σωτηρίαν διαφύγοιεν. ὄντως οὖν εἰσὶν αἰεὶ θεῖα τύχη
 τὸ πρᾶγμα· παρεῖναι γὰρ αὐτοὺς ἅμα δεῦρο καὶ πυν-
 θάνεσθαι τῆς νεῶς κεκρατημένης ὑπὸ τῶν στρατιωτῶν·
 συνειληφθαι τοὺς ἐμπόρους καὶ ναύτας.

19. Ὁ μὲν οὖν Περειανδρὸς ἐκέλευεν εὐθὺς ἐξα-
 ναστάντα τὸν Γόργον εἰς φυλακὴν ἀποθέσθαι τοὺς ἄν-
 δρας οὐ μὴδεὶς αὐτοῖς πρόσεισι μηδὲ φράσει τὸν Ἀρίονα
 σκευασμένον· ὁ δ' Αἴσωπος ἄλλ' ὑμεῖς' ἔφη· τοὺς ἐμοὺς
 χλευάζετε κολοιοὺς καὶ κόρακας εἰ διαλέγονται· δελφῖ-
 νες δὲ τοιαῦτα νεανιεύονται;· καὶ γὰρ πρὸς αὐτόν· ἄλ-
 λο τι λέγωμεν' ἔφην· ὦ Αἴσωπε· τούτῳ δὲ τῷ λόγῳ
 C πιστευομένῳ καὶ γραφομένῳ παρ' ἡμῖν πλέον ἢ χίλια
 ἔτη διαγέγονε καὶ ἀπὸ τῶν Ἰνέου καὶ Ἀθάμαντος
 χρόνων'. ὁ δὲ Σόλων ὑπολαβὼν ἄλλα ταῦτα μέν,
 ὦ Διόκλεις, ἐγγὺς θεῶν ἔστω καὶ ὑπὲρ ἡμᾶς· ἄν-
 θρώπινον δὲ καὶ πρὸς ἡμᾶς τὸ τοῦ Ἡσιόδου πάθος·
 ἀκήκοας γὰρ ἴσως τὸν λόγον'. οὐκ ἔγωγε' εἶπον.
 ἄλλα μὲν ἄξιον πυθέσθαι. Μιλησίου γάρ, ὡς εἰ-
 κεν, ἄνδρός, ὃς ξενίας ἐκοινώνει ὁ Ἡσιόδος καὶ διαί-
 της ἐν Λοκροῖς, τῇ τοῦ ξένου θυγατρὶ κρύφα συγγε-
 νομένου καὶ φωραθέντος ὑποψίαν ἔσχεν ὡς γνοὺς
 D ἀπ' ἀρχῆς καὶ συνεπικρύψας τὸ ἀδίκημα, μηδενὸς ὦν
 αἴτιος, ὀργῇ δ' ἀκαίρῳ καὶ διαβολῇ περιπεσὼν ἀδί-
 κως. ἀπέκτειναν γὰρ αὐτὸν οἱ τῆς παιδείκης ἀδελφοὶ
 περὶ τὸ Λοκρικὸν Νέμειον ἐνεδρεύσαντες, καὶ μετ'
 αὐτοῦ τὸν ἀκόλουθον, ὃς Τρωίλος ἦν ὄνομα. τῶν δὲ
 σωμάτων εἰς τὴν θάλασσαν ὠσθέντων τὸ μὲν τοῦ Τρωί-

2, 46—47 H.

G, 616—618 R.

19. εἶπον Reiskius: εἶπεν 25. ὀργῇ δ' ἀκαίρῳ*: ὀργῆς
 δὲ καιρῷ 29. Τρωίλου*: τρωίλου εἰς τὸν δάφνον ποταμὸν

λου ἔξω φορούμενον ἐπесχέθη περικλύστῳ χοιράδι
 μικρὸν ὑπὲρ τὴν θάλασσαν ἀνεχούσῃ· καὶ μέχρι νῦν
 Τρωίλος ἢ χοιρὰς καλεῖται· τοῦ δ' Ἑσιόδου τὸν νε-
 κρὸν εὐθὺς ἀπὸ γῆς ὑπολαβοῦσα δελφίνων ἀγέλη E
 5 πρὸς τὸ Ῥίον ἐκόμιζε. ἐτύγχανε δὲ Λοκροῖς ἢ τῶν
 Ῥίων καθεστῶσα θυσία καὶ πανήγυρις, ἣν ἄγουσιν
 ἔτι νῦν ἐπιφανῶς περὶ τὸν τόπον ἐκεῖνον. ὥς
 δ' ὤφθη προσφερόμενον τὸ σῶμα, θαυμάσαντες
 ὥς εἰκὸς ἐπὶ τὴν ἀκτὴν κατέδραμον, καὶ γνωρίσαν-
 10 τες ἔτι πρόσφατον τὸν νεκρὸν ἅπαντα δεύτερα τοῦ
 Ζητεῖν τὸν φόνον ἐποιοῦντο διὰ τὴν δόξαν τοῦ
 Ἑσιόδου. καὶ τοῦτο μὲν ταχέως ἔπραξαν, εὐρόντες
 τοὺς φονέας· αὐτοὺς τε γὰρ κατεπόντισαν ζῶντας
 καὶ τὴν οἰκίαν κατέσκαψαν. ἐτάφη δ' ὁ Ἑσιόδος
 15 πρὸς τῷ Νεμείῳ· τὸν δὲ τάφον οἱ πολλοὶ τῶν ξένων
 οὐκ ἴσασιν, ἀλλ' ἀποκέκρυπται ζητούμενος ὑπ' Ὀρ-
 χομενίων, ὥς φασι, βουλομένων κατὰ χρησμὸν ἀνε- F
 λέσθαι τὰ λείψανα καὶ θάψαι παρ' αὐτοῖς. εἴπερ οὖν
 οὕτως ἔχουσιν οἰκεῖως καὶ φιλανθρώπως πρὸς τοὺς
 20 ἀποθανόντας, ἔτι μᾶλλον εἰκὸς ἐστὶ τοῖς ζῶσι βοη-
 θεῖν, καὶ μάλιστα κηληθέντας αὐλοῖς ἢ τισὶ μέλεσι.
 τουτὶ γὰρ ἤδη πάντες ἴσμεν, ὅτι μουσικῇ τὰ ζῶα
 ταῦτα χαίρει καὶ διώκει, καὶ παρανήχεται πλοίοις ἐλαυ-
 νομένοις πρὸς ὠδὴν καὶ αὐλὸν ἐν εὐδίᾳ χορείαις
 25 τερπόμενα. χαίρει δὲ καὶ νήξεσι παίδων καὶ κολύμ-
 βοις ἀμιλλᾶται. διὸ καὶ νόμος ἀδείας ἄγραφός ἐστιν 163
 αὐτοῖς· θηρᾶ γὰρ οὐδεὶς οὐδὲ λυμαίνεται, πλὴν ὅταν
 ἐν δικτύοις γενόμενοι κακουργῶσι περὶ τὴν ἄγραν,

2, 47—48 H.

6, 618—620 H.

5. τὸ Ῥίον*: τὸ ρίον καὶ τὴν μολυκρίαν 6. Ῥιείων
 Reiskius 23. πλοίοις Pflugkius: τοῖς 24. χορείαις W:
 πορείαις 27. οὐδέ*: οὔτε 28. κακουργῶσι Pflugkius:
 κακουροῦσι

πληγαῖς κολάζονται καθάπερ παῖδες ἁμαρτόντες. μέμνηται δὲ καὶ παρὰ Λεσβίων ἀνδρῶν ἀκούσας σωτηρίαν τινὰ κόρης ὑπὸ δελφῖνος ἐκ θαλάττης γενέσθαι λεγόμενον ἀκριβῶς. ἀλλ' ὁ Πιπτακὸς ἐπεὶ γιγνώσκει, δίκαιός ἐστι περὶ τούτων διελθεῖν'.

20. Ἔφη τοίνυν ὁ Πιπτακὸς ἔνδοξον εἶναι καὶ μνημονεύομενον ὑπὸ πολλῶν τὸν λόγον. χρησμὸν γὰρ γενέσθαι τοῖς οἰκίζουσι Λέσβον, ὅταν ἔρματι πλέοντες
 B προστύχωσιν ὃ καλεῖται Μεσόγειον, τότε ἐνταῦθα Ποσειδῶνι μὲν ταῦρον Ἀμφιτρίτῃ δὲ καὶ Νηρηΐσι Ζῶσαν καθεῖναι παρθένον. ὄντων οὖν ἀρχηγειῶν ἑπτὰ καὶ βασιλέων, ὀγδόου δὲ τοῦ Ἐχέλαου πυθοχρήστου τῆς ἀποικίας ἡγεμόνος, οὗτος μὲν ἡίθεος ἦν ἔτι, τῶν δ' ἑπτὰ κληρουμένων, ὅσοις ἄγαμοι παῖδες ἦσαν, καταλαμβάνει θυγατέρα Ὀμινθέως ὁ κλῆρος. ἦν ἐσθῆτι καὶ χρυσῷ κοσμήσαντες ὡς ἐγένοντο κατὰ τὸν τόπον, ἔμελλον εὐξάμενοι καθήσκειν. ἔτυχε δέ τις ἐρῶν αὐτῆς τῶν συμπλεόντων, οὐκ ἀγεννῆς ὡς ἔοικε νεανίας, οὗ καὶ τοῦνομα διαμνημονεύουσιν Ἐναλον.
 C οὗτος ἀμήχανόν τινα τοῦ βοηθεῖν τῇ παρθένῳ προθυμίαν ἐν τῷ τότε πάθει λαβὼν παρὰ τὸν καιρὸν ὤρμησε καὶ περιπλακεῖς ὁμοῦ συγκαθῆκεν ἑαυτὸν εἰς τὴν θάλατταν. εὐθὺς μὲν οὖν φήμη τις οὐκ ἔχουσα τὸ βέβαιον, ἄλλως δὲ πείθουσα πολλοὺς ἐν τῷ στρατοπέδῳ διηνέχθη περὶ σωτηρίας αὐτῶν καὶ κομιδῆς.
 25 ὕστερῳ δὲ χρόνῳ τὸν Ἐναλὸν φασιν ἐν Λέσβῳ φανῆναι καὶ λέγειν ὡς ὑπὸ δελφίνων φορητοὶ διὰ θαλάττης ἐκπέσοιεν ἀβλαβῶς εἰς τὴν ἡπειρον, ἔτι δ'

2, 48—49H.

6, 620 - 622E

- | | |
|------------------------------|---|
| 1. ἁμαρτόντες*: ἁμαρτάνοντες | 4. ἐπεὶ γιγνώσκει |
| W: ἐπιγιγνώσκει | 7. χρησμὸν γὰρ γενέσθαι*: χρησμοῦ γὰρ γενομένου |
| 11. καθεῖναι*: καθιέναι | 28. ἔτι*: ἔστι |

ἄλλα θειότερα τούτων ἐκπλήττοντα καὶ κηλοῦντα τοὺς πολλοὺς διηγείσθαι, πάντων δὲ πίστιν ἔργῳ παρα-
 σχεῖν. κύματος γὰρ ἡλιβάτου περὶ τὴν νῆσον αἶρο- D
 μένου καὶ τῶν ἀνθρώπων δεδιότων ἀπαντῆσαι, μόνον
 5 θαλάττῃ ἔπεσθαι πολύποδας αὐτῷ πρὸς τὸ ἱερὸν τοῦ
 Ποσειδῶνος. ὣν τοῦ μεγίστου λίθον κομίζοντος λα-
 βεῖν τὸν Ἑναλον καὶ ἀναθεῖναι, καὶ τοῦτον Ἑναλον
 καλοῦμεν. καθόλου δ' εἰπεῖν, εἴ τις εἰδείη διαφορὰν
 ἀδυνάτου καὶ ἀσυνήθους καὶ παραλόγου καὶ παραδό-
 10 ξου, μάλιστ' ἄν, ὦ Χίλων, μήτε πιστεύων ὥς ἔτυχε
 μήτ' ἀπιστῶν τὸ 'μηδὲν ἄγαν' ὃ σὺ προσέταξας δια-
 φυλάττοι.'

21. Μετὰ δὲ τοῦτον ὁ Ἀνάχαρσις εἶπεν ὅτι τοῦ
 Θάλεω καλῶς ὑπολαμβάνοντος ἐν πᾶσιν εἶναι τοῖς
 15 κυριωτάτοις μέρεσι τοῦ κόσμου καὶ μεγίστοις ψυχὴν, E
 οὐκ ἄξιόν ἐστι θαυμάζειν εἰ τὰ κάλλιστα περαίνεται
 θεοῦ γνώμῃ. 'ψυχῆς γὰρ ὄργανον τὸ σῶμα, θεοῦ δ'
 ἡ ψυχὴ· καὶ καθάπερ σῶμα πολλὰς μὲν ἐξ αὐτοῦ
 κινήσεις ἔχει, τὰς δὲ πλείστας καὶ καλλίστας ὑπὸ ψυ-
 20 χῆς, οὕτως αὖ πάλιν ἡ ψυχὴ τὰ μὲν ὑφ' ἑαυτῆς
 κινουμένη πράττει, τὰ δὲ τῷ θεῷ παρέχει χρωμένῳ
 κατευθύνειν καὶ τρέπειν αὐτὴν ἢ βούλεται, πάντων
 ὀργάνων εὐτρεπέστατον οὖσα. δεινὸν γάρ' εἶπεν 'εἰ
 πῦρ μὲν ὄργανόν ἐστι θεοῦ καὶ πνεῦμα καὶ ὕδωρ καὶ
 25 νέφη καὶ ὄμβροι, δι' ὧν πολλὰ μὲν σώζει τε καὶ F
 τρέφει, πολλὰ δ' ἀπόλλυσι καὶ ἀναιρεῖ, ζῴοις δὲ χρή-

2, 50—51 H.

6, 622—624 B.

7. Ἑναλον Stephanus: εἰ 8. δ' εἰπεῖν*: δὲ εἶπεν
 εἰδείη Pflugkius: εἶδεν ἢ 10. Χίλων V: χίλων καὶ
 11. δ*: ὡς 11. διαφυλάττοι V: διαφυλάττων 22. αὐ
 τὴν ἢ βούλεται*: ἑαυτὴν ἢ βούλοιτο

ται πρὸς οὐδέν ἀπλῶς τῶν ὑπ' αὐτοῦ γιγνομένων.
 ἀλλὰ μᾶλλον εἰκὸς ἐξηρτημένα τῆς τοῦ θεοῦ δυνά-
 μεως ὑπουργεῖν, καὶ συμπαθεῖν ταῖς τοῦ θεοῦ κινή-
 σεσιν ἢ Σκύθαις τόξα λύραι δ' Ἑλλήσι καὶ αὐλοῖ συμ-
 παθοῦσιν. ἐπὶ δὲ τούτοις ὁ ποιητὴς Χερσίας ἄλλων 5
 τε σωθέντων ἀνελπίστως ἐμέμνητο καὶ Κυψέλου τοῦ
 Περιάνδρου πατρός, δν οἱ πεμφθέντες ἀνελεῖν νεο-
 γνὸν ὄντα προσμειδιάσαντα αὐτοῖς ἀπετράποντο· καὶ
 164 πάλιν μετανοήσαντες ἐζήτουν καὶ οὐχ εὔρον, εἰς κυ-
 ψέλην ὑπὸ τῆς μητρὸς ἀποτεθέντα. διὸ καὶ τὸν οἶ- 10
 κον τὸν ἐν Δελφοῖς κατεσκεύασεν ὁ Κύψελος, ὡς
 τοῦ θεοῦ τότε τὸν κλαυθμυρισμὸν ἐπισχόντος, ὅπως
 διαλάθοι τοὺς ζητοῦντας'. καὶ ὁ Πιττακὸς προσαγο-
 ρεύσας τὸν Περιάνδρον 'εὖ γε' ἔφη 'Περιάνδρε Χερ-
 σίας ἐποίησε μνησθεῖς τοῦ οἴκου· πολλάκις γὰρ ἐβου- 15
 λόμην ἐρέσθαι σε τῶν βατράχων τὴν αἰτίαν ἐκείνων,
 τί βούλονται περὶ τὸν πυθμένα τοῦ φοίνικος ἐντετο-
 ρευμένοι τοσοῦτοι, καὶ τίνα πρὸς τὸν θεὸν ἢ τὸν
 ἀναθέντα λόγον ἔχουσι'. τοῦ δὲ Περιάνδρου τὸν
 Χερσίαν ἐρωτᾶν κελεύσαντος, εἰδέναι γὰρ ἐκεῖνον καὶ 20
 B παρεῖναι τῷ Κυψέλῳ καθιεροῦντι τὸν οἶκον, ὁ Χερ-
 σίας μειδιάσας 'ἀλλ' οὐκ ἄν' ἔφη 'φράσαιμι πρότε-
 ρον ἢ πυθέσθαι παρὰ τούτων ὅ τι βούλεται τὸ 'μη-
 δὲν ἄγαν' αὐτοῖς καὶ τὸ 'γνῶθι καυτὸν' καὶ τοῦτο δὴ
 τὸ πολλοὺς μὲν ἀγάμους πολλοὺς δ' ἀπίστους ἐνίους 25
 δὲ καὶ ἀφώνους πεποιηκὸς 'ἐγγύα πάρα δ' ἄτα'.
 'τί δ'' εἶπεν ὁ Πιττακὸς 'ἡμῶν δέη ταῦτα φραζόν-
 των; πάλαι γὰρ Αἰσώπου λόγον εἰς ἕκαστον ὡς ἔοικε

2, 51—52H.

6, 624—625B.

1. ἀπλῶς Reiskius: ἀπλῶς οὐδέπω
 σαντα idem: προσομιλήσαντα
 ὡςπερ

11. τὸν*

8. προσμειδιά-
 11. ὡς τοῦ*:

τούτων συντεθεικότος ἐπαινείς'. καὶ ὁ Αἴσωπος 'ὅταν
 γε παίζη πρὸς ἐμὲ Χερσίας' εἶπε· σπουδάζων δὲ τού-
 των "Ομηρον εὐρετὴν ἀποδείκνυσι καὶ φησι τὸν μὲν
 "Ἐκτορα γινώσκειν ἑαυτόν, τοῖς γὰρ ἄλλοις ἐπιτι- C
 5 θέμενος

'Αἴαντος ἀλέεινε μάχην Τελαμωνιάδαο·'

τὸν δ' 'Οδυσεῖα τοῦ 'μηδὲν ἄγαν' ἐπαινέτην τῷ Διο-
 μήδει παρακελεύεσθαι

'Τυδεΐδῃ, μήτ' ἄρ' με μάλ' αἶνεε μήτε τι νείκει'.
 10 τὴν δ' ἐγγύην οἱ μὲν ἄλλοι λοιδореῖν αὐτὸν ὡς πρᾶ-
 γμα δείλαιον καὶ μάταιον οἶονται λέγοντα

'δειλαί τοι δειλῶν γε καὶ ἐγγύαι ἐγγυάσθαι',
 Χερσίας δ' οὗτοςί φησι τὴν "Ἀτην ὑπὸ τοῦ Διὸς ρι-
 φῆναι τῇ ἐγγύῃ παραγιγνομένην ἣν ἐγγυησάμενος ὁ
 15 Ζεὺς ἐσφάλῃ περὶ τῆς τοῦ 'Ηρακλέους γενέσεως'. D
 ὑπολαβὼν δ' ὁ Σόλων 'οὐκοῦν' ἔφη 'καὶ τῷ σοφω-
 τάτῳ πιστευτέον 'Ομήρῳ

'νῦξ δ' ἤδη τελέθει· ἀγαθὸν καὶ νυκτὶ πιθέσθαι'.
 σπείσαντες οὖν Μούσαις καὶ Ποσειδῶνι καὶ 'Αμφιτρί-
 20 τη διαλύωμεν εἰ δοκεῖ τὸ συμπόσιον'.

Τοῦτο ἔσχεν, ὦ Νίκαρχε, πέρας ἢ τότε συνουσία'.

2, 52—53 H.

6, 625—626 R.

3. "Ομηρον] Λ 542

6. Κ 249

9. θ 351

17.

'Ομήρῳ] Η 282 293

21. τοῦτ'] τοιοῦτο Reiskius

Ε ΠΕΡΙ ΔΕΙΣΙΔΑΙΜΟΝΙΑΣ.

1. Τῆς περὶ θεῶν ἀμαθίας καὶ ἀγνοίας εὐθὺς ἐξ ἀρχῆς δίχα ῥυείσης τὸ μὲν ὥσπερ ἐν χωρίοις σκληροῖς τοῖς ἀντιτύποις ἤθεσι τὴν ἀθεότητα, τὸ δ' ὥσπερ ἐν ὑγροῖς τοῖς ἀπαλοῖς τὴν δεισιδαιμονίαν πεποίηκεν. ἅπασα μὲν οὖν κρίσις ψευδής, ἄλλως τε καὶ ἡ περὶ 5 ταῦτα, μοχθηρόν· ἡ δὲ καὶ πάθος πρόσεστι, μοχθηρότατον. πᾶν γὰρ πάθος ἔοικεν πληγῇ φλεγμαίνουσα εἶναι· καὶ καθάπερ αἱ μετὰ τραύματος ἐκβολαὶ τῶν ἄρθρων, οὕτως αἱ μετὰ πάθους διαστροφαὶ τῆς ψυχῆς χαλεπώτεραι. ἀτόμους τις οἶεται καὶ κενὸν ἀρχὰς 10 εἶναι τῶν ὄλων. ψευδὴς ἡ ὑπόληψις, ἀλλ' ἔλκος οὐ ποιεῖ οὐδὲ σφυγμὸν οὐδ' ὀδύνην ταραττούσαν. ὑπολαμβάνει τις τὸν πλοῦτον ἀγαθὸν εἶναι μέγιστον. 165 τοῦτο τὸ ψεῦδος ἰὸν ἔχει, νέμεται τὴν ψυχὴν, ἐξίστησιν, οὐκ ἐὰ καθεύδειν, οἴστρων ἐμπίπλησιν, ὠθεῖ 15 κατὰ πετρῶν, ἄγχει, τὴν παρρησίαν ἀφαιρεῖται. πάλιν οἴονταί τινες εἶναι σῶμα τὴν ἀρετὴν καὶ τὴν κακίαν. αἰσχροὺς ἴσως τὸ ἀγνόημα, θρήνων δὲ καὶ ὀδυρμῶν οὐκ ἄξιον, ἀλλ' αἵτινές εἰσι τοιαῦτα κρίσεις καὶ ὑπολήψεις

‘ὦ τλήμον ἀρετή, λόγος ἄρ’ ἦσθ’· ἐγὼ δέ σε
ὥς ἔργον ἥσκουν’

ἄφεις τὴν πλουτοποιὸν ἀδικίαν καὶ τὴν γόνιμον ἀπά-
της ἡδονῆς ἀκολασίαν, ταύτας ἄξιόν ἐστιν οἰκτείρειν
6 ὁμοῦ καὶ δυσχεραίνειν, ὅτι πολλὰ νοσήματα καὶ πάθη B
καθάπερ εὐλὰς καὶ σκώληκας ἐντίκτουςι ταῖς ψυχαῖς
παροῦσαι.

2. Οὐκοῦν καὶ περὶ ὧν ὁ λόγος, ἡ μὲν ἀθεότης
κρίσις οὔσα φαύλη τοῦ μηδέν εἶναι μακάριον καὶ ἄ-
10 φθαρτον εἰς ἀπάθειάν τινα δοκεῖ τῇ ἀπιστίᾳ τοῦ θείου
περιφέρειν, καὶ τέλος ἐστὶν αὐτῇ τοῦ μὴ νομίζειν
θεοὺς τὸ μὴ φοβεῖσθαι· τὴν δεισιδαιμονίαν δὲ μηνύει
καὶ τοῦνομα δόξαν ἐμπαθῇ καὶ δέους ποιητικὴν ὑπό-
ληψιν οὔσαν ἐκταπεινοῦντος καὶ συντρίβοντος τὸν
15 ἄνθρωπον, οἰόμενον μὲν εἶναι θεούς, εἶναι δὲ λυπη-
ροὺς καὶ βλαβερούς. ἔοικε γὰρ ὁ μὲν ἄθεος ἀκίνη-
τος εἶναι πρὸς τὸ θεῖον, ὁ δὲ δεισιδαίμων κινούμενος C
ὥς οὐ προσήκει διαστρέφεσθαι. ἡ γὰρ ἄγνοια τῷ μὲν
ἀπιστίαν τοῦ ὠφελοῦντος ἐμπεποίηκε, τῷ δὲ καὶ δό-
20 ξαν ὅτι βλάπτει προστέθεικεν. ὅθεν ἡ μὲν ἀθεότης
λόγος ἐστὶ διεψευσμένος, ἡ δὲ δεισιδαιμονία πάθος
ἐκ λόγου ψευδοῦς ἐγγεγεννημένον.

3. Αἰσchrὰ μὲν δὴ πάντα τὰ τῆς ψυχῆς νοσήματα
καὶ πάθη, τὸ δὲ γαῦρον ἐνίοις ὅμως καὶ ὑψηλὸν καὶ
25 διηρμένον ἔνεστιν ὑπὸ κουφότητος, δραστηρίου δ’ ὁρ-
μῆς οὐδὲν ὥς ἔπος εἰπεῖν ἀπεστέρηται. ἀλλὰ τοῦτο
δὴ τὸ κοινὸν ἔγκλημα παντὸς πάθους ἐστίν, ὅτι ταῖς
πρακτικαῖς ὁρμαῖς ἐκβιαζόμενα κατεπείγει καὶ συντεί- D
νει τὸν λογισμόν. μόνος δ’ ὁ φόβος, οὐχ ἥττον ὧν
30 τόλμης ἐνδεὲς ἢ λογισμοῦ, ἄπρακτον ἔχει καὶ ἄπορον

καὶ ἀμήχανον τὸ ἀλόγιστον. ἡ καὶ δεῖμα καὶ τάρβος αὐτοῦ τὸ συνδέον ὁμοῦ τὴν ψυχὴν καὶ τaráττον ὠνόμασται. φόβων δὲ πάντων ἀπρακτότατος καὶ ἀπορώτατος ὁ τῆς δεισιδαιμονίας. οὐ φοβεῖται θάλασσαν ὁ μὴ πλέων οὐδὲ πόλεμον ὁ μὴ στρατευόμενος, οὐδὲ 5 ληστὰς ὁ οἰκουρῶν οὐδὲ κυκοφάντην ὁ πένης οὐδὲ φθόνον ὁ ἰδιώτης, οὐδὲ σεισμόν ὁ ἐν Γαλάταις οὐδὲ κεραυνὸν ὁ ἐν Αἰθίοψιν· ὁ δὲ θεοὺς δεδιώς πάντα Ε δέδισε, γῆν θάλατταν ἀέρα οὐρανὸν σκότος φῶς κληδόνα σιωπὴν ὄνειρον. οἱ δοῦλοι τῶν δεσποτῶν 10 ἐπιλανθάνονται καθεύδοντες, τοῖς πεδῆταις ἐπελαφρύνει τὸν δεσμόν ὁ ὕπνος, φλεγμοναὶ περὶ τραύματα καὶ νομαὶ σαρκὸς θηριώδεις καὶ περιωδυνίαι κοιμωμένων ἀφίστανται.

‘ὦ φίλον ὕπνου θέλγητρον ἐπίκουρον νόσου, 15
ὥς ἡδύ μοι προσῆλθες ἐν δέοντί γε’.

τοῦτο οὐ δίδωσιν εἰπεῖν ἡ δεισιδαιμονία (μόνη γὰρ οὐ σπένδεται πρὸς τὸν ὕπνον, οὐδὲ τῇ ψυχῇ τότε γοῦν δίδωσιν ἀναπνεῦσαι καὶ ἀναθαρρῆσαι τὰς πικρὰς Ε καὶ βαρείας περὶ τοῦ θεοῦ δόξας ἀπωσαμένη), ἀλλ’ 20 ὥσπερ ἐν ἀσεβῶν χώρῳ τῷ ὕπνῳ τῶν δεισιδαιμόνων εἶδωλα φρικώδη καὶ τεράστια φάσματα καὶ ποινὰς τινὰς ἐγείρουσα καὶ στροβοῦσα τὴν ἀθλίαν ψυχὴν ἐκδιώκει τοῖς ὀνείροις ἐκ τῶν ὕπνων, μαστιζομένην καὶ κολαζομένην αὐτὴν ὑφ’ αὐτῆς ὥς ὑφ’ ἑτέρου, καὶ 25 δεινὰ προστάγματα καὶ ἀλλόκοτα λαμβάνουσιν. εἴτ’ ἐξαναστάντες οὐ κατεφρόνησαν οὐδὲ κατεγέλασαν, οὐδ’ ἤσθοντο ὅτι τῶν ταραξάντων οὐδὲν ἦν ἀληθινόν, ἀλλὰ σκιὰν φεύγοντες ἀπάτης οὐδὲν κακὸν ἐχούσης

ὑπαρ ἑξαπατῶσιν ἑαυτοὺς καὶ δαπανῶσι καὶ σπαθῶ- 166
σιν εἰς ἀγύρτας καὶ γόητας ἐμπесόντες λέγοντας

‘ἀλλ’ εἴτ’ ἔνυπνον φάντασμα φοβεῖ,
χθονίας θ’ Ἑκάτης κῶμον ἐδέξω’,

5 τὴν περιμάκτριαν κάλει γραῦν καὶ βάπτισον σεαυτὸν
εἰς θάλασσαν καὶ καθίσας ἐν τῇ γῇ διημέρευσον.

‘ὦ βάρβαρ’ ἔξευρόντες Ἕλληνες κακά’
τῇ δεισιδαιμονίᾳ, πηλώσεις καταβορβορώσεις βαπτι-
σμούς, ρίψεις ἐπὶ πρόσωπον, αἰσχρὰς προκαθίσεις,
10 ἀλλοκότους προσκυνήσεις. δικαίῳ τῷ στόματι τοὺς
κιθαρωδοὺς ἐκέλευον ᾄδειν οἱ τὴν νόμιμον μουσικὴν
σῶζειν δοκοῦντες· ἡμεῖς δὲ τοῖς θεοῖς ἀξιοῦμεν ὀρθῶ B
τῷ στόματι καὶ δικαίῳ προσεύχεσθαι, καὶ μὴ τὴν
ἐπὶ τῶν σπλάγχνων μὲν γλῶτταν εἰ καθαρὰ καὶ ὀρ-
15 θῇ σκοπεῖν, τὴν δ’ ἑαυτῶν διαστρέφοντας καὶ μολύ-
νοντας ἀτόποις ὀνόμασι καὶ ῥήμασι βαρβαρικοῖς κατ-
αισχύνειν καὶ παρανομεῖν εἰς τὸ θεῖον καὶ πάτριον
ἀξίωμα τῆς εὐσεβείας. ἀλλ’ ὃ γε κωμικὸς οὐκ ἀηδῶς
εἴρηκέ που πρὸς τοὺς καταχρυσοῦντας τὰ κλινίδια
20 καὶ καταργυροῦντας ὅτι

‘προῖκα μόνον ἔδωκαν ἡμῖν οἱ θεοί

τὸν ὕπνον. τί τοῦτο πολυτελὲς καυτῷ ποιεῖς;’

ἔστι δὲ καὶ πρὸς τὸν δεισιδαίμονα εἰπεῖν ὅτι τὸν C
ὕπνον οἱ θεοὶ λήθην κακῶν ἔδωκαν ἡμῖν καὶ ἀνάπαυ-
25 σιν. τί τοῦτο κολαστήριον καυτῷ ποιεῖς ἐπίμονον καὶ
ὀδυνηρόν, τῆς ἀθλίας ψυχῆς εἰς ἄλλον τόπον ἀπο-

2, 58—60 H.

6, 632—634 B.

1. σπαθῶσιν*: ταραττούσιν

3. Nauck. p. 698

8. βαπτισμούς Bentleius: σαββατισμούς

17. εἰς*

18.

κωμικὸς] Meinek. IV. p. 670

21. προῖκα — θεοὶ idem:

μόνον ἔδωκαν ἡμῖν οἱ θεοὶ προῖκα

22. καυτῷ idem:

σεαυτῷ

26. τόπον*: ὕπνον

δρᾶναι μὴ δυναμένης; ὁ Ἡράκλειτός φησι τοῖς ἐγρηγορόσιν ἓνα καὶ κοινὸν κόσμον εἶναι, τῶν δὲ κοιμωμένων ἕκαστον εἰς ἴδιον ἀποστρέφεςθαι. τῷ δὲ δεισιδαίμονι κοινὸς οὐδεὶς οὐδ' ἴδιός ἐστι κόσμος· οὔτε γὰρ ἐγρηγορῶς τῷ φρονοῦντι χρήται οὔτε κοιμώμε- 5
νος ἀπαλλάττεται τοῦ ταραττοντος, ἀλλ' ὄνειρώττει μὲν ὁ λογισμός, ἐγρήγορε δ' ὁ φόβος αἰεὶ, φυγὴ δ' οὐκ ἔστιν οὐδὲ μετάστασις.

4. Ἦν φοβερὸς ἐν Σάμῳ Πολυκράτης τύραννος, ἦν ἐν Κορίνθῳ Περίανδρος, ἀλλ' οὐδεὶς ἐφοβεῖτο 10
D τούτους μεταστὰς εἰς πόλιν ἐλευθέραν καὶ δημοκρατουμένην. ὁ δὲ τὴν τῶν θεῶν ἀρχὴν ὡς τυραννίδα φοβούμενος σκυθρωπὴν καὶ ἀπαραίτητον ποῖ μεταστῇ ποῖ φύγῃ, ποίαν γῆν ἄθεον εὖρη, ποίαν θάλασσαν; εἰς τί καταδύς τοῦ κόσμου μέρος καὶ ἀποκρύψας 15
σεαυτόν, ὦ ταλαίπωρε, πιστεύσεις ὅτι τὸν θεὸν ἀποπέφευγας; ἔστι καὶ δούλοις νόμος ἐλευθερίαν ἀπογνοῦσι πράσιν αἰτεῖσθαι καὶ δεσπότην μεταβάλλειν ἐπιεικέστερον· ἡ δὲ δεισιδαιμονία θεῶν ἀλλαγὴν οὐ δίδωσιν, οὐδ' ἔστιν εὐρεῖν ὃν οὐ φοβήσεται θεὸν ὁ 20
φοβούμενος τοὺς πατρώους καὶ γενεθλίους, ὁ φρίττων τοὺς σωτῆρας καὶ μελιχίους, ὁ τρέμων καὶ δε-
E δοικῶς παρ' ὧν αἰτούμεθα πλοῦτον εὐπορίαν εἰρήνην ὁμόνοιαν ὀρθωσιν λόγων καὶ ἔργων τῶν ἀρίστων. εἴτα οὗτοι τὸ δουλεύειν ἀτύχημα ἡγοῦνται καὶ λέγουσι 25

‘δεινὴ τις ἀνδρὶ καὶ γυναικὶ συμφορὰ
δούλους γενέσθαι δεσπότας τε δυσχερεῖς
λαβεῖν’.

2, 60—61 H.

6, 634—635 B.

- | | |
|---------------------------------------|-------------------------------|
| 4. οὐδ' ἴδιος Matthaëus | 13. ποῖ — ποῖ*: ποῦ — |
| ποῦ | 22. ὁ τρέμων Reiskius: τρέμων |
| p. 698 | 26. Nauck. |
| 27. δυσχερεῖς Valckenarius: δυστυχεῖς | |

πόσω δὲ δεινότερον οἷεσθε πάσχειν αὐτοὺς ἀνεκφεύ-
 κτους ἀναποδράστους ἀνυποστάτους λαμβάνοντας;
 ἔστι δούλῳ φεύξιμος βωμός, ἔστι καὶ λησταῖς ἀβέβηλα
 πολλὰ τῶν ἱερῶν, καὶ πολεμίους οἱ φεύγοντες ἂν
 5 ἀγάλματος λάβωνται ἢ ναοῦ θαρροῦσιν· ὁ δὲ δεισι-
 δαίμων ταῦτα μάλιστα φρίττει καὶ φοβεῖται καὶ δέ-
 δοικεν, ἐν οἷς οἱ φοβούμενοι τὰ δεινότατα τὰς ἐλπί-
 δας ἔχουσι. μὴ ἀπόσπα τὸν δεισιδαίμονα τῶν ἱερῶν· F
 ἐνταῦθα κολάζεται καὶ τιμωρεῖται. τί δεῖ μακρὰ λέ-
 10 γειν; ‘πέρας ἐστὶ τοῦ βίου πᾶσιν ἀνθρώποις ὁ θά-
 νατος’· τῆς δὲ δεισιδαιμονίας οὐδ’ οὗτος, ἀλλ’ ὑπερ-
 βάλλει τοὺς ὅρους ἐπέκεινα τοῦ ζῆν, μακρότερον τοῦ
 βίου ποιοῦσα τὸν φόβον καὶ συνάπτουσα τῷ θανάτῳ
 κακῶν ἐπίνοϊαν ἀθανάτων, καὶ ὅτε παύεται πραγμά- 167
 15 των, ἄρχεσθαι δοκοῦσα μὴ παυομένων. ἘΑἰδου τινὲς
 ἀνοίγονται πύλαι βαθεῖαι, καὶ ποταμοὶ πυρὸς ὁμοῦ
 καὶ Cτυγρὸς ἀπορρῶγες ἀνακεράννυνται, καὶ σκότος
 ἐμπίπλεται πολυφαντάστων εἰδώλων χαλεπὰς μὲν
 ὄψεις οἰκτρὰς δὲ φωνὰς ἐπιφερόντων, δικασταὶ δὲ
 20 καὶ κολασταὶ καὶ χάσματα καὶ μυχοὶ μυρίων κακῶν
 γέμοντες. οὕτως ἡ κακοδαίμων δεισιδαιμονία τῇ πε-
 ριττῇ πρὸς ἅπαν τὸ δοκοῦν δεινὸν εὐλαβεῖα λαν-
 θάνει ἑαυτὴν ὑποβάλλουσα παντοίοις δεινοῖς.

5. Τούτων οὐδὲν τῇ ἀθεότητι πρόσεστιν, ἀλλ’ ἡ
 25 μὲν ἄγνοια χαλεπὴ καὶ τὸ παρορᾶν καὶ τυφλώττειν
 περὶ τηλικαῦτα συμφορὰ μεγάλη ψυχῆς, ὥσπερ ὁμ- B
 μάτων τὸ φανότατον καὶ κυριώτατον ἀπесβесμένης
 τὴν τοῦ θεοῦ νόησιν. ταύτῃ δὲ τὸ ἐμπαθές, ὥσπερ

2, 61—64 H.

6, 635—637 R.

2. ἀνυποστάτους Meziriacus: ἀναποστάτους 18. ἐμ-
 πίπλεται — εἰδώλων Stobaeus Floril. t. IV. p. 245: ἐφή-
 πλωται πολυφάνταστον εἰδώλων τινῶν

εἴρηται, καὶ ἐλκῶδες καὶ ταρακτικὸν καὶ καταδεδου-
λωμένον εὐθὺς πρόσεστι τῇ δόξῃ. μουσικὴν φησιν ὁ
Πλάτων ἐμμελείας καὶ εὐρυθμίας δημιουργὸν ἀνθρώ-
ποις ὑπὸ θεῶν οὐ τρυφῆς ἔνεκα καὶ κνήσεως ὥτων
δοθῆναι, ἀλλὰ ὥστε τῶν τῆς ψυχῆς περιόδων καὶ 5
ἁρμονιῶν τὸ ταραχῶδες καὶ πεπλανημένον ἐν σώματι,
μούσης τε καὶ χάριτος ἐνδεία πολλαχῇ δι' ἀκολασίαν
καὶ πλημμέλειαν ἐξυβρίζον, αὖθις εἰς τάξιν ἀνελίττου-
C σαν οἰκείως καὶ περιάγουσαν καθιστάναι.

‘ὅσσα δὲ μὴ πεφίληκε Ζεὺς’ φησὶ Πίνδαρος ‘ἀτύ- 10
ζονται βοάν

Πιερίδων αἶοντα·’

καὶ γὰρ διαγριαίνεται καὶ ἀγανακτεῖ, καὶ τὰς τίγρεις δέ
φασι περιτυμπανιζομένας ἐκμαίνεσθαι καὶ τaráττεσθαι
καὶ τέλος αὐτὰς διασπᾶν. ἔλαττον οὖν κακὸν οἷς 15
διὰ κωφότητα καὶ πῆρῳσιν ἀκοῆς ἀπάθεια πρὸς μου-
σικὴν καὶ ἀναισθησία συμβέβηκεν. ὁ Τειρεσίας ἐχρήτο
δυστυχία μὴ βλέπων τὰ τέκνα μηδὲ τοὺς συνήθεις,
ὁ δ’ Ἀθάμας μέizonι καὶ ἡ Ἀγαυή, βλέποντες ὡς
D λέοντας καὶ ἐλάφους· καὶ τῷ Ἡρακλεῖ δήπου μανέντι 20
τοὺς υἱεῖς ἐλυσιτέλει μήτε· ἰδεῖν μήτε αἰσθῆσθαι παρόν-
τας ἢ χρῆσθαι τοῖς φιλτάτοις ὡς πολεμίοις.

6. Τί οὖν; οὐ δοκεῖ σοι καὶ τὸ τῶν ἀθέων πρὸς
τοὺς δεισιδαίμονας πάθος ἔχειν τοιαύτην διαφοράν;
οἱ μὲν οὐχ ὀρῶσι τοὺς θεοὺς τὸ παράπαν, οἱ δὲ κα- 25
κοὺς ὑπάρχειν νομίζουσιν· οἱ μὲν παρορῶσιν, οἱ δὲ
δοξάζουσι φοβερόν τὸ εὐμενὲς καὶ τυραννικὸν τὸ πα-
τρικὸν καὶ βλαβερόν τὸ κηδεμονικὸν καὶ τὸ ἄμικτον

2, 64—66 H.

6, 637—639 B.

3. Πλάτων] Tim. p. 47 D·

10. Πίνδαρος] Pyth. I 13

οὖν

9. καθιστάναι*: καθιστᾶν

25. μὲν Pflugkius: μὲν

ἄγριον εἶναι καὶ θηριῶδες. εἷτα χαλκοτύποις μὲν
 πείθονται καὶ λιθοξόοις καὶ κηροπλάσταις ἀνθρωπό-
 μορφα τῶν θεῶν τὰ εἶδη ποιοῦσι, καὶ τοιαῦτα
 πλάττουσι καὶ κατασκευάζουσι καὶ προσκυνοῦσι· φιλο- Ε
 5 σόφων δὲ καὶ ποιητικῶν ἀνδρῶν καταφρονοῦσιν,
 ἀποδεικνύντων τὴν τοῦ θεοῦ σεμνότητα μετὰ χρηστό-
 τητος καὶ μεγαλοφροσύνης καὶ εὐμενείας καὶ κηδεμο-
 νίας. περίεστιν οὖν τοῖς μὲν ἀναισθησία καὶ ἀπιστία
 τῶν ὠφελούντων, τοῖς δὲ ταραχὴ καὶ φόβος πρὸς τὰ
 10 ὠφελοῦντα. καὶ ὅλως ἢ μὲν ἀθεότης ἀπάθεια πρὸς
 τὸ θεῖόν ἐστι μὴ νοοῦσα τὸ ἀγαθόν, ἢ δὲ δεισιδαιμο-
 νία πολυπάθεια κακὸν τὸ ἀγαθὸν ὑπονοοῦσα. φο-
 βοῦνται τοὺς θεοὺς καὶ καταφεύγουσιν ἐπὶ τοὺς θεοὺς,
 κολακεύουσι καὶ λοιδοροῦσιν, εὖχονται καὶ καταμέμ-
 15 φονται. κοινὸν ἀνθρώπων τὸ μὴ πάντα διευτυχεῖν· Ε

‘κεῖνοι γάρ τ’ ἄνοχοι καὶ ἀγήραοι
 πόνων τ’ ἄπειροι, βαρυβόαν
 πορθμὸν πεφευγότες Ἀχέροντος’,

ὁ Πίνδαρός φησι, τὰ δ’ ἀνθρώπινα πάθη καὶ πράγ-
 20 ματα μέμικται συντυχίαις ἄλλοτε ἄλλως ρεούσαις.

7. Φέρε δὴ πρῶτον ἐν τοῖς ἀβουλήτοις σκόπει
 τὸν ἄθεον καὶ καταμάνθανε τὴν διάθεσιν, ἃν ἢ τᾶλλα
 μέτριος, χρωμένου σιωπῇ τοῖς παροῦσι καὶ πορίζον-
 τος αὐτῷ βοηθείας καὶ παρηγορίας, ἃν δὲ δυσφορῇ
 25 καὶ περιπαθῇ, πάντας ἐπὶ τὴν τύχην καὶ τὸ αὐτόμα-
 τον ἀπερειδομένου τοὺς ὀδυρμοὺς καὶ βοῶντος ὡς 168
 οὐδὲν κατὰ δίκην οὐδ’ ἐκ προνοίας ἀλλὰ πάντα συγ-
 κεχυμένως καὶ ἀκρίτως φέρεται καὶ σπαθᾶται τὰ τῶν
 ἀνθρώπων. τοῦ δὲ δεισιδαίμονος οὐχ οὗτος ὁ τρό-

5. ποιητικῶν*: πολιτικῶν 16. γάρ τ’ p. 1076 A: γάρ
 19. Πίνδαρος] Bergk. fr. 120 (107)³

πορ, ἀλλ' εἰ καὶ μικρότατον αὐτῷ κακὸν συμπεπτω-
 κός ἐστιν, ἄλλα κάθηται πάθη χαλεπὰ καὶ μεγάλα καὶ
 δυσάπλλακτα τῇ λύπῃ προσοικοδομῶν, καὶ προσεμ-
 φορῶν αὐτῷ δείματα καὶ φόβους καὶ ὑποψίας καὶ
 ταραχάς, παντὶ θρήνῳ καὶ παντὶ στεναγμῷ καταπτό- 5
 μενος· οὔτε γὰρ ἄνθρωπον οὔτε τύχην οὔτε καιρὸν
 B οὔθ' ἑαυτὸν ἀλλὰ πάντων τὸν θεὸν αἰτιᾶται, κάκει-
 θεν ἐπ' αὐτὸν ἥκειν καὶ φέρεσθαι ῥεῦμα δαιμόνιον
 ἄτης φησί, καὶ ὥς οὐ δυστυχῆς ὢν ἀλλὰ θεομικῆς
 τις ἄνθρωπος ὑπὸ τῶν θεῶν κολάζεται καὶ δίκην 10
 δίδόναι καὶ πάντα πάσχειν προσηκόντως δι' αὐτὸν
 οἶεται. νοσῶν τε ὁ ἄθεος ἐκλογίζεται καὶ ἀναμιμνή-
 σκεται πλησμονὰς αὐτοῦ καὶ οἰνώσεις καὶ ἀταξίας περὶ
 δίαιταν ἢ κόπους ὑπερβάλλοντας ἢ μεταβολὰς ἀέρων
 ἀήθεις καὶ τόπων, ἔπειτα προσκρούσας ἐν πολιτείαις 15
 καὶ περιπεσὼν ἀδοξίαις πρὸς ὄχλον ἢ διαβολαῖς πρὸς
 ἡγεμόνα τὴν αἰτίαν ἐξ αὐτοῦ καὶ τῶν περὶ αὐτὸν
 σκοπεῖ

'πῇ παρέβην; τί δ' ἔρεξα; τί μοι δέον οὐκ ἔτε-
 λέσθη;'

20

τῷ δὲ δεισιδαίμονι καὶ σώματος ἄρρωστία πᾶσα καὶ
 C χρημάτων ἀποβολὴ καὶ τέκνων θάνατοι καὶ περὶ πο-
 λιτικὰς πράξεις δυσημερίαι καὶ ἀποτεύξεις πληγαὶ θεοῦ
 καὶ προσβολαὶ δαίμονος λέγονται. ὅθεν οὐδὲ τολμᾷ
 βοηθεῖν οὐδὲ διαλύειν τὸ συμβεβηκός οὐδὲ θεραπευεῖν 25
 οὐδ' ἀντιτάττεσθαι, μὴ δόξῃ θεομαχεῖν καὶ ἀντιτείνειν
 κολαζόμενος, ἀλλ' ὠθεῖται μὲν ἔξω νοσοῦντος ὁ ἰα-
 τρός, ἀποκλείεται δὲ πενθοῦντος ὁ νοουθετῶν καὶ
 παραμυθούμενος φιλόσοφος. 'ἔα με' φησὶν 'ἄνθρωπε

2, 67—69H.

6, 641—642B.

1. κακόν*: κακόν τι vel κακὸν τὸ
 Carm. Aur. 42

19. Pythag.

διδόναι δίκην, τὸν ἄσεβῃ, τὸν ἐπάρατον, τὸν θεοῖς
καὶ δαίμοσι μεμισημένον. ἔστιν ἀνθρώπου μὴ πεπει- D
σμένου θεοὺς εἶναι λυπουμενίου δ' ἄλλως καὶ περιπα-
θοῦντος ἀπομάξαι δάκρυον, ἀποκεῖραι κόμην, ἀφελέ-
5 σθαι τὸ ἱμάτιον· τὸν δὲ δεισιδαίμονα πῶς ἂν προσεί-
ποις ἢ πῇ βοηθήσεις; ἔξω κάθηται σακκίον ἔχων καὶ
περιεζωσμένος ῥάκεσι ῥυπαροῖς, πολλάκις δὲ γυμνὸς
ἐν πηλῷ κυλινδούμενος ἐξαγορεύει τινὰς ἁμαρτίας
αὐτοῦ καὶ πλημμελείας, ὥς τόδε φαγόντος ἢ πiónτος
10 ἢ βαδίσαντος ὁδὸν ἣν οὐκ εἶα τὸ δαιμόνιον. ἂν δ'
ἄριστα πράττη καὶ συνῇ· πράψῃ δεισιδαιμονία, περι-
θειούμενος οἴκοι κάθηται καὶ περιματτόμενος, αἱ δὲ
γῥᾶες 'καθάπερ παττάλῳ' φησὶν ὁ Βίων 'ὅ τι ἂν E
τύχῳσιν αὐτῷ περιάπτουσι φέρουσαι καὶ περιαρτῶσι'.

15 8. Τὸν Τηρίβαζόν φασιν ὑπὸ τῶν Περσῶν συλ-
λαμβανόμενον σπᾶσασθαι τε τὸν ἀκινάκην, εὖρωστον
ὄντα, καὶ διαμάχεσθαι· μαρτυρομένων δὲ καὶ βοών-
των ὅτι συλλαμβάνουσιν αὐτὸν βασιλέως κελεύσαντος,
αὐτίκα τὸ ξίφος καταβαλεῖν καὶ τῷ χεῖρε συνδῆσαι
20 παρασχεῖν. ἄρ' οὖν οὐχ ὅμοιον ἐστὶ τὸ γιγνόμενον;
οἱ μὲν ἄλλοι διαμάχονται συμφοραῖς καὶ διωθοῦνται
τὰ πράγματα, φυγὰς ἑαυτοῖς μηχανώμενοι καὶ παρα-
τροπὰς τῶν ἀβουλήτων· ὁ δὲ δεισιδαίμων οὐδενὸς
ἀκούσας, αὐτὸς πρὸς αὐτὸν εἰπὼν 'ταῦτα πάσχεις, F
25 ὦ κακόδαιμον, ἐκ προνοίας καὶ θεοῦ κελεύοντος'
ἔρριψε πᾶσαν ἐλπίδα, προήκατο ἑαυτόν, ἔφυγε διε-
κρούσατο τοὺς βοηθοῦντας. πολλὰ τῶν μετρίων κα-
κῶν ὀλέθρια ποιοῦσιν αἱ δεισιδαιμονίαι. Μίδας ὁ
παλαιός, ὥς ἔοικεν, ἐκ τινων ἐνυπνίων ἀθυμῶν καὶ
30 ταραττόμενος οὕτω κακῶς ἔσχε τὴν ψυχὴν, ὥςθ' ἔκου-

2, 69—71 H.

6, 642—644 B.

11. πραιία Reiskius περιθειούμενος*: περιθυόμενος
12. καὶ Reiskius 15. Τηρίβαζόν*: τηρίβαζόν

cíως ἀποθανεῖν αἷμα ταύρου πιών. ὁ δὲ τῶν Μεση-
 νίων βασιλεὺς Ἀριστόδημος ἐν τῷ πρὸς Λακεδαιμο-
 νίους πολέμῳ, κυνῶν λύκοις ὠρυομένων ὅμοια καὶ
 περὶ τὴν ἐστίαν αὐτοῦ τὴν πατρίαν ἀγρώστεως ἀνα-
 βλαστανούσης καὶ τῶν μάντεων τὰ σημεῖα φοβουμέ- 5
 νων, ἐξαθυμήσας καὶ κατασβεσθεὶς ταῖς ἐλπίσιν αὐτὸς
 169 ἐαυτὸν ἀπέσφαξεν. ἦν δ' ἴσως καὶ Νικία τῷ Ἀθη-
 ναίων στρατηγῷ κρεῖττον οὕτως ἀπαλλαγῆναι τῆς
 δεισιδαιμονίας ὡς Μίδας ἢ Ἀριστόδημος ἢ φοβηθέντι
 τὴν σκιὰν ἐκλιπούσης τῆς σελήνης καθῆσθαι περιτει- 10
 χιζόμενον ὑπὸ τῶν πολεμίων, εἶθ' ὁμοῦ τέτταρσι μυριά-
 σιν ἀνθρώπων φονευθέντων τε καὶ ζώντων ἀλόντων
 ὑποχείριον γενέσθαι καὶ δυσκλεῶς ἀποθανεῖν. οὐ γὰρ
 γῆς ἀντίφραξις ἐν μέσῳ γενομένης φοβερόν, οὐδὲ
 δεινὸν ἐν καιρῷ περιόδων σκιᾶς πρὸς σελήνην ἀπάν- 15
 τηςις, ἀλλὰ δεινὸν τὸ τῆς δεισιδαιμονίας σκότος ἐμ-
 B πεσὸν ἀνθρώπου συγχεῖν καὶ τυφλῶσαι λογισμὸν ἐν
 πράγμασι μάλιστα λογισμοῦ δεομένοις.

'Γλαῦκ', ὄρα, βαθὺς γὰρ ἤδη κύμασι τaráσσεται
 πόντος, ἀμφὶ δ' ἄκρα Γυρέων ὀρθὸν ἵσταται 20
 νέφος,
 σῆμα χειμῶνος'.

τοῦτο ἰδὼν κυβερνήτης εὔχεται μὲν ὑπεκφυγεῖν καὶ
 θεοὺς ἐπικαλεῖται σωτῆρας, εὐχόμενος δὲ τὸν οἶακα
 προσάγει, τὴν κεραίαν ὑφίησι, 25

'φεύγει μέγα λαῖφος ὑποστολίσας ἐρεβώδεος ἐκ
 θαλάσσης'.

2, 71—73H.

6, 644—646R.

2. Λακεδαιμονίους Xylander: μεσσηνίους 8. κρεῖτ-
 τον Reiskius: κράτιστον 15. περιόδων Xylander: πο-
 δῶν 16. ἐμπесὸν*: ἐμπесόντος 19. Bergk. p. 696³
 'Γλαῦκ' ὄρα βαθὺς Canterus: γλαυκεοράβδοις 20. Γυ-
 ρέων Xylander: γυρῶν 26. Bergk. p. 1351³. Nauck. p. 698

δ Ἑκτόδοτος κελεύει πρὸ ἀρότου καὶ σπόρου τὸν γεωργὸν εὐχέσθαι Ἐκτὸς χθονίῳ Δημήτερι θ' ἀγνῇ τῆς ἐχέτλης ἐχόμενον, Ὅμηρος δὲ τὸν Αἴαντά φησι τῷ Ἑκτορι μέλλοντα μονομαχεῖν εὐχέσθαι κελεύειν τοῦς Ἕλληνας ὑπὲρ αὐτοῦ τοῖς θεοῖς, εἴτ' εὐχομένων ἐκείνων ὀπλίζεσθαι. καὶ ὁ Ἀγαμέμνων ὅτε τοῖς μαχομένοις προσέταξεν

ἔῃ μὲν τις δόρυ θηξάσθω, εἰ δ' ἀσπίδα θέσθω, τότε παρὰ τοῦ Διὸς αἰτεῖ

10 ἔδος με κατὰ πρηνὲς βαλέειν Πριάμοιο μέλαθρον·

ἀρετῆς γὰρ ἐλπίς ὁ θεός ἐστιν, οὐ δειλίας πρόφασις. ἀλλ' Ἰουδαῖοι σαββάτων ὄντων ἐν ἀγνάπτοις καθεζόμενοι, τῶν πολεμίων κλίμακας προστιθέντων καὶ 15 τὰ τεῖχη καταλαμβάνοντων, οὐκ ἀνέστησαν ἀλλ' ἔμειναν ὥσπερ ἐν σαγήνῃ μιᾷ τῇ δεισιδαιμονίᾳ συνδεδεμένοι.

9. Τοιαύτη μὲν ἐν τοῖς ἀβουλήτοις καὶ περιστα- D
τικοῖς λεγομένοις πράγμασι καὶ καιροῖς ἡ δεισιδαιμο-
20 νία, βελτίων δ' οὐδὲν οὐδ' ἐν τοῖς ἡδίοσι τῆς ἀθεότητος. ἡδιστα δὲ τοῖς ἀνθρώποις ἐορταὶ καὶ εἰλαπίναι πρὸς ἱεροῖς καὶ μυήσεις καὶ ὀργιασμοὶ καὶ κατευχαὶ θεῶν καὶ προσκυνήσεις. ἐνταῦθα τοίνυν σκόπει τὸν ἄθεον γελῶντα μὲν μανικὸν καὶ Καρδόνιον γέλωτα 25 τοῖς ποιουμένοις καὶ που παραφθεγγόμενον ἀτρέμα πρὸς τοὺς συνήθεις ὅτι τετύφωνται καὶ δαιμονῶσιν οἱ θεοῖς ταῦτα δρᾶσθαι νομίζοντες, ἄλλο δ' οὐδὲν ἔχοντα κακόν. ὁ δὲ δεισιδαίμων βούλεται μὲν οὐ δύναται δὲ χαίρειν οὐδ' ἡδесθαι,

2, 73—74 H.

6, 646—647 B.

1. Ἑκτόδοτος] O. et D. 463

3. Ὅμηρος] H 193

8. B 382

10. B 414

'πόλις δ' ὁμοῦ μὲν θυμιαμάτων γέμει,
 Ε ὁμοῦ δὲ παιάνων τε καὶ στεναγμάτων'
 ἡ ψυχὴ τοῦ δεισιδαίμονος. ἔστεφανωμένος ὠχρίᾳ,
 θύει καὶ φοβεῖται, εὐχεται φωνῇ παλλομένη καὶ χερ-
 σὶν ἐπιθυμίᾳ τρεμούσαις, καὶ ὅλως ἀποδείκνυσι τὸν
 Πυθαγόρου λόγον φλύᾳρον εἰπόντος ὅτι 'βέλτιστοι
 γιγνόμεθα πρὸς τοὺς θεοὺς βαδίζοντες'. τότε γὰρ
 ἀθλιώτατα καὶ κάκιστα πράττουσιν οἱ δεισιδαίμονες,
 ὥσπερ ἄρκτων φωλεοῖς ἢ χεῖαις δρακόντων ἢ μυ-
 χοῖς κητῶν τοῖς τῶν θεῶν μεγάροις ἢ ἀνακτόροις 15
 προσιόντες.

10. "Οθεν ἔμοιγε καὶ θαυμάζειν ἔπεισι τοὺς τὴν
 Ε ἀθεότητα φάσκοντας ἀσεβείαν εἶναι, μὴ φάσκοντας δὲ
 τὴν δεισιδαιμονίαν. καίτοιγε Ἀναξαγόρας δίκην ἔφυ-
 γεν ἀσεβείας ἐπὶ τῷ λίθον εἰπεῖν τὸν ἥλιον, Κιμμε- 15
 ρίους δ' οὐδεὶς εἶπεν ἀσεβεῖς ὅτι τὸν ἥλιον οὐδ' εἶναι
 τὸ παράπαν νομίζουσι. τί σὺ λέγεις; ὁ μὴ νομίζων
 θεοὺς ἀνόσιός ἐστιν; ὁ δὲ τοιούτους νομίζων οἶους
 οἱ δεισιδαίμονες, οὐ μακρῷ δόξαις ἀνοσιωτέραις σύν-
 εστιν; ἐγὼ γοῦν ἂν ἐθέλοιμι μᾶλλον τοὺς ἀνθρώπους 20
 170 λέγειν περὶ ἑμοῦ μηδὲ γεγονέναι τὸ παράπαν μηδ' εἶ-
 ναι Πλούταρχον ἢ λέγειν ὅτι Πλούταρχός ἐστιν ἄν-
 θρωπος ἀβέβαιος εὐμετάβολος, εὐχερὴς πρὸς ὀργήν,
 ἐπὶ τοῖς τυχοῦσι τιμωρητικός, μικρόλυπος, ὅσγε, ἂν
 καλῶν ἐπὶ δεῖπνον ἐτέρους παραλίπῃς ἐκεῖνον, ἂν 25
 ἀσχολίας σοι γενομένης ἐπὶ θύρας μὴ ἔλθῃς ἢ μὴ
 προσείπῃς, διέδεταί σου τὸ σῶμα προσφύς καὶ συλ-
 λαβὼν ἀποτυμπανιεῖ τὸ παιδίον, ἢ θηρίον τοῖς καρ-
 ποῖς ἐφήσει καὶ λυμανεῖται τὴν ὀπώραν. τοῦ Τιμο-

2, 74—75 H.

6, 647—649 R.

1. Soph. O. R. 4

 21. μηδὲ*: μήτε
 28. θηρίον*:

18. θεοὺς Schellensius: θεοὺς εἶ-

24. ὅσγε*

28. θηρίον*:

θηρίον ἔχων

θεοῦ τὴν Ἀρτέμιν ἄδοντος ἐν Ἀθήναις καὶ λέγοντος
 θυάδα φοιβάδα μαινάδα λυσαάδα Κινησίας ὁ μελοποιὸς
 ἐκ τῶν θεατῶν ἀναστὰς 'τοιαύτη σοι' εἶπε 'θυγάτηρ B
 γένοιτο'. καὶ μὴν ὅμοια τούτοις καὶ χεῖρῳ περὶ
 5 Ἀρτέμιδος οἱ δεισιδαίμονες ὑπολαμβάνουσιν αἶ τε κἄν
 ἀπ' ἀγχόνας αἶξας αἶ τε καλεχόνα κναίσατε αἶ τε
 καν ἐκεκρος μαίους αὖ πεφυρμένα ἐσῆλθες αἶ τε καὶ
 ἐκ τριπόδων καθ' ἐρμάτευσιν ἐπισπώμενα τῷ παλα-
 μναίῳ συμπλεχθεῖσα. οὐδὲν δὲ τούτων ἐπιεικέστερα
 10 φρονοῦσι περὶ Ἀπόλλωνος περὶ Ἥρας περὶ Ἀφροδί-
 της· πάντας γὰρ τούτους τρέμους καὶ δεδοίκασι.
 καίτοι τί τοσοῦτον ἢ Νιόβη περὶ τῆς Λητοῦς ἐβλα-
 σφήμησεν, ὅσον ἢ δεισιδαιμονία πέπεικε περὶ τῆς θεοῦ
 τοὺς ἄφρονας, ὥς ἄρα λοιδωρηθεῖσα κατετόξευσε τῆς C
 15 ἀθλίας γυναικός

'ἔξ μὲν θυγατέρας, ἔξ δ' υἱέας ἡβώνοντας·'

οὕτως ἄπληστος ἀλλοτρίων κακῶν ἦν καὶ ἀνίλαστος.
 εἰ γὰρ ἀληθῶς ἢ θεὸς χολὴν εἶχε καὶ μισοπόνηρος
 ἦν καὶ ἤλγει κακῶς ἀκούουσα καὶ μὴ κατεγέλα τῆς
 20 ἀνθρωπίνης ἀμαθίας καὶ ἀγνοίας ἀλλ' ἡγανάκτει,
 τούτους ἔδει κατατοξεῦσαι τοὺς τοσαύτην ὠμότητα
 καὶ πικρίαν καταψευδομένους αὐτῆς καὶ τοιαῦτα λέ-
 γοντας καὶ γράφοντας. τῆς γοῦν Ἑκάβης προβαλ-
 λόμεθα τὴν πικρίαν ὥς βάρβαρον καὶ θηριώθη λε-
 25 γούσης

'τοῦ ἐγὼ μέσον ἦπαρ ἔχοιμι
 ἐσθέμεναι προσφῦσα',

τὴν δὲ Κυρίαν θεὸν οἱ δεισιδαίμονες νομίζουσιν, ἃν
 2, 75—76 H.

6, 649—650 B.

5. Lobeck. Aglaoph. p. 633. Bergk. p. 1316³ 13. ὅσον*:
 οἶον 16. Homer. Ω 604 υἱέας*: υἱεῖς 21. κατα-
 τοξεῦσαι Reiskius: τοξεῦσαι 26. Homer. Ω 212

μαινίδας τις ἢ ἀφύας φάγη, τὰ ἀντικνήμια διεσθίειν, ἔλκεσι τὸ σῶμα πιμπράναι, συντήκειν τὸ ἥπαρ.

11. Ἄρ' οὖν τὸ μὲν λέγειν τὰ φαῦλα περὶ τῶν θεῶν ἀνόσιον, τὸ δὲ δοξάζειν οὐκ ἀνόσιον; ἢ καὶ τὴν φωνὴν ἄτοπον ἢ δόξα ποιεῖ τοῦ βλασφημοῦντος; 5 καὶ γὰρ ἡμεῖς τὴν βλασφημίαν ὅτι δυσμενείας σημεῖόν ἐστι προβαλλόμεθα, καὶ τοὺς κακῶς ἡμᾶς λέγοντας ἐχθροὺς νομίζομεν ὡς καὶ κακῶς φρονοῦντας. ὁρᾷς δ' οἷα περὶ τῶν θεῶν οἱ δεισιδαίμονες φρονοῦσιν, Ε ἔμπλήκτους ἀπίστους εὐμεταβόλους τιμωρητικούς ὡ- 10 μούς μικρολύπους ὑπολαμβάνοντες, ἐξ ὧν ἀνάγκη καὶ μισεῖν τὸν δεισιδαίμονα καὶ φοβεῖσθαι τοὺς θεούς; πῶς γὰρ οὐ μέλλει, τὰ μέγιστα τῶν κακῶν αὐτῷ δι' ἐκείνους οἰόμενος γεγονέναι καὶ πάλιν γενήσε- 15 σθαι; μισῶν δὲ θεοὺς καὶ φοβούμενος ἐχθρός ἐστι. καίτοι προσκυνεῖ γε καὶ θύει καὶ κάθηται πρὸς ἱεροῖς, καὶ οὐ θαυμαστόν ἐστι· καὶ γὰρ τοὺς τυράννους ἀσπάζονται περιέπουσι χρυσοῦς ἀνιστᾶσιν, ἀλλὰ μισοῦσι 20 σιγῇ 'κᾶρα σείοντες'. Ἀλέξανδρον Ἑρμόλαος ἐθεράπευε, Πausανίας ἐδορυφόρει Φίλιππον, Χαιρέας Γάιον, 20 Ε ἄλλ' ἕκαστος τούτων ἔλεγε παρακολουθῶν

'ἢ σ' ἂν τισαίμην, εἴ μοι δύναμις γε παρείη'. οὐκ οἶεται θεοὺς εἶναι ὁ ἄθεος, ὁ δὲ δεισιδαίμων οὐ βούλεται, πιστεύει δ' ἄκων· φοβεῖται γὰρ ἀπιστεῖν. καίτοι γ' ὥσπερ ὁ Τάνταλος ὑπεκδῦναι τὸν λίθον 25 ἐπαιωρούμενον οὕτω καὶ οὗτος τὸν φόβον ὡς οὐχ ἦττον ὑπ' αὐτοῦ πιεζόμενος ἀγαπήσειεν ἂν, καὶ μακαρίσειε τὴν τοῦ ἀθέου διάθεσιν ὡς ἐλευθερίαν. νυνὶ δὲ τῷ μὲν ἀθέῳ δεισιδαιμονίας οὐδὲν μέτεστιν, ὁ δὲ δεισιδαίμων τῇ προαίρεσει ἄθεος ὧν ἀσθενέστερός ἐστιν 30 ἢ ὥστε δοξάζειν περὶ θεῶν ὁ βούλεται.

12. Καὶ μὴν ὁ ἄθεος δεισιδαιμονίας οὐδαμῇ συν- 171
 αίτιος, ἡ δὲ δεισιδαιμονία τῇ ἀθεότητι καὶ γενέσθαι
 παρέσχε καὶ γενομένην δίδωσιν ἀπολογία, οὐκ ἀληθῇ
 μὲν οὐδὲ καλήν, προφάσεως δέ τινος οὐκ ἄμοιρον
 5 οὔσαν. οὐ γὰρ ἐν οὐρανῷ τι μεμπτὸν οὐδ' ἐν ἄστροις
 οὐδ' ἐν ὥραις ἢ περιόδοις σελήνης ἢ κινήσεσιν ἡλίου
 περὶ γῆν, 'ἡμέρας καὶ νυκτὸς δημιουργοῖς', ἢ τρο-
 φαῖς ζώων ἢ καρπῶν γενέσσει πλημμελὲς καὶ ἄτακτον
 ἐνιδόντες οὕτως ἀθεότητα τοῦ παντὸς κατέγνωσαν,
 10 ἀλλὰ τῆς δεισιδαιμονίας ἔργα καὶ πάθη καταγέλαστα,
 καὶ ῥήματα καὶ κινήματα καὶ γοητεῖαι καὶ μαγεῖαι B
 καὶ περιδρομαὶ καὶ τυμπανισμοὶ καὶ ἀκάθαρτοι μὲν
 καθαρμοὶ ῥυπυραὶ δ' ἀγνεῖαι, βάρβαροι δὲ καὶ πα-
 ράνομοι πρὸς ἱεροῖς κολασμοὶ καὶ προπηλακισμοί,
 15 ταῦτα δίδωσιν ἐνίοις λέγειν ὡς μὴ εἶναι θεοὺς ἄμει-
 νον ἢ εἶναι, τοιαῦτα μὲν δεχομένους τοιούτοις δὲ
 χαίροντας, οὕτω δ' ὕβριστάς, οὕτω δὲ μικρολόγους
 καὶ μικρολύπους.

13. Οὐκ ἄμεινον οὖν ἦν Γαλάταις ἐκείνοις καὶ
 20 Σκύθαις τὸ παράπαν μήτ' ἔννοιαν ἔχειν θεῶν μήτε
 φαντασίαν μήθ' ἱστορίαν ἢ θεοὺς εἶναι νομίζειν χαί-
 ροντας ἀνθρώπων σφαττομένων αἵματι καὶ τελεωτά-
 την θυσίαν καὶ ἱεουργίαν ταύτην νομίζοντας; τί δέ; C
 Καρχηδονίοις οὐκ ἐλυσιτέλει Κριτίαν λαβοῦσιν ἢ Δια-
 25 γόραν νομοθέτην ἀπ' ἀρχῆς μήτε τινὰ δαιμόνων μήτε
 θεῶν νομίζειν ἢ τοιαῦτα θύειν οἷα τῷ Κρόνῳ ἔθυον;
 οὐχ ὥσπερ Ἐμπεδοκλῆς φησὶ τῶν τὰ ζῶα θυόντων
 καθαπτόμενος

ἴμορφὴν δ' ἀλλάξαντα πατὴρ φίλον υἱὸν αἰείρας
 30 σφάζει ἐπευχόμενος μέγα νήπιος',

2, 78—80 H.

6, 652—654 R.

3. παρέσχε*: παρέσχεν ἀρχὴν 7. Plat. Tim. p. 40 C
 30. σφάζει Sextus Empir. adv. Math. IX 129: σφάζει

ἀλλ' εἰδότες καὶ γινώσκοντες αὐτοὶ τὰ αὐτῶν τέκνα
καθιέρευον, οἱ δ' ἄτεκνοι παρὰ τῶν πενήτων ὠνού-
μενοι παῖδιά κατέσφαζον καθάπερ ἄρνας ἢ νεοσσούς,
D παρειστήκει δ' ἡ μήτηρ ἄτεγκτος καὶ ἀστένακτος. εἰ δὲ
στενάξειεν ἢ δακρύσειεν, ἔδει τῆς τιμῆς στερέεσθαι, τὸ δὲ 5
παιδίον οὐδὲν ἥττον ἐθύετο, κρότου τε κατεπίμπλατο
πάντα πρὸ τοῦ ἀγάλματος ἐπαυλούντων καὶ τυμπανι-
ζόντων ἔνεκα τοῦ μὴ γίνεσθαι τὴν βοήν τῶν θρῆνων
ἐξάκουστον. εἰ δὲ Τυφῶνές τινες ἢ Γίγαντες ἦρχον
ἡμῶν τοὺς θεοὺς ἐκβαλόντες, ποίαις ἂν ἤδοντο θυ- 10
σίαις ἢ τίνας ἄλλας ἱερουργίας ἀπήτουν; Ἄμηστρις
δ' ἡ Ξέρξου γυνὴ δώδεκα κατώρυξεν ἀνθρώπους ζῶν-
τας ὑπὲρ αὐτῆς τῷ Ἄϊδι, ὃν ὁ Πλάτων φησὶ φιλάν-
E θρωπον ὄντα καὶ σοφὸν καὶ πλούσιον, πειθοῖ καὶ
λόγῳ κατέχοντα τὰς ψυχάς, Ἄϊδην ὠνομάσθαι. Ξε- 15
νοφάνης δ' ὁ φυσικὸς τοὺς Αἰγυπτίους κοπτομένους
ἐν ταῖς ἐορταῖς καὶ θρηνοῦντας ὁρῶν ὑπέμνησεν οἰ-
κείως. 'οὔτοι' φησὶν 'εἰ μὲν θεοὶ εἰσι, μὴ θρηνεῖτε
αὐτούς· εἰ δ' ἄνθρωποι, μὴ θύετε αὐτοῖς'.


14. Ἄλλ' οὐδὲν οὕτω πολυπλανὲς καὶ πολυπαθὲς 20
νόσημα καὶ μεμιγμένον ἐναντίαις δόξαις καὶ μαχομέ-
ναις ὥς τὸ τῆς δεισιδαιμονίας. φευκτέον οὖν αὐτὴν
ἀσφαλῶς τε καὶ συμφερόντως, οὐχ ὥςπερ οἱ ληστῶν
ἢ θηρίων ἔφοδον ἢ πῦρ ἀπερискέπτως καὶ ἀλογίστως
F περιφεύγοντες ἐμπίπτουσιν εἰς ἀνοδίας βάραθρα καὶ 25
κρημνοὺς ἐχούσας. οὕτω γὰρ ἔνιοι φεύγοντες τὴν
δεισιδαιμονίαν ἐμπίπτουσιν εἰς ἀθεότητα τραχεῖαν καὶ
ἀντίτυπον, ὑπερπηδήσαντες ἐν μέσῳ κειμένην τὴν
εὐσέβειαν.

2, 80—81 H.

6, 654—655 B.

13. Πλάτων] Crat. p. 403 C
μέναις μᾶλλον

21. μαχομέναις*: μαχο-



Gebunden von
C. W. Freise

